

اقبال اور عالمی ادب

ڈاکٹر عبدالمغنی

اقبال اکادمی پاکستان

اقبال اور عالمی ادب

ڈاکٹر عبدالمعنی

اقبال اکادمی پاکستان

ناشر ————— پروفیسر شہرت بخاری
ڈائریکٹر اقبال اکادمی پاکستان لاہور

طبع اول ————— ۱۹۸۲ء

طبع دوا ————— ۱۹۹۰ء

مطبع ————— حمایت اسلام پریس لاہور

تعداد ————— ۱۰۰۰

قیمت ————— ۱۴۰ روپے

منگران طباعت : فرخ دانیال

سیلز آفس : اقبال اکادمی پاکستان - ۱۱۶ - میکلوڈ روڈ ————— لاہور

فہرست

صفحہ نمبر

۴

۱۰

۵۰

۲۲۲

۲۳۳

۳۳۵

۴۹۳

۵۱۳

۵۶۰

۵۷۹

یہ کتاب

اقبال — ایک مطالعہ

اقبال اور دانستے

اقبال کی لمبی اُردو نظمیں

اقبال کی مختصر اُردو نظمیں

اقبال اور ملن

اقبال کی فارسی نظمیں

اقبال کی اُردو اور فارسی غزلیں

عالمی ادب میں اقبال کا مقام

اشارہ

یہ کتاب

اقبال صدی کی تقریبات شروع ہونے سے کچھ پہلے میرا ایک مضمون، "عالمی ادب میں اقبال کا مقام" کے عنوان سے، "نقوش" (لاہور) میں شائع ہوا۔ اس کے بعد جب اقبال صدی کی تقریبات ہونے لگیں اور حلقہ رادب بہار نے پٹنہ میں "یوم اقبال" کے انعقاد کا پروگرام بنایا تو صدر حلقہ کی حیثیت سے میں نے جناب کلیم الدین احمد سے استاد عالمی کہ وہ اس تقریب کا افتتاح کریں اور بہتر ہو گا کہ اس موقع پر "اقبال اور عالمی ادب" کے موضوع پر تحریری اظہار خیال کریں۔ موصوف نے میری دعوت قبول کر لی، مگر عین وقت پر صدر جمہوریہ ہند جناب فخر الدین علی احمد کی وفات کے سبب تقریب کا انعقاد چند روز کے لئے ملتوی ہو گیا۔ اس کے بعد جب "یوم اقبال" منعقد ہوا تو جناب کلیم الدین احمد شریک محفل نہ ہو سکے۔

اس کے چند ماہ بعد "آہنگ" (گیا) میں جناب کلیم الدین احمد کا مضمون "اقبال اور عالمی ادب" کے عنوان سے شائع ہوا۔ معلوم ہوا کہ یہ وہی مضمون ہے جو میری فرمائش پر جناب کلیم الدین احمد نے حلقہ ادب کے یوم اقبال کے لئے تحریر کیا تھا۔ اس مضمون کو پڑھ کر مجھے خاص کوافسوس ہوا کہ میں نے جناب کلیم الدین احمد سے ایک ایسے موضوع پر اظہار خیال کی فرمائش کی جس کے متعلق ان کا ذہن بالکل غلط تھا۔ اس سلسلے میں واقعہ یہ ہے کہ کچھ کچھ نقوش جہمی تھے۔ ۱۹۶۹ء میں غالب صدی کے سلسلے میں پٹنہ یونیورسٹی کے شعبہ اردو کی تقریبات کا افتتاح کرتے ہوئے جناب کلیم الدین احمد نے چنگلی تھی کہ غالب صدی کے ہنگامے میں لوگوں کو اس موضوع پر عبور دینا چاہیے کہ عالمی

ادب میں غالب کا کیا مقام ہے؟۔ اس سے میں نے سمجھ لیا تھا کہ جناب کلیم الدین احمد کے خیال میں اردو شعرا کے درمیان صرف اقبال کا کارنامہ ایسا ہے جو عالمی ادب کی سطح پر پیش کیا جاسکتا ہے۔ چنانچہ اقبال صدی کے موقع۔ اظہار خیال کی دعوت دیتے ہوئے میں نے جناب کلیم الدین احمد کو غالب صدی کے سلسلے میں ان کا بیان یاد دلایا اور اسی کے حوالے سے انہیں "اقبال اور عالمی ادب" کا موضوع دیا۔ جس انداز سے موصوف نے میری دعوت قبول کی اس نے میری خوش فہمی میں اور انصاف نہ کر دیا۔ بہر حال، میں نے جناب کلیم الدین کے مذکور مضمون کا جواب "آئنگ" ہی میں دیا۔ جس پر ایک عرصے تک موصوف خاموش رہے، یہاں تک کہ ان کی کتاب "اقبال" ایک مطالعہ" شائع ہو گئی۔ اس کتاب کا پڑھ کر میں نے شدت کے ساتھ محسوس کیا کہ جس طرح جناب کلیم الدین احمد کا مضمون "اقبال اور عالمی ادب" میرے مضمون "عالمی ادب میں اقبال کا مقام" کے جواب میں تھا، اسی طرح ان کی کتاب بھی درحقیقت میرے مضمون کا رد عمل ہے جو میں نے موصوف کے مضمون کے جواب میں تحریر کیا تھا اور یہ کہ جو باتیں موصوف نے "اقبال اور عالمی ادب" کے بارے میں اختصار کے ساتھ لکھی تھیں۔ انہی کو انہوں نے "اقبال" ایک مطالعہ" میں تفصیل کے ساتھ دہرا دیا ہے یہ بھی صاف معلوم ہوا کہ ادب، عالمی ادب اور اردو ادب کے متعلق جناب کلیم الدین احمد کے جو ناقص تصورات "اردو شاعری پر ایک نظر" سے بروئے اظہار آنا آنا شروع ہوئے تھے انہی کی تکرار و تکمیل، پہلے سے بھی زیادہ علو اور مبالغے کے ساتھ "اقبال" ایک مطالعہ" میں کی گئی ہے۔ جو درحقیقت عالمی ادب کی سطح پر پورے مشرقی ادب بالخصوص اردو ادب کی تحقیر خالصتاً مغربی بالخصوص انگریزی ادب کے پیمانے سے ہے۔

مشرقی اور اردو ادب کی تحقیر مغربی اور انگریزی ادب کے پیمانے سے واقعہ یہ ہے کہ عالمی ادب بلکہ ادب کی توہین ہے۔ اس لئے کہ یہ تحقیر ایک بالکل علاقائی تعصب پر مبنی ہے، جس پر اہل مغرب پچھلی دو صدیوں سے کاربند ہیں، اور ایک مشرقی نے مغربی

تعصب کی وکالت کر کے، بدترین قسم کی ذہنی غلامی اور اندھی تقلید کا ثبوت دیا ہے یہ عبرت انگیز واقعہ اشارہ کرتا ہے کہ ہندوستان میں میکاے کا سامراجی منصوبہ پر تعلیم بہت کامیاب ہوا ہے۔ یہاں تک کہ ریاستی غلامی ختم ہونے کے ۳۳ سال بعد بھی تہذیبی غلامی کے آثار باقی ہیں۔

میں نے اپنے کئی مضامین میں اس تلخ حقیقت پر روشنی ڈالی ہے اور میں بہت دنوں سے سوچ رہا تھا کہ خاص اس موضوع پر کوئی مستقل کتاب کسی عنوان سے لکھوں۔ اس سلسلے میں اقبال کی عظیم الشان آفاقی شاعری کا موضوع سال بسال سے میرے زیرِ مطالعہ رہا ہے اور اقبال پر اپنے دوسرے کئی مضامین میں اس کی طرف اشارہ کرنے کے علاوہ عالمی ادب میں اقبال کا مقام ”پد میں نے خاص اسی پہلو سے اظہارِ خیال کیا ہے لیکن یہ مضمون صرف ایک مضمون ہے اور میں نے اس پر یہ وضاحتی نوٹ بھی، اپنے تیسرے مجموعہ مضامین تشکیل، جدید میں اسے شامل کرتے ہوئے دے دیا ہے کہ اسے ایک مستقل کتاب کا علاحدہ یا تمہید سمجھا جائے۔

چنانچہ جب جناب کلیم الدین احمد کی کتاب ”اقبال“ ایک مطالعہ کے ناشرین خاص مگر عزیز محض کاٹھی صاحب نے مجھ سے فرمائش کی کہ میں جناب کلیم الدین احمد کی کتاب کا جواب اسی طرح لکھ دوں جس طرح میں نے ان کے مضمون کا جواب تحریر کیا تھا تو میں نے غصہ کیا کہ یہ ایک مناسب موضوع اور موقع ہے عالمی ادب کی سطح پر اردو ادب کو پیش کرنے اور اس سلسلے میں ان تمام غلط تصورات کے بطلان کا جو جناب کلیم الدین احمد اور ان سے متاثر بعض کم نظر لوگوں نے ہمارے ادب میں ایک مدت سے پھیلا رکھے ہیں۔

اس کے ساتھ ہی مجھے اپنے اس مطالعہ اقبال کو قدرے وسعت کے ساتھ پیش کرنے کا موقع ملا۔ جو میں پچھلے پچیس سال سے کرتا رہا ہوں اور اس کے صرف چند اجزاء میرے بعض ان مضامین میں ظاہر ہوئے ہیں جو اب تک شائع ہو چکے ہیں، جن میں بیشتر میرے تین مجموعوں — نقطہ نظر، جادۂ اعتدال، تشکیل جدید — میں شامل ہیں، اور

چند ابھی کسی مجموعے میں نہیں آئے ہیں۔ مطالعہ اقبال کے سلسلے میں مجھے بہت ہی شدت کے ساتھ محسوس ہوتا رہا ہے کہ اقبالیات کے بڑھتے ہوئے حجم کے باوجود، کتنے ہی نہایت اہم موضوعات ہنوز محتاج توجہ ہیں، اور سب سے بڑھ کر یہ کہ فکر و خیال کے ساتھ ساتھ شاعری کی دنیا میں اقبال کے کلام نے کتنا عظیم انقلاب پیدا کر دیا ہے، اس کی طرف شاید کسی کی نگاہ نہیں مانتی۔ برصغیر آزاد ہو چکا، مگر اقبال ابھی تک ایک ایسے خطرہ ارض کے شاعر ہیں جو ذہنی طور پر محکوم ہے۔ سوہویں، سترھویں صدی میں شیکسپیر محض ایک چھوٹے سے جزیرے کا شاعر تھا، مگر انیسویں، بیسویں صدی میں انگریز قوم جب عالمی طاقت بن گئی تو شیکسپیر بھی عالمی شاعر ہو گیا۔ قوموں کی یہ حدیں موجودہ بین الاقوامی ہنگامے والے دور میں بھی قائم ہیں اور اقبال کی شاعری کی آفاقی طاقت انہی حدود میں بند پڑی ہے، گرچہ مجھے یقین ہے کہ وہ وقت بہت قریب آگیا ہے جب پوری دنیا کو عسوس کرنے کا موقع ملے گا اور اقبال کی یہ پیشین گوئی ان کے کلام کے بارے میں پوری ہوگی

پس از من شعر من خواند و دریا بند و می گویند
جہانے را دگرگوں کو دیک مرد خود آگاہ ہے

(ذبورِ عجم - حصہ دوم)

بہر حال عصر حاضر میں عالمی سطح پر ادب کی تشکیل جدید کا موضوع اور اس سلسلے میں اقبال کی شاعری کا قصہ پچھلے چند سال سے میرے ادبی مطالعات کا مرکز رہا ہے۔ چنانچہ میں نے اپنے ذہن میں ایک کتاب کا خاکہ مرتب کر کے فکر و فن، جدت و قدامت، ادبی تشکیلات جدید کے اسباب و عوامل اور شاعری کی تشکیل جدید کے عنوانات پر الگ الگ مضامین کا ایک سلسلہ شروع کیا جو وقتاً فوقتاً نقوش (لاہور)، اردو ادب (علی گڑھ) اور کتاب (کھنور) میں شائع ہوتے رہے ہیں، یہاں تک کہ اپنے تیسرے مجموعہ مضامین "تشکیل جدید" میں اب تک شائع شدہ تمام مضامین کو میں نے شامل کر لیا اور انہی مضامین کی نسبت سے مجموعے کا نام "تشکیل جدید" رکھا، گوچہ اس میں دوسرے موضوعات پر بھی متعدد مضامین ہیں، جن میں بعض اقبال کے فکر و فن کے مختلف پہلوؤں پر ہیں اور "عالمی

ادب میں اقبال کا مقام "اس مجموعے کا مقالہ راؤل ہے۔

موجودہ کتاب کی تصنیف کے وقت اور دوران ادب شاعری اور کلام اقبال کے یہ سارے موضوعات میرے پیش نظر رہے۔ اس طرح یہ کتاب صرف جناب کلیم الدین احمد کی کتاب "اقبال" ایک مطالعہ کا جواب نہیں ہے، بلکہ "اقبال اور عالمی ادب" کے موضوع پر ایک مستقل بحث ہے۔ اسی لئے میں نے کتاب کا نام بھی یہی رکھا ہے۔ چنانچہ جناب کلیم الدین احمد کی کتاب کے مباحث کو میں نے محض "گزشتہ" کے طور پر لیا ہے اور ان پر تبصرہ کرتے ہوئے گوشش کی ہے کہ متعلقہ موضوعات کے تمام ضروری پہلو اور بنیادی نکات میری بحثوں میں آجائیں۔ یہ بحثیں بیک وقت ادب کے عالمی تصورات اور کلام اقبال کے مضمرات کا احاطہ کرتی ہیں۔

اس سلسلے میں میری مشکل یہ تھی کہ ایک بہت ہی وسیع موضوع پر روشنی ڈالنی تھی اور اس کے ساتھ ساتھ اس موضوع پر پھیلائی ہوئی تاریکی کو دور کرنا تھا۔ میں نے چاہا تھا کہ یہ کام زیادہ سے زیادہ تین سو سے چار سو صفحات کے اندر ہو جائے، لیکن اپنی حد تک انتہائی اختصار سے کام لینے اور صرف بنیادی نکات پر اکتفا کرنے کے باوجود کتاب مکمل ہوتے ہوئے اپنے موجودہ حجم تک پہنچ گئی۔

اس کے باوجود میں محسوس کرتا ہوں کہ موضوع کا حق ادا نہ ہوا اور کئی گوشے نشہ رہ گئے ہیں سمجھتا ہوں کہ اس کی وجہ اقبال کے فکر و فن کی وسعت اور تنوع ہے۔ اس کتاب کی تصنیف کے سلسلے میں میرے اس خیال کی توثیق ہو گئی کہ اقبال کی شاعری کا حق ادا کرنے کے لئے کسی ایک موضوع پر کوئی ایک کتاب کافی نہیں ہے۔ اقبال نے فکر و فن کی ایک دنیا اور شاعری کا ایک نظام تخلیق کیا ہے، جس کی مکمل تشریح اور فہرشناہی اسی وقت ہو سکتی ہے جب اقبال کے فکر و فن اور نظام شاعری کے متعدد پہلوؤں پر متعدد مبسوط کتابیں مستقل طور سے تصنیف کی جائیں اور اس طرح اقبالیات کا ایک پورا کتب خانہ مرتب ہو جائے، اور یہ صرف اردو میں نہ ہو، کم از کم انگریزی میں بھی ضرور ہو، اس کے علاوہ عربی و فارسی اور دیگر مشرقی و مغربی زبانوں میں بھی مطالعات کئے جائیں؛

نہ پلینی و عربی وہ نہ رومی و شامی
 سما سکا نہ دو عالم میں مردِ آفاقی
 (غزل۔ بالِ جبریل)

بروقت میرے ذہن فکر دوکتا ہیں۔

۱۔ اقبال کا تصورِ خودی | اُردو و انگریزی
 ۲۔ اقبال کا فن

موجودہ کتاب میں تفہیمِ اقبال کی حقیر کوشش کو آئندہ مطالعات کا پیش خیمہ سمجھا جاسکتا

ہے۔

عبدالمغنی

۱۴ مئی ۱۹۸۰ء

وارثی گنج۔ عالم گنج۔ پلٹہ نمبر ۷

اقبال ایک مطالعہ

(۱)

”حقیقت یہ ہے کہ اردو تنقید کی ذہنیت میں بت پرستی کچھ اس طرح رچ گئی ہے کہ اس نے دو بڑے دلوں کو بنائے ہیں، غالب اور اقبال، اور جہاں اس قسم کی ذہنیت نے جڑ پکڑ لی ہو وہاں بے لاگ تنقید کا گزر نہیں ہو سکتا۔ اس حقیقت سے کوئی انکار نہیں ہو سکتا کہ دونوں شاعروں کو اتنا اچھا لایا گیا ہے اور اچھا لاجار ہا ہے، ان کی شاعرانہ زندگی سے متعلق ایسے (Wild Assertion) کئے جاتے ہیں کہ عقل انگشت بدنداں ہے کہ اسے کیا کہتے۔“ (ص ۲-۳)

اوپر کی سطر پر جناب سلیم الدین احمد کی تازہ ترین تصنیف ”اقبال۔ ایک مطالعہ“ کے پیش لفظ میں جو مصنف نے خود ہی لکھا ہے، رقم کی گئی ہیں۔ درحقیقت یہ ”پیش لفظ“ پوری کتاب کی تمہید ہے اور اس میں تنقید کے جو ”دھیانہ بیانات“ (wild Assertion) ہیں انہی پر آئندہ ساری بحث کی عمارت کھڑی کی گئی ہے۔ غریب اردو تنقید میں بت پرستی کا اعلیٰ معیار تو وہی ہے جو جناب سلیم الدین احمد نے عبدالرحمان بجنوری کے اس قول میں دریافت کیا ہے :

”ہندوستان کی صرف دو اہم کتابیں ہیں، ایک دید مقدس اور دوسری دیوان غالب۔“

کیا یہ قول واقعی بت پرستی کا غماز ہے؟ اول تو یہ ایسے ہی ایک شوخ انداز بیان

ہے جیسے خود جناب کلیم الدین احمد کا وہ قول جو اردو تنقید میں بت شکنی کا معیار ہے۔
 یعنی یہ کہ غزل نیم وحشی صنفِ سخن ہے۔ دوسرے یہ کہ یکپوری نے غالب کی تعریف میں
 بہت مبالغہ کیا تو بس اتنا ہی کہا کہ دیوانِ غالب ہندوستان کی دوسری الہامی کتاب
 ہے۔ یہ بات بالکل ویسی ہی ہے جیسی یہ کہ دیوانِ حافظ ایک الہامی کتاب ہے
 بلکہ دیوانِ غالب سے بھی بہت آگے بڑھ کر دیوانِ حافظ کا مرتبہ تو ان کے عقیدہ مندوں
 کے نزدیک یہ ہے کہ وہ اس سے خال نکالتے ہیں۔ لیکن حافظ کو بھی بت بنا کر کبھی نہیں
 پوچھا گیا۔ ہندوستان میں اقبال ہی کی مثال ہمارے سامنے ہے جو حافظ کو گو سفید
 ایران کہتے تھے اور اس طرح ٹکری لہا خط سے حافظ کی شدید ترین مذمت کرتے تھے۔ غالب
 تو بہر حال وہ مرتبہ کبھی حاصل نہیں ہوا جو حافظ کو بلا تھا اور دینا نے کبھی بھی غالب اور
 ان کے کلام کو مقدس نہیں سمجھا۔ یہ ضرور ہے کہ غالب اردو کے ایک مقبول ترین شاعر
 ہیں اور ان کی شاعرانہ عظمت کے قابلِ اردو کے سبھی نقاد ہیں، سوا کلیم الدین احمد کی ایکلی
 ذات کے۔ آخر اردو تنقید نے غالب کی تعریف و توصیف میں کتنا بڑا طریقہ تخلیق کیا ہے
 کہ اس کی بناء پر معاملہ پرستش کی حد تک پہنچ گیا ہے؟ کیا انگریزی تنقید نے شیکسپیر کی
 مدح و آسمان میں زمین و آسمان کے جو قلابے ملائے ہیں اور اس کی حمد و نعت میں
 جو ایک کتب خانہ تعمیر کر کے رکھ دیا ہے اس کا دسواں حصہ بھی بے چارے غالب
 کو میسر آیا ہے؟

رہے اقبال تو ابھی ان کے فکر و فن کی تشریح و توصیف میں اتنی اور ویسی تحسین آمیز
 کتابیں بھی نہیں لکھی گئیں جیسی اور عتیٰی ملٹن پر انگریزی میں پائی جاتی ہیں۔ بلاشبہ اقبال
 پر اردو ادب ناز کرتا ہے، جیسے انگریزی ادب شیکسپیر پر، اطالوی ادب دانٹے پر
 اور جرمن ادب گیٹے پر فخر کرتا ہے۔ یہ بھی صحیح ہے کہ اقبال کی تعریف و توصیف میں
 سوا جناب کلیم الدین احمد کے، اردو تنقید عام طور پر رطب القسان ہے۔ لیکن
 ابھی نہ تو اقبال کی ٹکری تشریح کا حق ادا ہوا ہے اور نہ فن کی پوری قدر شناسی
 ہو سکی ہے۔ اردو اور فارسی میں اقبال کی تخلیقات کا جو حجم اور وزن ہے۔ ابھی اس

کے بہت تھوڑے حصے پر روشنی ڈالی گئی ہے۔ اقبال نے پوری مشرقی شاعری کی روایات میں — جس میں عربی، فارسی اور سنسکرت سب شامل ہیں — جو تجربات کئے اور ان کے جو اثرات جدید مشرقی ادب پر پڑے ہیں یا ان کی جو اہمیت دینائے ادب کے لئے ہے ان سب کی تشریح میں اُردو تنقید کی بے مانگی شدت کے ساتھ محسوس ہوتی ہے۔ اقبال صدی کی تعریبات کے سلسلے میں بھی ایسی کوئی تنقیدی تصنیف سامنے نہیں آئی جو کم از کم اقبال کی شاعری کے بنیادی پہلوؤں اور اہم ترین نکتوں ہی کا احاطہ کر لیتی۔

اُردو تنقید میں اپنے ادب کی جو ہر شناسی کے معاملے میں پس ماندگی کا عالم تو یہ ہے کہ آج تک کسی ناقد کو یہ توفیق نہیں ہوئی کہ ہندوستان کی حدود سے آگے بڑھ کر غالب اور اس سے بھی زیادہ اقبال کے فنی کارناموں کا جائزہ عالمی ادب کی سطح پر لینے کے لئے کوئی کتاب لکھتا۔ (راقم الحروف نے پچھلے دنوں ایک حقیر سی کوشش بھی صرف ایک مختصر مقالے کی شکل میں کی اور "عالمی ادب میں اقبال کا مقام" کے عنوان سے ایک مضمون لکھا جو چند رسالوں میں شائع ہوا اور میرے تیسرے مجموعہ مضامین "تشکیل جدید" میں شامل ہے اور اس کے برعکس اُردو تنقید کی عام روش یہ رہی ہے کہ مغرب بالخصوص انگلستان کے ادبی تصورات کو صرف آخر تصور کر کے انہی کی روشنی میں اُردو کے بڑے سے بڑے فن کار کا محاسبہ کیا جاتا ہے اور یہ جرات تو کی ہی نہیں جاتی کہ اس فن کار کی کم از کم بہترین تخلیقات ہی کا موازنہ مغربی اور انگریزی ادب کے مشاہیر کے کارناموں کے ساتھ کیا جاتے، انتہا یہ کہ اُردو کے ادبا و شعراء کی جو زیادہ سے زیادہ تعریف و توصیف کی جاتی ہے وہ بس اُردو ادب یا ہندوستانی یا بہت بڑے تو مشرقی ادب کی حدود کے اندر۔ ہمارے بڑے سے بڑے اور جبری سے جبری ناقدین بھی اس طلسم، میچ مقداری میں گرفتار ہیں اور ذہنی طور پر مفلوج ہونے کی حد تک مغربی ادب سے مرعوب ہیں۔ جب فی الواقع غریب اُردو تنقید نے ہر ادب اس طرت مٹھوٹا رکھی ہے تو پھر جناب علیم الدین احمد کیوں اس طرح سوچتے ہیں کہ غالب و

اقبال کو اچھالا گیا ہے اور اچھالا جا رہا ہے، آخر ہمارے عظیم مغرب پرست نقاد کیا چاہتے ہیں؟ کیا یہ چاہتے ہیں کہ سرے سے اردو تنقید میں غالب و اقبال جیسے عظیم ترین شاعروں کی بھی تعریف و توصیف نہ ہو؟ یقیناً موصوف کا منشا یہی ہے اور زیر نظر کتاب خاص اس مقصد کے لئے تحریر کی گئی ہے کہ کم نظر اردو تنقید میں جو معمولی سی قدر شناسی اقبال جیسے نابغہ رفیع کی ہوتی ہے اس پر سیاہی پھیر دی جاتے۔

بہر حال! اقبال پر حملہ کرنے کے لئے جناب حکیم الدین احمد ضروری سمجھتے ہیں کہ پہلے اردو تنقید کی بُری طرح پٹائی کر دی جاتے، تاکہ اردو کے نقاد جناب حکیم الدین احمد کے مقابلے میں Demoralised ہو جائیں، ان کا حوصلہ پست ہو جاتے اور وہ ہمارے مغرب پرست نکتہ چیں کی جارحیت اور تشدد کا کوئی جواب نہ دے سکیں۔ چنانچہ موصوف خاص تنقید پر اظہار خیال اس شان کے ساتھ کرتے ہیں:

”تنقید تحسین یا تقریظ نہیں، اسی طرح یہ محض تنقیص بھی نہیں، یہ پرکھ ہے۔ یہ ایک قسم کی کسوٹی ہے جس پر ہم کھرے اور کھوٹے کی جانچ کر سکیں۔ اس لئے اگر ہم صرف کسی کی خامیوں پر نظر ڈالیں اور اس کی خوبیوں سے چشم پوشی کر لیں تو یہ بددیانتی ہوگی۔ اسی طرح اگر ہم کسی کی خوبیوں کو بڑھا چڑھا کر پیش کریں اور اس کی خامیوں سے قصداً چشم پوشی کر لیں تو یہ بھی بددیانتی ہوگی۔ لیکن دوسری قسم کی بددیانتی اردو تنقید میں عام ہے۔“

(صفحہ ۵)

لیکن مشکل یہ ہے کہ خود جناب حکیم الدین احمد اپنے پیش کئے ہوئے اس متوازن اور معتدل تنقیدی نصب العین پر عمل کرنے سے قاصر نظر آتے ہیں۔ ان کا سارا تنقیدی سرمایہ ایک اعلیٰ بسیط اور محیط قسم کی ”محض تنقیص“ پر مشتمل ہے، انہوں نے صرف کسی کی خامیوں پر نظر ڈالی ہے اور اس کی خوبیوں سے چشم پوشی کی ہے۔ اردو ادب پر جو دو نظریں انہوں نے ڈالی ہیں، دونوں ہی ترچی، ٹیڑھی اور بُری ہیں۔ اردو شاعری

پر ایک نظر کا حاصل یہ ہے۔ کہ اردو نے کوئی عظیم اور کامل الفن شاعر پیدا نہیں کیا۔
 ”اردو تنقید پر ایک نظر“ کا خلاصہ یہ ہے کہ اردو میں تنقید کا موجود محض فرضی ہے
 یہ اقلیدس کا خیالی نقطہ ہے یا معشوق کی مومہ کمر۔ ”علی تنقید“ جسے اردو ادب پر
 تیسری نظر کہنا چاہیے، اسی طرح نگاہ غلط انداز ہے جس طرح پہلی دو نظریں کیا
 اس صورت حال کے پیش نظر جناب کلیم الدین احمد پر اس ”بددیانتی“ کا الزام ثابت
 نہیں ہوتا جو موصوف پوری اردو تنقید پر عائد کرنا چاہتے ہیں؛ موصوف نے جس
 شدت، غلو، مبالغہ اور انتہا پسندی کے ساتھ اردو ادب کی مزعومہ خامیوں کو بڑھا
 چڑھا کر پیش کیا ہے۔ اس کو دیکھتے ہوئے ہم ہرگز ان پر یہ اعتماد نہیں کر سکتے کہ وہ
 ”کھرے کھوٹے کی جانچ“ کرنے کی حقیقی اور واقعی صلاحیت رکھتے ہیں، بلکہ ان کے
 اب تک کے کارنامے کی روشنی میں صاف معلوم ہوتا ہے کہ ان کا ذہن ایک ناقد کا
 نہیں، ایک عیب جو اور نکتہ چیں کا ہے اور ان کا مزاج ایک ادیب کا نہیں،
 محاسب کا ہے، وہ فنی جمالیات کا ذوق سرے سے نہیں رکھتے، انہیں غزل کی
 لطافت کا کوئی احساس نہیں۔ وہ مشرقی موسیقی، عروض اور شعریت کے اداسناس
 نہیں۔ انہی خامیوں اور کوتاہیوں کا نتیجہ ہے کہ جناب کلیم الدین احمد نے اپنی تنقیدوں
 سے وہ فضا پیدا نہیں کی جس میں اعلیٰ تخلیقات پر وہان چڑھ سکیں۔ ٹی، ایس، ایٹ
 نے ایک بڑے ناقد کی پہچان بجا طور پر یہی بتائی ہے کہ وہ اپنی تحریروں سے ایسی
 فضا دینا سے ادب میں پیدا کرتا ہے۔ یہ فضا ان مثبت، ایجابی اور تعمیری خیالات
 سے بروئے عمل آتی ہے جو ایک عظیم ناقد اپنے منصفانہ، معتدل اور متوازن تبصروں
 میں ظاہر کرتا ہے، اور ان خیالات سے تخلیقی صلاحیت کو روشنی ملتی ہے اور ان
 میں خوب سے خوب تر کی جستجو کا حوصلہ پیدا ہوتا ہے۔ لیکن افسوس کہ جناب کلیم الدین
 احمد کے سارے تنقیدی خیالات منفی، سلبی اور تخریبی ہیں اور ان کے تبصروں میں
 انصاف، اعتدال اور توازن کا سراغ نہیں ملتا، چنانچہ ان کے خیالات تخلیقی صلاحیتوں
 کے سامنے گہرا اندھیرا پھیلا کر ان کے حوصلے پست کر دیتے ہیں۔

اس حقیقتِ حال کے باوجود جناب حکیم الدین احمد کو اردو ادب کا نا صحیح مشفق اور ”مسلح اعظم بننے پر اصرار ہے۔ چنانچہ انہوں نے طلسمِ سیح مقداری میں گو فتار، ڈری سبھی اور دینی ہوئی“ اردو تنقید کی ایک اور کمی کی دریافت جارجمان قوم یا وطن پرستی Chauvinism کی شکل میں کرتے ہوئے اردو ادب پر اپنے مخصوص ہجو یہ انداز میں اس طرح اظہار خیال کیا ہے:

”اردو ادب دوسرے ادبوں کے مقابلے میں بہت کم عربی ہے اس لئے اگر یہ دوسرے ادبوں کا مقابلہ نہیں کر سکتا تو اس میں کوئی تعجب کی بات نہیں اور نہ کچھ احساسِ کمتری کی ضرورت ہے۔ مغربی ادب کو جانے دیجئے۔ یہ تو ظاہر ہے کہ اردو میں نہ تو شاہنامہ جیسا کوئی رزمیہ ہے اور نہ رومی اور عطار کی شفیروں جیسی شفیروں ہیں اور نہ فارسی اور عربی کے ہم پایہ قصائد ہیں۔ اب رہیں غزلیں، تو ان پر جس قدر چاہیں ناز کوئی لیتے۔ یہ تو روایتی صنوف کا حال ہے۔ اب رہیں نظمیں تو وہ انگریزی کے زیر اثر یا تقلید میں وجود میں آئیں اور ان کی عمر ابھی سو سال سے کم ہے۔ مغرب میں شاعری کی ابتدا کو دو ڈھائی ہزار سال گزر گئے، اس لئے یہ کچھ تعجب کی بات نہیں کہ وہاں شاعری اور ادب نے اس قدر ترقی کی اور اس میں اس قدر بونظموں نے۔“

(صفحہ ۴)

اس کے بعد موصوف یونانی، لاطینی، اطالوی اور انگریزی رزمیہ نگاروں کے نام گنوا کر پوچھتے ہیں:

”ان کی مثال آپ کو اردو میں کیسے ملے گی اور کہاں ملے گی؟ انیس و دبیر کے مرثیوں میں؟“

پھر یونانی، انگریزی، فرانسیسی اور جرمن ڈرامہ نگاروں کے چند نام بے کسرال فرماتے ہیں:

’----- کے ڈراموں کی مثالیں آپ کو اردو میں کہاں سے ملیں گی؟

اس کے آگے ارشاد ہوتا ہے :

” اردو میں شعری ڈرامہ ناپید ہے، Dante اور Lucreciouse

جیسی نظمیں اردو میں کہاں ہیں؟ ”

ان معتم بالشان سوالوں کے جواب اپنے طور پر نفی میں فرض کر کے نہایت قلیعت کے ساتھ یہ فیصلہ کن اسلان کرتے ہیں :

” اردو میں : تو کوئی Donne ہے نہ Pope نہ Words Worth

نہ Hopkins نہ Yeats نہ Eliot ہے۔ ”

(صفحہ ۷)

اسی سے متصل دوسرا اور زیادہ عمومی اور جارحانہ اعلان یہ ہے :

” غرض مغربی شاعری ایک بھر ذقار ہے جس کے مقابلے میں اردو

شاعری ایک چھوٹا سا چشمہ ہے۔ یوں مینڈک کے لئے چشمہ ہی بھر

ذقار سے یا کنوآں ہی ساری دینا ہے۔ ”

(صفحہ ۷)

مذکورہ بالا بیانات کے اندر جو مغالطے اور تضادات ہیں وہ جناب کلیم الدین احمد

کے طرز تنقید کا بہترین نمونہ پیش کرتے ہیں۔ ذرا غور کیجئے کہ کس حکمت کے ساتھ انہوں

نے پوری مغربی شاعری کی ڈھاتی ہزار سالہ تاریخ کو تو مغرب کی سب سے نو عمر اور

کم عمر انگریزی شاعری کے کھاتے میں درج کر دیا اور اس طرح اس کی عمر زبردستی بڑھا

دی، جبکہ مشرقی شاعری کی ہزاروں سال کی قدیم تاریخ سے اردو شاعری کو کاٹ کر

بہت کم عمر قرار دیا اور فارسی و عربی شاعری سے اس کو نکرا بھی دیا۔ ایک طرف،

” اردو ادب دوسرے ادبوں کے مقابلے میں بہت کم عمر ہے۔ ”

اور دوسری طرف :

” مغرب میں شاعری کی ابتدا کو دو ڈھاتی ہزار سال گزر گئے۔ ”

سوال ہے اگر مغرب کی شاعری کی ابتداء کو دو ڈھائی ہزار سال گزر گئے تو مشرق میں بھی تو شاعری کی ابتداء کو دو ڈھائی ہزار سال سے زیادہ گزر گئے چنانچہ اگر انگریزی شاعری کو یونانی، لاطینی، اطالوی، فرانسیسی اور جرمن ادبیات کے درشے ملے ہیں تو اردو شاعری کو بھی سنسکرت، فارسی اور عربی ادبیات کے درشے ملے ہیں رہی انگریزی شاعری کی اپنی عمر تو چاسر، اسپنسر، شیلیکپٹر یعنی سترھویں صدی عیسوی تک انگریزی زبان و ادب اور شاعری کا تشکیلی دور ہی چل رہا تھا اور شیلیکپٹر تک کی زبان آج اتنی نمانوس ہے کہ اس سے پورا لطف لینے کے لئے تشریحی نوٹوں کی ضرورت ہوتی ہے۔ اردو شاعری کا بھی یہی حال سترھویں صدی تک ہے جبکہ اٹھارویں صدی سے اردو شاعری کے پختہ نمونے صاف اور سلیس زبان میں ملنے لگتے ہیں۔ اگر شیلیکپٹر اور اس کے معاصرین ہی کو انگریزی شاعری کا کلاسیک معیار تصور کر لیا جائے تو زیادہ سے زیادہ یہ کہہ سکتے ہیں کہ انگریزی شاعری کے پختہ نمونے، صاف اور سلیس زبان میں سترھویں صدی سے ملنے لگے ہیں۔ اس طرح اردو اور انگریزی شاعری کی ارتقائی عمر کا فرق تقریباً ایک ہی صدی کا ہو گا۔

فارسی اور عربی مثنویوں، رزمیوں اور قصیدوں کے ساتھ اردو شاعری کا موازنہ کرنے کی ضرورت کیوں لاحق ہوتی؟ رومی اور عطار کی مثنویوں کے ساتھ کیا اردو مثنویوں کا مقابلہ کر مے فنی اور صنفی طور پر بھی واقعی نہیں کیا جاسکتا؟ اگر عام اردو مثنویوں کے مقابلے میں رومی و عطار کی تخلیقات کو فوقیت حاصل ہے تو وہ شاعری کے لحاظ سے اتنی نہیں جتنی اخلاقیات اور افکار کے لحاظ سے ہے۔ وہ بھی اگر اس مقابلے سے اقبال کی تخلیق کو انگ کر دیا جائے، ورنہ اگر مجموعی طور پر اقبال کی شاعری کا موازنہ رومی و عطار کے ساتھ صرف مثنوی میں کیا جائے تو اردو میں "ساقی نامہ" اور فارسی میں "اسرار و رموز" کو فکر و فن کی کسی بھی جہت سے رومی و عطار سے کم درجے کی شاعری قرار دینے کی جسارت صرف وہی شخص کر سکتا ہے جسے یا تو شاعری کا ذوق بالکل نہیں ہے یا احساس کمتری کی ضرورت

ہے : قصیدہ نگاری میں یقیناً اگرچہ اردو کا دامن بالکل خالی نہیں ہے مگر یہ واقعہ ہے کہ انقلابِ زمانہ نے اس صنف میں ارتقاء کا وہ موقع اردو شاعری کو نہیں دیا جو فارسی اور عربی کو ملا۔ اس لئے کہ فارسی و عربی کے برخلاف اردو کو نہ تو شہنشاہوں کا دربار میر آیا اور نہ ریگ زار عرب اور صحرا سے نجد کا میدانِ عشق۔ مرثیہ اور رزمیہ کے معاملے کو اس سرسری اور سطحی طریقے سے ٹالا نہیں جاسکتا جو جناب حکیم الدین احمد نے اختیار کیا ہے۔ اگر موصوف اردو ادب کی کم عمری کے سبب دوسری زبانوں کے ”معمر“ ناقدوں کے مقابلے میں بہت زیادہ کم عمری کے احساسِ کمتری میں مبتلا نہ ہوں تو انہیں دینا تے ادب کے اس منفرد واقعے پر پوری سنجیدگی سے غور کرنا چاہیے کہ اردو مرثیہ رزمیہ کی خصوصیات بھی رکھتا ہے اور وہ بھی عربی و فارسی، یونانی و لاطینی، فرانسیسی و جرمنی اور روسی و انگریزی تمام زبانوں کے مراثنیٰ سے اتنا زیادہ وسیع و بسیط ہے کہ اس کا ایک گوشہ رزمیہ بھی ہے، اس لئے کہ اردو مرثیہ کا خاص موضوع حضرت امام حسین رضی اللہ عنہ کی شہادتِ عظمیٰ کا وہ بے نظیر اور ہتم بالشان واقعہ ہے جو عالمِ انسانیت کو غم و الم سے زیادہ صلابت و شجاعت کا پیغام دیتا ہے۔ کیا دنیا کی کوئی زبان وسعت و تنوع اور ترکیب و پیچیدگی میں اردو مرثیہ کا جواب پیش کر سکتی ہے؟ آخر جناب حکیم الدین احمد نے جس طرح قصیدہ و مثنوی اور رزمیہ اور ڈراما میں اردو شاعری کا تقابل عربی و فارسی، یونانی و لاطینی، فرانسیسی و جرمنی اور انگریزی کے ساتھ کیا ہے اسی طرح مرثیہ میں کیوں نہیں کیا اور کیوں انہوں نے یہ عجیب حرکت کی کہ دوسری زبانوں کے رزمیہ کی صنفِ شاعری کے ذیل میں اردو مرثیہ کا نام لیا؟ یہ کس قماش کا احساسِ کمتری و بے چارگی اور احساسِ خوف و رعب ہے؟

جناب حکیم الدین کا یہ قول :

”اردو میں شعری ڈرامہ ناپید ہے“

انتہائی بے خبری پر مبنی ہے۔ کیا انہوں نے عبد العزیز خالد کے مبسوط شعری ڈراموں کے بارے میں سنا بھی نہیں ہے؟ اردو کی منظوم تھیلیں ان شنویوں میں بھی پاتی

جاتی ہیں، جن کے فحش اشعار تک جناب کلیم الدین احمد کو زبانی یاد ہیں، جیسا کہ انہوں نے اپنی خودنوشت "اپنی تلاش میں" کے صفحات میں اقرار کیا ہے۔ ثنوی تو شعری کی ایک بحر کا نام ہے اور اس بحر میں اگر کوئی قصہ ڈراماتی انداز میں رقم کھا جائے تو اس کو شعری ڈراما بھی کہا جاتے گا۔ اس لئے اردو میں شعری ڈرامہ کم از کم ناپید نہیں ہے۔ رہی یہ بات کہ ان اردو شعری ڈراموں کے اوصاف کیا ہیں تو یہ ایک الگ بات ہے۔

جناب کلیم الدین احمد کا یہ خیال کہ:

"اردو میں نہ تو کوئی ڈن ہے، نہ پوپ، نہ بلیک، نہ ورڈسورث

نہ ہوکنس، نہ ٹیلز، نہ ایلیٹ۔"

تنقید کا عجیب و غریب نمونہ ہے۔ ایسے بے معنی بیان کا سب سے آسان اور

بالکل چست جواب تو یہ ہے کہ کہا جاتے:

"انگریزی میں نہ کوئی دروبے، نہ اکبر، نہ مومن، نہ جوش نہ ایم

راشد، نہ فراق، نہ فیض۔"

جبکہ

"غالب اور اس سے بھی بڑھ کر اقبال ہونا تو کسی انگریزی شاعر

کے تصور سے بھی دور ہے!"

جناب کلیم الدین احمد کا اردو اور مغربی شاعری کا جو ذوق ہے وہ تو ہمیں معلوم

ہی ہے۔ مگر تعجب ہے مشرقی شاعری کے ان کے ذوق اور انگریزی شاعری کے

ان کے شعور پر۔ اول تو وہ بلا امتیاز ایک ہی سانس میں ورڈس ورتھ جیسے غفلت کے شاعر

پوپ، بلیک، ٹیلز، اور ایلیٹ جیسے دوسرے درجے کے شاعر اور ڈن اور ہوکنس

جیسے تیسرے درجے کے شاعر یا متشاعر سب کے نام لیتے ہیں۔ دوسرے اور تیسرے

درجے کے شاعروں اور متشاعروں کے ساتھ ورڈس ورتھ جیسے قدر اول کے شاعر

کا نام سے کروہ یہ تاثر بھی دیتے ہیں کہ کوئز، باترن، شیلی اور کیٹس جیسے رومانی شعرا

ورڈس ورثہ سے بہتر شاعر ہیں، حالانکہ یہ بالکل خلاف واقعہ ہے، ورڈس ورثہ یقیناً ان رومانی شعرا سے بہتر و برتر، بدرجہا زیادہ بہتر و برتر ہے۔ غالباً جناب کلیم الدین احمد کے پاس بے ترتیبی کے ساتھ انگریزی شعرا کی ایک سرسری فہرس نشر کرنے کا مطلب یہ ہے کہ کسی دور اور معیار کے معمولی سے معمولی شاعر کے مقابلے میں بھی اردو کا کوئی بڑے سے بڑا شاعر نہیں آتا۔ بہر حال! شاعروں کا انتخاب کر کے جناب کلیم الدین احمد نے اپنی انگریزی دانی کی رسوائی کا جو اہتمام کیا ہے اس کے پیش نظر سوال اٹھتا ہے: کیا یہی بے انگریزی دانی کا وہ ہمالہ جس کی چوٹی سے وہ اردو ادب اور شاعری پر طنز اور استہزاء اور تعریض و تمسخر کے تیر و تفنگ چلاتے رہتے ہیں؟ ایسے ہی موقع پر یہ مشہور فقرہ یاد آتا ہے: سخن فہمی۔ عالم بالا معلوم شد!

اب ملاحظہ کیجئے کہ انگریزی شاعروں کو ایک فہرس نشر کرنے اور دوسری مغربی زبانوں کا صرف ذکر کرنے کے بعد فرماتے ہیں:

”غرض مغربی شاعری ایک بحر ذخار ہے جس کے مقابلے میں اردو شاعری ایک چھوٹا سا چشمہ ہے۔“

موانع اور تبصرے کی اس نادر تکلف کو علمی تنقید قرار نہیں دیا جاسکتا۔ یہ تو بالکل کسی حکیم سڑک کی شبیدہ بازی یا کسی سیاست دان کی اسٹنٹ بازی ہے۔ یہ کون سا طریقہ مطالعہ و تجزیہ ہے کہ ایک طرف آپ صرف ایک زبان کی شاعری کو رکھ کر اسے ”ایک چھوٹا سا چشمہ“ قرار دیتے ہیں۔ اور دوسری طرف نصف درجن قدیم و جدید زبانوں کی شاعری کو رکھ کر اسے ”ایک بحر ذخار“ قرار دیتے ہیں؟ اس قماش کے بیان کے مقابلے میں اگر مندرجہ ذیل بیان دیا جائے تو کیا مضائقہ ہے؟

”غرض مشرقی شاعری ایک بحر ذخار ہے جس کے مقابلے میں

انگریزی شاعری ایک چھوٹا سا چشمہ ہے۔“

کیا پوری انگریزی شاعری میں نہ کہ ڈراما، کی حیثیت سے رومی، فردوسی، حافظ اور عرفی کا کوئی جواب ہے، (جبکہ یہ صرف چند فارسی شعرا کے نام ہیں)؟

جناب کلیم الدین احمد کی خدمت میں میری ایک گزارش ہے، وہ یہ کہ اگر وہ مشرقی و مغربی اور انگریزی اور اردو شاعری کا تقابلی مطالعہ علی طور پر سنجیدگی اور ذمہ داری سے کرنا چاہتے ہیں۔ تو تجزیہ کو کے یہ بتائیں کہ بحیثیت اور تکنیک کی غیر متعلق اور یکساں کی بحثوں کو بالائے طاق رکھ کر خالص شعریت کے اعتبار سے کس زبان کی شاعری سے پاس کتنی پونجی ہے؟ شاعری کی کوئی معین اور واحد ہیئت تو ہے نہیں، صنف سخن کی مختلف ہیئتیں ہو سکتی ہیں، یہ غزل کے منفرد اشعار بھی ہو سکتے ہیں اور شعری ڈرامے کا مربوط ہیولائی، رباعی کے چار اشعار بھی ہو سکتے ہیں اور مثنوی کے سیکڑوں اشعار بھی قییدہ و مرثیہ بھی ہو سکتا ہے، اور جدید مختصر نظم بھی۔ جب صورت حال یہ ہے تو یہ کیسی تنقید ہے جو شاعری پر تبصرہ کرتے ہوئے شعریت کی بجائے صرف تکنیک کو مد نظر رکھتی ہے اور غزل کو نیم وحشی اس کی شعریت کے لحاظ سے نہیں، بلکہ غیر منظم ہیئت کی وجہ سے کہتی ہے اور شعری ڈرامے کو کو با سب سے جذب صنف سخن محض اس کی منظم ہیئت کی وجہ سے کہنا چاہتی ہے؟ کیا جناب کلیم الدین احمد نے کبھی اس بنیادی نکتہ رفن پر غور کرنے کی زحمت گوارا فرمائی ہے کہ ڈراما عمومی طور پر ادب کی ایک صنف ہے، شاعری کی کوئی خاص ہیئت نہیں ہے؟ کیا ڈراما نثر میں نہیں لکھا جاتا؟ لکھا ہی جاتا ہے بہت لکھا گیا ہے، اور سب سے بڑا لطیفہ تو یہ ہے کہ جس چیز کو شعری ڈراما کہا جا رہا ہے وہ بھی نثر سے خالی نہیں۔ شیکسپیر کے شہرہ آفاق ڈراموں میں نظم و شاعری کے ساتھ ساتھ نثر کے حصے بھی ہیں۔ چنانچہ شیکسپیر کی شاعری کا سراغ لگانے کے لئے ضروری ہوتا ہے کہ اس کے ڈراموں شعری عناصر نکال کر انہیں اس کے غزل نما سائیلوں اور بعض و چند دوسری نظموں کے ساتھ جوڑا جائے۔

سیدھی اور صاف بات یہ ہے کہ جن لوگوں کو عالمی ادبیات کے تقابلی مطالعے کا شوق ہے انہیں سب سے پہلے تو ایک آفاقی قسم کا ادبی ذوق پیدا کرنا پڑے گا۔ جس میں مشرقی شاعری سے اس کی اپنی صنفوں اور ہیئتوں میں لطف اندوز ہونے کی صلاحیت بھی شامل ہوگی۔ اس کے بعد ایک کائناتی ادب شعور کا ثبوت دینے

کے لئے واضح کرنا ہو گا کہ تقابلی مطالعے کی وہ جہتیں کیا ہیں جو زیر مطالعہ ادبیات کے درمیان قدر مشترک ہیں۔ ورنہ یہ تو بڑی طفلانہ اور مضحکہ خیز بات ہوگی کہ ایک صنف سخن وحشی ہے، دوسری نیم وحشی، تیسری جہذب اور چوتھی غیر جہذب، لہذا ان صنفوں کا آپس میں کوئی مقابلہ ہی نہیں ہو سکتا۔ اگر اس قسم کی بات کہی جاتے گی تو پھر یہ بھی کہنا پڑے گا کہ پورا یونانی ادب، اپنے تمام ڈراموں کے ساتھ، سراسر وحشیانہ اور ہیمانہ ہے۔ اس لئے کہ اس میں ایک غیر تمدن، غیر جہذب اور ناشائستہ قوم کے نفسی انحرافات، شخصی الجھنوں اور حیوانی جبلتوں کی عکاسی ہے، اور وحشت و حیوانیت کے یہ سب اہم مظاہر یکپسٹر کے ڈراموں میں بھی بدرجہ اتم پاتے جاتے ہیں کہ ٹیکسٹیر شاپتھائین کی غلوں پر یورپ کی غلط فہمیاں کا مظہر ہے۔ یونانی، لاطینی علوم و فنون کا احیاء، حالانکہ یہ احیاء پندرہویں صدی عیسوی میں مسلم عربوں کے ذریعے اور سہارے اس وقت ہوا تھا جب یورپ خود اپنے موزوں کے بقول "تاریک عہد وسطی" میں سانس لے رہا تھا اور اس کا تصادم میلپی جنگوں کے سلسلے میں دنیا کی سب سے متمدن و جہذبہ شائستہ و ترقی یافتہ اور علوم و فنون کی شیدا ایک قوم، اسلامی عرب کے ساتھ ہوا تھا۔ مگر عربوں نے تو اپنے توحیدی نظریے کے تحت سائنس اور آرٹ کو ترکیب دے کر ایک ہمہ گیر نظام اقدار کا جڑونا دیا تھا۔ جبکہ مسیحی یورپ نے علم اور فن کو اپنی ذہنی ثنویت کے سبب ایک دوسرے سے جدا کر دیا اور جہاں سائنس میں اس نے تلاش و تحقیق اور مشاہدہ و تجربہ سے کام لے کر عظیم الشان مادی ترقیات حاصل کیں وہیں آرٹس میں اس نے یہ عجیب و غریب رویہ اختیار کیا کہ کلیسائی روایات و اخلاقیات کے ساتھ یونانی صنمیت و خرافات کا پیوند لگا دیا۔ چنانچہ مسیحی عقائد قدیم ترین اساطیر کے ساتھ غلط ملط ہو گئے اور دونوں کے اشتراک سے جو تہذیب و ثقافت بر دے کار آئی اسی نے تمام فنون لطیفہ کو جنم دیا جو یورپ اور مغرب کے دور جدید کا طرہ امتیاز ہے۔

اس پس منظر میں انگریزی ڈرامے، منظوم تمثیل اور تمثیلی نظم کا وہ ہیولہ مرتب ہوا جس پر اہل مغرب اور خاص کر انگریزوں کو ناز ہے۔ لیکن فنی لحاظ سے ہم جانتے ہیں

کریونانی موضوعات و احساسات بھی شیکسپیر کے ڈراموں سے ان شعبہ دہ اور معمول کو دور نہیں کر سکے جو عہد وسطیٰ کے کلیسائی Miracle and Mystery Plays میں پائے جاتے ہیں۔ چنانچہ شیکسپیر کے ڈرامے بالخصوص شہرہ آفاق المیے، فطرت نگار، اور حقیقت نگاری کے ساتھ ساتھ، نہایت خام، ناپختہ و ناشائستہ واقعات و حادثات، اور جذبات و احساسات نیز مہم تختیات و تصورات سے بھرے ہوئے ہیں۔ یہ مغربہ یونانی و کلیسائی افکار نے مل کر تیار کیا ہے، اور شیکسپیر کی ساری شاعری کے ساز و برگ اسی مغربے کے اشارات و کنایات اور علامات و استعارات سے فراہم ہوتے ہیں۔ اس شاعری میں شعریت، خالص شعریت کتنی ہے؟ اس کا تجسس کر کے اگر اس کا موازنہ حافظ، عرفی، غالب اور اقبال میں سے کسی ایک کی شاعری کے ساتھ کیا جائے تو سب سے بڑے انگریزی شاعر کے فن کا پول کھل جائے گا، اور بھرم ٹوٹ جائے گا۔

ایسی حالت میں جناب حکیم الدین کا یہ استہزا :

”اب رہیں غزلیں تو ان پر جس قدر جی چاہے ناز کو لیجئے ؟“

ایک خندہ بے جا کی طرح ذوق سلیم پر گراں گزرتا ہے۔ اس جملے سے ایک تو بحیثیت صنفِ سخن غزل کی تحقیر و توہین ہوتی ہے، جو ہمارے مغرب پرست نقاد کا سب سے محبوب و مرغوب شغل ہے، دوسرے آردو دانوں کو جتایا گیا ہے کہ ان کے ادب، خاص کر شاعری، میں غزل کے سوا کچھ نہیں ہے۔ پہلے اس دوسری بات ہی کو لیجئے تو محسوس ہوگا :

دیتے ہیں دھوکہ یہ بازی گر گھلا

آردو شاعری میں تمام وہ اصنافِ سخن معتبرہ حد تک پائی جاتی ہیں جو عربی و فارسی کا طرہٴ امتیاز ہیں۔ غزل کے ساتھ ساتھ ہیں حق ہے کہ مرثیہ پر بھی ناز کریں اور مثنوی پر بھی فخر کریں، بجز کو بھی حقیر نہ سمجھیں، (اکبر الہ آبادی کم از کم پوپ سے تو ایک درجہ بھی کمتر نہیں)، و زبانی کو نظر انداز نہ کریں، مستدس کے ذکر پر سر اونچا کریں۔

یہ تو روایتی صنوف کا حال ہے۔ اب رہیں نظمیں تو وہ انگریزی کے زیر اثر یا تقلید میں وجود میں آئیں، تو کیا اور؟ ان کی عمر ابھی سو سال سے کم ہے۔ تو کیا؟ انگریزی نظمیں بھی لاطینی، اطالوی، جرمن اور فرانسیسی کے زیر اثر یا تقلید میں وجود میں آتی تھیں اور بہت کم عمر تھیں۔ دیکھنا تو یہ چاہیے کہ اردو نظموں کا معیار کیا ہے اور ایک صدی سے کم عرصے میں بھی ان کی کیا روایات بن چکی ہیں؟ حالی اور آزاد سے جوش، فیض، حفیظ، سیما، اختر شیرانی، مجاز، صافی، جذبی، احسان، دانش، چکسبت، روش صدیقی، جمیل منٹھری اور سکندر علی و جد تک اردو نظم کا سرمایہ بہت دقیع ہے۔ اور انگریزی میں شیلی، کیٹس، ٹینیسن، براؤٹنگ، سوتھرن ٹیلٹس اور ایللیٹ کی تخلیقات کے ساتھ اس کا موازنہ اطمینان سے کیا جاسکتا ہے۔ جہاں تک اقبال کا تعلق ہے، پوری انگریزی شاعری میں شیکسپیر اور ملٹن کے سوا کوئی اور شاعر ایسا نہیں ہے جو چند منٹ بھی اقبال کے مقابلے پر ٹھہر سکے۔ ان شاعروں میں سے ہر ایک کی جملہ تخلیقات پر اقبال کا ایک اور وہ بھی پہلا مجموعہ "بانگ درا" بھاری ہے۔ رہے شیکسپیر اور ملٹن تو ان میں سے ہر ایک کی پوری شعری کا نفا کو ایک پتلے پر رکھ کر دوسرے پتلے پر اگر اقبال کا صرف اردو یا صرف فارسی کلام رکھ دیا جائے تو یہ پتلہ جھکتا نظر آئے گا۔ اور اگر اقبال کا فارسی وارڈو دونوں کلام شیکسپیر اور ملٹن کی تخلیقات کے مجموعی سرمائے پر ڈال دیا جائے تو اس کے حجم اور وزن کے نیچے یہ پورا سرمایہ دب کر رہ جائے گا۔

• رہیں غزلیں تو ان پر جتنا بھی ناز کیا جاتے کم ہے، جبکہ ابھی بہت کم ناز کیا گیا ہے۔ ابھی تو اردو تنقید کو معلوم ہی نہیں ہے کہ وینتے ادب میں غزل کا مقام کیا ہے اور اس میں اردو غزلوں کا کتنا حصہ ہے؟ اردو تنقید بلاشبہ "انگریزی کے زیر اثر یا تقلید میں وجود میں آتی ہے اور بہت ہی نو عمر بلکہ شاید نابالغ ہے" ورنہ جناب حکیم الدین احمد کی بھولی بھالی باتوں کے لئے گنجائش باقی نہیں رہتی۔ کیا اردو تنقید کو خبر ہے کہ جس غزل کے نام سے ہمارے مغرب پرست نقاد چھینکتے ہیں اس پر ہی شتمل مغرب کے

دو جلدیہ کے سب سے بڑے شاعر گیلے کا مشہور و معروف مجموعہ ”کلام“ مغربی ویوان ہے جو اس نے فارسی غزلوں کے زیر اثر اور ان کی تقلید میں ترتیب دیا تھا؛ کیا اردو تنقید کو علم ہے کہ گیلے کی یہی متغزلانہ شاعری تھی جس نے انگریزی میں رومانیت Romanticism کی تحریک کو پروان چڑھایا پھر اسی رومانیت کے نتیجے میں فرانس کی اشاریت پیدا ہوئی، اور اسی اشاریت Symbolism کا عکس انگریزی شاعری کی پیکریت Imagism میں نمودار ہوا، جس کے تحت ٹی ایس ایلیٹ کے فن کے تربیت پائی؟ ان سوالوں کے جوابات بد قسمتی سے نفی میں ہیں۔ یہی وجہ ہے کہ اردو غزلوں کی آفاقی قدروں اور اس کے کائناتی عناصر، نیز جمالیاتی اثرات اور اخلاقی مضمرات کی تشریح ابھی تک اردو تنقید میں نہیں ہو سکی ہے۔ اس بات کا مطالعہ بھی نہیں ہوا ہے کہ اردو تہذیب کی شائستگی، اردو ادب کی شستگی اور اردو زبان کی روانی میں غزل کے تجربات و روایات اور اکتسابات و کمالات کا کتنا حصہ ہے یہ بحث بھی نہیں ہوتی ہے کہ مغربی ذہن کی تمثیل پسندی کے مقابلے میں مشرقی ذہن کی تغزل پسندی کا امتیاز کیا ہے، اور یہ کہ تغزل و تمثیل کے مابین فنی لطافت و جمالیت کی نسبت کیا ہے۔

آخر ایسا کیوں ہے کہ ایک بے ذوق شخص غزل کو نیم وحشی منصف سخن کہتا ہے اور دوسرے اصحاب ذوق غزل کے نام پر گویا شرماتے پھرتے ہیں؟ یہ اردو تنقید کی بے چارگی ہے اور اس سے جناب حکیم الدین احمد نے پورا پورا فائدہ اس میں شریک ہو کر اٹھایا ہے۔

یہ اردو تنقید کی آزادی و استقلال اور بلوغت و وقار کا ثبوت ہو گا، اگر اب مغرب سے مستعار لیتے ہوئے تمام ادبی و تنقیدی تصورات و افکار کی پرستش سے انکار کر کے ایک آزاد ذہن، وسیع نظر اور آفاقی و اصولی نصب العین اور مطمح نظر سے اول تو ان مغربی تصورات و افکار کے حقائق و اقدار کا جائزہ لیا جائے، دوسرے اردو ادب کے کمالات کا تجزیہ کر کے ان کا موازنہ مشرق و مغرب کے ادبوں کی اعلیٰ

تخلیقات کے ساتھ کیا جائے۔ اس طرح اردو تنقید صحیح معنوں میں اپنا ایک عالمی مقام بنانے میں کامیاب ہوگی۔ ایک تخلیقی غونے کے طور پر اقبال کی عظیم عالمی و آفاقی شاعری خوش قسمتی سے پہلے ہی اردو تنقید کو میسر ہے اور تقریباً نصف صدی سے اپنے فن کے ساتھ انصاف کا مطالبہ کر رہی ہے۔



(۲)

”پیش لفظ“ میں جناب کلیم الدین احمد کے گزشتہ بیانات درحقیقت تمسید تھے اس بیان کی ۲

”میں نے کہا کہ اقبال شاعر تھے، اچھے شاعر تھے اور وہ زیادہ اچھے شاعر ہو سکتے تھے اگر وہ شاعر ہونے پر قناعت کرتے اور پیغمبر بننے پر مصر نہ ہوتے۔ اس پیغمبری نے ان کی شاعری پر ایک کاری ضرب لگائی۔ لیکن اس کاری ضرب کے بعد بھی ان کی شاعری باقی رہی۔ اور یہ ان کی شاعری کی جان داری کا ثبوت ہے۔“

(صفحہ ۱)

اقبال اگر زندہ ہوتے اور جناب کلیم الدین احمد نے مذکورہ بالا سطریں شاعر کے پہلے مجموعہ کلام کے ”پیش لفظ“ کے طور پر لکھی ہوتیں تو ایک مقبذی کی حیثیت سے شاید انہوں نے اپنے بزرگ ناقد کے مرتیانہ مشورے سے فائدہ اٹھایا ہوتا۔ لیکن مشکل یہ ہے کہ اقبال کی شاعری کی یہ تنقیدی سرپرستی ان کی وفات کے چالیس سال بعد ہو رہی ہے، جبکہ وہ فارسی وار دو کلام کا ایک عظیم الشان ذخیرہ چھوڑ کر تاریخ کے صفحات میں جگہ پا چکے ہیں۔ بہر حال، یہ بھی کوئی معمولی بات نہیں ہے کہ دانستہ اور مٹن کے اداس شناس اور مغربی معیار و انداز کے عظیم ناقد، جناب کلیم الدین احمد کم از کم اقبال کو ”شاعر“ اور وہ بھی ”اچھے شاعر“ تو تسلیم کر رہے ہیں اور یہ نوید بھی دے

رہے ہیں کہ پیغمبری کی "کاری ضرب کے بعد بھی ان کی شاعری باقی رہی" اور یہ کہ "یہ ان کی شاعری کی جان داری کا ثبوت ہے۔" اقبال کے لئے جناب کلیم الدین احمد کی اس قدردانی پر اردو والے جتنا بھی فخر کریں اور جشن منائیں کم ہے۔

ہم تو جناب کلیم الدین احمد کے اس اعتراف کے بعد شاید مطمئن ہو جاتے کہ جب اردو ادب اور شاعری کا ذوق نہ رکھنے کے باوجود ایک شخص نہ صرف اقبال کو اچھا شاعر مان رہا ہے بلکہ ان کے اندر اور زیادہ اچھے شاعر ہونے کا امکان بتا رہا ہے تو ہمیں اسی پر قناعت کرنی چاہیے، اس لئے بھی قناعت بہر حال ایک اخلاقی خوبی ہے۔ لیکن جو فقرہ ہمیں کھٹک رہا ہے اور اس کا تنقیدی مفہوم ہماری سمجھ میں نہیں آ رہا ہے وہ یہ ہے :

"اگر وہ شاعر ہونے پر قناعت کرتے اور پیغمبر بننے پر مصر نہ ہوتے۔"

یہ تو جناب کلیم الدین احمد کو معلوم ہی ہو گا کہ "شاعری جزو ولیست از پیغمبری" کا جملہ تو بالکل لغو نہیں ہے، شاعری میں بہر حال "پیغمبری" کا ایک "جز" ہوتا ہے، ایک قسم کی الہامی کیفیت ہوتی ہے۔ ہم ورڈس ورثہ کے اس قول کو (جس کا حوالہ جناب کلیم الدین احمد نے زیر نظر "پیش لفظ" میں دیا ہے) غلط نہیں سمجھتے :

A poet is a man speaking to men

(شاعر ایک آدمی ہے جو آدمیوں سے بات کرتا ہے)

مگر کیا اس آدمی پر الہام کی سی کیفیت کبھی طاری نہیں ہوتی، کبھی کوئی غیر معمولی جذبہ اس کے دل میں پیدا نہیں ہوتا، اس کی روح وجد میں نہیں آتی، اس کے دماغ میں بجلی نہیں کوندتی، وہ ہر وقت انہی آدمیوں کی ذہنی سطح پر ہوتا ہے جن سے وہ بات کرتا ہے؟ اگر ان سوالوں کے جواب اثبات میں ہوں اور ورڈس ورثہ کا مطلب بھی یہی ہو تو شاعری کا کوئی معنی نہیں رہ جاتا اور ورڈس ورثہ کو شاعر نہیں سمجھا جاسکتا۔ شاعر یقیناً ایک انسان ہے اور وہ انسانوں ہی سے خطاب کرتا ہے، لیکن انسان تو پیغمبر بھی ہوتا ہے اور اس کے مخاطب بھی انسان ہی ہوتے ہیں۔ کوئی خدا انہیں ہے

ایک خدا کے سوا، اور آدمی آدمی ہے، نہ فرشتہ، نہ جن، نہ حیوان، نہ نبات، نہ جماد۔ بلاشبہ مذکورہ جملے سے ورڈس ورثہ کا وہ مطلب ہرگز نہیں تھا جو ہمارے ورڈس ورثہ کے قدردان ناقد ارود دانوں کو سمجھانا چاہتے ہیں اور ممکن ہے کہ خود بھی سمجھتے ہوں۔

بہر حال! ایک غیر معمولی انسان، ایک فن کار، ایک شاعر ہونے کے باوجود اور فکر و فن کی ساری عظمتوں کے حامل ہونے کے باوصف، یہ بیان بالکل لغو ہے کہ اقبال شاعر ہونے پر قانع نہیں تھے اور پیغمبر بننے پر مُصر تھے۔ رہی یہ بات کہ لفظ ”پیغمبر“ سے ناقد موصوف کی مراد عام معنی میں پیغمبر نہیں ہے، بلکہ یہ محض شوخی۔ گفتار ہے کہ جو شخص فن کے ذریعے کوئی پیغام دینا چاہتا ہے یا جس کے فن میں کوئی پیغام ہے اس کو پیغمبر کہا جا رہا ہے۔ عین ممکن ہے، جناب کلیم الدین کا منشا ہی ہو، اور ہم سمجھتے ہیں کہ یہی ہے۔ تب بھی ہمارے نزدیک محل نظر یہی نکتہ ہے کہ پیغام شاعری میں حامل اور مزاحم ہوتا ہے۔ کیا فن بغیر فکر کے ممکن ہے؟ ایسی کون سی ہیئت ادب ہے جس کا کوئی موضوع نہ ہو؟ رہی یہ بحث کہ فن میں فکر کو معمولی فکر و خیال تک محدود ہونا چاہیے یا اس میں مربوط و منظم اعلیٰ فکر کی گنجائش بھی ہے، تو ممکن ہے ایک شخص اپنی جگہ منظم فکر کا قائل نہ ہو، مگر اگر وہ ناقد فن ہے اور کسی فن کار پر تنقید کرنے سے پہلے اس کے فن کی نوعیت و حقیقت کو سمجھنا اور سمجھانا اپنا فرض منصبی تصور کرتا ہے، جو اسے کرنا چاہیے، تو ظاہر ہے کہ وہ کسی صاحب فکر فن کار کے فن سے اس کی فکر کو الگ کر کے محض اور محسوس فن پر تبصرہ کرنا پسند نہیں کرے گا۔ ورنہ اس پر یہ الزام چست ہو جاتے گا کہ وہ فن کے بے لاگ معروضی مطالعے کی

بجائے فن میں فقط اپنے مفروضے اور مرزعوے Preconceived Nations تلاش کر رہا ہے، اس کا ذہن مقفل ہے، وہ جانبدار اور متعصب ہے، اس کے اندر حسن کو ہر رنگ میں دیکھنے کی صلاحیت نہیں ہے، وہ حقائق اور واقعات کی تاب نہیں لاسکتا، وہ اس حسن لطیف سے محروم ہے جو فن لطیف کے مطالعے کے لئے شرط اول ہے۔ اقبال پر اپنے ”ایک مطالعے“ کی حدود کا تعین ”پیش لفظ“ میں جناب

کلیم الدین احمد اس طرح کہتے ہیں :

”میں نے اپنے چھ مقالوں میں گوشش کی ہے کہ اقبال کے شعری کائنات کا جائزہ لیا جاتے۔ ان کے فلسفہ کا نہیں، ان کے پیغام کا نہیں، ان کے خیالات کا محض خیالات کی حیثیت سے نہیں۔ لیکن چونکہ یہ چیزیں ان کی شاعری میں ایسی گھل مل گئی ہیں اس لئے ان کا ذکر کبھی کبھی آ ہی گیا ہے لیکن ضمنی طور پر۔“ (ص ۷)

اس اقرار سے واضح ہوتا ہے کہ جناب کلیم الدین احمد جانتے ہیں کہ فلسفہ، پیغام اور خیالات اقبال کی شاعری میں ایسے گھل مل گئے ہیں، مگر وہ ”اقبال کے شعری کائنات کو“ فلسفہ، ”پیغام“ اور ”خیالات“ سے جدا سمجھنا اور سمجھانا چاہتے ہیں۔ سوال یہ ہے کہ جب ”یہ چیزیں ان کی شاعری میں ایسی گھل مل گئی ہیں“ تو وہ اقبال کی شعری کائنات سے کسی بھی درجے میں الگ کر کے کیسے دیکھی جاسکتی ہیں، یا زیادہ موزوں لفظوں میں، اقبال کی شعری کائنات کو ان چیزوں سے الگ کر کے کیسے دیکھا جاسکتا ہے؟ آخر ”ان کا ذکر کبھی کبھی“ کیوں آ گیا ہے، مگر ”چھ“ ضمنی طور پر؟ ہی سہی؟ صاف بات ہے کہ کوئی اقبال کے فن پر توجہ کتنی ہی مرکوز کرے، ان کی فکر کو نظر انداز نہیں کر سکتا، اس لئے کہ یہ فن ایک خاص فکر ہی کا بیوہ ہے، اقبال کی شاعری ایک جسم کے ساتھ ایک روح بھی رکھتی ہے، اس کے الفاظ کے چھلکوں میں معانی کا مغز بھی ہے لیکن جناب کلیم الدین احمد کو اصرار ہے کہ وہ محض شعری کائنات کا جائزہ لیں گے ”فلسفہ کا نہیں۔۔۔ پیغام کا نہیں۔“

اس تشریح سے معلوم ہو گیا کہ جناب کلیم الدین احمد جب اقبال کو پیغمبر بننے پر مُصر کہتے ہیں تو ان کا اشارہ اقبال کے پیغام، فلسفے اور خیالات کی طرف ہے۔ اس طرح بات یہ ٹھہری کہ نقاد کے خیال میں شاعر زیادہ اچھا شاعر ہو سکتا تھا اگر اس کے یہاں کوئی متعین پیغام، کوئی خاص فلسفہ اور منظم خیالات نہیں ہوتے اور درحقیقت

یہ پیغام، فلسفہ اور خیالات میں جنہوں نے اقبال کی شاعری پر ایک کاری ضرب لگائی
صریحاً مترشح ہوتا ہے کہ جناب کلیم الدین احمد کو اقبال کے پیغام، فلسفہ اور خیالات
کے خلاف ایک ذاتی کد، الجھن اور چڑھے اور وہ اس حد تک بڑھی ہوئی ہے،
”مجھے ایسا لگتا ہے کہ اقبال ہیں راہِ نجات دکھانے میں اس قدر
منہمک ہو جاتے ہیں، اس کام کو اس قدر اہم سمجھتے ہیں کہ اکثر
شاعری کو پس پشت ڈال دیتے ہیں؟“

(ص ۵)

اس سے قطع نظر کہ اقبال کے متعلق جناب کلیم الدین احمد کا یہ فیصلہ ان کے چند
ہی سطروں قبل کے اس بیان سے متصادم نظر آتا ہے؛
”پیغمبری نے ان کی شاعری پر کاری ضرب لگائی ہے لیکن اس کا
ضرب کے بعد بھی ان کی شاعری باقی رہی۔“

(حالانکہ عام زندگی میں کاری ضرب کے بعد کوئی بچتا نہیں)

قابل غور یہ ہے کہ راہِ نجات دکھانے کے انہماک میں اقبال نے ”اکثر شاعری
کو پس پشت ڈال دیا۔“ اس سلسلے میں لفظ ”اکثر“ کی معنویت پر تو ہم آئندہ بحث
کریں گے، ابھی ہیں سوچنا یہ ہے کہ کیا فکرِ نجات اور فنِ شاعری میں کوئی خدا واسطے
کا بیر ہے؟ یہ بھی سوچنا ہے کہ کیا یہ نجات وہی پیغام والا معاملہ ہے؟ دوسرے
سوال کا جواب تو بدایتہ اثبات میں ہے۔ یقیناً جناب کلیم الدین احمد اقبال کے
پیغام کو پیامِ نجات قرار دے رہے ہیں، یعنی باتِ پیام کے فلسفے سے نجات کے
مذہبی تصور تک پہنچتی ہے، اور یہاں پہنچ کر وہ بلی ایک چھلانگ لگا کر باہر آ جاتی
ہے جسے جناب کلیم الدین احمد اب تک اپنی تنقید کے خوشنما جیسے میں بہت کس
کر بند کئے ہوئے تھے۔ میں نہیں جانتا اور نہ جانتا چاہتا ہوں، جناب کلیم الدین
احمد کو نجات کی فکر ہے یا نہیں، مگر یہ جانتا میرا حق بھی ہے اور فرض بھی کہ اگر کوئی
شخص، کوئی فن کار، کوئی شاعر، کوئی مفکر اور فلسفی اپنی اور دوسروں کی نجات

کی فکر کرتا ہے تو کسی ناقد، کسی غیر فن کار، غیر شاعر، غیر مفکر اور غیر فلسفی کو اس سے بخار کیوں چڑھتا ہے؟ کوئی فنکار نجات کی فکر کرتا ہی ہے تو اس سے اس کے فن میں کیا عیب پیدا ہوتا ہے؟ کیا فکر نجات فن شاعری کا کوئی حلقی نقص ہے؟

مجھے معلوم ہے، ان جیسے سوالوں کا سامنا کرنا آسان نہیں، اور نہ شاید جناب کلیم الدین احمد نے اپنی تنقیدی ترنگ میں اپنے بیانات کے ان مضمرات پر اچھی طرح غور کیا ہو گا جنہیں میں نے تجزیہ کر کے واضح کیا ہے اس لئے کہ مغربی ذہن کی بے قیدی اور سطحیت نے زندگی اور انسانیت کی بنیادی اقدار اور اعلیٰ اخلاقیات کے متعلق ادیبوں اور ناقدوں کو عام طور پر بہت بے پروا، بے فکر اور گستاخ بنا دیا ہے۔ لیکن ایک علمی بحث میں اہل نظر تمام مضمرات پر غور کریں گے ہی اور انہیں لازماً غور کرنا چاہیے۔ اقبال کی شاعری پر اپنا "ایک مطالعہ" پیش کرتے ہوئے جناب کلیم الدین احمد نے جو تمہید باندھی ہے اس میں انہوں نے فکر و فن، شاعری اور پیغامِ ادب اور مذہب کی بحثیں بھی اٹھائی ہیں، گرچہ بہت ہی سرسری طور پر، جیسے ان بحثوں پر پہلے ہی سے کوئی فیصلہ ہو چکا ہو اور اب انہیں صاف کرنے کی ضرورت نہیں، حالانکہ وہ خود اس احساس کے بوجھ تلے دبے جا رہے ہیں کہ ان کے موضوع مطالعہ سے ان بحثوں کا بہت گہرا تعلق ہے، لیکن ہم دیکھتے ہیں کہ "پیش لفظ" کے بعد کتاب کے سات ابواب میں ایک باب بھی ان بحثوں کے لئے وقف نہیں وجہ ظاہر ہے؟

"ان کا ذکر کبھی کبھی آ ہی گیا ہے لیکن ضمنی طور پر۔"

یعنی ناقد تو ان کے ذکر کو سمجھنا پسند اور اس سے یکسر گریز کرتے ہیں، مگر مجبوراً ذکر آ ہی گیا ہے، لہذا بالکل ضمنی طور پر اس سے فراغت حاصل کر لی گئی ہے۔

سوال ہے، جو شخص اقبال کی شاعری کے بنیادی مسائل کا سامنا کرنے کے لئے آمادہ ہی نہیں ہے، اسے اقبال کا "ایک مطالعہ" پیش کرنے کی ضرورت کیوں

لاحق ہوتی؟ اس کے بارے میں ہم کیسے اعتماد کریں کہ وہ ہمارے ایک عظیم ترین شاعر کے ساتھ انصاف کرنے کی عملی و تنقیدی صلاحیت رکھتا ہے؟ ایک مغرب زدہ، مقلد، غلام اور مرعوب ذہن، مجتہد، آزاد اور جری شاعر مشرق کے کلام کے اوصاف و اقدار کو کس طرح سمجھ سکتا ہے؟ ایک مقفل اور محدود دماغ ایک کشادہ و محیط ذہن کی کیفیات کی بازیافت کر کے ان کی قدر شناسی کیسے کر سکتا ہے؟ اس سوال کا ایک جواب "پیش لفظ" کی اس عبارت میں دریافت کیا جا سکتا ہے:

"میں نے ان کی کمزور نظموں یا نظموں کے کمزور، نثری، غیر ضروری حصوں کی بھی مفصل نشان دہی کی ہے اور میرے خیال میں یہی تنقید کا فرض ہے اور اس کا جواز بھی۔"

(۷)

اس بیان سے اس تکنیک کی "نشان دہی" ہو جاتی ہے جو جناب کلیم الدین احمد نے مطالعہ اقبال کے بنیادی تقاضوں سے پہلو بچا کر، ایک مطالعہ کرنے کا پہلو نکالنے کے لئے اختیار کی ہے۔ ظاہر ہے کہ اس مجہول تکنیک سے کیا ہوا مطالعہ تنقید نہیں ہے۔ "محض تنقیص" ہے۔ "خوبیوں سے چشم پوشی"، یا ان سے بے خبری کی بدترین مثال ہے۔ "بددیانتی" صریح بددیانتی ہے، اس سے نہ تو تنقید کا فرض ادا ہوتا ہے نہ اس کا جواز مہیا ہوتا ہے، یہ اگر تنقید ہے تو ایک فرض شناس اور ناجائز تنقید ہے۔ جناب کلیم الدین احمد نے انگریزی ادب میں ضرور پڑھا ہو گا کہ بہترین تنقید یا صحیح تنقید کا دوسرا نام Appreciation یعنی قدر شناسی ہے، جبکہ Depreciation یعنی ناقدری کو تو تنقید نہیں، محض مذمت ہے۔ یقیناً مذمت کا بھی ادب میں ایک مقام ہے، اگر وہ فنی سیلے کے ساتھ کی جاتے، لیکن اس مذمت کو اصطلاح میں "ہجو" Satire کہا جاتا ہے، تنقید Criticism نہیں اب یہ اردو ادب اور تنقید کا ایک خاص مسئلہ ہے کہ جناب کلیم الدین احمد کی تنقید

نگاری زیادہ تر ہجو نگاری پر مشتمل ہے۔ کیا اسے تنقید اور قدر شناسی کہنا صحیح ہو گا؟ یہ موقع اس سوال کا جواب دینے کا نہیں۔

لیکن جناب کلیم الدین احمد کو عالمی ادب کی اس معلوم و معروف حقیقت کو لازماً ملحوظ رکھنا چاہیے کہ وہ فلسفہ، پیغام اور خیالات سے شخصی و نفسی طور پر جتنے بھی بیزار ہوں، جس چیز کو ادبِ عالی Classics کہا جاتا ہے وہ اکثر و بیشتر کسی نہ کسی فلسفے، پیغام اور خیالات پر مبنی ہے، بلکہ بیشتر شاہکار تخلیقات تو وہ ہیں جو مذہبیات سے جذبہ حاصل کر کے تصنیف کی گئی ہیں اور ان کا حاصل کچھ اعلیٰ اخلاقیات ہیں، یعنی ان میں اپنی اور دوسروں کی نجات کی فکر بہت نمایاں ہیں۔ دانستے کا طریقہ خداوندی Divine Comedy سراسر مسیحی دینیات و اخلاقیات پر مشتمل ہے۔ اور اس کا موضوع صریحاً نجات ہے، جنت اور دوزخ، ثواب و عذاب، جزا اور سزا کے تصور ہی پر اس شعری ڈرامے کا پلاٹ مرتب ہوا ہے۔ گیتے کا ٹاؤسنٹ روحانی طاقت کے حصول اور استعمال کے موقع پر ایک ایسی ادبی کوشش ہے جس کا انجام بھی روحانی اذیت پر ہوتا ہے، جو عالم انسانیت کو ایک خاص پیغام دیتا ہے اور یہ پیغام چند نہایت سنجیدہ خیالات ہی نہیں اخلاقیات پر مشتمل ہے۔ اس ڈرامے کا محرک و مقصود بھی نجات ہے۔ ملٹن کی Paradise Lost (گم شدہ فردوس) کیا ہے؟ اس کا عنوان ہی اشارہ کرتا ہے کہ اس میں اہلیات، دینیات، اخلاقیات اور نجات کے سارے سبب موجود ہیں۔

جب عالمی اور مغربی ادبیات کے عظیم ترین شاہکاروں کا حال یہ ہے تو پھر اقبال کا فلسفہ و پیغام اور فکرِ نجات جناب کلیم الدین احمد کے لئے اس حد تک سومان روح کیوں ہے کہ وہ اس کو اقبال کی شاعری پر ایک کاری ضرب تصور کرتے ہیں اور یہ تمک کہنے سے باز نہیں آتے کہ اقبال "اکثر شاعری کو پس پشت ڈال دیتے ہیں؟" اقبال نے جہاد کے موضوع پر اظہار خیال کرتے ہوئے لکھا ہے کہ ہم پوچھتے ہیں شیخ کلیسا نواز سے

مشرق میں جنگ شر ہے تو مغرب میں بھی ہے شر
حق سے اگر غرض ہے تو زیبا ہے کیا بات
”اسلام کا محاسبہ“ یورپ سے درگزر؟

(ضربِ کلیم)

موجودہ سیاق و سباق میں ”جہاد“ کو تنقید سے بدل کر ”شیخ کلیم نواز“ کی نگہ
پر ”ناقد مغرب نواز“ کو دیکھئے۔ اسی طرح ”جنگ“ کی بجائے ”نجات یا پیغام“ پر ایسے
پہلے شعر میں اس طرح مناسب موقع پر ٹھوڑی سی تبدیلی کر کے ”دوسرے شعر پر غور
کیجئے تو جناب کلیم الدین احمد کے تنقیدی محرکات کا ادراک آسانی سے ہو جاتے گا۔ اور
حقیقت حال کا انکشاف اقبال کے اس شعر سے پوری طرح ہو جاتا ہے۔

حلقہ شوق میں وہ جرات اندیشہ کہاں
آہ! محکومی و تقلید و زوالِ تحقیق

(اجتہاد۔ ضربِ کلیم)

ان حقائق کے باوجود میں تو جناب کلیم الدین احمد کو اس قسم کا بزرگانہ و مشفقانہ
مشورہ دینا پسند نہیں کروں گا جیسا انہوں نے اقبال کو دیا ہے، یعنی موصوف کے الفاظ
میں ایک ذرا تصرف کر کے یہ کہوں:

”جناب کلیم الدین احمد ناقد ہیں۔ اچھے ناقد ہیں اور وہ زیادہ
اچھے ناقد ہو سکتے ہیں، اگر وہ ناقد بننے پر قناعت کریں اور
مفکر بننے پر مصر نہ ہوں۔“

اول تو مشورہ قیمتی اور مفید ہونے کے باوجود بعد از وقت ہو گا، اس لئے کہ اب
جناب کلیم الدین احمد کا ذہنی سانچہ پختہ ہو چکا ہے اور پٹنہ یونیورسٹی کے شعبہ انگریزی
سے لے کر کیمبرج یونیورسٹی تک انگریز اساتذہ اور مغربی علماء کے تحت ان کی جو تعلیم و
تربیت ہو چکی ہے۔ اس نے ہندوستانیوں کے لئے میکاقلے کے تجویز کردہ انگریزی
اور مغربی انصافِ تعلیم کی تمام میکاقلہ توقعات پوری کر دی ہیں۔ چنانچہ ایک ناقد

کی حیثیت سے جناب کلیم الدین کو جو کچھ کرنا تھا اور دہ بقتا اور جیسا کچھ کر سکتے تھے کہہ چکے ، اور اب صرف اپنے کو دہرا رہے ہیں۔ اقبال پر انہوں نے جو کچھ ”اردو شاعری پر ایک نظر“ میں لکھا تھا ٹھیک اسی کو اقبال اور عالمی ادب میں دہرا دیا اور بعینہ اسی کو ”اقبال - ایک مطالعہ“ میں پھیلا دیا ہے۔ اس عرصے میں ان پر تنقیدیں بھی ہوئیں ، اور راقم الحروف نے خاص ان کی تنقید نگاری پر ایک مبسوط مقالہ لکھا (جو میرے پہلے مجموعے نقطہ نظر میں شامل ہے)

پھر عالمی ادب اور اقبال داسے مضمون کا بھی تنقیدی تجزیہ کیا ، مگر جناب کلیم الدین احمد کیمبرج سے سوشل بچار کی جو تعلیم لے کر اول روز اردو ادب میں آئے تھے آج تک اسی کو پیٹتے جا رہے ہیں۔ بوڑھے طوطے کو کون پڑھا سکتا ہے ؟ دوسرے یہ کہ جناب کلیم الدین احمد علم و تفکر کی وہ منفرد استعداد Individual Talents رکھتے ہی نہیں جس سے یہ توقع کی جاسکتی کہ وہ اٹھارہویں انیسویں صدی کے جامد ، بوسیدہ اور فرسودہ ادبی تصورات کی تقلیدِ محض سے ہٹ کر کوئی ”اجتہاد“ کریں گے۔ اقبال نے ایک ”مرد بزرگ“ (ضربِ بکلم) کی پہچان یہ بتائی تھی کہ

پرورش پاتا ہے تقلید کی تاریکی میں
ہے مگر اس کی طبیعت کا تقاضا تخلیق

جناب کلیم الدین احمد نے مسلم طور پر ”تقلید کی تاریکی“ میں پرورش پاتی ہے ، مگر ان کی ”طبیعت کا تقاضا تخلیق“ نہیں تقلید اور تقلیدِ نثر تقلید ہے۔ یہی وجہ ہے کہ مثبت اور تعمیری قسم کی تخلیقی تنقید ان کے پورے سرمایہ رتقلید میں اقلیدس کے خیالی نقطے کی طرح معدوم ہے ، صرف معشوق کی کمر کی طرح موہم نہیں ، اس لئے کہ تپا ہے کتنی ہی باریک ہو یہ کمر ضرور ہوتی ہے۔

ٹی۔ ایس۔ ایلٹ نے کہا تھا ،

”ادبی تنقید کی تکمیل ایک متعین اخلاقی اور دینی موقف سے کی

(سیکینڈ اسیز ص ۳۸۸)

جانی چاہیے۔“

”ادب کے متعلق فیصلہ بعض اخلاقی معیاروں ہی سے کیا گیا ہے

کیا جاتا ہے اور غالباً ہمیشہ کیا جائے گا۔ (ایضاً)

”حق سے اگر غرض ہے“ تو جناب کلیم الدین کے لئے ”زیبا یہ ہو گا کہ وہ پہلے مغربی ادب کے دورِ جدید کے ایک امام ٹی، ایس، ایلٹ کے مذکور بالا خیالات پر تنقید کر کے اس کے مقابلے میں اپنا موقف واضح کریں، اس کے بعد اقبال پر وہ جو کچھ لکھ چکے ہیں اس کی توثیق یا تردید کریں، تب ہمیں یہ اعتماد ہو گا کہ مشرقی ادبیات سے ان کی بے خبری اور بے ذوقی کا عالم جو بھی ہو، کم از کم مغربی ادب پر ہی ان کا مطالعہ وسیع، گہرا و تازہ۔“

Upto
Date

ہے ورنہ بچاواہ ادب اور ادبیات میں دانیوں کی ان فرسودہ اور کارہ خیالات کا بوجھ اپنے

سر پر کیوں اٹھاتے جنہیں خود بیسیویں صدی کے مغربی ادب نے رد کر دیا ہے ہم تو ایلٹ، لیونس، اور چرڈز کے افکار کو بھی تنقید کی کسوٹی پر پرکھیں گے، کجا یہ کہ بانسن اور آرنلڈ کے تخلیقات کے ٹوٹے ہوئے طلسم میں گرفتار ہونا گوارا کریں؟

جناب کلیم الدین احمد کیا عالمی ادب کی اس مسئلہ حقیقت سے بالکل واقف نہیں ہیں کہ ادب کے بہترین شاہکار زندگی اور انسانیت کے کسی اعلیٰ نصب العین یا مخصوص مذہبی نقطہ نظر کے تحت تخلیق کئے گئے ہیں؟ یورپ اور مغرب میں جو عظیم ترین تین شعرا پیدا ہوئے۔ دانٹے، شیکسپیر اور گیٹے — ان میں ہر ایک مسیحی عقائد و اخلاق یا تہذیبی اقدار کا نہ صرف پروردہ ہے بلکہ ذہنی و جذباتی طور پر ان سے وابستہ ہے اور اس کے افکار و خیالات اور تصورات و تخیلات کے تمام حوالوں کا مرکز بہر حال کلیسا ہے۔ اقبال بھی عالمی سطح پر انہی عظیم شعرا کے دائرے میں ہیں، فرق یہ ہے کہ وہ عیسائیت کی بجائے اسلام کا پیغام پیش کرتے ہیں اور ان کی شاعری کے تار و پولو اسلامی اقدار و روایات سے تیار ہوئے ہیں۔ چنانچہ اقبال کے فن کو اسلامی فن سے الگ کر کے اسی طرح نہیں سمجھا جاسکتا جس طرح دانٹے، شیکسپیر اور گیٹے کو مسیحی حوالوں

سے الگ کر کے نہیں سمجھا جاسکتا۔ یقیناً اپنے فن کی عظمت اور خصوصیت کے لئے اقبال کو ہرگز کسی بڑے سے بڑے مغربی شاعر یا ناقد سے سند لینے کی ضرورت نہیں، وہ خود اپنی جگہ ایک سند ہیں، علم و فکر ہو یا فن و شعر، مغرب کا کوئی فن کار اور شاعر، عالم اور مفکر ایسا نہیں جس کے آگے اقبال کو زانوے شاگردی تہہ کرنے کی ضرورت ہو، وہ خود ہی ایک ایسے زبردست استاد ہیں جن سے مغرب کا بڑے سے بڑا فن کار اور دانش ور دوچار سبق لے سکتا ہے۔

خود کرنے کی بات ہے کہ اقبال نے عالمی و آفاقی سطح پر جدید تمدن و تہذیب کی تمام پیچیدگیوں اور ترقیوں کو نہ صرف سامنے رکھ کر بلکہ ان کے اشارات، رموز اور علامت کو اپنے فن میں تحریر کر کے شاعری کی اور یہ تحلیل و ترکیب انہوں نے اسلامی نظام حیات کی منظم فکر کے تحت کی۔ دوسری طرف شیکسپیر، گیلے اور دانٹے کا زمانہ تیرھویں صدی سے انیسویں صدی تک ختم ہو جاتا ہے۔ تیرھویں چودھویں صدی کا دانٹے تو مغربی موزخوں ہی کے بقول "تاریک عہد وسطی" کی غلوں تھا، شیکسپیر کو بھی سو لہویں سترھویں صدی کا وہ دور ملا جب یورپ میں نشاۃ ثانیہ کے باوجود نہ سائنس کی ترقی ہوتی تھی نہ صنعت کی۔ اٹھارھویں اور انیسویں صدی کا گیلے بھی یورپ کے اس صنعتی انقلاب سے قبل کی پیداوار ہے جس نے دنیا کے تمدن میں ایک انقلاب برپا کر کے جدید عالمی تہذیب کے ساز و برگ مہیا کئے۔

چنانچہ مغرب کے ہمنوں عظیم شعراء، محض علاقائی اور براعظمی تہذیبوں کی آغوش میں پروان چڑھے، اس لئے آفاقی شعور نام کی کوئی چیز ان کے فن میں نہیں اور نہ زندگی کی پیچیدگیوں سے ان کو کچھ زیادہ سابقہ پڑا، وہ تو ایک سیدھی سادہ بولی بھالی فضا میں سانس لے رہے تھے اور مسائل حیات کا معمولی سا بلوچہ ان کے ذہن پر تھا۔ لیکن اقبال کا فن تاریخ کے سب سے پیچیدہ اور بایہ تمدن و تہذیب کے عین گرداب میں اُبھرا۔ بلاشبہ صورت حال فن بالخصوص شاعری کے لئے بے حد خطرناک تھی، یہاں تک کہ سائنس اور ٹیکنالوجی کی ترقیات کے پیش نظر دنیا میں

شاعری کا مستقبل ہی بعض دانشوروں کے نزدیک شکوک ہونے لگا تھا اور بعد میں سائنس اور آرٹ کے دو انگ پھر دوں کی بحث بھی ہونے لگی اس چیز نے بالآخر انگریزی کے دو اہم ترین جدید شاعروں میں ایک ولیم بلیکٹس کو تو عصری مسائل سے گریز پر مجبور کر دیا، جبکہ دوسرے، ٹی، ایس، الیٹ کے فن کو برقی حیات نے جلا کر خاکستر کر دیا اور اس کی شاعری ایک "غرابے" The Waste Land میں "کھو گئے آدمیوں" Hollow Men کا ایک نوحہ بن کر رہ گئی۔

اقبال کی شاعرانہ عظمت یہ ہے کہ انہوں نے جدید تمدن و تہذیب کے پیدا کئے ہوئے انہی مسائل زندگی کو وسائل فن میں ڈھال دیا، انہوں نے برقی حیات سے ہی اپنی شمع رفن روشن کی۔ اس سے کس کو انکار ہو سکتا ہے کہ ٹیٹس اور الیٹ، شیلی اور کیٹس جیسے بونوں کو تو چھوڑیے، بشیکپیسٹر، گیٹے اور دانٹے جیسے دیو زادوں سے بھی بڑی شخصیت اقبال کی تھی؟ اقبال کی زندگی ان سب مغربی شاعروں سے زیادہ بھرپور اور ان کا ذہن زیادہ معمور، محیط اور مرکب تھا۔ رہی یہ بات کہ اقبال نے فکر اور تجربے کی اس ثروت کو فن اور شعر میں تبدیل کیا یا نہیں، تو اقبال کی شاعری کا اصلی، بنیادی اور اہم ترین جوہر یہی ہے کہ انہوں نے زندگی کے وسیع ترین اور پیچیدہ ترین مواد کو بہترین ہیئت فن میں پیش کیا، دقیق ترین موضوع کو حسین ترین اسلوب میں ظاہر کیا؛

"انہوں نے واقعات کو استعارات میں بدل دیا ہے، اور حقائق کو علامت کی لطافت عطا کی ہے۔ تاریخ، اقبال کی پاکدست فن کاری اور خلاق تخیل کے ہاتھوں تلمیح بن گئی۔ انہوں نے زندگی کے ٹھوس عناصر کو اپنے فن کے رنگ و آہنگ میں ڈبو کر اسطیر بنا دیا ہے۔ اقبال کے کلام میں کائنات کی ہر ادا شاعرانہ تمثیل و ترفن سے ساتھ نقش پذیر ہوتی ہے۔"

(مدۃ) عالمی ادب میں اقبال کا مقام: تشکیل جدید - از اظم مسطور

لیکن جناب کلیم الدین احمد انیسویں صدی کے اپنے استاد تنقید میٹھو آرنلڈ کے ان مشہور اقوال کو بھی اقبال کی تنقید کے جوش میں بھول گئے، میں کرناٹکی تنقید حیات ہے اور اعلیٰ سنجیدگی کی متقاضی ہے۔ یہ تنقید حیات اور اعلیٰ سنجیدگی ہی ایک فنکار کو دوسروں فن کاروں سے ممتاز کرتی اور عظیم تر بناتی ہے۔ نری فن کاری بقول جگر مراد آبادی کے کاری گری ہے۔ بلاشبہ اعلیٰ سنجیدگی اور تنقید حیات بجائے خود کوئی چیز نہیں ہے، اگر ان کا اظہار متعلقہ ہیئت فن کی جمالیات کے اندر نہ ہو، لیکن ہیئت فن کی جمالیات بہت معمولی سی چیز ہے اگر وہ اعلیٰ سنجیدگی اور تنقید حیات کی حامل نہ ہو۔ اس لئے دیکھنا یہ ہے کہ اعلیٰ فکر کس حد تک اعلیٰ فن بن گئی۔ اس اعتبار سے اقبال کا کارنامہ کسی تشریح یا تنقید کا محتاج نہیں ہے۔ ایک ہزار ایک کلیم الدین احمد اقبال کی شاعرانہ عظمت پر پتھر پھینکتے رہیں تو عظمت کے اس مینار میں ایک شگاف بھی نہیں پڑے گا۔ رہی یہ بات کہ عالمی ادب میں اقبال کے مقام کا معین اور معروف و مسلم ہونا باقی ہے، تو وہ اردو تنقید کی بے چارگی کا ایک کھلا ثبوت ہے اس کے باوجود کہ جناب کلیم الدین احمد جیسے بزرگ عالمی تصور ادب رکھنے والے ایک ناقد خدا کے فضل سے اردو زبان کو میسر ہیں۔ بشمول جناب کلیم الدین احمد تمام اردو ناقدوں کی ایک بڑی کوتاہی یہ ہے کہ وہ آج تک اپنے تخلیقی ادب کے سب سے بڑے نابغہ فن کے کمالات کی قدر شناسی کا حق ادا نہیں کر سکے۔ کسی بھی تنقید کا جواز یہ ہے کہ وہ تخلیق کا تجزیہ و تشریح کر کے اس کا مقام و مرتبہ متعین کرے۔ لیکن اردو ادب کا المیہ یہ ہے کہ اس نے نہ صرف غالب بلکہ اقبال پیدا کیا، جو عالمی ادب یا مطلق ادب کے کسی بھی معیار سے اعلیٰ درجے اور قدر اول کے عظیم فن کار ہیں۔ مگر ایک ناقد بھی ایسا پیدا نہیں ہو سکا جو اقبال اور غالب کی تخلیقات کا تجزیہ کر کے ان کا تقابل دنیا کے دوسرے ادبوں کے اسی درجہ و قدر کے فن کاروں کے ساتھ کر سکے۔

(اس سلسلے میں راقم الحروف نے جو ایک بہت حقیر سی کوشش

کی ہے وہ بھی درحقیقت ایک بڑے کام کی ہمید اور اس کے لئے ایک تحریک ہے۔

اس میں شک نہیں کہ اقبال وغالب کے عالمی مطالعے میں تہذیب اور ادب کی وہ فضا بھی شامل اور مزاحم ہوتی جو مغربی اور اردو کی حد تک انگریزی تنقید کی وٹن پرستی، علاقیت اور براعظمت Chauvinism, Regionalism, Continentalism سے معمور ہے۔ برطانوی سامراج نے علمی و تعلیمی سازش کو کے اپنے زیر تسلط مشرق ایشیا اور ہندوستان کو شدید احساس کمتری میں مبتلا کر دیا، ہماری نئی نسلوں کو ہماری گود سے چھین لیا اور اپنی تعلیم گاہوں میں ان کی اس طرح تربیت کی کہ اول تو انہیں مشرقی علوم و فنون سے بیگانہ کر دیا، دوسرے مغربی علوم و فنون کا رعب ان کے دلوں میں بٹھا دیا۔ چنانچہ جدید تعلیم یافتہ ہندوستانیوں کی دماغی حالت، ذہنی استعداد اور عملی حرکت کا ایسا نقشہ نظر آیا کہ بے اختیار یہ شعر یاد آتا ہے،

غنی روز سیاہ پیر کنگاں راتماشاکن
کہ نور دیدہ اش روشن کند چشم ز لہجہ را

(غنی کشمیری)

اب جن ذہین اردو دانوں سے توقع کی جاتی کہ وہ اپنے تہذیبی سرمائے کی قدر و قیمت سمجھیں گے اور دنیا کو سمجھائیں گے وہی اس سرمائے سے نہ صرف نا آشنا ثابت ہوتے بلکہ اس کی تحقیر کر کے نفلیں بجانے لگے۔ اگر انہوں نے مغربی عصبيت کے مقابلے میں مشرقی عصبيت کا ثبوت بھی دیا ہوتا تو کم از کم دو انتہاؤں کے تصادم سے ایک توازن پیدا ہو جاتا۔ لیکن ہوا یہ کہ مغرب میں مستشرقین تو رونما ہوتے جنہوں نے مغربی علوم و فنون کی تحقیق و تنقید خالص مشرقی معیاروں سے کی، جبکہ مشرق میں مستغربین نمودار نہیں ہوتے جو مغربی علوم و فنون کی تحقیق و تنقید خالص مشرقی معیاروں سے یہ ہوا کہ عصر حاضر میں مغرب و مشرق دونوں کے علوم و فنون کی ایک مخصوص قسم کی قدر شناسی کا میدان مستشرقین Orientalists ہی کے ہاتھوں میں رہا اور مشرق کے جو محقق ذائقہ مستغربین Occidentalists ہو سکتے تھے وہ بھی مستشرق

بن کر رہ گئے۔ اس غلط فہمی میں اقبال جیسے اناقت پسند Universalist کی آواز صدا بہ صحرا Cry in the Wilderness یا ناقار خانے میں طوطی کی آواز ہو کر رہ گئی۔ ایک فن کار، دانش ور، شاعر اور انسان کی حیثیت سے اقبال اسلامی تصور حیات کی بنیاد پر وسیع ترین ثقافت Widest Culture کے حامل تھے اور زندگی اور فن دونوں میں آفاقی اقدار تہذیب اور جمالیات و اخلاقیات Universal Values, Ethics, Aesthetics کے علمبردار تھے۔ ظاہر ہے ایسے ایک شاعر کا مطالعہ کرنے کے لئے نہ تو خالص مشرقی معیار کافی ہے اور نہ خالص مغربی معیار (دونوں کے علاقائی اور جغرافیائی معنوں میں)، اسی طرح نہ تو قدیم تصور ادب کا کافی ہو گا اور نہ محض جدید تصور ادب، خواہ وہ جس خطہ ارض اور دور زمانہ کا ہو۔ اقبال نے کہا تھا ہے

زمانہ ایک، حیات ایک، کائنات بھی ایک
دلیل کم نظری قصہ جدید و قدیم

(”علم اور دین“ ضربِ کلیم)

اقبال کے مطالعے کے لئے ضرورت ہے ایک کائناتی اور مرکب، جامع اور اصولی نقطہ نظر کی، اور ہم دیکھ رہے ہیں کہ اقبال کے ناقدین بالکل شخصی، جزوی سادہ اور علاقائی نقطہ نظر سے کام کر رہے ہیں۔ یہ کم نظری، خاص کو جناب کلیم الدین احمد کے یہاں اپنی شدید ترین شکل میں نمودار ہوتی ہیں۔

اس کم نظری کا شاخسانہ ہے وہ تحفظِ ذہنی اور جانبداری Reservation

Portiality جو جناب کلیم الدین احمد نے اصنافِ ادب کے سلسلے میں روا رکھی ہے۔ انہوں نے ادب میں ایک طرح کا نسلی امتیاز برتا ہے۔ وہ اپنی تمام تنقیدوں میں اپنی اس ذاتی پسند اور مفروضے Hypothesis کو اصولِ موضوعہ Postulate بناتے ہوئے ہیں کہ ادب کی بہترین صنف نثر و نظم دونوں میں ڈرامہ ہے، اس کے بعد شاعری میں ترجیح و تفوق ہر اس صنف کو حاصل ہے جو نظم کی کسی طویل و مفصل

ہیت پر مشتمل ہے، جیسے رزمیہ۔ پھر جدید مختصر نظم نگاری میں بھی پتہ نہیں کس ادبی نمونے کو سامنے رکھ کر انہوں نے ایک موحوم قسم کی عضویاتی پیوستگی کا معیار قائم کیا ہے، اس کے بعد فطرت نگاری کا بھی ایک مزعوم تصور ان کے ذہن میں ہے، جب کہ یہ سازے Preconceived Nations (پہلے سے فرض کئے ہوئے تخلیقات) ہیں جو اول تو مغربی تصورات ادب سے مستعار لئے گئے ہیں اور وہ بھی اہل مغرب سے بڑھ کر مغرب پرستی یعنی انگریزی محاورے میں more royalist Than the king

(بادشاہ سے بھی بڑھ کر شاہ پرستی)

کے قاعدے پر۔ لیکن کوئی یہ پوچھے کہ ہم کیوں اور یکسے مان لیں کہ شاعری کا بہترین اظہار، ڈرامہ، رزمیہ اور مفصل مرکب نظموں ہی کے وسیلے سے ہو سکتا ہے؟ پھر کیوں نہیں ہم مثنوی، مرثیہ، قطعہ، رباعی، مہذس وغیرہ کو بھی مرکب یا مفصل نظمیں سمجھیں اور ان میں بعض کو ڈرامہ، یا رزمیہ کا بدل تصور کریں؟ ایک صنف شاعری کی حیثیت سے غزل کو گردن زونی خیال کرنے کی وجہ؟

تھوڑی تحقیق سے یہ امر واقعہ واضح ہو جاتے گا کہ مختلف ادبوں میں مختلف صنفوں اور ہیتوں کو فروغ بالکل عمرانی حالات کے تحت ہوا ہے اور اس میں فنی تقاضوں کا دخل بنیادی طور پر بالکل نہیں ہے۔ یورپ میں ایسٹج اور ڈرامے کی ساری روایات مذہبی بالخصوص مسیحی رسوم پر مبنی ہیں۔ رزمیہ خواہ مغربی زبانوں میں ہو یا مشرقی زبانوں میں، یہ منظوم داستان ہے اپنی اپنی تاریخ یا روایات و اساطیر کے ہیروؤں، پہلوؤں، تیغ آزماؤں، فاتحوں اور بہادروں کے کارنامہ ہا شجاعت کی۔ فارسی میں قصیدے کا رواج اور عروج بھی اسی طرح شاہان سلطنت اور امراء دولت کے دربار سے وابستہ تھا۔ ظاہر ہے کہ اس انداز سے حادثاتی طور پر رونما ہونے والی ہیتوں کو مستقل بالذات جمالیاتی اقدار یا شاعری کے لازم قرار نہیں دیا جاسکتا۔ فی الواقع نثر کے مقابلے میں اور اس سے مختلف صنف ادب شعر

ہے، نہ کہ بجائے خود اس کی مختلف ہیئتیں۔ یہی وجہ ہے کہ ڈرامہ تو نثر میں بھی لکھا جاتا ہے، قصیدہ بھی نثر میں پڑھا جاتا ہے اور رزمیہ بھی غنور ہو سکتا ہے۔ اس کے علاوہ، ڈرامہ، قصیدہ اور رزمیہ کی ہیئتیں اور اسالیب تو بجائے خود شاعری کے عناصر نہیں ہیں، اس لئے کہ ان ہیئتوں اور اسالیب میں نظم کے اوزان کے باوجود معنوی نثر بہت ہو سکتی ہے۔ لہذا شاعری کے لئے قابل اعتبار کوئی خاص ہیئت نہیں ہے، نظم کی کسی بھی شکل میں شعریت کے اعلیٰ ترین عناصر پائے جاسکتے ہیں۔ قومی، تاریخی، تمدنی اور تہذیبی لحاظ سے دنیا کے مختلف ادبوں میں مختلف ہیئتوں کی خصوصی اہمیت، امتیازی شان اور فوقیت ہو سکتی ہے۔ لیکن اس کا مطلب ہرگز یہ نہیں ہو سکتا کہ ایک ہی قسم کی ہیئتوں کو دنیا کے تمام ادبوں کے لئے یکساں اہم قرار دے دیا جاتے یا چند خاص ہیئتوں کو عالمی و آفاقی اسناد عطا کر کے انہیں شعریت کا مطلق معیار مان لیا جاتے اور دوسری تمام ہیئتوں کو نظر انداز کر کے جاتے یا ان کو حقارت کی نگاہ سے دیکھ کر ان پر پھپھلتی ہوئی، ٹیڑھی اور ترچھی نظر ڈالی جاتے۔

اس سے قطع نظر کہ اردو شاعری میں رباعی، ثنوی، مرثیہ، قطعہ اور مسدس وغیرہ کی منظوم و مربوط ہیئتیں قابل لحاظ حد تک اور کافی بالیدہ و ترقی یافتہ شکل میں پائی جاتی ہیں، غزل کا سرمایہ اردو میں اتنا ہی واضر اور شاندار ہے جتنا فارسی میں جب کہ انگریزی Lyric بالکل Pyrrhic ہے اور انگریزی Sonnet بھی نہایت بے وقعت ہے۔ اردو غزل ہمارے دوزخ و مال اور عہد انتشار ہی کی پیداوار کیوں نہ ہو، بہر حال ایک فن لطیف ہے، ایک ہیئت شعری ہے، اور شاعری کے کافی اہم تجربے اس میں ہوتے ہیں، ہماری تہذیب اور زبان و ادب کے لئے اس کے کچھ زبردست کمالات اور کارنامے ہیں۔

غزل میں ہماری عظیم الشان ثقافت کے بچے کچھے آثار، ہماری شائستگی کے مظاہر اور ہمارے بکھرتے ہوئے تہذیبی شیرازے کے لمحت ہاتے جگر ہیں۔

اس کے اشعار میں ہماری بشر بار آہیں اور دلدوز نالے ہیں۔ یہ کسی در ماندہ رو کی صدا تے درد ناک سہی، مگر یہی آواز رحیل کا رواں بھی ہو سکتی ہے۔ میر سے اقبال تک اردو غزل کا سفر ارتقا یہ بتانے کے لئے کافی ہے کہ یہ صنفِ سخن جہاں ہماری شاعری کے آسمان پر گھٹاؤں کی طرح چھائی ہوئی ہے وہیں ان گھٹاؤں میں بجلیاں بھی چمکتی ہیں۔ آخر سلطنتِ مغرب کے زوال و افتاد کی کہانی سناتے ہوئے ٹی، ایس، ایٹ نے "دی ویسٹ لینڈ"

The Waste Land میں بھی تو کیا ہے ؟

"Fragments Shored Against Rvins"

(ایک ٹوٹی ہوئی کشتی کے ٹکڑوں کو چن کر ساحل پر اکٹھا کرنا)

اگر اس طرح ربودگی کا اظہار نظم کے مربوط اشعار میں ہو سکتا ہے تو غزل کے غیر مربوط اشعار میں کیوں نہیں، جب کہ شعریت اور شاعری کے لحاظ سے اردو کے ایک اوسط درجے کے غزل گو کے اشعار بھی ایلیٹ کی نظم سے زیادہ شاعرانہ کیف رکھتے ہیں ؟

غزل تو سوز و گداز اور لطافت و بلاغت کے لئے مشہور ہی ہے۔ یوں غالب و اقبال اور ان کے نقش قدم پر چلنے والے اردو شعراء نے غزل سے جو کام لیا ہے اس کے پیشِ نظر ہم کہہ سکتے ہیں کہ غزل ہماری تہذیب و تاریخ کے ہر دور، ہر تیور، ہر آن اور ہر شان کی عکاسی کے لئے ایک نہایت سبک، چابک دست اور کارگزار آلہ ہے۔ ہم اپنی اس تہذیب کے اس کارگر و سید راظہار پر جتنا بھی ناز کریں کم ہے۔ اردو زبان کی سلاست، چستی اور روانی اردو غزل کی دین ہے۔ ہم ایسے عظیم اثاثے اور سہراتے سے کیسے منہ موڑ سکتے ہیں ؟ غزل ہماری تہذیب کا ایک نشان ہے۔ اگر وہ نیم وحشی ہوتی تو ہم بالکل وحشی ہوتے۔ اگر اردو شاعری کی اہم تخلیقات و حیثانہیں تو کسی اردو تنقید کو ایک وحشت کے سوا کیا کہا جاسکتا ہے ؟

بہ حال اچھاں تک اقبال کا تعلق ہے انہوں نے جیسی اور جتنی غزلیں تخلیق کی ہیں ویسی اور اتنی ہی نظمیں بھی۔ اب رہی "ان کی کمزور نظموں یا نظموں کے کمزور، نثری، غیر ضروری حصوں کی نشان دہی، تو یہ ممکن ہے، مگر یہ دنیا کے ہر شاعر کے کلام میں ممکن ہے، چاہے وہ دانستے ہو یا شیکسپیر یا گیلے۔ لہذا اس سے کچھ بھی ثابت نہیں ہوتا، سوا اس کے کہ ہر انسان کے کلام میں نقائص ہوتے ہیں۔ اگر کوئی یہ سمجھتا ہے کہ اس طرح انسانوں کے کلام میں نقائص دریافت کرنا تنقید کا فرض ہے اور اس کا جواز بھی "تو اپنی جگہ وہ اس مزعوم فرض اور موبوم جواز کی اداسی اور فراہمی سے جتنا بھی خوش ہو لے اس کی حقیقت اس سے زیادہ کچھ نہیں کہ :

دل کے خوش رکھنے کو غالب یہ خیال اچھا ہے

عیب چینی بعض نفوس کے لئے یقیناً سرور کا باعث ہوتی ہے۔ لیکن تنقید کا حقیقی فرض ادا کرنے اور اصلی جواز ہیا کرنے کے لئے ضروری و لازمی ہے کہ نظم جدید میں اقبال کے تمام تجربات و کمالات کو سامنے رکھ کر ان کے پورے نظام شعری کے متعلق ایک مجموعی رائے قائم کی جائے۔

اسی طرح اس نظام شعری کا موازنہ دنیا کے دوسرے شاعروں کے نظام فن کے ساتھ کر کے کلی طور پر فن شاعری کی قدروں کا باہمی تناسب دریافت کیا جائے۔ اس صیح تنقیدی موقف سے جب دیکھا جائے گا تو بہ آسانی معلوم ہو گا کہ جدید رعب اور مفصل نظمیں جیسی اور جتنی اقبال نے تخلیق کی ہیں۔ دنیا کے کسی دوسرے شاعر نے نہیں کی ہیں۔

اقبال کی بے شمار نظموں میں اصیلت، جوش، جدت، ارتعاشے خیال اور ترتیب ہیئت کی وہ تمام خوبیاں بدرجہہ کمال پائی جاتی ہیں جن کا تجسس کڑے سے کڑے کسی ایسے میاں نقد سے کیا جاتے جو انسانی کلام کے بہترین شعری نمونوں کو سامنے رکھ کر ترتیب دیا گیا ہو۔ کسی بھی نظم میں زیادہ سے زیادہ عضویاتی پیوستگی

Organic Cohesion جو ہر جگہ وہ نہ تو حیاتیاتی Biological ہوگی نہ
 میکانیکی Mechanical بلکہ صرف تخلیقی Crative اور تکنیکی Technical
 یہ فنی پیوستگی اور سالمیت Integration اقبال کی نظموں میں دنیا کے کسی
 بھی قدیم و جدید شاعر سے کم نہیں۔ ہیئت شاعری کے ڈھانچے Skeleton
 کی ٹیکنالوجی Technology اور میکینزم Mechanism کے اندر اقبال
 نے فن شعر کے لئے درکار فصاحت و بلاغت اور صنائع و بدائع کا استعمال جس
 ندرت، جودت، کثرت اور شدت کے ساتھ کیا ہے اور استعارات، تلمیحات
 اور علامات کو جس تازگی، شادابی اور فراوانی کے ساتھ وہ تصرف میں لاتے ہیں اس
 کی نظیر پیش کرنے سے مشرق اور مغرب کے تمام قدیم اور جدید شعرا قاصر ہیں۔

اقبال کی نظمیں تو بہر حال، حالی و آزاد کے پیش رو تجربوں کے باوجود، اردو
 میں ایک جدید صنفِ ادب کو، جس کی عمر ابھی سو سال سے کم ہے، ”نقطہٴ عروج
 پر پہنچاتی ہیں، اور یہ نقطہٴ عروج صرف اردو یا فارسی شاعری کا نہیں ہے، دنیا سے
 شاعری کا ہے، اس لئے کہ اقبال کی فنی روایات بالکل مشرق شاعری تک محدود نہیں
 ہیں، ان کے سامنے شاعری کی عالمی روایات و اقدار قیصل، فن میں ان کے ”ہم نوا“
 جرمنی، انگلستان اور اطالیہ وغیرہ ہر ملک اور ہر دور میں موجود تھے۔ ان کا نقطہٴ آغاز
 اور ابتدائی پس منظر بلکہ بنیادی ماحول جو بھی ہو، مگر اپنے زمانے، اپنی تعلیم، اپنے
 مطالعے، مشاہدے اور تجربے کے لحاظ سے ان کا ہی یہ شعر شاعری کے معاملے میں ان کی
 آفاقیت کی بہترین ترجمانی کرتا ہے :

خضر بھی بے دست و پا، ایساں بھی بے دست و پا

میرے طوفاں یم بہ یم، دریا بہ دریا، جو بہ جو

مشرق سے والبتہ ہونے کے باوجود انہوں نے ”شعاع اید“ کا تصور اس

اس عالمی پیانے پر کیا تھا :

مشرق سے ہو بیزار، و مغرب سے حذر کر

فطرت کا اشارہ ہے کہ ہر شب کو سحر کر

صدیوں سے منجھی ہوئی غزل کو بھی اقبال نے ایک نیا، وسیع تر اور بلند تر افق دیا۔ جناب کلیم الدین احمد ایک طرف تو غزل کو اس کی ربودگی کی وجہ سے نیم وحشی صنفِ سخن قرار دیتے ہیں اور دوسری طرف غالب کو "ایک بڑے غزل گو شاعر" تسلیم کرنے کے باوجود فرماتے ہیں :

"ان کی غزلوں میں وہ غزلیت نہیں جو غزل کا طرہٴ امتیاز سمجھا جاتا ہے۔"

اور یہ صرف دوسرے نہیں سمجھتے ہیں، جناب کلیم الدین احمد کا اپنا خاص ارشاد ہے :

"جہاں تک خالص تغزل کا تعلق ہے میر کا پد بھاری ہے۔"

(صفحہ ۴۴)

ان بیانات کے اندرونی تضاد سے قطع نظر، (جو غزلیت کے فقدان کے باوجود غالب کو بڑا غزل گو بتاتا ہے)، دیکھنا یہ ہے کہ غزل کے سب سے بڑے نقاد بمعنی نکتہ چیں بھی اس قسم کے روایتی تبصرے فرما رہے ہیں جو ماقبل تنقید کے قدیم تذکروں میں پائے جاتے ہیں۔ یہ تغزل آخر ہوتا کیسا ہے؟ لطیف جذبات و احساسات تو ہر شاعر میں ہوتے ہیں اور سوز و گداز بھی محض غزل گو کی میراث اور جاگیر نہیں۔ غزل ایک صنفِ سخن، ایک ہیئتِ شاعری، ایک اسلوبِ اظہار ہے جس میں مختلف مزاجوں اور ذہنوں کے شعرا متنوع کیفیات رنگ و رنگ لہجوں میں ظاہر کرتے ہیں۔ اگر غزل کا کوئی ایک معیاری انداز مان لیا جاتے اور مثال کے طور پر میر کے مخصوص آہنگ کو "خالص تغزل" کی سند عطا کر دی جاتے تو پھر حافظ کو فارسی کا سب سے بڑا غزل گو نہیں کہا جاسکتا اس لئے کہ حافظ کا اسلوبِ سخن میر سے مختلف اور غالب سے مشابہ ہے۔ تعجب ہے کہ جناب کلیم الدین احمد نے تغزل کی بحث اٹھائی۔ کیا اس کا مقصد بھی غزل کو ایک

اور چکر لگانا ہے؟ اگر خالص تغزل پر اکتفا کیا گیا اور میر کے انداز سخن کو اس کا اجارہ
 و تسلیم کر لیا گیا تو سودا اور غالب سے بے کر حسرت اور شاد بلکہ فانی تک کے سرمایہ
 شاعری کو کم مایہ سمجھنا پڑے گا۔ کیا فرماتے ہیں ہمارے نقاد اس مسئلے پر کہ فانی کا ذہن
 تو میر کا ہے مگر ان کا اسلوب غالب سے بہت قریب ہے؟ شاید جناب کلیم الدین احمد
 نے تغزل اور غزلیت کا مقدمہ اقبال پر اپنے ایک مطالعہ کے لئے ہی لکھا ہے۔
 ممکن ہے اس قسم کی تنقید بے جا سے جناب کلیم الدین احمد کی جس تحقیق کی تسکین کا
 سامان ہو جاتے، لیکن جس اقبال نے حافظ کے رنگ و آہنگ میں مشرقی تغزل کی
 سرحدیں توڑ یا تک وسیع کر دی ہیں اور شاعری کی منزل کو آسمانوں تک بلند کر دیا ہے
 اس کے فن کا چراغ چھونکوں سے بجھایا نہ جاسکے گا۔ اور اس پر منفی تنقید تار عنکبوت
 ہی ثابت ہوگی۔

(۳)

دانٹے اور اقبال

”شیکسپیر نے کہا ہے کہ شاعر کا تخیل

"Gives to hiry nothings

a local habitation and a name"

(صفحہ ۹)

جناب کلیم الدین احمد نے دانٹے اور اقبال کا شاعر کی حیثیت سے موازنہ شیکسپیر کے مذکورہ بالا بیان سے شروع کیا ہے، گویا انہوں نے اس شاعرانہ بیان کو شاعری کا اصل نظریہ اور معیار بنا کر پیش کیا ہے اور اسی کے مطابق وہ دانٹے اور اقبال کا تقابلی مطالعہ اور ان دونوں کے فن کی جانچ اور پرکھ کریں گے۔ شیکسپیر کے شعر کا ترجمہ یہ ہے :

”(شاعر) ہوتی لاشے کو ایک مقام بود و ماند اور ایک نام دیتا

ہے۔“

جیسے بقول کلیم الدین احمد :

”دانٹے کا تصور اس کی خیالی دنیا کی ایسی صاف، واضح اور ٹھوس تصویر کھینچتا ہے کہ اس کا ایک ایک گوشہ متور ہو جاتا ہے۔

(صفحہ ۹)

شیکسپیر کے شعر اور جناب کلیم الدین احمد کی تنقید دونوں میں شاعری کا جو تصور پیش کیا گیا ہے کیا کوئی بھی انسان اپنے ہوش و حواس میں رہتے ہوئے اسے کی تعریف قرار دے سکتا ہے، کجا یہ کہ اسے شاعری کا معیار بتائے؟ شاعر نہ ہوا تصور ہو گیا۔ لاشعے محض کو نام اور مقام کیسے دیا جاتا ہے اور کون دیتا ہے یا دے سکتا ہے؟ شیکسپیر نے کہا اور کلیم الدین احمد نے مان لیا:

”امنا و صدقنا“

اور اسی ایمان کی بنیاد پر شاعری کے پورے عمل کا حساب کتاب کر دیا؟ یہ تو وہی شخص کر سکتا ہے جو نہ صرف یہ کہ مغرب کے مذاہبانِ عمل کے تمام فرمودات کو وحیِ من مافا ہو بلکہ اس وحی کے مختلف مواقع میں تمیز نہ کر سکنے کے سبب جس آیتِ وحی کو جہاں چاہے رکھ دے، یہ جاننے بغیر کہ کسی وحی کا مقام و سلب کیا ہے۔ اس طرزِ نقد کو تنقید کی ”Airy Nothing“ ہی کہا جاسکتا ہے، ایک لاشعے محض، جس کا نہ کوئی ”Local Habitation“ (موقع و مقام) ہے اور نہ جسے کوئی Name (نام) دیا جاسکتا ہے۔ بس یہ ایک نقاد کا تخیل Fancy اور وہم ہے، ایک من کی موج اور ترنگ ہے، جس میں غور و فکر، داعیِ محنت اور ذہنی مشقت کی کوئی زحمت گوارا نہیں کی گئی ہے۔ شیکسپیر کا مقصدِ اول تو شاعری کی تعریف کرنا نہیں تھا دوسرے جو کچھ اس انگریزی شاعر اور ڈرامہ نگار نے کہا اس کا اشارہ درحقیقت شعری ڈرامے کی طرف ہے، جسے انگریزی تنقید میں اصطلاحاً Verve Darama یا منظوم تمثیل کہا جاتا ہے، تاکہ اسے منظوریانثری ڈرامے Prose Darama سے میز کیا جاسکے۔ یہ منظوم ڈرامہ ظاہر ہے کہ صرف ڈرامے کی ایک ہیئت کا نام ہے۔ اور اس کی نوعیت کے بارے میں بس اتنا ہی کہا جاسکتا ہے کہ مثنوی کی طرح یہ بھی نظم کی ہیئت (Form) ہے اور ڈرامے کی ایک قسم۔ اب ڈرامے کا معاملہ یہ ہے کہ خواہ نثر میں ہو یا نظم میں، یہ واقعی تمثیل ہے، اور درحقیقت اسی صنفِ ادب میں فنِ کار کا تخیل، وہ شیکسپیر کی طرح شاعر ہو یا برنارڈ شاہ کی طرح شار

پیکر تراشی اور مجسمہ سازی یا مصوری کرتا ہے، ایک خیالی نقطے میں رنگ بھر کر اسے ایک محسوس شکل عطا کرتا ہے، یہاں تک کہ وہ مشکل دنیا اور سماج کی چلتی پھرتی صورتوں کی مانند صاف، واضح اور محسوس نظر آتی ہے، اس کے ہیروے کا ایک ایک گوشہ "تصویر" کی طرح "منور" ہوتا ہے، جیسے فلم سکریں پر روشنی پڑنے سے بے جان ساتے جسم متحرک بن کر زندہ ہو جاتے ہیں۔ یہ ایک کھیل Play ہے جو ایک سٹیج Stage پر پیش کیا جاتا ہے۔ تھیٹر Theatre یا فلم Film اور سینما Cinema کی اس کہانی Story میں کردار Character ہوتے ہیں ان کے مکالمے Dialogue ایک منظر Scene میں ہوتے ہیں۔ اس پورے تمثیلی قصے کا ایک ماجرا Plot ہوتا ہے، جس میں تمام جزئیات کی منصوبہ بندی Planning اور تنظیم Organization کی جاتی ہے۔ اس تنظیم میں واقعات اور ان کی جزئیات و تفصیلات کا لحاظ رکھا جاتا ہے اور افراد کے احساسات و تجربات سے بحث کی جاتی ہے۔

جناب کلیم الدین احمد کی پہلی، بنیادی اور سب سے بڑی تنقیدی خامی یہ ہے کہ وہ اصناف ادب، کی حدود کا کوئی لحاظ نہیں کرتے اور نہ دنیا کے مختلف ادبوں میں اصناف کے امتیاز سے وہ واقف ہیں۔ اسی لئے غلط بحث کرتے ہیں، ڈرامے کو شاعری میں ملا دیتے ہیں اور شاعری کو ڈرامے میں، ڈرامہ نگار سے شاعری کی توقع کرتے ہیں اور شاعر سے ڈرامہ نگاری کی۔ کچھ تو مغربی مفروضات ان کے ذہن پر کا بوس بن کر سوار ہیں۔ اور کچھ ان کے مزعومات ہیں۔ انہی مزعومات و مفروضات کو انہوں نے تنقیدی مسلمات تصور کر لیا ہے اور بے سوچے سمجھے، بے محابا، بے تشا ان کا اطلاق ہر مغربی ادبی نمونے پر اور ہر تنقیدی مطالعے میں نہایت قطیعت اور جارحیت، تحکم اور قہر کے ساتھ کرتے چلے جاتے ہیں۔ اس صورت حال کو دیکھ کر بے اختیار انگریزی کا یہ معقولہ یاد آتا ہے :

(ناواقفیت شادمانی ہے)

اس عالم شادمانی میں انہوں نے دانستے اور اقبال کا ایک عجیب و غریب موازنہ کر ڈالا ہے۔ اس سرور میں وہ اتنے وارفتہ ہو گئے ہیں کہ انہوں نے دانستے اور سو تفٹ کے تخلیقات کو ایک دوسرے سے ملا کر اول الذکر کے منظوم ڈرامے کو ثانی الذکر کے منثور ہجویہ افسانے سے بھڑا دیا ہے۔ دانستے کے تصور کی مدح سراقی کے بعد فرماتے ہیں۔

”سو تفٹ نے بھی Guiltiver's Travels میں اپنے
تخیل کے بل پر کچھ ایسا ہی معجزہ دکھایا ہے کہ اس کی چار دنیاؤں
کی ہر ہر چیز میں Mathematical Exactitude
کا خیال رکھا گیا ہے۔ دانستے کے تخیل میں بھی کچھ ایسی ہی
طاقت ہے۔“

(۹ ص)

ریاضیاتی تعین Mathematical Exactitude اگر سو تفٹ کے
افسانے میں ہے تو ٹھیک ہے، وہ ایک نثری داستان ہے، مگر کیا شاعری میں
بھی یہ ریاضیاتی عنصر کوئی جوہر ہو سکتا ہے؟ جناب کلیم الدین احمد بدایہتہ ایسا
ہی سمجھتے ہیں، اس لئے کہ ان کے سامنے دانستے کی منظوم تمثیل Divine Comedy
کا پورا نقشہ شاعری سے زیادہ تمثیل اور داستان کی حیثیت سے ہے اور سو تفٹ
کا جو Nursery Tale (بچوں کو بہلانے کے لئے وادی اماں کی کہانی) انہوں
نے بچپن میں مزہ لے لے کر پڑھی تھی، اس لئے کہ اس میں ایک دل فریب کہانی
کی دل چسپی تھی۔ وہی انہیں دانستے کی افسانوی نظم داستان میں بھی ملتی
ہے اور وہ جس طرح بچپن کی کہانی پر فریفتہ ہو گئے تھے۔ اسی طرح جوانی کے
قصے پر بھی فریفتہ ہیں۔ تصویر کشی، منظر نگاری اور کردار نگاری کی جزئیات میں ان کا
انہماک دنیا کے ہر دور میں یکساں ہے۔

داستان، افسانے اور ڈرامے کے ساتھ انہماک اور ان پر فریفتگی بجائے خود
 بری چیز نہیں، اور اس میں بھی کوئی مضائقہ نہیں کہ ایک شخص کی ترجیح اور ذاتی
 پسند کسی خاص صنفِ ادب اور ہیئتِ فن کے لئے ہو، مگر اس ترجیح اور پسند کو
 نہ تو اقدارِ ادب بنانے کی اجازت دی جاسکتی ہے نہ معیارِ تنقید۔ معروفیت
 Objectivity اور غیر شخصی انداز Impersonality تو تخلیق کے
 بھی مطلوب ہے، جبکہ کوئی با معنی تنقید معروفیت اور غیر شخصی و اصولی انداز کیلئے
 بغیر ممکن ہی نہیں۔ جناب کلیم الدین احمد کو کم از کم اس عمرانی حقیقت و صداقت
 کو ضرور ملحوظ رکھنا چاہیے۔ کہ دنیا کے ہر ادب کے لئے کوئی ایک صنف یا ہیئت
 معیارِ سخن نہیں ہو سکتی، مثال کے طور پر، اگر کلیسا کی تہذیب کے سبب مغرب میں
 تمثیل (ڈرامے) کو فروغ ہوا تو اس کا مطلب ہرگز یہ نہیں ہوگا کہ غیر کلیسا کی مشرقی
 بالخصوص اسلام سے متاثر معاشرے میں تمثیل کو فروغ ہو، حالانکہ تمثیل عناصرِ عربی
 فارسی اور اردو کی ادبیات میں بھی کافی ہیں، لیکن ان کا تعلق اس قسم کے ڈرامے
 سے نہیں ہے جو ایکٹنگ اور رقص و موسیقی کے ساتھ اسٹیج پر پھیٹر میں پیش کیا جاتا
 ہے۔ ٹھیک جس طرح مغربی اور مسیحی تہذیب میں سوانگ، نقل اور آلاقی موسیقی
 و رقص کو پسندیدہ سمجھا جاتا ہے مشرقی اور مسلم تہذیب میں انہیں ناپسندیدہ سمجھا جاتا
 ہے۔ لہذا تہذیبی تاثرات کے سبب اسلام سے متاثر ادبیات میں ایک ہیئت
 ادب کی حیثیت سے بھی ڈرامے کو وہ فروغ نہیں ہوا جو مسیحیت سے متاثر ادبیات
 میں ہوا۔ بہر حال عربی، فارسی اور اردو ادبیات بالخصوص شاعری میں مثنوی،
 رزمیہ، مرثیہ، قصیدہ اور غزل کی ایسی عظیم الشان ترقیات ہوئی ہیں جن کا جواب
 کوئی مغربی ادب اور اس کی کوئی ہیئتِ سخن پیش کرنے سے یکسر قاصر ہے۔ شاعری
 کے سلسلے میں قدامت کے لحاظ سے بھی دیکھا جائے تو عربی و فارسی کے مقابلے میں
 انگریزی و لاطینی کا سرمایہِ رغن کیا ہے؟ اگر یونان اور روم کے چار شاعروں کے
 نام کمالِ فن کے لئے پیش کئے جاتے ہیں تو کم از کم چودہ نام ایران اور عرب کے

ایسے شاعروں کے لئے جاسکتے ہیں جو تخلیق کے بہتر نمونے دنیا کے سامنے رکھ چکے ہیں۔

اب دیکھئے کہ جناب کلیم الدین احمد دانٹے اور اقبال کی شاعری کا موازنہ کرتے ہوئے فلکیات کی بحث اٹھاتے ہیں، بطلمیوس Ptolemy اور کوپرنیکس Copernicus کے نظاموں کے حوالے دیتے ہیں۔ ڈیو اتن کو میڈی میں دانٹے کو اپنے نقشہ افلاک کے لئے بطلمیوسی نظام کا پیرو بتاتے ہیں اور اقبال کو بھی کوپرنیکس کی تحقیقات کے باوجود بطلمیوس ہی کا پیرو تھو کہتے ہیں اور سمجھتے ہیں کہ ”جاوید نامہ“ کا کوئی نقشہ افلاک ہے جو ان کے خیال میں ڈیو اتن کو میڈی کی طرح سیاروں کے ایک نظام پر مبنی ہے۔ ان مفروضات کی روشنی میں وہ دانٹے کے فلکیاتی منصوبہ بندی کو منظم و مرتب اور اقبال کی مزعومہ منصوبہ بندی کو غیر منظم و غیر مرتب پاتے ہیں چنانچہ ان کی زد و حس رگ تنقید جو پھڑکتی ہے تو نہایت مشتعل ہو کر بڑے طیش میں فرماتے ہیں؛

”اسے نظام اقبال کہہ لیتے۔ لیکن جس کا نظام ایسا ہو اس کی شاعری کیسی ہوگی؟ شاعری تن آسانی نہیں، شاعری دماغی کاہلی نہیں، جو شاعر معمولی، جانے بوجھے Facts سے اس قدر غفلت برتتا ہے اس کی شاعری سے بے لطفی کے سوا کیا حاصل ہو سکتا ہے؟“

(ص ۲۲-۲۱)

سوال یہ ہے کہ ناقد موصوف شاعری پر تنقید فرما رہے ہیں یا فلکیات پر؟ اگر تھوڑی دیر کے لئے براتے گفت و گو مان لیا جاتے کہ اقبال نے اپنے ”تماشاتے آسمان“ میں نہ تو بطلمیوس کے نقشہ افلاک کی پیروی کی نہ کوپرنیکس کے نظام کی تو اس سے زیادہ سے زیادہ اتنا ہی تو معلوم ہو سکتا ہے کہ یا تو اقبال کو فلکیات میں درک نہیں تھا یا وہ کسی سائنسی نظام کی پابندی نہیں کر سکتے تھے؟ اتنی سی

بات سے یہ نتیجہ کوئی بھی آدمی، ہوش و حواس میں رہتے ہوئے، کیسے نکال سکتا ہے کہ اقبال تن آساں، کاہل اور غافل تھے اور ان عیوب کے سبب ان کی شاعری ناقص رہ گئی؟ کیا اقبال کے خلاف جناب کلیم الدین احمد کا جوش و خروش Animus اتنا بڑھا ہوا ہے کہ وہ ادب، فن، شاعری اور شائستگی کے ”معمول جانے بوجھے Facts“ (حقائق) کو یکسر نظر انداز کرنے اور پامال کرنے پر تیل گئے ہیں؟۔

اس سلسلے میں ہمارے معنئی نقاد نے تو ”تن آسانی“ اور ”دماغی کاہلی“ کی انتہا کر دی ہے۔ اس کے علاوہ انہوں نے چند اہم حقائق سے دانستہ چشم پوشی کی ہے بلکہ ان کے کتمان Concealment کا اخلاقی و علمی جرم بھی کیا ہے۔ جب وہ شاعری کی فنی تنقید سے ہٹ کر بعض علمی واقعات کا سراغ لگانا اور تعاقب کو نا ضروری سمجھتے ہیں، تو انہیں یہ جاننے اور سمجھنے کی کوشش بھی تنقید کے ایک فرض منصبی کے طور پر کرنی چاہیے تھی کہ ڈیو اٹن کو میڈی اور جاوید نامہ کے خلائی سفر کا محرک، مقصد اور پس منظر کیا ہے؟ یہ ایک معلوم و معروف اور ثابت شدہ حقیقت ہے کہ دونوں کتابوں کی پیش رو تصنیفات حضرت محی الدین ابن عربی کی ”فتوحات مکیہ“ اور ابو العلاء مرقی کی ”رسالت الغفران“ ہیں، اور ان دونوں تصنیفات کا سرچشمہ تخلیق معراج النبیؐ کا عظیم الشان اور عظیم النظیر واقعہ ہے۔ دانستہ کے بارے میں اچھی طرح معلوم ہے کہ وہ معراج کے واقعے اور ابن عربی اور معری کی اس پر مبنی تخلیقات سے واقف تھا، اس کے دور میں اور ملک میں ملم تکلمہ صوفیا کے تصورات و تجربات سے آگاہی علمی حلقوں میں عام تھی۔ شواہد یہ واضح اشارہ بھی کرتے ہیں کہ دانستہ نے انتہائی تعصب، تاریک خیالی اور بعض وعداوت کے ساتھ اپنی تخلیق میں اسلام، پیغمبر اسلامؐ اور تعلیمات اسلامی کے خلاف اپنے دل کا بھار نکالا ہے۔

(دانتے کا وہ صلیبی جنگوں میں حصہ لے چکا تھا) یہاں تک کہ یہ بد تمیز، جاہل

اور وحشی پیغمبر اسلامؐ کی شان میں انتہائی گستاخی کرنے سے بھی باز نہیں آیا، اس کی بجاتے کہ ایک شریف انسان کی طرح اس احسان فراموش نے اس علمی و فنی قرض کا اعتراف کیا ہوگا جو اس نے اپنے پیش رو مسلم دانش وروں سے لیا تھا، جبکہ اسے معلوم تھا کہ خود اس کے استاد ٹھوس ایکواٹی نس Thomas Aquinas نے ابن رشد Averroes کے فلسفے کو ہی سامنے رکھ کر اپنا سارا نظام فکر مرتب کیا تھا۔ ملاحظہ ہو اسپین کی میڈرڈ یونیورسٹی کے پروفیسر آسن Asin کا بیان :

”جب دانستے اپنی اس حیرت انگیز نظم کا تصور ذہن میں لایا، اس سے کم از کم چھ سو سال پہلے اسلام میں ایک مذہبی روایت موجود تھی جو حضرت محمد صلی اللہ علیہ وسلم کی مساکن حیات مابعد کی سیاحتوں پر مشتمل تھی۔ رفتہ رفتہ آٹھویں صدی سے لے کر تیرھویں صدی تک مسلم محدثین، مفسرین، علماء، صوفیاء، حکماء اور شعراء سب نے مل کر اس روایت کو ایک مذہبی تاریخی حکایت کا لباس پہنا دیا کبھی یہ روایات شروع و سرچ کی شکل میں بیان کی جاتی تھیں، کبھی راویوں کی اپنی واردات کی صورت میں اور کبھی اتباعی تالیفات کے انداز میں۔ ان تمام روایات کو اگر ایک جگہ رکھ کر ”ڈیو اتن کا میڈی“ سے مقابلہ کیا جائے تو مماثلت کے بہت سے مقامات خود بخود سامنے آجائیں گے بلکہ کئی جگہ بہشت اور دوزخ کے عام خاکے، ان کے منازل و مدارج، تذکرہ ہاتے سزا و جزاء، مشاہدہ مناظر، انداز حرکات و سکنات افراد، واردات اور حالات سفر، رموز و کنایات و اشارات، دلیل راہ کے فرائض اور اعلیٰ ادبی خوبیوں میں مطابقت کا مد نظر آئے گی۔“

(اسلام اینڈ ڈوائن کو میڈی "منقول از شرح جاوید نامہ مؤلف

یوسف سلیم چشتی، ص ۲۵، ۲۶)

ڈاکٹر ول ڈیوراں "کہتا ہے :

"اطالیہ کے علماء اور حکماء اسلامی تصورات سے بخوبی آگاہ ہو چکے تھے اور حال میں کامیڈی پر جو ریسرچ ہوتی ہے اس کی بدولت یہ بات پایہ رتبوت کو پہنچ چکی ہے کہ دانستے کے تصورات کا ماخذ اسلامی ہے۔ کیونکہ دانستے فلسفے کا طالب علم تھا اس لئے وہ ابن رشد، ابن سینا، ٹامس ایکویناس، اور ارسطو، افلاطون اور لوفلاطونی حکمت (حکمت الاشراق) ان تمام فلسفیانہ مذاہب سے واقف تھا۔ ابراہیم المامری کے رسالۃ الغفران اور ابن عربی کی فتوحات مکیہ میں آسمانوں کی سیر دکھائی گئی ہے۔ یہ سب کتابیں دانستے کی نگاہ میں تھیں اور اس نے اپنی تصنیف کا خاکہ انہی دو کتابوں کو سامنے رکھ کر تیار کیا۔"

(ص ۴۸ "شرح جاوید نامہ" از یوسف سلیم چشتی)

اب دیکھنا چاہیے کہ جاوید نامہ کی تخلیق میں اقبال کے پیش نظر نہ تو کوئی ڈرامہ لکھنا تھا، نہ اپنا کوئی سفر نامہ، اور نہ سیاروں کا کوئی نقشہ مرتب کرنا۔ جہاں تک خلائی سفر کے ڈھانچے میں نظام شمسی کے سیاروں کی سائنسی ترتیب کا سوال ہے کیا کوئی پڑھا لکھا آدمی دیانت داری کے ساتھ یہ سوچ سکتا ہے کہ اقبال نظام بطلمیوس اور نظام کوپرنیکس کی ان باتوں سے بھی واقف نہ تھے جو مبتدلیوں کو بھی معلوم ہیں؟ کیا اقبال کی معلومات عامہ General Knowledge کسی علیم الدین احمد سے کم ہو سکتی تھی؟ یہ تو فہم عامہ Common Sence کی ایک بات ہے کہ جب اقبال نے اپنے آسمانی سفر میں سیاروں کی وہ ترتیب نہ رکھی جو عام

طور پر باہرین تعلیمات رکھتے ہیں تو اس کا کوئی خاص مطلب اور مقصد ہی ہوگا۔ اور یہ محض کوئی عقیدت مندانہ قیاس نہیں ہے بلکہ عین علمی تحقیق کا اتمام ہے کہ کم از کم حقائق کا تجسس کر کے دیکھا جائے کہ سیاروں کی عدم ترتیب کا محرک و مقصد کیا ہے؟ مشکل یہ ہے کہ جناب کلیم الدین احمد حسن ظن کی اخلاقی خوبی سے تو عاری ہیں ہی، فہم عامہ سے بھی بسا اوقات بالکل غالی ہو جاتے ہیں اور عیب چینی کے جوش میں انہیں کسی بات کا ہوش ہی نہیں رہتا۔ جب وہ اپنے آپ کو ڈیو اتن کو میڈی اور جاوید نامہ کے ایک عالم کی حیثیت سے پیش کر رہے ہیں اور اسی حیثیت سے دونوں پر تعاقبی تنقید کر رہے ہیں تو انہیں ضرور بالضرور دیکھنا اور سمجھنا تھا کہ جاوید نامہ کی منصوبہ بندی کیا ہے؟۔

بہر حال! اکتوبر ۳۲ء میں ”چودھری“ کے نام سے خود علامہ اقبال نے ”جاوید نامہ“ کا تعارف اس طرح کر لیا کہ ”جاوید نامہ“ دراصل ”معراج نامہ“ ہے۔ اقبال چاہتے تھے کہ ”گلشن راز جدید“ کی طرح جدید علوم کی روشنی میں معراج البنیؑ کی ایک شرح لکھیں جو ایک قسم کا ”معراج نامہ جدید“ ہو۔ لیکن معراج نامے کے ذریعے وہ حیات و کائنات کے جن اہم مسائل و موضوعات پر اظہار خیال کو ناپا جاتے تھے ان کی وسعت اور تنوع اس بات کا متقاضی تھا کہ توجہ صرف معراج تک محدود نہ رکھی جائے اور اخلاقی سفر کا ہیولا زیادہ سے زیادہ لچک دار ہو، چنانچہ بہت سوش سمجھ کر اقبال نے ”جاوید نامہ“ کی منصوبہ بندی اس طرح کی کہ اخلاقی سفر کا بنیادی نقشہ تو معراج البنیؑ کی ان تفصیلات کے مطابق ہو جو اسلامی روایات میں معروف و مسلم ہیں، نہ کہ ان جزئیات کے مطابق جو کسی سائنسی نظام سیارگان میں پائی جاتی ہیں، خواہ وہ بطلموس کا فرسودہ ادراک اور رفتہ نظام ہو، جس پر دانستہ کی ڈیو اتن کو میڈی بنی ہے، یا کوپرنیکس کا جدید اور رائج الوقت نظام۔ لیکن معراج کے اس نقشے کے اندر اقبال نے اپنے موضوعات کے لحاظ سے اپنے تخلیقات کو آزاد چھوڑ دیا، کہیں مناظر کی تصویر کشی کی، کبھی واقعات بیان کئے، کسی جگہ شخصیات کی کردار نگاری کی اور ان کے ساتھ مکالمہ کیا، اور کسی

مقام پر اپنے یا دوسروں کے اشعار درج کر دیتے۔ ظاہر ہے کہ اپنے صنفی قماش کے لحاظ سے جاوید نامہ ایک تمثیلی نظم ہے، نہ کہ شعری ڈرامہ، اور اسی لئے اس میں ڈراما کے جتنے عناصر ہیں وہ سب ایک نظم کے اجزاء ہیں، نہ کہ اجزائے نظم کسی ڈرامہ کے عناصر ہیں۔ میں تو اس حقیقت کا بھی انکشاف کرنا چاہتا ہوں کہ ڈوائن کومیڈی کوئی شعری ڈرامہ، شیکسپیر کے ڈراموں کی طرح نہیں ہے، بلکہ یہ بھی جاوید نامہ ہی کی طرح ایک تمثیلی نظم Dramatic Poem ہے، اور اگر غافل ڈرامہ کے اصولوں کی روشنی میں اس کا جائزہ لیا جائے تو ثابت ہو جائے گا کہ یہ بالکل ایک ناقص اور ناکام تخلیق ہے۔ کیا ڈوائن کومیڈی کو جوں کا توں ایسیج کیا جا سکتا ہے؟ ظاہر ہے کہ نہیں۔

واقعہ یہ ہے کہ ڈوائن کومیڈی میں بھی جاوید نامہ کی طرح جو کچھ کردار نگاری، منظر کشی، بیان واقعات اور مکالمہ نگاری ہے وہ سب ایک طویل تمثیلی نظم کے اجزاء کے طور پر ہی ہے اور اس میں شاعری کا کوئی عنصر ایسا نہیں ہے جو جاوید نامہ میں موجود نہ ہو اور بہترے مقامات پر بہتر شکل میں نہ ہو۔ درحقیقت جاوید نامہ میں فنی توجہ کا جواز کم از کم ہے اور اس کی وجہ سے شروع سے آخر تک شعریت کا جو تسلسل ہے وہ ڈوائن کومیڈی میں مفقود ہے، اس لئے کہ دانستہ

تصانیف یوم الدین

بن کر اپنے کلیسا کے گناہ گاروں کو سزا اور وفا داروں کو جزا دینے کی داستان سرائی اور اپنی متوفیہ محبوبہ کی ذات و صفات میں جلوہ الہی دکھانے میں اتنا مہمک ہے کہ اسے نہ توفیق و صداقت پر غور کرنے کی فرصت ہے نہ ایک تمثیلی نظم کے فنی سانچے پر دھیان دینے کی۔ چنانچہ ڈوائن کومیڈی کا فنی مطالعہ سنجیدگی و آزادی سے کرنے والے یہ محسوس

کئے بغیر نہیں رہ سکتے کہ بسا اوقات یہ تمثیلی نظم ایک منظوم داستان Verse Tale بنتی نظر آتی ہے۔ اس کے برخلاف جاوید نامہ میں اقبال نے تو ڈرامہ نگاری کی کوشش کرتے ہیں، نہ داستان سرائی کی، نہ متعبانہ انتقام کو شہی کرتے ہیں نہ دوسرے عقیدوں کی

مقدس شخصیتوں کی توہین۔ وہ پوری نگرہی و فنی یکسوئی اور وقار کے ساتھ صرف زندگی، تاریخ اور انسانیت کے اسرار و رمز بیان کرتے ہیں اور اکثر ان شخصیتوں کے افکار احترام کے ساتھ پیش کرتے ہیں جن کا شریعت محمدیؐ سے کوئی تعلق نہیں، اور اس بیان اور پیش کش میں وہ ایک تمثیلی نظم کی حدود کو بھی ملحوظ رکھتے ہیں اور شریعت کا بھی التزام، بالغصداً یا بلا قصد کرتے ہیں۔

جس چیز کو جناب حکیم الدین احمد طنترؒ "نظام اقبال" کہتے ہیں، وہ حقیقتاً نظام اقبال ہی ہے، جو نہ صرف بطیموس اور کوپرنیکس کے سائنسی نظاموں سے مختلف ہے بلکہ خلائی سفر کا تخیلی خاکہ پیش کرنے والے اپنے دونوں پیش روؤں ابن عربی اور دانٹے کے نظاموں سے بھی مختلف ہے، اور شعوری طور پر مختلف ہے؛

"جاوید نامہ کو" ڈیوان کو میڈی" اور "فتوحات" سے دو باتیں میسر کرنے والی ہیں۔ پہلی یہ کہ اس میں وہ تمثیلاتی مظاہرات اور معنات Symbolism ناپید ہیں جو ان میں ہر مقام پر ملتے ہیں اور جن کی وجہ سے آج تک انکے بعض مباحث مباحث حقہ ملتے لا بخل سے زیادہ حیثیت نہیں رکھتے۔ دوسری یہ کہ اقبال نے زیادہ تر سبائروں (وہی سات نہیں بلکہ بیچہ اکی یا حجت پر گفتگو کی ہے۔ وہ دوزخ اور اعراف کے نزدیک تک نہیں گیا اور ساتویں سیارے میں پہنچنے کی بجائے "آں سوئے افلاک" جاننا کلا ہے اور یہ غالباً اس لئے کہ "جنت" اور "حضور" اور "تجلی" کے نئے تصورات اور نئے مقاصد و معانی دنیا کے سامنے رکھنے تھے۔ "ندائے جمال" کی سماعت کا شوق بھی کچھ کم کشش کا باعث نہیں تھا۔ "حکیم الہی" مشکل تھی لیکن "سمیع الہی" میں کیا باک ہو سکتا تھا۔

جن لوگوں کو دراصل جہنم دکھانے کی ضرورت تھی ان کو اقبال نے ”فلکِ زحل“ کے قلعہ خونی میں مبتلا سے عذاب دکھایا ہے اور وہ ایسے لوگ نہیں ہیں جو خالص مذہبی یا اخلاقی نقطہ نظر سے مجرم یا گناہ گار ہوں بلکہ وہ ایسی ارواحِ رذیلہ ہیں جو ملک و ملت سے غداری کی مرتکب ہوتی ہیں اور جن کو دوزخ نے بھی اپنے اندر لینا قبول نہیں کیا۔

”فتوحاتِ مکہ“ اور ”ذیوا تن کو میڈی“ ”حیاتِ بعد الموت“ کے حقائق اور کیفیات کی کہنہ معلوم کرنے کی کوششیں ہیں مگر معنوی اعتبار سے دونوں جدا ہیں۔ اول الذکر عرفانی مشاہدات کی حامل ہے اور آخر الذکر علمی، ادبی اور سیاسی نکات پر مبنی ہے۔ افراد کے اذہان اور اخلاق کی شائستگی دونوں کا نصب العین ہے تاہم صوفی اور ڈرامہ نویس اپنی توجہ مختلف مقاصد کو پیش نظر رکھ کر حیاتِ مابعد الممات ہی پر مرکوز رکھتے ہیں۔

اقبال کے لئے حیاتِ بعد الموت کا مسئلہ بہت پیش پا افتادہ ہو چکا ہے، (کیونکہ وہ ایک مسلم، عالم اور حکیم ہے) اس لئے وہ اپنی توجہ زیادہ تر حیاتِ ماضیہ یا حیاتِ مطلق یا بالفاظ دیگر بقائے حیاتِ انسانی کے مسئلہ پر صرف کرتا ہے۔ اس کے نزدیک یہ بات اس قدر اہم نہیں کہ مرنے کے بعد دوزخ یا بہشت یا اعراف میں انسانوں کی زندگی کیسی ہوگی؟ اس کے برعکس جس بات نے اسے تمام عمر پیچ و اضطراب میں رکھا ہے وہ یہی موجودہ حیاتِ انسانی ہے جو اقوامِ مشرق کے لئے ان کی سیاسی، معاشی اور اقتصادی پستی کی وجہ سے موت سے بدتر ہو چکی ہے اور جس کے پاکیزہ ارتقا کی ضرورتوں سے اہل مغرب بوجہ اپنے مذہبی اخلاقی اور روحانی

انحطاط کے غافل ہو چکے ہیں اور قریب ہے کہ اسے (یعنی حیاتِ انسانی کو) ایک ایسی دنیاوی قیامت سے دوچار ہونا پڑے جو مشرق اور مغرب دونوں کی موجودہ نسلوں کو تباہ و برباد کر کے دنیا میں ایک ہموار نسل اور ایک ہم مقصد واحد قوم کے ظہور اور فروغ کے لئے میدان صاف کر جائے۔ بقا و دوامِ حیاتِ انسانی کے مباحث ہی اشارہ کرتے ہیں کہ اقبال نے اس تصنیف کا نام ”جاوید نامہ“ کیوں رکھا۔

(۳۳-۳۱) ”سُتْرَحْ جاوید نامہ از یوسف سلیم چشتی“

یہ ہے علمی تحقیق اور ادبی تنقید کا وہ صحیح، مثبت اور تعمیری نمونہ جس سے جنابِ کلیم الدین احمد کے کلیانہ Cynical ذہن کو نہ کوئی مناسبت ہے نہ دل چسپی موصوف نے اس بدیہی حقیقت پر بھی غور کرنے کی زحمت نہیں گوارا فرمائی کہ آخر اقبال نے سیارہ کی بجائے اخلاک کا لفظ اپنے منازلِ سیاحت کے لئے کیوں اختیار کیا؟ اگر وہ علمی بنجیدگی اور تنقیدی بصیرت کے ساتھ صرف اسی ایک چیز پر غور کر لیتے تو انہیں معلوم ہو جاتا کہ نظامِ اقبال ”کیسے اور کیوں ہے اور یہ کہ اقبال نے عالمِ بالائی سیاحت کسی بطلیموس اور کوپر نیکس کی نہیں، حضرت محمد صلی اللہ علیہ وسلم کی معراج کے نقشے پر کی ہے، جس میں ہر منزل سفر کو ”فلک“ کہا گیا ہے۔ شاید جنابِ کلیم الدین احمد کو دانے کے نظامِ بطلیموس کی تواقفیت ہے مگر اقبال کے اختیار کردہ نقشہ معراج کی روایات کی کوئی خبر نہیں۔ سوال ہے، وہ اردو کے ناقد ہیں یا انگریزی بلکہ اطالوی کے؟ اگر وہ اردو کے ناقد ہیں تو اپنے ادب کی روایات سے اتنے بے خبر اور بیگانہ کیوں ہیں اور اس بے خبری اور بیگانگی کے باوجود انہیں ایک معتبر و مستند نقاد کیسے سمجھا جاسکتا ہے؟ اردو و فارسی ادب کے سرچشموں اور ذہنی فضا سے ناواقف کوئی ناقد مثال کے طور پر ٹی، ایس، ایلٹ، اگر اردو یا فارسی ادب پر تنقید کرے تو اس کا وزن کیا ہوگا؟ ظاہر ہے کہ ایک رقی بھی نہیں۔ چنانچہ اقبال کے ”جاوید نامہ“ کے

متعلق جناب کلیم الدین احمد کے حسب ذیل بیانات کا وزن ایک رقی بھی نہیں؛
 "اقبال کا سفر کچھ عجیب قسم کا ہے۔ وہ سورج سے واقف نہیں
 زمین سے پرواز کر کے وہ قمر نہیں، فلک قمر پر پہنچتے ہیں۔"
 (ص ۱۷)

اگر خدا کے حضور میں اقبال حاضر ہو سکتے ہیں تو پھر انبیاء سے پرہیز
 کیوں؟ اس کے علاوہ وہ نہ تو بولدھمت، نہ زرتشت کے مذہب
 اور عیسائیت کی خوبیوں سے واقف ہیں اور اگر ہیں تو اسکا اظہار ضروری
 نہیں سمجھتے۔ پھر اسلام کی تعلیم کو پیش کرنے کے عوض ابوجہل کی
 فریاد رقم کرتے ہیں۔ اس کی وجہ شاید یہ ہے کہ اسلام کے رموز وہ
 افغانی کی زبان سے بیان کرنا چاہتے ہیں۔ وجہ کچھ بھی ہو۔ یہ حصہ
 کمزور ہے اور اسے حذف کر دینے میں کوئی کمی محسوس نہ ہوگی بہر کیف
 فلک قمر سے اقبال پرواز معکوس کرتے ہیں اور پھر عطار دہیں
 پہنچتے ہیں۔" (ص ۱۸)

"یہ بات سمجھ میں نہیں آتی کہ جب حضرت آدمؑ کو جنت سے
 نکالا گیا تو وہ کیسے ارض اور زہرہ کو Bypass کرتے ہوئے عطار
 میں پہنچے اور ایک دو روز کے بعد یہاں سے پرواز کر کے زمین
 پر پہنچے۔۔۔۔۔۔ اب فلک زہرہ کی باری آتی ہے یعنی وہ پھر
 اوپر کی طرف پرواز کرتے ہیں۔" (ص ۱۸)

"۔۔۔۔۔۔ یہ تھا اقبال کے سفر کے خلاصہ، اور
 ظاہر ہے کہ اس میں بہت جھول ہے۔۔۔۔۔۔ ان کے نظام میں
 Uranus Neptune اور Pluto کی جگہ نہیں۔ ان کے
 محض ایک گننام جہان ہے اور پھر جنت اور عرش معنوں وہ
 سے بھی ناواقف نہیں یعنی اقبال کا تصور واضح نہیں۔" (ص ۲۱)

۔۔۔۔۔ دو ٹوکے اور ہیں جو غیر ضروری ہیں۔ بخوش آسمان کے بعد نغمہ ملائک ہے اور عالم بالا کے سفر کی ابتدا سے پہلے زمزمہ۔ انجم ہے۔ بخلاف دانستے اقبال نہ تو ملائک کو دیکھتے ہیں اور نہ انجم کو۔ پھر نغمہ ملائک کیوں اور زمزمہ۔ انجم کیا؟ ان کے علاوہ اور بھی باتیں ہیں جن کی وجہ سمجھ میں نہیں آتی ہے۔ قمر میں جہاں دوست، عطار دین جمال الدین افغانی اور سعید علیم پاشا ہیں لیکن زہرہ میں خدایان اقوام قدیم بھی ہیں اور فرعون اور کچھ بھی۔ مریخ میں حکیم مریخی اور نبیہ۔ مریخی ہیں۔ مشتری میں حلاج غالب اور ظاہرہ ہیں اور خواجہ۔ اہل فراق ابلیس بھی اور زحل میں جعفر اور صادق ہیں۔ اس Placing کی کوئی معقول وجہ سمجھ میں نہیں آتی۔ زحل اور زہرہ اگر جنم ہیں تو ان کا مقام نیچے ہونا چاہیے تھا اور ترتیب سیارگان اس طرح ہوتی؛ زہرہ، زحل، قمر، مریخ، مشتری اور عطار۔ یہ بات واضح ہو گئی کہ اقبال کا تخیل اپنے خیالی سفر کی وجہ سے منطقی۔ متعین تصویر پیش نہیں کر پاتا۔

(۲۳۔)

مذکورہ بالا اقتباسات سے یہ بات قطعی اور حتمی نیز دستاویزی طور پر واضح ہو گئی کہ جناب کلیم الدین احمد اپنے تنقیدی شعور کی واضح، منطقی، متعین تصویر پیش نہیں کر پاتے۔ ابھی ابھی، یہی بہکی، متضاد، غیر معقول، ناقابل فہم باتیں کرتے ہیں۔ خود ہی وجہ بیان کرتے ہیں مگر معاملے کو سمجھتے نہیں، اور غیر ضروری باتیں کرنے کے فن میں تو وہ اتنے بڑے استاد ہیں کہ اگر ان کی پوری تنقید کو تنقید غیر متعلق۔ (۲۴) Criticism of Irrelevance کہا جاسے تو کوئی مبالغہ نہ ہو گا۔ اقبال کے منصوبہ سیاحت اور مقصد تخلیق کو وہ سمجھنے کے لئے بھی تیار نہیں لیکن نظام

سیارگان پر طویل طویل اور لاطایل گفتگو شوق سے کرتے ہیں اور ایک ہی بات کو بار بار دہراتے ہیں۔ ملاحظہ کیجئے بزعم خود واضح منطقی اور متعین تبصروں کو :

”اس کے علاوہ وہ نہ بودہ مت ، نہ زرتشت کے مذہب اور نہ عیسائیت کی خوبیوں سے واقف ہیں اور اگر ہیں تو اس کا اظہار ضروری نہیں سمجھتے۔“

(ص ۱۸)

یعنی جناب کلیم الدین احمد کو معلوم نہیں کہ حقیقت کیا ہے ؟۔ اقبال مذکور مذاہب کی خوبیوں سے بالکل ناواقف ہیں یا ان کا اظہار ضروری نہیں سمجھتے ؟ شاید ناقد کو بھی معلوم ہو گا کہ شاعر کا مطالعہ دنیا کے مذہبوں اور فلسفوں کے متعلق کم از کم جناب ناقد اور ان کے مدد و دانتے سے تو یقیناً زیادہ تھا۔ جناب کلیم الدین احمد نے فلسفہ و

دینیات کی وہ معرکہ آرا کتاب پڑھی اور سمجھی ہے جس کا نام Reconstruction of Religious Thought in Islam ہے اور جس کے مصنف علامہ

اقبال ہیں ؟ اور سب سے بڑا لطیفہ یہ ہے کہ چند ہی سطروں قبل جناب کلیم الدین احمد خود ہی تحریر فرما چکے ہیں :

”۔۔۔۔۔ پھر سروش اور نواسے سروش کے بعد رومی اقبال کو وادی یرغید کی طرف جسے ملائکہ وادی طواسین کہتے ہیں، لے جاتے ہیں اور ایک دیوار پر ”سنگِ قر“ سے کھدے ہوتے چار طواسین نبوت کو دکھاتے ہیں۔ ان میں چار مشہور مذہبوں کی تعلیمات پیش کی گئی ہیں۔ بانیان مذہب گوتم بدھ، زرتشت ، حضرت عیسیٰ ؑ اور حضرت محمد صلعم ہیں۔“

(ص ۱۷)

یعنی اقبال بقول کلیم الدین احمد :

”نہ تو وہ بدھ مت ، نہ زرتشت کے مذہب اور نہ عیسائیت

کی خوبیوں سے واقف ہیں اور اگر میں تو اس کا اظہار ضروری نہیں
سمجھتے۔"

اور وادیِ رغید میں سنگِ قبر سے کھدے ہوتے چار طواسینِ نبوت کو دیکھتے بھی ہیں،
جن میں

"چار مشہور مذہبوں کی تعلیمات پیش کی گئی ہیں۔ بانیانِ مذہب
گوتم بدھ، زرتشت، حضرت عیسیٰؑ اور حضرت محمد صلیم ہیں۔
ناطقہ سربراہ گریباں ہے، اسے کیا کہتے؟

سوا اس کے کہ؟

ورونگ گورا حافظ نہ باشد

اس پر بھی غور کیا جانا چاہیے کہ جنابِ حکیم الدین احمد کا مدوح تو ایک جہل مرکب
ہے جو اسلامی علوم و فنون اور اقدار و اشخاص کو ان سے مستغنیض ہونے کے باوجود
یا تو نظر انداز کرتا ہے یا ان کی تحقیر کرتا ہے، جبکہ اقبال ہر مذہب اور مکتبِ فکر
کے محاسن اور ان کی عظیم شخصیتوں کے فضائل کا اعتراف و اعلان کرتا ہے۔ اس
حقیقت کے باوجود وائنتے کے مریدوں اور عقیدت مندوں نے جب اس کی
"Comedy" کو "Divine" کہہ دیا تو ان کے مقلد محض جنابِ حکیم الدین احمد
نے بھی "لندھو بن سعدان کی داستان" کو "مقدس" Divine تسلیم کر لیا اور
دوسروں کی تخلیقات کو اس کے معیار سے جا پھنسنے لگے، حالانکہ بجزوری کے اس
خیال کا وہ مذاق اڑاتے رہے کہ؟

• دیوانِ غالب ہندوستان کی ایک الہامی کتاب ہے۔

جب کہ اقبال نے واقعہ زندگی کے حقائق و معارف کو بالکل آفاقی طور پر پیش کر
کے انہیں اپنی عظیم شاعری میں زندہ جاوید بنا دیا۔ مگر اس ادبی کارنامے کے
باوصف جنابِ حکیم الدین احمد شعریت اور صداقت کے تمام تعاضلوں کو بالائے طاق
رکھ کر تنقید کے نامِ تنقیص کا بازار گرم کرنا ضروری سمجھتے ہیں۔

”ڈیو آئن کو میڈی کا یہ نام دانتے کا تجویز کردہ نہیں ہے۔ اس نے اپنے آسمانی ڈراما کا نام فقط ”کامیڈیا“ رکھا تھا۔ لفظ ڈیو آئن کا اضافہ اس کے مداحوں اور قدردانوں نے کیا۔ اس کتاب کے جس سبب سے پہلے ایڈیشن کا نام ”ڈیو آئن کو میڈی“ رکھا گیا وہ ۱۵۵۵ء میں شائع ہوا تھا۔

(مر ۶۵، شرح جاوید نامہ، از یوسف سلیم چشتی)

گویا ”پیراں نمی پرند و مریداں ہی پر اند“ پر عمل صرف مشرق میں نہیں ہے۔ مغرب میں بھی ہے۔ ایک مغربی شاعر کے مداحوں اور قدردانوں نے تو اس کی ”کو میڈی“ کو اس حد تک الہامی اور مقدس بنا دیا کہ وحی۔ الہی سے ملا دیا (یہ سب معانی لفظ ”ڈیو آئن“ میں مضمر ہیں) مگر ہمارے مغرب نواز ناقد کا الزام صرف اردو والوں پر ہے کہ وہ اپنی چیزوں کی مداحی کرتے ہیں، یہاں تک کہ دیوان غالب کو ایک الہامی کتاب کہنے کی درجہ سے بچا کرے بخجوری آج تک طعنہ سن رہے ہیں؛ حق سے اگر غرض ہے تو زیلہ ہے کیا یہ بات اسلام کا محاسبہ یورپ سے درگزر

آخر جناب کلیم الدین احمد نے جب اقبال اور دانتے کے موازنے کا بیڑا اٹھا لیا اور اس سلسلے میں سیاروں اور ستاروں پر رصد لگانے سے بھی باز نہ آئے تو ڈیو آئن کو میڈی کی وجہ تسبیہ بتانے سے انہوں نے کیوں پہلو تہی کی، جبکہ ان کی ساری مداحی کو میڈی کو ڈیو آئن مانتے ہی پر مبنی ہے؟ اب سوال یہ ہے کہ یورپ کے عیسائیوں نے دانتے کی کو میڈی کو ڈیو آئن کیوں قرار دیا؟ کیا عرف اس لئے کہ Here is God's Plenty (یہاں خدائی فراوانی ہے)؟ یا اس لئے کہ اس کتاب کی شاعری کلام الہی کی طرح شان دار ہے؟ تصویروں کی فراوانی اور جابجا شہرت کے عمدہ نمونوں کے باوجود کو میڈی کی یہ مداحی کہ وہ ڈو آئن ہے کسی فنی خوبی پر مبنی نہیں ہے، جس کی حیثیت سو لہویں صدی کے ناقدوں کے لئے ثانوی تھی، خاص کر یورپ

اور دنیا سے مسیحیت میں، چنانچہ ”طریہ“ میں ”خداوندی“ کی صفت اس لئے دریافت کی گئی کہ اس میں عیسائی مذہب کے تصورات اور ان پر مبنی تاریخ کے جلوے پیش کئے گئے تھے۔ یہ بالکل اسی قسم کا دینیاتی کا زمار تھا جیسا انگریزی کے اس مشہور معوے سے ظاہر ہوتا ہے :

Justifying the ways of God to man

اس فرقہ کے ساتھ کہ

Justifying the ways of a Christian God to man in
history

یعنی تاریخ میں انسان کے ساتھ خدا سے مسیحیت کے طریقوں کا جواز ہمیا کرنا۔ عیسائیوں کے نزدیک سولہویں صدی میں اس کارنامے کی اہمیت خاص کر اس لئے تھی کہ وہ اسلامی تصورات، نظام معاشرت اور علوم و فنون سے اس وقت تک بہت مرعوب تھے، اگرچہ ان کے خلاف سخت تعصب میں مبتلا تھے۔ لہذا جب دانستے نے دنیا و آخرت کے معاملات و شخصیات کی ایک ایسی تخیل، تعبیر پیش کی جس سے عیسائیت کے عقائد و اقدار کی حقانیت و حقیقت ظاہر ہوتی تھی تو مسیحی دنیا نے اسے ہاتھوں ہاتھ لیا اور اس کی تعریف میں اتنا مال لکھا کہ جس چیز کو خود اس نے محض ایک ”کومیڈی“ قرار دیا تھا اسے ”ڈیوان بنادیا۔

اب ذرا اعتراض برائے اعتراض کی یہ تکنیک بھی ملاحظہ فرمائیے :

”پھر اسلام کی تعلیم پیش کرنے کے عوض ابو جہل کی فریاد رزم کرتے

ہیں۔ اس کی وجہ شاید یہ ہے کہ اسلام سے رموز وہ افغانی کی زبان

سے بیان کرنا چاہتے ہیں۔“

یعنی خود ناقد ہی کے لفظوں میں ”وجہ کچھ بھی ہو“ اور وجہ ”معقول وجہ موجود ہے“

اسلام کی تعلیم نہ صرف افغانی کی زبان سے پیش کی گئی ہے بلکہ پورا ”جاوید نامہ“ اس تعلیم

سے پُر ہے، پھر بھی تنقید کی ہٹ دھرمی اور ڈھٹائی یہ کہ ”یہ حصہ کمزور ہے“ اسے

مذہب کو دینا چاہیے۔ اور اس سے کوئی کمی محسوس نہ ہوگی۔ ایسی تنقید اگر پوری کی پوری
مذہب کو دی جاتے تو اقبالیات میں کوئی کمی محسوس نہ ہوگی۔

بقول جناب کلیم الدین احمد دانتے نے ”ڈیو اتن کو میڈی“ کا نقشہ مرتب و منظم
اور اپنے وقت کے لحاظ سے حکیمانہ Scientific طور پر بنایا تھا اور اس کی
تفصیلات منطقی بلکہ ریاضیاتی تعین کے ساتھ پیش کی تھیں لیکن اس سوال کا کیا جواب
ہے کہ دانتے نے اپنے مذہب اور تمام مذاہب کی مسئلہ روایات کے خلاف اپنے
خیالی سفر آخرت کا ایک بڑا حصہ افلاک کی بجائے زمین پر گزارا؟ جناب کلیم الدین
احمد فرماتے ہیں:

”غرض دانتے نے ایک عالی شان عمارت تعمیر کی ہے جس کی
وسعت تحت الشریٰ سے عرش معلّٰی تک ہے اور اس کے مختلف
حصوں میں تناسب ہے۔“

(ص ۱۰)

یہ عالی شان عمارت بالکل زمین بوس ہو جاتی ہے جب ہم غور کرتے ہیں کہ دوسری
دنیا میں بھی کوئی ”تحت الشریٰ“ ہے؟ پھر یہ کیسا تناسب ہے جو تحت الشریٰ اور عرش
معلّٰی دونوں پر ایک ہی وقت میں محیط ہے؟ ایسی بلندی، ایسی لپٹی! تحت الشریٰ اور
عرش معلّٰی کا جو بیوند دانتے نے لگایا ہے وہ بدامنتہ فعل بے جور ہے۔ دانتے اگر
سیاروں کی سیر کر رہا ہے تو طبقات ارض میں کیسے داخل ہو جاتا ہے؟ جنت اور دوزخ
زمین پر کہاں؟ دانتے کی تخیلی سیاحت کسی سائنسی تصور کی بنیاد پر ہے یا کسی مذہبی عقیدے
کی بنیاد پر؟ جناب کلیم الدین احمد جیسا مغربی ادب کی مدلل مباحثی اور غیر مدلل وکالت
کرنے والا بھی یہ کہنے کی جرأت نہیں کر سکتا کہ ڈیو اتن کو میڈی ایک مذہبی عقیدے کی
بجائے کسی سائنسی تصور پر مبنی ہے۔ اس کے لئے کہ دانتے کے مسیحی محرک کے علاوہ حیات
بعد موت کا کوئی بھی سفر لازماً مذہبی عقیدے پر مبنی ہے۔ درجہ بے چاری سائنس تو ابھی
مسائل حیات سے ہی عہدہ برآ نہیں ہو سکی ہے۔ پھر اگر ایک مذہبی تصور اور شاعرانہ

تخیل میں کوئی کلیم الدین احمد، کسی دانستے کے منشا کے بالکل برخلاف، سائنس کو داخل کرنے پر اڑ ہی جاتے تو عقل سوال کرے گی؟

کسی سائنسی نظام میں، خواہ وہ بطیموس کا ہو یا کوپرنیکس کا اور اس کی بنیاد زمین ہو یا سورج، سماوات اور ارض، آسمان اور زمین کے قلابے کیسے ملاتے جاتیں گے؟

دانستے کو اگر افلاک کی سیر کو ناہے تو علاقوں میں ہی پرواز کرے، اور اگر طبقاتِ ارض کا سراغ لگانا ہے تو سطحِ زمین پر یا زمین دوزخاروں ہی میں چہل قدمی کرے۔ یہ تحتِ الشریٰ میں غوطہ لگا کر عرشِ معلّٰی تک پہنچنا چہ معنی دارد؟ اس طرح کا مہوار اور متضاد سفر متناسب کیسے ہو سکتا ہے؟ صرف اس لئے کہ دانستے صاحب نے نشہِ تخیل کی ترنگ میں زمین اور آسمان کی ملنا میں کھینچ کر ملا دی ہیں؟ یہ تو نرا تصوف، اور وہ بھی سالک کا نہیں، مجذوب کا تصوف ہوا، جو رسم و راہ منزل سے واقف نہیں ہوتا۔ واقعہ یہ ہے کہ دانستے کا نقشہِ ریاضت نہ تو نظامِ بطیموس پر مبنی ہے نہ نظامِ کوپرنیکس پر، نہ نظامِ مسیحیت پر بلکہ اسے نظامِ دانستے کہہ لیجئے۔ بے بنیاد ہیئت اور دینیات سائنسیت کا ایک عجوبہ مرکب یا چوں کا چوں کا مزہ، جس میں کچھ تاشیں زمین کی ہیں اور کچھ آسمان کی۔

لیکن جس کا نظام ایسا ہو اس کی شاعری کیسی ہوگی۔ شاعری تن آسانی نہیں ہے، شاعری دماغی کا ہلی نہیں، جو شاعر معمولی جانے بوجھے FACTS سے اس قدر غفلت برتا ہے اس کی شاعری سے بے لطفی کے سوا کیا حاصل ہو سکتا ہے؟

اور بالکل یہی الفاظ اس قسم کی تن آساں، کاہلہ نہ اور غافلہ نہ تنقید کے متعلق ہی استعمال کئے جاسکتے ہیں جس کا نمونہ جناب کلیم الدین احمد کی تنقید ہے، بالخصوص وہ بے خبر اور بے لطف تنقید جو "اقبال" ایک مطالعہ میں پیش کی گئی ہے ڈیوان کو میڈی کے غیر عاقلانہ نقشہِ ریاضت کے بعد اب ذرا جاوید نامہ کے نقشہِ ریاضت

برایک نظر ڈالیے؛

۱۔ نقشہ رسیاحت سے پہلے دیباچہ رکتاب اس مفکرانہ و شاعرانہ انداز میں مرتب ہوتا ہے :

جہاں من بہ تماشائے آسماں بودہ است
بدوش ماہ و بہ آغوش کہکشاں بودہ است
نگہاں مبرکہ ہمیں خاکدان نشین ماست
کہ ہر ستارہ جہاں است یا جہاں بودہ است

ان دو شعروں میں سائنس اور شاعری، علم اور فن کی ترقیات کا عطر جس سحر آگیاں اور فکر انگیز طریقے سے پیش کیا گیا ہے اس کی ایک مثال بھی دانستہ کی ڈیوان کو میثی سے نہیں پیش کی جاسکتی۔ دانستے کے کسی دو شعر کا موازنہ اگر ان دو شعروں کے ساتھ کر دیا جائے تو اقبال کی دولتِ فکر اور ثروتِ فن کے مقابلے میں دانستے کے تنہا اور شاعری کا افلاس ظاہر ہو جائے گا۔

جناب کلیم الدین احمد تو اٹھارھویں انیسویں صدی کے انگریزی نقادوں کے خوشہ نشین ہیں، کیوں نہیں اقبال اور دانستے کے موازنے میں میثو آرنلڈ کے Touch Stone Method کا استعمال کرتے ہیں؟ اس طریقِ نقد کے مطابق اعلیٰ قسم کے مفرد اشعار کو نمونہٴ رخن کے طور پر سامنے رکھ کر انہی کے معیار سے شعری تخلیقات کی قدر و قیمت کی جانچ اور پرکھ کی جاتی ہے۔

۲۔ اس کے بعد مناجات ہے جس میں شکوے کا وہ فن کارانہ انداز ہے جس کے لئے اقبال مشہور ہیں اور اس فن میں دینا کا کوئی شاعر ان کا مقابلہ نہیں کر سکتا۔ واقعہ یہ ہے کہ شاعری میں خدا سے کلام کرنے کا جو اسلوب اقبال نے نکالا ہے، اس کی لطافت اور بلاغت صحیح معنی میں ایک الہام ربانی کی شان رکھتا ہے اور اگر کسی انسان کے کلام کو شاعری میں ڈیوان کہنا معقول ہوتا تو وہ سب سے پہلے اقبال ہی کا کلام ہوتا۔ چند بلیغ اشعار ملاحظہ ہوں :

اے خوش آں روزے کہ ازایام نیست
 صبح او را نیم روز و شام نیست
 اے خدا روزی کن آں روزے مرا
 و ارباں زیں روز بے سوزے مرا
 روشن از نورش اگر گردو رواں
 صوت را چو رنگ دیدن می توان
 غیب با از تاب او گردو حضور
 نوبت او لایزال و بے مرور
 اے ترا تیرے کہ مارا سیدہ سُفت
 حرف "اُدعونی" کہ گفت و با کہ گفت
 روے تو ایمان من قرآن من
 جلوہ داری دریغ از جان من
 از زیان صد شعاع آفتاب
 کم نمی گردو متاع آفتاب

داننے ایسے اشعار کہہ سکتا ہے؟ وہ معرفت و شعریت کے ایسے کامل امتزاج پر
 قادر ہے؟ اگر ہو تو اس کے چند ہی ایسے اشعار پیش کیجئے!
 دیباچہ و مناجات کے بعد "ہمید آسمانی" ہے۔ آسمان زمین کو طعنہ دیتا ہے،

۳۳ -

خاک اگر الوند شد بجز خاک نیست
 روشن و پایندہ چوں افلاک نیست

زمین اپنے "در بے نوری" کا شکوہ خدا سے کرتی ہے، جواب میں ندا آتی ہے:

اے ایٹھے! از امانت بے خبر
 غم مخور اندر ضمیر خود نگر
 شستہ از نوع جاں نقش اُبد

نورِ جاں از خاکِ تو آید پدید
عقلِ آدم بر جہاں شبِ خوں زند
عشقِ اُو بر لامکاں شبِ خوں زند

کسی آدمِ خاکی کو سیاحتِ آسمانی پر ابھارنے کے لئے اس سے بہتر اور زیادہ
فکارانہ تمہید کا تصور نہیں کیا جاسکتا۔

۴۔ اب تمہید زمینی ہے تاکہ آمادہ سیاحت انسان کو ایک عظیم الشان خلائی
سفر کے لئے ذہنی طور پر بالکل تیار کر دیا جلتے۔ یہ سفر درحقیقت "عروجِ آدمِ خاکی"
کا تخیلی مظاہرہ ہے۔ اقبال نے "بالِ جبریل" میں کہا تھا:
باغِ بہشت سے مجھے حکم سفر دیا تھا کیوں
کاہِ جہاں دراز ہے اب میرا انتظار کمر

اور ۲

عروجِ آدمِ خاکی سے انجم پہمے جاتے ہیں
کہ یہ ٹوٹا ہوا تارا مکمل نہ بن جاتے

عروجِ آدمِ خاکی کا یہ کائناتی تصور معراجِ البنی کے عظیم الشان اور بے مثال
تاریخی واقعہ سے ماخوذ ہے اور اسی کی طرف خاص طور سے اشارہ کرتا ہے، لہذا
فطری اور منطقی طور پر اس موقع پر اسرارِ معراج کی تشریح ضروری ہو جاتی ہے، چنانچہ
اقبال اپنے رہنمائے سفر مولانا رومی کی زبان سے یہ تشریح کراتے ہیں۔ رومی کی
روح نہایت ڈرامائی طریقے پر نمودار ہوتی ہے اور ایک حسین شاعرانہ تصویر کھینچ
جاتی ہے:

روحِ رومی پردہِ بارِ بر درید

از پسِ کُرِ پارۂ آمد پدید

یہ بلور اس پس منظر میں ہوا کہ اقبال رومی کی مشہور غزل گنگنار ہے تھے

(”بکشائے لب کہ قندِ فراوانم آرزوست“)

جس سے ایک خاص کیفیت اور فضا پیدا ہو گئی، اسی عالم میں آفتاب غروب ہو گیا۔ شام کا وقت، دریا کا کنارہ، اپنے آپ سے مکالمہ، خود کلامی میں جاودانی کی آرزو، اس کے بعد منظر کی تبدیلی اور ایک معروف صاحب معرفت کا ڈرامائی ظہور۔ یہ اقبال کی وہی پسندیدہ اور سحر آفرین تکنیک ہے جو انہوں نے ”خضر راہ“ میں اختیار کی تھی۔ اس کے بعد رومی اور اقبال کے درمیان اسی طرح مکالمہ شروع ہو جاتا ہے جس طرح ”خضر راہ“ میں اقبال اور خواجہ خضر کے درمیان ہوا تھا۔ موقع اور مقصد کی مناسبت سے اقبال رومی سے سوالات کرتے اور رومی جوابات دیتے جاتے ہیں۔ چند بعیرت افروز اور سرور انگیز اشعار ملاحظہ ہوں :

چیت جان ؟ جذب و سرور، وسوز و درد
ذوقِ تسخیرِ سپہرِ گم و گمرد
چیت تن ؟ بارنگ و بونو کردن است
بامقام چار سو خو کردن است
از شعور است این کہ گوئی نزد و دور
چیت معراج ؟ انقلاب اندر شعور
انقلاب اندر شعور از جذب و شوق
دار ماند جذب و شوق از تحت و فوق
این بدن با جان ما ابناء نیست
مشتِ خاک کے مانع پرواز نیست

دانتے اور بیکم الدین احمد اس ادراک و عرفان اور جذب و مستی کا شعور اور فہم اگر نہیں رکھتے تو یہ کچھ زیادہ تعجب کی بات نہیں۔

۵۔ اس کے بعد افلاک کی سیر شروع ہوتی ہے اور اس سیاحت کی پہلی منزل فلکِ قمر ہے۔ چاند کے ہولناک کوساروں کی تصویر نظر آتی ہے۔ قمر کے ایک غار میں جہاں دوست (دشوا امتر) سے ملاقات ہوتی ہے۔ اس کا سراپا بیان کر کے

اس کے کردار کی طرف اشارے کئے جاتے ہیں۔ پھر وادی۔ یہ نغید میں پہنچتے ہیں۔ یہ وادی۔ طواسین ہے، جس میں طواسین رُسل نظر آتی ہیں۔ ان طواسین میں حضرت محمد صلی اللہ علیہ وسلم کے علاوہ گوتم بدھ، زرتشت اور حضرت عیسیٰؑ کی تعلیمات ہیں۔ یہ آفاقیت، وسعتِ علم اور وسعتِ نظر دانستے جیسے تنگ نظر، تنگ دماغ اور کم علم لوگوں کی سرحدِ تخیل سے پرے ہے۔

۴۔ فلک عطار میں جمال الدین افغانی اور سعیدِ علیم پاشا سے ملاقات ہوتی ہے۔ افغانی دین و وطن کا صحیح مفہوم اور فرق بتاتے ہوئے طوکیٹ اور اشتراکیت دونوں کا پردہ چاک کرتے ہیں۔

زندگی ایس را خروج آں را خراج

در میانِ این دو سنگِ آدم ز جاج

شعر و حکمت کا کیسا معنی خیز اور پُر لطف امتزاج ہے؟

افغانی حکمتِ عالمِ قرآنی کی وضاحت کرتے ہوئے خلافتِ آدم، حکومتِ الہی، ارضِ ملکِ خداست اور حکمتِ خیرِ کثیر است جیسے بنیادی تصورات پر روشنی ڈالتے ہیں، اس کے بعد ملتِ روسیہ کو پیغام دیتے ہوئے قرآن کے نقطہ نظر سے ان موضوعات پر بصیرت افزا بحث کرتے ہیں جن کی اہمیت اشتراکی تصورات میں بہت زیادہ ہے۔ سعیدِ علیم پاشا مشرق و مغرب کے فرق و اختلاف کو واضح کرتے ہوئے انکشاف کرتے ہیں کہ اب مغرب کا شعلہ ”نم خوردہ“ ہو چکا ہے۔ اس کے علاوہ مصطفیٰ کمال کی نام نہاد اصلاحات کا پول کھول کر ترکوں کو پیغام دیتے ہیں کہ ایک ”جہانِ تازہ“ پیدا کرنے کے لئے بوسیدہ اور فرسودہ مغربی تصورات کی بجائے اپنے ضمیر اور قرآن کی طرف رجوع کریں۔

۷۔ فلکِ زہرہ میں خدایانِ اقوام کہن کی مجلسِ نظر آتی ہے اور انکشاف ہوتا ہے کہ قدیم جاہلیت کے بت و رہنمائی کی جدید جاہلیت میں اپنی زندگی کے آثار دیکھ رہے ہیں اور سمجھتے ہیں کہ اس دور میں کوئی بت شکن خلیل اللہ نہیں ہے۔ مادہ پرستی کی تاریک

فنا نے ٹوٹے اور گلے ہوئے پرانے بتوں کے حوصلے بلند کر دیتے ہیں اور وہ سرخوشی میں نغمہ ریز ہیں۔ عصر حاضر میں الحاد و دہریت کے بڑھتے ہوئے اثرات کی اس سے بہتر شاعرانہ فنی و جمالیاتی اور استعاراتی و علاماتی تعبیر نہیں ہو سکتی۔ کوئی دانتے کیا اس سے بہتر تمثیل کسی واقعے یا تخیل کے اظہار کے لئے پیش کر سکتا ہے؟

اسی جگہ ایک طرف عہدِ قدیم کے فرعون اور دوسری طرف دورِ جدید کے کیمچرکی روجوں کو یکجا مبتلائے عذاب دکھایا گیا ہے۔ اپنے اپنے وقت کے دونوں شدادِ غرقاب ہوئے تھے، لہذا ان کے حالِ زار کے مشاہدے کے لئے شاعرِ زہرہ کے ایک دریا کی تہہ میں اترتا ہے۔ اس منظر کی تصویر کشی دینا تے ادب میں شاعری اور تمثیل کا ایک معیار، اعلیٰ ترین معیار پیش کرتی ہے۔ اسی موقع پر ہمدی سوڈانی کی روح بھی نمودار ہوتی ہے اور افریقہ و عرب کو ایک ولولہ انگیز پیغام دیتی ہے۔

۸۔ فلکِ مریخ میں شاعر کی ملاقات ایک جہاں گشتِ حکیم مرتجی سے ہوتی ہے جو دنیا کے مالک کی سیر کو چکا اور قوموں کے احوال سے واقف ہے۔ حکیم اور شاعر کے درمیان تقدیر و تدبیر کے مسئلے پر مکالمہ ہوتا ہے۔ اس فلک کی سب سے دلچسپ شخصیت نبیۃ مریخ ہے، جو درحقیقت آزادی رنساواں کی بے ہمار تحریک کی علمبردار ہے، اور مساوات کے نام پر مرد و زن میں تفرقہ پیدا کر کے سماج کے اندر بے پروگی اور بے حیائی پھیلانا چاہتی ہے اور اس طرح پورے نظامِ معاشرت کو تباہ کرنے کے لئے کوشاں ہے۔ یہ مغربی معاشرے میں اس ”مرگِ امومت“ کی ایک نہایت اثر انگیز اور عبرت خیز تمثیل ہے جس کو اقبال آج کے تمدنِ سماج کی سب سے بڑی لعنت اور موجودہ عالمِ انسانیت کے لئے سب سے بڑا خطرہ سمجھتے تھے۔ یہ اقبال کے انہی خیالات کی تجسیم ہے جو انہوں نے خاص کو ضربِ حکیم کے باب ”عورت“ میں ظاہر کئے ہیں۔ پُر فریب نبیۃ مریخ کی کردار نگاری ادبیاتِ عالم میں اپنی مثال آپ ہے۔

۹۔ فلکِ مشتری میں ملاح، غالب اور قرۃ العین کی روحیں متشکل ہوتی ہیں۔ منظور اپنے مشہور تاریخی نغمے ”انا الحق“ کی ایک معقول تشریح کرتا ہے۔ غالب رحمۃ اللعالمین

کی حقیقت اپنی ایک ثمنوی کے حوالے سے بیان کرتے ہیں :۔

ہر کجا ہنگامہ۔ عالم بود

رحمتہ للعالمین

اس سلسلے میں حلاج بھی شریک گفتگو ہوتا ہے اور کہتا ہے :

ہر کجا بینی جهان رنگ و بو

آنکہ از خاکش برود آرزو

یا ز نور مصطفیٰ اور ابہاست

یا ہنوز اندر تلاش مصطفیٰ است

حلاج موجودہ زمانے کے اہل تصوف پر بھی تنقید کرتا ہے ۔

یہیں خواجہ۔ اہل فراق ابلیس اپنی پوری شان سے نمودار ہو کر آدم کی خلقی

کمزوریوں اور عملی کوتاہیوں کا شکوہ خدا سے کرتا ہے اور درخواست کرتا ہے :

اے خدا ایک زندہ مرد حق پرست

لذتے شاید کر یا ہم در شکست

۱۰۔ - فلک زحل میں ہندوستان کی سیاست زیر بحث آتی ہے اور جعفر و صادق

جیسے ملک و ملت کے غدار سامنے لاتے جاتے ہیں ۔

جعفر از بنگال و صادق از دکن

ہنگ آدم، ہنگ دیں، ہنگ وطن

پھر روح ہندوستان جو پاک زاد، کی شکل میں ظاہر ہوتی ہے اور ملک کے موجودہ

حالات پر نالہ و فریاد کرتی ہے ۔ اس موقع پر اہل ملک کے نام ایک پیغام بھی نشر

کیا جاتا ہے ۔

اس سیارے کا قلم خونیں، جس میں خاص کر غداران قوم و وطن کی ارواح

رذیلہ غوطہ زن اور بتلاتے عذاب ہیں، نہایت ہولناک اور عبرت انگیز ہیں ۔

۱۱۔ - "آں سوئے اخلاک" کی طرف پرواز کرتے ہوئے نیشے کے مقام اور پیغام

پر تبصرہ کیا گیا ہے، جس میں اس "مجنوبِ فرنگی" کو اپنے وقت اور ماحول کا منصور بتاتے ہوئے واضح کیا گیا ہے کہ اگرچہ اس کا جذبہ صیغ تھا مگر اس کی فکر غلط ہو گئی، اس لئے کہ اسے منصور کی طرح کوئی شیخ احمد سرہندیؒ اسلامی توحید کی تعلیم دینے کے لئے نہ ملا۔ یہ جرمنی فلسفی کلیسا کے بت خانے کو توڑ کر "لا" کی منزل تک تو اپنے وار داتِ قلبی سے پہنچ گیا، مگر اسلامی تجلیات سے بہرہ مند نہ ہونے کے سبب "الّا" کی منزل مقصود تک رسائی نہ حاصل کر سکا۔ اور اس طرح اس کا فلسفہ بالکل منفی اور تحریبی ہو کر رہ گیا، مثبت اور تعمیری نہ بن سکا۔ اگر وہ انسانی خودی اور فوق البشر کے تصور کے ساتھ ساتھ خالقِ بشر کے مقامِ کبریا سے واقف ہو جاتا تو ایک نئی اور بہتر دنیا کا پیغام دے سکتا تھا۔

اس کے بعد "حرکتِ بحنت الفردوس" ہوتی ہے، جہاں پہنچ کر زمان و مکان اور جنت و جہنم کی اصلیت و حقیقت پر سے پردہ اٹھایا جاتا ہے۔ یہاں قصرِ شرف النساء میں ایک مثالی مسلم خاتون کا کردار نہایت پُر اثر اور خیال انگیز طور پر پیش کیا جاتا ہے۔ یہ خاتون اپنی زندگی میں ہر روز ایک چوڑے پر بیٹھ کر، ایک ترصع تلوار اپنے پہلو میں رکھ کر، قرآنِ میکیم کی تلاوت کیا کرتی تھیں اور ان کی موت کے بعد ان کی وصیت کے مطابق یہی دو چیزیں ان کے ساتھ قبر میں دفن کی گئیں اس تمثیل کا علامتی پیغام یہ ہے : ہ

مومنات را تیغ با قرآن بس است

تربت مارا بسیں سامان بس است

آگے بڑھ کر کشمیر کے دو عظیم فرزندوں، امیر کبیر، سید علی ہمدانی (جہیں جناب حکیم الدین احمد نے نادائقیت کے سبب شاعروں کے زمرے میں شامل کر دیا ہے؛ ۱۳۱۱ء اور ملا صاحب کشمیری، سے ملاقات ہوتی ہے۔ اس موقع پر شاہ ہمدان فقیر اور شاہی کی اصلیت اور بصیرت افروز روشنی ڈالتے ہیں۔ غنی اور ہمدانی کے ساتھ مکالمے سے کشمیر کی تاریخ اور سیاست کے نہایت فکر انگیز جلوے نظر آتے ہیں۔ تعجب ہے کہ جناب

علیم الدین احمد نے "امیر کبیر" "شاہ ہمدان" سید علی ہمدانی کو غنی اور بھرتوی ہری کے ساتھ شاعر کیسے قرار دے دیا؟

----- اور جو شعراء ہیں، سید علی ہمدانی، غنی کشمیری بھرتوی

ہری ----- "

(ص ۳۱)

کیا جناب علیم الدین احمد نے "جاوید نامہ" پڑھا نہیں یا سمجھا نہیں؟ اس لئے کہ متعلقہ سخیوں، پیران کے تحت اشعار سے صاف معلوم ہو جاتا ہے کہ "شاہ ہمدان" کون ہے، شاعر یا امیر کبیر۔

بہر حال اب ایک "صحبت با شاعر ہندی بھرتوی ہری" گرم ہوتی ہے۔ اس کے بعد "حرکت بہ کاخ سلاطین شرق"، ہوتی ہے جہاں نادر شاہ ایرانی، احمد شاہ ابدالی اور سلطان شہید ٹیمپو جلوہ نما ہوتے ہیں۔ شاعر "زندہ رود" کے شاعرانہ نام سے ایرانیوں کے مغرب پرستانہ رجحانات پر، نادر شاہ کے استفسار کے نتیجے میں، تنقید کرتا ہے اور ان کی غیر اسلامی وطن پرستی اور بحیثیت کی شدید مذمت کرتا ہے۔ ابدالی ایشیا میں افغانوں کی سیاسی اہمیت پر روشنی ڈالتے ہوئے انہیں یقین کرتا ہے کہ ترکوں کی طرح مصطفیٰ کماہمت کے غار بتا ہی میں گور کر اپنی ملی خودی نہ کھو بیٹھیں، اور اپنے قومی استقلال کو باقی رکھیں سلطان ٹیمپو کے سامنے شاعر ہندوستان کے حالات بیان کر کے ایک نئی بیداری کا ذکر کرتا ہے۔ سلطان "زندہ رود" کے ذریعے "رود کاویری" کو پیغام دیتا ہے اور موت و حیات کی حقیقت بیان کرتے ہوئے فلسفہ شہادت پر ندرت آمیز اور فکر انگیز خیالات کا اظہار کرتا ہے۔

اس کے بعد "حضور" کی منزل آتی ہے۔ تجلی ذات کے مباحث اٹھتے ہیں، علم و عشق کے حقائق بیان کئے جاتے ہیں، پھر ندائے جمال آتی ہے، زندہ رود اپنی التجائیں بارگاہِ سرمدی میں پیش کرتا ہے۔ شاعر خاکدانِ عالم سے نکلنا چاہتا ہے :

ایں جنین عالم کجا شایان تست

آب و گل دانے کبر دمان تست

’ندا سے جمال‘ تنبیہ کرتی ہے :

زندہ؟ مشتاق شو، خلاق شو
ہچو ما گیرندہ آفاق شو !
ہر کہ اورا قوتِ تخلیق نیست
پیش ماجز کا فروز ندلیق نیست

اسی عالم میں ’تجلی جلال‘ کی بجلی سی گرتی ہے :

ناگہاں دیدم جہانِ خویش را
آں زمین و آسمانِ خویش را
غرق در نورِ شفق گوں دیدمش
سرخ مانندِ طبرخون دیدمش
ز اں تجلی پاکہ در جانم شکست
چوں کلیم اللہ فتادم جلوہ مست

یہاں اقبال کا معراج نامہ جدید ختم ہو جاتا ہے، ٹوٹا ہوا تار امرِ کامل بننے کا راز
پا چکا ہے، عروجِ آدمِ خاکی کا نسخہ کیا آں سوتے اخلاک سے لے کر اقبال جب
اپنی زمین پر واپس آتے ہیں تو ’خطاب بہ جاوید‘ کر کے ’سخن بہ نژاد نو‘ رقم کرتے
ہیں، جس میں حالاتِ حاضرہ کی دردناکی اور مستقبل کی ہولن کی کا نہایت پُر اثر اور
جان سوز نقشہ کھینچ کر ایسی بصیرت افروز نصیحتیں کی گئی ہیں کہ اگر نئی نسلیں ان پر غور
اور عمل کریں تو عصرِ حاضر کی آتشِ مَرود سے بھی اندازِ گلستان پیدا ہو سکتا ہے اور فرعون و
سامری وقت کے سارے ظلم ٹوٹ کر بنی نوعِ انسان کے ارضِ موعود تک پہنچنے
کی سبیل نکل سکتی ہے :

دین سراپا سرفتن اندر طلب
انتہائیش عشق و آغازش ادب
آبروتے گلِ زرنگ و بوسے است

بے ادب بے رنگ و بو، بے ابروست
 ستر زن یا زوج یا ناکِ لحد
 ستر مرداں حفظِ خویش از یارب
 حرفِ بد را برب آوردن خطاست
 کافر و مومن ہمہ خلقِ خداست
 آدمیت احترامِ آدمی
 با خبر شو از مقامِ آدمی
 آدمی از ربط و ضبطِ تن بہ تن
 بو طریقِ دوستی گامے بزن
 بندہٗ عشق از خدا گیرد طریق
 می شود بر کافر و مومن شفیق
 کفر و دیں را گیر در پہنائے دل
 دل اگر بگریزد از دل، واتے دل
 گمچہٗ دل زندانی آب و گلست
 این ہمہ آفاق، آفاقِ دلست
 رقصِ تن در گردشِ آرد خاک را
 رقصِ جاں بر ہم زند افلاک را
 علم و حکم از رقصِ جاں آید بدست
 ہم زمین ہم آسماں آید بدست
 فردا زوے صاحبِ جذبِ کلیم
 ملت ازوے وارثِ ملکِ عظیم
 رقصِ جاں آموختنِ کارے بود
 غیر حق را سوختنِ کارے بود

تازِ نارِ حرص و غم سوزد جگر
 جاں برقص اندر نیاید اے پسر
 اے مرا تسکینِ جانِ ناشکیب
 تو اگر از رقصِ جاں گیری نصیب
 سترِ دینِ مصطفیٰؐ گویم ترا
 ہم بہ قبر اندر دعا گویم ترا



”جاوید نامہ“ کی یہ منصوبہ بندی اپنی جگہ بالکل مرتب، مربوط اور منظم ہے اور جس مقصد کے لئے عالم جاوید کی طرف شاعر نے پرواز کی تھی وہ اس سے پورا ہو جاتا ہے یہ ہر جہت سے ایک کامیاب، موثر، عظیم الشان اور ادبیاتِ عالم میں فقیہ المثال تخلیقِ شاعری ہے، اس میں نہ صرف اقبال اپنے عروج پر ہیں بلکہ یہ مشرقی شاعری کا نقطہء کمال اور عالمی ادب کی معراج ہے۔ اپنے مضامین کی وسعت، موضوعات کے تنوع، کرداروں کی رنگارنگی، مناظر کی دل کشی، افکار کی گہرائی، اشعار کی ساحری، تصورات کی آفاقیت اور مقاصد کی رفعت کے لحاظ سے دنیا کی کوئی شاعری تخلیق اس کا مقابلہ نہیں کر سکتی۔ یہ وہ شاعری ہے جو دانستے سے بس کی بات نہیں۔ ”اس حقیقت کے باوجود اردو کے مغربی نقاد جناب کلیم الدین احمد کے تنقیدی (یا بہتر لفظ میں غیر تنقیدی) لطائف و نظائر ملاحظہ فرمائیے :

”آپ نے دیکھا کہ دانستے سفر کرتا ہے تو وہ راستے سے بھی واقف ہے اور اپنی منزل سے بھی۔ اقبال کا سفر بے سنگ و میل ہے اور یہ اس لئے کہ ان میں مرقی تخیل کی کمی تھی یا پھر یہ کہ وہ کاوش سے گھبراتے تھے اور وہ شاید جانتے تھے کہ ان کے قارئین بھی ان کے سفر کو Visualize نہیں کریں گے کیونکہ یہاں تو خود ہے کہ جو کچھ کہو بجا کیے۔ اسی لئے کوئی یہ سوچتا بھی نہیں کہ اقبال

کا نظریہ رکائنات کیا تھا۔" (ص ۵۵)

"اقبال کے پیش نظر کائنات کا کوئی واضح نقشہ نہ تھا اور ان کا تخیل پرواز کرتا تھا تو اسے یہ خبر بھی نہ ہوتی تھی کہ وہ بلندی کی طرف جا رہا ہے یا نیچے کی طرف۔ اور جس طرح اقبال کو قصوں سے یعنی انسانی تجربوں سے کوئی دل چسپی نہ تھی اور جس طرح انہیں کردار نگاری سے کوئی واقفیت نہ تھی اور ان سب باتوں میں وہ دانستے کی گرد کو نہیں پہنچتے اسی طرح --- جاوید نامہ میں وہ شاعری کی طرف توجہ بہت کم کرتے تھے۔ جو مثالیں میں نے دی ہیں اور یہ تھوڑی ہیں ان سے یہ بات واضح ہوتی ہے کہ دانستے کا تخیل ایک بھر ذخار ہے لیکن اس پر دانستے کو پورا پورا قابو بھی ہے اور اس بھر ذخار کے مقابلے میں، جیسا کہ میں پہلے کہہ چکا ہوں اقبال کا تخیل ایک جوئے کم آب ہے۔ اسی لئے جاوید نامہ" میں وہ وسعت، وہ تنوع، وہ رنگینی، وہ زرینی وہ نور کی نیبا باری اور وہ ظلمت کی ہیبت ناک تاریکی بھی نہیں جو دیوانہ کو میٹھی میں ہے۔"

(ص ۹۱ - ۹۰)

"یہ تھے جہنم کے کچھ مناظر جن کے سامنے اقبال کے دو منظر منظر رشتہ داروں جیسے نظر آتے ہیں۔ اس سے قطع نظر کہ جاوید نامہ میں کوئی تنظیم نہیں۔ ایک جہنی منظر دہرہ میں ہے اور دوسرا زحل میں دانستے میں ایک تنظیم ہے جو بالکل منطقی ہے جس میں بے ترتیبی کا کوئی امکان نہیں۔ اس کے علاوہ دانستے کی منظر نگاری میں وہ واقفیت اور وہ جزئیات نگاری ہے جو اقبال کے بس کی بات نہیں۔ میں نے صرف چند قصے، چند کردار، چند مناظر پیش کئے ہیں

اگر آپ ڈیوائس کو میڈی کا تفصیلی مطالعہ کیجئے۔ تو آپ کو اقبال کے تجنیل کی مفہمی کا زیادہ احساس ہوگا۔

(ص ۷۱)

”جادید نامہ“ میں نہ تو جہنم ہے اور نہ المطہر۔۔۔۔۔ دانتے تو جہنم کا تفصیلی جغرافیہ پیش کرتا ہے۔۔۔۔۔“

(ص ۶۳)

”اقبال جنت الفردوس سے بہ آسانی عرش معلیٰ پر پہنچ جاتے ہیں اور جو دیکھتے ہیں اس کا چند لفظوں میں بیان کر دیتے ہیں۔ دانتے مختلف تجلیوں سے گزرتا ہوا عرش معلیٰ تک پہنچتا ہے اور جو جلوے وہ عالم بالا کے سفر میں دیکھتا ہے ان کا کبھی چند لفظوں میں کبھی بالتفصیل بیان کرتا ہے اور ان تجلیوں کو دیکھ کر پھر وہی احساس ہوتا ہے کہ اقبال کا تجنیل مفہم تھا۔“

(ص ۸۲)

”اسی طرح اقبال انسان دوست ہوں لیکن انہیں زید، عمر، بکوسے کوئی دل چسپی نہیں۔ سوفٹ نے کہا تھا کہ وہ Tom, Dick اور Harry سے محبت کرتا ہے لیکن اسے انسان سے نفرت ہے۔ اقبال تو انسانی تجربوں کے امکانات سے کوئی دل چسپی نہیں جس کے بغیر بزرگ شاعری، اچھی شاعری، یا یوں کہئے کہ شاعری ممکن نہیں۔ دانتے میں یہی خوبی ہے جو اقبال میں نہیں ہے۔“

(ص ۵۰)

”بس انہی چار سطروں میں پوری ٹریجڈی کا بیان ہے۔ Siena نے مجھے بنایا اور Maremma نے مجھے مٹایا۔ یہ شاعری ہے جو اقبال کے بس کی بات نہیں۔“

تھے۔ بنیۃً مریخ اور ابلیس دل چسپ تھے اور حکیم مریخی۔ زر و ان
اور سرشوش کا رنگین اور شاعرانہ بیان ہے۔ (ص ۳۴)

”چند انسانوں کے Portraits کو لیتے، ان کی فراوانی ایسی
ہے کہ چند نمونوں پر قناعت نہ کی جائے تو یہ مقالہ ختم نہ ہو۔ وجہ
یہ ہے کہ دانستے نے روما اور یونان کی تاریخ کی کامل درق گردانی
کی ہے۔ اسی لئے تصویروں کی کمی نہیں۔“ (ص ۴۱)

”Lapia کی زندگی کا چار صفحات میں خلاصہ ایسا ہے کہ جس کی
مثال مشکل سے کسی اور شاعر میں ملے گی۔“ (ص ۵۱)

”جاوید نامہ“ میں نہ تو کوئی ایسی کردار نگاری ہے اور نہ المیہ تفتے ہیں۔
(ص ۵۲)

”آپ نے انبال کی جنت الفردوس دیکھی اور آپ نے دانستے کی
جنت ارضی بھی دیکھی۔ ظاہر ہے کہ اقبال نے صرف چند روایتی جزئیات
بیان کرنے پر اور وہ بھی چند شعروں پر قناعت کی ہے۔ اس
کے مقابلے میں دانستے کی جنت ارضی زیادہ واضح، زیادہ حقیقی،
زیادہ ٹھوس اور زیادہ شاعرانہ ہے۔ مکرار کی ضرورت نہیں لیکن
اس کے بیان میں دانستے نے اپنے حواسِ غمر سے کام لیا ہے
----- پیش کش کا یہ ڈرامائی انداز اقبال کو نہیں آتا۔-----

آپ کو تیشیل سے کوئی دل چسپی نہ ہو پھر بھی آپ اس رنگین و متحرک
شعری تصویر سے متاثر ہوئے بغیر نہیں رہ سکتے۔ اقبال اس قسم
کی کوئی تصویر پیش نہیں کرتے اور نہ کر سکتے ہیں کیونکہ یہ ان کے
بس کی بات نہیں۔ وہ باتیں کر سکتے ہیں۔ وہ وطنیت کی خرابیاں
بتا سکتے ہیں، اشتراکیت و ملوکیت کی مذمت کر سکتے ہیں اور وہ
خلافتِ آدم، حکومتِ الہی، ارضِ ملکِ خداست، اور حکمتِ خیر

کثیر است کے رموز بیان کر سکتے ہیں لیکن انہیں شاعری سے کوئی دل چسپی نہیں۔ اور beatrice کی تصویر جیسی کوئی چیز اقبال میں نہیں ملتی۔

(ص ۹۴ - ۹۵)

”ظاہر ہے ہر مقام پر دانستے کی برتری ظاہر ہوتی ہے کیونکہ دانستے دنیا کا ایک بہترین شاعر ہے اور وہ اپنے مقصد سے مجبور ہو کر شعریت سے کنارہ کش نہیں ہو جاتا، یہ نہیں کر دانستے میں کوئی فلسفہ نہیں یا اس کا کوئی پیغام نہیں، یا اسے کچھ کہنا نہیں لیکن وہ شعریت کو ہاتھ سے جانے نہیں دیتا۔ وہ اول اور آخر شاعر ہے، بڑا شاعر ہے۔ دنیا کے بزرگ ترین شاعروں میں اس کا شمار ہے۔“

اس کے بعد Goerge Santayana کا ایک طویل اقتباس انگریزی میں پیش کر کے جناب کلیم الدین احمد بڑے اعتماد کے ساتھ فرماتے ہیں:

”کیا آپ اقبال کے ”جاوید نامہ“ سے متعلق یہ باتیں کہہ سکتے ہیں؟“

(ص ۹۹)

اس سے قبل ایک موقع پر ٹی، ایس، ایلٹ کا بھی طویل اقتباس انگریزی میں ڈیوان کو میڈی کے لئے اپنی مداحی کی تائید میں پیش کر چکے ہیں۔

(ص ۹۰)

اس قسم کی بے محابا، بے تحاشا، بے موقع دھل، متفاد، لغو اور بے مغز تنقیدی فقرہ بازیوں کو پڑھ کر بے اختیار یہ شعر یاد آتا ہے:

بمب رہا ہوں جنوں میں کیا کیا کچھ
کچھ نہ سمجھے خدا کرے کوئی

کوئی اور کیا سمجھے گا، شاید جناب کلیم الدین احمد بھی ہوش میں آنے پر اپنی بدحواسی

کے ایسے مظاہروں کو سمجھ نہ پاتے ہوں گے۔ غالباً وہ بعض جدید لوگوں کے اس قول پر تنقید میں بھی عمل پیرا ہیں کہ وہ اپنے ہی لئے یعنی صرف اپنے کسی جذبے کی تسکین کے لئے لکھتے ہیں، لہذا اپنی باتوں کی سمجھ میں وہ قارئین کے اشتراک کی پرواہ نہیں کرتے اور مخاطب کے ردِ عمل سے بالکل بے فکر ہو کر جو جی میں آتا ہے، بے سمجھے بوجھے لکھتے چلے جاتے ہیں۔ اور جب غصوں کو تے ہیں کہ شاید اردو دوائے ان کے ارشادات پر اعتماد و اعتبار نہیں کریں گے تو فوراً انگریزی کے نامور نقادوں کی سندے آتے ہیں، تاکہ اگر غور و فکر سے نہیں تو سرعوب ہی ہو کر لوگ کسی طرح ان کی بات مان لیں۔ جب اس سے بھی تسکین نہیں ہوتی تو ایک ہی بات کو گھما پیرا کر بار بار دہراتے ہیں اور لطیفہ یہ ہے کہ کہتے بھی جاتے ہیں:

• اس کی تصویر آپ دیکھ چکے لیکن سحر کے باوجود میں اس کا ایک حصہ آپ کو پھر سناتا ہوں۔ (ص ۵۱)

تنقید نہیں ہوتی، داستان گوئی ہو گئی! پتہ نہیں جناب کلیم الدین احمد کو قارئین کے حافظے پر بھروسہ نہیں یا اپنے ذہن پر اعتماد نہیں۔ شواہد اشارہ کرتے ہیں کہ تمام ادعا، محکم اور تفسر د کے باوجود ہمارے عظیم نقاد سخت احساسِ کمتری میں مبتلا ہیں، جسے وہ ادب کے مقابلے میں کبھی اپنی اور کبھی مغربی ادبا و ناقدین کی برتری کا اظہار کر کے Sublimate یا Purgate یا Camouflage کرتے ہیں۔

دانتے اور اقبال کے موازنے میں جناب کلیم الدین احمد کی ساری تنقید کا ماحصل اور محور یہ ہے کہ اقبال چنانکہ دانتے کی طرح مثیل نگاری نہیں کرتے اور اپنی شاعری کیے اعلیٰ شاعر سے بالکل مختلف عمرات رکھتے ہیں پھر انکا اسلوب سخن بھی اعلیٰ و جہل کا نہ ہے، لہذا وہ بحیثیت شاعر دانتے کا مقابلہ نہیں کر سکتے۔ اگر کوئی غیر جانبدار اور سمجھ دار شخص ناقد کے اس موقف پر غور کرے گا تو اسے سخت حیرت ہوگی کہ جو شخص بار بار منطقیات اور معقولیت کے دعوے اور مطالبے کرتا ہے وہ اتنا غیر منطقی اور غیر معقول کیوں ہے کہ شاعری کے صرف ایک اسلوب کو معروف آخر مان کر وہ مختلف اسالیب رکھنے والے شاعروں کا موازنہ اسی ایک اسلوب کے معیار

سے کوتاہ ہے اور اس بات پر اصرار کرتا ہے کہ دنیا اس کے "ایک مطالعہ" کو اقبال (اور دانستے) کا بہترین (تقابلی) مطالعہ سمجھ لے؟ اول تو اس مطالعے میں سرے سے شاعری اور شعریت کو معیار سمجھا ہی نہیں گیا ہے بلکہ تمثیل اور ڈرامائیت کو معیار فرض کر کے شاعری پر اسی معیار سے حکم لگا دیا گیا ہے۔ اس کو منطق کی اصطلاح میں "قیاس مع الفارق" کہتے ہیں، یعنی دو چیزوں کے درمیان بنیادی فرق ہونے کے باوجود ایک کو دوسری پر قیاس کرنا۔ اس کو بے بنیاد قیاس اور تنقید بالوائے کہا جاسکتا ہے، یعنی موضوع کے حقائق سے صرف نظر کر کے صرف ذاتی قسم کی رائے زنی کرنا اور پُر کی اڑانا۔ دوسری مضحکہ خیز بات یہ کہ ناقد نے دو متقابل فن کاروں میں ایک کو معیار مان کر دوسرے کے بارے میں فیصد سنا دیا ہے۔

یہ فتویٰ بلا اتفقہ Degree without Jurisprudence ہے، جس

کا ارتکاب جناب یحیٰی الدین احمد نے "اقبال" — ایک مطالعہ — بالخصوص دانستے اور اقبال کے موازنے میں صریحاً کیا ہے۔ جب دانستے ہی معیار ہے تو اقبال کے ساتھ موازنہ چہ معنی دارد؟ آخر دونوں کے درمیان تقابل کی بنیاد کیا ہے؟ وہ کون سا معیار فن ہے جس کے مطابق دونوں کو اصولی طور پر پرکھا جاسے؟ موضوع مطالعہ معیار کیسے ہو سکتا ہے؟ صرف اس لئے کہ جارج ٹیٹانہ اور ٹی۔ ایس۔ ایلٹ نے ایسا ہی کہا ہے؟ مغرب دانستے پر ایمان لاتے ہوئے ہیں تو ہم بھی لازماً ایمان لے آئیں؟ علمی نقطہ نظر، فنی معیار اور ادبی تصور تنقید میں مغرب کو معیار تسلیم اور فرض کر کے کیا جانے والا ایک مطالعہ محض "ایک نظر" سے بھی بدتر ہے، جو جناب یحیٰی الدین احمد کے بعد دیگرے "اردو شاعری" اور "اردو تنقید پر ڈال چکے ہیں۔"

"جاوید نامہ" کے خلائی سفر کا نقشہ پیش کر کے میں واضح کر چکا ہوں کہ اقبال کس طرح

اپنی راہ منزل اور منزل مقصود دونوں سے واقف تھے، اس لئے — کہ ان کا مقصد دانستے کی طرح آزاد اور بے ہمار سیاحت کرنا نہیں تھا، بلکہ معراج النبیؐ کے نقش قدم اور نمونے پر عالم بالا کی سیر کر کے ایک تو دنیا کی چند مشہور شخصیتیں کی ہم کلامی کے ذریعے

حیات و کائنات کے بعض اہم اور بنیادی مسائل پر اظہارِ خیال کو ناقصا، دوسرے خداوند کائنات کے حضور میں پہنچ کر اپنے تخیل کی روشنی میں وہاں سے دنیا سے انسانیت کے لئے ایک پیغام لانا تھا۔ لیکن یہ بہر حال ایک شاعر، دنیا کے بزرگ ترین شاعر کی معراج تھی لہذا فطری طور پر اس میں شعریت کے عظیم ترین مظاہر پاتے جاتے ہیں اور چونکہ نظم کا ہیولہ تعمیلی تھا لہذا منظر کشی، مکالمہ نویسی، بیانِ قصہ اور کردار نگاری سب کچھ اس معراج نامہ و جدید میں ہے، مگر چہ شاعر کے مقصدِ خاص اور بناتے ہوئے منصوبے کے تحت ہے اور اسی مقصد و منصوبہ کے تناسب سے اور اس کی حدود میں ہے، یہ نہیں ہے کہ کوئی جہاں گشت میاں آواز اپنی بے ہمار سیر و تفریح کا منظوم فسانہ راز آواز رہے ہیں، اور نمٹیل و تصویر، داستان گوئی، مکالمہ نویسی اور کردار نگاری کے کتب دکھا رہے ہیں، اور ہر معاملے میں اپنی شخصی و گروہی تعصبات و جذبات کا اظہار کر رہے ہیں، دل کا بخار نکال رہے ہیں، مخالفوں سے انتقام لے رہے ہیں، یہاں تک کہ اپنی معشوقہ کو جمالِ الہی کا پرتو ہی نہیں ایک جُز بنا دیتے ہیں، مگر تاریخ کی عظیم ترین شخصیت اور دنیا کے سب سے بڑے انسان کو مبتلائے عذاب دکھا رہے ہیں، اس لئے کہ اس انسان کے مذہب پر چلنے والوں سے ان کے باپ دادا اور خود ان کی لڑائی دہی ہے حالانکہ اپنے سارے فسانے کا خاکہ انہوں نے اسی مذہب کے دانش وروں کی تخلیقات سے مستعار لیا ہے۔ اور اسی خاکے میں اپنے اَدبام و خرافات کو ملا کر ایک معجونِ مرکب تیار کر لیا ہے، جو بس ایک طلسمِ سامری ہے، زریں گو سالہ پرستی پر مبنی، جسے اقبال کے ”جاوید نامہ“ کی ”ضربِ کلیم“ پاش پاش کر سکتی ہے، خواہ اس طلسم کے گرفتاران اسے کتنا ہی ”ڈیو اتن“ بنا کر پیش کریں، جب کہ بے چارے شاعر نے تو اسے محض ”کومیڈی“ ہی کہا تھا۔

جناب کلیم الدین احمد فرماتے ہیں،

”کوئی یہ سوچتا بھی نہیں کہ اقبال کا نظریہ کائنات کیا تھا؟“

”اقبال کے پیشِ نظر کائنات کا کوئی واضح نقشہ نہ تھا۔“

کائنات کیا ہے اور نظریہ کائنات کیا ہے، اور اردو زبان میں ان الفاظ کا کیا مطلب ہے، ہمارے عظیم ناقد اس سے واقف نہیں معلوم ہوتے، وہ تو بس نظام سیارگان کو ساری کائنات اور اس کا نظریہ سمجھتے ہیں اور وہ بھی اس نظام اور نظریے کو جسے دانستے نے محض اتفاق سے اختیار کر لیا تھا، اس لئے کہ اسے ہر قدم پر دوسروں کے نتائج فکر کا سہارا لینے کی ضرورت تھی، سیاحت کا خاکہ بنایا اس نے اسلامی دانشوروں کی تخلیقات کو، بلا حوالہ اور کسی علمی قرض واری کا ذکر کئے بغیر، بیکر اور کائنات کا نظریہ بقول کلیم الدین احمد لے لیا بطلیموس سے۔ بس اتنے ہی پر؟

”جاوید نامہ“ میں نہ تو جہنم ہے اور نہ المہتر۔۔۔۔۔ دانستے تو جہنم

کا تفصیلی جغرافیہ پیش کرتا ہے۔

اقبال نے بھی کیا ستم کیا کہ جاوید نامہ کا نقشہ ”ڈیوائن کومیڈی“ کو سامنے رکھ کر نہیں بنایا، جس طرح دانستے نے ڈیوائن کومیڈی کا نقشہ فتوحات میکہ کو سامنے رکھ کر بنایا تھا، اور اس سے بھی بڑی ستم ظریفی یہ کہ نہ تو بطلیموس کی شاگردی اختیار کی نہ کوپرنیکس کی اور فلسفہ و شعر کو سامنے اور فلکیات سے بالکل الگ کر دیا!

واقعہ یہ ہے کہ جہاں تک کائنات کی واقعیت اور نظریہ کائنات پیش کرنے کا تعلق ہے، دانستے کا علم و دانش اقبال کے مقابلے میں ایک پتے سے زیادہ نہیں۔ جناب کلیم الدین احمد کہتے ہیں:

”دانستے نے روما اور یونان کی تاریخ کی کامل درق گردانی کی ہے۔“

اور اتنے ہی پر ارشاد ہوتا ہے:

”یہ نہیں کہ دانستے میں کوئی فلسفہ نہیں یا اس کا کوئی پیغام نہیں، یا اسے کچھ کہنا نہیں، لیکن وہ شعریت کو ہاتھ سے جانے نہیں دیتا۔ وہ اول و آخر شاعر ہے۔“

اور اقبال؟ دانستے کے زیر مطالعہ آنے والی تاریخ یونان و روما سے بہت آگے بڑھ کر اقبال نے تو تاریخ عالم کی، جس میں پورے ایشیا اور افریقہ کی قدیم و جدید تاریخ

نیز تاریخِ یورپ شامل ہے، صرف "کامل ورق گردانی" نہیں کی تھی، اس کا بہ غور مطالعہ کیا تھا، اور یہ مطالعہ بیسویں صدی کی پہلی چوتھائی تک کی قدیم و جدید الہیات و دینیات، فلسفہ، سائنس، معاشیات، نفسیات، جغرافیہ، عمرانیات اور ادبیات پر بھی محیط تھا، اور عظیم ترین شاعر ہونے کے علاوہ اقبال ایک عظیم فلسفی بھی تھے، ان کے زبردست علمی مطالعے اور منطقی تجزیے کی دستاویز ان کے خطبات و مدراس موجود ہیں، جو آج بھی یونیورسٹیوں کے ایم، اے کو رس (فلسفہ) میں تشکیلِ جدیدِ الہیات

اسلامیہ "Reconstruction of Religious Thought in Islam"

کے نام سے تجویز کردہ ہیں، اور اجتہادی مطالعے اور تجدیدی فکر کا ایک نشان ہیں۔
جہنم کا شاعرانہ اور خیالی جغرافیہ پیش کرنے اور یونان اور روم کے ادہام و خرافات کی تصویریں بنانے کے علاوہ دانستے کا نظریہ، کائنات کیا تھا؟ لے دے کر ایوانِ انس کا سیسی علمِ کلام تھا جو اطالوی شاعرِ محض کی ساری ذہنی پونجی تھی اور یہ پونجی بھی کسی نظامِ فکر اور باضابطہ نظریے کی شکل میں نہیں تھی، محض ایک عقیدے Dogma کی صورت میں تھی، جب کہ دنیا جانتی ہے کہ، بلاشبہ قرآن اور اسلام سے روشنی حاصل کر کے اور ختمِ المرسل کی شریعت پر کامل ایمان رکھتے ہوئے، اقبال نے وسیع مطالعہ اور اعلیٰ تفکر کے بعد اپنا ایک نظامِ فکر اور نظریہ، کائنات و حیات مرتب کیا تھا۔
ایک سوال کے جواب میں اقبال کا سدرجہ ذیل بیان ان کے ایمان اور علم کی چٹنگی اور گہرائی کا ثبوت ہے،

"میں نے دنیا بھر کے علوم و فنون کے مطالعے کے بعد یہ راز پایا

ہے کہ تمام علوم و فنون کے آخری مسائل Ultimate

Problems کا حل صرف قرآن حکیم میں ہے۔"

اسی بنے ان کے سوانح نگاران کے پرائیویٹ سیکرٹری کا یہ بیان درج کرتے ہیں کہ پوری دنیا سے اقبال کے پاس مختلف علوم و فنون کے جو سوالات آتے تھے ان کے جواب وہ صرف قرآن کی آیتوں کو سامنے رکھ کر لکھواتے تھے۔

اب جناب ناقد کی ایک اور نکل افشانی گفتار ملاحظہ فرمائیے :

’اقبال انسان دوست ہوں لیکن انہیں زید، عمر، بکر سے کوئی دل چسپی نہیں۔ سوئٹس نے کہا تھا کہ وہ Tom, Dick اور Harry سے محبت کرتا ہے لیکن اسے انسان سے نفرت ہے اقبال کو انسانی تجربوں کے امکانات سے کوئی دل چسپی نہیں۔‘

’اقبال کو انسانی تجربوں کے امکانات سے کوئی دل چسپی نہ تھی اور نہ انسانی المیوں سے۔‘

’اقبال کو قصوں سے یعنی انسانی تجربوں سے کوئی دلچسپی نہ تھی۔‘

’جاوید نادر میں نہ تو ایسی کردار نگاری ہے اور نہ المیہ تھکتے ہیں۔‘

ایک ہی بات کو طرح طرح کے ہیر پھیر سے کہنے میں جناب کلیم الدین احمد نے جو کمال پیدا کیا ہے، اس میں غماہ ہے کہ اردو کا کوئی ناقد ان کا مقابلہ نہیں کر سکتا، مگر مشکل یہ ہے کہ بات پھر بھی نہیں بنتی اور سمجھ میں نہیں آتا کہ کہنے والے کی مراد کیا ہے ممکن ہے یہ بے چارہ اردو زبان ہی کا قصور ہو، اس لئے کہ ایک مغرب آگاہ نقاد قلیت وضاحت اور تعین کے بلند بانگ دعوؤں کے باوجود مبہم، منتشر، الجھال اور کج مع زبان کیسے ہو سکتا ہے؟ ’انسانی تجربوں‘ سے جناب کلیم الدین احمد کا مطلب سمجھنے کی جب ہم کوشش کرتے ہیں تو کبھی یہ اشارہ ملتا ہے کہ مفہوم قصہ ہے اور کبھی یہ کہ المیہ ہے اور کبھی کردار نگاری بھی۔

بہر حال اوصوف اس انسانی تجربے کو بنی نوع انسان سے نہیں، افراد انسانی سے متعلق بتاتے ہیں اور چاہتے ہیں کہ ان کا المیہ و قصہ بیان کیا جائے اور ان کے کردار کی تصویر کشی کی جائے۔ اس سلسلے میں اقبال کی مفرد و مزعوم کوتاہی کی تشریح کرتے ہوئے وہ اس حد تک پہنچ جاتے ہیں کہ اقبال کی انسان دوستی کا ذکر کہے جی اسے پس پشت ڈال رہے ہیں اور انگریزی جو نگار سوئٹس کی انسان سے نفرت کا تذکرہ نہ کر کے بھی افراد انسانی کے ساتھ ان کی دل چسپی کا اقرار کرتے ہیں۔ آخر یہ نفی کا کرن

ساپنیترا ہے؟ جس کے مطابق ایک شخص تو انسان دوست ہوتے ہوئے انسانی تجربوں سے کوئی دل چسپی نہیں رکھتا اور دوسرا شخص مردم بیزار ہوتے ہوئے بھی انسانی تجربوں سے دل چسپی رکھتا ہے؟ ظاہر ہے کہ اس طرح کی ذہنی ورزش اور موٹوگانی جناب کلیم الدین احمد نے اپنے مغربی استادوں سے سیکھی ہے اور اسی کو تنقیدی تصور کی معراج سمجھتے ہیں، ورنہ معمولی غور و فکر سے واضح ہو جاتے گا کہ ایک انسان دوست افراد انسانی اور ان کے تجربات سے بھی دل چسپی اور ہم دردی رکھتا اور ان کے درد و داغ و جستجو و آرزو کو محسوس کر سکتا ہے، جبکہ مردم بیزار ایسی انسانی ہمدردی نہیں رکھ سکتا۔ یہ بات کہ سولفٹ نے بقول جناب کلیم الدین احمد ریاضیاتی تعین کے ساتھ قصے اور کردار کی تفصیل پیش کی ہے اور یہ چیز اقبال کے دماغ نظر نہیں آتی، تو کیا جناب کلیم الدین احمد یہ سامنے کی بات بھی نہیں جانتے یا اس کو نظر انداز کرنا ضروری سمجھتے ہیں کہ اقبال نے شاعری کی ہے اور سولفٹ نے داستان گوئی؟ دانتے نے بھی شاعری کے علاوہ ڈرامہ نگاری کی ہے، جس کے لئے قصہ و کردار اور ان کی جزئیات نگاری اس کے لئے ضروری ہے، جبکہ ڈرامہ نگاری اقبال کا مقصد نہیں، وہ صرف شاعری کے شغل میں مہمک ہیں اور اپنے مخاطب کو ہیئت اور فن کی حد تک شعریت کے سوا کسی اور ادبی عنصر کی طرف مائل کرنا نہیں چاہتے، ورنہ جہاں تک قصہ و کردار نگاری کی استعداد کا تعلق ہے، جناب کلیم الدین احمد نے بھی تو، بحالت و خفاست ہی کے ساتھ، کم از کم کچھ اعتراضات کئے ہیں؟

”جو دیکھتے ہیں اس کا چند لفظوں میں بیان کر دیتے ہیں :-

”ان سبھوں میں زیادہ دل چسپ کردار بنیہ مریخ کا ہے۔۔۔۔۔۔ یہ ایک

جاندار کردار ہے۔۔۔۔۔۔ ایک ابلیس کا کردار ہے۔“

”زروان کوئی کردار نہیں، وہ روح زمان و مکاں ہے لیکن اس کا

بیان رنگین و شاعرانہ ہے۔“

”بنیہ مریخ اور ابلیس دلچسپ تھے۔ اور حکیم مریخی۔“

”زردان اور سروش کا رنگین اور شاعرانہ بیان ہے۔“

ایک کرتب اور دیکھتے ۱۔

”اقبال نے صرف چند روایتی جزئیات بیان کرنے پر، اور وہ بھی چند شعروں میں قناعت کی ہے۔ اس کے مقابلے میں دانٹے کی جنت ارضی زیادہ واضح، زیادہ حقیقی، زیادہ ٹھوس، زیادہ شاعرانہ ہے۔“

روایتی جزئیات، جزئیات نہیں ہیں کیا؟ جنت کی غیر روایتی جزئیات کیا ہو سکتی ہیں؟ کیا کسی نے جنت اور جہنم دیکھا ہے؟ مگر جناب کلیم الدین احمد چونکہ مغرب کے عیسائیوں کی طرح دانٹے کی تصنیف کو ”ڈیو آئن“ مانتے ہیں لہذا ان کے نزدیک دانٹے جنت اور جہنم دونوں کے جغرافیہ سے واقف ہیں، جبکہ حالت یہ ہے کہ دانٹے کو جنت اور جہنم کا روایتی عمل وقوع بھی زیر بحث کو میڈی کی حد تک معلوم نہیں، بس وہ اپنے تخیل سے کام لیتا ہے، ایسا تخیل جو صرف خواب دیکھ سکتا ہے، حکمت اور سائنس کی ٹھوس دینا سے کوئی تعلق نہیں رکھتا، چنانچہ بلیوس کے نظام سیارگان میں اسے کوئی نقص نظر نہیں آتا اور ایک عامی کی طرح اس پر ایمان لانا ہی اس کا مقدر ہے۔ پھر کیا چند شعروں میں کوئی واضح، حقیقی، ٹھوس اور شاعرانہ تصویر نہیں بنائی جاسکتی؟ اگر ایسا ہے تو دانٹے کے متعلق یہ ارشادات عالی کیوں ہیں؟

”بس انہی چار سطروں میں پوری ٹریجڈی کا بیان ہے۔“

”Lapia کی زندگی کا چار سطروں میں خلاصہ ایسا ہے کہ جس کی کوئی

مثال مشکل سے کسی اور شاعر سے ملے گی۔“

اور چونکہ یہ دانٹے کا الہامی والوہی کلام ہے لہذا۔

”یہ شاعری ہے جو اقبال کے بس کی بات نہیں۔“

اب یہ بھی دیکھتے کہ جو چیز

”زیادہ واضح، زیادہ حقیقی، زیادہ ٹھوس ہے وہ زیادہ شاعرانہ“

”جی ہے۔“

دنیا کی کس زبان میں اور ادب میں شاعری کا معیار یہ ہے کہ وہ ”زیادہ واضح، زیادہ حقیقی، زیادہ طحس، ہو؟ انگریزی تنقید بھی اس قسم کی غیر منطقی باتوں کی متحمل نہیں ہو سکتی، مگر انگریزی دانی کے بل پر غریب اردو کے سر ہر طرح کی الابلادال دی جاتی ہے۔ اس قماش کے بیانات کو دیکھ کر کہنے کو جی چاہتا ہے کہ تنقید جناب کلیم الدین احمد کے بس کی بات نہیں۔ وہ ایسی تنقید نگاری انگریزی میں کیوں نہیں کرتے؟ موصوف نے بلاشبہ ایک کتاب کبھی لکھی ہے۔

Psycho- Analysis and Literary Criticism

(تحلیل نفسی اور ادبی تنقید)

جس پر دیباچہ لکھنے سے ٹی، ایس، ایسٹن نے بہت لطیف طریقے پر یہ کہہ کر انکار کر دیا کہ نفسیات اس کا موضوع نہیں، اس پر بھی جناب کلیم الدین احمد کو تنبیہ نہیں ہوتی اور انہوں نے نفسیات میں اپنی مہارت اور انگریزی زبان و ادب پر اپنی قدرت کا ثبوت دینے کے لئے یہ کتاب شائع کی، اور اب یہ ایک دستاویز ہے کسی بھی انگریزی وال کے لئے یہ جاننے کی خاطر کہ مغربی و انگریزی تصور ادب اور طرز تنقید کے شیل جناب کلیم الدین احمد اپنی انگریزی دانی کا مظاہرہ انگریزی میں کس طرح کرتے ہیں۔ اول تو اس کتاب کو پڑھ کر کوئی شخص سمجھ ہی نہیں سکتا کہ مصنف کا نقطہ نظر کیا ہے، دوسرے یہ کہ پوری کتاب میں جناب کلیم الدین احمد مصنف کے بیانات و اقوال تو گویا نہیں ہیں، صرف تحلیل نفسی کے ماہرین اور علمائے فن کی رائیں جمع کر دی گئی ہیں، بس اقتباسات کا انبار ہے جو مرکب کر دیا گیا ہے اور مختلف اقتباسات کو ایک دوسرے سے جوڑنے کے لئے Conjunction کی طرح مصنف کتاب کے چند جملے ہیں۔

اس طرح فی الواقع یہ کوئی تنقیدی تصنیف نہیں، ایک علمی تالیف ہے، جس میں دیتے ہوئے موضوع پر معلومات فراہم کی گئی ہیں۔ ایک زمانے میں میں نے گوشش کی تھی کہ اس کا اردو ترجمہ کر کے جناب کلیم الدین احمد کے اردو دانوں کی معلومات میں

اضافہ کرنے میں جو کچھ کسر چھوڑی ہے اس کو پورا کر دوں، اور مجھے یاد آتا ہے کہ میں نے ایک دو باب کا ترجمہ بھی اپنے زیر ادارت شائع ہونے والے ماہنامہ ”تریخ“ میں کیا تھا، لیکن بعد میں مجھے احساس ہوا کہ یہ کارِ عبث ہے، جس کو معلومات حاصل کرنی ہوگی، انگریزی میں تحلیل نفسی اور ادب کے تعلق پر پاتے جانے والے مواد کا مطالعہ کر لے گا۔

بہر حال، اقبال کی انسان دوستی اور انسانی تجربوں سے ان کی دل چسپی خود جناب کلیم الدین کے اس جملے سے ظاہر ہے جو شاید بے خیالی میں وہ لکھ گئے ہیں:

”اقبال کے جاوید نامہ میں زیادہ انسانی کردار ہیں۔“

واقعہ یہ ہے کہ انسان ہی اقبال کی پوری شاعری کا موضوع ہے اور جاوید نامہ کی تصنیف کا سب سے بڑا مقصد عروجِ آدمِ خاکی ہی ہے۔ چنانچہ اقبال نے انسان اور اس کے معاملات و مسائل پر جس زور و قوت، وسعت و بصیرت اور عمق و رفعت کے ساتھ توجہ مرکوز کی اور انسانیت کے امکانات و مغمرات کو جس اعتماد و استناد کے ساتھ روشنی میں لائے ہیں، پھر حیات و کائنات کے اسرار و رموز پر سے پردہ اٹھاتے ہوئے انسان کا جو مقام بلند انہوں نے پورے منصوبہ فطرت میں واضح کیا ہے، اور تاریخ کے ٹھوس حقائق کو جس لطیف، نفیس اور بلیغ انداز میں اعلیٰ ترین شعریت میں ڈھال دیا ہے اس کی کوئی نظیر دنیا کے تخلیقی ادب میں نہیں پاتی جاتی، نہ مشرق میں نہ مغرب میں، نہ دورِ قدیم میں نہ دورِ جدید میں۔ انسان بحیثیت انسان کے ساتھ شغف میں دانستے اقبال کی گرد کو بھی نہیں پہنچتا۔ ”زید، عمر، بکر“ کے ساتھ سولفٹ اور دانستے کی دل چسپی، نہ کہ ہمدردی، جیسی بھی اور جتنی بھی ہے، زیادہ سے زیادہ ایک داستان گو اور افسانہ طراز کی دل چسپی ہے، اس کے پیچھے نہ تو کوئی منظم نکتہ ہے اور نہ جامع نظامِ اقدار، حتیٰ کہ کوئی واضح تصورِ انسانیت بھی نہیں، سولفٹ کو متشکک Sceptic اور کلیانہ Cynical ذہن ہی رکھتا ہے، جبکہ دانستے ایک نہایت متعصب، جانب دار اور کینہ پرور Prejudiced, Biased, Malevolent شخص ہے لیکن انسان سے اقبال کی دل چسپی ایک آفاقی نظریے پر مبنی ہے، جس سے عالمی انسانی اخوت، مساوات

اور حریت کے تصورات پیدا ہوتے ہیں۔ مغرب کا کوئی شاعر عظمتِ انسانی کا یہ نغمہ نہیں گاسکتا :

آدمیت احترامِ آدمی
با خبر شواہد مقامِ آدمی

(جاوید نامہ)

کلامِ اقبال میں محبتِ انسانی کا جو بھر ذخار ہے اس کے سامنے دانستے کی انسان سے دل چسپی ایک جوتے کم آب ہے۔ "جاوید نامہ" میں انسان سے متعلق "نغمہ رفا تک" اور "پیام مشرق" میں "تسخیر فطرت" بالخصوص اس کے حصہ اول "میلادِ آدم" سے بہتر اور برتر کوئی تخلیقِ انسانیت کے موضوع پر دانستے، لگے اور شیکسپیر وغیرہ عظیم ترین شعرا تے مغرب میں سے کسی کے یہاں تلاشِ بسیار کے بعد بھی دریافت کی جاسکتی ہے اسی طرح "بالِ جبرئیل" کی نظیں "فرشتے آدم کو جنت سے رخصت کرتے ہیں" اور "روحِ ارضی آدم کا استقبال کوئی ہے" انسانیت کے منمرات و امکانات پر بے مثال شاعرانہ تخلیقات ہیں، جن کی نظیر مغربی ادب میں تلاشِ کرنا لا حاصل ہوگا۔ پوری "ڈیوائن کومیڈی" میں اگر ایک نظم یا حصہ نظم بھی اقبال کی مذکور تخلیقات کے برابر ہو تو نشانِ دہی کی جاتے۔

جنابِ کلیم الدین احمد نے "جاوید نامہ" میں منظر نگاری اور کردار نگاری کے سلسلے میں اقبال کی صلاحیت ہی سے جا بجا شدید انکار کیا ہے، حالانکہ خود بعض مواقع پر چند حسین مناظر اور جان دار کرداروں کے حوالے بھی دیتے ہیں، لیکن اس کی بجائے کہ ان حوالوں سے صبح اور مثبت نتائج وہ اخذ کرتے اور اس معاملے میں ایک متوازن رائے کا اظہار کرتے، اپنے منفیانہ مقصد اور انداز کے سبب انہوں نے خوبیوں کی مثالیں بھی خامیوں ہی کو اجاگر کرنے کے لئے دی ہیں۔ اس سلسلے میں موصوف نے یہ حرکت بھی کی ہے کہ صرف چند ان کرداروں کی تعین کی ہے جنہیں وہ ذاتی طور پر اپنے ذہن کے رجحان اور مزاج کی بنا پر پسند کرتے ہیں، اور ستم ظریفی یہ کہ خود بھی وہ یہ وناحت بھی کرتے

ہیں :

”اقبال اسے پسند کریں یا نہ کریں۔“

مگر کلیم الدین احمد ضرور پسند کرتے ہیں، حالانکہ کوہِ تخلیق کیا ہے اقبال نے، نہ کہ کلیم الدین احمد نے۔ یہ بنیۂ ”مریخ“ کا کوہِ دار ہے جو بے ہمارا اور غیر ذمہ دار آزادی۔ نسواں کی علامت ہے اور سراسر اقبال کے ذرخیز تخیل کی پیداوار ہے۔ اسی طرح ابلیس کا کوہِ دار ہے۔ جسے جانِ وار تسلیم کرتے ہوئے جناب کلیم الدین احمد یہ بتانا ضروری سمجھتے ہیں کہ اس سے اقبال کو ہمیشہ ہمدردی رہی ہے :

سوال یہ ہے کہ جب فن کی مخلوق آپ کے سامنے ہے اور اس کے حسنِ تقویم کے معترف آپ بھی، اپنی تمام نقادی کے باوجود، ہیں، تو اب خالق کی پسند اور ہمدردی کی نحو آپ کو کیوں ہے ؟

آپ کے لئے اتنا ہی کافی ہونا چاہیے کہ وہ مخلوق فن آپ کو تنقیدی طور پر پسند ہے اور حسین معلوم ہوتی ہے۔ تنقید میں پسند و ناپسند کی اس بحث سے واضح ہو جاتا ہے کہ اقبال تو ایک سچے، پیچے اور بڑے فن کار کی طرح، اپنی ذاتی پسند و ناپسند سے الگ ہو کر، معروضی طور پر اپنے موضوعِ فن کے ساتھ انصاف کرتے ہیں، حق شاعری ادا کرتے ہیں، زبردست جمالیاتی حس اور ذہنی توازن کا ثبوت دیتے ہیں، یہاں تک کہ بنیۂ ”مریخ“ اور ابلیس جیسے اپنے نقطہ نظر سے ملعون کو داروں کی بھی جانِ دار تصویر اتارتے ہیں، مگر جناب۔۔۔۔۔ ناقد اور ان کا مدوح، دانستے، فن میں شخصی پسند و ناپسند ہی کو فیصلہ کن معیار بناتے ہوئے ہے۔ دانستے اپنے سے مختلف عقیدہ و خیال رکھنے والی تاریخ کی عظیم ترین شخصیتوں کو نفرا نذا کرتا ہے اور ایک بالکل معمولی عورت کو جو اس کی محبوبہ ہے، اتنی اہمیت دیتا ہے اور اس کی ایسی تصویر بناتا ہے کہ اس میں اسے جمالِ قدسی کا پرتو نظر آنے لگتا ہے، جس پر جناب کلیم الدین احمد جیسے عیب چس بھی اتنے خدا ہیں اور اس کو اتنی بڑی چیز سمجھتے ہیں کہ اس کو نہ صرف ڈوائس کو میڈی کی سمی تصویروں کی تاج کہتے ہیں بلکہ یہ دعویٰ بھی فرماتے ہیں کہ :

Beatrice کی تصویر جیسی کوئی چیز اقبال میں نہیں ملتی۔

ظاہر ہے کہ بیٹرے جیسی کوئی چیز اقبال کے یہاں کیسے ملے گی؟ انہوں نے لوگوں کی تفریح طبع کے لئے کوئی کو میڈی تو لکھی نہیں ہے۔ انہوں نے تو ایک معراج نامہ جدید یا گھٹن راز جدید، حیات و کائنات اور انسانیت کے اسرار و رموز منکشف کرنے کے لئے لکھا ہے، جاوید نامہ میں کو میڈی کی طرح کوئی رسمی عشق و عاشقی اور روایتی انتقام کیشی یا متعصبانہ جنون مذہبی تو ہے نہیں۔ یہاں تو ایک وسیع النظر، اصولی اور آفاقی نقطہ نظر ہے جو پوری سنجیدگی اور ذمے داری کے ساتھ فرد اور معاشرے کی اصلاح و ترقی کے لئے پیش کیا گیا ہے، اور اس نقطہ نظر میں ایک جودت فکر اور جدت انداز ہے، جس کی ہوا بھی دانتے جیسے سرگشتہ رخسار رسوم و قیود کو نہیں لگ سکتی، دانتے کی فکر کا جو پیمانہ ہے وہی اس کے فن کی سطح بھی بناتا ہے اور اقبال کی فکر کا معیار ہی ان کے فن کا مرتبہ بھی تعین کرتا ہے، اس لئے کہ یہاں فکر و فن ایک دوسرے کے ساتھ نہ صرف مخلوط بلکہ وابستہ و پیوستہ ہیں۔

بہر حال! جاوید نامہ، میں جناب سلیم الدین احمد تین کرداروں کو قابل ذکر قرار دیتے ہیں: حکیم مرہٹھی، زردوان اور سرودش مگر یہ پنج لگی ہوئی ہے؛

لیکن جو فنی حسن کاری Matilda اور Beatrice کی تصویروں

میں ہے وہ زردوان اور سرودش میں نہیں Cato اور Ulysses

میں جو دو قرار ہے وہ حکیم مرہٹھی میں نہیں۔

(ص ۵۱)

اس عجیب و غریب تنقیدی تکنیک سے قطع نظر کہ دانتے کے بہترین کردار، بیٹرے کا موازنہ بنیہ مرہٹھی سے نہیں کیا جاتا جو جناب سلیم الدین احمد کے خیال میں جاوید نامہ کی بہترین تصویر ہے، دیکھنا یہ ہے کہ آخر دانتے کی وہ تصویریں کیا ہیں جن کے مقابلے میں اقبال کی تصویریں نہیں ٹھہرتیں۔ ملاحظہ ہو یہاں دانتے کی سبھی تصویروں کی تاج، یعنی اس کی محبوبہ رولونواز، بیٹرے کی تصویر؛

میں نے اکثر آنا زبیں میں دیکھا ہے
 کہ مشرق بالکل گل گوں ہے لیکن آسمان
 کے دور حصے بالکل مقفا ہیں
 اور ایسا معلوم ہوتا ہے کہ آفتاب نقاب پوش ہے
 اس لئے بخارات کے پردوں کی وجہ سے
 آنکھیں سورج سے آنکھیں ملا سکتی ہیں
 اسی طرح پھولوں کے بادلوں کی بارش میں
 جو فرشتوں کے ہاتھوں سے ہو رہی تھی اور
 پھولوں کے بادل اس تخت کے گرد اٹھ اور گورہے تھے
 سفید نقاب ڈالے اور زیتون کا تاج پہنے ہوئے
 ایک حسینہ نظر آتی جو سبز شال کا مذھوں پر ڈالے ہوئے تھی
 اور جس کا لباس دیکھتے ہوئے انگاروں کی طرح سُرخ تھا
 اور میری روح میں جس کو
 ایک طویل مدت سے اس کی حضوری میں
 رعبِ حسن سے کانپنے کا موقع نہ ملا تھا
 اب بغیر اس کے حسن کا نظارہ کتے ہوئے
 اس پر اسرارِ طاقت سے جو اس میں پنہاں
 اور نمایاں تھی، پرانی محبت جاگ اُٹھی (ص ۵۰ - ۴۸)

یہ جناب کلیم الدین احمد کا دیا ہوا اردو ترجمہ ہے جو اطالوی متن کے بین السطور درج
 کیا گیا ہے، مگر سروش کی جو تصویر دی گئی ہے اس میں سراپا سے متعلق چند اشعار درج
 نہ کئے گئے ہیں اور ”جلوہ سرش“ کے عنوان سے جو پوری نظم ”جاوید نامہ“ میں درج ہے
 وہ نقل نہیں کی گئی، حالانکہ بیٹرس کی تصویر کے ساتھ ساتھ اس سے متعلق دانستے کے
 تصورات و احساسات بھی درج کر دیئے گئے ہیں، بلکہ تصویر کے گرد پیش کے مناظر

بھی دے دیئے گئے ہیں۔ سروش کی پوری تصویر یوں ہے :
 نکات مذکورہ بالا بیان کرنے کے بعد عارف ہندی خاموش ہو گیا
 اس پر محویت کا عالم طاری ہو گیا اور اس نے عالم اوہاس کی دل چسپیوں سے بگلی قطع
 تعلق کر لیا

ذوق و شوق نے اسے از خود رفتہ کر دیا
 وہ نیز نگ شہود کے دائرے سے نکل کر وجود کے دائرے میں آ گیا
 جب عاشق کو حضوری نصیب ہوتی ہے تو ہر ذرہ طور بن جاتا ہے
 لیکن اگر اسے حضوری حاصل نہ ہو تو نہ نور ہے نہ ظہور
 یکایک ایسی نازنین نمودار ہوتی "جو غارِ قمر کی تاریکی شب میں
 ایک درختاں ستارے کی طرح طلوع ہوتی
 "اس کے سپاہِ بالِ سنبل کی طرح لائبے" اور کمر تک رساتے
 اس کے نور طلعت سے کوہ و کمر روشن ہو رہے تھے
 "وہ جلوہ رستا نہ میں غرق تھی"

اور بے پیٹے مست ہو کر "عالمِ کیف میں گانا گا رہی تھی"
 اس کے سامنے ایک فانوسِ خیال رقماں تھا
 جس کا رنگ کہنہ سال آسمان کی طرح بار بار بدل رہا تھا
 اس فانوس کے اندر رنگ برنگ کے اجسام نظر آ رہے تھے
 شکرے گوریوں پر بھپٹ رہے تھے اور بیٹے ہرنوں پر
 میں نے رومی سے پوچھا "اے دانائے راز!
 اپنے کم نظر رفیقِ سفر کو اس اسرار سے آگاہ کر"
 انہوں نے جواب دیا

"چمکتی ہوئی چاندی کی طرح کایہ پیکر
 یزدانِ پاک کے فکر کی تخلیق ہے

جو ذوقِ نحو سے بے تاب ہو کر
 شبستانِ وجود میں آگئی ہے
 ہماری ہی طرح ایک جہاں گشتِ مسافر ہے
 تو مسافر، میں مسافر، وہ بھی مسافر
 اس کی شانِ جبریلی اور اس کا نام سرور ہے
 وہ ہوش اُڑاتی بھی ہے اور ہوش میں لاتی بھی ہے
 اس کی شبِ نیم ہمارے غنچہ۔ وجود کو شگفتہ کرتی ہے
 اس کے سانسوں کا سوز آتشِ مردہ کو زندہ کر دیتا ہے
 سازِ دل میں نغمہ شاعری اسی کے فیض سے پیدا ہوتا ہے
 محلِ بیلی میں شگاف اسی کی انگلیاں کرتی ہیں
 اس کے نغمے میں، میں نے حقائق و معانی کی ایک دنیا آباد رکھی ہے۔
 ایک لمحے کے لئے تو بھی اس کی نوا سے ایک شعلہ حاصل کرے
 (اس مفصل و مکمل تصویر کی بجائے جنابِ حکیم الدین احمد نے بس چند اشعار کے
 یہ ترجمے دیتے ہیں :

اس طلسمِ شب میں تھا اک پکیو ناز آفریں
 اس شبِ بے اختراں کا اختر روشن جبین
 اس کی زلفوں کی لٹیں سنبل ہی سنبل تاکر
 اس کے چہرے سے فروزاں کوہ و بحر ادرت و
 غرقِ تابانی فروغِ جلوہ مستان سے
 مست بے مے، زمرے جاری لبِ باناز سے
 ناچتا تھا اس کے آگے ایک فانوسِ خیال
 دُفونوں پر کار، مانندِ سپہر کہنہ سال
 دامنِ فانوس پر تھے نقشِ ہائے رنگِ رنگ

شکرے چڑیوں پر جھپٹے اور آہو پر پلنگ

دانقہ اور لائق مال بنائی ہوئی تصویروں کا سوازنہ کرنے سے معلوم ہوتا ہے :

۱۔ دانقہ کے سامنے ایک حسن مجسم کا نمونہ تھا اور اس نے اسی کا نقشہ کھینچنا مگر ایک حقیقی عورت کا کوئی ٹھوس پیکر اُبھرنے کی بجائے ایک خیالی دیوی کا خاکہ مرتب ہوا۔

۲۔ اقبال کھانے کوئی اصل ایسی نہیں تھی جس کی نقل آسانی سے اتار لی جاتی ، معض ایک خیال تھا ، وہ بھی روح القدس جیسی پُر اسرار ہستی کا ، لیکن یہ شاعر کے تخیل کی زرخیزی ، ثروت اور دست بہنر کی چابکدستی ہے کہ ہم جبریلی شان کے ایک پیکر کو ، اس کی جملہ بنیادی صفات کے ساتھ ، مجسم دیکھتے ہیں۔

۳۔ بیٹرس کی تصویر ایک قلب مابیت ہے ، جب کہ سروش کی تصویر مطالبی اصل ہے۔

۴۔ سروش کی تصویر کا پس منظر اور پیش منظر ، نیز اس کی جزئیات شاعر کے سیاحت نامے کے عین مقصد ، اسرارِ حیات کی نقاب کشائی ، کے عین مطابق ہیں ، جبکہ بیٹرس کی تصویر شاعر کے پروازِ تخیل کو محدود کرنے والی ہے ، اس لئے کہ ”تماشاے آسمان“ کی بجائے یہ تصویر نظر کو خود اپنے جلوے پر مرکوز کرنے والی ہے۔

غور کیجئے کہ جس جاوید نامہ کی منصوبہ بندی کو ناقص اور تنظیم کو کمزور بنایا جا رہا ہے اس میں ایک ایک تصویر جرا بھرتی ہے کتاب کی مجموعی تنظیم سے وابستہ ہے اور اس کے منصوبے کو آگے بڑھاتی ہے ، یہ نہیں کہ ڈوائس کو میڈی کی طرح تصویروں پر تصویر یا تصویروں ہی کے لئے جمع کی جا رہی ہیں ، یہ دیکھئے بغیر کہ ان تصویروں سے پوری نظم کے ارتقائے خیال میں مدد ملتی ہے یا رکاوٹ پڑتی ہے۔ اگر ڈوائس کو میڈی ایک شعری ڈرامہ ہے ، جیسا کہ دعویٰ کیا جاتا ہے ، تو اس کے مناظر اور کردار و واقعات کیا اسی طرح اپنی اپنی جگہ مستقل بالذات اور مقصودِ فن ہیں ؟

جناب یحیٰم الدین احمد نے جن تصویروں ، منظروں اور کرداروں کا ذکر ڈوائس کو میڈی

کی خوبیوں کے طور پر کیا ہے وہ سب مل کر زیادہ سے زیادہ مختلف چہروں کا ایک رنگارنگ بناتے ہیں، یہ اسٹوڈیو ہو سکتا ہے، اس سے ظلم کہاں بنتی ہے؟ اس سوال کا جواب جارج سنٹیانا نے دیا ہے اور جس کی عبارت جناب کلیم الدین احمد نے کتاب میں نقل کر کے اسی کی ہاں میں ہاں ملائی ہے وہ محض ایک بیان بلا توجیہ اور ایک دعویٰ بلا دلیل ہے اور جو شخص نہ جارج سنٹیانا کا مقلد ہو اور نہ جناب کلیم الدین احمد کا متعقد وہ آسانی سے اس بیان اور دعوے کو رد کر سکتا ہے۔ اس کے برخلاف اقبال کا جاوید نامہ شعری ڈرامہ نہیں ہے، تمثیلی نظم ہے، اور اس کا ایک ایک جُز اپنے مقصد تخلیق اور منصوبہ بر عمل کا حصہ اور اس کی تکمیل کا مرحلہ ہے۔

اسی طرح جناب کلیم الدین احمد کے خیال میں ڈیو آئن کو میڈی کی ایک اور عمدہ اور جاوید نامہ کی تصویروں سے بہتر تصویر پر نظر ڈالیتے؟

”جنت ارضی میں دانتے دیکھتا ہے کہ ایک حسینہ تنہا گاتی ہوئی پھولوں کو توڑ رہی ہے جن سے اس کا دستہ رنگین ہے۔ دانتے اسے قریب بلاتا ہے تاکہ اس کے گانے کا مفہوم سمجھ سکے۔ وہ دانتے کی آواز سن کر ہٹھک جاتی ہے اور ایک رقاصہ کی طرح آہستہ آہستہ قدم بڑھاتی ہے اور لال اور زرد پھولوں پر اس کی طرف مڑ کر حیا سے آنکھیں جھکا لیتی ہے اور کنارے پہنچ کر جہاں ندی کی ہلکی موجیں گھاس کو چھو رہی ہیں وہ اس سے آنکھیں چاڑھ کر

ہے

مجھے یقین ہے کہ ایسی درخشاں چمک

زہرہ کی پلکوں کے نیچے بھی نہ چمکی تھی

جب وہ اتفاقاً اپنے لڑکے کے تیر سے مجروح ہو گئی تھی

وہ مسکراتی دوسرے کنارے پر سے

اور اس کے ہاتھوں میں بہت سے رنگوں کے پھول تھے۔

جو جنت ارضی میں بغیر بیج کے کھلتے ہیں
تین قدم کی دوری تھی لیکن وہ چہنبرہ Hellespont کی طرح
مائل رہا جس نے Leander اور Xerxes کو علیحدہ رکھا۔

(ص ۲۸-۲۷)

اس کے مقابلے میں دیکھتے کہ جاوید نامہ میں روح زماں و مکاں "زروان" کو کس
طرح تشکل کیا جاتا ہے :

اس سحابِ نور سے اُترا فرشتہ پرفشاں
جس کے دو چہرے تھے اک چہرہ تھا شعلہ اک دھواں
اک تیرہ و تار شب اور دوسرا روشن شہاب
آنکھ بیدار ایک کی ہے اور دوسرے کی مستِ خواب
کیسے رنگارنگ ڈینے، سرخ سرخ اور زرد زرد
نقرتی، نارنجی، نیلے، سبز سبز اور لاجورد
(ص ۳۳)

جناب کلیم الدین احمد کی دی ہوئی اس نیم تصویر کو مکمل شکل میں اصل کتاب
میں دیکھتے :

"رومی کا کلام سن کر میرا دل بے قرار ہو گیا
میرے جسم کا ہر ذرہ پارے کی طرح پھلنے لگا
یہ ایک میں نے دیکھا کہ مشرق سے مغرب تک
آسمان نور کے ایک بادل میں ڈوب گیا
اس بادل سے ایک فرشتہ نازل ہوا
جس کے دو چہرے تھے، ایک آگ کی طرح، دوسرا دھواں
یہ رات کی طرح تاریک، وہ شہاب کی طرح روشن
اس کی آنکھ بیدار، اس کی آنکھ خواب میں

اس کے بازوؤں کے رنگ سُرخ وزرد
”سبز سمیں و کبود و لاجورد“

اس کے مزاج میں خیال کی طرح روانی
زمین سے ہکشاں تک ایک لمحے میں رسا
ہر وقت ایک نئی ہوا میں
ایک نئی فضا میں محو پرواز
اس نے کہا

”میں زروان ہوں“ میں دنیا پر غالب ہوں
میں نگاہوں سے پوشیدہ بھی ہوں اور ان پر ظاہر بھی
ہر تدبیر میری تقدیر سے وابستہ ہے
خاموش اور گویا سب میرے شکار ہیں
شاخ میں غنچہ مجھ سے پھوٹتا ہے
آشیانے میں پرند میری وجہ سے نالہ کرتے ہیں
دانہ میری پرواز سے درخت ہو جاتا ہے
میرے فیض سے ہر فراق وصال بن جاتا ہے
میں خدا کا عتاب اور خطاب دونوں ہی لاتی ہوں
لوگوں کو تشنہ اس لئے کرتی ہوں کہ انہیں شربت ملے
میں ہی زندگی، موت اور حشر ہوں
میں ہی حساب و دوزخ و فردوس و حور ہوں
آدمی اور فرشتہ سب میرے دام میں ہیں
عالم شش روزه میرا ہی فرزند ہے
شاخ سے جو پھول بھی تم کوڑتے ہو وہ میں ہوں
ہر چیز جو تم دیکھتے ہو اس کا سرچشمہ میں ہوں

یہ جہاں میرے ظلم میں اسیر ہے
میرا سانس اس جہاں کو ہر لمحہ بوڑھا بنا رہا ہے
جس کسی کے دل میں "لی مع اللہ وقت" کی حدیث یاد تھی
اس جواں مرد نے میرا ظلم توڑ دیا

اگر تو چاہتا ہے کہ میں درمیان سے ہٹ جاؤں
ایک بار پھر دل کی گہرائیوں سے "لی مع اللہ" پڑھ
میں نہیں جانتا اس کی نگاہ میں کیا جادو تھا
میری نظروں سے یہ جہاں کھنڈ غائب ہو گیا
یا تو میری نگاہ ایک دوسری دنیا میں کھلی
یا جو دنیا تھی وہی بدل گئی

کائنات رنگ و بوسے میں رحلت کر گیا
اور ایک عالم بے باؤ ہو میں جا پہنچا
اس پرانی دنیا سے میرا رشتہ ٹوٹ گیا
اور ایک نئی دنیا میرے ہاتھ آ گئی

ایک دنیا کے چلے جانے سے میری جان بے قرار ہو گئی
یہاں تک کہ میری خاک سے ایک دوسری دنیا نمودار ہوئی
جسم پہلے سے زیادہ سبک ہو گیا اور روح زیادہ سہوار
دل کی آنکھیں کھل گئیں اور جاگ اٹھیں
تمام پردے اٹھ گئے

اور میرے کانوں میں ستاروں کا گیت آنے لگا

"ظاہر ہے کہ سرودش کی طرح زروان کی تصویر بھی "ہوائی لاشیے" Airy Nothing

A Local Habitation and Name کو ایک جسم و مکان اور نام

دیتی ہے، جبکہ دانستہ کی متقابل تصویریں صرف معلوم و محسوس افراد کے نقشے پیش کرتی ہیں، اس

لئے خود جناب کلیم الدین احمد کے نظریہ ادب و شعر کے مطابق حسب ذیل جملے دانستے سے زیادہ اقبال کے کمالات پر صادق آئیں گے :

”دانستے کا تصور اس کی خیالی دنیا کی ایسی صاف ، واضح اور
ٹھوس تصویر کھینچتا ہے کہ اس کا ایک ایک گوشہ منور ہو جاتا ہے

(ص ۹)

صاف بات ہے کہ دانستے کی دنیا اتنی خیال نہیں جتنی اقبال کی ہے غور کیجئے کہ اقبال نہ صرف جبریل امین بلکہ وقت کو ایک شکل اور مجسم کو دار عطا کرتے ہیں ، جب کہ دانستے صرف مجسم شخصیتوں سے نا کے کھینچتا ہے ، وہ محسوس کو محسوس کرتا ہے اور اقبال غیر محسوس کو محسوس ۔ اس سلسلے میں جہاں تک فکر و خیال کا سوال ہے اقبال کی ہر مقام برتری ثابت ہوتی ہے ۔ زردان ، رورج ، زماں و کال ہے ۔ زماں و مکاں کے افکار و حقائق ۔ اقبال کی واقفیت ماہرانہ ہی نہیں ، مجتہدانہ تھی ، یہاں تک کہ وہ نظریہ زماں سے مشہور عالم فرانسیسی فلسفی ” برگساں “ کی معلومات میں اضافہ کر سکتے تھے اور اسے غور و فکر کی نئی راہیں دکھا سکتے تھے ۔ ”خوہ بالا اشار میں اقبال نے ”لی مع اللہ وقت“ کی حدیث کو اپنے تصور زمان کا محور بنا کر جن خیالات کا اظہار کیا ہے اور جو فکر انجمن اشارات اس سلسلے میں انہوں نے کئے ہیں ان کی ہوا تک دانستے کو نہیں ملے گی ۔ مگر اتنے دقیق و متنوع کو جس لطیف تخیل کے ساتھ جیسے نفیس اشار میں اقبال نے واضح کیا ہے وہ انہی کا حصہ اور کارنامہ ہے ۔ کسی دانستے ، شکستہ تر اور گیتے کے بس کی بات نہیں ۔ اس تخیل کی ثروت و وسعت دانستے کے ذہن کو انتہائی منطس اور ایک جوتے کم آب ثابت کرتی ہے ۔

جناب کلیم الدین احمد نے دانستے کی تعریف میں زمین و آسمان کا قلابہ ملائے ہوئے بہت نکلنے کے ساتھ اپنی حمایت میں بارج سنیانہ کا ایک طویل اقتباس پیش کیا ہے ، جس کے آخری جملے یہ ہیں :

”اگر کسی چیز کو ایک تخیلی قدر عطا کرنا ایک شاعر کا کم است کم عمل ہے

تو تمام چیزوں کو تخیلی قدر عطا کرنا اور اس نظام کو عطا کرنا جو یہ چیزیں مل کر بناتی ہیں بد اہستہ ”عظیم ترین عمل“ ہے۔ دانستے سے یہی کام انجام دیا ہے۔“

(ص ۹۹ - انگریزی عبارت کا ترجمہ میں نے کیا)

(ہے - ع، م)

یہ باتیں دانستے سے زیادہ اقبال کے لئے ہیں، مگر بے چارے سٹیٹسٹا کو کیا معلوم وہ غریب تو علاقائیت ”Provincialism“ کی گود میں پلا اور بڑھا، مغربی ادبیات اس کے لئے سب کچھ تھیں، اور جہاں تک جناب کلیم الدین احمد کا معاملہ ہے، شاید غنی کشمیری نے انہی کے لئے کہا تھا:

غنی روزِ سیاہ پیر کنگاں را تماشا کن

کر نورِ دیدہ اش روشن کند چشم ز لہنا را

واقعی پیر کنگاں کی بد نصیبی اس سے بڑھ کر کیا ہوگی کہ ان کا نورِ نظر کسی زلیخا کی آنکھیں ٹھنڈی کرے؟ جب اردو کے ناقد اور ہند ایرانی ثقافت کے فرزند اردو و فارسی بلکہ مشرق کے عظیم ترین شاعر کی قدر شناسی کی بجائے کسی اطالوی اور مغربی شاعرِ عظیم کے ساتھ اس کا موازنہ اور اس میں صرف اس کی تنقیص کر کے اپنی تائید میں مغرب ہی کے ادیبوں اور ناقدوں کی راستے پیش کرنے لگیں تو مغربی ادب اور ناقدین کی علاقائی عصبیت اور تنگ نظری کا جرم بھی نسبتاً کچھ ہلکا نظر آتا ہے اور کم از کم سمجھ میں آتا ہے بلکہ ان غریبوں کی مجبوریوں کے پیشِ نظر ایک حد تک فطری معلوم ہوتا ہے۔

یہی حال ایڈیٹ کے اس اقتباس کا ہے جو جناب کلیم الدین احمد نے دانستے کی

دعائی پر مہر تصدیق ثبت کرنے کے لئے ایک جگہ پیش کیا ہے:

”کہیں بھی شاعری میں معمولی تجربوں سے ہٹا ہوا اتنا دُر کا تجربہ اس ٹھوس طریقے پر روشنی کی ایسی ماہرانہ پیچیدگیاں کے ذریعے

بروتے اظہار نہیں لایا گیا ہے، جبکہ روشنی صوفیانہ تجربات کے بعض اقسام کی خاص ہیئت ہے۔“

(مر ۹۰ - ۸۹ - انگریزی سے ترجمہ)

میرا ہے۔ (ع، م)

جناب کلیم الدین احمد نے دانٹے کی بھینپی ہوئی Cato اور Ulysses کی تصویروں کا بھی ذکر کرتے ہوئے ارشاد کیا ہے :

”کیٹو اور یولی سینر میں جو وقار ہے وہ حکیم مرکنی میں نہیں۔“

(مر ۵۱)

کیٹو کی تصویر یہ ہے :

”میں نے تنہا ایک ضعیف بزرگ دیکھا
جس کے چہرے سے ایسی غلت کے آثار نمایاں تھے
کہ بٹیا بھی اس سے زیادہ اپنے باپ کی تعظیم نہیں کرتا
اس کی داڑھی لمبی تھی جس میں سفید بال تھے
اس کے سر کے بالوں کی طرح سفید اور سر کے بال
دولٹوں میں اس کے سینے پر پڑے ہوئے تھے
اور چار مقدس روشنیوں کی شعاعوں سے
اس کا چہرہ ایسا روشن ہو گیا تھا
کہ گویا سورج میں اس کی درخشانی آگئی تھی۔“

(مر ۴۶)

یہ یولی سینر ہے :

”میرے بھائیو، میں نے کہا، تم جو
ہزاروں خطروں سے گزر کر کچھ کم پہنچے ہو
اب یہ جہلت کم جو تمہارے حواس کو پرکھ رہی ہے

ان تجربوں سے محروم مت رکھو
جو سورج کے تعاقب میں نہیں سونی دینا دکھا سکتی ہے
اپنے آغاز کو یاد کرو
تم جانوروں کی طرح زندگی بسر کرنے کے لئے نہیں پیدا کئے گئے تھے
بلکہ علم اور طاقت حاصل کرنے کے لئے

(ص ۴۵ - ۴۴)

اب دیکھئے حکیم سریخی کی تصویر اقبال کے مرقم سے کھینچی ہوئی؛
ایک بوڑھا جس کی داڑھی تھی سراسر مثل برف
علم اور حکمت پہ کی تھی جس نے ساری عمر صرف
تیز تھیں اس کی نگاہیں مثل دانیانِ غرب
پیرہن اس کا شالِ پیر ترسیانِ غرب
تھنہ سال، ادنچا قد و قامت شالِ نخل سرو
اور چہرہ تمنا تا صحت ترکانِ سرد
نکتہ داں و آشناتے رسم و نژاد ہر طریق
آنکھ کی تابانیاں آتینہ رنجر عمیق
(ص ۳۱)

حکیم کہتا ہے؛

جیسے پیرایے میں دیکھیں ہو وہی وضعِ جہاں
گم بدل جاتے نظر بدلیں زمین و آسماں
(ص ۳۲)

سریخ کی تصویر کشی کے بعد اقبال نے باویدنامہ میں حکیم سریخی کے غوردار ہونے پر
سرخِی اس طرح لگائی ہے؛
”برآمدن انجم شناسِ سریخی از رصد گاہ“

(رصد گاہ سے سرخی کے انجم شناس کا نورار ہونا)
 اس کے بعد وہ چار اشعار ہیں جن کا منظوم ترجمہ اوپر دیا گیا، پھر اس کے آگے مذکورہ
 بلا سرخی کے تحت دیئے ہوئے عنوان پر اقبال مزید کہتے ہیں؛
 آدمی کو دیکھ کر وہ بھول کی طرح کھل اٹھا
 اور طوسی و نیام کی زبان میں بولا
 "مٹی کا پتلا" چند وچوں کا اسیر
 تحت و فوق کی ندد سے باہر آگیا
 بغیر سواری کے مٹی کو اس نے طاقت پر داز دی
 ثابت کو سیارہ کا جو ہر عطا کیا
 اس کا نطق و ادراک نہر کی طرح رواں ہے
 میں اس کی گفتار سن کر حیرت میں ہوں
 یہ سب خواب ہے یا جادوگری
 مریخیوں کے لب پر فارسی زبان !
 وہ بولا !

"حضرت محمد مصطفیٰؐ کے زمانے میں
 ایک صاحب معرفت مریخی تھا
 اس نے اپنی چشم جہاں میں کھول کر دنیا کو دیکھا
 اور غطر آدم کی سیر کے لئے تیار ہو گیا
 ہستی کی فضاؤں میں اڑتا ہوا
 وہ محراستے جہاز میں اُترا
 جو کچھ اس نے مشرق و مغرب میں دیکھا اسے رقم کیا
 دنیا کا جو نقشہ اس نے کھینچا وہ باغ بہشت سے بھی زیادہ رنگین ہے
 میں بھی ایران اور انگلستان ہوا ہوں

اور دریائے نیل دنگا کے ملکوں میں بھی گھوما ہوں
میں نے امریکہ، جاپان اور چین بھی دیکھا ہے
تاکہ زمین کے خزانوں کی تحقیق کروں
میں زمین کے شب و روز سے واقف ہوں
میں نے اس کے بحر و بر کا سفر کیا ہے
میرے نگاہوں کے سامنے انسان کی تمام سرگرمیاں ہیں
گرچہ وہ ہمارے کاموں سے بے خبر ہے۔

اس کے بعد حکیم مریخی کے ساتھ رومی اور اقبال کے کئی مکالمات ہیں، جن میں
زیادہ تر اظہار خیال حکیم مریخی ہی نے کیا ہے۔

اس سے قطع نظر کہ حکیم مریخی کا وجود اقبال کے فن کا تخلیق کیا ہوا ہے، جب کہ
کیٹو اور یولی سینر کے پہلے سے معلوم وجود میں دانتے نے صرف کچھ رنگ بھر دیئے ہیں،
کیا کیٹو اور یولی سینر دونوں بل کر بھی حکیم مریخی کی بلند بالا شخصیت کا مقابلہ کر سکتے
ہیں؟ یہ دونوں حضرات تو ابھی زمین ہی پر تلاش و جستجو میں سرگرداں ہیں اور بقول
حکیم مریخی اہل مریخ "کے کاموں سے بے خبر" ہیں، جب کہ "حکیم کی نگاہوں کے
سامنے انسان کی تمام سرگرمیاں ہیں، یہاں تک کہ خود اسے زمین پر حکیم نے براہ
راست مشاہدے اور مطالعے کے لئے جن خطوں کے سفر کئے ہیں اُن سب تک
کیٹو و کیٹو، یولی سینر جیسا جہاں گشت بھی نہیں پہنچا ہے۔ ذرا یولی سینر اور حکیم مریخی کے
مکالموں کا ایک دوسرے کے ساتھ موازنہ کر کے دیکھئے اور سوچتے کہ کیا کوئی باخبر اور سمجھدار
آدمی کہہ سکتا ہے :

"کیٹو اور یولی سینر میں جو فرق ہے وہ حکیم مریخی میں نہیں؟"

نواب مرعندین، میں حضرت سیمانؒ کے وزیر اعظم آصف برخیا کی نسل کی ایک
قد آور شخصیت، حکیم مریخی کے سامنے کیٹو اور یولی سینر دونوں سے زیادہ نہیں۔ دوسرے
اہم کردار بھی با دید نامہ میں ہیں، جہاں دوست ہے، نادر، ابدالی اور سلطان شہید ہیں

خود ہر سفرِ رمی کی شخصیت ہے۔ ہر کردار کا بہت مفصل سراپا تو بیان نہیں کیا گیا ہے، مگر کرداروں کے مکالمے اور ان کے حضور کے پس منظر ہیں، جن سے ان کی شخصیت اور خصوصیت کا تعین ہوتا ہے۔ سروش، زروان اور سرج کا موازنہ تو ہم دانستے کی بہترین تصویروں سے کر کے دیکھ ہی چکے ہیں کہ حقیقتِ حال اس کے برعکس ہے جو جناب علیم الدین احمد نے اپنی عدم واقفیت اور کم نظری کے سبب پیش کی ہے۔ وہ دانتے کی چھوٹی سے چھوٹی چند سطرے تصویروں پر تو سر دھنتے ہیں اور صرف ”کالمے کو بھی بعض اہم اشخاص کی کردار نگاری کے لئے ”ڈوائن کو میڈی میں“ کافی سمجھتے ہیں، لیکن ابھی آپ نے دیکھا کہ دانتے کے یولی سیز کا صرف ایک مکالمہ درج کر کے اسے اقبال کے حکیم مرتضیٰ سے زیادہ باوقار کردار انہوں نے قرار دے دیا، حالانکہ ”جاوید نامہ“ میں حکیم کا جو مختصر اور موثر سراپا پیش کیا گیا وہ تو ہے ہی، اس کے علاوہ اس کے ظہور کا پس منظر اور سب سے بڑھ کر اس کا ایک مکالمہ نہیں، کئی مکالمات اتنے مفصل اور موثر ہیں کہ ان کے سامنے یولی سیز ایک طفلِ مکتب معلوم ہوتا ہے۔ اسی طرح جاوید نامہ کے بہترے کردار اپنے پس منظر اور مکالمات کی روشنی میں پڑھنے والے کے دماغ پر ٹھوس دیرپا اور بہت ہی فکر انگیز اثرات مرتب کرتے ہیں۔ لیکن ان نمایاں حقائق کے باوجود ”اقبال ایک مطالعہ“ کا اندازِ تنقید یہ ہے:

”نہ تو کسی کی ہم جان دار تصویر دیکھتے ہیں اور نہ ان کے کرداروں کی خصوصیات اجاگر ہوتی ہیں۔“

(ص ۳۱)

یہ تھے اقبال کے کردار۔ آپ نے دیکھا کہ ان میں زیادہ اقبال کے Mouth Piece تھے، کچھ سپاٹ اور غیر دل چسپ۔

(ص ۳۲)

اقبال کے کرداروں کی پوری تصویر ان جملوں کے مصنف پیش کرنے کی جرات یا صلاحیت نہیں رکھتے، بدترین کمزوری حق Concealment & Suppression

of Facts کے جرم کا ارتکاب کرتے ہیں اور اس کے بعد نہایت ڈھٹائی کے ساتھ لغویات دیتے چلے جاتے ہیں؛

”چہ ولاد درست دزدے کہ بگف چراغ وارد“

یعنی ٹھیٹھ ہندوستانی محاورے میں؛

”چوری اور سینہ زوری“

معلوم ہوتا ہے کہ اپنے مدوح و انتہے، کی جناب کلیم الدین احمد نے بھی صرف ”روما اور یونان کی تاریخ کی کامل ورق گردانی کی ہے۔“ اس محدود نظری کے لئے ہم دانتے کو تو کسی حد تک معذور سمجھ سکتے ہیں، اس لئے کہ غریب ایسے زمانے میں پیدا ہوا تھا جب علوم و فنون کی اشاعت پرے سے آفاقی سطح پر نہیں ہوتی تھی، پھر وہ پیدا شدہ طور پر مغربی عصبیت میں مبتلا تھا۔ لیکن کوئی کلیم الدین احمد بیسویں صدی کی آخری چوتھائی میں ہندوستان، ایشیا اور افریقہ کی تاریخ اور علوم و فنون سے اتنا بیگانہ و ناواقف ہو کہ اس تاریخ کے کرداروں سے نہ تو اس کو کوئی دل چسپی ہو اور نہ وہ ان کے شاعرانہ مرقعوں سے لطف لے سکتا ہو۔۔۔۔۔ نہ صرف ناقابل فہم اور نامعقول بلکہ ناقابل معافی ہے۔ موصوف کے بیانات سے صاف معلوم ہوتا ہے کہ وہ اقبال کی بنائی ہوئی حسین اور خیال انگیز تصویروں کے باوجود ان چہروں کو بس پسند نہیں کرتے جن کا نقشہ کھینچی گیا ہے، ورنہ یہ کیسے ہو سکتا ہے کہ جو میٹروں کو میڈی کی تصویروں کی تحسین کے لئے استعمال کیا جاتے وہ جاوید نام کی تصویروں کے لئے تصویروں کے چند اجزاء بیان کر کے بھی کام میں نہ لایا جاتے۔

کہتے ہیں؛

”Lapia کی زندگی کا چار سطروں میں خلاصہ ایسا ہے کہ جس کی مثال

مشکل کے کسی اور شاعر میں ملے گی۔“

اور اس قسم کی مختصر مرقع نگاری کی بنا پر اعلان کیا جاتا ہے؛

”ڈو اتن کو میڈی میسا کہ میں نے کہا ایک بے مثل Gallery

of Portraits ہے ۔

(سہ ۵۱)

کرداروں کے ایسے چار سطرے غلامے "باوید نامہ" میں بے شمار ہیں اور ان پر مشتمل تصویروں کا ایک آئینہ خانہ کیا، حیرت نمانہ عالم ہے، مگر جناب کلیم الدین احمد کو نہ تو اس کی خبر ہے اور نہ اس سے دل چسپی۔ ان کی سخن فہمی کا تو عالم یہ ہے کہ جہاں دوست جیسے اہم تاریخی کردار کے بارے میں کہہ گزرتے ہیں :

لیکن جہاں دوست دوسرے کرداروں کی طرح اقبال کا Mouth

Piece ہے ۔ اس کی زبانی یہ کچھ باتیں کہنا چاہتے ہیں ۔

(سہ ۳۰)

حالاں کہ خود انہوں نے جہاں دوست کے باوید نامہ میں مرتع سے متعلق یہ دو نہایت خیال انگیز اشعار درج کئے ہیں، جن کے مصرعے چار ہوئے، یعنی ڈوانن کو میڈی کی چار سطرے :

ایک پیل کے تلے اک عارف ہندی نثراد
جس کی آنکھیں سرمہ کی تاثیر سے روشن سواد
سر پہ وہ باندھے جٹا، پوشاک سے عاری بدن
دودھیا سانپ اس پر پیچاں، دھیان میں اپنی مگن

اگر انہی چار سطروں پر غور کیا جائے تو کیا یہ دشواسترا، استاد رام چندر جی، کی زندگی کا ایسا غلامہ "ہنیں جس کی مثال مشکل سے کسی اور شاعر کے یہاں ملے گی؟ غور کیجئے ۔۔۔ پیل کے تلے، عارف ہندی نثراد، آنکھیں سرمہ کی تاثیر سے روشن، سر پہ وہ باندھے جٹا، پوشاک سے عاری بدن، دودھیا سانپ اس پر پیچاں، دھیان میں اپنی مگن ۔۔۔ جیسی تاریخ بداناں، تہذیبی قدروں اور شخصی خصوصیتوں سے معمور، معنی آفریں، منعش اور فکھ انگیز تصویروں پر اتنی بھرپور اور خیال انگیز کوئی ایک تصویر بھی جناب کلیم الدین احمد نے ڈوانن کو میڈی سے نہیں پیش کی ہے،

اور اس پر یہ کہ ایسی جان دار، نادر اور حسین تصویر کے حامل کردار کو وہ محض Mouth Piece کہہ کر نکل جاتے ہیں ! یہ علم ہے یا ظلم، ذوق ہے یا بد ذوق ؟ ایسا ہی ظلم وہ ہر جگہ کرتے ہیں اور ایسی ہی بد ذوقی کا ثبوت وہ ہر موقع پر دیتے ہیں :

۱۰ اسی طرح جمال الدین افغانی اور سعید سلیم پاشا کا بھی جی رول ہے کہ ان کی زبانی دین و وطن، اشتراکیت و ملوکیت، ترقی و غرب، خلافت آدم، حکومت الہی، حکمت خیر بشر است۔

پیغام افغانی باملت روسیہ، ان جیسے موضوعات پر اقبال اپنے خیالات دوسروں کی زبانی بیان کر سکیں۔ فرعون اور کچھر اور درویش سودانی میں کوئی جان نہیں علاج، غالب اور طاہرہ میں، صرف علاج میں کچھ جان ہے، اور وہ بھی اس کی آزاد خیالی کی وجہ سے۔

(۳۰۔۱)

صاف مترشح ہوتا ہے کہ جناب کلیم الدین احمد کا Bias (تعصب) چوں کہ اقبال کے منتخب موضوعات و اشخاص کے خلاف ہے لہذا وہ ان موضوعات اور اشخاص سے متعلق اقبال کی ہر بات کی آنکھ بند کر کے تنقید ضروری سمجھتے ہیں یا ضرور ہی کرتے ہیں، چنانچہ جن موضوعات و اشخاص کو وہ خود پسند کرتے ہیں اور انہیں اپنے خیال میں اقبال کی اصلی و کلّی فکر سے دور سمجھتے ہیں ان کی دبی دبی اور ہلکی سی تحسین کر کے صرف ان کے لئے ایک ترجیحی اور فائق مقام بنانا چاہتے ہیں، ورنہ اس جملے کا مطلب کیا ہے :

”صرف علاج میں کچھ جان ہے اور وہ بھی اس کی آزاد خیالی

کی وجہ سے ؟“

جب اقبال کا ہر کردار ان کا آلہ کار Mouth Piece ہے، تو اس میں جان آتی کہاں سے ؟ اس کی اپنی آزاد خیالی کی وجہ سے ؟ یعنی اقبال کے موقف سے

اس نے اپنی تصویر آپ کھینچوائی، وہ بوتل سے نکلے ہوئے جن کی طرح آزاد ہو کر اپنے عامل ہی پر سوار ہو گیا، یا اس کی تصویر بناتے وقت شاعر کا ذہن اوٹلگ گیا؟ منصور کی آزاد خیالی اس کی زندگی میں ہوگی، جیسی طاہرہ اور غالب کی بھی تھی؟

بندگی میں بھی وہ آزادہ و خود بین ہیں کہ ہم
اُسے پھر آتے در کعبہ اگر وا نہ ہوا

(غالب)

لیکن جناب کلیم الدین احمد تصور کرتے ہیں کہ مرنے کے بعد طاہرہ اور غالب کی روئیں تو فن کار کے قبضے میں آگئیں اور علاج کی روح نے گویا شاعر ہی کی روح پر قبضہ کر لیا۔ قارئین کو یاد ہو گا کہ ایسا ہی لطیفہ جناب ناقد نے جاوید نامہ کی بندۂ سمریخ کے سلسلے میں کیا تھا اور کہا تھا کہ چونکہ وہ آزادی رسوا کی علمبردار تھی، لہذا اس کی تصویر بہت جان دار اور دل چسپ ہے، چاہے اقبال اسے پسند کریں یا نہ کریں۔ اس طرح کی عجیب و غریب باتوں سے ہمید ہی کھتا ہے کہ سارا معاملہ اقبال کی پسند و ناپسند کا نہیں، جناب کلیم الدین احمد کی پسند و ناپسند کا ہے، جو اپنی بدہمت ہی سخت ہے، اتنی سخت کہ تنقید جیسے علمی و معروضی فن میں بھی پیچھا نہیں چھوڑتی۔

آخر یہ Mouth Piece کا معاملہ کیا ہے؟ کون ہے وہ فن کار جس کے ذاتی میلانات و خیالات نہیں ہوتے؟ ڈوائس کو میڈی کا تو سارا نظام دانستے کے شخصی میلانات و خیالات پر مبنی ہے۔ کہہ دوں اور مناظر کے انتخاب اور ان کے موقع و محل Placing اور رنگ و آہنگ، انداز و ادا سب کے بارے میں فیصلہ شاعر ہی کا ہے اور تمام اشیاء و اشخاص اس کے ذہنی طلم میں گرفتار ہیں۔ لیکن یہ پیز ہمارے مغربی نقاد کو اقبال میں تو بری طرح محسوس ہوتی ہے، جب کہ دانستے ہیں ان کو اس کا پتہ ہی نہیں چلتا، حالانکہ دانستے کے برخلاف اقبال نے اپنے سے مختلف نقطہ نظر رکھنے والوں اور اپنے محبوب نظریہ رچیات سے ٹکوانے والوں کے ساتھ بھی انصاف کیا ہے اور تاریخ عالم میں جس کا جو کردار رہا ہے۔ اس کو ٹھیک ٹھیک پیش

کر دیا ہے، اور اس سلسلے میں نہ صرف وسیع واقفیت بلکہ گہری ہمدردی کا اظہار کیا ہے ان کے عظیم اشخاص میں ایک طرف افغانی، سوڈانی، رومی اور یسوع وغیرہ ہیں تو دوسری طرف وشوامتر، گوتم، نیٹلے اور ٹولستوائے بھی ہیں، حد یہ ہے کہ ابلیس سے بھی بقول جناب کلیم الدین احمد ہی کے اقبال کو ہمیشہ ہمدردی رہی ہے، کیا یہ عقیدے اور نظریے کی ہمدردی ہے؟ کیا اقبال کے اندر شیطان حلول کتے ہوئے تھا؟ ان سوالوں کا جواب تو کوئی بے وقوف اور بے نہر ہی دے سکتا ہے۔ صاف اور سیدھی بات یہی ہے کہ اقبال نے ابلیس کے ساتھ بھی فن کارانہ انصاف کیا ہے اور ان کا شاعرانہ ذوق دنیا کی کمزور ترین شخصیت میں بھی حسن کا ایک پہلو دیکھ سکتا ہے یہ حسن انصاف و جمال نہ تو دانتے کو نصیب ہے اور نہ کلیم الدین احمد کو۔ یہ بات اقبال اور دانتے کے ابلیسوں کا موازنہ کرنے سے بالکل واضح اور ثابت ہو جائے گی۔

دانتے کا ابلیس؟

جہنم میں — اور ان حبیب شکلوں میں حبیب ترین ابلیس کی ہے جو اپنی تاریک و غم انگیز اقلیم میں کمر تک یخ بستہ ہے اور اس کا ایک ایک ہاتھ دیوؤں کی سی جسامت سے دو چند تھا۔ اسی سے اس کے قد و قامت کا اندازہ ہو سکتا ہے۔ وہ پہلے اس قدر حسین تھا جتنا وہ اب بد صورت ہے۔ اسی سے ساری بلائیں پھیلی ہیں۔ اس کے سر میں تین چہرے تھے۔ سامنے والا شعلہ رنگ تھا دوسرا سفید و زرد تھا اور تیسرا سیاہ تھا۔ اس کے بازوؤں کے دو بڑے پنکھ، کہ اتنے بڑے بادبان کبھی کسی جہاز میں بھی نہ تھے چمکاؤں کے پنکھ کی طرح ہلتے تھے اور ان سے یخ زاہوتاؤں نکلتی تھیں اسی وجہ سے جہنم کا یہ حصہ بالکل یخ بستہ تھا۔ اس کی چھ آنکھوں سے آنسو ٹپکتے تھے جو تینوں ٹھوڑیوں پر خونی جھاگ کی طرح ڈھلکتے تھے اور ہر منہ سے وہ ایک گناہگار کو پکار رہا تھا۔ (ص ۳۹)

اقبال کا ابلیس :

”غائب مشتری پر غالب ، طاہرہ اور حلاج کے ساتھ ، کالمے کے
اختتام پر۔“

”خودارشدن خواجہ راہل فراق ابلیس“

غالب ، طاہرہ اور حلاج سے گفتگو کے بعد شاعر سوچ رہا ہے ، روشن
دلوں کی صحبت ایک دہی لمبے نصیب ہوتی ہے ، لیکن دہی لمحات
پورے وجود و عدم کا سرمایہ ہوتے ہیں۔ ابھی کی صحبت عشق کو زیادہ
مضطرب اور عقل کو مزید بصیرت عطا کر کے ختم ہو گئی۔ اس صحبت کے
تصور میں شاعر نے آنکھیں بند کر لیں کہ اسے اپنے اندر اتارے اور
آنکھوں میں دل میں بٹھائے۔ اسی عالم میں —

”یکایک میں نے دیکھا کہ دنیا میں اندھیرا اچھا لگا

مکان اور لامکان سب تاریک ہو گئے

اس سیاہی شب میں ایک شعلہ سا پیکا

اور اس کے اندر سے کوہِ کمر ایک پیرِ مرد نکلا

ایک سرسئی بجا جسم پر ڈالے ہوئے

اور پورا جسم بیچ کھاتے سوئے دھوئیں میں ڈوبا ہوا

ردی نے کہا !

”خواہد۔ راہل فراق !

دہ سراپا سوز و ساز اور خونیں ایاق ،

بہت پرانا ہے ، کم ہنستا اور کم بولتا ہے

اس کی نگاہیں لوگوں کے دلوں میں اتر جاتی ہیں

رندہ ، ملا اور یکم و خرقہ پوش کی صفات اس کی شخصیت میں یکجا ہیں

محنت و ریاضت میں وہ رہبانِ سختِ کوش کی طرح ہے
 اس کی فطرت ذوقِ رسال سے بے گانہ ہے
 اس کا زہد یہ ہے کہ اس نے حُسنِ ازل کے جمال کا دیدار ترک کر دیا ہے
 اور چونکہ جمالِ خداوندی سے الگ ہونا آسان نہ تھا
 لہذا اس نے ترکِ بھوکہ کر کے اپنے آپ کو ابدی فراق میں مبتلا کر لیا
 ذرا، اس کی وارداتِ قلبی کو دیکھو
 اور مشکلات میں اس کے ثبات و استقلال پر غور کرو
 وہ ابھی تک خیر و شر کی جنگ میں غرق ہے

اس نے سینکڑوں پیغمبر دیکھے مگر ایمان نہیں لایا۔

اس کے بعد دو بند اور ہیں، پھر ”نالہ ابلیس“ ہے جس میں وہ خدا سے شکوہ کرتا ہے،
 اور آخر میں، جب وہ جی بھر کر خدا سے انسان کی کمزوریوں اور کوتاہیوں کی شکایت
 کر چکتا ہے تو کہتا ہے :

اے خدا ایک زندہ مردِ حق پرست

لذتے شاید کیا ہم در شکست

(خدا یا! میرے مقابلے میں ایک مستعد مردِ حق کو کھڑا کرتا کہ میں بھی شکست

کا لطف اٹھا سکوں)

جاوید نامہ کی اس تصویر میں ابلیس کے ساتھ بھی پورا انصاف کیا گیا ہے اور اس کے حقیقی
 خدوخال نمایاں کئے گئے ہیں جن کے نقوشِ دنیا کے تمام مذاہب میں پائے جاتے ہیں
 پھر اس تصویر میں ابلیس کا وہ کائناتی کردار بھی اجاگر ہو جاتا ہے جس کی روایاتِ ادیان و
 مذاہب کی تاریخ میں ملتی ہیں، یہ ایک مستند، موثر، مکمل، قائلِ کُن اور نہایت نیکو
 انجیز تصویر ہے جو اس کتاب کے مقصد اور منصوبے سے بھی ہم آہنگ ہے جس میں
 واقعہ ہوتی ہے۔ اس کے برخلاف ڈرائس کو میڈی کا ابلیس محض یونانی سنیات کا
 ایک دیوتا معلوم ہوتا ہے۔

حیرت ہے کہ دانتے نے ابلیس کی تصویر کشی اور کردار نگاری میں ان روایات کو بھی ملحوظ نہیں رکھا جو اس کے اپنے مذہب "عیسائیت" میں پائی باقی ہیں کجایہ کہ ان کی تفسیر سے استفادہ کرتا جو اسلامی روایات میں موجود ہیں اور جن کی خبر دانتے کو ہونی چاہیے۔ اس لئے کہ عہد وسطی کے علمی حلقوں میں یہ روایات یورپ میں بھی پھیلی ہوئی تھیں، اس مستند ذریعہ معلومات کی بجائے دانتے نے یونانی اساطیر و خرافات کی محکوم شخصیتوں کے نمونے پر ایک خیالی، ہوائی، بے رنگ اور بے طغ تصویر ابلیس بیسی رنگین بلکہ ہزار رنگ شخصیت کی پیش کردہی، اور اس طرح ایک زندہ اور توانا، متحرک اور فعال شخصیت کا نقش بنانے کی بجائے فقط ایک بھیانک گدا، Scare Crow کھڑا کر دیا۔ صاف معلوم ہوتا ہے کہ دانتے کے پاس کوئی سمجھا اور سوچا ہوا نظریہ نہ تھا کہ نہیں ہے، اور درحقیقت کوئی پختہ عقیدہ بھی نہیں ہے، اس کا ذہن ایک کباڑ خانہ ہے، اور وہ اس کباڑ خانے سے چند بوسیدہ و فرسودہ، رنگ خوردہ اور محکوم خوردہ مسالوں اور مادوں کو نکال کر ایک مورت تفریح طبع کے لئے گھڑ لیتا ہے، جب کہ اقبال کے ذہن میں ایک طرف تو اسلامی عقائد و اقدار اور افکار و تصورات کا پورا نظام ہے، اور دوسری طرف ان روایات پر بہت اچھی طرح غور و فکر کر کے بعد اور ذاتی مطالعہ و مشاہدہ کے نتیجے میں، مختلف علوم و فنون کو سامنے رکھ کر، ترتیب دیا ہوا ایک کلی نظریہ۔ حیات اور نقش رکائات ہے، جس کے اجزا و عناصر کے طور پر، نہایت خلاقی و درآکی اور اجتہاد و جدت کے ساتھ، ایک بھرپور، حقیقی، جان دار اور طسم آفریں تصویر بنائی باقی ہے۔

یہی وجہ ہے کہ دانتے نے سارا زور ابلیس کے بدن پر گوشت اور پوست پڑھانے میں صرف کر دیا ہے، جبکہ اقبال نے صرف تشیل کے فنی تقاضے کی حد تک ابلیس کے چند علامتی نقوش پیش کر کے پوری قوت اس کی تاریخی شخصیت کے کردار نگاری میں لگائی ہے، اس کے متعلق کچھ رومی سے کہلوایا ہے اور بہت کچھ خود اس کی زبان سے اپنے ساتھ مکالمے اور پھر اندازے اس کے شکوے کے دوران۔ سب سے بڑھ کر یہ کہ

اقبال نے انسان کے ساتھ شیطان کے ازلی دشمنی اور حیات و کائنات میں اس کے اصل رد کی نشان دہی کی ہے۔ بات یہ ہے کہ اقبال کا منصوبہ و مقصد دانستہ کی طرح حیات بعد الممات کی تصویر کشی اور جنت و جہنم کی تقاضی نہیں ہے، بلکہ حیات و کائنات دنیا، انسان اور تاریخ کے بنیادی، اسولی، اہم ترین، آفاقی اور عملی مسائل کو عالم با دید کی سطح پر رکھ کر دیکھنا اور دکھانا ہے، اسی لئے اپنی عظیم ترین تخلیق کا عنوان انہوں نے "جاوید نامہ" تجویز کیا اور دانستہ کی طرح کوئی "کومیڈی" لکھ کر زندگی کے سنجیدہ مسائل کو ایک طرہ پر تماشے کا موضوع بنانے کی جسارت نہیں کی۔ یہی وجہ ہے کہ "جاوید نامہ" شاعری ہے، دنیا کی عظیم ترین شاعری اور "ڈوائس کومیڈی" فقط ایک کومک ڈراما ہے۔ جہاں تک ابلیس کے کردار کی تاریخی روایت کا تعلق ہے، اس صداقت عامہ کو یاد کر لینا چاہیے کہ یہ ایک مذہبی تصور ہے، لہذا اس کے مستند نقش و نگار صرف انبیاء اور دنیات ہی میں مل سکتے ہیں، نہ کہ غیر مذہبی حتمیات، اساطیر اور غرافات میں، اور ہم دیکھتے ہیں کہ ابلیس کی تصویر کے لئے تو اقبال نے صحیح سرچشمہ معلومات پر انحصار کیا ہے، جب کہ دانستہ نے غلط ذرائع اختیار کئے ہیں۔ — ان حقائق کے باوجود، جناب کلیم الدین احمد فرماتے ہیں:

"ابلیس کی جیسی ہیبت ناک تصویر دانستہ نے کبھی نہیں ہے اس کے مقابلے میں اقبال کا ابلیس کچھ بھی نہیں اور پھر بات یہ جی ہے کہ اقبال کو ابلیس سے ہمدردی تھی، وہ اس کے مداحوں میں تھے۔"

(ص ۵۱)

معلوم ہوا کہ ابلیس کے نقش و نگار بنانے میں جناب ناقد کی نظر میں جو کچھ بھی اہمیت ہے ہیبت ناک کی ہے۔ جناب ناقد کا یہ بیان ان کے اور ان کے مدوح "دانستہ" دونوں کے شعور کا پول کھول دیتا ہے۔ بلاشبہ ہیبت کا ایک عنصر ابلیس کی شخصیت میں ہے مگر یہی سب کچھ نہیں ہے۔ لہذا جو تصویر صرف اس عنصر کو سامنے رکھ کر بنائی جائے گی وہ یک رخھی One Dimensional ہوگی۔ کیا کوئی دانشور دیانتداری کے ساتھ کہہ سکتا

ہے کہ ابلیس کی شخصیت میں ایک ہی بُعد Dimension ہے؛ کوئی دانستے ہی ایسا سمجھ سکتا ہے اور کوئی کلیم الدین احمد ہی ایسا کہہ سکتا ہے، جن میں ایک حقیقت سے بے خبر ہے اور دوسرا فن سفاواقف۔ اسی علمی و تنقیدی ناواقفیت کا نتیجہ ہے کہ جناب ناقد اقبال کو ابلیس کا ہم درد ہی نہیں، مداح قرار دے رہے ہیں۔ جناب ناقد بتا سکتے ہیں کہ ابلیس کے ساتھ اقبال کی ہمدردی کیسے ظاہر ہوتی ہے اور شاعر نے شیطان کی طرح کیسے کی ہے؟ پھر یہ فنی سوال بھی اُٹھے گا، کیا کسی کو دار کے ساتھ ہمدردی اور اس کی مداحی اس کی تصویر کشی میں مانع و مزاحم ہوتی ہے؟ یہ ایک جانی اور مانی ہوتی بات اور ادب کا مسلم الثبوت تصور ہے کہ کسی کو دار کی بہترین تصویر وہی ہوتی ہے جو کو دار کے ساتھ مصور کی ہمدردی اور اس کی تحسین پر مبنی ہو، اس لئے کہ اس مثبت اندازِ نظر کے سبب ہی یہ ممکن ہوتا ہے کہ مصور تصویر کے موضوع کی تمام ضروری خصوصیات اور مضمرات کو آشکارا کر دے، مگر جناب کلیم الدین احمد کا معاملہ تو یہ ہے:

جنوں کا نام ضرور رکھ دیا، خرد کا جنوں

جو چاہے آپ کا حُسن کو شمشیر ساز کرے

تنقید کا یہی اندازِ محبوبی جناب ناقد نے "اقبال" — ایک مطالعہ — میں ہر جگہ دکھایا ہے اور دانتے اور اقبال کے ابلیسوں کے موازنے میں یہ انداز اپنے عروج پر ہے بہر حال جناب کلیم الدین احمد کے غور و فکر کے لئے میں ابلیس کے متعلق اقبال کے نقطہ نظر کے سب سے بنیادی نکتے کی طرف موصوف کی توجہ مبذول کرتا ہوں۔ اقبال نے ابلیس کو "خواجه اہل فراق" کہا ہے اور "جاوید نامہ" میں اس کے ظہور پر عنوان لگاتے ہوئے اسے ہی لقب دیا ہے۔ دیکھنا چاہیے کہ ابلیس کو اہل فراق کا سرتاج قرار دینے کا مطلب اقبال کے نزدیک کیا ہے؟ "جاوید نامہ" کے اسی مقام پر "جس کا حوالہ و ترجمہ اوپر کی سطروں میں دے چکا ہوں" اقبال رومی کی زبان سے کہتے ہیں:

فطرش بے گانہ زوقِ وسال

زہدِ او ترکِ جمالِ لایزال

تاگستن از جمال آساں بنود

کار بیش افگند از ترک سجود

ان اشعار کا واضح مضموم یہ ہے کہ ابلیس نے روزِ ازل حکمِ خداوندی سے سرتابی کر کے آدم کو سجدہِ تعظیمی کرنے سے انکار کیا، جس کا نتیجہ یہ ہوا کہ وہ ہمیشہ کے لئے خدا کو سجدہ کرنے سے محروم ہو گیا، خدا کی رحمت سے دور ہو گیا، اس پر غضبِ اہلی نازل ہوا اور وہ ملعون بن گیا، اب وہ کبھی جمالِ ایزدی کا دیدار نہ کر سکے گا، ابد تک حسنِ حقیقی کے فراق کی آگ میں جلتا رہے گا۔ کیا یہ ابلیس کی مدّاحی ہے؟ یا فی الواقع اس کے کردار کی حقیقی تصویر کشی؟ اگر یہ حقیقت نگاری ہمدردی ہے، تو اس سے صرف یہ معلوم ہوتا ہے کہ حقیقت نگاری کے لئے ہمدردی ضروری ہے، اور یہ عنصراً اقبال کے فن میں بدرجہ اتم موجود ہے، جبکہ دانستے اور اس کے مدّاح جنابِ کلیم الدین احمد اس سے یکسر محروم نظر آتے ہیں، نہ دانستے ابلیس کی شخصیت کو سمجھ سکتا ہے، نہ جنابِ کلیم الدین احمد اقبال کے فن کو۔ اس میں شک نہیں کہ اقبال نے ابلیس کی حقیقت پسندانہ کردار نگاری ایک بے مثال شاعرانہ انداز اور خلیفانہ و مفکرانہ موقف سے کی ہے، اور یہی عظیم فنِ کاری، عظیم ترین شاعری کا وہ رازِ سرِ بستہ ہے جس کی گہرے کھولنے میں دانستے اور اس کے مدّاح کی انگلیاں فکا ہو رہی ہیں، مگر گرہ کھل نہیں پاتی۔

بہر حال! کم از کم ایک کردار اقبال کا ایسا ہے جس سے جنابِ کلیم الدین احمد بھی اس درجہ متاثر ہیں کہ اس کی تعریف و توصیف مطلقاً کوتے ہیں اور دانستے کے کسی کردار سے اس کا اپنے خیال میں موازنہ کر کے اسے گوانے کی گوشش نہیں کرتے چنانچہ فرماتے ہیں:

”ایک نبتہٴ مرغیہ دل چسپ ہے جو شاید اتفاقی ہے، کیونکہ اقبال

کو اس سے اور اس کے نظریے سے کوئی ہمدردی نہ تھی۔“

(ص ۵۱)

یہ بھی تنقید کی عجیب و غریب منطقی ہے کہ دانستے کے ابلیس کے مقابلے میں

کے حوالے کے بغیر سمجھ سکتا ہے؟ کیٹس کا بھی ایک تخیل حیات تو تھا ہی، ورنہ وہ زندگی کی خامیوں اور کلفتوں کا شکوہ کیوں کرتا؟ اس کی زبردست حسِ جمال بھی اس کے احساسِ مرض کو دبا نہیں سکی۔

اب ایک لطیفہ بھی ہے کہ ابلیس کے ساتھ ان کی مزعوم ہمدردی کے باوجود اقبال کے ابلیس کو جنابِ کلیم الدین احمد بالکل غیر دل چسپ اور بے جان بھی قرار نہیں دیتے، مگر چونکہ دانستے کے ابلیس کے ساتھ مقابلہ کر کے اقبال کے ابلیس کو گونا گوروی ہے ہند اخاس اسی مقصد کے لئے موصوف ایک ادبی نظریہ وضع کرنا ضروری سمجھتے ہیں اور اس طرح کے خود ساختہ نظریات اور غیر معقول مفروضات سے اقبال — ایک مطالعہ — بھرا ہوا ہے۔ اس نام نہاد تنقیدی مطالعے میں جنابِ کلیم الدین احمد نہ تو ادبی مسلمات کا لحاظ کرتے ہیں نہ خود کسی علمی اجتہاد کا ثبوت دیتے ہیں۔ بس اپنے تعصباتِ مزعوماتِ پسند اور ناپسند کا اظہار و بیان کرتے چلے جاتے ہیں اور ساری منطق صرف پہلے سے قائم کردہ خیالات کو صحیح ثابت کرنے کے لئے چھانٹتے ہیں۔ چنانچہ نبیہؑ تریخ کے لئے اپنی پسندیدگی کی وضاحت اس طرح کرتے ہیں:

”ان سبھوں سے زیادہ دل چسپ کو دار نبیہؑ تریخ کا ہے۔۔۔۔۔
اقبال اسے ناپسند کرتے ہیں، کیونکہ وہ عورتوں کی آزلوی کی حامی ہے۔“

(ص ۳۲)

اور صرف اسی لئے جنابِ کلیم الدین احمد اس کو پسند کرتے ہیں۔ یعنی اقبال کے طرفِ فن میں تو اتنی وسعت ہے کہ وہ ناپسندیدہ کو دارِ دل کو بھی دل چسپ اور جان دار صورت میں پیش کرنے ہیں، جبکہ جنابِ کلیم الدین احمد کا طرفِ تنقید اتنا چھوٹا ہے کہ اس میں ذاتی طور پر پسندیدہ موضوعات کے سوا کوئی چیز سماقی ہی نہیں، چنانچہ معروضیت کا مطالبہ کرنے والا تہذیب بالکل شخصی انداز سے کام کرتا ہے۔ اور جس فن کار پر غیر معروضی ہونے کی ہمت لگاتی جاتی ہے فی الواقع وہی معروضیت کا ثبوت دیتا ہے!

دُدا تن کو مبدی اور جاوید نامہ کی منظر نگاریوں کا جو تقابل جناب کلیم الدین احمد نے کیا ہے اس میں بھی معاملے کی نوعیت و حقیقت وہی ہے جو کہ داد نگاریوں کے سلسلے میں ثابت ہو چکی ہے۔ دونوں تخلیقات میں منظر کشی کے بہترین موقع و مقام کو لیا جاتے۔ یہ دربارِ خداوندی میں حاضری کا موقع ہے۔ دانستے کی حاضری اس طرح ہوتی ہے:

”پہلی بار دُور سے اسے خدا ایک درخشاں نقطہ دکھائی دیتا ہے، جس سے ایسی تیز روشن کرنیں پھیلتی ہیں کہ آنکھیں خیرہ ہو جاتی ہیں اور انہیں بند کرنا پڑتا ہے اور اس نقطہ درخشاں کے گرد ایک منور دائرہ اتنی تیزی سے گردش کر رہا ہے کہ جس کی رفتار کی پیمائش ناممکن ہے اور دوسری بار دانستے نزدیک سے تجلی جلال و جمال دیکھتا ہے:

اے لامتناہی الطافِ الہی! جس کی وجہ سے میں نے
اس ابدی جمال سے آنکھیں سینکیں، اتنی دیر تک کہ
گویا میری بصارت باقی رہی اور اس کی گہرائیوں میں
میں نے دنیا کے بچھرے ہوئے شیرازوں کو
ایک جلد میں مجلہ دیکھا، جو ہر اور عرض اور
ان کی خصوصیتیں اس طرح ایک دوسرے سے
گھل مل گئی تھیں کہ دیکھنے میں ایک واحد
شعلہ نظر آتا تھا۔“

(مر ۹۷-۹۹)

دانستے کی حضور کا مذکورہ بالا نقشہ پیش کرنے سے پہلے جناب کلیم الدین احمد نے اقبال کی حضور کا ذکر اس طرح کیا تھا:

”اور اب اس مقام کو پہنچتے جب اقبال کو حضور کی حاضری ہوتی ہے۔“

وہ حصہ جس کا عنوان ہے :

”افتادِ نجاتِ جلال“

ناگہاں پھر ہو گیا پیشِ نظر اپنا جہاں
دورِ تاحہ نگہ پھیلے زمین و آسماں
غرقِ نورِ شفقِ گوں اس کی وہ پہنیاں
سرخِ سندل کی طرٹ پھیلی ہوئی پرچھائیاں
آپڑی دل پر مرے برقِ تجلّاتے الست
کمرِ ریاضِ کلیم اللہ ان جلوؤں نے مست
نور نے پردے بٹاتے ہر نہفتہ راز سے
سلب کر لی طاقتِ کفّار اس اعجاز سے

اسی عنوان کے تحت جاوید نامہ میں آگے کے اشعار اس طرح ہیں :

عالم بے چند و چوں کے فیر سے

ایک سوزِ ناک آہ نکلی :

”مشرق سے گزر جاؤ اور افروزِ نگ کے طلسم میں بھی نہ رہو

نہ قدیم کی کوئی قیمت ہے نہ جدید کی

وہ نگینہٴ دل جو تو شیطان سے مار گیا

جبریل امینؑ کے یہاں بھی گروہی رکھنے کا نہیں تھا

زندگی کی مجلسِ آراتی اور خود داری دونوں ہے

تو کہ قافلے میں ہے، بے ہمہ اور باہمہ رہ

تو ماہِ تابِ عالم تاب سے بھی زیادہ تاباں ہے

زندگی اس طرح بسر کر کہ تیری روشنی ہر ذرے تک پہنچے

ہو امیں اڑتے ہوئے تنکوں کی طرح

سکندر، دارا، قباد اور خسرو سب چلے گئے

تیری تنک جامی سے یکدرہ رسوا ہوا
 پوری صراحی اُٹھالو، حکمت کے ساتھ پیو اور رخصت ہو جاؤ۔
 لیکن یہ اقبال کی حضوری کا محض ایک سب سے چھوٹا اور آخری حصہ ہے۔ جب کہ
 ”جاوید نامہ“ میں اقبال نے ”حضور“ کا جو عنوان قائم کیا ہے وہ اس طرح شروع ہوتا
 ہے :

”گرچہ جنت اسی کی تجلیوں میں ایک ہے
 دل کو دیدار دوست کے سوا کسی چیز سے قرار نہیں آتا۔
 اس کے بعد دس اشعار اور میں جن پر پہلا بند ختم ہوتا ہے، اور پھر دوسرا بند اس طرح
 شروع ہوتا ہے :

”میں تمام حور و قصور سے گزر گیا
 اور کشتی۔ جان نور کے سمندر میں ڈال دی
 میں تماشائے جمال میں غرق ہو گیا
 جو لازوال اور ہمہ دم متغلب تھا
 میں ضمیر کا ثبات میں گم ہو چکا گیا۔
 حیات میری نگاہوں کے سامنے رباب بن کر نمودار ہوئی
 جس کا ہر تار ایک نیا رباب تھا
 اور اس کی ہر نواد و سری سے زیادہ خوش فشاں تھی
 ہم سب نار و نور کا ایک ہی خاندان نظر آنے لگے
 چاہے وہ انسان ہو یا مہر و مہر و جبریل و حور
 ہماری روح کے سامنے ایک آئینہ نصب ہو گیا
 اور اس میں حیرت یقین کے ساتھ ہم آمیز دکھائی پڑی۔۔۔۔۔“

یہ تجلی جمال کی کیفیت ہے، جس کے نظارے میں محبو کو چند مزید اشعار کے بعد شاعر خدا
 سے خطاب کرتا ہے، جس کے آخر میں کہتا ہے :

ایں جنیں عالم کجا شایانِ تست
 آب و گل دانے کبر و امانِ تست
 (ایسی دنیا ترے شایانِ شان کیسے ہو سکتی ہے؟
 آب و گل تو ایک داغ ہے جو تیرے دامن پر ہے!)
 اس کے بعد "نذاتے جمال" آتی ہے، جس میں گیارہ اشعار ہیں۔ اسی موقع پر یہ دو نہایت
 فکر انگیز اشعار کہے گئے ہیں،

زندگی ہم فانی و ہم باقی است
 ایں ہمہ خلّاقی و مشتاقی است
 زندہ؟ مشتاق شو، خلّاق شو
 ہنچو ماگیر زندہ، آفاق شو
 (زندگی فانی بھی ہے اور باقی بھی۔ یہ پوری کی پوری خلّاق اور مشتاق
 ہے۔ اگر تو زندہ ہے تو تخلیق و تجسس سے کام لے۔ ہماری طرح
 آفاق گیر ہو۔)

آگے اقبال اور خدا کے درمیان کئی مکالمات ہوتے ہیں اور "نذاتے جمال" بار بار آتی
 ہے۔ حیات و کائنات کے اسرار و رموز منکشف کرتی ہے۔ تب جا کر "تخلی و جلال"
 ہوتی ہے۔

اب جلوہ۔ الہی کی دونوں تصویروں کو آنے سے سامنے رکھ کر دیکھا جاتے، ایک
 دانستہ کی پیش کی ہوتی سیدھی سادی اکبری، بالکل معمولی قسم کی تصویر ہے، جس
 میں کچھ عام قسم کے احساسات و خیالات ظاہر کئے گئے ہیں، جن سے نہ یہ معلوم
 ہوتا ہے کہ شاعر خدا سے کیا چاہتا ہے اور نہ یہ کہ خدا شاعر سے کیا چاہتا ہے، بلکہ شاعر
 تو جلوہ۔ الہی کی تاب بھی نہیں لاسکتا، یہ حضوری ایک گونگے کی حضوری ہے۔ سوال
 ہے کہ جب خدا کے حضور نہ کچھ کہنا تھا نہ سُنا تو وہاں پہنچے ہی کیوں؟ شاید اس سوال
 کا جواب نہ شاعر کے پاس ہے نہ اس کے مدّاح کے پاس، مدّاح تو غیر مغدور ہے، اس لئے

کہ وہ شاعر کے حضور میں اسی طرح کُٹ ہے (جہاں تک ذہین سوالات کا تعلق ہے، جس طرح غریب شاعر خدا کے حضور میں، مگر دانستے کی پرواز تو بہت بلند نظر آرہی تھی وہ کیوں اپنے خدا سے ہم کلامی کا شرف، تصور میں بھی، حاصل نہیں کرتا، غالباً اس لئے کہ ڈوائن کمیڈی کا کوئی محبوب حقیقی ہے ہی نہیں، بس ایک مجازی محبوبہ۔ عشوہ طراز ہے، جس تک ہی شاعر کے تخیل کی رسائی ہے اور اسی لئے وہ اسے ہی محبوب حقیقی کا روپ بھی دینے کی کوشش کرتا ہے لیکن اقبال کی تصویر بہت ہی مرکب، جامع، غیر معمولی اور ہمہ جہت ہے۔ شاعر معرفت و بصیرت کا حامل ہی ہے اور مثلاًشی بھی، وہ حق آگاہ ہے۔ اس کی جیکمانہ نظر جلوہ ر الہی کو دو حصوں میں تقسیم کرتی ہے، ایک جمال، دوسرے جلال، اور یہ ترتیب بھی نہایت بصیرت مندی کے ساتھ قائم ہوتی ہے کہ پہلے جلوہ جمال ظہور پذیر ہوتا ہے، جس کے ساتھ ہی سارا مکالمہ شاعر کا ہوتا ہے، اس کے بعد جلوہ جلال نمودار ہوتا ہے، جس کے نتیجہ میں پوری کائنات "شفیق گوں" ہو جاتی ہے اور شاعر کے ساتھ وہی ہوتا ہے جو حضرت موسیٰ کلیم اللہ کے ساتھ ہوا تھا۔ اقبال کا شعور اتنا محیط اور محتاط ہے کہ انہوں نے یکم الہی "مذاہب جمال" کے ساتھ کی ہے، بجائے جمال مجسم کے۔ ظاہر ہے کہ مذاہب جمال، ہو کہ "تجلی جلال"، دونوں حضور ہی کے پہلو ہیں۔ اسی لئے اقبال نے دونوں کیلئے "حضور" کا عنوان قائم کیا ہے، جب کہ حضور کا یہ بسیط و مرکب تصور نہ تو دانستے کو نصیب ہے نہ کلیم الدین احمد کو معلوم۔ ڈوائن کمیڈی اور جاوید نامہ دونوں کا نقطہ عروج "حضور" ہی ہے مگر دانستے اس نقطے پر پہنچ کر ٹھہر نہیں سکتا، اس لئے کہ اس کو ایسی بلندی، کائنات کی انتہائی بلندی، "عرش معلیٰ" پر سنبھالنے والی کوئی چیز اس کے ذہن و قلب اور روح کے اندر نہیں، جب کہ اقبال کی ذہنی و روحانی ثروت اور قلبی معرفت انہیں خاص اس نقطہ عروج پر نہ صرف لے جاتی ہے بلکہ اس نے دیر تک انہیں اس پر قائم رکھا ہے ان کا دل ماسوائے آگے بڑھ کر حقیقتِ مطلق تک پہنچنے کے لئے بے قرار ہے اور ان کا دماغ حقیقت کے اسرار کو جاننے کے لئے مضطرب۔ چنانچہ حضور خداوند

میں پہنچ کر، جمالِ الہی سے حوصلہ پاکو، اقبال کی زبان ان کے دل و دماغ کا ساتھ دیتی ہے اور وہ ربِ کائنات سے کلام کر کے جواب میں بھی اس کا کلام ایک مذاے جمال کی صورت میں سنتے ہیں۔ یہ شاعری بھی ہے اور پیغامِ بری بھی، جو دانستے کے بس کی بات نہیں بات یہ ہے کہ اقبال کو ذوقِ حضوری میسر ہے اس لئے وہ اپنے محبوبِ حقیقی کے ساتھ اپنی داستانِ شوق کو طول دیتے ہیں اور دانستے کو یہ ذوق میسر نہیں، لہذا وہ قصہ مختصر تو کیا شروع ہونے سے پہلے ہی ختم کر دیتا ہے:

بہ محمدی تو ان گفتن تمنائے جہانے را
من از ذوقِ حضوری طولِ دادم داستانے را
(اقبال، زبورِ مجسم)

دوسرے مناظر کا معاملہ بھی کچھ ایسا ہی ہے۔ اس سلسلے میں جنابِ سلیم الدین احمد نے موازنے کی ایک عجیب و غریب، غیر منطقی اور غیر معقول تکنیک حسبِ معمول اختیار کی ہے، اس کی بجائے کہ وہ کسی خاص مقام یا چند متعین مقادیر کا تقابل پہلو بہ پہلو کرتے اور ان کا تجزیہ کر کے متعلقہ تنقیدی حقائق کی نشرِ رخ کرتے۔ انہوں نے کیا یہ ہے کہ اقبال کے چند مناظر دے کر ان کی تحقیر میں بالآخر آمیز بیانات دے دیتے اور پھر دانستے کے بہت سارے مناظر پیش کر کے ان کی تعظیم میں عقیدت کے چول نہچا اور کو دیتے، اور طبعاً یہ کیا کہ اقبال کے بعض مختلف منظروں کو مختصر ہونے کی وجہ سے کم تر قرار دیا مگر دانستے کے ویسے ہی مختصر منظروں کو مختصر ہونے کے باوجود بلکہ مختصر ہونے کی وجہ سے اعلیٰ قرار دیا۔

ظاہر ہے کہ اس طرح کی تنقیدی بددیانتی اندرونی تضاد سے خالی نہیں ہو سکتی تھی تو وہ بھی بالکل فطری طور پر اس عجیب موازنے میں موجود ہے، اور شاید اسی تضاد کے احساسِ جرم کی وجہ سے اپنے عجیب پر پردہ ڈالنے کے لئے غیر تنقیدی اعلانات بھی ہیں جن کا شاعری سے کوئی تعلق نہیں۔

ملاحظہ ہوں تنقید کی یہ بدحواسیاں!۔

ان مثالوں سے ظاہر ہے کہ 'جاوید نامہ' میں منظر نگاری ہے اور جو مناظر اقبال نے پیش کئے ہیں ان میں دو جنہی مناظر ہیں۔۔۔۔۔ جاوید نامہ میں نہ تو جہنم ہے اور نہ المپہر۔ یہ دو جنہی مناظر الہیہ ہیں۔ اب ان مناظر کا دانستے کی جنبہ کے کچھ مناظر سے مقابلہ کیجئے۔ دانستے تو جہنم کا تفصیلی جغرافیہ پیش کرتا ہے۔"

(ص ۶۳)

یعنی جاوید نامہ میں منظر نگاری اور قابل ذکر منظر نگاری تو ہے، یہاں تک کہ جہنم کے بھی ایک نہیں، دو مناظر ہیں، مگر جاوید نامہ میں پھر بھی جہنم نہیں ہے۔ جبکہ ڈوائس کو میڈی میں پورا جہنم کدہ آباد ہے، اس لئے کہ دانستے تو جہنم کا جغرافیہ داں ہی ہے اور وہ اپنی شاعری میں جہنم کا پورا جغرافیہ، غالباً اس کے جملہ طبقات کی تحقیق کو کے پیش کرتا ہے؟

مزید ارشاد ہوتا ہے؟

"کہہ سکتے ہیں کہ اقبال کو جہنم سے کوئی دل چسپی نہیں تھی لیکن انہوں نے حسین مناظر بھی پیش کئے ہیں۔ خاص طور سے زہرہ، مرغ اور پھر جنت الفردوس کا بیان شاعرانہ ہے۔ اقبال کی جنت الفردوس کا دانستے کی جنت ارضی سے مقابلہ کیجئے۔ اقبال نے چند سطروں پر قناعت کی ہے۔ دانستے وہاں کے حسین نظارے کا مفصل شاعرانہ بیان کرتا ہے۔"

(ص ۱۷)

۔۔۔۔۔ پھر ان میں کچھ کی تصویریں دیکھتے۔ کس اختصار اور حسن کے ساتھ دانستے انہیں پیش کرتا ہے۔"

(ص ۷۸)

یعنی حسین مناظر تو کبھی کبھی شاید غلطی سے اقبال ہی پیش کر بیٹھتے ہیں اور وہ کچھ نہ کچھ شاعرانہ بھی ہو جاتے ہیں، مگر ان کا دانتے سے کیا مقابلہ؟ اقبال تو بس چند سطروں پر قناعت کرتے ہیں اور دانتے حسین نظموں کا مفصل شاعرانہ بیان کرتا ہے، اب یہ دوسری بات ہے کہ کبھی کبھی دانتے بھی اختصار سے کام لیتا ہے، لیکن اس کا اختصار بھی حسین ہے، اس لئے کہ یہ اس کا اختصار ہے، کسی اور کا نہیں، اگر یہی اختصار کوئی اور، مثلاً اقبال کو لے کر دانتے والی بات پیدا ہو ہی نہیں سکتی، اس لئے کہ دانتے وجود میں حسن اختصار کے جملہ حقوق قدرت نے دانتے کے لئے محفوظ کر دیتے ہیں۔

اب ایک طُرفہ تماشا دیجھے جناب کلیم الدین احمد فرماتے ہیں؟
 ”یہ قمر ہے (دانتے کا)“

مجھے ایسا دکھائی دیا کہ ایک پُر سکون
 دبیز، ٹھوس اور روشن بادل نے مجھے اپنی آغوش
 میں سے لیا جو ہیرے کی طرح سورج کی روشنی میں چمک رہا تھا
 اور اس ابدی موتی نے مجھے اپنے اندر
 اس طرح جذب کر لیا جیسے پانی
 سورج کی کرنوں کو جذب کر لیتا ہے
 اور اس میں ایک ہیر بھی نہیں ٹھٹھکی۔“
 (ص ۷۸-۷۹)

اس کے مقابلے میں جناب کلیم الدین احمد نے ’جاوید نامہ‘ کے ’فلک قمر‘ کے تین بندوں میں صرف ایک بند کا جو آدھا حصہ پیش کیا ہے اس پر نظر ڈالیں؟
 ایسا سناٹا اور ایسا کوہسار چونکا
 دل سراپا سوز اور باہر سے کتنا چاک چاک
 سینکڑوں پر بت مثالی خافظین و یلدرم

منہ پہ بل کھاتا دھواں بھر پور شعلوں سے شمع
 کوئی مہنہ اس کے سینے سے کہیں اگتا نہ تھا
 کوئی طاقت ان فضاؤں میں نہیں تھا پُر کشا
 اُبو سب بیگانہ رنم اور ہوا میں تند و تیز
 تھیں زمین مردہ سے دن رات سرگرم ستیز
 ایک جہاں فرسودہ جمیں رنگ ہی پیدائے موت
 زندگانی کا نشان کوئی، نہ تھے آثارِ موت
 کوکھ میں اس کے نہ کوئی ریشہ رنجل حیات
 اور نہ اس کے بطن میں کوئی نشانِ حادثات

دونوں مناظر کے دیکھنے سے صاف معلوم ہوتا ہے کہ دانستے کو چاند کے بارے میں
 اتنی معلومات بھی میسر نہیں جتنی آج کل اسکول کے بچوں کو حاصل ہیں اور یہ کہ اس نے
 چاند کی کوئی منظر کشی کرنے کی بجائے چاند میں داخلے کے وقت صرف اپنے شاعرانہ
 احساسات بیان کئے ہیں، جب کہ اقبال نے بانسابلہ چاند کی ایک تصویر اتارنے
 کی کامیاب و موثر کوشش کی ہے اور محسوس ہوتا ہے کہ چاند کی ماہیت اور اس کی
 صورت حال کے متعلق انہیں کافی واقفیت حاصل تھی اور اس سلسلے میں تازہ ترین
 معلومات اُن کے حافظے میں تھیں، حالانکہ اس وقت تک جب اقبال نے غلبہ قمر پر
 تصویر میں قدم رکھا انسان نے چاند پر کمند نہیں ڈالی تھی۔

اور اب دیکھتے دانستے کا جہنم کدہ !

• میں سچ کہتا ہوں کہ میں نے دیکھا کہ میں ایک بیبت ناک
 پاتال کے کنارے کھڑا ہوں

جو ان گنت آہ و بکا سے گونج رہی تھی

یہ اس قدر تاریک، گہری اور آبر آلود تھی

کہ اس کی تہہ کی طرف غور سے دیکھنے سے بھی

میں کچھ نہ دیکھ سکا ۔

اور اب دانستے دیکھتا ہے ؛

میں ایسی جگہ پنپا جہاں کوئی روشنی نہ تھی

اور جہاں سمندر کی غرش تھی کیونکہ مختلف سمت

سے ہوائیں اسے تھپڑے مارتی تھیں

یہ جہنمی طوفان کبھی تھکتا نہ تھا

اور تھپڑوں سے روجوں کو

بھنور کی طرح چرخ اور اذیت دیتا تھا

اور جیسے موسم سرما میں ایک کشادہ اور گھٹا

جھنڈ بنا کر سار اڑتے ہوتے جاتے ہیں

اسی طرح وہ آفت خیز ہوا ان گناہ گاروں کو لے کر جا رہی تھی

یہاں وہاں، اوپر نیچے، یہ انہیں بہا لے جاتی تھی

اور انہیں آرام یا اذیت کی کبھی

کی کوئی امید تسلی نہیں دیتی تھی

اور جیسے لقی اپنے گیت گاتے ہوئے

ایک لمبی قطار میں ہوا میں اڑتے ہیں

اسی طرح گریہ و زاری کرتے ہوئے ان روجوں

کو آتے دیکھا جو ہواؤں کے تصادم سے ادھر ادھر ماری پھر رہی تھیں ۔

(ص ۴۳-۴۴)

اس کے بعد کئی اور مناظر جا بجا سے پیش کئے گئے ہیں اور بالعموم اطلاوی متن کے

ساتھ سطریں مصرعوں کی طرح درج کی گئی ہیں ۔ اس منظر کشی کے مقابلے میں زہرہ اور زمل

سے جاوید نامہ کے مناظر جنم جتہ جتہ پیش کئے گئے ہیں ۔ میں ' اقبال — ایک مطالعہ '،

میں دیتے گئے منظوم ترجمے کے ساتھ (جو معلوم نہیں کس کا ہے) متعلقہ تفصیلات درج

کرتا ہوں، جو اصل متن سے لی گئی ہیں اور زیر بحث کتاب میں حذف کر دی گئی ہیں؛
 فردوزقن بدریائے زہرہ و دیدن ارواح فرعون و کشتنرا
 (دریائے زہرہ کی تہوں میں اُترنا اور فرعون و کچنجر کی روحوں کو دیکھنا)
 صاحب 'ذکر جمیل' پیر روحی نے، جن کی ضرب حضرت ابراہیم ؑ کی ضرب جیسی دہرہ
 رکھتی ہے، عالم مستی میں یہ غزل گائی اور تمام پرانے بت سجدے میں گر پڑے؛
 غزل -----، غزل ختم کر کے انہوں نے مجھ سے کہا "اُٹھ اے پسر
 اور صرف میرا دامن پکڑے رہ۔"

دیکھ یہ کوہِ گراں یہ کوہِ مبارکِ بے کلیم
 برف کے تودوں سے جو لگتا ہے اکِ بنا ریم
 اس کے پیچھے اکِ سمندر بیکراں الماس گوں
 ہیں نمایاں تر بروں سے جس کے احوالِ دروں
 اس کے سینے میں نہیں سیل و طلاطم سے نمل
 ہے نہاں اس کی طبیعت میں سکونِ لم یزل
 یہی جگہ ہے مسّتِ اقتدار سرکشوں کی
 غیب کے منکروں اور حاضر پرستوں کی
 دیکھو وہ ایک شخص مشرق کا ہے اور دوسرا مغرب کا
 یہ دونوں ہی مردانِ حق کے ساتھ جنگ و جدال کرتے رہے
 ایک کی گردن پر کلیم اللہ کا ڈنڈا پڑا
 دوسرے کا جسم ایک درویش کی تلوار سے دو ٹکڑے ہو گیا
 دونوں ہی فرعون ہیں، یہ چھوٹا وہ بڑا
 دونوں بیچ دریا میں پیاس سے مر گئے
 دونوں نے موت کی تلخی چکھی ہے
 ظالموں کی موت خدا کی ایک نشانی ہے۔

کسی سے ڈر نہیں، میرے پیچھے پیچھے چلے آؤ
میرے ہاتھ میں ہاتھ دو، کسی کا خوف نہ کرو
میں موسیٰؑ کی طرح دریا کا سینہ کھوتا ہوں
اور تمہیں اس کی تہ میں سے چلتا ہوں

بھرنے ہم پہ کیا سینے کو اپنے بے نقاب
جیسے وہ تھا تو ہوا لیکن نظر آتا تھا آب
قمر تختہ بند اس کا وادی بے رنگ و بو
اور تاریخی مسلسل تہ بہ تہ اور تو بہ تو

پیر رومی نے سورہ طہ پڑھی
جس سے دریا کے اندر مہتاب اُتر آیا
اُجلے اُجلے کوہ پچھلے صاف عریاں سرد سرد
ان میں دو حیراں پریشاں مضطرب سرگشتہ مرد
انہوں نے بے یک نگاہ رومی کی طرف دیکھا

پھر ایک دوسرے پر نظر ڈالی
فرعون بولا "یہ سحرہ یہ روشنی کی نہر
یہ صبح اور یہ نور و ظہور کہاں سے آیا؟

اس کے بعد رومی و فرعون کا مکالمہ ہے۔ پھر مہدی سوڈانی نمودار ہوتے ہیں:
پانی کے اندر بجلی سی کوئند نے لگی

دریا کی موجیں اُٹھ اُٹھ کر ایک دوسرے سے دست و گرباں ہونے لگیں۔۔۔
دوزخ کا دوسرا منظر فلک زحل پر نظر آتا ہے:

ارواحِ رزلیکہ باملک و ملتِ غداہی کردہ و دوزخ ایشاں راجبول نہ کردہ
(وہ ناپاک روعیں جنہوں نے اپنے ملک و ملت کے
ساتھ غداہی کی اور دوزخ نے بھی انہیں قبول کرنے

سے انکار کر دیا۔

راست بازوں کے امام، پیر رومی، نے
جو تمام راست روؤں کے مقام سے واقف ہیں، کہا
”اے سخت کوش گردوں نور د

تو نے اس عالم زنا رپوش کو دیکھا ہے؟

اس نے گرد اپنی کمر کے لپٹا رکھی جو شے
وہ کسی سیارے کی دُم سے چرا کو باندھی ہے
اس قدر بوجھل کہ چلنے میں خرام اس کا سکوں
جو بھلائی بھی ہو اس کے حکم سے زشت وزبوں
گرچہ اس کا پیر آب و گل سے تیار ہوا ہے
مگر اس کی سطح پر پاؤں رکھنا مشکل ہے

برق کے کوڑے لئے لاکھوں فرشتے چیرہ دست
قاسمِ قہر خدا ہیں اس میں از روز الست
مارتے جاتے ہیں دُڑے پیہم اس سیارے کو
اس کے محور سے ہٹاتے دیتے ہیں اس بیچالے کو
ایک عالم ہے کہ ہے مردود و مطرودِ پشہر
شام کے مانند ہے اس کی سحر بے نورِ جہر
یہ ان روحوں کی منزل ہے جن کا یوم النشور نہیں

دوزخ بھی انہیں اپنا ایندھن بنانے سے گریزاں ہے
اس کے اندر دو پرلے شیطان بند ہیں

جنہوں نے سرف اپنی جسمانی راحتوں کے لئے پوری قوم کی روت کو قتل کر
بنگال کا جعفر اور دکن کا صادق
ننگِ آدم، ننگِ دیں، ننگِ وطن

اس کے بعد قلم خونیں ہے جس میں جعفر و صادق غرقاب نظر آتے ہیں؛

جو نظر آیا مجھے اس کی نہیں تاب بیان
اس قدر وحشت، رہا باقی نہ تن میں ہوش جاں
دیکھتا ہوں اک سمندر خون کا دہشت مگن
اس کے باہر اس کے اندر تند لٹوفاں موج زن
ناگ ہی ناگ اس کے اندر جیسے قلم میں ہنگ
کالے کالے ان کے سپن اور بال پر سیلاب و رنگ
موجیں ہی موجیں کہ تھیں خونخوار مانند پلنگ
جان بلب تھے ان کی ہیبت سے لب سائل ہنگ
تھی سمندر کے اندر اک لحظہ بھی : ساحل کو اماں
کوہ کے تودے کے تودے خوں میں گم تے مہر زماں
کیسی کیسی کشمکش امواج خوں کے درمیاں
ایک کشتی ان کے اندر رہی تھی ڈکیاں
اور اس کشتی میں تھے دو آدمی ہی زرد رُو
زشت صورت، خشک لب، مکروہ تن، اشقتہ مو

دانستے اور اقبال کے جہنوں کے درمیان اگر کوئی فرق ہے تو صرف حجم کا، ورنہ نوعیت
دونوں کی ایک ہے۔ اقبال نے دوزخ کے جو چند مناظر پیش کئے ہیں وہ اپنی جگہ اتنے
ہی واقعاتی اور عٹوس ہیں جتنے دانستے کے تمام مناظر۔ اگر اقبال نے دانستے کی طرح دوزخ
کی بہت زیادہ تصویریں نہیں پیش کیں تو محض اس کی وجہ سے یہ غیر ذمے دارانہ، لغو اور
بے بنیاد بیان کیسے دیا جاسکتا ہے؟

• دانستے کی منظر نگاری میں وہ واقعیت، وہ جز نگاری ہے جو اقبال
کے بس کی بات نہیں۔“

کیا کوئی سمجھ دار شخص کہہ سکتا ہے کہ اقبال کی منظر نگاری میں واقعیت اور جزئیات نگاری نوعیت کے لحاظ سے دانتے کی منظر نگاری سے کم تر ہے؟ ایک قلم خونیں ہی کو لے لیجئے۔۔۔۔۔ خون کا دہشت نگن سمندر، جس کے اندر باہر تند طوفان موج زن، اس کے اندر نہنگوں کی طرح ناگ ہی ناگ، جن کے کالے کالے پھن اور سیلاب رنگ بال دیر، خونخوار چیتوں کی طرح بھرتی ہوتی موجیں، جن کی ہیبت سے لب ساحل پڑے ہوئے نہنگ بھی جاں بہ لب، اس بکر خوں میں ہر لمحہ کوہ سے تو دے کے تو دے رستے ہوئے اور تیز لہریں ہر وقت ساحل سے ٹکراتی ہوتی، اس تلوم خونیں کی کوہ پیکر موجیں ہر لمحہ چر و تاب کھاتی ہوتی ایک دوسرے کے ساتھ دست و گریباں، اور اس طوفان خوں میں ایک ہچکچے لکھاتی ہوتی ناؤ، جس کے اندر دزد درو، زشت سورت خشک لب، مکروہ تن، آشفقہ مواسخا ص لوزاں و ترساں۔۔۔۔۔ اگر یہ جیہانک، رو گئے کھڑے کر دینے والی تصویر بھی واقعاتی و بزیاتی نہیں ہے تو دنیا کی کون سی تصویر جزئیات و واقعاتی ہو سکتی ہے؟ کیا دانتے کی تصویریں اقبال کی اس ایک تصویر سے کسی بھی درجے میں زیادہ ٹھوس اور اثر آفریں ہیں؟ واقعہ تو یہ ہے کہ تفصیلات کی طوالت کے باوجود دانتے کے پیش کردہ دوزخی مناظر میں کوئی ایک تو کیا سب بلا کر بھی اس ایک تصویر کے برابر جہنم کی ہونہ کیوں اور ہیبت انگیزیوں کی عکاسی و نقاشی نہیں کر سکتے۔ اب یہ جناب کلیم الدین احمد کے "تخیل کی مفلسی" ہے کہ وہ اس واضح حقیقت کا ادراک کرنے سے قاصر ہیں اور اپنے افلاس تخیل کے سبب بے سر دیا اور بے معنی تبصرے کرتے ہیں۔۔۔۔۔ اب ایک لطیفہ یہ جی ملاحظہ ہو کہ جناب کلیم الدین احمد نے زحل کے قزم خونیں کا صرف ایک، ابتدائی حصہ ہی نقل کیا ہے، جب کہ اس کا دوسرا اور آخری حصہ وہ ہے جو "فریادیکے از زورق نشینان قزم خونیں" کے عنوان سے جاوید نامہ میں درج ہوا ہے۔ فریاد کو ہم جھوٹ بھی دیں، جو تین بندوں میں ہے اور نہایت لڑخیز ہے، تو اس تخیل کے ناتھے پر قلم خونیں کے اس پُر ہیبت منظر ہی کا مشابہ:

لازوال اور ہر زمان نو بع دگر طور دگر
وہم میں آتا نہیں گوبر ملا آئے نظر
ہر زمان اس کے محال و جمال دونوں بدلتے رہتے ہیں۔ وہ ہر وہاں سے بے نیاز
ہے اور اس کی حدود میں نہہ سپہر سما جاتے ہیں۔

لارہ ہی لالے ہیں جو آسودہ کہساروں میں ہیں
نہریں ہی نہریں طرماں اس کے گلزاروں میں ہیں
غنجے ہی غنچے ہلکتے، سرخ، نیلے، چھپتی
پھوٹتی ہے قدسیوں کے سانس سے ہر ہر نگلی
اس کا پانی نقرتی، اس کی ہوا میں عنبریں
قصر اُبلے اُبلے، گنبدان کے اوپر زمردیں
شامیانے لعل گول، زرتار ان کی ہر طناب
سیم تن شاہد جمینیں جن کی ہیں آئینہ تاب

ایسے ایسے حسین و جمیل، تاباں و درخشاں، پُر کیف و پُر اثر مناظر کے باوصف ہمارے
نقادِ مغربی کا مریضانہ ضبط ملاحظہ کیجئے؟

”ظاہر ہے کہ اقبال نے صرف چند روایتی جزئیات بیان کرنے
پر اور وہ بھی چند شعروں میں قناعت کی ہے۔ اس کے مقابلے
میں دانستے کی جنتِ ارضی زیادہ حقیقی، زیادہ عُموس اور زیادہ
شاعرانہ ہے۔“

(ص ۹۵)

دانستے کی انقلابی جزئیات کا بھی مشاہدہ کیجئے؟
ایک ڈھلوان راستے سے جرنہ مستطیع تھا اور نہ بہت زیادہ
ڈھلوان، ہم لوگ اس وادی کے نزدیک پہنچے
جس کا کنارہ آدھے سے زیادہ طے ہو چکا تھا

سونا، نفیس چاندی، سرخ اور سفید سیسہ
صاف اور چمکیلا تیل، تازہ زمرود
جیسے وہ ابھی شق ہوا ہو

ان سب چیزوں کی گھاس اور پھولوں
کے رنگوں کے آگے جو نشیب میں تھے کوئی حقیقت نہ تھی
جیسے کم قیمت جواہر قیمتی جواہر کے آگے ماند پڑ جاتے ہیں
فطرت نے وہاں صاف رنگین مصوری ہی نہ کی تھی
بلکہ ہزاروں خوشبوؤں کی دل آویزیاں بل جمل کو
ایک ایسی نگہت بن گئی تھیں جو کسی نے کبھی نہ سونگھی ہو
میں نے وہاں روجوں کو گھاس

اور پھولوں پر بیٹھے دیکھا جو پہلے نشیب کی وجہ سے نظر نہ
آ سکی تھیں اور وہ Salva Regina گارہی تھیں۔

(ص ۹۴ - ۹۳)

اقبال کی تصویر کے اجزاء و عناصر ہیں — لالہ، کھسار، نہر، گلزار،
خنجر، رنگ بر رنگ، قدسیوں کا سانس، پیانی، ہوا، نُفرتی، عنبریں، قصر، گنبد
سفیدی، زمرد، شامیانہ، لعل، زرد تار، طناب، ہیم تن، شاہد جبین، آئینہ تاب۔
دانستے کی تصویر کی جزئیات ہیں — ڈھلوان راستہ، مستط وادی، کنارہ،
سونا، چاندی، سیسہ، سرخ، سفید، تیل، زمرد، صاف، چمکیلا، تازہ، گھاس، پھول،
نشیب، جواہر، خوشبو، روغن، نغمہ۔

کیا کوئی شخص ہوش و حواس میں رہتے ہوئے کہہ سکتا ہے کہ دوسری تصویر پہلی تصویر
سے زیادہ واضح، زیادہ حقیقی اور زیادہ ٹھوس ہے؟ اور جہاں تک زیادہ شاعرانہ
کا تعلق ہے، اس پر تو بقرہ کرنا ہی عبث ہے۔ اقبال کی تصویر کی شہریت کے سامنے دلتے
کی شہریت گرو دینا ہے۔

جناب اختر اور نیوی کے متفقہ کردہ ”یوم غالب“ کا افتتاح کرتے ہوئے جناب کلیم الدین احمد نے چٹکی لی تھی کہ غالب کی شاعری پر جو اتنا بڑا ہنگامہ دینا آئے اردو میں بپا ہے تو ذرا اس پہلو سے بھی مطالعہ کر کے دیکھا جاتے کہ عالمی ادب کی سطح پر غالب کا مقام کیا ہے؟ (یہ تقریر ٹیپ ریکارڈ کی ہوئی ہے)۔ اس کے بعد اقبال صدی کے آغاز پر حلقہ ادب بہار کے یوم اقبال منعقدہ پٹنہ کا افتتاح کرنے کے لئے جب راقم السطور نے جناب کلیم الدین احمد کو عالمی ادب اور اقبال کا موضوع دیا اور اس عرصے میں اسی موضوع پر راقم السطور کا ایک مقالہ بھی ”نقوش“ میں شائع ہو گیا تو جناب کلیم الدین احمد نے گویا ضروری سمجھا کہ اقبال کی تنقید کی جائے اور اس طرح ان کا مضمون اور پھر کتاب ایک ردِ عمل کے طور پر اقبال کی شاعری کے عالمی مقام کے خلاف شائع ہوئی۔ اقبال کی شاعری جس سے بقول جناب کلیم الدین احمد اقبال کو ”کوئی دل چسپی ہمیں نہ ہمارے“ قاصدِ غربی کے گلے میں پھانس سے بے نکالنے کے لئے دھبے قرار ہیں، مگر وہ شاعری ایسی سخت زبان سے کہ نکلتی سی نہیں۔ آخر اس تنقیدی فن کاری کا کوئی جواب ہے کہ اقبال کی شاعری میں مناظر بھی ہیں، حسین اور پُر اثر تصویریں بھی ہیں، تمثیلیں بھی ہیں، شعریت جی ہے، مگر سو

ہر سہد کہیں کہے، نہیں ہے!

یہ تنقیدی دہشت الوجود کا عجیب و غریب تصوف ہے، جس میں نہ فکر و دانش ہے، نہ علم و فہم، نہ دلیل و منطق، بس بنیادیں ہیں اور جذباتی بیانات اور اپنے پھر دعوں کو قارئین پر ٹھونسنے اور ان پر دھونس جمانے کے لئے اقتباس پر اقتباس اور بار بار ایک ہی قسم کی لایعنی باتوں کی فضول تکرار۔ شاید یہ تکنیک جھوٹ کو بار بار دہرا کر پختہ بنانے کی، نازیجرمنی کے دروغ باف وزیر گوبیلز سے سیکھی گئی ہے۔

دانتے کے ساتھ اقبال کے موازنے میں جناب کلیم الدین احمد نے بار بار کردار نکاری، منکرشی، قصہ گوئی اور ترتیب و تنظیم کا ذکر کیا ہے۔ اس سلسلے میں ہم نے

بعض اہم امور پر دونوں کا موازنہ کر کے دیکھ لیا ہے کہ جناب یحیٰی الدین احمد نے نہ صرف یہ کہ پورے حقائق پیش نہیں کئے بلکہ جو شائیں انہوں نے سامنے رکھیں ان کا بھی غلط تجزیہ کیا اور غلط تر نتائج اخذ کئے۔ بہر حال! موصوف نے اپنے تبصروں میں بارہا ڈواٹن کو میڈی، کی ڈرامائیت کا ذکر بھی کیا ہے اور پڑھنے والوں کو یہ بتانے کی کوشش کی ہے کہ جاوید نامہ، ڈرامائیت سے خالی ہے۔ لیکن معاملے کی نوعیت و حقیقت یہ ہے کہ ڈواٹن کو میڈی بھی دراصل کوئی ڈرامہ نہیں ہے، جسے مثال کے طور پر شیکسپیر کے ڈراموں کی طرح ایسٹج کیا جاسکے، یہ بس ایک طویل تمثیلی نظم ہے، اور یہی کیفیت جاوید نامہ کی بھی ہے، چنانچہ ایک تمثیلی تنظیم جاوید نامہ میں اسی طرح ہے جس طرح ڈواٹن کو میڈی میں جیسا کہ میں قبل دکھا چکا ہوں، اب یہ دوسری بات ہے کہ جناب یحیٰی الدین احمد اقبال کے تخلیقی منسوبے کو سمجھنے سے قاصر ہیں یا سمجھنے کے لئے تیار نہیں۔

آئیے! ہم ایک بالکل طا ترانہ نظر ڈال کر جاوید نامہ کے صرف چند ڈرامائی مقامات کا مشاہدہ کریں اور دیکھیں کہ جناب یحیٰی الدین احمد نے دانتے کی وکالت میں اقبال کے کلمات کو کس دیدہ دلیری کے ساتھ نظر انداز کیا ہے۔

شاعر خلاقی سفر پر روانہ ہونے سے قبل رب العالمین سے ”مناجات“ کرتا ہے اس لئے کہ اس کا مقصد سیاحت نہیں معرفت ہے۔ مناجات کے ختم ہوتے ہی آسمانی سفر کی ”تمہید“ شروع ہوتی ہے، آسمان زمین کو اشتعال دلاتا ہے، اس کے جواب میں سب سے پہلے ”نغمہ رملانک“ سنائی دیتا ہے، جس میں انسان کی ایسی غلیظ نشان توہیف کی گئی ہے کہ پوری دنیا تے شعروادب اس کی مثال پیش کرنے سے قاصر ہے اس کے بعد ”تمہید زمینی“ ہے اور اس میں اقبال رومی کی وہ مشہور غزل لنگناتے نظر آتے ہیں جس کا آخری شعر ہے۔

گفتم کہ یافت می نشود جب تنہ ایم ما

گفت آنکہ یافت می نشود آئم از دوست

میں نے کہا: ”میں نے بہت جستجو کی کہ وہ گوہر مراد دست یاب

بنیں ہوتا۔

اس نے کہا : جو دستِ یاب نہیں ہو رہا ہے اس تک پہنچنا ہی،

میری آرزو ہے ۔

اس ڈرامائی موقع پر نہایت ڈرامائی طریقے سے اور صرف چند شعروں میں انتہائی دلغریب
منظر نگاری اور دلکش کردار نگاری کے ساتھ روحِ عالمِ برزخ کے پردوں کو چیرتی ہوئی
نمودار ہوتی ہے :

موجِ مضطر خفت بر سنجابِ آب
شد افق تار از زیانِ آفتاب
از متاعش پارہ روز دید شام
کو بے چوں شایدے بالائے بام
روحِ رنجی پردہ با را بزر درید
از پسِ کُہن پارہ آمد پدید
طلعتش رخشندہ مثلِ آفتاب
شیبِ او فرخندہ چوں عہد شباب
پیکرِ روشن ز نورِ سرمدی
در سراپایش سرورِ سرمدی
بر لبِ او سترِ پنہانِ وجود
بند ماتے حرف و صوت از خود کشود

(موجِ مضطر سطحِ دریا پر، جو سنجاب کا فرش معلوم ہوتی تھی، خوابیدہ
تھی، آفتابِ غروب ہو چکا تھا اور افق تاریک ہو رہا تھا، شام
نے گہوا آفتاب کی متاعِ نور کا ایک ٹکڑا چُرا لیا، جو افق پر اس
طرح چمکنے لگا جیسے کوئی حسین لبِ بام آئے۔ اس عالم میں پہاڑوں

کے عقب سے ایک عالم ماہ پارہ نمودار ہوا۔ یہ رومی کی روح تھی جو پردوں کو چیرتی ہوئی نمودار ہوتی۔ اس کا چہرہ آفتاب کی طرح درخشاں تھا اور اس کی پیری میں شباب کی تازگی نغز آرہی تھی اس کا جسم نورِ سرمدی سے روشن تھا اور اس کی رگ رگ میں ایک سرورِ سرمدی چھا ہوا تھا، اس کے لبوں پر سستی کا ہر نہاں تھا اور وہ حرف و صوت کی ساری بندشوں کو کھول رہا تھا۔ اس کی گفتگو حقائق کی عکاسی کا ایک آئینہ تھی، جس میں علم و دانش کے ساتھ سوزِ دروں کی آمیزش تھی۔

رومی مروج کی مناسبت سے آدمِ خاکی کے انتہائی عروج کی نشان دہی کرنے والے تاریخِ انسانی کے نہایت عظیم الشان واقعے، معراجِ محمدی کے اسرار و رموزِ شرح و بسط کے ساتھ بیان کرتے ہیں اور اس طرح درحقیقت اقبال جاوید نامہ کا مقصد تخلیق اور طبعِ نظر واضح کرتے ہیں۔

اس بیان کے اختتام پر روحِ زماں و مکاں و زروان، بڑے ڈرامائی انداز میں ظاہر ہوتی ہے، جس کی حسین تصویر کشی کا ذکر قبل کیا جا چکا ہے۔ زروانِ خلاق مسافر کو عالمِ ملوی کی سیاحت کے لئے اپنے ساتھ لے جاتی ہے، یعنی جاوید نامہ کا مصنف ڈوآن کو میڈی کے مصنف کی طرح کسی جنگل میں جنگ کر اتقا فا ایک عجیب و غریب عالم میں نہیں پہنچتا ہے اور نہ زمین ہی پر جنت و جہنم میں گھومتا رہتا ہے، بلکہ وہ ایک متعین مقصد کے لئے اور ایک منصوبے کے تحت عالمِ بالا کی سیر اور وہاں سے حیات و کائنات کا مشاہدہ و مطالعہ کرتا ہے۔ اس پر داز کے وقت ایک ”زمزمِ انجم“ آسمانوں میں آدمِ خاکی کا استقبال کرتا ہے،

عقل تو حاصلِ حیات، عشق تو سرِ کائنات

پیچہ خاکی! خوش بیا این سوتے عالمِ جہات

(تیری عقل حاصلِ حیات، تیرا عشق سرِ کائنات ہے)

آدمِ خاکی! ہم اس عالمِ جہات میں تیرا خیر مقدم کرتے ہیں (اس نڈائی سفر کی منزلِ اول فلکِ قمر ہے جس پر عالمِ انسانیت کا ایک حقیقت شناس سیفر اس دعوے کے ساتھ قدم رکھتا ہے :

ایں زمیں و آسماں ملکِ خداست
ایں مہ و پردیں ہم میراثِ ماست
(یہ زمین و آسمان خدا کی سلطنت ہیں
یہ مہ و پردیں سب ہماری میراث ہیں)

قمر کی منظر کشی قبل نقل کی جا چکی ہے۔ یہ بھی بتایا جا چکا ہے کہ فلکِ قمر پر اقبال کی ملاقات دشو امتر، استاد رام چندر جی، سے ہوتی ہے، جس کی شان یہ ہے :
عارفِ ہندی کہ بہیکے از غارِ بائے قمر خلوت گرفته و اہل ہند اورا
”جہاں دوست می گویند“

(ہندوستان کا ایک عارف جو غارِ بائے قمر میں سے ایک میں خلوت
نشیں ہے اور اہل ہند سے جہاں دوست کہتے ہیں)

جہاں دوست کی کرداری نگاری پر مشتمل تصویر پہلے ہی درج کی جا چکی ہے ، مگر جنابِ کلیم الدین احمد کی دی ہوئی تصویر سے ، جو بجائے خود ہی کتنی ہی حسین ، پُر اثر اور خیال انگیز ہو ، نہ تو جہاں دوست کی اور نہ غارِ قمر کی وہ پوری تصویر سامنے آتی ہے جو جاوید نامہ میں پندرہ اشعار پر مشتمل ہے۔ اس بھر پور تصویر سے غارِ قمر کے ساتھ ساتھ عارفِ ہندی کا سراپا اور اس کا کردار دونوں یک جا محسوس نظر آتے ہیں اور اس مرکبِ تجسیم سے ایک زبردست تمثیلی ہیولا مرتب ہوتا ہے۔ بہر حال ، یہاں رومی اور دشو امتر کا مکالمہ ہوتا ہے ، جس سے قدیم ہندوستان کا فلسفہ نکھر کر سامنے آ جاتا ہے اور اس طرح تاریخ کے ایک دور ، ایک مذہب اور ایک ملت کی کردار نگاری ہوتی ہے اور اقبال جاوید نامہ کے ذریعے ، اسلامی نصب العین کو محو و معیار بنا کر ، جو آفاق نقشہِ فکر پوری انسانیت کے لئے تیار کرنا چاہتے ہیں اس کا ایک جُز نہایت شاعرانہ

فلسفیانہ اور تمثیلی انداز میں قارئین کے سامنے آجاتا ہے۔

اس کے بعد جلوہ سروس، ہماری نگاہوں کے سامنے آتا ہے، رومی سروس کا تعارف شاعر سے کراتے ہیں اور پھر نواتے سروس، اجڑتی ہے:

ترسم کہ تومی رانی زورق بہ سراب اندر

زادی بہ حجاب اندر، میری بہ حجاب اندر

(مجھے اندیشہ ہے کہ تو سراب میں کشتی چلا رہا ہے

تو حجاب میں پیدا ہوا اور حجاب ہی میں مرے گا)

اب خلائی مسافروں کا قافلہ وادیِ یرغیدہ میں جسے ملائکہ وادی طواسین

کہتے ہیں، وارد ہوتا ہے۔ اس عظیم الشان وادی کی تصویر کشی کی جاتی ہے، جس کے آخر میں شاعر کہتا ہے:

پردہ را بر گیرم از اسرارِ نکل

با تو گویم از طواسینِ رسل

(اسرارِ نکل سے پردہ اٹھاتا ہوں اور تجھے طواسینِ رسل کے بارے

میں بتاتا ہوں)

سب سے پہلے طاسینِ گوتم ہے جس میں توبہ آوردن زنِ رقاصہ، عیشہ فروش

کا قصہ نہایت شاعرانہ و مفکرانہ انداز میں بیان کیا جاتا ہے۔ گوتم ایک دلولہ انیگز اور عبرت خیز نصیحت کرتے ہیں:

مے دیرینہ و معشوقِ جواں چیزے نیست

پیش صاحبِ نظر اں حورِ جنال چیزے نیست

دپرانی شراب اور جواں معشوق کوئی چیز نہیں

صاحبِ نظروں کے سامنے جنت کی حور بھی کچھ نہیں)

اس نفی کے بعد اثبات اس طرح ہوتا ہے:

بگذران غیب کہ ایں وہم دگماں چیزے نیست

درجہاں بودن درستن زبہاں چیزے ہست
(غیب سے گزر جاؤ کہ یہ وہم و گمماں کچھ نہیں
دنیا میں رہ کر دنیا سے بے نیاز ہو جانا ایک بات ہے)

اس نفی و اثبات کا موازنہ اس سے کیا جائے کہ دلنتے ایک معشوقِ جوانِ ہی کے
فراق و تلاش میں اور اسی کو زندہ - جاوید بنانے کے لئے دوا تن کھلانے والی کو میڈی
کا خواب دیکھتا ہے۔ بہر حال ! گوتم کی نصیحت کا اثر، رقصہ پر ہوتا ہے، اور وہ محترم
رقص اور سر یا نغمہ بن کر یہ سحر آفریں غزل گاتی ہے :

فرصتِ کش کش مدہ اس دل بیقرار را
یک دو شکن زیادہ کن گیسوئے تابدار را
(اس دل بے قرار کو کش کش کا موقع نہ دے
گیسوئے تابدار میں ایک دو شکن اور بڑھا دے)

اس طرح ڈرامائی اور شاعرانہ انداز میں گوتم بدھ کا فلسفہ حیات ہمارے سامنے مثل
ہو کر آ جاتا ہے۔

اس کے بعد 'طاسین زرتشت'، میں اہرمن، اور 'زرتشت'، کا مکالمہ ہوتا ہے،
نور و عظمت کی معرکہ آرائی کا ایک فکر انگیز منظر نمودار ہوتا ہے اور اس کے آخر میں یہ
روشنی زرتشت کی تعلیمات سے ملتی ہے :

راہِ حق با کارواں رفتن خوش است
ہچو جاں اندر جہاں رفتن خوش است
(راہِ حق پر ایک کارواں کے ساتھ چلنا اچھا ہے
جہاں میں جان کی طرح دوڑنا اچھا ہے)

اور اب 'طاسین مسیح' میں روایاتِ حکیمِ ماسطائی، دیکھتے۔ سب سے پہلے تو ایک
مبہوت کن منظر ہے :

در میان کوہسارِ بہت مرگ
 دادی بے طاہر و بے شان و برگ
 تابِ مہازِ دود گردِ او چو قیر
 آفتاب اندر فضا تش تش میر
 رود سیماب اندراںِ دادی رواں
 خم بہ خم مانند جوئے ہمکشاں
 پیشِ اُپست و بلندِ راہ، پیچ
 قد سیر و موج موج و پیچ پیچ
 غرق در سیمابِ مردے تا کمر
 با ہزاراں نالہ ماتے بے اثر
 قیمتِ اُو ابرو باد و آب نے
 تش و آجے بجز سیماب نے
 برکہاں دیدم ز نے نازک تنے
 چشمِ اُو مدکارِ رواں را رہز نے
 کافری آموزِ پیرانِ کشت
 از نگاہش زشتِ خوب و خوب زشت

اس زبردست منظر نگاری کے ساتھ ساتھ، جس کی خبر جناب حکیم الدین احمد کو نہیں،
 ایک نوجوان مرد اور ایک نوجوان عورت "افرنیگن" کا عبرت خیز و بصیرت افروز
 مکالمہ درج ہے۔ نوجوان یہودی زبردستی کی علامت ہے اور "افرنیگن" جیسا کہ نام ہی
 سے ظاہر ہے، مسیحی یورپ کی ہلاکت خیز معاشرت و سیاست کی علامت ہے، جس
 طرح طاسینِ گوتم میں رقاصہ عیش دنیا کی علامت تھی۔ اسی علامتی انداز میں یہودیت و
 عیسائیت کی تمثیل، طاسطائی کے خواب میں، اس طرح پیش کی جاتی ہے کہ جدید تمدن
 اور مغربی تہذیب کے

سارے تار و پود بکھر کر رہ جاتے ہیں۔ مرد یہودی کو زن

میں کو ملنے دیتی ہے :

قیمت روح القدس نشا ختی
تن خریدی، نقدِ جاں در باختی
(تو نے روح القدس کی قدر نہیں کی اور روح کو خرچت کر کے
جسم خرید لیا)

یہ چند اشعار پر مشتمل ایک فخر و جرم کا آخری شعر ہے اور خلاصہ ہے۔ یہودی افرنگیں تو ایک
مسلل و موثر جواب دیتا ہے، جس کے آخری دو اشعار یہ ہیں :

آنچه ما کردیم بانا سوت اُو
ملت اُو کرد بالا هوت اُو
مرگ تو اهل جہاں را زندگ است
باش ! تا بینی کرا انجام تو پیست ؟

اچو کچھ ہم نے حضرت مسیحؑ کے جسم کے ساتھ کیا ان کی ملت نے وہی
ان کے ساتھ کیا۔ اگر تو مر جانے تو دنیا کو ایک نئی زندگی مل جائے
دیکھ تیرا انجام کتنا بُرا ہوتا ہے)

اس نوری و فنی کمال کے ساتھ اقام و ملل اور ادوار و اعصار کی تمثیلی و علامتی کردار نگاری
کسی دانستے کے پس کی بات نہیں، اس غریب کا محمد و دؤنلس تخیل ان حقائق و افکار
کا ادراک کرنے سے یکسر قاصر ہے جو اقبال نے بحر علم و دانش کی تہوں سے موتوں کی
طرح نکال کر اپنے خزانہ ذہنی میں جمع کر لئے ہیں اور انہیں ایک دولتِ فن بنا کر
اصحابِ ذوق کے درمیان لٹایا ہے۔ طاسینِ مسیح جیسا کوئی نہ کارِ شاعری دواتن کو میدی
میں کہیں نظر نہیں آتا، حالانکہ ایک متعصب اور غلیظی ہونیکے سبب دانستے سے توقع کی جاتی
تھی کہ وہ اپنے پسندیدہ مذہب کے اساطیر و روایات کے ساتھ اس کے انکار و خیالات
کا کوئی ملمسہ مرتب کرے گا، مگر دانستے کو نہ تو کوئی دسمع علم میسر تھا اور نہ کسی عینقِ فکر کی
تلاش تھی۔ زیادہ سے زیادہ کچھ دل چپ مٹا شے دکھا سکتا تھا اور وہی اس نے

کیا ہے۔

سب سے آخر میں پیغمبر الزمان صلی اللہ علیہ وسلم، خاتم الانبیاء کی "طاسین محمد" ہے اور جناب کلیم الدین احمد کے غم و شعور کے بالکل برعکس، اس طاسین میں "نوحہ روبرت ابو جہل در حرم کعبہ" کے زیر عنوان، سب سے بڑے دشمن اسلام کی زبانی اور علامتی طور پر اور علامتی طور پر ایک جہل سراپا "ابو جہل" کے ذریعے پیغام اسلام کے وہ بنیادی نکات پیش کئے گئے ہیں جو سراسر علم و دانش پر مبنی ہے۔ صرف چند اشعار پر غور کیجئے :

مذہب اوطاع ملک و نسب
از قریش و منکر از فضل عرب
عور نگاہ اویجے بالادپست
با غلام خویش بر یک خواں نشست
قدرا اعراب عرب نشناختہ
با کلفتان حبش در ساختہ
اعمران یا اسوداں آمیختند
آبروتے در دمانے میختند
ایں مساوات، ایں مولنات اعجمی ست
خوب می دانم کہ سلمان بنی منزوی کی ست

اس کا مذہب ملک و نسب کو قطع کرنے والا، وہ خود قریش ہو کہ بھی عربوں کی فوقیت سے منکر، اس کی نگاہ میں بلند و پست سب ایک، اپنے غلام کے ساتھ ایک ہی دسترخوان پر بیٹھ گیا، شرفائے عرب کی قدر نہ جانی اور بدہمتیت حبشیوں کے ساتھ گھل مل گیا۔ سرخ و سیاہ کو ایک دوسرے کے ساتھ ملا دیا، ایک پورے خاندان کی آبرو و ثناء دی، برادری و برابری کا یہ تصور عرب سے کوئی تعلق نہیں رکھتا، میں اچھی طرح جانتا ہوں کہ سلمان رضی اللہ

(عنعنجی ہے۔)

اس آفاقی و انسانی پیام کی اشاعت سے قدیم جاہلیت کی تاریکیوں پر کسی غریب
پرٹی اور ان کے علمبردار کتے مضطرب ہوئے، اس کیفیت کو بہت معنی خیز طریقے پر
منعکس کرنے اور جدید جاہلیت کے روشنی نما تاریکی فروشوں کو اشارۃً ایک زبردست
تنبیہ کرنے کے بعد شاعر فلک عطار دہیں داخل ہوتا ہے۔ ہم دیکھ چکے ہیں کروادی
طواسین میں دنیا کے عظیم ترین مذاہب کے بنیادی افکار کو شعری و تمثیلی انداز سے منقش
کرنے کے لئے اقبال نے علامتی طور پر موزوں ترین شخصیتوں اور واقعات کا انتخاب کیا
ہندو دھرم اور فلسفے کی ترجمانی کے لئے رام چندر جی کے استاد وشوامتر سے بہتر کوئی
اساطیری ——— شخصیت نہیں ہو سکتی تھی، زرتشت کے نظریہ مانور و ظلمت
کی تشریح بدی کی قوت، ابرہمن سے ساتھ مقابلہ کر کے ہی مناسب طور پر ہو سکتی تھی
گوتم کے فلسفہ مترب دنیا کی اس سے زیادہ موزوں و موثر تمثیل نہیں ہو سکتی تھی کہ خود
دنیا کو ایک عشوہ رطلرز قاصہ کی شکل میں گوتم بدھ کے ہاتھ پر توبہ کرتے ہوئے دکھایا
جاتے۔ عالم مسیحیت اور یہودیت کے ساتھ اس کی تاریخی کش مکش، پھر مسیحی یورپ کی
تہذیبی و تمدنی غارت گری پر تبصرہ و تنقید کے لئے ایسویں صدی کے اواخر اور بیسویں
صدی کے اوائل کی مشہور عالم شخصیت ٹولسٹوائے (طالسطائی) ہی سب سے زیادہ
موزوں و موثر ہوتا تھا، اس لئے کہ اس نے نہ صرف یہ کہ اپنی دنیا کے فاسد عقائد و
اور باطل تصورات کے خلاف فکری طور پر ایک زبردست صدا سے احتجاج بلند کیا بلکہ
علاجی اس نے سربابہ و کلیسا کی سازش سے پیدا ہونے والی تمام انسانیت سوز عیش
کرشیوں سے ترک تعلق کر لیا۔ اسی طرح حضرت محمد صلی اللہ علیہ وسلم نے بت خانہ عالم
میں اپنے توحید کے پیام سے جو زلزلہ ڈال دیا تھا اور اپنی شریعت و سیرت کے
درلے تمام امتیازات کو مٹا کر جو آفاقی اخوت، مسادات اور حریت قائم کی تھی اس
۔ انساب آفریں طاقت کا اس سے بڑھ کر کیا اظہار ہو سکتا ہے کہ دنیا کے تمام ابوجہلوں
کی روح اپنی بے بسی پر نوحہ و غریاہ کرتی چہرے ؟

اسی طرح فلک عطار و پرچہ شفیقتوں کا انتخاب اقبال نے دورِ حاضر کی انسانیت کو ہر جہت سے پیغامِ اصلاح دینے کے لئے کیا ہے۔ وہ بھی اپنی اپنی جگہ علامتی حد تک پُر اثر ہیں۔ — جمال الدین افغانی عصرِ حاضر میں بین الملیت اور تجدید و احیائے دین کے سب سے پہلے عالمی نقیب ہیں، سعید علیم پاشا، معطلے کمال کی فساد انگیز اور تباہ کن انتہا پسندیوں کا پردہ چاک کر کے اسلامی اعتدال و توازن کی حقیقت کو واضح کرنے والی سب سے زور دار ترکیب شفیقت ہیں، ان تاریخی شخصیتوں کے روبرو حاضر ہو کر ہمارا شاعر ”زندہ رود“ کا لقب اپنے لئے اختیار کر لیتا ہے۔ پہلے افغانی ”دین و وطن اور اشتراک و ملکیت“ پر اظہار خیال کرتے ہیں اور سعید علیم پاشا ”شرق و غرب“ پر اس کے بعد جب ”زندہ رود“ افغانی سے سوال کرتا ہے:

زورِ قی ما فکیاں بے ناخت

کس ندانند عالمِ قرآن کجاست

(ہم خاکوں کی کشتیِ ناخت سے محروم ہے۔ کوئی نہیں جانتا عالمِ قرآن

کہاں ہے؟)

تو افغانی ایک مختصر تمہید کے ساتھ حسب ذیل ”محکمات عالمِ قرآنی“ پر بصیرت افروز روشنی ڈالتے ہیں:

خلافتِ آدم، حکومتِ الہی، ارض ملکِ خداست، حکمتِ خیر کثیر است

یہ محکم حقائق اس لائق ہیں کہ ہر سوچنے سمجھنے والا انسان، جسے حیات و کائنات اور اس میں انسان کا مقام اور طریقِ عمل جاننے کی فکر ہے، ان کا بغور مطالعہ کرے اور ان اسرار و رموز کو سمجھنے کی کوشش کرے جو ان پر ظاہر کئے گئے ہیں، گریہ بات جنابِ علیم الدین احمد کے لئے نہیں ہے، وہ ان حقائق کے اظہار کو صرف باتیں بنانا گویا محض لغافی سمجھتے ہیں اور انہیں شعور بھی نہیں کہ شاعری فقط مثیل و تزنم کی بازیگری ہونے کی بجائے حقائق و معارف کا آئینہ و نمونہ بھی ہو سکتی ہے۔ بہر حال ”زندہ رود“ کے ساتھ سعید علیم پاشا اور افغانی کا مکالمہ جاری رہتا ہے، یہاں تک کہ ”پیغامِ افغانی بابتِ رودیہ“

نشر ہوتا ہے جو یقیناً عصرِ حاضر کی انسانیت کے لئے ایک فکری دستاویز ہے۔ آخری پیر زندہ
 رودادی کی فرمائش پر ایک غزل گاتا ہے؛

ایں گلِ دلار تو گوئی کہ مقیم اندھمہ
 راہِ پیا صفتِ موجِ نسیم اندھمہ
 (یہ دلار و گل نہیں تم ساکن تصور کرتے ہو)

در حقیقت سب کے سب موجِ نسیم کی طرح راہِ پیا ہیں)

قلبِ زہرہؑ منظرِ سامنے آتے ہی اقبال کے احساسات میں ایک نئی لہر پیدا
 ہو جاتی ہے۔ اس مقام کی تفصیلی، منظر کشی سے معترف جناب کلیم الدین احمد بھی ہیں؛

آں ہوائے تند و آں شگولِ سحاب
 برق اندرِ ظلمتِ گم کردہ تاب
 قلوئے اندر ہوا آؤ بختہ
 چاکِ داماں و گجرِ کم ریختہ
 ساحلِ ناپید و موجِ گم خیز
 گرم خیز و با ہوا ناکم ستیز
 رومی و ن اندر آں دریائے قیر
 چوں خیالِ اندرِ شبستانِ ضمیر

 -ان نشانِ کوہسار آمد پدید
 جو ثبار و مرغزار آمد پدید
 کوہ و صحرا صد بہار اندر کنار
 مشکبار آمد نسیم از کوہسار
 نغمہ ہائے طائرانِ ہم نفس
 چشمہ زار و سبزہ ہائے نیم رس

تن ز فیضِ آں ہوا پائندہ تر
جانِ پاک اندر بدنِ یلئندہ تر
از سِرگمہ پارہ کدومِ نظر
خرمِ آں کوہ و کمر آں دشت و در
وادیِ خوش بے نشیب دے فراز
آبِ خضر آرد بخاکِ او نیاز

اس علمی قضائیں، مجلسِ ندایانِ اقوامِ قدیم، برپا ہوتی ہے اور، نغمہ بیل، بلند ہوتا ہے۔ اس کے ابد پیرِ روحی اور مریدِ ہندی دریا سے زہرہ میں، جس کی پُر اثر تصویر کشی کی گئی ہے، غوطہ لگاتے ہیں اور فرعون و کچنر کی ارواح کو دیکھتے ہیں۔ اقبال نے ”لورڈ آف غرطوم“ کو ”ذوالخراطم“ کا نہایت معنی خیز خطاب دیا ہے۔ اسی عالم میں مہدی سولہی نمودار ہوتے ہیں اور ایک ولور انگریز پیغام اہل عرب کو دیتے ہیں، پھر ریگ زارِ عرب میں تحریکِ اسلامی کے سفر کی ایسی حسین، فکر انگیز اور وجد آور تصویر کشی کرتے ہیں کہ ڈیوائن کو میڈی کا کوئی مقام اس سحر آفریں اور وجد آور تمثیل کی نظیر پیش کرنے سے قاصر ہے اس ایک بند کے مقابلے میں اگر ڈوائن کو میڈی کے اندر کوئی غمنورِ حق ہو تو اس کے مداح پیش کوں :-

سارباں یاراں بہ شربِ ما بہ بخند
آں حدی کو ناقہ را کرد بوجہ
ابر بارید از زمیں ماسنہ رُست
می شود شاید کہ پستے ناقہ رُست
جانم از دردِ جدائی درِ نفیر
آں رہے کو سبزہ کم دارد بگیری
ناقہ مست سبزہ و من مست دوست
او بدستِ تست و من دردِ دوست

آب را گردند بر صحر اسبیل
 بر جیل با شسته اوراقِ نخیل
 آن دو آہود در قفلے یک دگر
 از فرازِ تلِ فروز آید ، نگر
 یک دم آب از چشمہ صحر اخود
 باز سوتے راہ پیا بنگرود
 ریگِ دشت از فمِ مثالِ پریناں
 بادہ بر اشترخی آید گراں
 حلقہ حلقہ چوں پو تہو غمام
 ترسم از باران کہ دوریم از مقام
 سارباں یاراں بر شیرب مابہ نجد
 آن مہدی کوناقد را آرد بر وجد

اب مریخ کا سفر شروع ہوتا ہے۔ یہاں حسین مناظر بھی ہیں، تو ثر کو دار بھی اور
 دل چسپ قصے بھی۔ سیارے کی فضا کی تصویر کشی کی جاتی ہے اور اس کے پس منظر میں
 ”انجم شناس مریخی از رصد گاہ“ برآمد ہوتا ہے۔ رومی، زندہ رود اور حکیم مریخی کے
 مابین مکالمے ہوتے ہیں۔ ایک نہایت خوب صورت ”شہر مرغین“ کی سیر ہوتی ہے
 یہ زرتار تصویر دیکھنے کے لائق ہے۔ اس کے معترف ہمارے مغربی نقاد بھی ہیں۔ اسی سیارے
 پر ”احوالِ دو شیرزہ“ مریخ کے دعواسے رسالت کردہ ”بیان کئے جاتے ہیں۔ مریخ کی یہ مدعیہ

نبوت در حقیقت علامت ہے مغربی تحریک آزادیِ رنساں Women's Liberation
 کی۔ اقبال نے اس کی لا جواب صورت گوئی اور کو دار نگاری کی ہے۔ یہ دو بر حاضر کے
 اس خانہ برباد فتنے کی مستقبل Futurist تمثیل ہے جس سے ہم دوچار ہیں۔
 انگریزی میں اسی قسم کی بصیرت افروز شاعری یا فن کاری یا دانش وری کو Prophetic
 کہتے ہیں۔

فلکِ مشتری کا نظارہ کرنے کے بعد ہم یہاں " ادراجِ جلیلہ۔ طلاج و غالب و
قرۃ العین طاہرہ " کا مشاہدہ کرتے ہیں، جن کے بارے میں شاعر عنوانِ سفر میں ہی
کہتا ہے کہ

" بر نشیمنِ بہشتی نگہ دید ند بگردش جاوداں گرایندند "

ہم ان بے قرار روحوں کی نوایں اور ان کے ساتھ زندہ رود کے خیال انگیز مکالمے
سننے ہیں۔ اسی عالم میں خواجہ اہل فراق، ابلیس نمودار ہوتا ہے۔ ابلیس کا طور بہت ڈرامائی اور
"نارِ ابلیس نہایت معنی آفریں ہے۔ ابلیس کی دعا کا یہ خاتمہ انتہائی پُر اثر اور عبرت خیز ہے؛

اے خدا ایک زندہ مردِ حق پرست

لذتے شاید کہ یا ہم در شکست

(اے خدا میرے مقابلے پر ایک ایسے مردِ حق پرست کو کھڑا کر

جس کے ہاتھوں میں شکست کا لطف اٹھا سکوں)۔

یہ ایک شعرِ نصف پوری انسانی تاریخ پر ایک سبق آموز تبصرہ ہے بلکہ مستقبل کی انسانیت
کے لئے ایک چیلنج، ایک ولولہ انگیز لٹکار بھی ہے اور یہ پیغام ایک نہایت لطیف و دقیق
شعری انداز میں پیش کیا گیا ہے۔

فلکِ زحل پر ملک و ملت سے غداری کرنے والے افراد کی " ادراجِ رذیلہ " کو اس
عالمِ بیمارگی میں دکھایا گیا ہے کہ جہنم بھی انہیں قبول کرنے پر آمادہ نہیں۔ یہاں روجِ ہندوستان
آشکارا ہوتی ہے؛

آسماں شق گشت و حورے پاک زاد

پردہ مانہ چہرہ بہ خود بر کشاد

(آسماں شق ہو گیا اور ایک حورِ پاک زاد نے اپنے چہرے

سے پردہ اٹھایا)

اس پُر اثر منظر کے آخر میں ردی کہتے ہیں؛

”گفت روی روح ہنداست این نگر

از فغانش سوز با اندر جگر“

(رومی نے کہا: ”دیکھو، یہ ہندوستان کی روح ہے اور اس کی آہ و

فغاں بگ سوز ہے۔)

اس کے بعد ”روح ہندوستان نالہ و فریادی کند: اس درد انگیز نالے کے تیسرے

بند کا آخر سے پہلے کا شعر ہے:

ملتے رام کج غارت گئے است

اصل اواز سادقے یا جعفرؑ است

(جہاں ہمیں کسی قوم میں کوئی غارت گہ پیدا ہوا ہے اس کی اصل

صادق یا جعفر کی خصلت ہے۔)

یہاں ”جعفر از بنگال و صادق از دکن“ کی رو میں ایک ہولناک ”قلم خونیں“ میں غوطہ

زن نظر آتی ہیں۔

یہاں پہنچ کر سیاروں کا سفر ختم ہو جاتا ہے اور شاعر ”اں سوتے افلاک“ پر واز

کرتا ہے، جس کی سرحد پر ایک شخص بڑے ڈرامائی انداز میں نظر آتا ہے:

برثغور ایں جہان چون و چند

بود مردے با صدائے درد مند

(اس جہان چون و چند کی سرحدوں پر ایک شخص ایک صدائے

درد مند بلند کر رہا ہے)

یہ ”مقام حکیم المانوی نطشہ“ ہے، جس کے بارے میں اقبال کا یہ مشہور شعر اسی مقام

کے بیان کے اواخر میں ہے:

کاش بود در زمانِ احمدے

تا رسیدے بر سر ویرِ سردے

(کاش یہ شخص — مجذوبِ فرنگی — شیخ احمد سرہندی

مجدد الف ثانی کے زمانے میں ہوتا تو اسے سرحد کا سرور عرفان حاصل ہوتا۔

اور اس سے تین اشعار قبل یہ شعر نطشہ کے پورے فلسفے پر ایک جامع اور موثر تنقید ہے :

او بہ لادور ماند و تا اَلّا نرفت

از مقام عبودہ بیگنا رفت

(وہ لادور کے عالم نفی ہی میں اُنک کو رہ گیا اور اَلّا اللہ کے عالم اثبات میں نہیں پہنچ سکا۔ اسے مقام بندگی حاصل نہ ہو سکا۔)

اس کے بعد ”حرکت بہ جنت الفردوس“ ہوتی ہے اور ”قصر شرف النساء“ میں ایک ایسا منظر، قصہ اور کردار نظر آتا ہے جو ایک خاتون اسلام کی مثالی سادگی کا نمونہ ہے اور گویا نبیؐ مریخ کی فساد انگیز نگینی و پُرکاری کا جواب ہے۔ اس منظر میں دو شعر دو بندوں کے ملتے پر، ایسے ہیں جو اسلام کی آفاق گیر تحریک اور پنجاب کی شکل میں ہندوستان یا آج کی دنیا میں مسلمانوں کے زوال پر نہایت فکر انگیز اور عبرت خیز تبصرے کرتے ہیں :

مومنان را تیغ با قرآن بس است

تربت مارا ہمیں سماں بس است

خالصہ شمیر و قرآن را بہ بُرد

اندریں کشور مسلمانان بُرد

علامتی اور تمثیلی طور پر ان شعروں کا مفہوم یہ ہے کہ مسلمانوں کی فتوحات اور اسلام کی پیش قدمیوں کا راز یہ ہے کہ قرآن و دستور حیات ہو اور اس کے نفاذ کے لئے قوتِ اقتدار حاصل ہو، لیکن جب یہ دونوں سرمائے مسلمانوں کے ہاتھوں سے نکل گئے تو ان کی ملی موت واقع ہو گئی۔ لہذا اب حیاتِ نو کی صورت یہی ہے کہ یہ دونوں سرمائے

پھر پسترا جاتیں اور ان کے حصول کی جدوجہد ہی ملت اسلامیہ کا آئندہ نصب العین ہونا چاہیے۔ یہ نصب العین مرد و عورت دونوں کے لئے یکساں ہے، بلکہ جب تک خواتین اسلام اس نصب العین کو اختیار نہیں کریں گے مسلمانوں کی آئندہ نسلیں مردانہ کار نہیں پیدا کر سکیں گی۔

یہاں اقبال کی ملاقات اپنے آبائی وطن کشمیر کی دو عظیم ہستیوں، ایک شاعر و غنی کشمیری، اور دوسرے سید علی ہمدانی سے ہوتی ہے۔ ان دو بزرگ ہستیوں کے ساتھ مکالمے کے نتیجے میں شاعر پر جو زبردست اثر ہوتا اس کے تحت وہ اپنے ہم زاد ”زندہ رود“ کی زبانی یہ انقلاب پرور غزل گاتا ہے :

گفتند جیہاں ما آیا تو می سازد

گفتم کہ نمی سازد، گفتند کہ بر ہم زن

(مجھ سے پوچھا گیا، ”کیا ہماری دنیا تجھے راس آ رہی ہے؟“

میں نے کہا، ”راس نہیں آ رہی۔“

کہا گیا ”بدل ڈالو!“

ہندوستان کے ایک قدیم شاعر ”بھرتوی ہری“ سے بھی یہیں ملاقات ہوتی ہے

اور مکالمہ بھی، جس کے آخر میں بھرتوی ہری کہتا ہے :

پیش آئین مکافاتِ عمل سجدہ گزار

نامکھیزدِ دل و نغ و اعرف و بہشت

(مکافاتِ عمل کے آئین پر عمل کر دو، اس لئے کہ عمل ہی سے دوزخ و اعرف و

بہشت سب وجود پذیر ہوتے ہیں۔)

اس کے بعد ”مرکت بہ کاخِ سلاطین مشرق“ ہوتی ہے، جہاں نادر، ابدالی اور سلطان

ٹپو جیسے جلیل القدر شاہانِ مشرق سے، جو ماضی قریب میں گزرے ہیں، ملاقات ہوتی

ہے۔ ان سلاطین مشرق کو پیش کرنے سے اقبال کا مقصد بدستہ یہ ہے کہ عہدِ حاضر کے

ہندوستان، ایشیا اور ملت اسلامیہ کے سامنے تاریخ کا ایک ورق رکھ کر انہیں ایک نئی

تحریک، زندگی کی نئی تعمیر اور ہیئت اجتماعی کی جدید نگہیں۔ کہہ لیتے ہیں۔ اس سلسلے میں اقبال خاص کر یہ کام بھی کرنا چاہتے ہیں کہ مغربی بالخصوص برطانوی متورخوں کے برخلاف مذکورہ سلاطین مشرق کو صیغہ رنگ میں دکھائیں اور انگریزی سامراج نے ایشیا کی تاریخ کو مسخ کرنے اور اس طرح اقوام ایشیا کو ہندسی طور پر فنا کرنے کی جو مکروہ سازش کی ہے اس کا پردہ چاک کر دیں، تاکہ ہماری آئندہ اور تعلیم یافتہ نسلیں اپنی روایات سے شرمانے کی بجائے ان پر فخر کریں۔

اس مقام کی منظر نگاری بھی نہایت دل کش اور پُر اثر ہے :

ہر طرف قنار باگو ہر فروش
مرغب فردوس زاد اندر فروش

اس پُر فضا مقام پر سلطان ٹیپو، سلطان نادر شاہ اور سلطان احمد شاہ ابدالی کے ساتھ زندہ رود کا مکالمہ ہوتا ہے، جس کے دوران ناصر خسرو علوی کی روح نمودار ہوتی ہے اور غزلے مستانہ "گا کو غائب ہو جاتی ہے :

از سر مشیر و از نوکِ قلم زاید بہر
اے بلادر بچو نواز ناز ناز نازون

(علم و فن تلوار کی دھار اور قلم کی نوک دونوں کی ہم آہنگی سے
پیدا ہوتے ہیں، جیسے روشنی آگ سے اور آگ نارون کے
درخت سے ابھرتی ہے)۔

"پیغام سلطان شہید (ٹیپو) بہ رور کا دیری" جو "حقیقتِ حیات و مرگ و شہادت" کے بیان پر مشتمل ہے، نہایت بصیرت افروز اور دلور انگیز ہے۔ سب سے پہلے ٹیپو اپنے علاقے کے مشہور دریا و کا دیری، کو خطاب کرتا ہے :

رور کا دیری یکے ترک خوام
خستہ شاید کہ از سیرِ دوام
در کہتاں عمر با نالیدہ

راہِ خوراد با شرفِ ساوید ؛
 اے مرا خوشتر ز جیون و فرات
 اے دکن را آبِ تو آبِ حیات
 آہ شہرت کو در آغوش تو بود
 حسنِ نوشین جلوہ از نوش تو بود
 کھنہ گردید ہی شباب تو ہماں
 پیچِ دتاب و رنگ و آبِ تو ہماں
 موجِ توجہ دانہ گوہر نہ زاد
 طرہ - تو تا ابد شوریدہ باد
 اے ترا سازے کہ سوزِ زندگی است
 پیچِ میدانی کہ ایسا پیغام کیست ؟

اس خطاب کے دوران دریائے کاویری دریائے حیات میں تبدیل ہو جاتا ہے اور اب
 اس کی حیثیت علامتی اور ایماتی ہو جاتی ہے، جو فکر و فن دونوں کا کمال ہے، اور ایسے
 کمالات جادوید نامہ میں ہر طرف بھرے ہوئے ہیں۔ اب سلطان شہید اپنا فلسفہ پیش
 کرتا ہے ؛

اے سن و تو موجے از در حیات
 ہر نفس دیگر شود ایں کائنات

(میں اور تو (رو و کاویری) دریائے زندگی کی ایک لہر ہیں
 اور سطحِ دریا ہی کی طرح یہ کائنات ہر لمحہ بدل رہی ہے)۔

اس پیغام کے آخر میں فطری طور پر اپنے خاص تاریخی کردار اور کارنامہ حیات
 کے مطابق سلطان ٹیپو اسلام کے فلسفہ جنگ پر یہ دل فرور روشنی ڈالتا ہے ؛

جنگِ شاہانِ جہاں غارت گری است
 جنگِ مومن، سنتِ پیغمبری است
 (بادشاہوں کی جنگ دنیا میں لوٹ مار چھاننے کے لئے ہے،
 مگر مومن سنتِ پیغمبری کی پیروی میں جنگ کو تباہی
 جنگِ مومن چیت؛ ہجرت سوتے دوست
 ترکِ عالم، اختیار کوئے دوست
 (مومن کی جنگ کیا ہے؟ دوست کی طرح ہجرت، یعنی دنیا چھوڑ کر
 کوئے دوست کو اختیار کرنا)

آنکہ حرفِ شوق با اقوام گفت
 جنگ را رہبانی اسلام گفت
 (جس ذاتِ اقدس نے اقوامِ عالم کو حرفِ شوق سنایا، اس نے
 ایک حدیث میں جنگ کو اسلام کی رہبانیت قرار دیا)۔
 کس نداند جز شہید ایں نکتہ را
 کو بہ خون خود خرید ایں نکتہ را
 (شہید ہی اس نکتے کو سمجھ سکتا ہے، جس نے اسے اپنے خون سے
 حاصل کیا ہے)۔

اب زندہ رود فردوس بریں سے رخصت ہو رہا ہے اور حورانِ ہشتی اس سے ایک غزل کا
 تقاضا کرتی ہیں، جس کے جواب میں وہ گاتا ہے:

بہ آدے نہ رسیدی، خدا چہ می جوی
 ز خود گوینختہ آشنا چہ می جوی !

(جب تو کسی آدم تک نہیں پہنچ سکا تو خدا کی جستجو کیا کرتا ہے؟
 اپنے آپ سے بھاگ کر دوست کی تلاش کیا کرتا ہے؟)

اس کے بعد زندہ رود رب العالمین کے حضور میں پہنچ جاتا ہے اور ندا سے

جمال سے ہم کلامی کا شرف حاصل کرتا ہے، جس کے آخر میں ”تجلیِ جلال“ ہوتی ہے اور سیاحتِ علوی میں ختم ہو جاتی ہے۔

اس عظیم الشان ذہنی سفر سے مفکر شاعر حقائق و معارف کے جو خزانے لے کر اپنی دنیا میں واپس آتا ہے انہیں فطری طور پر نئی فصل کو ایک تحفے کے طور پر عطا کرتا ہے اور خطاب بہ جاوید ————— نسخے بہ نثر ادا نو کے عنوان سے مستقبل کی انسانیت کے لئے اپنے پیغام کا عطر پیش کرتا ہے۔ ایک لفظ میں یہ پیغام ”رقص جاں“ یعنی روحانی ارتقا کی حرکت ہے جس کے بغیر وہ نام نہاد ”جیاتیاتی ارتقا“ Biological Evolution جو محض جسمانی و مادی ہے، نہ صرف بے معنی بلکہ تباہ کن ہے۔ معراجِ انسانیت، جس کی کلید حاصل کرنے کے لئے اقبال نے آسمانوں کی سیر کی، وہ ذہنی، روحانی اور اخلاقی و تخلیقی ارتقا ہے جو مادی، جسمانی اور جیاتیاتی ارتقا کی کامیابی کی واحد ضمانت ہے۔ اس طرح اقبال کے جاوید نامہ کی سیر دانستہ کی سیر کی طرح کوئی تفریح Comedy نہیں، یہ صیح معنی میں ایک الہی Divine فیضان کی تخلیق اور الہی مقاصد کا ایک اعلان ہے۔

کیا جاوید نامہ کی یہ سیاحتِ علوی ایک ”چلتی پھرتی تصویر“ اور ایک ”رنگین فلم“ نہیں ہے اور اس کی ”پیش کش کا انداز“ ڈرامائی نہیں ہے، کیا یہ ایک ”رنگین و متحرک شعری تصویر“ نہیں ہے؟ ضرور ہے۔ پھر کوئی کلیم الدین احمد اس واضح اور نمایاں واقعے کا اتنی قطعیت کے ساتھ انکار کیوں کر رہے ہیں؟ کیا جاوید نامہ کی تخلیقی تنظیم پر کوئی صاحبِ فوق یہ تبصرہ کر سکتا ہے؟

”دوسری کمی یہ ہے کہ بہت سے بے کار حصے ہیں۔ ناسجیات بجا آئے خود ایک مکمل نظم ہے۔ اسی طرح ”نحوہ شمس آسمانی“ اور تمثیلِ زمینی ”دونوں ایک مکمل نظم کے دو حصے ہیں۔ اسی طرح ”نغمہ ملائکہ“ اور ”مزمعہ۔ انجم“ دونوں الگ الگ مکمل غلیں ہیں۔ ان کے علاوہ بھی باسجا اقبال اپنی غزلیں اور کبھی رومی کے اشعار کھینچ لاتے

میں جن سے فنی تکمیل کی کمی کا احساس ہوتا ہے۔

(۲۴)

ظاہر ہے کہ یہ احساس ایک "تن آسانی" اور "دماغی کابلی" پر مبنی ہے۔ ہمارے منتق نقد نے اپنے دماغ کی ساری چُستی اور تن دہی صرف دانستے اور اس کی ڈوائن کو میڈی "کو سمجھنے اور سمجھانے پر صرف کر دی ہے، لیکن اقبال اور ان کے جاوید نامہ کے تخلیقی منصوبے ہمک پر غور کرنے کی ضرورت انہوں نے نہیں محسوس کی ہے۔ ممکن ہے ایسا اس لئے بھی ہو کہ ڈوائن کو میڈی پر مغربی تنقید کے مدحیہ قصائد کے دفتر کے دفتر موجود ہیں، جبکہ جاوید نامہ پر تحقیقی و تنقید گویا ہوتی ہی نہیں ہے، لہذا جناب کلیم الدین احمد کو ڈوائن کو میڈی کی تمام خوبیاں تو معلوم ہو گئیں مگر جاوید نامہ کے اوصاف سے وہ بے خبر رہے۔ اور اس بے خبری میں یقیناً بے ذوقی بھی شامل ہے، ورنہ ایک محیط و مرکب ہیئت نظم کے مختلف و متنوع اجزاء و عناصر کو اپنی اپنی جگہ "مکمل" کہہ کر "فنی تکمیل کی کمی" کا اعلان کرنے کی جسارت انہیں نہیں ہوتی اور یہ حقیقت آسانی سے ان کی سمجھ میں آجاتی کہ ایک بڑے کل کے سالم اجزاء بھی ہوتے ہیں، زندگی میں بھی، سائنس میں بھی، آرٹ میں بھی۔ ان سارے حقائق پر غور کرنے سے معلوم ہوتا ہے کہ جناب کلیم الدین احمد کی اقبال پر تنقید صرف اس وجہ سے ہے کہ وہ ایک خاص قسم کے فکری مواد کو شاعری کا موضوع کیوں بناتے ہیں۔ ہمارے مغربی نقاد کے دل کا چور یہ ہے؛

وہ (اقبال) باتیں کر سکتے ہیں۔ وہ ولینٹ کی خرابیاں بتا سکتے ہیں، اشتراک و ملکیت کی مذمت کر سکتے ہیں اور وہ خلافتِ آدم، حکومتِ الہی، ارضِ یک خداست اور حکمتِ خیر کثیر است کے رموز بیان کر سکتے ہیں۔ لیکن انہیں شاعری سے کوئی دل چسپی نہیں۔ (۹۵)

سوال ہے، کیا باتیں، پتے کی اور کلام کی باتیں شاعری اور بہترین شاعری کا مواد نہیں بن سکتیں؟ کیا انسان کی فیئیت، خدا کی حکومت، روئے زمین خدا کی بکایت ہے اور حکمت و

دانش کی اہمیت جیسے حیات و کائنات کے عظیم ترین موضوعات شاعری کا موضوع نہیں ہو سکتے؛ کیا صرف قعر، بھائی، تماشا اور تصویر ہی شاعری کے لئے موزوں ہیں؟ جناب حکیم الدین احمد کی بھارت اور بحث کے مضمرات ان سوالوں کا جواب اثبات میں دیتے نظر آتے ہیں، ورنہ یہ کیا بات ہوتی؟

”انہیں شاعری سے کوئی دل چسپی نہیں۔“

دنیا کے بہترین شاعر کو شاعری سے دل چسپی نہیں، جس نے دقیق ترین افکار کو فن کی رعنائی بخشی ہے، اور یہ بات معلوم ہوتی ہے اس شخص کو جس نے نام نہاد بیا لیس نظمیں اور ”پچیس نظمیں“ لکھ کر صرف شاعری کی مٹی پمید کی ہے! دانستے تو بدترین مسیحی تعصبات کی تبلیغ کرنے کے بعد بھی شاعر باقی رہتا ہے اور اقبال اسلام کے بہترین تصورات کا ابلاغ کرنے کی وجہ سے گویا شاعر کی کے دائرے سے خارج ہو جاتے ہیں یہ ایک عجیب و غریب انحراف نفی Persersion ہے جس کے مظاہر ”اقبال“ ایک مطالعہ کے قہر بنا ہر سقمے پر آشکار ہیں۔



جناب حکیم الدین احمد "شارح جاوید نامہ" کا ایک طویل اقتباس پیش کرتے ہیں ، جس کا آخری پیرا گراف یہ ہے :

"بخلاف اس کے اقبال نے منظر کشی پر خاص توجہ مبذول نہیں کی۔ انہوں نے مصوری کی بجائے حقائق نگاری اور نکات آفرینی پر زیادہ زور دیا ہے اور شاعرانہ استعداد سے زیادہ اپنی حکیمانہ قابلیت کے شواہد پیش کتے ہیں۔"

(ص ۵۵)

یہ اقتباس صرف یہ ثابت کرنے کے لئے دیا گیا ہے کہ :

"یہ جملہ شاعرانہ استعداد سے زیادہ اپنی حکیمانہ قابلیت کے شواہد پیش کتے ہیں۔ قابلِ غور ہے۔" (ایضاً)

چنانچہ جنگلی لگتی ہے :

"زیادہ سے زیادہ کہنے والے اقبال کے حکیمانہ شعور پر صنف کے صنفی سیاہ کر دیتے ہیں لیکن ان کی شاعرانہ استعداد پر روشنی ڈالنے کی زحمت گوارا نہیں کرتے۔" (ایضاً)

اور یہ کام جناب حکیم الدین احمد اس خوبی کے ساتھ انجام دیتے ہیں کہ آخر میں اعلان ہوتا ہے :

۱۰ انہیں (اقبال کو) شاعری سے کوئی دل چسپی نہیں۔

(مر ۹۵)

سب سے پہلے تو دیکھنا چاہیے کہ یہ "شارح جاوید نامہ" کون ہیں جن کا اقتباس جناب کلیم الدین احمد نے اپنی مزعومہ اقبال شکنی کی تائید میں دیا ہے، پھر یہ سوال اٹھتا ہے کہ یہ اقتباس کس کتاب کا ہے اور کتاب میں کس مقام پر ہے؟ اقبال — ایک مطالعہ — ان سوالوں کے جواب میں کسی حوالے سے بالکل خالی ہے، شاید اس لئے کہ یہ تنقیدی مطالعہ ہے ہی بلا تحقیق، لہذا اس خالص شخصی و تاثراتی قسم کے مطالعے میں تحقیق کے اصول و ضوابط کو ملحوظ رکھنا ضروری نہیں سمجھا گیا۔ بہر حال! تحقیق و تجسس سے دریافت ہوتا ہے کہ یہ اقتباس جناب یوسف سلیم چشتی کی "شرح جاوید نامہ" (مطبوعہ لاہور آرٹ پریس، اکتوبر ۱۹۵۶ء) کے صفحہ نمبر ۸۰ پر واقع ہے اور کتاب کے اس حصے میں ہی جس کا عنوان ہے

"ڈیوانِ اکرمیڈی اور جاوید نامہ کا موازنہ"

یہ بھی معلوم ہوتا ہے کہ محمولہ پیرا گراف کے باقی جملے یہ ہیں:

"جاوید نامہ فارسی ادبیات میں شاہ نامہ، مثنوی، گلستان اور دیوانِ حافظ کے بعد پانچویں کتاب ہے اور حقائق نگاری کے لحاظ سے مثنوی اور مکتوبات کے بعد تیسری کتاب ہے۔ یہ ان کتابوں میں سے ہے جو بلابالغہ صدیوں کے بعد منصفہ شہود پر آتی ہیں۔"

(مر ۸۱ - ۸۰ شرح جاوید نامہ از

یوسف سلیم چشتی)

محمولہ اقتباس کو عبارت کے سیاق و سباق میں رکھ کر دیکھنے سے انکشاف ہوتا ہے کہ اس کا مطلب سرے سے وہ نہیں ہے جو جناب کلیم الدین احمد سمجھنا اور سمجھانا چاہتے ہیں بلکہ صاف ظاہر ہوتا ہے کہ یوسف سلیم صاحب، برخلاف جناب کلیم الدین احمد کے دانستے

کے مقابلے میں اقبال کی خصوصیت، شانِ امتیازی اور فوقیت کا اظہار کرنا چاہتے ہیں، چنانچہ انہوں نے دانتے کے بارے میں تو صرف یہ کہا کہ اس نے:
 "اپنی نظم میں منظر نگاری کا کمال دکھایا ہے۔"
 (ص ۸۰ - ایضاً)

جب کہ اقبال نے:
 "معموری کے بجائے حقائق نگاری اور نکاتِ آفرینی پر زور دیا ہے۔"
 (ایضاً)

صرف اسی حقیقت پر زور دینے کے لئے یوسف سلیم نے اقبال کے جاوید نامہ کو فردوسی کے "شاہ نامہ" مولانا روم کی "مثنوی معنوی" اور "دیوانِ حافظ" کے ساتھ ساتھ سعدی کی "مثنوی گلستان" اور مجدد الف ثانی کے "مکتوبات" کے مشابہ اور ہم پلہ قرار دیا۔ وہ صاف کہتے ہیں:
 "حقائق نگاری کے لحاظ سے -----"

یعنی محمولہ اقتباس بدستہً اقبال کی شاعری اور فن پر تبصرہ نہیں ہے، فکر و دانش پر تبصرہ ہے اور اس تبصرے کا مقصد دانتے کے مقابلے میں اقبال کی برتری ثابت کرنے کے سوا کچھ نہیں۔

اس مقصد کی وضاحت یوسف سلیم صاحب نے مختلف پہلوؤں سے کئی اہم امور پر روشنی ڈال کر کی ہے۔ ان کا محمولہ اقتباس "ڈیوائسن کو میڈی اور جاوید نامہ کا موازنہ" کا دوسرا نکتہ ہے، جبکہ پہلا نقطہ یہ ہے:

"ڈیفنٹ کی نظم کا محرک، جیسا کہ اس نے اپنی "داستان نو" میں لکھا ہے، یہ ہے کہ وہ اپنی محبوبہ کو زندہ جاوید کرنا چاہتا تھا۔"

(ص ۷۹)

لیکن اقبال کی نظم کا محرک، عورت یا محبوبہ نہیں ہے بلکہ بنی

آدم کی بہبود کا خالص ترین جذبہ ہے۔ ڈیٹے کو ایک عورت سے محبت تھی، اقبال کو ساری دنیا سے (تمام انسانوں سے) محبت تھی۔ دونوں نے سوزِ جگر سے کام لیا ہے مگر دانستے کا عشق انفرادی تھا، اقبال کا عشق آفاقی تھا۔

(۸۰-۷۹)

یہ تو محلولِ اقتباس کا ساقِ ہوا، اب سیاق بھی ملاحظہ فرمائیے۔ جو موازنے کا تبصرہ نکتہ ہے:

۔۔۔۔۔ ڈیو اتن کو میڈی میں از اول تا آخر عیسائیت کا اور جاوید نامہ میں اسلام کا رنگ جھلکتا ہے۔
(۸۱)

اس کے بعد موازنے کا چوتھا نکتہ بھی ملاحظہ ہو:

• ڈیٹے نے اپنی تصنیف میں تشلیث، تجسم اور کفارہ کا ذکر تو کیا ہے مگر اس طرف کہیں اشارہ بھی نہیں کیا کہ عیسائیت دنیا میں کس قسم کا نظامِ قائم کرنا چاہتی ہے۔ بخلاف ایں جاوید نامہ میں اقبال کا سب سے بڑا دینی کارنامہ یہ ہے کہ انہوں نے اس اخلاقی، سیاسی اور عمرانی نظام کا مفصل خاکہ پیش کر دیا جو قرآنِ حکیم اس دنیا میں قائم کرنا چاہتا ہے۔
(۸۱)

پانچواں نکتہ:

”ڈیو اتن کا میڈی۔ از اول تا آخر رموز و کنایات اور اشارات اور تمثیلی مظاہرات سے معمور ہے، یہی وجہ ہے کہ اس کے بعض مقامات لانیئل ہوکر رہ گئے ہیں۔ بالیقین نہیں کہا جاسکتا کہ شاعر کا اس خاص ملامت symbol سے کیا مطلب ہے۔ بخلاف

ایں جاوید نامہ میں کہیں یہ معما قی رنگ بنیں ہے۔ چونکہ یہ کتاب
نظم میں ہے اس لئے کہیں کہیں استعارات اور کنایات ضرور
آگئے ہیں مگر ان کا مفہوم متعین کرنا دشوار نہیں ہے۔
(ص ۸۲)

چھٹا نکتہ :

”ڈینیٹے نے اپنی توجہ حیات بعد المات کے مسائل پر بالخصوص
مبذول کی ہے۔ اس کو اس بات کی جستجو ہے کہ مرنے کے بعد کیا
ہوگا؟ اقبال نے اپنی اس کتاب میں زیادہ زور اس بات پر دیا
ہے کہ موجودہ زندگی کو کس طرح بہتر بنایا جاسکتا ہے۔“
(ص ۸۲)

ساتواں نکتہ :

”ڈینیٹے نے بنی آدم کو کوئی پیغام نہیں دیا مگر اقبال نے نوجوانانِ
عالم کو ایسا جامع پیغام دیا ہے کہ اسے ہر قوم کا نوجوان اپنی زندگی
کا دستور العمل بنا سکتا ہے۔“
(ص ۸۳)

آٹھواں نکتہ :

”ڈینیٹے نے اپنا فلسفہ کہیں پیش نہیں کیا (چونکہ وہ خود فلسفی نہیں
تھا) مگر اقبال شاعر ہونے کے علاوہ فلسفی بھی ہیں اور ایک مستقل
فلسفہ کے بانی ہیں یعنی فلسفہ خودی۔ یہی وجہ ہے کہ انہوں نے
جاوید نامہ میں جہاں اور مسائلِ حیات کا حل پیش کیا ہے وہاں اپنا
فلسفہ بھی پیش کیا ہے۔“
(ص ۸۳)

”قیاس کن ز عستان من بہار مرا“

(مر ۴۹ شرح جاوید نامہ)

ان ناقابل تردید شہادتوں سے ثابت ہو جاتا ہے کہ یوسف سلیم صاحب نے زیر بحث جملے، جن کا حوالہ جناب کلیم الدین احمد نے اپنی تائید میں دیا ہے، اصلاً اور قطعاً اس معنی میں لکھے ہی نہیں جو ناقد موصوف ظاہر کرنا چاہتے ہیں۔ اب جہاں تک اقبال کے فن اور شاعری کا تعلق ہے، یوسف سلیم صاحب کے بیانات ”شرح جاوید نامہ“ میں یہ ہیں؟

”فلسفیانہ نظم ہونے کے باوجود پوری کتاب ادبی لطافتوں سے معمور ہے۔“

(مر ۱۵)

”تمام نقاد ان فن اس امر پر متفق ہیں کہ جاوید نامہ اقبال کی وہ لازوال تصنیف ہے جس نے خدا نہیں بھی زندہ جاوید بنا دیا۔ یہ کتاب ان کے شاعرانہ کمالات کا بہترین نمونہ ہے اور بلاشبہ ان کی زندگی کا حاصل ہے، جس میں انہوں نے شاعری میں فلسفہ کو اس طرح سمو دیا ہے کہ ایک کو دوسرے سے جدا نہیں کر سکتے۔“

(مر ۱۴)

”کتاب میں اکثر و بیشتر مقامات میں جو کمالات درج ہیں وہ بہت برجستہ، بلیغ اور دل چسپ ہیں۔“

(مر ۱۴)

”مشکل فلسفیانہ مباحث کے مطالعہ سے چونکہ دماغ تھک جاتا ہے لہذا اس تھکن کو دور کرنے اور طبیعت میں شگفتگی پیدا کرنے کے لئے مناسب مقامات پر دلکش غزلیں بھی درج ہیں۔“

(مر ۱۷)

”اقبال نے پیام مشرق میں شعر اور حکمت میں فرق بتاتے ہوئے
یہ لکھا تھا؟

حق اگر سوزے نثار دو حکمت است

شعر ہی گرو دو چو سوز از دل گرفت

جاوید نامہ میں ہم کو اکثر و بیشتر مقامات میں حکمت اور سوزِ دل کا خوشگوا
امتزاج نظر آتا ہے، جس کی وجہ سے کلام میں غضب کی دل کشی اور
جاذبیت پیدا ہو گئی ہے۔

(مر ۱۹)

”جاوید نامہ میں اقبال نے سوز و سازِ زندگی کے اہم موضوع کو
ایسے دل کش، لطیف اور نادر استعارات کے پردوں میں بیان
کیا ہے کہ اس کی مثال دینا کے بہت کم شاعروں کے کلام میں
مل سکے گی۔

(مر ۲۱)

یہ بیانات یہ بتانے کے لئے کافی ہیں کہ اقبال کی ”حکمانہ قابلیت“ کے ساتھ ساتھ
ان کی ”شاعرانہ استعداد“ کے متعلق یوسف سلیم صاحب، شارح جاوید نامہ، کے حقیقی
خیالات کیا ہیں اور وہ جناب کلیم الدین احمد کے تخیلات سے کتنے مختلف بلکہ متضاد ہیں۔
اس کے باوجود جناب کلیم الدین احمد اگر شارح جاوید نامہ کا کوئی بیان اقبال کی شاعری
کے خلاف اپنی تنقید کی تائید میں پیش کرنے کی جسارت کرتے ہیں تو یہ کھلی تلبیس اور
جعل و فریب ہے۔ معلوم ہوتا ہے کہ موصوف کے تنقیدی بیانات کی قطعیت کے باوجود
ان کو اپنی رایوں پر زیادہ اعتماد دہنیں ہے، اس لئے کہ یہ رائیں وہ عام طور پر بلا غور و فکر،
بلا تحقیق اور بلا دلیل، محض اپنے خاص میلانات و احساسات اور بالکل شخصی جذبات و
تاثرات کی بنا پر قائم کرتے ہیں۔ یہی وجہ ہے کہ اپنی تقویت کے لئے جو سہارے
وہ ڈھونڈتے ہیں وہ بھی بہت کمزور ہوتے ہیں۔ ایک مشرقی عالم، شارح جاوید نامہ

”دانتے کی تشبیہیں آرائشی نہیں، یہ حسین تصویریں نہیں بن سکتی
وہ اپنی نظم کو سمجھاتا ہے۔ ان کا ایک فنی مقصد ہے، غیر مرقی کو
مرقی بنانا، اور وہ اس مقصد میں کامیاب ہوتا ہے۔“ (ص ۱۱۱)
مقابلے میں اقبال کی ہجو اس طرح کی جاتی ہے؛

”اقبال میں تشبیہیں، استعارے، کنیتیں وغیرہ ملتے ہیں،
لیکن ان کی کوئی خاص اہمیت نہیں۔“

(ص ۱۱۲)

”یہاں تشبیہیں بھی ہیں اور استعارے بھی لیکن ان میں کوئی خاص
جاذبیت نہیں۔“

(ص ۱۱۳)

”اقبال شاعری نہیں کرتے اور اگر کرتے ہیں تو ان کا ایک خاص
نظر یہ ہے اور کچھ رومانی قسم کا ہے اور نیا نہیں۔“

(ص ۱۱۴)

ان بیانات کی تائید میں دونوں شاعروں کے کلام سے کچھ مثالیں دی گئی ہیں مگر
ان سے نتیجہ ظاہر ہے کہ وہی نکالا گیا ہے جس کا مقدمہ قائم کیا گیا تھا۔ دونوں شاعروں
سے یہ سمجھنا ناممکن ہے کہ دانتے میں ایسی کون سی خوبی ہے جو اقبال میں نہیں، لیکن
جناب ناقد کا اصرار ہے کہ جو خوبی دانتے میں ہے وہ اقبال میں نہیں ہو سکتی، اس
لئے کہ اقبال کی تشبیہوں اور استعاروں کی؛

”کوئی خاص اہمیت نہیں۔“

اور اُن میں؛

”کوئی خاص جاذبیت نہیں۔“

یہ گویا جناب کلیم الدین احمد کی اداسے خاص ہے، جس کے سامنے تنقید تو تنقید، فہم
عائد کے بھی سارے اصول اور تقاضے ہوا ہو جاتے ہیں اور رہ جاتی ہے جناب ناقد

کی ہٹ دھرمی اور ناہمی Obtuse Obstinacy - ذرا غور کیجئے کہ دانستے کی
حسبِ ذیل تشبیہات میں کون سی خاص اہمیت اور خاص باذہبیت ہے :

سال نو کے اس حصے میں جب آفتاب
اپنی زلفوں کو صورت البروج کے نیچے گوماتا ہے
اور لمبی راتیں جنوب کی طرف رواں ہوتی ہیں
جب پالا زمین پر اپنی سفید بہن (برف)
کی صورت کی نقالی کرتا ہے
اگرچہ اس کا نقش تا دیر قائم نہیں رہتا
غریب کسان جس کا چارہ کم ہو رہا ہے
اٹھتا ہے اور کھڑکی سے باہر کی طرف دیکھتا ہے کہ کھیت
بالکل سفید ہے، تب اپنا ہاتھ زانو پر مارتا ہے
اور غمزدہ ہو کر کمرے میں ٹپٹنے لگتا ہے
اس بے کس کی طرح جسے کوئی امید باقی نہ رہی ہو
پھر وہ باہر دیکھتا ہے تو امید کی صورت نظر آتی ہے
کیونکہ دنیا کی شکل اس قلیل مدت میں
بالکل بدلی ہوتی دکھائی دیتی ہے اور وہ
اپنے انکس کمرے کو بیڑوں کو میدان میں لے جاتا ہے "

(ص ۱۰۲ - ۱۰۱)

جو اقبال کی ان تصویروں میں نہیں :

ہے ملکیت بھی ایسے ہی بدن کی فرہی
سینہ بے نور اس کا یک قلم دل سے تہی
شہد کی مکتبی ہے یہ کو کو کے چھوٹوں کو مس
پتیوں کو چھوڑ کر ہونٹوں میں لے آؤں ہے دس

پہاںد بھی ہے دھول کے بوجھل دھوئیں سے عین قہر
آفتاب اس کی غبار آگین، فضا میں تشنہ میر
ایک دریا پارے کا سنان وادی میں رواں
خُم پہ خُم کھاتا ہوا مانند جو تے ہچکشاں
(مر ۱۲ ترجمہ از فارسی)

اس سلسلے میں "شہد کی مکھی" اور جو تے ہچکشاں کی تصویریں جناب ناقد کو اچھی بھی لگتی ہیں، پھر بھی ان کے خیال میں نہ تو اقبال کی تصویروں کی کوئی خاص "اہمیت" اور ان میں کوئی خاص "جاذبیت" ہے اور نہ اقبال "شاعری" کرتے ہیں، مگر چہ اقبال کی شاعری سے انکار کے ساتھ یہ ٹکڑا بھی لگا ہوا ہے:

"اور اگر کرتے ہیں"

اس کے علاوہ اقبال کے خاص نظریہ "کو" رومانی" بھی بتایا گیا ہے، مگر چہ، اس کے ساتھ بھی ایک ٹکڑا لگا ہوا ہے کہ یہ نظریہ:

"نیا نہیں"

یہ عجیب و غریب کے متضاد اور پُر پیچ بیانات ہیں جو مسائل تصوف کی حرح مبہم اور پُر اسرار ہیں اور ان کا تجزیہ کرنے سے صرف ناقد کے ذہن کی پراگندگی اور بے چارگی کا علم ہوتا ہے۔ وہ اقبال کی شاعری اور اس کے فنی کمالات کو کھلی آنکھوں سے دیکھ بھی رہے ہیں اور اس سے چشم پوشی بھی کرنا چاہتے ہیں، اس لئے کہ چشم پوشی کے بغیر دانستہ کی برتری ثابت نہیں ہو سکتی، جس کا بیڑا انہوں نے اٹھایا ہے، چنانچہ اقبال پر جناب کلیم الدین احمد کی ساری تنقید اسی دودلی اور دورنگی Ambivalence کا شکار ہے۔ اسی نفسیاتی مرض کے سبب موصوف و کمال شاعری، اس بات کو قرار دیتے ہیں کہ ملتے:

"ان دیکھی چیزوں کو۔۔۔۔۔ مرنے بنا دیتا ہے"

یعنی حقیقت کا فریبِ نظر Illusion پیدا کرتا ہے اور ایک طلسم خیال قائم کرتا ہے اول تو یہ شاعری کی سب سے بڑی اور امتیازی خصوصیت نہیں اور محض اس پر کمال

شاعری کو مبنی یا منحصر قرار دینا ادبی آگہی کا ثبوت نہیں، دوسرے یہ کہ یہ بات بھی دانستے کے ساتھ مخصوص نہیں بلکہ اتنی معمولی سی اور ابتدائی چیز ہر قابل ذکر شاعر کا حصہ ہے۔ ظاہر ہے کہ شاعری تخیل Imagination کا فن ہے اور پیکر سازی کے بغیر یہ ممکن نہیں۔ تشبیہ کا تو مطلب ہی ہے تشبیہیں تیار کرنا۔ لہذا اگر دانستے کے یہاں تشبیہیں بہت ہیں تو کوئی کمال اور امتیاز کی بات نہیں۔ تشبیہیں اقبال کے یہاں بھی کم نہیں ہیں۔

رہی یہ بات کہ دانستے کی تشبیہیں آرائشی نہیں، تو اس کا مطلب اگر صرف اتنا ہے کہ، ان کا ایک فنی مقصد ہے، اور وہ وہی ہے:

”غیر مرنی کو مرنی بنانا“

تو اس فنی مقصد میں کایا ب، صرف دانستے نہیں ہوتا، دنیا کا ہر بڑا شاعر ہوتا ہے اور اقبال بھی اپنے ناقد کے چھوٹا پن کے باوجود، ایک بڑے شاعر ہی ہیں، کم از کم دانستے کے اتنے بڑے شاعر تو ہیں ہی۔ اس سلسلے میں پتہ نہیں دانستے کی شاعری کے کس حسن کو واضح کرنے کے لئے جناب کلیم الدین احمد نے دانستے کی تشبیہوں کے بارے میں یہ بھی فرمادیا ہے:

”یہ حسین تصویریں نہیں جن سے وہ اپنی نظم کو سمجھاتا ہے“

سوال ہے:

کیا تصویروں کا حسین ہونا اور ان سے نظم کا سمجھنا کوئی برائی ہے؟
آخر اس حسن و آرائش سے کون سے فنی مقصد کو نقصان پہنچتا ہے؟

غالباً اس بیان کے مضمرات یہ ہیں کہ منفرد تصاویر ایسی نہیں ہونی چاہئیں جن سے نظم کے موضوع کے ارتقا اور اظہار میں کوئی رکاوٹ یا الجھن پیدا ہو۔ اس اعتبار سے ظاہر ہے کہ اقبال کے مقابلے میں دانستے کا کوئی امتیاز ہو ہی نہیں سکتا، اس لئے کہ خود جناب کلیم الدین احمد کے بقول ان کا ایک خاص نظریہ ہے، اور نظریہ خواہ کتنا ہی ’رومانی‘ ہو

واضح ہو کر رہتا ہے اور ساری فن کاری مع تشبیہات و استعارات اسی نظریے کے ابلاغ و اظہار ہی کے لئے ہوتی ہے۔ کم از کم اس میں تو کوئی بڑے سے بڑا مخالف بھی اقبال پر یہ الزام نہیں لگا سکتا کہ وہ تشبیہیوں کے حسن و آرائش پر اپنے مقصد فن کو قربان کر دیتے ہیں۔ اب جہاں تک ارتقاے خیال کا تعلق ہے، پھلی سطروں میں تفصیل کے ساتھ واضح کیا گیا ہے کہ اقبال نے جاوید نامہ میں کس یکسوئی کے ساتھ اور کتنے مربوط طریقے پر اپنا مقصد حاصل کیا ہے، جبکہ دانستے کے بارے میں یہ بات نہیں کہی جاسکتی، اس لئے کہ اول تو اس کی ”کومیڈی“ کا کوئی واضح فکری تصور نہیں، دوسرے تصویروں کی کثرت و طوالت نے کسی کلی مفہوم کی بجائے اجزاء کو زیادہ دلکش بنا دیا ہے۔

واقعہ یہ ہے کہ تشبیہ، استعارہ، کنایہ اور تلمیح کا استعمال جس کثرت اور شدت کے ساتھ اقبال نے کیا ہے، اور سب سے بڑی بات یہ ہے کہ جس طرح انہوں نے فن شاعری کے ان وسائل کو اپنے اعلیٰ مقاصد کی وضاحت کے لئے استعمال کیا ہے، اس کی مثال دینا شاعری میں کم ہی اور مشکل ملے گی۔ اقبال نے اپنے دقیق افکار و خیالات کا اظہار بالعموم ایک حسین و جمیل پیرائے میں اور زبردست رعنائی ادا کے ساتھ کیا ہے اور یہ ان کے اسلوب کی رنگینی و نفیسی ہے جس نے ٹھوس، گہرے اور پُر معنی تصورات کو نہایت دلکش اور دل نشین بنا دیا ہے، یہاں تک کہ جو لوگ ان کے نقطہ نظر سے اتفاق نہیں کرتے وہ بھی ان کے طلسم کلام کے سحر میں گرفتار ہو جاتے ہیں۔ جناب حکیم الدین احمد نے دانستے اور اقبال دونوں کی اصل عبارتیں ضرور نقل کی ہیں۔ مگر اطالوی اور فارسی کی لسانی اداؤں اور الفاظ و ترکیب کے حس نیز مصرعوں اور شعروں کے آہنگ کا موازنہ وہ نہ تو کرتے ہیں اور نہ کر سکتے ہیں۔ اطالوی میں ان کی استعداد ہمیں معلوم نہیں، اور فارسی کا ذوق انہیں معلوم نہیں ہوتا، ورنہ وہ ایک فارسی شاعر، اور وہ بھی اقبال جیسے عظیم شاعر کے مقابلے میں دانستے کی تشبیہات کا ذکر کرنے کی جرات نہیں کرتے، اس لئے کہ صنائع و بدائع میں مشرقی شاعری بالخصوص فارسی شاعری کا جو

ذخیرہ ہے اس کی گرد کو بھی اطالوی تو کیا یونانی، جرمنی، فرانسیسی اور انگریزی وغیرہ تمام یورپنی زبانوں کی شاعری مل کر بھی نہیں پہنچ سکتی۔ اس سلسلے میں ایک لطیفہ یہ بھی ہے کہ اقبال نے تو فارسی جیسی قدیم زبان میں، اس کے صدیوں کے شاعرانہ تجربات کے بعد، فن کاری کی اور بلاشبہ اس ذخیرہ اور شیریں زبان کے تمام وسائل شعری کا ماہرانہ و مجتہدانہ استعمال کیا، جب کہ دانتے اطالوی زبان کا پہلا بڑا شاعر ہے اور اس نے اس وقت اس زبان میں شاعری کی جب اس کا سانچہ ابھی خام ہی تھا، چنانچہ خام کاری کے بہتیرے نشانات دانتے کی شاعری میں موجود ہیں۔ ایسی حالت میں اقبال کی خامی تشبیہات کے مقابلے پر دانتے کی اطالوی تشبیہات کا بیان ایک اسکول کے طالب علم کے اس جواب کی طرح ہے جو وہ درسیات کے امتحان کے کسی سوال پر دیتا ہے۔ اس قسم کی مبتدیانہ اور محسوس تکثیف کو تنقید کہنا تنقید اور ادب دونوں کی توہین ہوگی۔

اسی قسم کی مبتدیانہ تنقید کا نمونہ یہ ہے ؟

”ان (اقبال) کا ایک خاص نظریہ ہے جو کچھ رومانی قسم کا ہے

اور نیا نہیں :-

”شیل نے کہا تھا ؟

Poets are the Unacknowledged legislators
of the world.

اقبال Unacknowledged کی بجائے Acknowledged

کہتے ہیں ۔

(۱۵-۱۱۴)

یعنی اقبال کا نظریہ وہی ہے جو شیل کا تھا اور ویسا ہی رومانی ہے جیسا رومانی

شعرا، بالخصوص انگریزی شاعری میں اچھلے رومانیت Romantic Revival کی تحریک کی اس دوسری نسل کا تھا جس میں شیل اور کیٹس جیسے نوجوان تولد ہوئے ؟ یقیناً جناب کلیم الدین احمد نے انگریزی ادب کی تاریخ میں ایسے رومانی شعرا کا تذکرہ پڑھا

ہے جو شاعر اور شاعری کے متعلق بہت ہی بلند بانگ دعوے کرتے تھے۔ لیکن اقبال کا ان سے کیا تعلق ہے یا ہو سکتا ہے؟ شبیلی اور کیٹس فکری اعتبار سے بالکل نامالغ تھے اور انہوں نے فن کا بھی جو سرمایہ چھوڑا ہے وہ اقبال کے دورِ اول کے اس کلام سے بھی کم تر اور کھتر ہے جو "بانگ درا" میں ہے۔ پھر اقبال ایک روحانی شخص یا شاگرد نہیں تھے، ایک حقیقت پسند مفکر تھے اور انہوں نے شاعر کو Acknowledged Legislator نہ کبھی سمجھا اور نہ کہا۔ شاعری، حتیٰ کہ اپنی شاعری کے بارے میں ان کا اعلان تو یہ تھا:

نغمہ کجا و من کجا؟ ساز سخن بہانہ ایست
سوتے قطارِ می کشم ناقہ ر بے زمام را

نہ زباں کو قی غزل کی، نہ زباں سے باخبر میں
کو قی دلکش صدا ہو، عجبی ہو یا کہ تاز می

جناب کلیم الدین احمد کو سمجھنا چاہیے کہ اگر اقبال نے کبھی "شاعری جزو سیاست از پیغمبری" کہا تو اس کا مطلب مجرّد شاعری، اور ہر قسم کی شاعری، کو پیغمبری کا جزو قرار دینا ہرگز نہیں تھا، ورنہ وہ مافظ جیسے عظیم شاعر پر اتنی سخت تنقید نہیں کرتے اور اسے "گو سفند ایران" نہیں کہتے۔

اقبال کا تصورِ شعر یہ ہے:

حق اگر سوزے نہ دارد حکمت است
شعری گرد و چو سوز از دل گرفت

یعنی سارا زور حق پر ہے جس کا بیان اگر خشک طریقے پر کیا جاتے تو وہ "حکمت" ہے اور اگر اسے "سوز" کے ساتھ پیش کیا جاتے تو وہی شعر ہے۔ اس طرح اصل اہمیت و غلط حق کی ہے اور اگر کوئی شاعری عظیم ہے تو اسی حق کی آئینہ دار ہونے کے سبب، محض شاعری ہونے کی وجہ سے نہیں۔ اس نقطے کو نہ تو شبیلی سمجھ سکا نہ کیٹس اور نہ

جناب کلیم الدین احمد کیس نے اپنی رومانیت میں حسن و صداقت کو ایک دوسرے کا مترادف قرار دے دیا۔

Truth is beauty and beauty truth

اقبال نے بھی بانگ درا کی نظم "شیکسپیر" میں کہا ہے
 حُسن آئینہ حق اور دل آئینہ حُسن
 دلِ انسان کو تیرا حُسن کلام آئینہ

ظاہر ہے کہ اقبال کا شعر کیس کے شعر سے مختلف ہے، اس لئے کہ اس میں حسن کو آئینہ حق تو کہا گیا ہے مگر حق کو آئینہ حسن نہیں کیا گیا اور اس طرح کیس کے مانند اقبال نے حسن و حق کو ایک دوسرے کا مترادف قرار نہیں دیا، حالانکہ یہ شعر اقبال کے دورِ اول کا نتیجہ نہ نکر ہے، لیکن اس وقت بھی وہ کیس اور شبلی سے بہت زیادہ پختہ فکر کے مالک تھے۔ لہذا جناب کلیم الدین احمد "اردو شاعری پر ایک نظر" ہی سے اقبال کو جو شبلی کا خوشہ ہیں ثابت کرنے پر تلے ہوئے ہیں وہ اُن کے خام خیال کے سوا کچھ نہیں، یا تو وہ شبلی کو کوئی بڑی چیز سمجھتے ہیں یا اقبال کو کچھ سمجھتے ہی نہیں، ورنہ یہ ایک انتہائی منہ کنیز لطیفہ ہے کہ اقبال جیسے قدرِ اول کے عظیم دانش ور اور فن کار کا موازنہ شبلی جیسے قدرِ دوم کے شاعر سے کیا جاتے۔ شاید جناب کلیم الدین احمد اقبال کو صرف "بانگ درا" کا شاعر تصور کرتے ہیں یا خود ان کا تصور "شاعری" "بانگ درا" سے آگے کی بلند تر، عمیق تر اور وسیع تر شاعری کا متحمل نہیں۔ یہ تنقید کا عجز ہے جسے زبردستی تخلیق پر تھوپنے کی کوشش کی گئی ہے۔

یہاں تک تو خیر جناب کلیم الدین احمد نے اپنے آپ کو فن تک محدود رکھا تھا اور تنقیدِ فن ہی کو اپنی کتاب "اقبال" — ایک مطالعہ — کا مقصد و موضوع قرار دیا تھا ۱

"میں نے اپنے چھ مقالوں میں کوشش کی ہے کہ اقبال کے شعری کائنات کا جائزہ لیا جائے۔ ان کے فلسفہ کا نہیں، ان کے پیغام

کا نہیں، ان کے خیالات کا محض خیالات کی حیثیت سے نہیں
لیکن چونکہ یہ چیزیں ان کی شاعری میں ایسی گھل مل گئی ہیں
اس لئے ان کا ذکر کبھی کبھی آ ہی گیا ہے لیکن ضمنی طور پر :-
(ص ۷)

اس کے برخلاف اب فرماتے ہیں :
”اب دیکھنا یہ ہے کہ وہ (اقبال) کیسے پیغمبر ہیں اور ان کے
پیغامات کیا ہیں۔“
(ص ۱۱۵)

دونوں بیانات میں تضاد اور تضادم ظاہر ہے، مگر زیر نظر کتاب پوری کی پوری
اسی قسم کے تضادات سے بھری ہوتی ہے، جیسا کہ گزشتہ صفحات میں بھی دستاویزی
طور پر ثابت کیا جا چکا ہے۔ بہر حال، جناب کلیم الدین احمد تیرانا نہ جاننے کے باوجود
گہرے پانیوں میں اترنے کے لئے تیار ہو ہی گئے ہیں تو ہم بھی ان کے ساتھ ساتھ چلتے
ہیں۔ اقبال کے چند افکار و تصورات کو پیش کر کے جناب کلیم الدین بار بار بس ایک ہی
بات کہتے ہیں۔ ان کا آہنگ تنقید ملاحظہ ہو :

”ظاہر ہے کہ یہ پیغامات نئے نہیں اور ان کی کوئی خاص اہمیت
بھی نہیں۔“

(ص ۱۲۵)

”ظاہر ہے کہ یہ باتیں بھی نئی نہیں اور ان میں کوئی خاص صفت
اور گہرائی بھی نہیں۔“

(ص ۱۲۶)

”جنت الفردوس میں جو باتیں ہوتی ہیں ان میں بھی کوئی خاص
بات نہیں۔“

(ص ۱۲۷)

”ظاہر ہے کہ اقبال کی مناجات میں خیالات نئے نہیں۔“

(ص ۱۲۹)

یہ عجیب و غریب، ظاہری، سرسری اور سطحی تبصرے جس معیار کی اہم باتوں پر کئے گئے ہیں وہ خود جناب کلیم الدین احمد کے جاوید نامہ سے پیش کئے گئے اقتباسات کی روشنی میں یہ ہیں — ہندوستان اور مشرق کے حالات و معاملات، عالم اسلام کے احوال، مغرب اور پوری دنیا کے مسائل و موضوعات، اشتراکیت و ملکیت کی بحث، مشرق و مغرب کا فرق، دین و وطن کا فرق، اسرار عشق، تصور خودی، محکمات عالم قرآنی، حکومت الہی، حکمت خیر کثیر است، عقل و دل، مسد رحمتہ للعالمین، حریت، مساوات، احترام آدمی، خلافت الہی، زمان و مکاں، توحید۔

اگر یہ باتیں بھی خاص اور اہم نہیں ہیں تو دنیا کی کون سی باتیں اہم اور خاص ہو سکتی ہیں؟ رہا باتوں کا نیا اور تازہ ہونا، تو اول تو نیا پن اور تازگی درحقیقت اندازِ نظر اور اندازِ بیان میں ہوتی ہے اور کوئی یا ذوق شخص اقبال کی شوخی، اندیشہ اور جدتِ ادا سے انکار نہیں کر سکتا۔ جدید و قدیم کے باہمی رشتے کے متعلق اقبال کا شعر مشہور ہے۔

زمانہ ایک، حیات ایک، کائنات بھی ایک

دلیل کم نظری قبضہ، جدید و قدیم

(”علم اور دین - ضرب کلیم“)

پھر بھی اگر نیا پن کا کوئی مطلب ہے، جیسے اپج Originality وہ اقبال کے یہاں بدرجہ اتم ہے۔ ہاں اگر نیا کا مطلب عجوبگی اور معجزگی ہے تو وہ اقبال جیسے بالخصوص نظر اور پختہ فکر انسان کا حصہ نہیں ہو سکتا، وہ خاکساروں اور نابالغوں ہی کو مبارک ہو۔ اقبال کی عُرفِ فکری، خیالِ ملاحظہ ہو ۲

اس کا اندازِ نظر اپنے زمانے سے جدا

اس کے احوال سے محرم نہیں پیرانِ طرقت

(مردِ بزرگ - ضرب کلیم)

جہاں تازہ کی افکارِ تازہ سے ہے غود
 کہ سنگ و خشت سے ہوتے نہیں جہاں پیدا
 (تخلیق - ضربِ کلیم)

علقہ ر شوق میں وہ جرأتِ اندیشہ کہاں
 آہ! محکومی و تقلید و زوالِ تحقیق

(اجتہاد - ضربِ کلیم)

اقبالِ بدت و تجدید کو کتنا اہم سمجھتے ہیں اس کا اندازہ ذیل کی ان نظموں سے بھی ہوگا
 جو ضربِ کلیم میں ہیں:

دیکھے تو زمانے کو اگر اپنی نظر سے
 افلاکِ منور ہوں تیرے نورِ سحر سے
 غورِ شید کو بے کسبِ دنیا تیرے شر سے
 ظاہرِ تری تقدیر ہو سیمائے قمر سے
 دریاِ متلاطم ہوں تری موجِ گہر سے
 شرمندہ ہو فطرتِ ترے اعجازِ ہنر سے
 اغیار کے افکار و تخیل کی گدائی
 کیا تجھ کو نہیں اپنی خودی تک بھی رسائی
 (جدت)

سب اپنے بناتے ہوئے زنداں میں ہیں مجبوس
 خاور کے ثوابت ہوں کہ افرنگ کے سیر
 پیرانِ کلیسا ہوں کہ شیعینِ حرم ہوں
 نے جدتِ گفتار ہے نے جدتِ کردار،
 ہیں اہل سیاست کے وہی کہنہ خم و پیچ

شاعر اسی افلاکس تخیل میں گرفتار
 دُنیا کو ہے اُس جہدی برحق کی ضرورت
 ہو جس کی نگہ زلزلہ - عالمِ افکار
 (جہدی برحق - ضربِ عظیم)

اقبال کا آئینہ دل یہ - مردِ بزرگ ہے سے
 مثلِ خورشیدِ سحرِ فکر کی تابانی میں
 بات میں سادہ و آزادہ معانی میں دقیق

یہ محض باتیں نہیں ہیں، گرچہ اپنی جگہ یہ بھی بہت ہی پتے کی اور کام کی بایں ہیں،
 واقعہ یہ ہے کہ اقبال نے تو ایک "تشکیلِ جدید" کا آورش سامنے رکھ کر شاعری کی پورے
 موجودہ سماج کی تشکیلِ جدید - اسی مقصد کے لئے انہوں نے "تشکیلِ جدید" ایلیاتِ اسلامیہ

Reconstruction of Religious Thought in Islam

کے خطباتِ مدرّس دیتے اور اس کے لئے ایک زبردست نگار خانہ رفرنس
 سجایا، ایک دنیائے شاعری تخلیق کی - لیکن جنابِ کلیم الدین احمد اقبال کے نظامِ فکر
 سے کوئی ہمدردی اور دل چسپی نہیں رکھتے، بلکہ انہیں یہ نظامِ فکر سخت ناپسند ہے،
 یہی وجہ ہے کہ موصوف کو اقبال کے کلام میں جدتِ فکر صرف دہاں نظر آتی ہے جہاں
 ان کے خیال میں اقبال اپنے نظامِ فکر سے انحراف کرتے نظر آتے ہیں یا دوسروں
 کے وہ تصورات پیش کرتے ہیں جو اس نظام سے متصادم ہیں - ہم گزشتہ سطور میں بتا
 چکے ہیں کہ صرف اسی وجہ سے جنابِ کلیم الدین احمد اقبال کی پیش کردہ شخصیتوں میں نبیہ
 مریخ کو بے حد پسند کرتے ہیں - یہی وجہ - پسندیدگی منظور علاج کے لئے بھی ہے، چنانچہ
 جس جگہ کہا جاتا ہے:

"جنت الفردوس میں جو باتیں ہوتی ہیں ان میں کوئی خناس
 بات نہیں۔"

وہیں اور اسی تسلسل میں ارشاد ہوتا ہے:

”البتہ علاج کی باتیں دل چسپ ہیں۔“

(ص ۱۲۷)

اقبال کے افکار کی اہمیت کو جان بوجھ کر کم کرنے کے لئے ہمارے مغربی نقاد ایک ہتھکنڈا اور استعمال کرتے ہیں؛

”اب ذرا دیکھتے تو کہ ان پیغامات کی کیا اہمیت ہے؟ مشرق کو اقبال کئی بار پہلے ہی بشارت دے چکے ہیں۔ اس کی تکرار کی کوئی خاص ضرورت نہیں تھی۔ تعلیم وطن کو وہ اہل مغرب کے مکروفن کا نتیجہ بتاتے ہیں۔ لیکن ایک زمانہ تھا کہ اقبال وطنیت کے حامی تھے۔“

(ص ۱۲۴)

یعنی چونکہ اقبال مشرق کو پہلے ہی پیام دے چکے ہیں، لہذا اب مزید پیغام انہیں نہیں دینا چاہیے، چہرہ کہ ان کی فکر میں تکرار کے ساتھ ساتھ تضاد بھی ہے، پہلے وہ وطنیت کے حامی تھے اور اب مخالف ہیں۔ ظاہر ہے کہ جناب سلیم الدین احمد کا یہ الزام اس پہلے الزام سے مختلف ہے کہ اقبال کے پیغام میں کوئی اور اہم بات نہیں۔ معلوم ہوتا ہے کہ اپنے پہلے الزام کو ثابت کرنے کے لئے جب انہوں نے کلام اقبال کے اقتباسات بطور شہادت فراہم کئے تو موصوف کو احساس ہوا کہ خاص اور اہم بات نہیں ہونے والی بات نہیں چلے گی۔ چنانچہ فوراً انہوں نے حسبِ عادت پینترا بدل دیا اور ایک نیا حربہ Stunt لے آئے۔

غور کو نہ چاہیے کہ جو شخص بار بار ایک ہی پیغام کی تکرار کرتا ہو اس کے یہاں تضاد نہیں ہوگا اور اگر تضاد ہے تو وہ یقیناً ایک نئی، خاص اور اہم بات ہے۔ مثلاً یہی کہ اقبال نے اپنے ابتدائی دور میں بعض وقت وطنیت کا اظہار کیا تھا مگر اس کے بعد وہ آفاقیت یا اسلامیت کا پرچار کرنے لگے۔ اس سے قطع نظر کہ اسلامیت بہر حال ایک عالمی، بین الاقوامی اور آفاقی اصول ہے، جبکہ وطنیت ایک بالکل مقامی، علاقائی اور

محدود قسم کا تصور ہے یہ بات سرے سے حقیقت کے خلاف اور محض لغو ہے کہ اقبال اپنی شاعری کے کسی بھی دور میں وطن کے بیماری تھے اور بعد میں وطن کے مخالف ہو گئے۔ واقعہ یہ ہے کہ وہ وطن دوست ہمیشہ رہے، شروع سے آخر تک، اور وطن پرست کبھی بھی نہ رہے، فرق صرف اتنا ہے کہ وقت گزرنے کے ساتھ فطری طور پر ان کے ذہن کی وسعتیں بڑھتی گئیں اور وہ روز بروز زیادہ سے زیادہ آفاقیت کی طرف مائل ہوتے گئے، لیکن وطن کی محبت اور ایمیت نہ ان کے دل سے گئی اور نہ دماغ سے کم ہوتی۔ چند غلطوں میں اقبال کے پیغام کا سیاسی پہلو یہ ہے کہ مغربی بالخصوص برطانوی وطن پرستی اور قوم پرستی نے پوری دنیا سے انسانیت بالخصوص مشرق کو تباہ کر کے رکھ دیا ہے۔ لہذا اصلاح احوال کا راستہ صرف یہ ہے کہ ایک سیاسی انقلاب ہو اور مشرق کو اس کے حق کے مطابق حریت و مسادات کے ساتھ عالمی سطح پر انسانیت کی خدمت اور ترقی کا موقع ملے۔ اس مقصد کے لئے ضروری ہے کہ ہندوستان اور دوسرے تمام ایشیائی اور افریقی ممالک برطانوی اور یورپی سامراج کے جنگل سے آزاد ہوں۔ بلاشبہ اس سیاسی انقلاب کے لئے اقبال ایک فکری انقلاب بھی ضروری سمجھتے تھے۔ وہ یہ تھا کہ دنیا مغربی مادیت کے ماتحتوں برباد ہو چکی ہے اور یورپی اور کلیسائی اخلاق نے انسانیت کو رو بہ زوال کر دیا ہے۔ لہذا سرمایہ داری، اشتراکیت اور دونوں کی دانشور جمہوریت سے مختلف ایک نظریہ ایسا درکار ہے جو حقیقی روحانیت کو پوری دنیا میں ابھار کر مادیت کو مبعوض پر لگا دے اور آج کے انسانوں کو ایسے اخلاق سے آراستہ کرے جو اسے جدید ترین آلات و وسائل کا بہتر استعمال سکھائیں، اور ضروری ہے کہ یہ نظریہ نری روحانیت اور اخلاقیات کا کوئی صوفیانہ تصور نہ ہو بلکہ ایک کٹی، جامع، ٹھوس اور عملی منابطہ فکر اور نظام حیات ہو جو کائنات و حیات اور فکر و عمل کی تمام جہتوں کے لئے بہترین عقائد اور صالح ترین اعمال کی ضمانت دے سکے۔ یہ نظریہ اقبال کے خیال میں صرف اسلام ہے، کسی فرقے کے مذہب کے طور پر نہیں، بلکہ پوری انسانیت کے نظریے اور نظام، فلسفہ حیات اور طریق زندگی کے طور پر۔ اسی لئے اقبال نے توحید اور اس کے تمت و مدت

آدم پر بہت زیادہ زور دیا۔ اب اقبال کا مطالعہ کجا طور پر یہ تھا کہ اسلامی توحید کا آفتاب دورِ حاضر کی ظلمتوں میں مشرق ہی سے طلوع ہو سکتا ہے، اس لئے کہ مغربی افق بالکل تاریک ہو چکا ہے بلکہ وہی تاریکیوں کا منبع ہے۔ لہذا "شعاعِ امید" میں یہ اعلان کرنے کے باوجود کہ:

مشرق سے ہو بیزار نہ مغرب سے ہذر کہ
فطرت کا اشارہ ہے کہ ہر شب کو سحر کو
(ضربِ کلیم)

اقبال یقین کرتے تھے کہ:

خاور کی امیدوں کا یہی خاک ہے مرکز
(ایضاً)

صرف "شعاعِ امید" کا مطالعہ بھی یہ واضح کرنے کے لئے کافی ہو گا کہ دورِ حاضر کی انسانیت کی تشکیل جدید کے لئے اقبال کا انقلابی پیغام کیا تھا اور کیوں تھا۔ آخری دو بندوں کے چند اشعار ملاحظہ ہوں:

اک شور ہے مغرب میں اجالا نہیں ممکن
افزنگِ مشینوں کے دھوئیں سے ہے سیرِ پوش
مشرق نہیں گو لذتِ نظارہ سے محروم
لیکن صفتِ عالمِ لاہوت ہے خاموش

اک شوخ کون شوخِ مشالِ نگرِ حور
آرام سے فارغِ صفتِ جوہرِ سیما
بولی کہ مجھے رخصتِ تنویرِ عطا ہو
جب تک نہ ہو مشرق کا ہر اک ذرہ جہاں تاب

چھوڑوں گی نہ میں ہند کی تاریک فضا کو
 بدستک : انہیں خواب سے مردانِ گراں خواب
 خادور کی امیدوں کا یہی خاک ہے مرکز
 اقبال کے اشکوں سے یہی خاک ہے سیراب
 چشمِ مہرِ بکر پُر آشوب ہے اسی خاک سے روشن
 یہ خاک کہ جس کا ہے خرف ریزہ درِ ناب
 اس خاک سے اٹھے ہیں وہ نوا آں معانی
 جن کے لئے ہر بکر پُر آشوب ہے پایاب
 جس ساز کے نغموں سے حرارت تھی دلوں میں
 محفل کا وہی ساز ہے بے گانہ۔ مضراب
 بُتِ غانے کے دروازے پہ سوتا ہے رہن
 تقدیر کو روتا ہے مسلمان تہہِ محراب
 مشرق سے ہو بیزار نہ مغرب سے حذر کہ
 فطرت کا اشارہ ہے کہ شب کو سحر کو

”ضربِ کلیم“ کے ان اشعار میں ہندوستان کی جس محبت و اہمیت کا اظہار ہوا ہے
 وہ ”بانگِ درا“ کے اس شاعرانہ حب و وطن سے بہت زیادہ ہے کہ
 ”خاکِ وطن کا مجھ کو ہر ذرہ دیوتا ہے“

اسی خاک کو ”خادور کی امیدوں کا مرکز“ کہا گیا ہے اور اسی خاک کا ہر
 ”خرف ریزہ درِ ناب“ ہے۔ اس سے وہ نوا آں معانی، اُٹھے ہیں جن کے عمیق فکر کے
 لئے ”مہرِ بکر پُر آشوب“ ہے پایاب، یہ خطہ اور مَن محفلِ ہستی کا وہ ساز ہے جس کے
 نغموں سے حرارت تھی دلوں میں، اور سب سے بڑھ کر یہ کہ

اقبال کے اشکوں سے یہی خاک ہے سیراب
 پھر اس خاکِ وطن کے ساتھ اقبال کی وابستگی کا عالم یہ ہے:

چھوڑوں گی نہ میں ہند کی تاریک فضا کو
جب تک نہ اٹھیں خواب سے مردانِ گراں خواب

حب وطن کے ان اصولی و آفاقی مظاہر کے سامنے خاکِ وطن کے ہر ذرے کا دیوتا ہونا کچھ زیادہ اہمیت نہیں رکھتا بلکہ ایک معصوم سی طفلانہ بات معلوم ہوتی ہے، مگر صاف ظاہر ہے کہ یہ حبِ وطن، وطن پرستی اور قوم پرستی کی تنگ دماغی اور محدود نظری سے بہت آگے، ایک اصولی محکمہ، نظر اور عملی توقف ہے، یہاں وطن پرستے وطن کا تصور نہیں ہے My country, wrong or right کا تعصب اور جارحیت نہیں ہے، یہ عالم انسانیت کی خدمت کے لئے ایک مرکز اور محاذ ہے۔ اس طرح ایک "قوم" بین الاقوامی عامل International Factor بن جاتی ہے اور بین الاقوامیت قوم کی نفی بھی نہیں کرتی۔ یہ ایک نظری، مرکب اور متوازن نقطہ نظر ہے اور اس کا ہی اہلکار اقبال کے ابتدائی دور کے "ترانہ ہندی" اور "ترانہ ملی" دونوں میں ہوا تھا۔

غور کیا جاتے تو؟

سارے جہاں سے اچھا ہندوستان ہمارا

اور ؟

چین و عرب ہمارا ہندوستان ہمارا

کے درمیان کوئی تضاد نہیں ہے، اس لئے کہ :

مسلم ہیں ہم وطن ہے سارا جہاں ہمارا

ایک طرف "ترانہ ہندی" میں کہا :

اے آبِ رودِ گنگا وہ دن ہیں یادِ تجھ کو

اترا ترے کنارے جب کارواں ہمارا

دوسری طرف "ترانہ ملی" میں کہا :

اے مہراجہ ! تو بھی پہچانتی ہے ہم کو

اب تمکے ہے تیرا دریا افسانہ خواں ہمارا

بات یہ ہے کہ ہر ملک ملکِ ماست کہ ملکِ خدا سے ماست، یہ موحِ اسلام ہر جگہ بلا امتیاز
رواں ہے :

اس کی زمین بے حدود، اس کا آفتق بے تغور
اس کے سمندر کی موج، دجلہ و دینوب و نیل
(مسجد قرطبہ - بالِ جبریل)

اسی بے اقبال نے عصرِ حاضر کے مسلمان یا انسان سے سوال کیا :
رہے گا راوی و نیل و فرات میں کب تک
ترا سیفینہ کہ ہے بحرِ بیکراں کے لتے ؟
(مسجد قرطبہ - بالِ جبریل)

اور تلقین یہ کی :

تو ابھی :۔ گزر میں ہے قیدِ مقام سے گزر
معروضِ حجاز سے نر :۔ پارِ کس و شام سے گزر
(مسجد قرطبہ - بالِ جبریل)

اس عزم کے ساتھ :

کریں گے اہلِ نظر تازہ بستیاں آباد
مری نگاہ نہیں سوتے کوفہ و بغداد
(مسجد قرطبہ - بالِ جبریل)

اس آفاقی منصوبہ انقلاب میں اقبال کے نزدیک مشرق اور اس میں ملتِ اسلامیہ کی حیثیت و
اہمیت اور ممنویت یہ ہے :

ربط و ضبطِ ملتِ بیضا ہے مشرق کی نجات
ایشیاد اے ہیں اس نقطے سے اب تک بے خبر

یہ نکتہ سرگزشتِ ملتِ بیضا سے ہے پیدا
میں اقوامِ زمینِ ایشیا کا پاسباں تو ہے
(طلوعِ اسلام)

اس علی موقوف سے قطع نظر، فکری طور پر اقبال مشرق و مغرب دونوں کے امراض کی تشخیص
اس طرح کرتے ہیں:

مردہ لادینی افکار سے افرنک میں عشق
عقل بے ربطی افکار سے مشرق میں غلام
(عصرِ حاضر - ضربِ کلیم)

نہ ایشیا میں نہ یورپ میں سوز و سازِ حیات
خودی کی موت ہے یہ ادروہ خمیر کی موت
(انقلاب - ضربِ کلیم)

اس طرح فی الواقع دونوں مریض ہیں:

نہ مشرق اس سے بری ہے نہ مغرب اس سے بری
جہاں میں عام ہے قلب و نظر کی رنجوری
(مشرق یا مغرب - ضربِ کلیم)

بہر حال! اقبال وحدتِ آدم کے علمبردار تھے اور ان کے نزدیک اسلامی کوئید ہی اس
آفاق نصبِ العین کے حصول کا واحد ذریعہ تھی:

اس دور میں اقوام کی محبت بھی ہوتی عام
پوشیدہ نگاہوں سے رہی وحدتِ آدم
تفریقِ ملل حکمتِ افرنک کا مقصود
اسلام کا مقصود فقط ملتِ آدم

مکے نے دیا خاک جیوا کو یہ پیغام
جمعیت اقوام کہ جمعیت آدم

(مکہ اور جیوا - ضربِ کلیم)

اسی عقیدے کے لئے یہ تجویز انہوں نے پیش کی جو اپنے وقت میں صرف
ایک مدبرانہ پیش بینی تھی، جب کہ آج وہ ایک حقیقت کی طرح نمایاں ہو رہی ہیں؛

پانی بھی مسخر ہے، ہوا بھی ہے مسخر
کیا ہو جو نگاہِ فلکِ پیر بدل جاتے
دیکھا ہے ملوکیٹ افرنگ نے جو خواہ
ممکن ہے کہ اس خراب کی تعبیر بدل جاتے
مہران ہو گو عالم مشرق کا جسنیوا
شاید کوہِ امض کی تقدیر بدل جاتے

(جمعیت اقوام مشرق - ضربِ کلیم)

یہ محض چند قیمتی نمونے ہیں ان انمول باتوں کے جو اقبال کی وسیع و عریض دنیائے شاعری
کے چپے چپے پر بکھری ہوئی ہیں اور جن کی جدت و جودت اور خصوصیت و اہمیت سے
کوئی کو رذوق ہی انکار کر سکتا ہے۔ جاوید نامہ میں یہی باتیں ایک تازہ و منفرد انداز میں یکجا
کر دی گئی ہیں اور یہ تیشیل نظم گویا اقبال کے کلام و پیام کا خلاصہ اور عطر ہے۔ دلستے یا
دنیا کا کوئی شاعر اپنی پوری کا کتابت و فکر و فن میں ان باتوں کا ایک چوتھائی حصہ بھی پیش
ہنیں کر سکتا۔ خاص کو دلستے کے فرسودہ، رسمی اور جامد افکار تو ان باتوں کی گرد کو نہیں پہنچتے
اتنے بڑے پیمانے پر اتنا بڑا تفکر دانتے کے بس کی بات، نہیں۔ رہا جاوید نامہ کے فکری
نکات کے متعلق جناب کلیم الدین احمد کا یہ چلیستانی تبصرہ مکر؛

”ظاہر ہے کہ یہاں بھی اس قسم کی باتیں ہیں جو اقبال کی دوسری
نظموں میں ملتی ہیں۔“

تو یہ بھی ظاہر ہی ہے کہ اقبال کی فکر مرتب و منظم ہے اور ان کے نظام فکر کے اجزاء ایک دوسرے سے ہم آہنگ ہیں، آخر وہ فلسفی بھی تو تھے اور اپنا ایک نظریہ اور پیغام رکھتے تھے، لہذا اپنی شاعری میں وہ فطری طور پر ایک ہی قسم کی باتیں شروع سے آخر تک کرتے رہے ہیں اور ”بانگ درا“ سے ”ارمغانِ حجاز“ تک ان کے ذہن اور فن کا جو ارتقاء ہے وہ مربوط ہے، جو عناصر فکرِ ابتدا میں گویا اشارات تھے وہ وقت گزرنے کے ساتھ زیادہ سے زیادہ واضح، متعین، پُر معنی اور پُر تاثیر عبارات میں ڈھلتے گئے۔ تعجب ہے کہ جناب کلیم الدین احمد فن میں عضویاتی ربط، ایک آدرش کی طرح تلاش کرتے ہیں مگر فکر میں اقبال کے عظیم الشان ربط خیال کی تحفیر کرتے ہیں!

اب ذرا یہ بھی دیکھتے کہ دانستہ کی باتوں میں جناب کلیم الدین احمد خوبیاں کس طرح پیدا کرتے ہیں؟

”دانستہ میں بھی باتیں ہیں، کام کی باتیں ہیں۔ اس نے بنیادی عیسائی فلسفہ St. Thomas Aquinas سے لیا ہے، لیکن جس نظام خیالات پر اس نے جہنم اور المظہر کی بنیاد رکھی ہے وہ ارسطو سے ماخوذ ہے۔ ایسا معلوم ہوتا ہے کہ ارسطو کی Ethics کے اوراق اس کی نظروں کے سامنے تھے۔ ارسطو کے مطابق فطرت کا مقصد خیر ہے۔ وہ فطری طور پر بُرا نہیں، لیکن اس کی صلاحیتوں میں کچھ غرابیاں پیدا ہو جاتی ہیں۔ وہ ان کی کمزوریوں کی وجہ سے ہوں یا طاقت کی وجہ سے۔ اگر انسان کا یہی حصہ، اس کی عقل پر در پڑتا ہے تو وہ نفس پرستی کا شکار ہو جاتا ہے اور اس کا نتیجہ بوالہوسی، بے ساختہ، حرص، غصہ یا نخوت — اور یہ نفس پرستی کسی اچھی چیز کی جستجو کا نتیجہ ہوتی ہے۔ مثلاً بچے، غذا، جائیداد، کردار، اور اسی لئے دانستہ ان گناہوں کو زیادہ قابل معافی سمجھتا ہے لیکن انسانی صلاحیتوں میں بد نظمی کا ایک دوسرا سبب بھی ہو سکتا

ہے یعنی حواس کے عوض جا رہا نہ عنصر قابو سے باہر ہو جاتا ہے ایک نتیجہ اس کا تشدد ہوتا ہے اور دوسرا فریب، جسے دانستے تشدد سے زیادہ بُرا سمجھتا ہے اور جیسے اس نے تشدد کی تین قسمیں بیان کی ہیں اسی طرح وہ فریب کی دس قسمیں بیان کرتا ہے لیکن اگر کوئی Pagan شاعر ان نیکیوں اور برائیوں کا بیان کرنے کا قصد کرتا ہے تو وہ اپنے کو داروں کو ارضی ماحول میں پیش کرتا ہے لیکن دانستے اس دنیا کو گویا پس منظر میں پیش کرتا ہے۔ اور پیش منظر میں ان کے گناہوں کے ابدی نتائج ہیں۔ اس لئے ڈواٹن کو میڈی کا موضوع صرف مذہبی نہیں بلکہ اخلاقی بھی ہے اور سیاسی بھی لیکن میں ان کی تفصیل میں جانا نہیں چاہتا۔ دانستے جبر و اختیار کے مسئلہ پر بھی بحث کرتا ہے۔۔۔۔۔

(مر ۳۲ - ۱۳۳)

• اگر دانستے کا کوئی پیغام ہے تو 'Piccarda' کے قصے میں ہے وہ ایک راہبہ تھی لیکن اسے کوئی زبردستی انخواہ کو کے لے گیا اور اس کی مرضی کے خلاف اس کی شادی کر دی۔ اس کا قصور یہی ہے کہ اس نے مدافعت نہ کی اور رہبانیت کی قسم کو توڑنے کو زندگی پر ترجیح دی۔ اس لئے اسے پست ترین فرد سب قمر میں جگہ ملی ہے۔

(مر ۱۳۵)

• یہی دانستے کی تعلیم ہے۔ اس کی رضا میں کامل سکون قلب ہے۔ لیکن یہاں ایک قسم کا تضاد بھی ہے Piccarda کہتی تو ہے وہ رضا سے الٹی کے آگے سیر تسلیم نہم کوئی سے لیکن اس کا یہ

مطلب نہیں کہ وہ قانع ہے۔ اس کی تمنا ضرور ہے کہ وہ زیادہ بلند
نشیں ہو کیونکہ یہ اس کی اخلاقی فطرت کا تقاضا ہے۔ دانتے صرف
عیسائی ہی نہیں افلاطونی بھی تھا۔

(ص ۱۳۸)

ان بیانات میں اظہار و بیان کا جو الجھاؤ ہے اس سے قطع نظر، خواہ وہ دانتے
کے ذہن کا ہو یا جناب کلیم الدین احمد کی زبان کا، قابلِ غور نہ کئے یہ ہیں :
۱۔ دانتے کی باتیں وہی ہیں جو اقبال کی بھی ہیں، جیسے 'رضائے الہی کے
آگے سر تسلیم خم کرنا اور اس کے باوجود زیادہ بلند نشیں ہونے کی تمنا کرنا، اسی
طرح یہ کہ 'فطرت کا مقصد خیر ہے، 'اور یہ کہ' ایک نتیجہ اس کا تشدد ہوتا ہے
اور دوسرا فریب جسے دانتے تشدد سے زیادہ بُرا سمجھتا ہے؛ واقعہ یہ ہے کہ
اس قسم کے ایمان و اخلاق کی باتوں کو اقبال نے دانتے سے کہیں زیادہ اور بہت
ہی بہتر انداز میں پیش کیا ہے؛ ملاحظہ ہوں :

فرو رفتن بہ دریاے زہرہ و دیدن ارواحِ فرعون و کشتن را،
ارواحِ رذیلہ کہ با ملک و ملت غداری کردہ و دوزخ ایشان
را قبول نہ کردہ
قلزمِ خوئیں

۲۔ حیرت ہے کہ جناب کلیم الدین احمد کو اس بات میں کوئی تضاد نظر نہیں آتا
کہ دانتے نے بنیادی عیسائی فلسفہ St. Thomas Aquinas سے کیا
ہے لیکن جس نظامِ خیالات پر اس نے جہنم اور المہلک کی بنیاد رکھی ہے
وہ ارسطو سے ماخوذ ہے اور یہ کہ "دانتے صرف عیسائی ہی نہیں افلاطونی بھی
تھا" کیا جناب کلیم الدین احمد کو معلوم نہیں کہ

St. Aquinas

ایک Christian Divine ہیں، جب کہ ارسطو اور افلاطون دونوں
Pagan ہیں؛ کم از کم اس پیوند کاری سے یہ تو معلوم ہو ہی جاتا ہے کہ

دانستے کی اول تو اپنی کوئی فکر نہیں، دوسرے اس کی فکر میں انتشار اور پراگندگی ہے۔ اس کے برخلاف اقبال کا نظام فکر کسی دوسرے سے مستعار نہیں ہے ان کا اپنا مرتب کیا ہوا ہے اور اس کا سرچشمہ صرف کلام الہی ہے۔ دوسروں سے انہوں نے جو کچھ بھی استفادہ کیا ہے، خواہ وہ مشرق کے "ماحبِ نظراں" ہوں، یا مغرب کے "حکیمانِ فرنگ"، اپنے محورِ فکر کی بنیاد پر کیا ہے اور اپنے بناتے ہوئے معیار ہی پر کسی کے تصورات و خیالات کو جزوی طور پر قبول یا رد کیا ہے۔ اقبال تسلیم طور پر ایک باضابطہ مفکر اور فلسفی تھے، جب کہ دانستے محض شاعر تھا اور فکر و خیال کی سرودا دی میں گھومتا تھا؛

"فی تکل واذیہ یمن"

۳۔ اگر "ڈوانن کومیڈی کا موضوع صرف مذہبی نہیں بلکہ اخلاق بھی ہے اور سیاسی بھی" تو کیا یہ ایسی خاص الخاص بات ہے جو اقبال کے یہاں نہیں؟ بدیہی طور پر، جاوید نامہ میں جو اخلاقی اور سیاسی موضوعات زیر بحث آتے ہیں اور ان کے ساتھ ساتھ جو مذہبی تصورات پیش کئے گئے ہیں ان کی گرد کو بھی ڈوانن کومیڈی کے موضوعات و تصورات نہیں پہنچ سکتے اور نہ پہنچ سکے ہیں، ڈرامہ دکھانا اور چیز ہے اور علم و دانش اور۔ جاوید نامہ کا تو مقصد تصنیف ہی مذہبی، اخلاقی اور سیاسی موضوعات پر اظہار خیال ہے، جبکہ ڈوانن کومیڈی کی تخلیق کے بارے میں جناب کلیم الدین احمد نے اعتراف کیا ہے؛

"دانستے نے محبت کی تھی اور اس محبت کی یاد ہمیشہ تروتازہ رہی

لیکن اس نے کبھی جذبات کی نمائش کی صورت اختیار نہ کی،

بلکہ یہ محبت اس لافانی محبت میں تبدیل ہو گئی جس نے کائنات

کی تخلیق کی ہے۔۔۔۔۔ اور یہ Beatrice ہے جو

دانستے کی ڈوانن کومیڈی کی وحدت کا سبب ہے۔ وہ ابتدا سے

آخر تک موجود ہے۔ یہ وہ نقش ہے جو مدام گردش میں بھی ہے

اور جس کا دانتے کے رویا کے ہر دانتے کے ہر نقطے سے لگاؤ ہے۔ اسی کی مدد سے دانتے نے حقیقت ابدی کی مرقی اور منفرد شبیہ اپنی نظم میں کھینچنے کی کوشش کی ہے۔ درجہ رہنا نہیں، وہ تو Beatrice کا قاصد ہے جو اس کے حکم کے مطابق دانتے کی رہبری کرتا ہے لیکن پس منظر میں ہمیشہ Beatrice ہے اور اس کی محبت ہے۔ وہی حقیقت کے انکشاف کا وسیلہ ہے اور وہی حقیقت کا عرفان ہے۔ Beatrice ایک علامت بھی ہے اور محبت کی ایک ابدی منظر بھی۔ اس کی محبت سے دانتے کو چرا سودگی، فیضان اور بہتر از حاصل ہوا تھا اسی نے ایک تخیلی اور شعری عمل کے ذریعے دیدار حق کی خارج ہیت اختیار کی۔ اس کی آنکھیں، اس کی مسکراہٹ جو یاسے حق کی رہنمائی کرتی ہے یعنی دانتے انسانی محبت کے تجربے سے تجلیات الہی کے حصوں تک پہنچتا ہے۔

(ص ۳۹ - ۱۳۸)

اور جناب کلیم الدین احمد کو احساس بھی نہیں ہوتا کہ جو شخص اُردو غزل گو یوں کی طرح اپنے عشق مجازی، وہ بھی نامراد عشق مجازی، کو عشق حقیقی، اور اس سے بھی آگے بڑھ کر، خام کار صوفیوں کی طرح مجبور مجازی کو مشوق حقیقی بنانے پر تامل ہوا ہو اور اس شغفی مقصد کے لئے ایک پورا ڈرامہ رچاتا ہو — اس کو مذہبی، اخلاقی اور سیاسی مفکر ثابت کرنے کی کوشش ایک کارِ عبث ہے!

بہر حال، دانتے کے عشق پر لفاظی کے بعد جناب کلیم الدین احمد کو احساس ہوتا ہے کہ عشق تو اقبال کا بھی ایک اہم موضوع ہے مالاں کہ وہ محو بالہ اقبال کی ہمتی میں کہہ چکے ہیں:

پھر ایک بات یہ بھی ہے، جو اقبال میں نہیں، کہ دانتے نے

محبت کی تھی ----- ”

(ص ۱۳۸)

لہذا اب وہ اپنے خمیر کی غلش کو تسکین دینے کے لئے ایک بار پھر بار بار کی دہرائی، چباتی اور گھسی پٹی یہ باتیں بناتے ہیں؛

” اقبال عشق کی باتیں کرتے ہیں لیکن یہ باتیں ہی باتیں ہیں۔ بظاہر دیکھنے میں بہت تہہ دار باتیں معلوم ہوتی ہیں جن سے اقوام کی قسمت وابستہ ہے، تعمیر ملت اسلامیہ وابستہ ہے لیکن یہ محض دل خوش کن باتیں ہیں اور یہ باتیں ان کی دوسری نظموں میں بھی بکھری پڑی ہیں۔ “

(ص ۱۳۹)

یعنی وہ باتیں؛

” جن سے اقوام کی قسمت وابستہ ہے، تعمیر ملت اسلامیہ وابستہ ہے۔ “ باتیں ہی باتیں ہیں۔ “

مگر یہ باتیں بڑی ٹھوس، علمی، حقیقی اور تہہ دار “ ہیں کہ

” اس کی محبت سے دانستے کو جو آسودگی، فیضان اور اہتر از حال ہوا تھا اُسی نئے ایک تخیلی اور شعری عمل کے ذریعے دیدارِ حق کی خارجی ہئیت اختیار کی!“

اور

” وہی حقیقت کے انکشاف کا وسیلہ ہے اور وہی حقیقت کا

عرفان ہے “ !!

ایک دوشیزہ کی ایک جھلک نے تو دانستہ کو ” تجلیاتِ الہی کے حصول تک، پہنچا دیا، اور جس شخص نے نہ صرف عشقِ خدا اور عشقِ رسول میں اپنی عمر کا بہترین حصہ گزارا بلکہ اس عشقِ عظیم کے حیاتِ آفریں مغمرات کا مطالعہ و تجزیہ زندگی کے تمام

مظاہر اور انسانیت کے تمام مسائل میں کیا، یہاں تک کہ جاوید نامہ میں تخیلی طور پر براہ راست خدا کے حضور میں حاضر ہو کر نداشتے جمال اور تعجبی جلال دونوں کا تجربہ کیا، اس کا عشق۔۔۔ باتیں ہی باتیں ہیں! اس ہرزہ سرائی سے بڑھ کر علم و ادب اور تحقیق و تنقید نیز عقل و دانش پر ظلم کیا ہو سکتا ہے؟ یہ محض مغربی علماء و ناقدین کی بدترین غلامی نہیں بلکہ ایک مریض و مفلوج دماغ کی حرکت مذبوہی ہے۔ واقعہ یہ ہے کہ اس قسم کی دیوانگی کے ساتھ کوئی علمی مکالمہ اور تنقیدی تبادلہ خیال محال ہے۔

اب ایک اور پتہ پر ملاحظہ کیجئے :

”اصل بات یہ ہے کہ اقبال میں جو نظام خیالات ہے وہ بالکل Arbitrary ہے۔ اس کے مختلف حصوں میں کوئی ناگزیر ربط نہیں۔ یہ نہیں کہ ہر خیال کی معنی خیزی دوسرے خیالات سے وابستہ ہو اور اس کی کوئی مخصوص جگہ عام نظام خیالات میں ہو۔ یس نے ان کے پیغام یا فلسفہ ’اب اسے جو کہیے کا تجربہ کیا ہے اور آپ نے محسوس کیا ہوگا کہ جاوید نامہ میں کوئی ایسا محیط پیغام یا فلسفہ نہیں جس میں ہر خیال، ہر جذبے کا اپنا مخصوص مقام ہو اور جس میں ہمیں اس کی قدرت و قیمت کا اندازہ مکمل نظام خیالات کے Frame of Reference سے ہو اس کے برخلاف دانستے کے جذبات و خیالات کے لئے ایک محکم Frame of Reference ہے اور ہر جذبے، ہر خیال کو ہم اسی وقت سمجھ سکتے ہیں جب کہ پوری نظم ہمارے پیش نظر ہو۔ دانستے نے ایسے وسیع پیمانے پر جذبات و خیالات کا ایک نظام پیش کیا ہے جس میں ہر جذبے، ہر خیال کا ایک مخصوص مقام ہے اور ان خیالات و جذبات میں ایک اٹل ترتیب ہے، ایک ربطِ کامل ہے، منفی سے مثبت تک ایک لمبا سلسلہ ہے اور ہر جز و دوسرے

تو ہے نہیں جسے "مکمل نظام خیالات" کہا جاسکے اور تخلیق کے ہر جُز کو اسی نظام کے حوالے سے سمجھا جائے، لہذا زبردستی کا ایک 'جذبات و خیالات کا نظام' معمولی عشق و محبت کے افسانے سے مرتب کیا جا رہا ہے۔ ہاں یہ ہو سکتا ہے کہ دانستے کامرکز حوالہ Centre of Reference مسیحیت ہو، جس طرح اقبال کا مرکز حوالہ اسلام ہے اور اس طرح دونوں شاعر دل کا اپنا اپنا نظام فکر ہے، گوچہ یہ فرق پھر بھی باقی رہے گا کہ جاوید نامہ میں 'جناب کلیم الدین احمد کے بے معنی انکار کے باوجود' جو 'محیط پیغام' یا فلسفہ 'بداہتہ' ہے وہ ڈوائن کو میڈی میں نہ ہے، نہ ہو سکتا تھا، اس لئے کہ اقبال کا تفکر اور منظم فکر دانستے کو میسر نہیں، مسیحیت اس کے لئے صرف ایک عقیدہ Dogma اور چند رسوم و روایات کا مجموعہ Collection of ceremonies and traditions ہے، جب کہ اقبال نے اسلام کو ایک نظریے

Ideology اور نظام System کے طور پر اختیار اور پیش کیا ہے اور اس نظریہ و نظام پر مبنی ایک مکمل فلسفہ حیات مرتب کر کے اس کے اصولوں کو کائنات کے تمام مظاہر پر منطبق کر دیا ہے۔ جاوید نامہ اس فلسفہ حیات کی سب سے بڑی دستاویز اقبال کی شاعری میں ہے۔

اس بنیادی حقیقتِ نفس الامر کو سامنے رکھ کر جناب کلیم الدین احمد غور فرماتے تو انہیں جاوید نامہ میں 'مناجات' سے لے کر خطاب بہ جاوید (سنخے بہ نثر ادنو)، تک ایک ایسا 'رابطہ کامل' اور 'منفی سے مثبت تک ایک لمبا سلسلہ' برآسانی اور واضح طور پر نظر آجاتا جس میں 'ہر جذبے' ہر خیال کا ایک مخصوص مقام ہے اور ان خیالات و جذبات میں ایک اٹل ترتیب ہے اور ہر جز دوسرے اجزاء کی روشنی میں سمجھا اور جانچا پرکھا جاسکتا ہے۔ تب انہیں 'ہمید آسانی' و 'نفسِ ملائکہ' و 'ہمیدِ زمینی' اور 'زمزمہ انجم'، سبھی سالمات Atoms کا محور Nucleus نظر آجاتا اور ان کی سمجھ میں آتا کہ بقول ایلیٹ

"Complete scale from the negative to positive"

واقعی کیا ہوتا ہے اور کس طرح بنتلہ ہے، پھر انہیں یہ کہنے کی جسارت نہیں ہوتی :
 "ملت روسیہ میں جبروتی ہے کیوں کہ اس کے سامنے بھی ایک
 مقصد ہے اور وہ بھی باہزاراں چشم یک نگہ ہے لیکن وہ لاسے آلا
 کی طرف نہیں آتی ہے۔ اس مہم کا حل اقبال کے پاس نہیں۔"
 (ص ۱۳۱)

اور انہیں معلوم ہوتا کہ اس مہم کا حل دینا شاعری میں اقبال کے سوا اور کسی کے
 پاس ہے ہی نہیں اور دانتے کے پاس تو مطلقاً نہیں۔
 "لَا إِلَهَ إِلَّا اللَّهُ"

کے انقلابی تصور توحید سے نہ دانتے واقف ہے نہ ایلٹ، اس لئے کہ دونوں مثلیت
 کے فرزند ہیں۔ رہی منفی و مثبت شاعرانہ احساسات و جذبات کی تنظیم تو اس کا
 بھی جو سلیقہ اقبال کو ہے دانتے یا کسی اور شاعر کو نہیں ہے، اس لئے کہ شاعری
 کے احساسات و جذبات کی تنظیم اپنے آپ نہیں ہو سکتی، جب تک اس کی پشت پر
 ادکار و خیالات کی تنظیم کے لئے ایک محور تخیل اور نظام فکر نہ ہو، اور فکر کا یہ محور و نظام
 دینا شاعری میں صرف اقبال کو میسر آیا ہے۔ اس سلسلے میں بے چارے ایلٹ
 کی محرومی و مجبوری ہماری سمجھ میں آ سکتی ہے، اس لئے کہ اس غریب کے سامنے منظم
 نظر آنے والی شعری تخلیق کا جو بڑے سے بڑا نمونہ تھا وہ فقط دانتے اور شپکینشر کا تھا۔
 لہذا اس نے اپنی تنقید میں اسی کو معیار بنایا، مگر جناب سلیم الدین احمد کی یہ بد قسمتی اور نفسیاتی
 بے چارگی ہمارے لئے وجہ ماتم ہے کہ اقبال کی شاعری میں بالخصوص جاوید نامہ کے
 اندر اتنی زبردست تخلیقی و فکری تنظیم پر، جو ان کے سامنے ایک کھلی کتاب ہے، انہوں
 نے از خود غور کرنے کی زحمت تک گوارا نہیں کی اور الیٹوں کی سفارشات پر انہوں
 نے اس حد تک انحصار کر لیا اور اس پرستم نظر یعنی یہ کہ اسی کو معیار بنا کر اقبال کے منسوب

تخلیق میں کیڑے نکالنے لگے۔ آخر اس کو رشتہ کا کوئی جواب اور جواز ہے کہ فلک عطارد پر پیغامِ افغانی بالمت رو سیہ میں اقبال تو اسی لا و لا کے معنی کا حل پیش کرتے ہیں اور ہمارے مغربی نقاد اشد کرتے ہیں کہ:

”کہ اس معنی کا حل اقبال کے پاس نہیں؟“

مہر چند کہیں کہ ہے نہیں ہے!

ایک فلکِ قمر کی ترتیب افکار اور تنظیم خیالات کو دیکھتے۔ پہلے ”مستحسن اذعار ہندی“ پھر ”طاسین گوتم“ تب ”طاسین زرتشت“ اس کے بعد ”طاسین مسیح“ اور سب سے آخر میں ”طاسین محمد“۔

اب اس ترتیب و تنظیم پر بھی غور کیجئے کہ جاوید نامہ میں اقبال نے ”مناجات“ سے و زمزمہ انجم تک تو اپنی سیاحتِ علمی کے مقاصد و عزائم واضح کئے اور یہ بھی واضح کر دیا کہ ان کا معراج نامہ جدید درحقیقت و عروجِ آدمِ خاکی کی ایک داستان ہے، جو ماضی کے اہم واقعات اور محال کے عبرت انگیز تجربات کے ساتھ ساتھ مستقبل کے دلائل انگیز اشارات پر مبنی ہے اور یہ کہ سارے افکار کا مرکز اسلام ہے۔ اس کے بعد و فلکِ قمر پر انہوں نے مختلف مذاہب کے انبیاء و اولیاء کے حوالے سے حیات و کائنات کا بنیادی فلسفہ پیش کیا۔ پھر فلکِ عطارد پر تاریخ کے دو عظیم مفکرین اور مجاہدوں کی زبان سے اہم ترین موضوعات و مسائل پر تبصرے کرائے۔ اس کے بعد فلکِ زمہرہ پر زمانہ حال کے انتشارِ فکری اور مغربی استعمار پر روشنی قدیم اساطیر اور جدید تواریخ کے ذریعے ڈالی۔ و فلکِ زمہرہ پر عصرِ حاضر کے سب سے بڑے فتنے، بے ہمار آزادی نسواں کی نشان دہی کر کے جدید مغرب زدہ معاشرت کی دکھتی رگ پر انگلی رکھ دی۔ تب فلکِ مشرقی پر اپنے تصورِ خودی کی مثالیں تراشیں اور آج کے انسان کو تسخیرِ کائنات کے لئے لاکارا۔ اس کے بعد فلکِ زمہرہ پر تاریخِ ہند کا ایک خونیں ورق کھول کر سرزمینِ شہد کے نام ایک تنبیہ جاری کی، تاکہ جس خطِ ارض سے تجدیدِ انسانیت اور انقلابِ زمانہ کا علم اٹھنے والا ہے، وہاں کے مردانِ کارپوری طرح ہوشیار اور بیدار ہو جائیں۔ سب

سے آخر میں و آں سوتے افلاک پر مغربی خودی کے سب سے بڑے مفکر کی کردار نگاری کو کے ایک طرف نہایت اور معاشرت کے بہترین نمونے اور اس طرح نئی نسلوں کے صحیح و صالح آغوش مادر کی نشان دہی کی اور دوسری طرف اسلامی خودی کے مظہر کامل سلطانی کے بعض ان مشرقی مظاہر کی تصویر کشی کی جو زمانہ مغرب میں سرزمین ہند اور اس کے قریب و جوار میں نمودار ہوتے ہیں۔ اس بصیرت افروز، عبرت خیز اور فکر انگیز داستان کا نقطہ شروع ”حضور“ الہی ہے، جس میں پہلے ”نذائے جمال“ ایک حیات بخش پیغام دیتی ہے، پھر ”تجلی جلال“ ظہور پذیر ہوتی ہے، تب سیاحتِ علوی کے خاتمے پر ہمارا مفکر شاعر، خطاب بہ جاوید، کہہ کر ”سنخہ بہ نثر اودنو“ نشر کرتا ہے۔

کیا یہ عظیم الشان تنظیم فکر اور ارتقاء تہذیبی و بعینہ کسی ”محیط پیغام“ کے ہے؟ جاوید نامہ کا پورا منصوبہ ہی ایک محیط پیغام اور فلسفے کے اظہار کے لئے ترتیب دیا گیا ہے کیا یہ ایک ثابت شدہ واقعہ نہیں ہے کہ ”خلک عطار“ پر حکمت عالم قرآنی — — — خلافتِ آدم، حکومتِ الہی، ارضِ ملکِ خداست، مکتبِ غیر کشمیرست، — — — ایک جامع پیغام اور کلی فلسفے کے اساسی تصورات کی ترتیب کو دے ہیں؟ جناب حکیم الدین احمد کو شاید معلوم نہیں کہ قرآن حکیم — — — اسلام کے دستور حیات — — — میں آیاتِ الہی کی دو قسمیں بتائی گئی ہیں، ایک حکمت، دوسری متشابہات اور وضاحت کی گئی ہے کہ حکمت ہی ”اُم الکتاب“ ہیں اور جو ”الراسخون فی العلم“ ہیں وہ حکمت پر یقین رکھتے اور عمل کرتے ہیں اور متشابہات کے پیکر میں نہیں پڑتے۔ یہ حکمت قرآنی حیات، کائنات، دنیا، انسان، فرد، سماج اور علم و فنون کے بنیادی اور آخری مسائل کا حل پیش کرتی ہیں۔ ان حکمت پر اقبال کی نظر اتنی گہری اور ان کا ایمان اتنا قوی ہے کہ وہ اپنے وقت کے تمام علمی و فکری اور فلسفیانہ سوالات کے، جو دنیا کے گوشے گوشے سے ان کے پاس آتے تھے، جوابات قرآن ہی کی آیات سے دیتے تھے۔ چنانچہ ان کے پرائیویٹ، سیکرٹری نے ان سے حیرت کے ساتھ دریافت کیا کہ وہ سارے دنیوی علوم کے شکل ترین سوالات کے جوابات لکھوانے کے لئے ان علوم کی ان کتابوں کی طرف، جو ان کے کتب خانے میں

سچی ہوتی تھیں، رجوع کرنے کی بجائے صرف قرآن سے کیوں رجوع کرتے ہیں، تو اقبال نے انکشاف کیا کہ تمام علوم و فنون کے آخری مسائل Ultimate Problems کے حل قرآن ہی کی آیات میں ہیں، جبکہ دنیا کی دوسری کوئی کتاب جو متعلقہ علوم و فن پر لکھی ہوئی ہوتی ہے محض ان مسائل کے بیان پر اکتفا کرتی ہے اور اگر کوئی حل پیش کرتی ہے تو وہ حل نہیں ہوتا بلکہ ایک نیا مسئلہ کھڑا کرتی ہے اور یہ کہ اس حقیقت کا عرفان اقبال کو علوم و فنون کی انتہی کتابوں کا مطالعہ کرنے کے بعد ہی ہوا، یہاں تک کہ جب انہوں نے قرآن کی آیات میں تدبیر کیا تو انہیں پتہ چلا کہ وہ انتہائی مسائل جن کے حل کرنے سے علما و فلاسفہ عاجز آ چکے ہیں ان کا حل درحقیقت حکمت قرآنی میں ہے۔ یہی وہ بصیرت افروز نکتہ ہے جس کی طرف اشارہ عصر حاضر کے سب سے بڑے دماغ، علامہ ابوالاعلیٰ مودودی نے یہ اقرار و اعلان کر کے کیا ہے کہ حیات و کائنات کے اہم ترین اور اساسی موضوعات و مسائل کے فہم میں ان کی واحد محسن کتاب قرآن مجید ہے، جو ہر موضوع کے معجزات کا قفل کھولنے کے لئے شاہ کلید کی حیثیت رکھتی ہے۔

اب یہ انکشاف دل چسپی سے خالی نہیں ہو گا کہ جناب کلیم الدین احمد نے ٹی۔ ایس ایٹ کے اس اقتباس کو صحیح طور پر سمجھا ہی نہیں ہے جس پر انہوں نے خواہ مخواہ ”بس اندھی تقلید کے جوش میں“ دانتے کے مزعومہ و مفروضہ نظام خیالات کی، بے دلیل مداحی کی ایک سست بنیاد عمارت کھڑی کر دی ہے۔ ایٹ کہتا ہے:

”دانتے نے جذبات کی وہ جامع ترین اور منظم ترین پیش کش کی ہے جو کبھی کی گئی ہے۔ وہ جذبے کا تجزیہ اتنا نہیں کرتا جتنا دوسرے جذبات کے ساتھ اس کا ربط دکھا دیتا ہے۔۔۔۔۔۔ لیکن دوسرے سارے فن کار دانتے کی طرح منفی سے مثبت تک کے اس مکمل نظام کے اظہار میں کامیاب نہیں ہوتے۔۔۔۔۔۔ انتہائی جستی سے انتہائی ذہنی اور انتہائی روحانی تک جذبات کی تعمیر مکمل ہے۔“ (ص ۱۴۱)

یہ ناز مغربی فن کاروں کی تاج پوشی ہے، دوسرے، یہ تاج شاعری جدید انگریزی تنقید کے پوپ کے مقدس باتوں سے پہنایا ہوا ہے۔ اور اس قسم کی راتے زنی کے لئے ایٹ کی طرف سے تو کم از کم ناواقفیت کا عذر پیش کیا جاسکتا ہے، حالانکہ ہمہ دانی کا دعویٰ کرنے والے کے لئے جہالت کوئی معقول عذر نہیں، لیکن جناب کلیم الدین احمد تو علم و فن کا خون دانستہ کر رہے ہیں۔ حقیقت یہ ہے کہ نظام فن کی ترتیب میں دانستہ اور شیکسپیر مل کر بھی شعریت کے لحاظ سے اقبال کا مقابلہ نہیں کر سکتے، جب کہ نظام فکر کے معاملے میں دانستہ اور شیکسپیر جیسے معمول مطالعہ کے فن کار کسی مقام پر نہیں ہی نہیں اور اقبال فکر و فلسفہ میں بھی اپنا ایک مقام رکھتے ہیں۔

اقبال کی شاعری میں فکر و فن کی غلطیوں کا جو امتزاج کامل ہے وہ دنیا کے شاعری میں اپنی مثال آپ ہے۔ واقعہ یہ ہے کہ مشرق و مغرب میں کہیں بھی نہ تو کسی شاعر نے آج تک اتنے زبردست تفکر سے کام لیا ہے اور نہ کسی مفکر نے اتنی غنیم شاعری کی ہے، پھر تفکر بھی ایک منظم فکر اور محیط فلسفے کی شکل میں اور شاعری مناسبت و بدائع اور فصاحت و بلاغت کے جملہ فن کے ساتھ، پھر فکر و فن دونوں کے سالمات ایک انتہائی طاقت ور جذبے اور اس سے پیدا ہونے والے سوز و گداز سے گچھل کر ایک ہم آہنگ مرکب میں ڈھلے ہوئے، جس کے نتیجے میں حسن و صداقت کی ایک ایسی کامل یک جہتی کہ اس سے زیادہ کا تصور نہیں کیا جاسکتا، اور اس یک جہتی میں ایسی آفاقیت کہ جدید و قدیم اور مشرق و مغرب کے تمام صالح و صحیح افکار اور حسین و جمیل استعارات کا عطر مجموعہ۔ اقبال کی شاعری کالی داس، دانستہ، رومی و حافظ، شیکسپیر اور گیٹے اور غالب کی بہترین اقدار فکر و روایات فن کی امانت دار اور ان میں توسیع و اضافہ کرنے والی ہے۔ اس غنیم و بسیط، مرکب و منظم، زیبا و عطا اور دانش ورانہ و طر و مندانہ شاعری پر تنقید صرف اسی قول سے کی جاسکتی ہے :

ان من الشعر الحکمة وان من البیان لسمرا

(شعر سے حکمت ٹپکی پڑتی ہے اور بیان سے جادو جاگتا نظر

آتا ہے)

ادب و فن کی تاریخ میں اقبال کا ایک عظیم الشیر کا نام یہ ہے کہ انہوں نے ایک عظیم شاعری کے ذریعے ایک عالمی انقلاب اور آفاقی ارتقار کا پیغام صرف اپنی قوت فکر اور طاقتِ فن کی بنیاد پر دیا ہے، جو ایک بدترین حال میں بہترین مستقبل کی بشارت اور اس طرف پیش قدمی کا بصیرت افروز اور ولولہ انگیز نغمہ ہے۔ جاوید نامہ کے نغمہ ملائکہ سے بہتر مودی خوانی کا روانہ انسانیت کے اگلے مراحل سفر کے لئے نہ پہلے کبھی ہوئی ہے نہ بعد میں کبھی ہوگی۔

فروغِ مشتِ خاک از نوریاں افروز شود روزے
زمین از کوبِ تقدیر اُو گردوں شود روزے
خیال اُو کہ از سیلِ حوادث پرورش گیرد
ز گردابِ سپہر نیل گوں بیرون شود روزے
بچے در معنی آدم نگر! از ماچہ می پُرسی!
ہنوز اندر طبیعت می غلہ موزوں شود روزے
چنان موزوں شود ایں پیش پا افتادہ مغمو نے
کہ یزدان را دل از تاثیر اُو پر خوں شود روزے

(ایک دن ایسا آتے گا کہ مشتِ خاک فروغِ پاکر نوری مخلوق ملائکہ سے بڑھ جائے گی۔ زمین اس کے کوبِ تقدیر کی بدولت آسمان بن جائے گی۔ اس کا تخیل جو ابھی سیلِ حوادث کے طلائعے کھاکر پرورش پا رہا ہے سپہر نیل گوں کے گرداب سے ایک روز باہر نکل پڑے گا۔ مجھ سے کیا پوچھتے ہو؟ ذرا آدمی کے باطن میں جہانم کو دیکھو کائنات کا یہ شعر ابھی فطرت کی گہرائیوں میں موزوں ہو رہا ہے اور ایک وقت آتے گا کہ موزوں ہو جائے گا۔ اور یہ پیش پا افتادہ مغمونِ حیات ایسا موزوں ہو گا کہ ایک روز اس کی تاثیر سے دل یزدان خون ہو جائے گا۔)

تصور کیا جاسکتا ہے کہ استعارات و علائم اور نمذ و زمرہ نیز افکار و خیالات سے
 بریں ان چند اشعار کے پیچھے فکرو فن کے ریاض اور جذبول اور حوصلوں کی کیسی عظیم الشان
 دنیا اور کتنی حسین و زرین کائنات آباد ہوگی اور شعر و حکمت کے اس زندہ و توانا نظام جسمانی
 سے معطر ہو کر یہ تاباں و درخشاں مصرعے کس چابک دستی سے برآمد ہوتے ہوں گے۔ مُثَرِّ
 خاک کا فروغ و نوریوں، کے مقابلے میں بجائے خود ایک جہان معنی ہے۔ انسان کے
 و کو کب تقدیر، کی روشنی میں، زمین، کا و گردوں، بننا ایک سحر آفریں طلسم خیال قائم
 کرتا ہے۔ انسانی تخیل کا وسیلہ حادث، میں غوطہ لگاتے ہوئے و گرد آبِ سپہر
 شینگوں، سے، بیرون، ہونا ایک ایسی کائناتی تصویر ہے جس میں تاریخ انسانی کے
 سارے درود داغ و جستجو و آرزو، کو حجم کو دیا گیا ہے۔ اس کے بعد سلسل چار مصرعوں
 میں ایک ہی استعارے کو ایک سحر آفریں تسلسل اور ترتیب کے ساتھ پھیلا دیا گیا ہے
 اور اس کے ہر جُز سے فکرو نمذ کا پورا پورا دائرہ کھینچ دیا گیا ہے۔ اس استعارے میں ارتقاء
 کو تخلیق شعر کا عمل قرار دیا گیا ہے، جس طرح ایک مضمون شاعر کے دماغ میں موزوں
 ہوتا ہے اسی طرح انسانیت اپنے خالق کے ذہن میں مکمل ہو رہی ہے اور اس تکمیل
 حیات کا اظہار لفظ بہ لفظ، ترکیب بہ ترکیب، محاورہ بہ محاورہ، استعارہ بہ استعارہ
 مصرع بہ مصرع کائنات کے قرطاس پر ہو رہا ہے، یہاں تک کہ ایک وقت ایسا آتے
 گا کہ شعر انسانیت شاعر کائنات کے ذہن میں موزوں ہو جاتے گا اور لوح وجود پر اس
 کے اظہار کی تکمیل ہو جائے گی۔ اور اس شعر کے بنیادی مضمون و مواد میں بالیقہ ایسا بے
 مثال اور اتنا بے حساب حسن ہے کہ جب اس کی ہیئت نمود مکمل ہو جائے گی اور یہ اپنی
 تمام زیبائی و رعنائی، معجزات و اشارات اور رنگ و آہنگ کے ساتھ اپنے خالق کے
 سامنے جلوہ آرا ہوگا تو اس کے جمال و کمال کی تاثیر سے خود خالق کا دل پُر خون ہو جاتا
 ہے۔

ان اشعار میں سائنس اور فلسفہ کے ٹھوس حقائق کو شعر و ادب کی جن اداؤں کے
 ساتھ پیش کیا گیا ہے وہ دیدنی ہیں اور وہی اقبال کی فن کا نشان ہیں، جن سے دنیا

کے شاعروں سے ان کا اقتدار و تفوق ظاہر ہوتا ہے۔ افسوس! کہ جناب کلیم الدین احمد علم و آگہی کے ادعا کے باوجود فن و فن کے ان نمایاں نکات سے بالکل نا بلند نظر آتے ہیں۔ یہ صورت حال یقیناً ان کے ذوق و شوق دونوں کو بے حد مشتبہ بنا دیتی ہے۔ موصوف اپنے اقتباساتی و تجزیاتی اسلوب نقد کے باوصف اپنے موضوع کے اوصاف سے بحث کرتے ہی نہیں، صرف اپنے تعصبات و مفروضات کا اظہار کرتے ہیں۔ ان کا یہ غیر علمی رویہ مایوس کن ہے، جب کہ با ایں ہمہ بے ذوقی و بے شعوری ان کا ادعائی انداز بیان بے زار کن ہے۔ شدید احساس ہوتا ہے کہ موصوف نے تنقید کو فقط نکتہ چینی کا ایک کھیل بنا دیا ہے، اور اگر وہ محض عیوب تک بھی محدود رہتے تو کم از کم ایک صفائی کرنے والے Scavenger کا رول ہی ادا کرتے، لیکن ستم اور غضب یہ ہے کہ اپنی اندھی صفائی میں وہ بسا اوقات کوڑا کوڑکٹ کو تو سجا سجا کر رکھتے ہیں اور لعل و جواہر کو پھینک دیتے ہیں اس قسم کی تنقید ادب کی جانچ نہیں، ادب پر ایک آپنج ہے اور اس سے فن کی قدر شناسی کی بجائے فن کی ناقدری ہوتی ہے۔ یہ تعمیری نہیں، تخریبی تنقید ہے، اور اس کا نتیجہ دینا تے ادب میں آگہی کی قیمت پر نادانی کی اشاعت ہے۔

(۶)

اقبال کی لمبی اُردو نظمیں

(۱)

شاعری، اُردو شاعری اور اقبال کی شاعری پر جناب کلیم الدین احمد کے افکار و خیالات کے جو تجزیے اور تبصرے میں گزشتہ سطور میں کوچکا ہوں ان سے واضح ہو جاتا ہے کہ ہمارے مغربی نقاد نہ صرف یہ کہ ادب و شعر کا ایک نہایت ناقص تصور اور شعور رکھتے ہیں۔ جس کے تحت ہی وہ مشرقی، بالخصوص اقبال کی فارسی اور اردو شاعری پر نظر ڈالتے ہیں بلکہ خود اس مغربی اور انگریزی ادب کا ان کا مطالعہ، ہر ان کی ساری پونجی ہے، بے حد فام، محدود اور ناقابل اعتبار ہے۔ اول تو انہوں نے چند مغربی علما و ناقدین کے فرمودات کو وحی الہی تصور کر لیا ہے، دوسرے، وہ ان فرمودات کو صحیح طور سے تخلیقات کے علمی نمونوں پر منطبق کرنے کا بھی سلیقہ نہیں رکھتے، یا پھر جان بوجھ کر ادب و شعر کے ساتھ مذاق فرماتے ہیں، جیسا کہ موصوف نے ۲۴ نظمیں اور ۲۵ نظمیں ”خود تحقیق فرما کہ شاعری کے میدان میں کیا ہے۔“

ظاہر ہے کہ اگر مربوط اور استعاراتی نظموں کا معیار یہی نظمیں ہیں تو یقیناً اقبال کی نظمیں اس معیار پر پوری نہیں اُترتیں، اور نہ ان کو ایسے معیار پر ہونا چاہیے تھا، ورنہ دنیا سے شاعری ایک اقبال سے محروم ہو جاتی اور اس کے مقدر میں کلیم الدین احمد یا عظیم الدین احمد جیسے شاعر ہوتے، جنہیں متشاعر کہنا بھی ایک تکلف ہے۔ پتہ نہیں ”اُردو شاعری پر

ایک نظر میں اقبال، غالب اور میر کا خون کوہ کے جوہر گلِ نغمہ، کھلایا گیا تھا وہ آج باغِ شاعری کے کس کوئے میں کھاد بن رہا ہے۔ بہر حال، سخن فہمی، سخن سنجی، اور سخنوری کے اس معیار کے باوجود جنابِ حکیم الدین احمد کی بلند بانگ تنقید ملاحظہ فرمائیے :

”مجھے ایسا محسوس ہوتا ہے کہ پڑھے کلمے قارئین بھی، نظم کیا ہے؟ اس کی کیا خصوصیتیں کیا ہیں؟ وہ کیا چیز ہے جو نظم کو خطاب، زبے پیغام، غیر شعر اور نثر سے ممتاز کوئی ہے، ان چیزوں سے کوئی واقفیت نہیں رکھتے۔ لیکن تنقید کی دشوار گزار راہ میں جہاں فرشتوں کے پَر جلتے ہیں، بے دھڑک کا مزن ہوتے ہیں۔ مجھے کہنے دیجئے کہ نوا پیغام یا پراپیگنڈہ شاعری نہیں۔ جو باتیں آپ نثر میں زیادہ دیکھتے، زیادہ تعین کے ساتھ کہہ سکتے ہیں اسے نثر ہی میں کہنا زیادہ مناسب ہے، شعر میں اس کی کوئی جگہ نہیں اور شعر، شعر باقی نہیں رہتا، منظرِ نثر ہو جاتا ہے۔ اسی طرح خطاب اور شاعری جدا جدا چیزیں ہیں۔ خطاب مفید ہے۔ اس سے اچھے اور بڑے کام لئے گئے ہیں اور لئے جاسکتے ہیں۔ لیکن خطاب شاعری نہیں۔“

(ص ۱۲۹ - اقبال - ایک مطالعہ)

”تنقید کی دشوار گزار راہ“

بھی کوئی معراج کی راہ ہے جس میں ایک منہبئی پر پہنچ کر فرشتوں کے سردار کے پَر جھلنے لگے تھے :

اگر یک سروے برتر پر م

فروغِ تجلی بہ سوزِ پر م

اور ”منظوم“ ہونے کے بعد بھی کوئی چیز ”نثر“ کیسے ہو جاتی ہے؟ جیسے آج کل ”نثری نظم“ کی اصطلاح بعض وہ نقاد چلاتے ہوئے ہیں جن کا قافیہ شاعری میں تنگ ہو رہا ہے؟ شاید ”منظوم نثر“ ہی کا نمونہ کامل ہیں۔ ”بیالیس نظمیں“ اور ”پچیس نظمیں“

اور ان سے ایک پیڑھی آگے ”گلِ نغمہ“! بہر حال، سوال یہ ہے کہ اقبال کی پانچ نظمیں ”کا مطالعہ کرنے کے لئے اس ادعائی ہتھید کی ضرورت کیا ہے، اور اس قسم کی باتوں کا جو یہاں ظاہر کی گئی ہیں اقبال کی شاعری اور نظم نگاری سے کیا تعلق ہے؟ کیا اقبال کی نظمیں ”منظوم نثر“ ہیں؟ کیا ان میں ”نر اپیغام یا پراپیگنڈہ“ ہے جو شاعری نہیں؟ ”آخر“ خطابت شاعری نہیں؟ کہہ کر جناب کلیم الدین احمد کس شاعری کی نفی کرنا چاہتے ہیں؟ اقبال کی شاعری کی؟ اور کیا واقعی شاعری میں خطابت Rhetoric کی کوئی گنجائش نہیں؟ اسی طرح، کیا شاعری کے ذریعے بعض افکار کی تبلیغ — Propaganda واقعی دینا ہے، ادب میں ممنوع ہے؟ مذکور اقتباس کے خاتمے پر اور اسی کے تسلسل میں ہمارے مغربی نقاد فرماتے ہیں:

”خضر راہ کو یہجتے۔۔۔۔۔“

(ص ۱۴۹)

اس سے معلوم ہوا کہ ادعائی ہتھید اقبال ہی کی نظم نگاری پر تنقید کرنے کے لئے ہے اور اس ہتھید میں جناب کلیم الدین احمد نے جو کچھ ارشاد کیا ہے اسی کا اطلاق وہ اقبال کی نظموں پر عام طور سے کریں گے اور اسی طرح اپنے دعوے کی دلیلیں دے کر ثابت کریں گے کہ اقبال کی شاعری بالعموم محض خطابت، ”نر اپیغام یا پراپیگنڈہ“ اور گویا ”منظوم نثر“ ہے، ”شاعری نہیں۔“

اس تجزیے سے بدیہی طور پر معلوم ہو جاتا ہے کہ جناب کلیم الدین احمد ذہنی طور پر کم از کم اقبال کی شاعری کو پڑھنے کے سرے سے اہل نہیں۔ اس لئے کہ وہ اقبال کی شاعری کا کوئی اصول و معروضی مطالعہ کرنا ہی نہیں چاہتے، بلکہ محض اپنے شخصی مفروضات اور جذباتی تعصبات کا اثبات اور اظہار اقبال کی نظم نگاری کے سلسلے میں کرنا چاہتے ہیں مذکور اقتباس پر میں نے جو سوالات اٹھاتے ہیں ان سے بھی اشارہ ہوتا ہے کہ جناب کلیم الدین احمد ہی دراصل خود اپنے اس بیان کا بالکل صحیح نشانہ ہیں:

” تنقید کی دشوار گزار راہ میں جہاں فرشتوں کے پر جلتے ہیں ، بے
دھڑک گامزن ہوتے ہیں ۔“

(ص ۱۴۹ - اقبال — ایک مطالعہ)

آخر اس سے بڑھ کر تنقید کی راہ میں بے دھڑک گامزن ہونا اور کیا ہو گا کہ ایک شخص
اقبال کی شاعری کو نرا پراپیگنڈہ ، خطابت اور منظم نشر ثابت کرنے کے لئے چار سو سولہ
صفحات کی کتاب لکھتا ہے ، اگرچہ اس میں تنقیدی تبصروں کا حجم کم اور دوسروں کے
اقتباسات زیادہ ہیں) ؟ واقعہ یہ ہے کہ ” اقبال کی پانچ نغلیں “ کا مطالعہ کرنے کے
لئے جناب کلیم الدین احمد نے جو تمہید باندھی ہے وہ نہ صرف قطعاً نامناسب اور غیر متعلق
بلکہ لالینی اور لغو ہے ، اور اگر کوئی باذوق شخص ، جو اقبال کی شاعری سے باخبر بھی ہے
اس تمہید پر ایک فکر ڈال کو نہ صرف کتاب بند کر دے بلکہ اسے ردی کی ٹوکری میں
پھینک دے تو اسے مزبور سمجھنا چاہیے ، تنقید خوانی تصنیع اوقات کے لئے کیوں کی
جائے ؟ جناب کلیم الدین احمد جیسے ہزاروں نقاد زیر نظر کتاب جیسی لاکھوں کتابیں بھی
لکھ ماریں گے تو اردو اور فارسی ادب کا ذوق و شعور رکھنے والے اقبال کی شاعرانہ عظمت
سے بدگماں نہیں ہوں گے ، اور وہ ان سب نظموں کو جھوم جھوم کو پڑھتے ہی رہیں گے
جن میں ہمارے مغربی نقاد اپنے ادب و خرافات کی بنا پر کٹرے نکال رہے ہیں ۔
شاید موصوف بھی اس حقیقت حال سے آگاہ ہیں ۔ اسی لئے وہ پڑھے لکھے قارئین کی
بھی شعروادب میں ان باتوں سے ناواقفیت کا رونا روتے ہیں جو ان کے زعم میں بنیادی
باتیں ہیں ۔ یہ مریضانہ حد تک Pathologically ” بے دھڑک “ اور ڈھیٹ
ہونے کی ایک مثال ہے ۔ کیا شعروادب کا ذوق و شوق پوری اردو دنیا میں صرف
کلیم الدین احمد کو حاصل ہے ؟ یقیناً موصوف کا زعم یہی ہے ، اور یہ بے عقلی کی انتہا ہے
یہ بے عقلی صرف وہی شخص کر سکتا ہے جس کا علم محدود ، دماغ تنگ اور نظر سسطی ہو ، اور
جناب کلیم الدین احمد ان منفی اوصاف کے مالک ہیں ، ان کا تو انگریزی اور مغربی ادبیات
ہی کا مطالعہ سراسر مقلدانہ اور جامد ہے ، بس انیسویں صدی کے غیر حکیمانہ تصورات ہی

کے وہ اسیر ہیں، وہ بھی آڑ ملے جیسے بالکالوں کے تنقیدی موقف کے فہم سے عاری ہو کر۔
 مشرقی ادبیات کا کتنا ذوق اور شعور رکھتے ہیں، یہ ان کے اب تک کے تنقیدی کارناموں
 ہی سے واضح ہے۔ ایسا شخص اپنے آپ کو ہمہ داں اور اُردو کے تمام ادیبوں کو جاہل سمجھتا
 ہے! یقیناً یہ اردو ادب کا ظرف ہے کہ وہ ایسے کم علم، کم نظر اور نا فہم شخص کی "بے دھرمی"
 بے ڈھب اور بے دھنگی باتوں کو بھی تنقید کے نام سے اپنے دامن میں پناہ دیتا ہے
 جناب کلیم الدین ایسی عامیانه اور طفلانہ تنقیدیں، جیسی وہ مشقِ ناز کے طور پر اردو ادب
 کے متعلق کیا کرتے ہیں، ذرا انگریزی زبان میں انگریزی ادب کے متعلق کر کے
 دیکھیں۔ انہوں نے ادب میں تحلیل نفسی کے موضوع پر جو ایک کتاب انگریزی میں،
 دوسروں کے حوالوں کے بل پر، مرتب فرمائی تھی اس کا حشر انہیں معلوم ہے۔

بہر حال، جناب سلیم الدین احمد نے اقبال کی جن پانچ لمبی اُردو نظموں کا تنقیدی جائزہ
 لیا ہے وہ یہ ہیں؟

۱۔ خضرِ راہ

۲۔ طلوعِ اسلام

۳۔ ذوق و شوق

۴۔ مسجدِ قرطبہ

۵۔ ساقی نامہ

ابن میں ان کے معیار پر صرف ایک نظم "ساقی نامہ" پوری اُترتی ہے، جب کہ باقی سبھی نظمیں
 ناقص ہیں۔ اسی لئے وہ فیصلہ کرتے ہیں؟

"ساقی نامہ اقبال کی بہترین اردو نظم ہے۔"

(ص ۲۰۰)

یہ فیصلہ جن خوبیوں پر مبنی ہے وہ موصوف کے نزدیک یہ ہیں؟

۱۔ "اقبال اس نظم میں بعض لفظوں کی تکرار کا بہت حق کارا استعمال

کرتے ہیں جن سے نظم کے مختلف حصے زیادہ مربوط ہو جاتے ہیں

اور ایک لفظ کی گونج ہم دوسرے لفظوں میں سنتے ہیں۔

(مر ۲۰۲)

۲۔ خیالات میں ایسا ربط و تسلسل ہے کہ اکثر وہ Verse Para-

graph - لکھتے ہیں اور جب تک یہ پیرا گراف پورا نہیں ہوتا

بات پوری نہیں ہوتی۔

(مر ۲۰۴)

۳۔ یہ شاعری ہے اور اچھی شاعری ہے۔ اس میں انفرادی رنگ ہے

باتیں بھی ہیں اور کام کی باتیں ہیں۔ کہیں شعریت کو پس پشت نہیں

ڈالا گیا ہے۔

(مر ۲۰۸)

ان باتوں سے جو نتیجہ نکلتا ہے وہ ناقد موصوف کے لفظوں میں یوں ہے :

”یہاں اردو شاعری کے بندے ٹکے مضامین نہیں۔ خیالات نئے

ٹیکنیک نئی ہے۔ یہاں بھی ”خضر راہ“ یا ”طلوع اسلام“ کی طرح وہ

کچھ کہنا چاہتے ہیں اور جو کچھ کہنا چاہتے ہیں، اسے کہہ بھی

جاتے ہیں، لیکن یہاں کہنے کا ڈھنگ شاعرانہ ہے۔ اسے

خیال کہتے، فلسفہ کہتے لیکن یہ خیال، یہ فلسفہ شعری تجربہ بن گیا ہے

اسی لئے اس میں جذبات کی گرمی اور تخیل کی رنگینی ہے۔ خطیبانہ

اسلوب یا نثریت کا نام و نشان نہیں۔“ (مر ۲۱۴)

”ساقی نامہ“ کے تجزیہ کے آخر میں پانچوں نغموں کے مطالعے کا خلاصہ بھی تقابلی انداز

میں پیش کر کے بتایا گیا ہے کہ باقی چار کے مقابلے میں پانچویں نظم کی امتیازی خصوصیت اور

وجہ ترجیح و تفوق کیا ہے ؟

”خضر راہ“ میں دو بند شعریت کے حامل ہیں۔ ایک تو پہلا بند ہے

جس میں شاعر ساحل دریا پر کھڑا شب کا سماں پیش کرتا ہے اور

دوسرا وہ جس میں وہ شب میں صبح کا سماں دکھلاتا ہے۔ دونوں تصویریں حسین اور یادگار ہیں۔ لیکن ان کے علاوہ تعلیم ہے، پیغام ہے، اب اسے جو کچھ کہتے، جسے صورتِ شعر میں پیش کیا گیا ہے، صرف اس لئے کہ اشعار زود اثر ہوتے ہیں۔ کہیں کہیں خطیبانہ اسلوب ہے لیکن شعریت نہیں اور یہ پیغام نشر میں بھی اپنی زبانی یا خضرؑ کی زبانی سنایا جاسکتا تھا۔ مطلوع اسلام، شروع سے آخر تک خطیبانہ اسلوب میں لکھی گئی ہے اور پھر ایک ہنگامی نظم ہے، البتہ ایک دو شعر یادگار شعر ہیں:

گماں آباد ہستی میں

حقیقت ایک بے ہر شے کی

”ذوق و شوق“ کا پہلا بند انتہائی شعریت کا حامل ہے اور اگر اقبال اس بیان میں شرح و بسط سے کام لیتے تو شاید یہ یادگار نظم ہوتی لیکن وہ اپنے Pet Ideas میں مہنک ہو جاتے ہیں اور شاعری کو دون ہستی سمجھتے ہیں۔ ”مسجدِ قرطبہ“ کا موضوع جیسا کہ میں نے کہلے مسلمانوں کے لئے دل خوش کن ہے۔ یہ خیال کہ صرف مرد مومن، مردِ حر، مردِ آزاد کے کام کو — وہ فنونِ لطیفہ میں ہو یا زندگی کے کسی اور شعبے میں — زندگی باوید عطا ہوتی اور ہو سکتی ہے، اور نقشِ نو ہو کہ کہن، اگر وہ مرد مومن کی تخلیق نہیں تو وہ خالی ہے یہ بات مسلمانوں کے لئے دل خوش کن اور ہمت افزا ہو تو ہو لیکن واقعیت سے دور ہے اور جس نظم کا موضوع کھوکھلا ہوا غلط ہودہ نظم کس کام کی؟ ”ساقی نامہ“ البتہ ایک بہت ہی لطیف، پچیہ رنگین، توانا نظم ہے اور اس میں نقوش اور آہنگ کی ایسی فنکارانہ گونج ہے Reverberation ہے جو اردو نظموں میں

ناپید ہے۔

(ص ۱۴-۲۱۴)

ان بتصروں سے جناب کلیم الدین احمد کا تنقیدی کو بڑ نمایاں ہے، وہ یہ کہ شاعری

اور اچھی شاعری کا معیار ان کے نزدیک یہ ہے کہ وہ Verse Paragraph

کی طرح ربط و تسلسل رکھتی ہو۔ معیار شاعری کا یہ تمثیل جناب کلیم الدین احمد نے خاص کر ٹی۔ ایس ایلیٹ سے مستعار لیا ہے جس نے، براہ اعتراف خود، اپنی شاعری کا جواز جمیا کرنے کے لئے، جو تنقیدیں لکھیں ان میں اس نے انیسویں صدی کی رومانی شاعری کے مقابلے میں اٹھارہویں صدی کی کلاسیکی شاعری کا امتیاز واضح کیا۔ اسی لئے اس نے طنز نگار ڈرائیڈن کی شاعری کی بازیافت کی اور اسی مقصد کے لئے اس نے شکسپیئر کے مقابلے بن جانسن کا اچھا کیا۔ ایلیٹ کی شاعری بالعموم Verse Paragraph

کی طرح مربوط ہوتی ہے اور یہ اس کے اس قول کے مطابق ہے کہ شعر کے اندر ایک اچھی طرح لکھی ہوتی نثر کی بنیادی خوبی ہونی چاہیے۔ لیکن کیا یہ اعلیٰ شاعری کا کوئی معیار ہے؟ اور کیا ایلیٹ کی شاعری اعلیٰ معیار کی حامل ہے؟ جدید نظم نگاری میں ایلیٹ کا جو مقام بھی مغربی بالخصوص انگریزی ادب کے ایک حلقے میں سمجھا جاتا ہو۔ مگر ایلیٹ کی شاعری اعلیٰ شاعری کا نمونہ نہیں ہے، یہ ایک اوسط درجے کی نظم نگاری ہے اور خود انگریزی میں عصر حاضر کا ایک دوسرا شاعر، ولیم بلیکٹیس، ایلیٹ سے بدرجہا بہتر شاعر ہے اور ایلیٹ کے برخلاف اس کی خصوصیت یہ ہے کہ وہ Verse Para-

graph نہیں لکھتا، نہ اس کے اشعار اچھی طرح لکھی ہوتی نثر کی خوبی رکھتے ہیں، بلکہ وہ شاعر ہے، شعر لکھتا ہے اور اس کے اشعار میں وہ شعریت ہے جو ایلیٹ کے یہاں بہت ہی کم ہے۔ کیا جناب کلیم الدین احمد اس سوال کا سیدھا اور دو ٹوک جواب دیں گے کہ شاعری، اچھی شاعری کے لحاظ سے، انیسویں صدی کی رومانیت بہتر و برتر ہے یا اٹھارہویں صدی کی کلاسیک؟ یہ بات سمجھ میں آتی ہے اور معلوم و معروف ہے کہ ہر دور کا ایک برحمان ہوتا ہے، کبھی ہیئت پر زور دے کر کلاسیکی میلان اُبھرتا ہے

کبھی تخیل پر زور دے کر رومانی میلان اجرتا ہے۔ پھر ہر زمانے کا اپنا ایک ذوق بھی ہوتا ہے، کبھی لوگ کلاسیکی عناصر کو پسند کرتے ہیں اور کبھی رومانی عناصر کو۔ یہ درجہ ان اور ذوق بلاوجہ نہیں ہوتا، تاریخی اور نفسیاتی طور پر عمل اور رد عمل کا ایک پیکر چلتا ہے جب لوگ خیالات کی فراوانی اور تندہی سے تھکنے اور اکتانے لگتے ہیں تو ان کی دلچسپی اسباب کی ترتیب و ترکیب کے ساتھ بڑھ جاتی ہے اور جب وہ ہیت کی میکانیکی یحسانی، خشکی اور جود سے بے زار ہوتے ہیں تو تخیل کی گرمی، شادابی اور رنگارنگی کے طلب کار ہوتے ہیں۔ چنانچہ شمال کے طور پر انگریزی میں اٹھارہویں صدی کی ہیت پرستی کے رد عمل میں انیسویں صدی کی تخیل پسندی کا اُبھار ہوا اور پھر انیسویں صدی کے تخیلی ابہام کے رد عمل میں بیسویں صدی کے فن کاروں نے وضاحت اور منطقییت پر زور دینا شروع کیا، جب کہ خود اٹھارہویں صدی کی کلاسیکیت سولہویں اور سترہویں صدی کی پہلی رومانیت کا رد عمل تھا۔ اسی لئے انیسویں صدی کو "اُجھاتے رومانیت"

Romantic Revival کا دور کہا گیا ہے۔

اس تاریخی تناظر Perspective میں اگر کوئی کلیم الدین احمد شاعری میں بھی مربوط Verse Paragraph کی بات کرے تو ہم اس کو سمجھ سکتے ہیں، لیکن اگر یہ بات کرنے والا تاریخی حقائق کو یکسر نظر انداز کرے Verse Paragraph، ہی کو معیار شاعری، ہم گیر، اصولی اور آفاقی معیار بتانے یا بنانے کی کوشش کرے اور اسی کو واحد معیار تصور کر کے اعلیٰ سے اعلیٰ شاعری کو اسی کی کسوٹی پر پرکھنے لگے تو ایسے نادان، نادان اور بے ذوق و بے شعور شخص کی تردید و مذمت میں جتنے سخت سے سخت الفاظ بھی استعمال کئے جاتے ہیں۔ اس لئے کہ یہ شخص اپنے ادب کی توہین و تذلیل کے ساتھ ساتھ ادب کے تمام قارئین کے ذوق و شعور کو خراب بلکہ غارت کرتا ہے اور تنقید کے نام پر صرف تحقیر و تمسخر کی گرم بازاری کرتا ہے۔

اس سلسلے میں ایک نہایت ضروری سوال یہ بھی ہے کہ آخر نظم میں یہ ربط و تسلسل ہے کیا جس پر اتنا زور دیا اور شور مچایا جا رہا ہے؟ کہا جاتا ہے کہ نظم کے اشعار میں

عضویاتی پیوستگی اور ہم آہنگی ہونی چاہیے، یعنی اس درجے کا تناسب اعضا جو احسن الخلقین نے جسم انسانی کی تخلیق میں ظاہر کیا ہے۔ اگر ربط و تسلسل کا مفہوم یہ ہے تو سر کیا یہ حدود فطرت سے تجاوز اور مظاہر حقیقت کو نظر انداز کرنا ہے۔ کمال درجے کی عضویاتی پیوستگی تو کارخانوں میں ڈھلنے والے میکانیکی اوزار میں بھی نہیں مل سکتی اس لئے کہ وہ بہر حال نقل ہے اور بالکل اصل نہیں ہو سکتے اسلئے عضویاتی پیوستگی کی گھنگو زیادہ سے زیادہ اعتباری و انسانی ہو سکتی ہے اور تناسب و توازن کے بڑے بڑے انسانی معیار میں بھی چند گوشوں کی رعایت کوئی ہی ہوگی، چاہے شاعری کی دنیا

میں تناسب و توازن کے تجربے کا معیار ڈو ایٹن اور یورپ جیسے شاعروں کی دو مصرعوں کی بیتوں Couplets ہی تک محدود کیوں نہ ہو۔ فارسی اور اردو میں بھی مثنوی کی مثال موجود ہے۔ اب دو مصرعوں کی ابیات پر مشتمل یا چند شعروں کے جندوں Stanzas پر مبنی نظموں کا بھی حال ظاہر ہے کہ یہی ہوگا، یعنی ان کی ہیئت کے عناصر کی ترتیب میں کچھ حاشیے فطری طور پر چھوڑنے ہی ہوں گے۔ خواہ ارتقا سے خیال کتنا ہی مربوط مسلسل ہو، اس کی چند گم شدہ کڑیاں بھی ہوں گی اور ہوتی ہیں، منظم سے منظم ہیئت میں ہوتی ہیں، دنیا کا کوئی فن کار اور فن کا کوئی فنونہ اس ٹپکتے سے مستثنیٰ نہیں، شکیکسپیر ہو، دانٹے ہو، گیگے ہو، اقبال ہو، سب شاعر و فن کار ہیں، انسان ہیں، احسن الخلقین نہیں اور ان کی حسین سے حسین مخلوق فن و احسن تقویم نہیں ہو سکتی۔

اس سلسلے میں فن لطیف کا یہ بنیادی نکتہ بھی برابر ملحوظ رکھنا چاہیے کہ شعر اور نظم اقلیدس کی ہیئت نہیں ہے اور نہ ریاضی کے فارمولے پر مبنی ہو سکتے ہیں۔ انسانی تخیل کی اعلیٰ سے اعلیٰ پیداوار حرف و صوت اور کلمہ و کلام کی حدود میں ہی صورت پذیر ہوگی، خواہ یہ صورت مختصر سی رباعی اور قطعے کی ہو یا طویل مسدس اور بدیع نظم کی ہو۔ ان حقائق کی روشنی میں ”مسجد قرطبہ“ کے اندر بھی ترتیب ہیئت کی وہی خوبیاں دکھائی جاسکتی ہیں جو جناب کلیم الدین احمد نے ساقی نامہ میں دریافت کی ہیں۔ سب سے پہلے تو دعا کی تمہید ہے جو مسجد قرطبہ میں لکھی گئی :

ہے یہی میری غانہ، ہے یہی میرا وضو
میری نواؤں میں ہے میرے بگو کا لہو

تجھ سے مری زندگی سوز و تب و درد و داغ
تو ہی مری آرزو، تو ہی مری جستجو

پھر وہ شرابِ کُھن مجھ کو عطا کر کہ میں
ڈھونڈ رہا ہوں اسے توڑ کے جامِ وُنبو

فلسفہ و شعر کی اور حقیقت ہے کیا
حرفِ تمنا جسے کہہ نہ سکیں رو بہ رُو

اس خیالِ انگیر "تمہید" میں اقبال کا وہ نقطہ نظر بھی ہے جس کا اظہار ان کی شاعری
کا نصب العین ہے۔ انہوں نے اپنی پہلی نظم "ہمالہ" ہی میں تمنا کی عی؟
لوٹ پیچھے کی طرف اے گردشِ ایام تو
ہاں دکھا دے اے تصور پھر وہ صبح و شام تو
اور ذوق و شوق؟ میں بھی اعلان کیا؟

میں کہ مری غزل میں ہے آتشِ رفتہ کا سراغ
میری تمام سرگزشت کھوئے ہوئی کی جستجو
یہ محض ماضی کے احیا کی آرزو نہیں ہے بلکہ اس کا مطمح نظر وقت کا ایک خاص تصور ہے،
جو کائناتی اور آفاقی ہے؟

زمانہ ایک، حیات ایک، کائنات بھی ایک
دلیل کم نظری قصہ جدید و قدیم

اس تصورِ زمان میں ماضی بھی ویسا ہی زندہ و توانا، اہم اور معنی خیز ہے جیسا حال اور مستقبل،
اور تینوں زمانوں کو ایک سطح پر رکھ کر انہیں ایک دوسرے کے ساتھ مربوط اور ہم آہنگ
کر کے ہی حیات کے تسلسل اور ارتقائے انسانیت کی مکمل، واضح، متین اور موثر تصویر
حاصل کی جاسکتی ہے۔ چنانچہ تاریخ کے اسی تسلسل اور وقت کے اسی تاریخ ساز بہاؤ کا اظہار

و مسجد قریبہ کے آغاز میں ہوتا ہے :

سلسلہ روز و شب نقش گر حادثات

سلسلہ روز و شب اصل حیات و ممات

تیرے شب دروز کی اور حقیقت ہے کیا

ایک ماٹے کی رد جمیں نہ دن ہے نہ رات

اس طسم آفریں آغاز کے صرف بارہ مصرعوں میں وقت کی جو تصویر کشی کی گئی ہے اس کی مثال دنیا سے ادب میں ناپید ہے ، شیکسپیر ، دانٹے اور گیلٹے کی متحدہ کوششیں بھی وقت کے موضوع پر اس سے بہتر کوئی چیز نہیں پیش کر سکتیں اور نہیں کرتی ، میں تیرہویں مصرعے سے گریا وقت کی تعریف میں تشبیب کے بعد گریز شروع ہوتا ہے اور صرف چار مصرعوں میں مکمل ہو جاتا ہے :

آنی و فانی تمام بمعزہ ہائے ہنر

کار جہاں بے ثبات ، کار جہاں بے ثبات

اول و آخر فنا ، باطن و ظاہر فنا

نقش بکھن ہو کر نو ، منزل آخر فنا

اس نفی کے بعد اثبات ہوتا ہے :

ہے مگر اس نقش میں رنگِ ثباتِ دوام

جس کو کیا ہو کسی مردِ خدا نے تمام

مردِ خدا کا عمل عشق سے صاحبِ فروغ

عشق ہے اہل حیاتِ موت ہے اس پر حرام

نقد و سبک سیر ہے گرچہ زمانے کی رو

عشق خود اک یل ہے یل کو لیتا ہے تمام

عشق کی تقویم میں عصرِ رواں کے سوا
اور زمانے بھی ہیں جن کا نہیں کوئی نام

یہ پورا بند پہلے بند کا جواب ہے اور دونوں کے درمیان موسیقی کے فنات
کار بڑھتے ہیں، Point اور Counter Points کا تسلسل ہے، بہر حال دوسرے
بند میں وقت کی فتابدائیں رو کے مقابلے میں عشق کا ابدیت آفریں تصور پیش کر کے
اس کی تاریخی تعین و تعریف بھی کر دی گئی ہے، ورنہ محض اور مجرد عشق ایک مجہول اور
بے معنی وجہ اثر خواہش کا نام ہوتا، جیسا کہ عام طور پر بڑے بڑے شعراء کے عشقہ
مضامین میں پایا جاتا ہے، یا پھر بعض ایسے شعراء عظیم بھی ہیں جو عشق کو صرف جسمانی،
جنسی محبت یا ہوس کے طور پر پیش کرتے ہیں۔ یہ دونوں انداز کے عشق انگریزی کے
ان مابعد الطبیعی Metaphysical شعراء کا طرہ رایتناز ہیں جن کی بڑی تعظیم
تحریم ٹی ایس ایلیٹ نے اپنی تنقیدوں میں کی ہے اور مابعد الطبیعی شاعروں کی
دریافت و احیا ایلیٹ کا خصوصی کارنامہ بھی سمجھا جاتا ہے، بلکہ اس کی اپنی شاعری میں
بھی مابعد الطبیعی شعراء مثلاً جون ڈن کے تخیل اور اسلوب دونوں کا رنگ و آہنگ
ہے۔ شیکسپیر، دانٹے اور گیلٹے کا عشق بھی یا تو ہوس ہے یا تصوف۔ ان سب کے
مقابلے میں اقبال عشق کا ایک ٹھوس، تعمیری اور انقلابی تصور تاریخ کے سیاق و سباق
میں پیش کرتے ہیں؛

عشق دمِ جبریل، عشق دلِ مصطفیٰ
عشق مذاکارِ رسول، عشق خدا کا کلام
عشق کی مٹی سے ہے پیکرِ گل تابناک
عشق ہے مہلتِ فنا، عشق ہے کاسِ انوار
عشق فقہیہِ حرم، عشق امیرِ جنود

عشق ہے ابنِ لبیل، اسکے ہزاروں مقام

اور بند اس شعر پر ختم ہوتا ہے :

عشق کے مزار پر نغمہ رنارِ حیات

عشق سے نورِ حیا، عشق سے نارِ حیات

وقت اور عشق کے مابین صحیح ربط قائم کر لینے کے بعد انکشاف کیا جاتا ہے :

اے حرمِ قرطبہ عشق سے تیرا وجود

عشق سرِ پا دوامِ جہیں نہیں رفت و بولد

چونکہ تاریخ کے ایک خاص تناظر میں مسجدِ قرطبہ کی تعمیر ہوتی ہے اور اس کی آفاقی اہمیت ہے

لہذا دنیا کی اس مسئلہ طور پر عظیم الشان عمارت کے ”مجموعہ رخن“ کی ساری تشریح اسلام

اور ایمان کے استعاروں اور محاوروں میں کی گئی ہے، جو فحوی اعتبار سے بالکل فطری اور

حقیقت پسندانہ اور فنی لحاظ سے واحد نتیجہ خیز اور اثر آفریں طریقِ تعبیر ہے، ”دور نہ مسجدِ

قرطبہ کا نہ مفہوم متین ہوتا اور نہ معنویت واضح ہوتی۔ اسپن میں مسلمانوں کی تاریخ سے

انک کر کے مسجدِ قرطبہ کا مطالعہ کیسے ہو سکتا ہے؟ اور یہ اقبال کا کمالِ فن اور منطقتِ فکر

ہے کہ انہوں نے اسلام کے تصور عشق پر مبنی ایک طرزِ تعمیر کو بالکل آفاقی رنگ و آہنگ

دے دیا ہے :

عرشِ مطلق سے کم سینہء آدم نہیں

گرچہ کفِ خاک کی حد ہے سپہرِ سجود

پیکرِ نورانی کو ہے سجدہ میسر تو کیا

اس کو میسر نہیں سوز و گدازِ سجود

کا فرہندی ہوں میں دیکھ سرازوق و شوق

دل میں صلوة و درود، لب پہ صلوة و درود

اسی پر سوز اور ولولہ انگیز کیفیت پر یہ بند تمام ہوتا ہے :

شوق مری ہے میں ہے، شوق مری نے میں ہے

نغمہ اللہ ہو میرے رگ و پے میں ہے

بلاشبہ نغمہ اللہ ہو کی وجد آفرینی کو جناب کلیم الدین احمد اور ان کے جیسے نقاد محسوس کر سکتے ہیں اور نہ سمجھنے کے لئے تیار رہیں۔ لیکن اگر ان کے اندر ناقدانہ دیانت کا ایک ذرہ بھی ہوتا اور ذوق شعری کی انہیں ہوا بھی لگی ہوتی تو بآسانی ان کی سمجھ میں آجاتا کہ کسی اقبال نے یہ پوری نظم، جو اپنی جگہ خود ایک بے مثال معجزہِ سخن ہے، نغمہ توحید کی اسی وجد آفریں کیفیت میں ہی تخلیق کی ہے، یہی نغمہ اس کا سرچشمہ الہام Source of Inspirations ہے، اور یہ جس طرح شاعر کے رگ و پے میں جاری ہے اسی طرح مسجدِ قرطبہ کے نقوش میں مرسم اور نظم کے استعارات سے منعکس ہے۔ مسجدِ قرطبہ بیسی دنیا کی بہترین نظم کوئی ایسا شخص بھی لکھ سکتا تھا جس کے رگ و پے میں ایمان موجزن اور ریشہ مائے دل میں اسلام پیوست نہ ہو؟ یہ عقیدے کا نہیں، فن اور فنِ خاوری کا سوال، بنیادی سوال ہے، جس سے گریز کرنے والی تنقید تنقید نہیں، محض کوڑا کرکٹ ہے اور اس کی موزوں جگہ ریچین کی جلد والی کتاب نہیں Dustbin ہے بہر حال، اللہ ہو کے نغمہ ر شوق نے موضوع، شاعر اور نظم کے درمیان ایسا کامل ارتباط اور مکمل ہم آہنگی اور یک جہتی پیدا کر دی ہے کہ اس وجد آفریں فضا میں ہر مصرع ایک راگ کی طرح چھوٹا ہے اور دوسرے راگوں سے مل کر نغمے کے حجم میں اضافہ کرتا چلا جاتا ہے ہسپانیہ کی سرزمین پر، مسجدِ قرطبہ کے صحن میں زمانے کی رو تھوڑی دیر کے لئے ڈک گئی ہے، اس لئے کہ ایک بندہ ر عشق دوزانو ہو کر محو دعا ہے، صلوٰۃ و درود پڑھ رہا ہے اور دوسرے اپنے ہی جیسے بندگانِ عشق کے ایک بے نظیر کارنامہ ر عشق کا مشاہدہ و مطالعہ کر رہا ہے اور فنِ تعمیر کے نقوش کو انتہائی کمال کے ساتھ فنِ شاعری کے نقوش میں ڈھال رہا ہے۔ اس لمحہ تخلیق میں بندہ ر مومن ہی افسانہ کامل ہے، مردِ خدا ہے اور پوری خدائی برہمادی ہے۔ چنانچہ بالکل منطقی اور فطری طور پر آگے کا بند اس شعر سے شروع ہوتا ہے،

تیرا جلال و جمال، مرد خدا کی دلیل
 وہ بھی جلیل و جمیل، تو بھی جلیل و جمیل
 یہ مرد خدا کتنا قدیم، کتنا تاریخی، کتنا آفاق اور لافانی ہے، ملاحظہ کیجئے؟
 مٹ نہیں سکتا کبھی مرد مسلمان کہ ہے
 اس کی اذالوں سے فاش سترِ کلیم و خلیلؑ
 اس کی زمین بے حدود، اس کا افق بے ثغور
 اس کے سمندر کی موج دجلہ و دنیوب و نیل
 اس کے زمانے عجیب اس کے فناء نے غریب
 عہدِ کھن کو دیا اس نے پیامِ رحیل

مومن اور مسجدِ قرطبہ ایک ہی جلوے کے دو مظاہر ہیں اور اس جلوے میں جلال و جمال
 دونوں ہم آہنگ ہیں، مرد مسلمان کی اذالوں سے سرِ کلیم و خلیلؑ فاش ہے۔ یہ دینِ
 ابراہیمی کا اظہار ہے، یونانی، ہسینیات کا نہیں، یونانی سمنانے غامی تھے اور فانی ہوتے
 لیکن دینِ ابراہیمی کا معجزہ رُفْن آج بھی پایتدار اور لازوال ہے؟
 تیری بنا پائیدار، تیرے ستون ے شمار
 شام کے صحرا میں ہو جیسے، ہجومِ نخیل
 تیرے دروہام پر وادیِ امین کا نور
 تیرا منار بلند جسلوہ گرہ جبریلؑ

سرزمینِ ہسپانیہ سے سرزمینِ عرب تک کے جغرافیائی اور دینِ ابراہیمی کی تاریخ
 کے حوالوں، استعاروں اور علامتوں سے مرزینِ یہ چندا شمار مسجدِ قرطبہ کے خارجی اور
 داخلی اشارات دونوں کی صورت گری کرتے ہیں۔ یہی شاعری ہے، لیکن یونانی غرافات
 سے بھرے ہوتے متعصب دماغ اور ذوقِ شاعری سے خالی دل اس کا تلف کیا جانیں
 مرد خدا اور معجزہ رُفْن کا یہ مشترک آہنگ پھیلتا اور بڑھتا ہی جاتا ہے۔ جنابِ عیم الدین
 نے اپنی ذہنی بے چارگی کے سبب محسوس ہی نہیں کیا کہ اقبسال بندہ مومن

کے قلب و نظر کو مسجد قرطبہ کا مترادف Correlative قرار دے رہے ہیں اور جو کچھ وہ مومن کے بارے میں کہہ رہے ہیں وہ مسجد ہی کی تشریح ہے۔ آخر مسجد قرطبہ کی تعمیر میں تخیل اور دستِ ہنر بھی تو مومن ہی کا کام آیا ہے۔ پھر مسجد قرطبہ کسی خلا میں معلق نہیں ہے، یہ مسلم اسپین کی مجسم علامت ہے، اسلامی جہاد کا نشان ہے۔ یہ تو اقبال کی شاعری کا کمال ہے کہ اس نے ہسپانیہ کی سرزمین پر مسجد قرطبہ کا مطالعہ کر کے تاریخ اور تہذیب کے ایک ذریعے دور اور باب کو عرف و صوت میں متشکل کر دیا۔ اسی لئے زیرِ نظر بند کا خاتمہ اس شعر پر ہوتا ہے

مردِ سپاہی ہے وہ، اس کی زرہ لا الہ

سایہ رشتہ شیر میں اس کی پنہ لا الہ

اور اس کے بعد ایک پورا بند بندہ مومن کی صفات پر مشتمل ہے، جو درحقیقت مردِ کامل کا ایک دولہا، انگیز اور بصیرت افروز نقش ہے اور صاف معلوم ہوتا ہے کہ حیات و کائنات کی اشرف المخلوقات 'انسان' کی بہترین شاعرانہ تعبیر اقبال اپنے مخصوص انداز میں، اسلامی استعارات و علامت کے ذریعے کر رہے ہیں۔ اس بند کے جن کو سمجھنے کے لئے اسلام و ایمان شرط نہیں ہے، مگر اسلام و ایمان کو گوارا کرنا ضرور شرط ہے، ورنہ تعصب کی کوڑنگا ہی تو شیر چشم کو دن کی روشنی میں بھی چشمہ رآفتاب سے بے خبر رکھتی ہے۔ اقبال موضوع کی مناسبت سے اور اس کے داخلی کوائف و مغزات کی آئینہ بندی کے لئے، مسجد قرطبہ کو مخاطب کو کہتے ہیں :

تجھ سے ہوا آشکارا بندہ۔ مومن کا راز

اس کے دنوں کی تپش، اسکی شبوں کا گداز

اس کا مقام بلند، اس کا خیالِ عظیم

اس کا سرور، اس کا شوق، اس کا نیاز، اس کا ناز

باقہ ہے اللہ کا، بندہ مومن کا باقہ

غالب و کارِ آفریں، کارِ کشا، کارِ ساز

جہاں کی ونوری نہاد بندہ مولیٰ صفات
 ہر دو جہاں سے غنی اس کا دل بے نیاز
 اس کی امیدیں قلیل، اس کے مقاصد طویل
 اس کی ادا دل فریب، اس کی نگہ دل نواز
 رزم دم گفت گو، گرم دم جستجو
 رزم ہو یا بزم ہو، پاک دل و پاک باز
 نقطہ پر کارِ حق مردِ خدا کا یقین
 اور یہ عالم تمام وہم و ظلم و حجاز
 عقل کی منزل ہے وہ، عشق کا حاصل ہے وہ
 حلقہ آفاق میں گرمی محفل ہے وہ

بہت ہی فطری اور منطقی طور پر مسجد اور مومن کے درمیان موجود رشتے کی نتیجہ خیزی
 کی نہایت حسین اور خیال انگیز تعبیر و تشریح کے بعد شاعر مسجد قرطبہ کو ایک بار پھر مخاطب
 کر کے کہتا ہے:

کعبہ را بابِ فن، سطوتِ دینِ مبین
 تجھ سے حرمِ مرتبتِ اندلسیوں کی تزمین

پہلے مصرعے میں غور کرنے کے لئے ایک نہایت اہم نکتہ یہ ہے کہ اقبال نے مسجد
 قرطبہ کو کعبہ را بابِ فن، اور سطوتِ دینِ مبین، بر یک وقت دونوں ہی قرار دیا ہے
 اور اس طرح دین کے ساتھ فن کی اہمیت اور ہم آہنگی واضح کر دی ہے اور اس بات کی
 طرف اشارہ کیا ہے کہ انہوں نے مسجد قرطبہ کو اپنی عظیم الشان شاعری کا موضوع مذہبی جذبے
 کے ساتھ ساتھ ایک فنی محرک کے تحت بنایا اور زیرِ نظر نظم جس طرح ایک مسلمان کا خراج
 عقیدت اپنی شان دار تاریخ کے ایک زریں باب کو ہے اسی طرح فن شاعری کا خراج
 فنِ تعمیر کو ہے، اور یہ دونوں مقاصد ایک جگہ جمع ہو کر بجاتے خود ایک بالکل کارنامے
 کی تخلیق کا باعث بن گئے ہیں۔ لیکن ہمارے مغربی نقاد کو عیب چینی سے فرصت نہیں کہ ان کو

کا دور تھا تو زمانہ قدیم، جس میں یونان دروم سانس سے رہے تھے، پوری دنیائے لائے
عبدِ ظلمت تھا اور اس وقت یونانی درومی ایک دورِ جاہلیت ہی کے ادا م و خرافات
میں مبتلا تھے۔ ان کے خاص کرائمیہ ڈرامے اسی جاہلیت کی وحشتوں کے یادگار ہیں۔ اہل
مغرب کی یہ تہذیبی وحشتیں نشاۃ ثانیہ کے قریب، اس کے دوران اور اس کے بعد بھی
باقی رہیں، خاص کو اسلامی مشرق کے خلاف۔ یورپ کے ظلمت پسندوں کی احسان فراموشی
اور بد تہذیبی کی سب سے نمایاں مثال دانٹے کی کومیڈی ہے، جس کو مغرب والوں
نے خوش عقیدگی میں ”ڈوائن“ بنا رکھا ہے۔ خود سپانیہ اور قریبہ میں احسان فراموش
مغربی فسادیلوں Vandals نے جس تہذیبی غارت گری کا ثبوت دیا ہے اس کی
طرف ایک دردناک اشارہ اگلے بند کا پہلا شعر کرتا ہے؟

دیدہ۔ انجم میں ہے تیری زمین و آسمان

اے! کہ صدیوں سے ہے تیری فضا بے اذان

مسجدِ قرطبہ کے صحن میں کھڑا ہو کر ایک مومن شاعر اتنی عظیم الشان مسجد کو جو کعبہ ارباب
فن، ہونے کے ساتھ ہی ”سلطوتِ دینِ بین“ بھی ہے، بے اذان، صدیوں سے بے اذان
کیوں پاتا ہے؟ یہ لطیف سوال صدیوں کی یہ یک وقت شان دار اور الم ناک تاریخ پر محیط ہے
جس قریبہ نے آٹھ سو سال تک تربیتِ غرب کی، اس کو غرب ہی نے ایسا تاراج کیا کہ
کہ صدیوں تک اس کی فضا بانگِ اذان سے محروم رہی۔ مشرق کے لئے تابناک اور غرب
کے لئے شرم ناک تاریخِ انسانی کے اس پورے باب کو صرف دو مصرعوں نے ہماری نگاہ
تصور کے سامنے روشن کر دیا ہے۔ شاعری یہ ہے، نہ کہ وہ جس پر جناب حکیم الدین احمد
جیسے غرب پرست سر دھتے ہیں۔ اب دیکھئے کہ کس بصیرت اور فن کاری کے ساتھ شاعر
مشرق و انسانیتِ عمر حاضر کے آفاق کی نقش گری کر کے اہل مشرق، اہل اسلام اور
دنیاۓ انسانیت کے سامنے چند نہایت خیال انگیز سوالات رکھتا ہے۔

کونسی وادی میں ہے، کونسی منزل میں ہے

عشقِ بلاخیز کا قافلہٴ سب جال

دیکھ چکا المنی شورش اصلاح دیں
 جس نے نہ چھوڑے کہیں نقشِ کھن کے نشان
 حرفِ غلط بن گئی عصمتِ پیرِ کشت
 اور ہوتی فکر کی کشتی رِنا زک رواں
 چشمِ فرانسیس بھی دیکھ چکی انقلاب
 جس سے دگرگوں ہوا مغربیوں کا جہاں
 ملتِ رومی نثرِاد بکُنہ پرستی سے پیر
 لذتِ تجدید سے وہ بھی ہوتی پھر جواں
 روحِ مسلمان میں ہے آج وہی اضطراب
 داؤدِ خدائی ہے یہ کہہ نہیں سکتی زباں

دیکھتے اس بحر کی تہ سے اُچھلتا ہے کیا
 گنبدِ نیلو فری رنگ بدلتا ہے کیا

ماضی اور حال کے معنی خیز، فکر انگیز، شوخ اور حسین نقوش پیش کرنے کے بعد فطری اور
 منطقی طور پر ہمارا مفکر شاعر مستقبل کے لطیف، روح پرور اور بصیرت افروز اشارے انتہائی
 حسین اور وجد آفریں انداز میں کرتا ہے۔ جنابِ کلیم الدین احمد کی فکر سادہ مگر دو اشعار
 کے معانی تک پہنچ سکے گی، جو آخری بند کی تہمید ہیں؛

وادیِ کھسار میں غرقِ شفق سے سحاب
 لعلِ بدخشاں کے ڈھیر چھوڑ گیا آفتاب
 سادہ و پُر سوز ہے دُخترِ دہقان کا گیت
 کشتیِ دل کے لئے یل ہے عہدِ شباب

ہسپانیہ کی سرزمین پر غروبِ آفتاب کا یہ حسین منظر، جس میں حسنِ فطرت اور جمالِ
 انسانیت دونوں سموئے ہوتے ہیں، نظم سے عروج و اقصا تک کے لئے موزوں ترین صورت
 ہے۔ نظمِ وقت کے موضوع پر دنیا کی بہترین شاعر جی سے شروع ہوتی تھی اور

وہ نظم سے متعلق ہر نکتے کا طلوع تھا۔ اب پوری نظم کے تخیل اور ارتقاء کے خیال کا آفتاب اپنے جملہ مقامات نور افشانی سے ملے کر کئے غروب ہو رہا ہے۔ ہیئت نظم کے اس نقطہ عروج پر، موضوع کی مناسبت سے شاعر، بجاطور پر اپنے پڑھنے والوں کو فکر و عمل دونوں کا پیغام اپنے مخصوص، بے نظیر اور ناقابلِ تقلید شاعرانہ دیکھانہ انداز میں دے رہا ہے؛

آبِ روانِ کبیر! تیرے کنارے کوئی
 دیکھ رہا ہے کسی اور زمانے کا خواب
 عالمِ نو ہے ابھی پردہء تقدیر میں
 میری نگاہوں میں ہے اس کی سحر بے حجاب
 پردہ اٹھا دوں اگر چہرہء افکار سے
 لانے سکے گا فرنگِ میری نواؤں کی تاب
 جس میں نہ ہو انقلابِ موت ہے وہ زندگی
 روحِ احم کی حیات کش مکشِ انقلاب
 صورتِ شمشیر ہے دستِ قضا میں وہ قوم
 کرتی ہے جو ہر زمان اپنے عمل کا حساب
 نقش میں سب ناتمام خونِ جگر کے بغیر
 نغمہ ہے سو اتنے خام خونِ جگر کے بغیر

ظاہر ہے کہ ایسے انقلابی افکار کی "تاب" نہ فرنگ لاسکتا ہے نہ فرزدانِ فرنگ، حالانکہ اس نظم کی حد تک ابھی "چہرہء افکار" پر دے ہی میں ہے۔ پھر صورتِ شمشیر شاعری کے کیسے ہی خمیلیں میان میں ہوا ہل مغرب اور مغرب زدوں کے لئے قضائے مہرم کی طرح ہونا کہ ہے، اس سے اُس جہاد کی بواقی ہے جسے مغرب تو صلیبی جنگوں ہی کے وقت سے اختیار کئے ہوتے ہے مگر اسلامی مشرق میں اسے منسوخ کرانے کے لئے اس نے مسلم سماج کے اندر سے کاٹ کر ہندوستان میں خاص کر ایک پورا فرقہ ہی کھڑا کر دیا ہے اب ایسے خطرناک تخیل کو، خواہ اچھی سے اچھی اور بڑی سے بڑی شاعری کے کیسے اور

کہتے ہی حسین اور پُر خیال استعاروں اور نغموں میں پیش کیا گیا ہو، مغربی نقادان فن کس طرح پسند کر سکتے ہیں؟ ان کا مقدار اور مشن ہی اس تخیل پر مبنی نظم میں کیڑے نکات اور اس مقصد کے لئے بے سرو پا باتیں بنانا ہے۔

”مسجد قرطبہ“ نہ صرف اقبال اور اردو کی بہترین نظم ہے بلکہ دنیا کی بہترین نظم ہے۔ اس کے لازوال فنی حسن اور فکری بصیرت کے سامنے شیلی اور کیٹس کے سارے اوڈ Odes اور دیگر نظمیں گروہیں۔ ٹیس کی Sailing to Byzantium اور ایلٹ کی Waste Land تو کسی شمار میں ہی نہیں، شیکسپیر، دانٹے اور گیٹے کی جی کوئی نظم اگر مسجد قرطبہ کے ٹکڑے کی ہو تو جناب سلیم الدین پیش فرمائیں اور تعابلی مطالعے کے لئے مباحثہ کریں، اردو میں لکھیں یا انگریزی میں، تو سخن فہمی عالم بالا معلوم ہو جاتے یہ نظم اپنے نکتوں کی ترتیب اور نغموں کی تنظیم کے لحاظ سے، خیالات کے ربط و تسلسل، استعارات کی فراوانی، علامات و ظہیمات کی معنی خیزی اور ارتقاء خیال کی پیوستگی نیز بیت کے مختلف حصوں اور تخیل کے مختلف پہلوؤں کی ہم آہنگی کے اعتبار سے بلا مبالغہ ایک نغمہ موسیقی، ایک سمفنی Symphony ہے۔ شروع سے آخر تک راگوں کے ایک نظام کی طرح نظم کے تمام اجزاء نہ صرف ایک دوسرے کے ساتھ مربوط بلکہ ایک دوسرے میں پیوست ہیں۔ اس ہموار وہم آہنگ قماش نغمہ کو Orchestration کہیے یا Organic Symmetry کہتے، اگر دنیا کے کسی نظم میں جسم انسانی کی طرح عضویاتی پیوستگی ممکن ہے تو اس کا بہترین اور عظیم ترین نمونہ مسجد قرطبہ ہی ہے جس کی کوئی مثال دنیا کے شاعری میں نہیں ہے۔ جیسا نظم کا موضوع ہے ویسی ہی نظم ہے:

ہے تہہ گردوں اگر حسن میں تیری نظیر

قلبِ مسلمان میں ہے اور نہیں ہے کہیں

مسجد قرطبہ کے اس تنقیدی مطالعے سے واضح ہو جاتا ہے کہ شاعری کے ہر میار

کے لحاظ سے اس نظم کا فنی مقام کیا ہے۔ لیکن جناب سلیم الدین احمد نے محض اپنے

غلط جذبات اور ناقص احساسات کی بناء پر بیڑہ اٹھایا ہے کہ اس نظر، فن، طور پر خام تھا۔
 کر کے چھوڑیں گے۔ چنانچہ وہ اپنے معمول اور مخصوص انداز کے مطابق طرح طرح کے بے
 سرو پا اعتراضات فرماتے ہیں۔ کسی عبدالحق کا اقتباس پیش کر کے اور گویا ان کے نکتوں کو
 صحیح مان کر موصوف یہ غیر منطقی نتیجہ انہی نکتوں سے نکالتے ہیں ۱

”ان باتوں سے صرف ایک ہی منطقی نتیجہ نکل سکتا ہے اور وہ یہ کہ مسجد
 قریبہ، نظم نہیں، منتشر خیالات کا مجموعہ ہے۔“

(مر ۱۸۶)

ذرا اس تنقید کا بائکپن دیکھئے کہ کسی عبدالحق کی باتوں سے کوئی حکیم الدین احمد ایک اقبال کی
 مشہور زمانہ نظم کے بارے میں ایک نہایت قطعی اور حتمی قسم کا نتیجہ اخذ کر لیتا ہے، اگر تنقید
 کا معیار یہی ہے تو پھر اقبال کی شاعری پر قلم اٹھانے کی جسارت کیسے ہوتی؟ اسی طرح کسی
 اسلوب کا ایک لائق قسم کا اقتباس پیش کر کے اور اپنی مخصوص منفی و تخریبی تکنیک سے
 اس کا تجزیہ کر کے ایسا ہی ایک غیر معقول فیصلہ صادر کر دیتے ہیں۔

”اگر کسی نظم کا آخری بند شروع میں بھی آ سکتا ہے، خصوصاً جب

ایسا کرنے سے اسے ایک فطری پس منظر بھی مل جاتا ہے تو وقت

کے بہاؤ کے پُر ہیبت عمل کو مرکز نگاہ بنانا فنی ہوش مندی نہیں

سمجھا جاسکتا۔“

(مر ۱۸۷)

اور یہ تنقید ہوش مندی ہے کہ آپ عبدالحق صاحب اور اسلوب صاحب کی تشریحات
 کو اقبال صاحب کی تخلیق پر عائد کر رہے ہیں؟ یہ حرکت ظالمانہ ہونے کے ساتھ ساتھ طفلانہ
 بھی ہے اور اس سے تخلیق کی نہیں، تنقید کی آبروریزی ہوتی ہے۔ تنقید متن تخلیق کا تجزیہ
 ہے، نہ کہ اس متن کی ان تشریحات کا بخیمہ ادھر ٹرنا جو دوسروں نے اپنے ذہن سے کی ہیں۔
 یہ تو تنقید پر تنقید ہوتی، تخلیق پر تنقید کہاں ہوئی؟ جناب حکیم الدین احمد کی خوردہ فروش تنقید
 کا یہ کمال بھی ملاحظہ فرمائیے؟

”دیکھا آپ نے صرف چودہ اشعار مسجد قرطبہ سے متعلق ہیں۔“

(مر ۱۸۸)

اور باقی چوں اشعار کس نظم کے ہیں؟ کیا واقعی کسی نظم یا کسی تحریر کا مطالعہ اسی طرح کیا جاتا ہے کہ تصنیف کے عنوان سے متعلق جو کچھ براہ راست نہیں ہے اس کو نکال کر جو مواد پرک جاتے ہیں وہی موضوع کا بیان سمجھا جاتے؟ نظم کے اس طرح حصے بجزے کو نا تو کسی قصاب کے لئے بھی دشوار ہے، لیکن نشر میں یہ کام اگر کوئی کرنا ہی چاہے تو آسانی سے کر سکتا ہے۔ چنانچہ جناب سلیم الدین احمد کی چار سو سولہ صفحات کی کتاب ”اقبال — ایک مطالعہ“ سے اگر وہ تمام حصے نکال دیتے جاتیں جن کا واقعتاً کوئی تعلق اقبال کی شاعری سے نہیں ہے اور جن میں بیشتر دوسروں بلکہ دوسری زبانوں کے بالکل ہی بے محل حوالے اور اقتباسات ہیں تو شاید اس بے مغز کتاب کے دو سو صفحوں سے زیادہ باقی نہیں رہیں گے بلکہ عین ممکن ہے کہ لغو باتوں کے انبار کو حذف کر دینے سے یہ مطالعہ کم از کم قابل مطالعہ بن جاتے اور قارئین کو اپنے وقت کی زیادہ بربادی کا احساس نہ ہو۔ اب ذرا یہ طر ف تماشہ بھی دیکھئے کہ اگر جناب سلیم الدین احمد کے معیار سے نظم کا شلہ کیا جاتے تو ان کے محول چودہ اشعار میں بھی کمی کرنی پڑے گی، جیسے یہ اشعار:

وادی کُھسار میں غرقِ شفق ہے سحاب
لعل بدخشاں کے ڈھیر چھوڑ گیا آفتاب
سادہ و پُر سوز ہے دخترِ دہقان کا گیت
کشتیِ دل کے لئے سیل ہے عہد شباب

رنگ ہو یا خشت و سنگ، چنگ ہو یا حرف و صوت
معجزہ فن کی ہے خونِ جگر سے نمود

ہے تہہ گردوں اگر حسن میں تیری نظیر
 قلبِ مسلمان میں ہے اور نہیں ہے کہیں
 آہ وہ مردانِ حق ! وہ عربی شہسوار
 حاملِ خلقِ عظیم، صاحبِ صدق و یقین

کون سی وادی میں ہے کون سی منزل میں ہے
 عشقِ بلا خیز کا قافلہٗ سخت جاں

اس طرح ضربِ کلیمی سے چھ اشعار اور نسل گئے اور اب مسجدِ قرطبہ صرف آٹھ اشعار کی
 نظم رہ گئی، جو ظاہر ہے کہ ایک لمبی نظم نہیں ہوتی ہے۔ لہذا جناب کلیم الدین احمد کو اپنے طریق
 تنقید کو اس کے منطقی نتیجے تک پہنچ کر اب یہ کرنا چاہیے کہ وہ "اقبال کی پانچ لمبی نظموں"
 کی فہرس سے مسجدِ قرطبہ کو خارج کر دیں! لیکن وہ ایسا نہیں کریں گے اس لئے کہ ان کی تنقید
 اور منطق کے ذریعہ ان مشرقین کا فرق ہے۔ چنانچہ عقل و منطق پر ایک اور ضربِ کلیمی ملاحظہ
 فرمائیے:

"اس کے علاوہ اگر آپ پہلے دو بندوں کو حذف کر دیں اور آخری بند
 کو بھی اور صرف بیچ کے پانچ بندوں کو بڑھیں تو آپ کو کسی نثار کا
 احساس نہیں ہوگا"

(ص ۱۸۸)

خدا کیا، نظم ہی کا احساس نہ ہوگا؟ "نظم نہیں، منتشر خیالات کا مجموعہ جو ٹھہرا! اور جب
 نظم ہی نہیں تو اس پر تنقید کیا؟ پھر تو بس خلا ہی خلا ہے! اور ایسا اس لئے ہوگا کہ
 ہر اٹلی بات کا نتیجہ بھی اٹلی ہی نکلتا ہے!! خلاقی تنقید کا نتیجہ آخر خلا کے سوا کیا نکل سکتا ہے
 اس قسم کی خلاقی تنقید تنقید ہے یا محض تخلیق کا کیری کیچر Caricature اور کیری کیچر
 بھی بدترین قسم کا، جس کا نہ کوئی مطلب ہے نہ نطف!

پہلے بند میں وقت کے موضوع پر کہے گئے اشعار پیش کر کے فرماتے ہیں؟
 پہلا مصرع تو درست ہے، سلسلہ روز و شب نقشِ گرِ حادثات ہے، لیکن
 دوسرے فقرے کا مفہوم واضح نہیں، سلسلہ روز و شب اصل حیات و
 ممات ہے، اصل حیات و ممات سے کیا مقصود ہے؟

(ص ۱۸۹)

وہ پورا شعر جس کا ایک مصرع جناب کلیم الدین احمد کے خیال میں درست ہے اور دوسرا
 گویا نادرست، اس لئے کہ انہیں اس کا مفہوم سمجھ نہیں آیا، یہ ہے:

سلسلہ روز و شب نقشِ گرِ حادثات
 سلسلہ روز و شب اصل حیات و ممات

پہلے مصرعے کا مفہوم تو جناب کلیم الدین کے نزدیک بھی واضح ہے، اس لئے میں ان کی
 آسانی کے لئے صرف دوسرے مصرعے کی تفسیر کر دیتا ہوں۔ وہ یہ ہے کہ روز و شب کا
 سلسلہ اور شام و سحر کی گردش جو نقشِ گرِ حادثات ہے تو انہیں حوادثِ زمانہ میں حیات و
 ممات بھی ہیں اور یہ وقت ہی ہے جس کی رو میں کوئی پیدا ہوتا ہے اور کوئی مرتا ہے، اس
 طرح زمانہ زندگی اور دنیا کے تمام واقعات کا سرچشمہ ہے۔ یہ تو بالکل سائنس کی اور
 صاف بات ہے، لیکن فلسفہ و الہیات سے اقبال کے شغف اور ان علوم میں ان کی
 ہمارت، پھر ان کی فکر کی تہہ داری اور فن کی دبازت کے پیشِ نظر، ہم حادثات کا مفہوم
 حادث و قدیم کے تعاقب سے بھی سمجھ سکتے ہیں، یعنی صرف ذاتِ خداوندی قدیم ہے، ازل
 سے ابد تک ایک ہی طرح رہی ہے اور رہے گی، جب کہ دوسری تمام ہستیاں اور چیزیں
 حادث ہیں، عرصہ زماں میں ان کا ظہور ہوتا ہے اور اسی میں وہ فنا بھی ہو جاتی ہیں۔ یہ
 تو صرف ایک شعر کا مفہوم ہوا اور اس کے دونوں مصرعوں کے درمیان واضح طور پر ناگزیر معنوی
 ربط بھی ظاہر ہوا، اگرچہ جناب کلیم الدین کی نشر میں عبارت کی خامی کی ایک ہی شال نہیں
 ہے، ان کے تنقیدی بیانات کی عبارتوں میں اس قسم کی خامیوں اور عجیب زبان کی بہتات
 ہے، جب کہ وہ خود شاعری میں نشری سلاست کا مطالبہ کرتے ہیں۔ بہر حال، غور کرنے

کی اسل بات یہ ہے کہ جب شرح کی مدد کے بغیر جناب سلیم الدین احمد کو اشعار کے سمجھنے میں اتنی مشکل ہوتی ہے تو وہ کسی نظم، وہ بھی معنی و مضمرات سے پُر اعلیٰ پائے کی نظم کی خوبیوں اور غایوں کی باپنچ اور پرکھ کیلئے کر سکتے ہیں؟ اقلیدس کے آلات سے زاویوں کی ترتیب وغیرہ ناپ کر؟ بالعموم وہ اسی طرح کا ناپ تول تنقید میں کھتے ہی ہیں، اور اسی لئے ان کی تنقیدیں کم از کم سخن فہمی سے یکسر عاری ہوتی ہیں، بس وہ شاعری کو بھی فنِ تعمیر سمجھ کر اس کے غارجی ڈھانچے کو بعض اوزاروں سے ناپ کر اندھا دھند فیصلے کیا کرتے ہیں اس قسم کئی بے مغز و بے معنی تنقید کی بکثرت مثالیں ہم جاوید نامہ پر موصوف کے تعزول میں اچھی طرح دیکھ چکے ہیں، حالانکہ کر یوسف سلیم چشتی کی و شرح جاوید نامہ، ان کے سامنے تھی، جس کا ایک اقتباس انہوں نے کتاب اور مصنف کے حوالے کے بغیر اور سیاق و سباق سے بالکل الگ کر کے اور سراسر مفالہ امین طریقہ سے پیش کیا تھا، مگر ظاہر ہے کہ فارسی شاعری، اور وہ بھی اقبال کی عظیم الشان غزلی شاعری سے لطف لینے کے لئے فارسی دانی اور سخن فہمی شرطِ اولیٰ ہے، جب کہ سخن فہمی عالمِ بالا کا جو عالمِ اردو میں ہے اسے ہم دیکھ ہی رہے ہیں۔ چنانچہ اقلیدسی تنقید کے کچھ دل چسپ زاویے اور ملاحظہ کیجئے :

اب پھر حسبِ معمول ایک کمی یہ بھی ہے۔ مختلف شعروں میں ناگزیر ربط نہیں۔ یہ سلسلہ روز و شب کبھی نقشِ گر حیات و ممات ہے تو کبھی تارِ حریر و درنگ ہے، کبھی سازِ ازل کی فغاں ہے تو کبھی میرنی کائنات ہے، یعنی یہاں چار استعارے ہیں، نقشِ گر تارِ حریر و درنگ، سازِ ازل کی فغاں، اور میرنی کائنات، اور ان میں کوئی ربط نہیں۔ ایک ربط بظاہر معلوم ہوتا ہے اور وہ سلسلہ روز و شب کی تکرار ہے۔ بہر کیف اگر صرف یہی کہنا تھا کہ تمام معجزہ ملاتے ہز فانی ہیں اور کارِ جہاں بے ثبات ہے، یعنی کل من علیہا فان تو یہ کوئی نئی بات نہیں۔ پھر خیالات کی رو میں یہ کہہ کر ”اول و

آخر فنا، باطن و ظاہر فنا، انہوں نے زبردست مغالطہ کھایا ہے۔ وہ
بھول گئے تھے

هو الاول والاخر والظاهر والباطن

(ص ۱۹۰)

اگر یہ الفاظ نشر میں اور تنقید کے طور پر نہیں لکھے گئے ہوتے تو بس ان پر اس شعر سے
کافی تبصرہ ہو جاتا،

بک رہا ہوں جنوں میں کیا کیا کچھ
کچھ نہ سمجھ خدا کرے کوئی

نشر بھی اتنی الجھی ہوتی، بھڑی ہوتی ہوتی ہے؟ تنقید کے نام پر اس دیدہ دلیری سے
قارئین کو صریح مغالطہ دیا جاتا ہے؟ عبارت کے اس قسم کے نقص پر میں زیادہ زور
نہیں دینا چاہتا کہ ”سلسلہ روز و شب نقشِ گر حیات و ممات“ قرار دیا گیا ہے جبکہ
اقبال نے سلسلہ روز و شب کو نقشِ گر حادثات، اور پھر اصل حیات و ممات کہا
ہے، مگر جناب کلیم الدین احمد دونوں مصرعوں کو بلا کو ”نقشِ گر حیات و ممات“ کہتے ہیں
تو اس سے ایک بات کی اور غمازی ہوتی ہے، وہ یہ کہ پہلے شعر کے دونوں مصرعوں میں ربط
نہ ہونے کے سبب دوسرے مصرع کا مفہوم واضح نہ ہونے کی شکایت جو انہوں نے قبل
کی سطروں میں کی تھی وہ خود ان کے نزدیک صحیح نہ تھی اور معض ایک غمزہ رنا قدانہ کے طور
پر کی گئی تھی، اس لیے کہ نقشِ گر حادثات واقعی نقشِ گر حیات و ممات بھی ہے اور یہی
دونوں مصرعوں کو بلا کو پہلے شعر کا بدیہی مفہوم ہے۔

بہر حال، دیکھنے کی چیز نہ کوہِ بالا تنقیدی اقتباس میں یہ ہے کہ ہمارے مغربی نقاد
نے تصویرِ وقت کے مختلف پہلوؤں کو جو ایک مرکب کے اجزاء ہیں ایک دوسرے سے
انگ انگ ہی نہیں بلکہ ٹکراتے ہوئے دکھایا ہے۔ کیا اتنی ٹوٹی سی اور سانے کی بات بھی
وہ نہیں سمجھ سکتے تھے کہ یہ وقت کی مختلف و متنوع ادائیں ہیں اور ان کے درمیان تضاد
نہیں، مطابقت بھی ہو سکتی ہے؟ اگر سلسلہ روز و شب نقشِ گر حادثات ہے اور حیات و

یہ کہہ کر کیسے کم کی جاسکتی ہے کہ

”یہ کوئی نئی بات نہیں۔“

جیسا کہ ناقد موصوف بالکل بے جا طور پر فرماتے ہیں؟ اول تو ہر پرانی بات غیر اہم نہیں ہوتی، دوسرے اہمیت کی بات نہیں، چاہے وہ نئی ہو یا پرانی، بلکہ اس برتاؤ کی ہے جو شاعر اس بات کے ساتھ کرتا ہے، یہ تنقیدی نکتہ یقیناً ناقد موصوف کو بھی معلوم ہو ہو گا، مگر اقبالؒ پر اعتراض کرنے کا شوق اور جذبہ اس شدت سے ان کے ذہن پر طاری ہے کہ تنقید کے سارے نکتے ان کے دماغ سے عموماً ہو گئے ہیں اور اعتراض برائے اعتراض، لہجہ اور موضوع اعتراض کو انہوں نے اپنا وطیرہ بنالیا ہے۔ اسی طرح کا لغو اعتراض یہ بھی ہے کہ جناب کلیم الدین احمد تیر مارنے کے انداز میں کہتے ہیں کہ انہوں (اقبالؒ) نے زبردست مقابلہ کھایا ہے، وہ بھول گئے کہ

”ھو الا دل والاخر وظاھروالباطن“

مقابلہ واقعہ یہ ہے کہ اقبالؒ نے نہیں، کلیم الدین احمد نے کھایا ہے یا قارئین کو دیا ہے معلوم ہوتا ہے جناب کلیم الدین احمد

”کل من علیھا فان“

کی پوری عبارت سے بھی واقف نہیں ہیں ورنہ ان کو سمجھنا چاہیے تھا کہ

”کل من علیھا فان“

کے ساتھ یہ ٹکڑا بھی ہے

”و یبقی وجہ ربك ذو البلال والاكرام“

یعنی جہاں ہر چیز فانی ہے وہاں ایک ذات، رب ذو البلال والاكرام کی، باقی ہے، اور جس اقبالؒ نے فنا کی تصویر کھینچی ہے وہ بقا سے بھی پوری طرح آگاہ ہے اور اسے فنا و بقا کے تمام الہیاتی رموز و اسرار معلوم ہیں، جب کہ ہمارے نقاد کی واقعیت چندان زبان زد محلوں تک محدود ہے جو عام طور پر اردو میں مستعمل ہیں، چنانچہ بے چارے نقاد اپنی اس علمی پونجی کے بل پر اقبالؒ بیٹے نابغہ عصر اور علامہ وقت پر بالکل اسی سادگی کے ساتھ منہ آتے ہیں

جیسے شروع و خیریر بچے بزرگوں کی وارہی سے کیھلتے ہیں۔ جناب کلیم الدین احمد کو تو اس کا بھی پتہ نہیں کہ اقبال کا تصور زمان کیا تھا اور اس سلسلے میں فلسفہ و وقت کی تحلیل کس طرح وہ اسلامی دینیات سے کیا کرتے تھے، اور اس معاملے میں انہوں نے کس طرح

”لا تسبلو الدھر“

کی حدیث سنا کہ برگساں کو متخیر کر دیا تھا۔ کیا جناب کلیم الدین احمد کو اس مشہور آیت کی خبر ہے

”و تلک ایام نندا و لھا بین الناس“

یعنی ”اور ان ایام کو ہم (باری تعالیٰ) لوگوں کے درمیان گردش دیتے ہیں“ ان حقائق سے واضح ہو جاتا ہے کہ ”اول و آخر فنا، باطن و ظاہر فنا“ وہی شخص کہہ سکتا ہے جو

”هو الاول و الاخر و الظاهر و الباطن“

سے بھی واقف ہو۔ اب اس نکتے کو سمجھنے میں کیوں مغالطہ ہو کہ دنیا کے اول و آخر ظاہر و باطن کو فنا اسی کہتے ہیں کہ دراصل خالق دنیا ہی اول و آخر اور باطن و ظاہر ہے، لہذا اس کے سوا سب فانی ہے اور صرف وہی باقی ہے، جب کہ یہ پوری بات

”کل من علیہا فان و یبقی وجه ربک ذوالجلال و الاکرام“

سے ہی عیاں ہے، مغالطہ کس نے کیا ہے، اقبال نے جو پوری بات جانتے تھے یا جناب کلیم الدین احمد نے جو محض ادھوری بات ہی جانتے ہیں؟

”نیم مآخطرہ ایمان“

Little knowledge is a dangerous thing

کی معنی خیز مثل یہاں بالکل چست اور ہمارے مغربی تعاد پر چسپاں ہو جاتی ہے۔ اسی ناقص علم کی بنیاد پر جناب کلیم الدین احمد وقت کے متعلق مسجدِ قرطبہ کے بند کا موازنہ شیلی کی چند سطرول اور پھر شیکسپیر کے ایک پورے سناٹ کے ساتھ فرماتے ہیں۔ ان کے خیال میں شیلی کے:

”بیان میں ایک حسن کاری ہے جو اقبال کے شعر میں نہیں۔“

(ص ۱۹۰)

اس بیان کا ایک ہی مطلب ہے، وہ یہ کہ ہمارے مغربی نقاد سرے سے نہ تو حسن کا کوئی احساس رکھتے ہیں اور نہ حسن کاری سے واقف ہیں ورنہ مسجد قمر بلکہ میں اقبال کے متعلقہ بند کے مقابلے میں وہ شیلی کے ان اشعار کو ہرگز نہیں رکھتے جن کا ترجمہ موصوف نے تو ہمیں دیا مگر میں ذیل میں درج کرتا ہوں:

”ایک ذات باقی رہتی ہے اور سب بدلتے اور گزرتے رہتے ہیں
 نورِ آسمانی ہمیشہ سے چمک رہا ہے، زمین پر سائے اُڑتے جلتے ہیں
 زندگی رنگارنگ شیشے کی ایک بلند عمارت کی طرح
 نورِ ازل کی سفید تجلیات پر ایک داغ لگاتی ہے
 یہاں تک کہ موت اسے کچل کر ریزہ ریزہ کر دیتی ہے۔“

بلاشبہ یہ بھی شاعری ہے، مگر مسجد قمر بلکہ اس عظیم الشان شاعری کے ساتھ اس کا کیا مقابلہ؟

سلسلہ روز و شب نقشِ گورِ حادثات
 سلسلہ روز و شب اصلِ حیات و حیات
 سلسلہ روز و شب تارِ حریرِ دو رنگ
 جس سے بناتی ہے ذاتِ اپنی قبلے سقا
 سلسلہ روز و شب سازِ ازل کی فضا
 جس سے دکھاتی ہے ذاتِ زیرِ بومِ ملکات
 تجھ کو پرکھتا ہے یہ، مجھ کو پرکھتا ہے یہ
 سلسلہ روز و شب صیرفیِ رکائات
 تو ہوا اگر کم عیار، میں ہوں اگر کم عیار
 موت ہے تیری برات، موت ہے میری برات

نیرے شب و روز کی اور حقیقت ہے کیا
ایک زمانے کی رُو جس نے دن ہے نہ رات
آنی و فانی تمام معجزہ مائے ہنر
کارِ جہاں بے ثبات، کارِ جہاں بے ثبات
ادل و آخر فنا، باطن و ظاہر فنا
نقشِ سخن ہو کہ تو، منزلِ آخر فنا

ایک نثری موضوع پر، محض چند تصویروں کی مدد سے، اتنی زبردست اور پُر معنی و پُر
نغمہ شاعری کا تصور بھی شبلی نہیں کر سکتا، جس کا تخیل صرف استعارہ و تشبیہ میں الجھا ہوا
ہے، اور بالکل یہی حال شیکسپیر کے سافٹ کا بھی ہے، جس کا اردو ترجمہ دینے کی زحمت
جناب یحیٰم الدین احمد نے گوارا فرمائی ہے، ملاحظہ ہو اگرچہ یہ ذرا آزاد ترجمہ ہے اور ترجمانی کی شکل
میں ہے، مع تبصرہ کے :

”ہم لمحوں کو گزرتے ہوئے نہیں دیکھتے لیکن موجوں کو سائل کی طرف
بڑھتے ہوئے دیکھتے ہیں جہاں سنگریزے بکھرے ہوئے ہیں۔ اور
شیکسپیر نے موجوں اور لمحوں کی رفتار کو دیکھا ہے۔ کیسے ایک
موج آگے بڑھتی ہے تو اس کی جگہ دوسری موج لے لیتی ہے اور
ایک لمحوں گزرتا ہے تو اس کی جگہ دوسرا لمحہ آجاتا ہے لیکن وہ موجیں ہوں
یا لمحے دونوں آگے بڑھ جاتے ہیں۔ انسان پیدا ہوتا ہے اور وہ
روشنی کے سمندر سے آہستہ آہستہ پختگی تک پہنچتا ہے لیکن جہاں
پختگی کا تاج اس نے پہنا تو منحوس گہن اس کے انوار سے
بزد آزا ہوتا ہے اور وقت نے جو عطیہ دیا تھا وہ چھین لیتا ہے۔
وقت گویا تیرے شباب کے حُسن کو برماتا ہے اور حُسن کی جبین پر
شکونوں کی متوازی لکیریں کھودتا ہے اور فطرت کی صداقت کے
نادر نمونے اس کی خوراک ہیں۔ اور جو چیز بھی ہے اسے وہ اپنی

درانتی سے کاٹ دیتا ہے۔

(مر ۹۲ - ۱۹۱)

اس ترجمانی کا انگریزی متن درج کر کے جناب کلیم الدین احمد نے ارشاد کیا تھا:

”یہ شاعری ہے۔“

اور ترجمانی کے بعد فرماتے ہیں:

”آپ نے محسوس کیا ہو گا کہ یہاں ہر چیز واضح ہے متعین اور ٹھوس

انداز میں بیان کی گئی ہے اور استعارے اس لئے ہیں کہ وہ

معانی کو واضح بھی کریں اور انہیں تہہ دار بھی بنائیں۔“

(مر ۱۹۲)

جہاں تک ہر چیز کے واضح، متعین اور ٹھوس ہونے کا تعلق ہے وہ اقبال کے اشعار میں بھی ہے اور شیکسپیر کے اشعار سے زیادہ ہے۔ اسی طرح اقبال کے استعارے شیکسپیر کے استعاروں سے زیادہ معانی کو واضح کرنے اور تہہ دار بنانے والے ہیں، اس کے ساتھ ہی ’ایک نہایت اہم فنی نکتہ‘، خود جناب کلیم الدین احمد کے پیش کردہ معیار سے، یہ ہے کہ شیکسپیر، تو طرح طرح کے استعارے استعمال کر کے وقت کی تصویر کو رنگارنگ کے ساتھ ساتھ سمجھدک بھی بنا دیتا ہے، چنانچہ وہ بے ربطی اور تضاد اشعار کے درمیان جس کا الزام بالکل بے بنیاد طور پر ہمارے مغربی نقاد نے اقبال پر لگایا تھا درحقیقت شیکسپیر کی نظم میں ہے۔۔۔۔۔ کبھی موج اور سنگریزہ ہے، کبھی روشنی، کبھی تاج اور گھن، کبھی تیر اور درانتی۔۔۔۔۔ سب ایک ہی سانس میں، جب کہ اقبال نے صرف ایک تصویر، گورتے ہوئے حادث کی بنائی ہے اور اس کے لئے ’تارِ حریرِ دورنگ‘، اور ’سازِ ازل کی فغاں‘، کے جو رنگ استعارے کے طور پر استعمال کئے ہیں وہ بھی صرف حادث کے رنگ و آہنگ کو منتقل کرتے ہیں اور اس چستی و چابک دستی کے ساتھ کہ کھاتے خود انہیں مستقل استعارہ کہنا بھی مشکل ہے۔ اس لحاظ سے واقعہ یہ ہے کہ اقبال کا استعارہ زیادہ سے زیادہ علمِ البلاغت Rhetoric کی اصطلاح میں ایک مفصل استعارہ،

Expanded Metaphor ہے، جب کہ شیکسپیر غلط استعارے Mixed Metaphor کا ارتکاب کرتا ہے، اور جناب یحیٰی احمد جانتے ہی ہوں گے کہ فنی طور پر انگریزی علم البلاغت میں بھی مفصل استعارے کو پسندیدہ اور غلط استعارے کو ناپسندیدہ سمجھا جاتا ہے۔

(اس سلسلے میں میرا ذاتی خیال کچھ اور ہے)

اس سلسلے میں ایک اور اہم نکتہ یہ بھی ہے کہ شیکسپیر نے وقت کے موضوع پر ایک پورا سانسٹ لکھا، اس کے باوجود وضاحت اور تکمیل کی کمی اس کی شاعری میں نمایاں ہے، جب کہ اقبال نے مسجد قرطبہ میں وقت کے موضوع پر پہلے بند میں جو کچھ کہا ہے وہ صرف تہید ہے ایک بڑے موضوع پر اظہار خیال کی اور وہ تہید بھی اتنی مکمل و موثر ہے کہ ایک طرف تاریخ کے گزرتے ہوئے لمحات کا واضح اور متین احساس ہوتا ہے اور دوسری طرف اصل موضوع سے تاریخ کی اس تصویر کی کامل مناسبت ظاہر ہوتی ہے۔ اقبال نے وقت کو "میر فی رکانات" کہا ہے، جو محض کوئی استعارہ نہیں ہے وقت کی تعریف کے لئے، بلکہ اس سے صرف یہ تنبیہ مقصود ہے جو پوری نظم کا محرک ہے:

تجھ کو پرکھتا ہے یہ، مجھ کو پرکھتا ہے یہ

سلسلہ روز و شب میر فی رکانات

تو ہوا اگر کم عیار، میں ہوں اگر کم عیار

موت ہے تیری بات، موت ہے میری بات

نیل

منتقہ

ہات زہرہ

خبر رکھنے کی بات ہے کہ مسجد قرطبہ کا پہلا بند وقت کے موضوع پر کوئی مستقل بالذات نظم نہیں ہے بلکہ تاریخ کی ایک عظیم الشان یادگار اور اس کے توسط سے دنیا کی عظیم الشان مملکت اور اس کے شاندار افراد کے موضوع پر ایک مرتب و منظم نظم کا حصہ، تہیدی حصہ ہے۔ یہ ایک جناب یحیٰی احمد جانتے ہی ہوں گے کہ شیکسپیر نے وقت کے موضوع پر ایک مرتب و منظم نظم کی توقع کرتے ہیں اور دوسری طرف خود سہا لہ و کامل نظم کی بجائے اس کے ٹکڑوں کا الگ الگ تجزیہ و مطالعہ کرنا چاہتے ہیں۔ موقوف کے لفظ تنقید کا یہ تضاد ان کے تمام کا ناموں کا طرہ امتیاز ہے۔ انہوں نے اسی

خوردہ فروشی کے ساتھ اردو شاعری پر ایک نظر ڈالی ہے اور اردو تنقید پر بھی اور دونوں کو اپنے یتیم کش سے مجروح کیا ہے، جبکہ طرفہ تماشایہ ہے کہ اپنے مطالعے کے موضوعات سے وہ منظم عمل کا مطالبہ کرتے رہے ہیں۔

اسی متضاد طرز تنقید کا استعمال موصوف مسجد قرطبہ کے پورے مطالعے میں کرتے ہیں۔ دوسرے بند میں عشق کے بارے میں اقبال نے جو کچھ کہا ہے اس کو وہ ایک ہی خیال کی تکرار کہہ کر غیر دل چسپ اور غیر اہم قرار دیتے ہیں اور اس سلسلے میں عشق پر دوسری نظموں میں اقبال کے اشعار کا حوالہ دیتے ہیں، مثلاً ”ذوق و شوق“ کا ایک بند پیش کر کے تبصرہ کرتے ہیں:

اقبال یہ خیال نہیں کرتے کہ ایک ہی بات یا ایک ہی قسم کی بات
کو بار بار سننے سے سامعین کی طبیعت منتفض ہو جاتی ہے۔

(مر ۱۹۳)

یہ ہے ایک ناقد کا بیان ایک شاعر کے خاص موضوع کے بارے میں جو زیر نظر نظم میں بھی بردے اظہار آیا ہے! عشق بلاشبہ اقبال کا محبوب مضمون ہی نہیں، ان کی فکر کا ایک عنصر اور فن کا محرک ہے۔ لہذا اگر وہ مختلف مواقع پر اس مضمون سے متعلق اظہار خیال کرتے ہیں تو یہ کوئی تعجب کی بات نہیں اور نہ کوئی انوکھی یا بُری بات ہے۔ عشق کے موضوع پر اہل ذوق رومی سے اقبال بلکہ دانستے سے گیلے تک کے اشعار الگ الگ ان میں ہر ایک کی شاعری اور بار بار صرف کسی ایک کی شاعری میں بھی پڑھتے آتے ہیں اور کبھی ان کی طبیعت منتفض نہیں ہوتی، مگر، شاعری، عشقیہ شاعری سے بھی لطف لینے کے لئے ذوق شرط اولین ہے، جس کی بے حد افسوس ناک کمی جناب کلیم الدین احمد میں براہِ تہ پائی باقی ہے۔ ذوقِ ادب کے ساتھ ساتھ کچھ کومنسنس کی بھی کمی ہے اور تنقیدی معقولیت دوسرے سے موصوف کے یہاں غائب ہی ہے، درنہ مسجد قرطبہ میں عشق سے متعلق اقبال کے بیان پر وہ اس بد مذاقی اور چھوڑ پھینک کے ساتھ اعتراض نہیں کرتے۔ واقعہ یہ ہے کہ جناب کلیم الدین احمد کی اس انداز کی بے محل اور بے عقل نکتہ چینی قارئین کی

طبیعت کو حد درجہ منفصّل ہی نہیں مشتعل اور بے زار کر دیتی ہے سوال یہ ہے کہ ہمارے مغربی نقاد مسجد قرطبہ کی ہیئتِ نظم پر تبصرہ کرتے ہوئے کبھی وقت اور کبھی عشق کو الگ سے کیوں لیتے ہیں اور کیوں یہ بھول جاتے ہیں کہ وہ ایک پوری نظم پر تنقید فرما رہے ہیں، نہ کہ اس کے الگ الگ پہلوؤں پر، جب کہ وہ خود ہی فنِ کار سے ایک سالم ہیئت کا بھی مطالعہ کرتے ہیں؟ اقبال نے ذوق و شوق، باکسی دوسری نظم میں عشق پر اظہارِ خیال اس نظر کے سیاق و سباق میں کیا ہے اور مسجد قرطبہ میں عشق پر اظہار

خیال اس نظم کے سیاق و سباق میں ہے یہ کیسے ہو سکتا ہے کہ اقبال وقت کے فنا گینز سیلاب پر روک لگا کر پائتِ دار فنِ کاری باکسی انسانی عمل کا دامنِ وسیلہ عشق کو سمجھتے ہیں اور وقت کے تناظر میں انہیں عشق ہی کا کارنامہ مسجد قرطبہ کی شکل میں دکھاتا ہے، تو وہ موزون نظم اور مقصود تخلیق کی مناسبت سے عشق کا تذکرہ اس لئے نہ کریں کہ وہ اس موزون پر پہلے بھی اظہارِ خیال کر چکے ہیں؟ اقبال اپنے ہجو و فن کی سنجیدگی کو ملحوظ رکھیں یا کسی تلون پسند ناقد کی تفریح کا سامان کریں؟ اور ستم ظریفی یہ کہ بوجہ سب دوسروں سے نفرت کا تقاضا کر رہے ہیں ان کی اپنی تحوار پسندی کا عالم یہ ہے کہ اتنا دینے والی کثرت و شدت کے ساتھ ”رابطہ و تسلسل“ کی گردان جاوے جا اس طرح کرتے ہیں گویا یہی وظیفہ حیات ہے۔ اگر ایک صاحبِ نظریہ مفکر شاعر کے کچھ مخصوص موضوعات ہیں جن پر وہ بالکل اصولی طور سے بار بار زور دیتا ہے تو اس پر وہ شخص کیسے اعتراض کی جرات کرتا ہے جو محض خوش فہمی اور نفسیاتی الجھن کے طور پر آنکھ بند کر کے صرف چند بندھے ٹکے خیالات ہی کی تہ اور تحوار گردان کرتا ہے؟

اس سلسلے میں ایک اور موضوع کافی ملاحظہ کیجئے:

”وہ (اقبال) ایک ہی سانس میں عشق کو دمِ جبے پیل، دلِ مصطفیٰ رسولِ خدا اور کلامِ خدا کہتے ہیں۔ یوں تو قلمِ ہاتھ میں ہے۔ آپ سب کچھ لکھ سکتے ہیں۔ لیکن ظاہر ہے کہ جو رسولِ خدا ہے وہ کلامِ خدا کیسے ہو سکتا ہے؟ اس پر وحی البتہ ہو سکتی ہے اور وہ کلامِ خدا کو دوسروں تک پہنچا سکتا ہے۔ اسی طرح عشق بہ یک وقت

فقہیہ عرم، امیر جنود اور ابن السبیل نہیں ہو سکتا۔

(ص ۱۹۴)

کیوں نہیں ہو سکتا؟ اقبال کا مطلب بہت صاف ہے۔ علم وقفہ ہو، فوج و لشکر ہو، سیاحت و سفر ہو، دین کی راہ میں ساری سرگرمیوں کا محرک ایک محیط عشق، اسلامی نظریہ و نصب العین کے ساتھ عشق، خدا تعالیٰ اور رسولؐ کے ساتھ عشق ہی ہے۔ اسی طرح عشق خدا کے رسول محمد مصطفیٰ صلی اللہ علیہ وسلم کی شخصیت و سیرت کا بھی محور و مرکز تھا اور خدا کے ساتھ رسولؐ کا رابطہ فرشتوں کے جس سردار، حضرت جبریلؑ کے ذریعے تھا وہ بھی عشق ہی کا ایک منظر تھا اور جبریلؑ کے ذریعے جو کلام خدا تعالیٰ رسولؐ پر نازل ہوتا تھا وہ بھی ظاہر ہے کہ عشق ہی کا ایک جلوہ تھا۔ عشق کی یہ ساری ادائیں متورع ہونے کے باوجود ایک دوسرے سے ہم آہنگ ہیں، یہ سب ایک ہی حقیقت کے پہلو ہیں۔ پوری کائنات ہی ایک منظر عشق ہے۔ جناب سلیم الدین احمد کے محدود سیر بھی تو محبت کے موضوع پر محمولہ کتاب اشعار میں یہی کہتے ہیں:

محبت نے ظلمت سے کارہا ہے نور

نہ ہوتی محبت نہ ہوتا ظہور

محبت مُسَبِّب، محبت سبب

محبت سے آتے ہیں کارِ عجب

ہمارے نقادیہ سوال آخر کس عقل سے کرتے ہیں؟

”جو رسولؐ خدا ہے وہ کلام خدا بھی ہو سکتا ہے؟“

بات بہت صاف ہے۔ رسولؐ بھی خدا کا ہے اور کلام خدا خدا کا ہے ہی، اور دونوں عشق کے تار میں بندھے ہوئے ہیں۔ اس میں تضاد ہے کیا؟ بات بس وہی ہے جو خود جناب ناقد نے اقبال کی طرف اشارہ کر کے لکھی ہے، حالاں کہ اس سے صیح کردار نگاری ان ہی کی ہوتی ہے؟

”یوں تو قلم کا تھ میں ہے۔ آپ سب کچھ لکھ سکتے ہیں۔“

یہاں تک کہ ہم آہنگی کو تضاد قرار دے سکتے ہیں، جنوں کا نام غرر رکھ سکتے ہیں اور

خرد کا نام جنوں۔

ایک اور لطیف ملاحظہ فرمائیے۔ ناقد موصوف میر کے اشعار کو محبت کے موضوع پر اقبال کے اشعار سے بہتر قرار دیتے ہیں، جس پر کوئی مجموعی تبصرہ کرنے کی ضرورت مجھے محسوس نہیں ہوتی، اس لئے کہ پڑھے لکھے لوگوں کو اچھی طرح معلوم ہے کہ عشق و محبت کے موضوع پر اقبال کے ساتھ میر کا موازنہ کیا ہی نہیں جاسکتا اور نہ میر کے اشعار میں وہ بلوغت و بصیرت و جدت و نفاست ہے جو اقبال کے اشعار میں ہے یہاں صرف یہ دکھانا چاہتا ہوں کہ میر کے محکمہ پہلے شعر کو ہمارے ناقد موصوف اقبال کے اس شعر سے بہتر قرار دیتے ہیں؟

عشق کے مضراب سے نغمہ تارِ حیات

عشق سے نورِ حیات، عشق سے نارِ حیات

اور وجہ توجیح اس طرح بیان فرماتے ہیں؟

”وجہ یہ ہے کہ میر ایک استعارہ استعمال کرتے ہیں و محبت نے ظلمت سے کاڑھا ہے نور، اور اس مصرع اور دوسرے مصرع میں ربط ہے۔ نہ ہوتی محبت یعنی اگر محبت ظلمت سے نور نہ کاڑھتی تو ظہور بھی نہ ہوتا۔ اقبال پہلے مصرع میں ایک استعارے کا استعمال کرتے ہیں؟

”عشق کے مضراب سے نغمہ تارِ حیات“

یہاں عشق مضراب ہے جس کی ضرب سے تارِ حیات سے نغمہ پیدا ہوتا ہے، لیکن دوسرے مصرع میں وہ اس استعارے کو بھول جاتے ہیں اور نشری ڈھنگ سے کہتے ہیں؟

”عشق سے نورِ حیات، عشق سے نارِ حیات“

اور بھول جاتے ہیں کہ تارِ حیات سے نغمہ تو نکل سکتا ہے لیکن تارِ حیات نورِ حیات اور نارِ حیات نہیں ہو سکتا؟

اقبال استعارے کو جو لے نہیں ہیں مگر وہ جناب کلیم الدین احمد کی طرح استعارے کی
 بھول بھلیوں میں نہیں پڑے ہیں۔ اقبال کے دونوں مصرعوں کا مفہوم واضح ہے۔
 اور دونوں کے درمیان معنوی ربط بھی صریحاً نظر آتا ہے۔ پہلے مصرعے کا مطلب تو یہی
 ہے کہ تارِ حیات کا بسیط نغمہ عشق کے مضراب ہی سے نکلتا ہے یعنی زندگی کی ساری
 ادائیں عشق ہی کی مرمونِ منت ہیں، بقول میر کے محبت ہی مستحب ہے تمام مظاہر
 حیات کا، خواہ وہ مظاہرِ جلالی ہوں اور نارِ حیات کی نشان دہی کرتے ہوں یا جمالی
 ہوں اور نورِ حیات کا جلوہ دکھاتے ہوں۔ نورِ حیات اور نارِ حیات کی خیالی آفریں ترکیبوں
 کے بعد بھی یہ "نثری ڈھنگ" کی بات بھی خوب رہی۔ اب رہی یہ بات کہ یہ نغمہ اور نور
 اور نار کیسے ہوتا ہے؟ تو شاید کلیم الدین احمد جانتے نہیں یا بھول گئے کہ ایک میگم ملہار
 ہوتا ہے اور ایک دیپک راگ، یعنی ایک جلالی اور نار آفریں نغمہ ہوتا ہے اور ایک
 جمالی اور نور آفریں آہنگ ہوتا ہے۔ دونوں اس نغمے کے دو رخ ہیں جو تارِ حیات
 سے اس پر عشق کی جوڑ پڑنے سے نکلتا ہے۔ یہ تہہ داری، معنی آفرینی اور نفگی میر کے
 شعر میں کہاں ہے؟ جناب کلیم الدین احمد شاید لفظ "کاڑھا" پر فدا ہیں، لیکن مضراب،
 تار، نغمہ، نور اور نار کی ہم آہنگ جمال آرائی ان کے پلے نہیں پڑتی یا انہیں بھاتی نہیں،
 تو یہ اپنا اپنا ذوق اور اس کی رسائی ہے۔ اس سلسلے میں سب سے پُر مطف بات یہ ہے
 کہ میر نے کہا "کاڑھا" اور اقبال نے کہا "نقشِ گو" اور دونوں کا معنی بالکل ایک ہے، مگر
 ہمارے ناقد کو ایک ہی معنی کے لئے لفظ کاڑھا پسند ہے، لفظ نقشِ گو پسند نہیں اور اسی
 پسند و ناپسند پر نکتہ چینی کی پوری عمارت کھڑی ہو گئی!

"مسجدِ قرطبہ" پر جناب کلیم الدین احمد کی اب تک کی ساری کلوخ اندازیاں جس جذبہ
 کے تحت کی گئی ہیں وہ صرف یہ ہے کہ اقبال نے جہاں دنیا کی ہر چیز کو فانی کہا وہاں یہ
 استثنائیں کر دیا:

ہے مگر اس نقش میں رنگِ نباتِ دوام
 جس کو کیا ہو کسی مردِ خدا نے تمام

یہ ایک بات ہمارے مغربی نقاد کو اتنی گراں گزری ہے کہ وہ فنونِ لطیفہ اور عجائباتِ عالم متعدد مثالیں دے کر فرماتے ہیں :

”اب میں یہ کیسے کہوں کہ اقبال دنیا کے فنون کے قدیم و جدید فنون سے ناواقف تھے، واقف ضرور تھے۔ انہوں نے ایک نظریہ بنا رکھا تھا کہ دہی فنی کارنامے زندہ بہ جاوید ہیں جنہیں کسی مروجہ دنیا مرد مومن یا مردِ حُر نے بنایا ہے۔ وہ نقاشی میں ہوں مقصوری میں ہو یا موسیقی میں ہو یا شاعری میں ہو، ممکن ہے آپ بھی اس نظریے سے متفق ہوں کیونکہ یہ بہت دل خوش کن نظریہ ہے اور احساسِ کمتری کو دور کرتا ہے لیکن یہ حقیقت سے دور ہے۔۔۔۔۔

اقبال نے صرف مسلمانوں کے لئے ایک دل خوش کن بات کہہ دی تھی۔ ممکن ہے وہ اسے سچ سمجھتے ہوں اور آپ اسے اپنا اوڑھنا بچھونا بناتیں لیکن حقیقت کچھ اور ہے۔ یہاں نہ فلسفہ ہے نہ شعر ہے نہ سچائی ہے۔“

(ص ۹۸ - ۱۹۷)

ان ہسٹریائی اُلانہوں سے انگریزی شل کے مطابق بی یقین سے باہر آ جاتی ہے۔ اور یہ بھی ایک بار پھر معلوم ہو جاتا ہے کہ چاہے اردو والے احساسِ کمتری میں مبتلا ہوں یا نہ ہوں، جیسا ہمارے مغربی نقاد نے طنز کیا ہے، نقاد موصوف ضرور احساسِ کمتری اور طلسمِ سچ مقداری میں اس درجہ مبتلا ہیں کہ انہوں نے بلاوجہ فنونِ لطیفہ وغیرہ کی بحث نکالی ہے اور سیکولرزم اور لیبرلزم کی ترنگ میں یہاں تک کہہ ڈالا ہے کہ :

”یہاں نہ فلسفہ ہے نہ شعر ہے نہ سچائی ہے۔“

جب جنابِ کلیم الدین کے بقول اقبال نے :

”ایک نظریہ بنا رکھا تھا“

تو فلسفہ کیسے نہیں ہے، چاہے یہ کسی کے لئے دل خوش کن ہو یا نیزار کن؟ پھر اگر اقبال

کے نظریے سے کسی کو اتفاق نہیں ہے اور ان کا فلسفہ اسے پسند نہیں آتا ہے تو کیا وہ نظریاتی اختلاف اور شخصی ناپسندیدگی کی بنا پر کسی غور نہ رشاہری کے شعر ہونے ہی سے انکار کر دے گا؟ لیکن جناب سلیم الدین بڑی بے باکی سے اس طرح کا انکار کرتے ہیں، چنانچہ زیر بحث باب کے خاتمے پر فرماتے ہیں؟

”یہ بات مسلمانوں کے لئے دل خوش کن اور بہت افزا ہو تو ہو لیکن واقعیت سے دور ہے اور جس نظم کا موضوع کھوکھلا ہوا غلط وہ نظم کس کام کی۔“

یہ ہے میرا سخن فہمی اور ادبی تنقید کا۔ جناب سلیم الدین احمد ایک طرف تو دعویٰ کرتے ہیں صرف فن پر تنقید کا اور دوسری طرف غور کو وہ اپنے تنقیدی فتوؤں کا واحد معیار بنا دیتے ہیں۔ بہر حال، تضاد فکر تو ان کا امتیازی نشان ہے اور یہ شے کثیف ان کی تنقید کی گھٹی میں پڑی ہوتی ہے۔ دیکھنا یہ ہے کہ اقبال کے اسلام و ایمان پر ہمارے مغربی نقاد جو اس درجہ برہم ہیں تو اس کی حقیقت فنی اعتبار سے کیا ہے؟ اول تو عقائد و نظریات کی بنا پر فنی حسن و قبح کا فیصلہ کوئی سلیم الدین احمد ہی کر سکتا ہے اور اس سلسلے میں اپنے احساں کمتری کو بڑی آسانی سے دوسروں پر عائد کر سکتا ہے، وہ اپنے مسلمان ہونے پر پیشیاں ہے اور ایک احمد جس جرم رکھتا ہے، لہذا صفائی دینا اور معذرت کرنا ضروری سمجھتا ہے، تاکہ لوگ اس کے مظاہرہ آزاد خیالی بھی کی وجہ سے اس کی بڑائی کے قائل ہو جائیں۔ لیکن ظاہر ہے کہ اقبال اتنے چھوٹے دماغ اور کمزور دل کے انسان نہیں تھے، ورنہ اتنے بڑے فن کار نہیں ہوتے، وہ نہ صرف ایمان رکھتے تھے بلکہ اس کی توانائیوں پر غور کرتے تھے اور ایک متعین نظریہ حیات اور فلسفہ کائنات پر مبنی اس ایمان کے تمام بنیادوں کی برملا قدر کرتے تھے اور فنی قدر شناسی کر کے دنیا کو ان کی قدر کرنے پر ابھارتے تھے، خاص کر اہل ایمان کو ان کی عظمت رفتہ کی یادگاروں سے واقف کر کے ان کے دلوں میں اپنے شان دار ماضی کے لئے ایک ایسا بے پناہ جذبہ برقدار پیدا کرنا چاہتے تھے۔ جو ان کے اور عام انسانیت کے مستقبل کی بہتر تعمیر و ترقی کا سامان کرے۔ فرض کیجئے کہ اس مقصد کے

لئے اپنی تہذیب کے کارنامے پر فخر میں ایک فن کار بالآخر کوتاہ ہے اور اپنے قارئین کی خودی جگا۔ نے کے لئے کبوتر کے تن نازک میں شاہین کا جگر پیدا کرنا چاہتا ہے، تاکہ مہتری کے شکار کچھ برتری کا احساس بھی کر سکیں، ان کے پیٹ بچے ہوتے حوصلے بلند ہوں اور وہ ایک دلولہ تازہ کے ساتھ میدانِ عمل میں گامزن ہو جائیں — تو کیا فکری اور کیفی، کسی بھی اعتبار سے اس توقف میں کیا مضائقہ ہے؟ اور اگر مومنوں کے ”کھوکھلیا غلط“ ہونے سے کوئی نغم بے کار ہو جاتی ہے تو پھر دانستے کی اس کو میڈی کی تعریف میں جناب کلیم الدین احمد کیوں رطب اللسان ہیں جس میں ”واقعیت سے دور“ کتنے ہی تخیلات اور ادبام و خرافات بھرے پڑے ہیں، خاص کر اس نادان اور یادہ گو شاعر نے پیغمبر اسلام کے ساتھ جو بد تمیزی کی ہے؟ اقبال نے کلیم الدین احمد جیسے پورس کے ہاتھیوں ہی کے بارے میں کہا ہے:

حق سے اگر غرض ہے تو زیبا ہے کیا یہ بات
اسلام کا محاسبہ یورپ سے درگزر

(جہاد۔ ضرب کلیم)

اس تناظر Perspective میں غور کرنے کا اصل نکتہ یہ ہے کہ اقبال نے؟
”مرد خدا یا مرد مومن یا مرد خُمر“

کے بارے میں جو کچھ کہا ہے — حالانکہ بجائے خود یہ الفاظ بھی مسلم فرتے کے افراد سے آگے کی ایک عمومی اپیل اور آفاقی معنویت اصولی ایمان اور نظریہ اسلامی کے حوالے سے رکھتے ہیں۔ اس کا مقصود یہ حسین اور فکر انگیز خیالات و نکات ہیں؟

مرد خدا کا عمل عشق سے صاحبِ فروع
عشق سے اصل حیات موت ہے اس پر حرام
نقد و سبک سیر ہے گرچہ زمانے کی نو
عشق خود اک سیل ہے سیل کو لیتا ہے تھام
عشق کی تعویم میں عمر رواں کے سوا

اور زمانے میں ہے جن کا نہیں کوئی نام
یہ فلسفیانہ و شاعرانہ صداقتیں، خواہ کسی نظریہ اور عقیدے سے اُبھری ہوں، واقعہ یہ
ہے کہ روح فکر اور جانِ فن ہے اور تاریخ کے تمام عظیم کارنامے، جن میں ایک مسجد
قرطبہ اور دوسرا نظم مسجد قرطبہ بھی ہے، انہی صداقتوں کے فیض سے تحریکِ پاکو بروے
عمل آتے ہیں۔ لیکن اقبال کے ہم عقیدہ ایک ناقد کی ذہنی بے چارگی اور خوفِ بہتری
کا عالم یہ ہے کہ وہ ایسی صداقتوں کا احساس و اقرار کرنے سے یکسر قاصر ہے اور خوب
کو ناخوب کہنے پر تھلا ہوا ہے:

تھا جو ناخوب بتدریج وہی خوب ہوا

کہ غلامی میں بدل جاتا ہے قوموں کا خیر

مغرب اور اس کے تصورات کی غلامی ہمارے مغربی نقاد کے حواس پر ایسی طاری ہے
کہ عقیدہ و نظریہ کے عظیم فنی محرک ہونے کے اس بیان کا بھی اس کے ذہن پر کوئی مثبت
اثر نہیں ہوتا:

اے حرمِ قرطبہ عشق سے تیرا وجود

عشق سراپا دوام جس میں نہیں ہست و بود

رنگِ ہویا خشت و سنگ، چنگِ ہویا حرفِ ہست

مجرہ، رفن کی ہے خونِ جگر سے نمود

قطرہ خونِ جگر کو بناتا ہے دل

خونِ جگر سے سدا سوز و سرور و سرود

یتیمی فضا دلِ فروز، میری نوا سینہ سوز

تجھ سے دلوں کا حضور، تجھ سے دلوں کا کشود

اور یہ آفاقی سے اور انسانی تڑپ بھی ہمارے مغربی ناقد کے دل کو چھو قتی نہیں:

عرشِ معلیٰ ہے کہ سینہ نہا کی نہیں

تگر چہ کفِ خاک کی حد ہے سپہرِ کبود

پیکرِ نوری کو ہے سجدہ میسر تو کیا
اس کو میسر نہیں سوز و گدازِ سجود

کیا یہ اشاریہ ثابت کرنے کے لئے کافی نہیں ہیں کہ اقبال درحقیقت زمانے کی
بتاہ کاریوں کے مقابلے میں عشق کے پائیدار تعمیر کارناموں کی نغمہ سرائی کر رہے ہیں
اور عمومی طور پر عظمتِ انسانی کا راگ گارہے ہیں؟ اب اگر عشق کی یہ عظمت انہیں ان
کے عقیدے 'اسلام' ہی کے ذریعے معلوم ہوتی ہے اودوہ اسی مے استعاروں سے اپنی
فکر کا ابلاغ کرتے ہیں تو اس میں کیا مضائقہ ہے؟ مسجدِ قرطبہ کا حاصل ایک شعر میں
بس یہ ہے۔

ہرگز نہ میرِ دال کہ دلش زندہ شد بہ عشق
ثبت است بر جریدہء عالم دوام ما

چنانچہ عشق کسی بھی عقیدے اور نظریے سے عشق، ان تمام کمالات کا سبب قرار دیا
جاسکتا ہے جن کا ذکر جنابِ کلیم الدین احمد نے یہ صرف یہ دکھانے کے لئے کیا ہے کہ غیر
اسلامی محرکات کے تحت بھی فنونِ لطیفہ کی تخلیق ہوتی ہے۔ سوال یہ ہے کہ اس حقیقت
سے انکار کون کر رہا ہے، جو آپ کو اقرار کی ضرورت محسوس ہوتی؟ کیا اقبال نے یہ کہا
ہے کہ دوسرے ادیان و نظریات سے متاثر ہو کر فنونِ لطیفہ کی تخلیق نہیں ہو سکتی یا نہیں
ہوتی ہے؟ نہ صرف یہ کہ مسجدِ قرطبہ میں ایسا کوئی بیانِ اقبال کا نہیں ہے بلکہ کہیں اور کبھی
بھی انہوں نے یہ بات نہیں کہی ہے اور نہ ان کے کسی شارح یا مآراج نے ایسی بات
کی ہے۔ پھر ہمارے مغربی نقاد کس چیز کی تردید کے لئے بے قرار ہیں اور کیوں؟ کیا انہیں
یہ بھی پسند نہیں ہے کہ ایک مومن شاعر ایک حسین و جمیل مشہور عالم مسجد کی تعریف میں
یہ کہے؟

ہے تہ گردوں اگر من میں یتریِ نظر
قلبِ مسلمان میں ہے اور نہیں ہے کہیں

تجھ سے ہوا آشکار بندہ رومن کا راز
اس کے دنوں کی تپش اس کی شبوں کا گداز

تیرا جلال و جمال مردِ خدا کی دلیل
وہ بھی جلیل و جمیل تو بھی جلیل و جمیل

کیا ہمارے مغربی نقاد اس حقیقت سے بھی انکار کر دیں گے کہ مسجدِ قرطبہ مسلمانوں ہی کی تعمیر کی ہوئی ہے اور اس کے در و بام، ستون و سقف اور گنبد و مینار میں اسلامی فنِ تعمیر کے بہترین کمالات ظاہر ہوتے ہیں؛ اقبال تو مردِ رومن تھے، اگر کوئی غیر مسلم بھی مسجدِ قرطبہ پر اظہارِ خیال کرے تو کیا وہ اسلامی تہذیب اور مسلم تاریخ کو خراجِ عقیدت پیش کرنے پر مجبور نہیں ہوگا؟ اور اگر اسلام کے حوالے سے بغیر کچھ بھی لکھے گا تو وہ ہوائی لاشے محض نہیں ہوگا؟ جنابِ کلیم الدین احمد ان حقیقتوں اور صداقتوں کو نظر انداز کر کے تنقید لکھنے کی جرأت کیسے کرتے ہیں؟ اگر اقبال مسجدِ قرطبہ کو فن کا ایک بے نظیر کارنامہ کہتے ہیں اور اسے اسلامی تہذیب کا بہترین نشان قرار دیتے ہیں تو کیا یہی بات دوسرے مذاہب کے ماننے والے، بالخصوص عیسائی، اپنے مذہب سے متعلق کارنامے کے بارے میں نہیں کہتے ہیں؟ کیا جنابِ کلیم الدین احمد واقف ہی نہیں کہ انہوں نے دیگر مذاہب سے متعلق فنونِ لطیفہ کے نمونوں کی جو فہرس پیش کی ہے ان کی مذہبی اہمیت متعلقہ سماجوں میں کیا ہے؟ آخر یہ Notre Dame کیا ہے؟ جنابِ کلیم الدین احمد واقف ضرور ہیں مگر "انہوں نے ایک نظریہ بنا رکھا ہے کہ وہی فنی کارنامے زندہ رجاوید ہیں جہیں کسی مردِ خدا یا مردِ رومن یا مردِ دھرم نے نہیں بنایا ہے؛

غنی روزِ سیاہ پیرِ کنگاں را تماشا کن
کہ نورِ دیدہ اش روشن کند چشمِ زیتجا را
(غنی کشمیری)

مسجدِ قرطبہ پر جنابِ کلیم الدین احمد کی پوری تنقید از اول تا آخر مکی دیوالیہ پن، ذہنی بودے پن

اقبال تو ایک مفکر شاعر ہیں جو اپنی شاعری کے ذریعے دنیا کو دورِ حاضر میں انسانیت کی نئی تشکیل و تعمیر کا ایک جال پرور اور ولولہ، ولولہ انگیز پیغام دینا چاہتا ہے۔ آخر ہمارے مغربی نقاد اتنے بھولے کیوں ہیں یا تنقید اقبال کی اس بادیات سے مطلقاً نااہل کیوں ہیں کہ جس نظم ”ذوق و شوق“ پر وہ تبصرہ فرما رہے ہیں اس کا موضوع فطرت نگاری نہیں ہے، لہذا فطرت کی منظر کشی پہلے بند میں محض جزوی و نہایت ہی طور پر کی گئی ہے؟ عنوان ہی سے ظاہر ہے کہ معاملہ ذوق و شوق، شاعر کے ذہن و قلب کے اضطراب، کا ہے، نہ کہ منظر نگاری کا۔ ہمارے ناقد نے عنوان نظم کے ساتھ ہی شاعر کا اپنا دیا ہوا یہ ٹوٹ نہیں دیکھا کہ

”ان اشعار میں سے اکثر فلسطین میں لکھے گئے“؟

اب بہ تو واقعی اقبال کے زبردست تخیلی احساس اور واقعت و حقیقت پسندی کا کمال ہے کہ فلسطین کی مناسبت سے انہوں نے عرب ہی کے رنگ زار کی تصویر کشی کی ہے، جب کہ یہی تصویر نظم کے موضوع و مقصود کے لئے بھی موزوں ترین ہے، اس لئے کہ ذوق و شوق کا تعلق اسلام، اس کی تہذیب اور تاریخ کے ساتھ عشق سے ہے اور ظاہر ہے کہ مطلع اسلام عرب ہی ہے، لہذا اسلام کے ساتھ عشق کے موضوع پر اظہار خیال کا بہترین پس منظر عرب ہی کا جغرافیہ ہو گا لیکن ہمارے مغربی نقاد کو نہ ان باتوں کی خبر ہے اور نہ ان کا مقصد پوری نظم کی تنقید ہے وہ تو صرف چند اشعار ادھر سے ادھر لے کر اپنی پرانی عادت کے مطابق ان کا شہ کڑنا چاہتے ہیں، خود سلی ہیئت کی تنظیم کا مطالبہ فن کار سے کرتے ہیں مگر یہ نفس نفیس کبھی بھی سلی ہیئت کا اس کے تمام سیاق و سباق اور موضوعات و مضمرات کے ساتھ مطالعہ کرنے کی زحمت گوارا نہیں فرماتے۔ چنانچہ کس ظالمانہ سادگی سے بند کا آخری شعر پیش کر کے ارشاد فرماتے ہیں:

”یہ صدائے جبریل کیوں آئی اور کیسے آئی یہ پوچھنا بے کار ہے؟“

پوچھنا اگر کار آمد بھی ہو تو کم از کم میناب کلیم الدین احمد کو سمجھنا بے کار ہے۔ لیکن میں اس سوال کا جواب اس لئے عرض کرتا ہوں کہ سندر ہے اور وقت ضرورت کام آئے بات یہ ہے کہ اقبال نے سرزمین فلسطین پر دلوں کے جغرافیہ اور تاریخ کی روشنی میں فطرت کی ایک نہایت دل نواز اور خیال انگیز تصویر کھینچی ہے اور وہ منظر ایسا حسین و دل کش ہے کہ تھوڑی دیر کے لئے انسان اس میں کھو جاتا ہے۔ لیکن اقبال حالت سفر میں ہیں اور ان کی منزل بہت دور ہے۔ یہ نکتہ بہت ہی صاف طور پر نظم کے پہلے بند کے پہلے ہی شعر میں درج کر دیا گیا ہے:

قلب و نظر کی زندگی دشت میں صبح کا سماں
چشمہ آفتاب سے نور کی ندیاں رواں
اس کے بعد بند کے آخری شعر سے قبل منظر کشی اس تصویر پر ختم ہوتی ہے:
آگ بجھی ہوئی ادھر ٹوٹی ہوئی طناب ادھر
کیا خبر اس مقام سے گزرے ہیں کتنے کارواں
اب بند کا یہ آخری شعر ہے:

آئی صدائے جبریل تیرا مقام ہے یہی
اہل فراق کے لئے عشق دوام ہے یہی
یعنی اقبال جیسے مسافر راہِ حق کا مقام کسی محل کے اندر عشرت کو شہی نہیں بلکہ ریگزارِ عالم میں سفر، مدام سفر ہے، اس لئے کہ مسافر ابھی حقیقت کی تلاش میں سرگرداں ہے ابھی محبوبِ حقیقی کے ساتھ اس کا وصال نہیں ہوا، اس کی پوری زندگی گویا ایک فراق ہے۔ یہ شعر نہ صرف یہ کہ پورے بند کے مغمرات کا حاصل ہے بلکہ اگلے بند کی تمہید بھی ہے، اس لئے کہ اس میں اہل فراق کی نسبت سے عشق کا ذکر ہے اور اس سلسلے میں شاعر کے خصوصی واردات و احساسات کا نہایت ہی شاعرانہ و مفکرانہ بیان ہے۔ چنانچہ اگلے بند کا پہلا ہی شعر فراق کے کیف میں ڈوبا ہوا ہے:

کس سے کہوں کہ زہرِ بھیرے لیے مجھے حیات
کبھی ہے بزمِ کائناتِ تازہ میں میرے واردا

اس کے بعد کے اشعار بھی اسی کیفیت کی تفصیل بڑے ہی حسین اور خیال انگیز انداز میں پیش کرتے ہیں اور نہایت نادر و بصیرت افروز نکات اٹھاتے ہیں :

کیا نہیں اور غزنوی کا رگہ حیات میں
بیٹھے ہیں کب سے منتظرِ اہلِ حرم کے سونٹا
ذکرِ عرب کے سوز میں فکرِ عجم کے ساز میں
نے عربی مشاہدات نے عجمی تخیلات
تافلہ رِ حجاز میں ایک حسین بھی نہیں
گرچہ ہے تابدار ابھی گیسوئے دجلہ و فرات
عقلِ دول و نگاہ کا مرشدِ اولین ہے عشق
عشق نہ ہو تو شرع و دیں بت کدہ تصورات
صدقِ طیل بھی ہے عشق، مہرِ حین بھی ہے عشق
معرکہ وجود میں بدر و تخمین بھی ہے عشق

یقیناً یہ اشعار عشق کے متعلق ہیں اور اقبال نے ان کے علاوہ بھی اردو اور فارسی میں مختلف پہلوؤں سے مختلف مقامات پر عشق کے بارے میں اظہارِ خیال کیا ہے اور ہر موقع پر کہے گئے اشعار کی اپنی خاص شان، معنویت اور اہمیت ہے۔ لیکن مذکور بالا اشعار میں بوندِ نیکو اور نفاسِست بیان ہے وہ اپنی جگہ دوسرے تمام مواقع پر کہے گئے عشقیہ اشعار سے منفرد و متمایز ہے۔ اگر کسی کو شاعری کا ذوق ہو اور وہ اقبال کے فن کے سیاق و سباق سے باخبر ہو تو ان اشعار پر اسی طرح سرُ وھن سکتا ہے جس طرح پہلے بند کے مناظرِ فطرت سے متعلق اشعار پر بلکہ ان سے بھی زیادہ، اس لئے کہ وہاں صرف خارجی مناظر کا حسن ہے جن کا ایک جلوہ قلب و نظر کی تازگی کے لئے کافی ہے اور یہاں خیالات کا حسن ہے جو تہہ در تہہ ہے اور اس کے بے شمار جلوے ہیں جن سے

ایک حساس انسان زندگی جبر بصیرت و مسرت حاصل کر سکتا ہے۔ لیکن جناب کلیم الدین احمد کی نا فہمی کا یہ عالم ہے کہ انہیں پہلے بند کا آخری شعر تو بے معنی معلوم ہوا اور دوسرے بند کے مذکورہ بالا اشعار پر موصوف اس بد ذوقی کے ساتھ تبصرہ بلکہ تمسخر کرتے ہیں:

• اور اگر میں اقبال سے نا انصافی نہیں کر رہا ہوں تو ان کے کہنے کا مطلب یہ ہے کہ اگر کوئی غزنوی کارگر حیات میں نہیں تو نکونہ کرو اقبال تو موجود ہے۔ اگر ذکوہ عرب کے سوز میں عربی مشاہدات نہیں اور اگر فکرِ غم کے ساز میں عجبی تخیلات نہیں تو کیا پروا، اقبال کے اشعار میں تو عربی مشاہدات اور عجبی تخیلات موجود ہیں۔

(مر ۱۸۰)

صاف معلوم ہوتا ہے کہ سطورِ محمّد بالا کا راقم یا تو مخموط الحواس ہے یا مسخر و اور اس نے تنقید کو محض بازیچہ، الغفال بنا کر رکھ دیا ہے۔ اس قسم کا تبصرہ نا فہمی اور کج فہمی کا ایک نہایت مکروہ مرکب ہے اور اس کا مقصد کیڑا چھاننے کے سوا کچھ نہیں۔ ذرا سمجھ داری ملاحظہ ہو، فرماتے ہیں:

• دوسرے، تیسرے اور چوتھے بند میں اہل فراق یا فراق کا کوئی ذکر نہیں۔

(مر ۱۸۱)

حالانکہ دوسرا بند تو سارا سا ہا فراق اور اہل فراق ہی کے بارے میں ہے اور عشق کے متعلق اس بند کے اشعار صریحاً فراق ہی سے ماخوذ اور اسی پر مبنی ہیں۔ اسی طرح تیسرے بند میں بھی فراق کے مضمرات جاری بہتے ہیں۔

پہلا ہی شعر ہے:

آیہ کائنات کا معنی دیر یاب تو
نکلے تری تلاش میں قافلہ دے رنگ و بو

پھر اپنے بارے میں بھی شاعر بتاتا ہے:

میں کمری غزل میں ہے آتشِ رفتہ کا سراغ
میری تمام سرگزشت کھوٹے ہوؤں کی جستجو
یہ سب فراق اور اس سے پیدا ہونے والی جستجو، نہیں تو اور کیا ہے؟ چنانچہ تیسرا بند
بدیہی طور پر فراق کے اس شعر پر تمام ہوتا ہے:

فرست کش مکش مدہ ایس دل بے قرار را
یک دو شکن زیادہ کن گیسوئے تابدار را
چو تائبند بھی اپنے معافی کے لحاظ سے ایک اہل فراق کی اس صدا پر ختم ہوتا ہے:
تیرہ و تار ہے جہاں گردشِ آفتاب سے
بلعِ زمانہ تازہ کر جلو قبے حجاب سے

اب ذرا ایک ناقد کی بے ایمانی یا بے شعوری ملاحظہ کیجئے کہ نظم تو بالکل اپنے تخیل
کے مسلسل و مربوط ارتقا کے نتیجے میں فراق ہی کے اشعار پر ختم ہوتی ہے اور آخری
بند پورا کا پورا فراق کی کیفیات سے لب ریز ہے، مگر تعقید یہ فرمائی جاتی ہے (آخری
بند کے چھ اشعار میں سے آخری تین اشعار کو پیش کر کے):

”ظاہر ہے کہ ان میں شعروں کا پہلے تین شعروں سے کوئی لگاؤ
ہنیں“

(ص ۱۸۲)

جنابِ علیم الدین کو قارئین کی عدالت میں لاجواب کہنے کے لئے میں پورا بند ذیل میں درج
کرتا ہوں؟

تیری نظر میں ہیں تمام میرے گزشتہ روز و شب
مجھ کو خبر نہ تھی کہ ہے علمِ نخیل بے رطب
تازہ مرے ضمیر میں معرکہ کہن ہوا
عشقِ تمام مصطفیٰ عقلِ تمام بلوہب
گاہ بھیلے می برد گاہ بزرو می کشد

عشق کی ابتدا عجب عشق کی انتہا عجب
 عالم سوز و ساز میں وصل سے بڑھ کے ہے فراق
 وصل میں مرگ آرزو ہجر میں لذت طلب
 عین وصال میں مجھے حوصلہ نظر نہ تھا
 گرچہ بہانہ جو رہی میری نگاہ بے ادب
 گوی آرزو فراق ! شور کش باد ہو فراق
 موج کی جستجو فراق ! قطرہ کی آبرو فراق

کیا باذوق اُردو داں قارئین کو یہ بتانے کی ضرورت ہے کہ جب شاعر کہتا ہے کہ اس
 نے علم کو بے شرب پایا، اس کے دل میں عشق و غفل کے درمیان ایک معرکہ پیار ہوا، اور عشق
 کی شان یہ ہے کہ کبھی جیلے سے لے جاتا ہے اور کبھی بزور کھینچتا ہے — تو یہ
 ساری ادائیں بابتہ ایک فراق زدہ ہی کی ہیں، جیسے ابھی تک گوہر مقصود کا وصال حاصل
 نہیں ہوا، مگر ہمارے مغربی نقاد کا حال یہ ہے ؟

دیتے ہیں دھوکا یہ بازی گورکھلا !

کیا خباب ناقد سمجھتے ہیں کہ قارئین اصل نظم سے واقف نہیں یا وہ نغم کا متن پڑھنے کی بجائے
 محض تنقیدی ہفوات پر اعتماد و انحصار کر لیں گے ؟ اس سلسلے میں جذب تنقید کی یہ
 بڑ بھی سینے ؟

”بہر کیف ان تین شعروں میں کوئی نئی بات نہیں اور پھر یہ عجیب ہے
 کہ ایک ہی بات کو دہرایا گیا ہے۔ ہجر میں لذت طلب، گوی
 آرزو فراق، شور کش باد ہو فراق، موج کی جستجو فراق، قطرہ کی
 آبرو فراق۔ بات ایک ہی ہے۔ کہنے کا ڈھنگ ذرا مختلف ہے
 اقبال ہجر کو وصل سے بڑھ کر جانتے ہیں کیونکہ وصل مرگ آرزو
 سے عبارت ہے اور ہجر لذت طلب ہے۔ لیکن اسٹیونسن نے
 کہا تھا کہ جو لطف سفر میں ہے وہ منزل پر پہنچنے میں نہیں۔ پھر

ایک بات یہ بھی ہے کہ موج کی جستجو فراق کچھ یوں ہی سی بات ہے۔ موج سمندر سے ہم کنار ہونے کی آرزو میں یہیم نامصوری کی حالت میں نہیں رہتی ہے۔ البتہ قطرہ کی تقدیر ہے کہ وہ گوہر بن جاتے۔ پھر یہ بھی پتہ نہیں کہ اس شعر میں کس وصال کا ذکر ہے۔

عین وصال میں مجھے حوصلہ نظر نہ تھا
گرچہ بہانہ تجو رہی میری نگاہ بے ادب
یہ عین وصال کی حاصل ہوا؟ کیا اسی وصال میں اقبال کو یہ
علم حاصل ہوا کہ وصل میں مرگ آرزو ہے؟ اب اس گتھی کو
آپ ہی سلجھائیں۔

پھر ایک بات یہ بھی کہہ دی جاتے کہ اقبال کو جبریل اہل فراق
کہتے ہیں اور اقبال خود جاوید نامہ میں ابلیس کو خواجہ اہل فراق
کا لقب دیتے ہیں۔

(مر ۱۸۱)

یعنی تنقید نہیں ہوتی "میرٹکو" (از ماہ پوری) کی گواہی ہو گئی ہے
بک رہا ہوں جنوں میں کیا کیا کچھ
کچھ نہ سمجھے خدا کو کون

سوال یہ ہے کہ نئی بات کیا ہوتی ہے اور کیا ایک بات کو دہرانا فنی و فحوی
کسی بھی اعتبار سے بھی ہر حال میں بُرا ہے؟ اس سوال کا جواب اثبات میں کوئی صاحب
عقل نہیں دے سکتا، مگر جناب حکیم الدین احمد اثبات ہی کو فرض کو کے بار بار یہی اعتراض
تقریباً ہر کام کی بات پر دہراتے پلے جاتے ہیں۔ معلوم ہوتا ہے کہ جب ان کو، ان
کی طبع نکتہ چیں کو، کوئی اعتراض کے قابل بات نہیں ملتی تو چونکہ انہیں اعتراض بہر حال

اور برائے اعتراض ہی کرنا ہے لہذا وہ نئی پرانی بات کا قصہ شروع کر دیتے ہیں، جو گویا ان کا Stock in Trade اور trademark ہے اور اپنے اس منفرد مال تجارت کا استعمال وہ Ad Nauseum کو تے ہیں اور ایک گھسی پٹی، بے ڈھب، بے ذہنگی بات سننے سننے قاری کو متلی سی ہونے لگتی ہے۔ اسی طرح یہ بھی موصوف کا خاص کاروباری انداز ہے کہ اردو قارئین کو مرعوب کرنے اور اپنی بے وزن باتوں کو وزن دار ظاہر کرنے کے لئے وہ بالکل غیر ضروری اور ناموزوں طور پر یکا یک کسی مغربی یا انگریزی ادیب و شاعر کا حوالہ دے دیتے ہیں۔ اگر اسٹیونسن نے لطف سفر کی بات کی ہے تو اقبال کے لطف فراق میں اس سے کیا فرق پڑتا ہے؟ کیوں ہمارے مغربی نقاد نے اس سلسلے میں اسٹیونسن کا ذکر کیا؟ اقبال کی تائید میں، تردید میں یا یہ دکھانے کے لئے کہ اقبال نے سرقہ کیا ہے؟ تنقید کلیبی کی خوبی یہ ہے کہ اس سوال کا جواب عبارت تنقید میں موجود نہیں ہے، رہی اشارات تنقید تو وہ محبوب کے غمزے سے کم نہیں:

عبارت کیا، اشارت کیا، ادا کیا

ہمارے ناقد یہ نہیں سوچتے کہ اسٹیونسن جیسے لوگوں کا نام اقبال کے ساتھ موازنے میں لینا بد مذاقی ہے اور اس سے تنقید مغربی کا بھرم کھلتا ہے۔

فرماتے ہیں:

”موج کی جستجو فراق کچھ یوں ہی سی بات ہے؟“

کیوں؟ اس لئے کہ

”موج سمندر سے ہم کنار ہونے کی آرزو میں پیہم ناصبوری کی

حالت میں نہیں رہتی ہے۔“

اگر پیہم ناصبوری کو شرط فراق مان لیا جائے تو پھر فراق کا لفظ لغت سے نکال دینا پڑے گا۔ اس لئے کہ فراق ہمیشہ آرزو سے وصال پر مبنی ہوتا ہے، جس کا مطلب یہ ہے کہ فراق کے بعد وصال متصور ہے۔ چنانچہ ساحل آشنا ہونے سے پہلے موج کی جستجوئے ساحل

ظاہر ہے کہ فراق کی شدید ترین تڑپ ہے اور شاید اس سے بہتر استعارہ فراق کے لئے ہو نہیں سکتا۔ جناب کلیم الدین احمد نے کبھی دریا میں بہروں کا اضطراب اور پیچ و تاب نہیں دیکھا ہے؟ دیکھا تو ہوگا، مگر غالباً اس پر غور نہیں کر سکے اور اقبال کے استعارے پر غور کرنے کی تو انہیں ضرورت ہی نہیں، اس لئے کہ:

”کچھ یوں ہی سی بات“

بطور سخن ٹیکہ کے انہیں کہنا ہی ہے۔ یہ نکتہ ریلیسی بھی لاجواب ہے:

”البتہ قطرہ کی تقدیر ہے کہ وہ گوہر بن جاتے“

کیا مطلب؟ فی بطنِ الناقدر! عبارت تو حسبِ معمول متغزلانہ ہے، مگر اشارت یہی ہے:

”کچھ یوں ہی سی بات ہے“

یعنی قطرہ کی آبرو بھی فراق نہیں ہے، اس لئے کہ اس کی

”تقدیر ہے کہ وہ گوہر بن جاتے“

سوال یہ ہے کہ اقبال نے قطرہ کی آبرو کی بات کی ہے یا گوہر کی؟ پھر یہ قطرہ بمقابلہ سمندر ہے اور استعارہ بڑا ہتھ یہ ہے کہ قطرہ سمندر سے جدا ہو کر اور رہ کر ہی اپنے مستقبل اور منفرد وجہ کی آبرو برقرار رکھتا ہے، ورنہ سمندر سے واصل ہو کر تو وہ اس میں جذب ہو جاتا ہے۔ لیکن جناب کلیم الدین احمد استعارے پر غور کرنے کی زحمت کیوں گوارا فرماتیں؟ ان کی تنقید کا کمال تو یہ ہے کہ وہ کسی Point کو Discuss نہیں کرتے، Dismiss کرتے ہیں۔ اب یہ آردو والوں کا متغزلانہ مزاج ہے کہ وہ اس ادا کو تنقید سمجھ کر سینے سے لگاتے ہوئے ہیں، ورنہ ایسی کج ادائیاں اگر انگریزی جیسی کاروباری زبان میں بروئے اظہار آتیں تو کوئی نوٹس ہی نہیں لیتا بلکہ ان اداؤں کی اشاعت کے لئے کوئی ناشر ہی نہیں ہوتا، یا پھر کوئی کالم نگار کسی اخبار کی دس سطروں میں ان محبوبانہ اداؤں کو Dismiss کر کے ان کی صحیح جگہ پہنچا دیتا، Waste paper basket میں۔ واقعہ یہ ہے کہ مغربی نقاد کے غمزوں، شتر غمزوں کا شمار بہت مشکل ہے۔ آخر

اس سادگی کا کوئی جواب ہے کہ اقبال نے جاوید نامہ میں ابلیس کو ”خواجہ“ اہل فراق ”کہا ہے تو اب وہ اپنے آپ یا کسی کو ”اہل فراق“ نہ کہیں، ورنہ گویا دُزیاتِ ابلیس میں شامل ہو جائیں گے؟

فراق بمقابلہ وصال ایک معروف شاعرانہ مضمون ہے، جس کے فلسفیانہ مضمرات بھی ہو سکتے ہیں، جبکہ خواجہ اہل فراق نہ صرف اندازِ بیان کی شوخی ہے بلکہ محبوب ازل سے روزِ ازل جو ابلیس کی ابدی جدائی اور دوری ہوتی اس کی ایک زبردست شاعرانہ تعبیر ہے۔ چنانچہ اہل فراق اور خواجہ اہل فراق کے ڈانڈے ملانا محض Carping

Stretching a point to the of the warst type اور

extent of point lessness ہے۔ منطق کے نام پر اس طرح کی غیر

منطقی مویشگانی Hair-splitting فن، زبان، ادب اور تہذیب سب کی نفی کرنے والی ہے اور ایک قسم کی بدترین خود شکستگی Self Defeatism ہے۔ زیر بحث پورے بیان میں صرف ایک سوال جو جناب کلیم الدین احمد نے اٹھایا ہے وہ مناسب موقع ہے، یعنی فراق کے مضمون میں

”عین وصال میں مجھے حوصلہ نظر نہ تھا“

کیسے آگیا؟ یہ واقعی ایک ”گتھتی“ ہے۔ لیکن ناقد یہ تیور کیوں دکھاتے ہیں؟

”اب اس گتھتی کو آپ ہی سلجھائیں؟“

قاری کیوں سلجھائے؟ ناقد کیوں نہیں سلجھائیں؟ تنقید اتنی سستی اور تفریحی کیوں ہو کہ زحمتِ فکری تنقید نگار کی بجائے تنقید خواں کو کرنی پڑے؟ جناب کلیم الدین احمد تو ایک ایک شعر کی پوری نظم میں پیوستگی تلاش کرتے ہیں، پھر وہ کیوں غور نہیں کرتے کہ ذوق و شوق کا ارتقاء کس طرح ہوا ہے؟ انگریزی نظموں میں تو وہ ایک شعر کی بازگشت دوسرے شعروں میں دکھاتے ہیں، کیا یہی چیز ایک اُردو نظم میں نہیں ہو سکتی؟ وہ کیوں یہ فرض کرتے ہیں کہ اُردو نظم ارتقاء کس خیال سے خالی ہے، اور اس کے بعد محض اپنے مفروضے کا ثبوت تلاش کرتے اور جہاں نہیں بھی ہو تو ذہنی طور پر دریافت کر لیتے اور

بغلیں بجاتے ہیں؟ یہ تنقید ہے یا تغزل، یعنی نیم وحشی صنف سخن؟ بلکہ سراپا وحشی، اس لئے کہ نشر کا معاملہ ہے؟

جس گتھی کو جناب حکیم الدین احمد نہیں سلجھا سکے ہیں اسے زیرِ نظرِ نظم کے پہلے بند کا دوسرا شعر پیش کر کے سلجھا دیتا ہوں:

حسنِ ازل کی ہے نمود، چاک ہے پردہِ روجود

دل کے لئے ہزار سود ایک نگاہ کا زیاں

یہ تو معلوم ہی ہے کہ نظم اس شعر سے شروع ہوتی تھی:

قلب و نظر کی زندگی دشت میں صبح کا سماں

چشمہ رآفتاب سے نور کی ندیاں رواں

یہ بھی معلوم ہے کہ نظم کا موضوع ”حسنِ ازل“ ہی کی تلاش کا ”ذوق و شوق“ ہے چنانچہ حسنِ ازل کی منظر نگاری اور اس کی جلوہ آرائی کے بعد پہلے بند کے آخری شعر کے اس معرے پر ہم نظر ڈال چکے ہیں:

اہلِ فراق کے لئے عیشِ دوام ہے یہی

یعنی تلاشِ حق میں دشتِ حیات کے اندر مسلسل سفر، غلطیوں کی مقدس سرزمین پر ہمارے شاعر کو حسنِ ازل کے جلوے میں تھوڑی دیر کے لئے ”عین وصال“ میسر آیا تھا۔ اس کے بعد یہ کیفیت شروع ہو گئی:

”ایک بار دیکھا ہے، دوبارہ دیکھنے کی ہوس ہے“

اس طرح پہلے بند کے محوۃ آخری شعر میں ایک تہہ اور ابھرتی ہے:

”حسنِ ازل کی نمود، جو قلب و نظر کی زندگی“

ہے اور اس کا سماں

”دشت میں صبح کا سماں، کرتا ہے“

اس کے بارے میں ”صدائے جبریل“ آتی ہے کہ متلاشیِ حق کا ”مقام“ یہی ہے، یہی وہ

گوہرِ مقصود ہے جس کی جستجو عاشقِ صادق کو کرنی ہے، اور:

اہلِ فراق کے لئے عیشِ دوام ہے یہی
اس شکر کو بار بار پڑھیے، اوپر کے اشعار کو پڑھئے اور اس سے بالکل پہلے کے شعر پر غور
کو کر کے پڑھیے؟

آگ بجھی ہوئی ادھر لوٹی ہوئی طناب ادھر
کیا خبر اس مقام سے گزرے ہیں کتنے کارواں

یہ اشارہ سفر کا ہے، جبکہ اس سے پہلے دورانِ سفر بیتِ المقدس کی وادی میں حسنِ ازل
کی ایک جھلک دکھائی جا چکی ہے۔ اب

”اہلِ فراق کے لئے عیشِ دوام، حسنِ ازل کی نمود“

بھی ہے اور ایک بار اس حسنِ جہاں آرا کو دیکھ کر عمر بھر اسی کی تلاش میں پیہم جستجو بھی
ہے۔ کیا دہانت ہے اس پیرایہِ بر بیان میں اور کیسی نفاست ہے الفاظ کی لشت
میں! یہ ایک طلسمِ خیال ہے، چمنِ زارِ تخیل ہے، شعرِ رنگین ہے اور احسانِ ازل سے
حقیقتِ ابد تک پر محیط ہے۔ قرآنِ حکیم میں
”اَلَسْتُ بِمَعْرِضِهِمْ“

اور

”قَالُوا اِبْلٰهٰی“

کے عظیم الشان واقعہ کائنات پر نظر ڈالئے، فطرت اور وہ بھی دشتِ عرب اور وادیِ
مقدس کے مناظرِ فطرت پر نگاہ ڈالئے، تب معینِ وصال، ہر ایک بار پھر غور کیجئے، واقعہ
ازل کے سیاق و سباق میں بھی، پھر تلفِ یلئے، بعیرتِ حاصل کیجئے، ایک آفاقی کیف
میں کھو جائیے، تا اُن کہ آپ کا پورا وجود رقص کرنے لگے، آپ کی روح وجد میں آجائے
نظم کو ختم کرتے ہوئے اس کا آخری شعر پڑھ کو؟

گرمی رازِ وفراق، شورشِ ہائے وہو فراق

موج کی جستجو فراق، قطرہ کی آبر و فراق

لیکن شاعری کے یہ جن درخشاں اور بیش قیمت وبے بہا نکتے تفسیق کے کوڑا کو کٹ کے

انبار میں موتیوں کی طرح غائب ہو جاتے ہیں اور ان موتیوں کو جو میس اپنے قلم کی نوک سے
کمزید باہول تو جہاں تک جناب کلیم الدین احمد کے ذوق و شوق کا عالم ہے یہ انگریزی محاورے
میں Pearls before the swine ہیں اور اردو محاورے بقول غالب
از طرف اقبال :

یا رب نہ وہ سمجھے ہیں نہ سمجھیں گے میری بات
دے اور دل ان کو جو نہ دے مجھ کو زباں اور

کیا خیال ہے انگریز ناقد غزل کا، انگریزی محاورہ زیادہ جذب ہے یا اردو غزل کا ایک
شعر؟ وہ دونوں میں سے جس کو پسند فرمائیں اپنے لئے اختیار کر لیں۔
بہر حال، "ذوق و شوق" کی ترتیب ہیئت پر ذرا بھی غور کئے بغیر جناب کلیم الدین
احمد کے فتوے ملاحظہ فرمائیے :

"ذوق و شوق" میں اگرچہ صرف پانچ بند ہیں لیکن اس نظم میں جو قسم
ناقص ہے یعنی بندوں کی ترتیب اٹل نہیں۔ ان میں رد و بدل ممکن
ہے اور اشار کی بھی ترتیب بھی اٹل نہیں۔ پھر یہ بھی ہے کہ بعض
بند نامکمل ہیں اور آزاد نظم کی حیثیت رکھتے ہیں، -----
مثلاً دوسرا بند : -----
اور یہ چوتھا بند ہے جو مکمل ہے اور دوسرے بندوں سے بالکل
آزاد ہے۔ -----
(ص ۱۸۳)

نہ بند آزاد ہے نہ نظم اور نہ فورم ناقص ہے، لیکن عقیدہ ضرور تمام اصول نقد سے
آزاد اور معریٰ عن المعنی ہے، اس لئے کہ ایک ناقص عقل کا نتیجہ ہے۔ میں قبل بھی
اشارہ کر چکا ہوں اور پہلے بند کے آخری اور دوسرے بند کے پہلے شعر، پھر پورے دوسرے
بند کا حوالہ دے کر واضح کر چکا ہوں کہ پوری نظم ایک ترتیب کے ساتھ آگے بڑھتی ہے ایک
بار پھر زور دیتا ہوں کہ دیکھتے یہ ہے پہلے بند کا آخری مصرعہ :

اہل فراق کے لئے عیشِ دوام ہے یہی
یعنی بطورِ حسنِ ازل اور روزِ ازل، پھر مظاہرِ فطرت میں، اس سے شاد کام ہونے کے
بعد، زندگی بھر اور انسانی و اجتماعی زندگی کے تمام مشاغل کے دوران، ہر قسم کی فکری و
عملی سرگرمی کے ذریعے پیہم اسی حسن کی جستجو اور اس کے وصال کی امید میں، اس کے
فراق میں، اضطراب، چنانچہ دوسرے بند کا پہلا ہی مصرع ہے :
کس سے کہوں کہ زہر ہے میرے لٹے مے حیات

اسی زہرِ عشق کی تفصیل آگے کے اشعار میں ہے، یہاں تک کہ بند کے آخری دو اشعار
عشق کو، "عقل و دل و نگاہ کا مرشدِ اولین" "صدقِ خلیل" "مہرِ حسین" اور "معرکہ وجود
میں بدر و حنین" قرار دیتے ہیں۔ تیسرا بند عشق کی معرکہ آرا "تلاش" اور "جستجو" کا بیان
کرتے ہوئے گیسو سے تابدار "میں" "یک دو شکن زیادہ" کو نے اور "دل بے قرار" کو
"فرصت کش کش" نہ دینے کی التجا براہِ راست معشوقِ ازل سے کرتا ہے۔ اب چوں کہ
تیسرے بند کے آخر میں خطاب براہِ راست معشوقِ ازل سے ہے اور اسی کے عشق کی آگ
شاعر کے دل میں فروزاں ہے، لہذا فطری طور پر چوتھا بند اس کی بارگاہ میں نذرانہ
حمد پیش کرتا ہے :

لوح بھی تو قلم بھی تو، تیرا وجود المکتاب
گنبد آبخیز رنگ تیرے محیط میں جناب
عالم آب و خاک میں تیرے ہلور سے فروغ
ذرہ درگاہ کو دیا تو نے طلوعِ آفتاب
شوکتِ سنجر و سلیم تیرے جلال کی نمود
فقرِ منید و بایزید تیرا جمال بے نقاب

انہی اشعار کے تسلسل میں عشقِ حقیقی کے یہ حسین و خیال انگیز اشعار پڑھیے اور

وجد کیجئے :

شوق تیرا اگو نہ ہو میری نماز کا امام
میرا قیام بھی حجاب، میرا سجود بھی حجاب
تیری نگاہِ ناز سے دونوں مراد پا گئے
عقل غیاب و جستجو عشق حضور و اضطراب
اور بند کا یہ آخری شعر تو شاعری کی تاریخ میں لاجواب ہے :

تیرہ وتار ہے جہاں گردشِ آفتاب سے
طبع زمانہ تازہ کو جلوہ ربیے حجاب سے
جب کہ نظم شروع ہوئی تھی اس طرح :

قلب و نظر کی زندگی دشت میں سج کا سماں
چشمہ آفتاب سے نور کی ندیاں رواں

ایک طرف :

”چشمہ آفتاب سے نور کی ندیاں رواں“

اور دوسری طرف :

”تیرہ وتار ہے جہاں گردشِ آفتاب سے“

جناب سلیم الدین احمد کی عقل کو تو دونوں بیانات میں تضاد ہی نظر آئے گا۔ (حالاں کہ سرسری مطالعہ کی وجہ سے ان کی نظر اس تضاد پر پڑ نہیں سکی) ، لیکن ایک با ذوق شخص کو، جس نے پوری نظم کا منظم مطالعہ دیانت داری کے ساتھ کیا ہو گا، یہ بھی یاد آئے گا کہ دونوں شعروں کے دوسرے مصرعوں میں ایک نمایاں ربط و تسلسل اور معنوی ہم آہنگی ہے :

چشمہ آفتاب سے نور کی ندیاں رواں

طبع زمانہ تازہ کو جلوہ ربیے حجاب سے

اور اسے یہ بھی یاد آئے گا کہ شروع میں جو جلوہ اس طرح نظر آیا تھا، نظم کے دوسرے

شعر کے پہلے مصرعے میں :

حسنِ ازل کی ہے نور، چاک ہے پردہ روجود

اب نظم کے نقطہ عروج کی طرف بڑھتے ہوئے اسی جلوے کی طلب اور تقاضا اس ندرت و جدت کے ساتھ ارتقاء کے خیال کے گزشتہ مرحلوں کو سامنے رکھتے ہوئے، نہایت محکم انگیز انداز میں ہوتا ہے :

تیرہ و تار ہے جہاں گردشِ آفتاب سے

بلعِ زمانہ تازہ کر جلوۂ بے حجاب سے

یعنی وہی چشمہٴ آفتاب، جس سے نور کی ندیاں رواں، ہوتی تھیں اب ’عصرِ حاضر میں‘ اسی کی گردش سے پورا ’جہاں‘، ’تیرہ و تار‘ ہو رہا ہے، لہذا زمانے کو ضرورت ہے کہ حسنِ ازل، ایک بار پھر پردہ روجود، ’چاک‘ کرے اور اپنے ’جلوہ ربے حجاب‘ سے عصرِ حاضر کی تمام خشکی، فرسودگی اور یکسنگی کو دور کر دے۔ شروع سے آخر تک نظم کے اندر اشار اور ان کے معانی و مضمرات کی یہ پیوستگی و ہم آہنگی اور نغمات کی گونج Reverberation -

ہمارے مغربی نقاد کو کیوں محسوس نہیں ہوتی اور تمام حقائق کے برخلاف کیوں وہ اصرار کرتے ہیں کہ ’بندوں کی ترتیب اٹل نہیں‘ ان میں رد و بدل ممکن ہے اور اشار کی بھی ترتیب اٹل نہیں ؟ صاف ظاہر ہے کہ جناب ناقد کے یہ اٹل خیالات نظم کے مطالعے کا نتیجہ نہیں بلکہ پہلے سے قائم کئے ہوئے خیالات Preconceived notions ہیں جن کا اطلاق نظم پر، ادھر ادھر سے چند اشار کو کھینچ کر، وہ بالکل آنکھ بند کر کے کر دیتے ہیں۔ یا تو وہ محنت سے جی چراتے ہیں، یا اشار کو سمجھنے کی صلاحیت نہیں رکھتے یا جان بوجھ کر آسمان پر تو کہتے ہیں۔ بعض وقت مجھے یہ محسوس ہوتا ہے کہ جناب کلیم الدین احمد

اشعار کے مطالعے میں بالکل Colour Blind ہیں۔ یہی وجہ ہے اس قسم کی ہٹ

دھری کی :

’ (چوتھا بند پیش کر کے) اس کی لمبی چوڑی تشریح کی جاتی ہے

لیکن یہ احساس ذرا سببی نہیں ہوتا ہے کہ یہ بند مکمل ہے اور اسے

نظم سے علاحدہ کیا جاسکتا ہے اور یہ ”ذوق و شوق“ کے فورم پر ایک بدنما دھبہ ہے۔“

(ص ۱۸۳)

اس قسم کا بے حس لالینی اور لغو تبصرہ تنقید کے نام پر ایک بدنما دھبہ ہے۔ بندوں اور شعروں کی ترتیب اپنی جگہ بالکل صحیح ہے اور ان میں رد و بدل کا سوال ہی نہیں پیدا ہوتا چوتھے بند کی لمبی چوڑی تشریح کی بھی ضرورت نہیں، اگلے اور پچھلے بندوں سے اس کا ربط بالکل ظاہر ہے اور ایک ایک بند کو لے کر مکمل یا نامکمل کی تمیز محض بے تمیزی بلکہ بدتمیزی ہے، جب بند نظم میں اپنی جگہ قائم ہے تو مکمل اور نامکمل کی بحث اُٹھتی ہی کہاں ہے؟ انگریزی تنقید کے رٹے رٹاتے فقروں اور جملوں سے کوئی بامعنی تنقید نہیں ہوتی، جب تک ان فقروں کے اور جملوں کے موزوں استعمال کا سلیقہ نہ ہو اور موضوع کا مرتب مطالعہ سمجھ بوجھ کو نہیں کیا گیا ہو۔ افسوس کہ جناب کلیم الدین احمد کے زیر بحث بیانات اس سلیقہ اور سمجھ سے بالکل خالی ہیں۔

اس بحث کے آخر میں گویا ایٹم اور اقبال کا موازنہ ہمارے مغربی نقاد اس طرح

کرتے ہیں؟

”ایٹم بہت ہی سخت گیر بالذات فن کار ہے، اس سے قطع نظر کہ اس کے جذبات ذاتی ہوتے ہیں، ان میں گہرائی اور شدت ہوتی ہے، وہ الفاظ کے استعمال میں بہت محتاط ہے اور ہمیشہ اسے بہترین اور معین الفاظ کی تلاش رہتی ہے۔ اس میں ایک بزرگ سنجیدگی ہے جو اقبال میں بحیثیت فن کار نہیں پائی جاتی ہے۔“

(ص ۱۴۸)

”سنت گیر بالذات“ اور ”بزرگ سنجیدگی“ کی نفیس اُردو کی داد تو ماہرینِ لسانیات دیں گے اگر انہوں نے جناب کلیم الدین احمد کی لسانی ایجادات کی طرف توجہ دینا مناسب سمجھا، دیکھنا

یہ ہے کہ ایلٹ جیسے ایک دوسرے درجے کے شاعر کا موازنہ اقبال سے ہو رہا ہے اور نکات تقابل یہ بتاتے جا رہے ہیں کہ :

”اس کے جذبات ذاتی ہوتے ہیں، ان میں گہرائی اور شدت ہوتی ہے۔“

یہاں تک کہ :

”اس میں ایک بزرگ سنجیدگی ہے جو اقبال میں بحیثیت فن کار نہیں پائی جاتی ہے۔“

جناب کلیم الدین احمد اپنے مجرم خمیر کو تسکین دینے یا قارئین کو گمراہ کرنے کے لئے بحیثیت فن کار ”کہہ کر اپنے بیان کے مضمرات سے بڑی بزدلی کے ساتھ گریز کو ناپاہیتے ہیں۔ لیکن اگر ان کے یہ مفروضے مان لئے جاتیں کہ گویا اقبال کے یہاں فن کارانہ سنجیدگی و بزرگی نہیں پائی جاتی اور ان کے جذبات نہ تو ذاتی ہوتے ہیں اور نہ ان میں گہرائی اور شدت ہوتی ہے، تو نہ صرف یہ کہ ایلٹ سے اقبال کا موازنہ ہی فضول ہے بلکہ اقبال کی شاعری پر اس ”بزرگ سنجیدگی“ کے ساتھ جناب کلیم الدین احمد کی تنقید بھی عبث ہے۔ ایسی تنقید پر کیا اور کیسے تبصرہ کیا جاتے کہ جس اقبال کی شاعری بہت ہی شدت سے محسوس کئے گئے نہایت گہرے جذبات و احساسات اور افکار و خیالات پر مبنی ہے اس کے جذبات نہ تو ذاتی ہیں نہ گہرے نہ شدید، مگر ایلٹ جس کے فکر و نظر کی دنیا بہت محدود، جس کے جذبات بالکل سرد اور احساسات فالج زدہ ہیں اس کے یہاں جذبات کی اصیلت و شدت و عشق سب کچھ ہے؟ اسی طرح ”سنجیدگی“ کا آخر مفہوم کیا ہے جس کی روشنی میں ایلٹ تو اس صفت سے متصف ہے اور اقبال اس سے محروم؟ جس شخص نے انتہائی سنجیدگی کے ساتھ ایک عظیم مقصد کے لئے شاعری کا اتنا وافر، وسیع اور متنوع سرمایہ تخلیق کیا کہ ایک درجن ایٹموں کی پوری شاعری اس کے صرف ایک گوشے میں سما جاتے اس کے یہاں تو ایک فن کار کی ”بزرگ سنجیدگی“ نہیں اور یہ سنجیدگی اس شخص کے یہاں ہے جس کی فن کاری ایک چھوٹے سے حصار میں سمٹی اور سکڑی ہوئی، سوکھی اور پھینکی سی چیز ہے؟ اور لفظ

”بزرگ“ کی مزہ داری پر جتنا بھی وجد کیا جاتے کم ہے! الیٹ دنیا کے بزرگ فن کاروں کی فہرس میں سرے سے ہے ہی نہیں، جب کہ اقبال ہے۔ الیٹ کی نظموں — ولیٹ لینڈ، ایش ونڈے، ہولومین اور فور کو اڑٹس — کے سبھی فکری و فنی مواد کو سمیٹ کر ایک جگہ جمع کر دیا جاتے تو اقبال کی صرف ایک نظم ”ذوق و شوق“ ایسے ہی اس مواد پر بھاری پڑے گی۔

فور کو اڑٹس کا سارا فلسفہ ہے کیا؟ مسیحی تصوف اور یونانی تفسف کا یہ مغربی کیٹس سے لے کر ٹیس تک کے خیالات کی بازگشت سے بھرا ہوا ہے جس Stillness کو الیٹ نے اپنا مطیع نظر اور گہر مقصود قرار دیا ہے اسے ہی کیٹس نے ”گرلین ارن“ Grecian Urn میں پیش کیا ہے۔ اور ٹیس نے Sailing to Byzantium

Artifice of Eternity قرار دیا ہے۔ فلسفہ تو اقبال کے آب و گل اور ریشہ ہائے دل میں سما یا ہوا ہے، وہ باضابطہ فلسفی تھے اور مشرق و مغرب کے تمام فلسفوں سے مجتہد از واقفیت رکھتے تھے، ان پر ماہرانہ و ناقدانہ تبصرے کرنے اپنے خاص عالمانہ نتائج اخذ کر سکتے تھے۔ ان کے مدراس لکچرز Reconstruction of Religious Thought in Islam فلسفہ کے ایم۔ اے کو درس میں

تجویز کردہ ہیں۔ تصوف بھی ان کے گھر کی چیز تھی اور اس کے بارے میں وہ ایک مہترانہ نقطہ نظر رکھتے تھے۔ شاعری کا سارا ساز و برگ انہوں نے ان ذاتی خیالات و احساسات سے تیار کیا تھا جن میں تاریخ، فلسفہ، تصوف اور ادب وغیرہ متنوع علوم و فنون کے ارتعاشات و ارتسامات ہیں۔ الیٹ جیسے بونوں کو اقبال جیسے دیووں کے مقابلے وہی لا سکتا ہے جو تناسب و توازن کے احساس سے بالکل خالی ہے۔ رہی یہ بات کہ الیٹ:

”الفاظ کے استعمال میں بہت محتاط ہے اور ہمیشہ اسے بہترین اور

معین الفاظ کی تلاش رہتی ہے۔“

تو اقبال کے مقابلے میں یہ کوئی امتیازی بات ہی نہیں، وہ بھی بہترین بلکہ حسین ترین

الفاظ کا استعمال اپنے احساسات کے اظہار کے لئے کرتے ہیں، اور اس سلسلے میں انہیں نہ احتیاط کی تلاش ہے نہ تلاش کی ضرورت، اس لیے ”کچھ واقعہ“ ایک بزرگ فن کار، ایک عظیم شاعر ہیں اور ان کا عام ریاض و وجدان، دونوں مل کر ایک ایسی تخلیقی فضا پیدا کر دیتے ہیں جس میں مخصوص خیالات کے لئے معین الفاظ، خود ہی، خیالات کے ساتھ ہی کوکِ قلم یا زبانِ شاعر یا سطحِ حافظہ پر ابھرتے جاتے ہیں۔ ایٹ تو الفاظ کا بیوپاری ہے اور وہ گن گن کر، تول تول کر اپنا مال بیچتا ہے، جبکہ اقبال کا دماغ سنانی کا ایک سرچشمہ ہے جس سے الفاظ کے دھارے قطراتِ معانی کے ساتھ اس زور اور شور سے چھوٹتے ہیں کہ ان گنت ذہنوں کی کھیتیاں سیراب ہوتی رہتی ہیں اور یہ اتھاہ چشمہ بلکہ سمندر بے روک بہتا رہتا ہے۔ یہ وہ انمول اور بے حساب و متاعِ فقیر ہے جس کے بارے میں اقبال خود کہتے ہیں ۷

مرے قافلے میں لٹا دے اسے

لٹا دے، ٹھکانے لگا دے اسے

(ساقی نامہ)

ایٹ کے پاس الفاظ و سنانی کا یہ خزانہ کہاں ہیں؟ اقبال کے سر یا یہ رنکھ و نمن کے مقابلے میں وہ ایک ٹٹ پونجیا بنیا ہے۔



و طلوعِ اسلام، کو جنابِ کلیم الدین احمد اقبال کی لمبی اُردو نظموں میں سب سے کمزور نظم قرار دیتے ہیں۔ لیکن بقول خود ۳۸ سال پہلے اُردو شاعری پر ایک نظر میں انہوں نے اس نظم کے جو اوصاف بتاتے تھے، خاص کر اس بند کا حوالہ دے کر جسے کمزور شاعری سمجھتے ہیں، ان پر ایک نظر ڈالنے سے معلوم ہوتا ہے کہ ایٹ کی جو بعض خوبیاں ناقد موصوف نے اقبال کے مقابلے میں گنتی تھیں ان میں چند ۳۸ سال پہلے اقبال کی کمزور شاعری میں بھی انہیں محسوس ہوتی تھیں اور گوچہ ان کے خیالات و محی کی طرح اٹل ہوتے ہیں

کرنے کی حد تک یہ بات جناب کلیم الدین احمد کی نثر میں بھی کی جاسکتی ہے اور اس کا ایسا خلاصہ پیش کیا جاسکتا ہے جس میں اصل عبارت کے تمام نکتے آجاتیں بلکہ عبارت بھی زیادہ مربوط و موثر ہو جاتے، لیکن کیا جناب کلیم الدین کی تنقید کے ساتھ یہ انصاف ہوگا؟ اسی طرح موصوف نے نظم کے دو اشارے

تمیز بندہ و آقا فسادِ آدمیت ہے
خدرائے چہرہ دستانِ سخت ہیں فطرت کی تعزیر کا

اور

گلن آباد ہستی میں یقین مردِ مسلمان کا
بیاباں کی شبِ تاریک میں قندیلِ رہبانی

پوری نظم اور متعلقہ بندوں سے نکال کر ان کا جو موازنہ اور ان کے مابین محاکمہ کیا ہے وہ کوئی تنقید ہے؟ کہاں تو آپ نظم پر بحیثیت نظم تبصرہ فرماتے اور ایک محلِ بیت کا حسی تلاش کرتے اور منفرد اپنے اشعار کو جداگانہ قرار دے کر رد کرتے ہیں اور کہاں پھر خود ہی ایک ایک شعرے کو حق و قبح کی جستجو شروع کر دیتے ہیں! یہ سب کیا ہے اور یہ بار بار "ربط و تسلسل" اور "ترتیب" کی رٹ کیوں ہے؟ صاف معلوم ہوتا ہے کہ تنقید نگار کو شاعری کے مطالعے سے کوئی سروکار نہیں، صرف رٹا رٹایا سبق طوطے کی طرح دہرائے اور اپنے منہ میاں مٹھو کھلانے سے دل چسپی ہے۔

زیر بحث تنقید میں تسلسل اسی طرح بے موقع و بے محل بار بار کی پٹی ہوتی لکیریں پیٹی گئی ہیں، کبھی بندوں کو الگ الگ کر کے "ان کا شلہ کیا جاتا ہے" کہیں شعروں کو ایک ایک کر کے ذبح کر کے ان کے پارچے کئے جاتے ہیں۔ یوں ہی انٹ پلٹ باتیں، الجھی الجھی، متضاد اور لالچنی باتیں بناتی جاتی ہیں۔ ایک تضاد نکو دیکھتے۔ صفحہ ۱۴ پر ارشاد ہوتا ہے، ایک شعر کی تعریف میں۔ دوسرے کی تنقید کر کے:

"لیکن شعریت ہے اور درجہ یہی ہے کہ اس شعر میں خیالِ محض نہیں

بلکہ خیالِ استعارہ بن گیا ہے۔"

لیکن استعاروں سے بھرے ہوئے اشعار کے بارے میں صفحہ ۱۶۸ پر دوسرا ارشاد ہوتا ہے :

”استعاروں کی بوقلمونی خیال کی مغلسی کی پردہ پوشی نہیں کر سکتی۔“

ظاہر ہے کہ اعتراضات کی یہ یہ قلمبونی اور پینترے بازی جناب کلیم الدین احمد کی مغلس الخلیل اور مغلوک انگوری کی ذرا بھی پردہ پوشی نہیں کر سکتی۔ ربط و تسلسل اور ترتیب اقبال کی نظموں میں عام طور پر ویسی ہی ہے جیسی دنیا کے کسی بھی بڑے سے بڑے شاعر کے یہاں ہو سکتی ہے اور اگر اس معنی میں اقبال کے یہاں واقعی نہیں ہے جس معنی میں جناب کلیم الدین احمد سے تلاحش کرتے ہیں تو وہ دنیا کے کسی شاعر تو شاعر خود ناقد موصوف کے ذہن میں نہیں ہے۔ اُنٹے سید سے تجزیے کا نام تنقید نہیں۔ ذرا اس تجزیے کا انداز دیکھئے جس سے تحولہ بالانتیجہ شاعر کے خیال کی مغلسی کے بارے میں اخذ کیا گیا ہے :

”پہلے مصرع میں دریا سے گہر پیدا ہوں گے، دوسرے مصرع میں شاخِ باغی میں برگ و بر پیدا ہوں گے، تیسرے مصرع میں صبا بولے گل سے اپنا ہم سفر پیدا کرتی ہے، چوتھے مصرع میں خونِ صد ہزار انجم سے سحر پیدا ہوتی ہے، پانچویں مصرع میں جگر خوں ہو تو چشمِ دل میں نظر پیدا ہوتی ہے۔ چھٹے مصرع میں چمن میں دیدہ و در بڑی مشکل سے پیدا ہوتا ہے، لیکن ہوتا ہے اور آخری مصرع میں ببل اپنے ترنم سے کبوتر کے تن نازک میں شاہین کا جگر پسیدا کرتی ہے۔“

(ص ۱۶۸)

اور گہرے شعری استعاروں کی یہ ساری بوقلمونی ہمارے مغربی نقاد کے خیال میں خیال کی مغلسی ہے، جب کہ وہ اپنی بجواس اور کیر پچر کو بڑی پُر معنی تنقید تصور کرتے ہیں۔ اسی واسطے اندازِ تنقید پر حوصلہ یہ دکھاتے ہیں کہ اقبال جیسے قادر الکلام اور بلند فک شاعر کو نصیحت

فرمانے کی جسارت کرتے ہیں :

”شاعری قافیہ پیمائی نہیں، بند پیمائی نہیں، ہمبندی نہیں، یہ
پہچیدہ، رنگین و زریں و یکتا تجربوں کا فن کارانہ بیان ہے۔ اور یہ
تکوار اقبال کی ایک خاص کمزوری ہے۔ ایک ہی نظم میں وہ
ایک ہی بات کی تکرار کرتے ہیں اور انہیں اس بات کا احساس
بھی نہیں ہوتا کہ یہ تکرار ناگزیر نہیں۔ یہ ان کے فن پر بد نما
دھبہ ہے۔“

(ص ۱۴۸)

۲۰ نظمیں ”اور“ ۲۵ نظمیں ”کے“ شاعر کو کیا معلوم کہ شاعری کس کو کہتے ہیں اور جو شخص
”نثر میں بھی تکوار ہی پر تکیہ کرتا ہو اسے کیا خبر کہ نظم میں تکوار کہاں ضروری ہے اور کہاں غیر
ضروری؟ عقیدتی احساس سے جناب کلیم الدین احمد کو کیا واسطہ؟ اس کا مایہ دار تو وہ اقبال
تھا جو بالعموم فراتش پر شعر نہیں کہتا تھا، بلکہ جب اہم خیالات و ادوات بن کر اس پر طاری
ہوتے تھے تبھی زبان مکتوت تھا اور بعض وقت کسی کسی نظم کا پورا پورا حصہ حذف کر دیتا تھا۔
”پہچیدہ رنگین و زریں و یکتا تجربوں کا فن کارانہ بیان“ کا تو ہمارے ناقد نے صرف نام
سنا ہے، اپنے مغربی استادوں کی تحریروں میں، اور اقبال کی پوری عمر اسی میں گزری
یہاں تک کہ ایسے تجربوں اور ان کے فن کارانہ بیانات کا وہ ایسا ذخیرہ چھوڑ گئے ہیں کہ
شیکسپیر، دانٹے اور گیلٹے بھی اس کی ثروت و جودت پر رشک کر سکتے ہیں۔ بعض وقت جی
چاہتا ہے کہ جناب کلیم الدین احمد کو بتایا جاتے :

”ایاز اقدر خود بہ شناس!“

بہر حال، جناب کلیم الدین احمد کا فتویٰ ہے :

”طلوع اسلام میں اقبال اپنے مقصد میں ایسے مہمک ہو جاتے ہیں
کہ شاعری کی طرف مطلق توجہ نہیں کرتے۔“

(ص ۱۴۵)

یہ فتویٰ جن جھٹوں پر مبنی ہے ان میں خاص یہ ہیں :

”اقبال کی نظمیں چند محدود خیالات کے گرد چکر لگاتی ہیں خصوصاً وہ نظمیں جنہیں وہ خود اہم سمجھتے تھے۔ اور جنہیں وہ خود اہم سمجھتے تھے ان نظموں کو ان کے قارئین بھی اہم سمجھتے ہیں۔ یہ حقیقت ان کی اہم نظموں کا تجزیہ کر کے ثابت کی جاسکتی ہے لیکن ابھی اس کا موقع نہیں۔“

(ص ۱۶۰)

یعنی ۱۱۴ صفحات کی پوری کتاب میں بھی اس کا موقع نہیں، جیسا کہ عبارت سے ظاہر ہوتا ہے ؟ وہ نادر موقع کب آئے گا ؟ محسوس ہے زیر نظر کتاب کی ایک جلد اور اقبال کے غریب قارئین کے سروں پر مارنے کے لئے جناب کلیم الدین احمد کی کارگر ہاتھ میں تیار ہو رہی ہو۔ یہ بھی لائق غور ہے کہ بات ”طلوع اسلام“ تک محدود نہیں، اس کی پیٹ میں تمام نظمیں ہیں۔ اور دیکھتے :

”خطیبانہ اسلوب ایسا واضح ہے کہ مزید کچھ کہنے کی ضرورت نہیں، شاعری کا لہجہ زیر لبی ہوتا ہے کیوں کہ اس کا تعلق داخلی تجربے سے ہوتا ہے اور اقبال کی شاعری میں داخلی تجربوں کی نمایاں کمی ہے۔“

(ص ۱۷۴)

جناب کلیم الدین احمد یقیناً مرض نسیان میں مبتلا ہیں یا یہ سمجھتے ہیں کہ ان کے قارئین کا حافظہ کمزور ہے، وہ بھول گئے کہ صفحہ ۱۶۲ اور ۱۶۳ پر وہ یہ اقرار اقبال کے متعلق کر چکے ہیں :

”خیالات میں، گہرائی ہے، صداقت ہے۔۔۔۔۔ اقبال کے جذبات و خیالات خیالی نہیں، وہ سب کے سب ذاتی ہیں اور جوش کے ساتھ محسوس کئے گئے ہیں اس لئے ان میں

تو ہے کیا؟ آپ تو اس نظم کا مطالعہ ایک لمبی نظم ہی کے طور پر فرما رہے ہیں، زیرِ نظر باب کا عنوان ہے "اقبال کی پانچ نظمیں" اور اس کا پہلا جملہ ہے:

"اس مقالے میں میں اقبال کی پانچ لمبی نظموں کا بخیرِ یہ کرنا چاہتا

ہوں۔"

(ص ۱۴۹)

شاید "طلوعِ اسلام" کے لمبی نظم نہ ہونے کا انکشاف تجزیے کے بعد ہوا ہو! "طلوعِ اسلام" کو یک قلم شاعری کے دائرے سے خارج کرنے کے لئے جو خاص جہتیں جناب ناقد نے دی ہیں ان میں ایک دعویٰ (اس لئے کہ موصوف کی حجت ہمیشہ دعویٰ ہوتی ہے، دلیل نہیں) یہ ہے کہ:

"اقبال کی نظمیں چند محدود خیالات کے گرد چکر لگاتی ہیں۔"

اور دوسرا دعویٰ یہ ہے کہ اقبال کا انداز خطیبانہ ہے، جب کہ:

"شاعری کا لہجہ زیرِ لبی ہوتا ہے۔"

یہ دونوں ہی دعوے غلط ہیں۔ اقبال کی نظموں کے موضوعات محدود ہو سکتے ہیں بلکہ کوئی یہ بھی کہہ سکتا ہے کہ ان کے پاس ایک ہی موضوع ہے، مگر جہاں تک ان کے خیالات کا تعلق ہے ان کی وسعت میں دانستے سے نیگٹو تک کی شاعری کے سارے خیالات سما سکتے ہیں؟

ازل اس کے پیچھے ابد سامنے

نہ حد اس کے پیچھے نہ حد سامنے

اور؟

مومن کی یہ پہچان کہ گم اس میں ہیں آفاق

یہ نہ نئی شاعری ہے نہ تعلیٰ، بلکہ اقبال کے خیالات کے بحرِ خداداد کا اشارہ ہے، اور ان خیالات کی وسعت و درخت و عمق کی پیمائش ظاہر ہے کہ کسی حکیم الدین احمد کا چھوٹا سادہ ماغ نہیں کر سکتا، ایک محدود نظر اور قلیل المطالعہ شخص ایک وسیع النظر

اور کثیر المطالعہ ذہن کا اعلاہ تو کیا، اندازہ بھی کوہی کیسے سکتا ہے؟ یوں چھوٹا منہ بڑی بات کا معاملہ دوسرا ہے۔ خطابت کو تو جناب کلیم الدین احمد خود ہی سند جواز دے چکے ہیں، گوچہ اس کے بعد بھی "شاعری کا لہجہ زیر لبی" بتاتے ہیں اور اس طرح اپنی تضاد بیانیوں میں ایک اضافہ کرتے ہیں، اور ان کو، اس کا احساس بھی نہیں ہوتا، اس لئے کہ ان کا پورا ذہن ہی متضاد اور بالکل الجھا ہوا Confused ہے۔ شاعری کے لہجے کا زیر لبی ہونا کیا کوئی تسلیم شدہ ادبی تصور اور شعریات کا قاعدہ رکھتا ہے یا ہمارے ناقد ایک ایجاد بندہ کو رہے ہیں؟

شاعری ہر قسم کی ہوتی ہے اور مختلف موضوعات و تجربات کے لحاظ سے اس کا لب و لہجہ بدلتا رہتا ہے، ورنہ بلند خیالات کا اظہار شاعری کے دائرے سے خارج ہو جاتے گا۔ اسی طرح استعاروں کی بوقلمونی بجائے خود کوئی چیز نہیں، اصل چیز تخیل کی خصوصیت ہے، بعض تخیلات کے لئے استعارے کی بوقلمونی ہی درکار ہوتی ہے، ورنہ اس تخیل کے تمام پیچ و خم بروئے اظہار نہیں آ سکتے۔ اگر تجربہ پیچیدہ ہے، جس کی تحمین ناقد موصوف نے کی ہے، تو وہ کسی سادہ سے استعارے کے ذریعے کیسے بروئے اظہار آتے گا؟ اس کے موزوں، مکمل اور موثر اظہار کے لئے تو متنوع استعارات استعمال کرنی ہی ہونگے۔ لہذا اقبال کے مختلف استعاروں کو یک جا کر کے ہمارے ناقد جو تضاد تخیل کا اشارہ اپنے گمان میں کرنا چاہتے ہیں وہ صرف ان کے فہم کا فتور ہے ورنہ یہ تضاد نہیں، تنوع ہے، پیچیدگی خیال ہے، جس کا اظہار رنگ و رنگ استعاروں سے فطری و منطقی طور پر کیا گیا ہے۔ البتہ تضاد اور تنوع کا فرق سمجھنے کے لئے ایک مثبت نمونہ ذوق لطیف کی ضرورت ہے، جب کہ ہمارے مغربی نقاد ان دونوں ضروری اوصاف تنقید سے یکسر عاری ہیں۔

آیتے اب مطلق اسلام، کا ایک معروضی مطالعہ کریں۔ سب سے پہلے تو یہ جان لینا ہے کہ موضوع مطلق اسلام، کا ایک معنی اور عمل و موقع ہے۔ پہلی جنگ عظیم کے زمانے میں جب مغربی و مسیحی طاقتوں نے مل کر خلافت عثمانیہ اور سلطنت ترکی کو

پاش پاش کر دینے کا منصوبہ بنایا تو عصر حاضر میں کفر و اسلام کا ایک زبردست معرکہ برپا ہوا۔ اس معرکے میں بڑی حد تک اور مجموعی طور پر فتح اسلام کی ہوئی۔ جدید تاریخ میں مغربی و مسیحی خاص کو برطانوی سامراج نے اپنی طاقت و رساؤں سے عالم اسلام کو مسلسل شکست پر شکست دی تھی اور اس کے ایک بڑے حصے کو اپنی نوآبادی بنا کر اسلامی تہذیب کو پارہ پارہ کرنا شروع کر دیا تھا ایسا معلوم ہوتا تھا کہ بیسویں صدی میں تیرہ سو سال کی شان دار تباہی کے بعد اسلام کا آفتاب غروب ہو جاتے گا۔ لیکن یورپ کا "مرد بیمار" اتحادیوں سے تنہا اس طرح لڑا کہ صلیبی جنگوں میں فتح ابوبی کی یاد تازہ ہو گئی، حالانکہ اتحادیوں نے جرمنی جیسے ترقی یافتہ ملک کا کچھ مر نکال دیا تھا، اور یہ صرف ایمان کی قوت اور خدا کی مشیت تھی کہ ترکی جیسا سپہمانہ ملک یورپ کی بڑی طاقتوں اور نہایت ترقی یافتہ اقوام کے متحدہ محاذ کے مقابلے میں ڈٹ گیا اور میدانِ جنگ میں ترک نوجوانوں نے یورپ کی بہترین فوج کے چٹکے پھڑا دیئے۔ اس تاریخی جنگ کے انجام پر پوری دنیا کی نگاہیں لگی ہوئی تھیں، خاص کو ہندوستان کے مسلمان نہایت بے قراری سے دست بہ دعا تھے کہ عالم اسلام کا آخری چراغ نہ بجھے۔ اللہ نے دعا قبول کی اور ترک جیت گئے۔ اس عظیم الشان واقعے نے پوری ہندوستانی قوم خاص کو ملت اسلامیہ کو مسرور و شادمان کر دیا۔ غلام ہندوستان کی پہلی اور فیصلہ کن عوامی تحریک آزادی خلافت کی تحریک کی شکل میں اہل ملک اور اہل ملت کے دلوں کو گما رہی تھی۔ اس تحریک کے اصولوں سے دل چسپی لینے والوں میں قوم پرستوں کے ساتھ ساتھ بین الملیت یا بین اسلامزم کے علمبردار بھی تھے اور وہ اسلام پسند بھی تھے جو اسلامی نظریہ حیات کی بنیاد پر ایک آفاقی نشاۃ ثانیہ اور عالمی انقلاب کی تمنا کر رہے تھے۔ اقبال خاص کو اسی آخری حلقے کے سرخیل تھے اور ان کی پوری شاعری اسی تمنا کا اظہار تھی۔ چنانچہ اپنے محض شاعرانہ و فلسفیانہ انداز میں اقبال نے اتحادیوں کے مقابلے میں ترکی کی فتح کو عصر حاضر میں طلوع اسلام قرار دیا اور اسی حیثیت سے نہایت دلورہ انگیز طور پر اس کا خیر مقدم کیا، اس کا جشن منایا اور اس کی شان میں نغمہ سرائی کی ایک زوردار نظم

لکھی جو اپنی جگہ ہر جہت سے، فکر و فن کے تمام اصولوں کے لحاظ سے، ایک عظیم کارنامہ شاعری ہے، مگر چہ یہ خود اقبال کی بہترین نظم نہیں ہے۔

موضوع کے لحاظ سے فطری طور پر نظم ایک نئی صبح کے خیر مقدم سے شروع ہوتی

ہے :

دلیل صبح روشن ہے ساروں کی تنک تابی

انق سے آفتاب ابھرا، گیا دورِ گراں خوابی

یہ امروز و فردا کی محرم نہیں ہے بلکہ وہ سحر ہے جس سے "شبستانِ وجود" لڑتا ہے

اور جو بندہ رموس کی ازاں سے پیدا ہوتی ہے ؟

عروقی مردہ ر مشرق میں خونِ زندگی دوڑا

سمجھ سکتے نہیں اس راز کو سینا و فارابی

مسلمان کو مسلمان کر دیا طوفانِ مغرب نے

تلاطم ہاتے دیا ہی سے ہے گوہر کی سیرابی

علاموں کو پھر درگاہِ حق سے ہونے والا ہے

شکوہِ ترکمانی، ذہنِ ہندی، نطقِ اعرابی

ان اشعار میں مشرق سے طلوعِ آفتاب کے بعد پیدا ہونے والی گرمی اور بیداری کو اس

انداز میں پیش کیا گیا ہے کہ استعارات اور واقعات ایک دوسرے میں مدغم ہو گئے ہیں

اور اس طرح استعارہ مفہوم کو مخفی کرنے کی بجائے واضح کرتا ہے بلکہ خود مفہوم کا جزو

بن کر اس کی ساتھ ساتھ پھیلتا جاتا ہے۔ اس بیان میں تاریخ کے اشارات کو جس طرح

علامہ کے طور پر استعمال کیا گیا ہے وہ بھی لائقِ غور ہے۔ یہ بھی دیکھنا چاہیے کہ طلوع

اسلام، کو اقبال نے و عروقی مردہ ر مشرق میں خونِ زندگی دوڑا سے تعبیر کیا ہے اور

یہ بھی کہا ہے کہ مسلمان کو مسلمان کر دیا طوفانِ مغرب نے، یعنی کفر و اسلام کا معرکہ تاریخی

لحاظ سے مغرب و مشرق کا مقابلہ بھی ہے، اس نقطے کی خاص اہمیت یہ ہے کہ جب

ترکوں نے اتحادیوں کو شکست دی تھی تو وہ موجودہ صدی اور عصرِ حاضر میں مشرق کی تہذیب

کی حامل کسی قوم کی پہلی فتح تھی مغربی تہذیب کے سامراجی اور نوآبادیاتی لشکر پر۔ یہی وجہ ہے کہ مومن کو اقبال نے ایک مرکب تہذیب کا علمبردار قرار دیا ہے، جو سکودہ ترکمانی ذہن ہندی، نطقِ اعرابی، کے متنوع عناصر پر مشتمل ہے۔

اب مشرق اور عالم اسلام میں پیدا ہونے والی اس بیداری کو بڑھانے کے لئے شاعر اپنے عزم کا اظہار اس شاعرانہ انداز سے کرتا ہے :

اثر کچھ خواب کا غنچوں میں باقی ہے تو اسے بلبُل
نوار تلخ ترمی زن چوں ذوقِ نقد کم یابی
تڑپِ صحنِ چین میں، آشیاں میں شاخ ساروں میں
جدا پارے سے ہو سکتی نہیں تقدیرِ سیمابی
وہ چشمِ پاک ہیں کیوں زینتِ برگِ ستواں دیکھے
نظر آتی ہے جس کو مردِ غازی کی جگو تابی
ضمیرِ لالہ میں روشن چراغِ آرزو کو دے
چن کے ذرے ذرے کو شہیدِ جستجو کو دے

دوسرے بند میں مختلف و متنوع حسین اور خیال انگیز استعاروں کے ذریعے "طلوعِ اسلام" کی ابھرتی ہوئی کنوؤں اور بیداریِ مسلم کی اُٹھتی ہوئی لہروں کا ایک مرقع پیش کیا گیا ہے :

مشرک چشمِ مسلم میں بنے میساں کا اثر پیدا
خلیل اللہ کے دریا میں ہوں گے پھر گہر پیدا
کتبِ ملتِ بغیا کی پھر شیرازہ بندی ہے
یہ شاخِ ہاشمی کوئے کو ہے پھر برگِ وبر پیدا
ربود آں ترکِ شیرازی دلِ تبریز و کابل را
مسا کوئی ہے بوئے گل سے اپنا ہمسفر پیدا

اگر عثمانیوں پر کوہ غم ٹوٹا تو کیا غم ہے
 کہ خونِ صدا ہزارانِ خم سے ہوتی ہے کھر پیدا
 جہاں بانی سے ہے دشوار تر کارِ جہاں بینی
 جگہ تھیں ہو تو چشمِ دل میں ہوتی ہے نظر پیدا
 میزاروں سالِ نرگسِ اپنی بے نوری پر روتی ہے
 بڑی شکل سے ہوتا ہے چن میں دیدہ ور پیدا

ان میں ہر استعارہ اپنی جگہ تاریخ کا ایک اشارہ ہے اور واقعہ کو علامت بناتا ہے۔
 اقبال کا یہی علامتی اندازِ بیان ہے جو زندگی کے ٹھوس حقائق کو لطیف شاعری میں
 تبدیل کر دیتا ہے اور حکمت و سحر کا ایک طلسم قائم کرتا ہے، لیکن اس کو سمجھ کر اس سے
 پورا پورا لطف لینے کے لئے ضروری ہے کہ موضوع اور اس کے مضمرات و تفصیلات سے
 کافی واقفیت اور فنِ شاعری کا پختہ شعور ہو۔ تب ہی فکری اختلاف کے باوجود، اگر وہ کسی
 کو ہو، اقبال کے مخصوص خیالات بھی مطالعہِ رخن کی حد تک گوارا ہوں گے اور مواد و ہدیت
 کی باہمی کیمیا گری کا عمل بھی سمجھ میں آجائے گا، استعاروں کے معانی اور علامتوں کے
 مضمرات، نیز تلمیحوں کے اشارات اور مصرعوں کے زمزموں سے لطف لینا ممکن ہو گا،
 اور اگر کسی کو ان اشعار پر تنقید کا حوصلہ ہو تو اس کے لئے ضروری ہے کہ دماغ صاف،
 نظروں وسیع، ذہن رسا اور ادراک تیز ہو، ورنہ سمندر کے ساحل پر سپیاں چننے اور ریت
 کے گھر و ندے بنانے یا چھیننے اڑانے سے کیا ہو گا، سو اس کے کہ:

کھیل لڑکوں کا ہوا، دیدہ نہ بینا نہ ہوا؟

ہمت اور جہارت ہو تو سمندر کی تہوں میں غوطے لگاتے، موجوں سے اُبھتے، دھاروں
 میں تیریے اور بالآخر موتیاں نکالے !

بہر حال ! جب نقشہ احوال یہ ہے، جس کی تصویر کشی تب نہ استعاروں سے کی
 گئی ہے تو اب شاعر کا فرض یہ ہے :

نوا پیرا ہوا اے بلبل کہ ہنوتیرے ترم سے
کبوتر کے تن نازک میں شاہین کا جگر پیدا

تیرے بسنے میں ہے پوشیدہ راز زندگی کہہ دے
مسلمان سے حدیث سوز و ساز زندگی کہہ دے
چنانچہ شاعر مومن کو مخاطب کر کے اس کی حقیقت اور کائنات میں اس کا منصب اسے
یاد دلاتا ہے :

خدا تے لم یزل کا دست قدرت تو، زباں تو ہے
یقین پیدا کر اے غافل کہ مغلوب گماں تو ہے
پرے ہے چرخ نیلی فام سے منزل مسلمان کی
تارے جس کی گردِ راہ ہوں وہ کارواں تو ہے
مکان فانی، مکیں آئی، ازل تیرا، ابد تیرا
خدا کا آخری پیغام ہے تو، جاوداں تو ہے
خوابندِ عروسِ لالہ ہے خونِ جگر تیرا
تری نسبت بلاسی ہے معیارِ جہاں تو ہے
تری فطرت امیں ہے ممکناتِ زندگانی کی
جہاں کے جو ہر مضر کا گویا امتحان تو ہے
جہاں آب و گل سے عالمِ جاوید کی خاطر
نبوت ساتھ جس کو لے گئی وہ ارمغان تو ہے
یہ نکتہ سرگوشِ ملتِ بیضا سے ہے پیدا
کہ اقوامِ زمینِ ایشیا کا پاسباں تو ہے

ان اشار میں معراجِ نبویؐ، ختمِ نبوت، خلافتِ آدم، آخرت، حیاتِ ابدی
تحقیق کائنات، امکاناتِ انسانیت، ملتِ اسلام کے آفاقی و تعمیری کردار،
تاریخی کارنامے اور ایشیا کے لئے امتِ مسلمہ کی خدمت و اہمیت سبھی کے

نہایت واضح، نہایت حسین اور نہایت فکر انگیز اشارات ہیں اور ایک شخص اگر اسلام اور مسلمان کی حقیقت ہی سے بیزار اور ہر قسم کے حیات بخش افکار کا مفکر نہ ہو تو وہ محسوس کئے بغیر نہیں رہ سکتا کہ پورے بند میں نظم کے مرکزی کردار مسلمان کی بہترین اور حسین ترین، انتہائی شاعرانہ اور انتہائی حکیمانہ مرقع نگاری کی گئی ہے۔ چنانچہ جو خیالات پورے بند میں ظاہر کئے گئے ان کا منطقی نتیجہ یہ مرتب ہوتا ہے :

سبقت پھر بڑھ صداقت کا عدالت کا شجاعت کا

لیا جاتے گا تجھ سے کام دنیا کی امامت کا

یقیناً بند کا یہ آخری شعر استعارے سے بالکل عاری اور صاف صاف خلیبانہ تلقین ہے۔ لیکن موضوع نظم کے لحاظ سے یہ بالکل فطری و ضروری ہے، ورنہ مطلع اسلام، کا نہ مطلب واضح ہوتا، نہ اس کا مقصد پورا ہوتا، پھر ابھی نظم کو جاری رہنا ہے، اس لئے کہ موضوع کے کئی پہلو اور مرکزی تخیل کے کئی مضمرات ابھی بروئے اظہار آنے ہیں۔ چنانچہ تیسرے بند کا مذکور بالا آخری شعر جہاں گزشتہ اشعار کا خلاصہ پیش کرتا ہے وہیں آئندہ بند کے اشعار اور خیالات کا پیش خیمہ اور تمہید بھی ثابت ہوتا ہے۔ یہ نظم کے حصوں کے درمیان ایک عضویاتی، ربط و تسلسل ہے، جس کا لحاظ طبع شاعر کی تنقیدی حس نے اپنے آپ، ایک شدید اندرونی احساس کے تحت کیا ہے، جب کہ دل شاعر کی کیفیات سے بے خبر، موضوع نظم سے بیگانہ اور ذوق شاعری سے عاری ایک ناقد کو اپنے خود ساختہ ادبی تصورات اور تنقیدی مفروضات کے سوا کچھ نظر ہی نہیں آتا۔

جو تھا بند بیدار ہوتے ہوتے مسلمانوں کو دنیا کی امامت، کی تیاری کے لئے صداقت، عدالت، شجاعت کے سبق خود ان کی شان دار تاریخ سے دیتا ہے :

یہی مقصودِ فطرت ہے، یہی رمزِ مسلمان
آخوت کی جہانگیری، محبت کی فراوانی

بتانِ رنگِ دُخوں کو توڑ کر ملت میں گم ہو جا
 نہ تورانی رہے باقی ، نہ ایرانی ، نہ افغانی
 میانِ شاخِ ساراں صحبتِ مرغِ چمن کب تک
 ترسے بازو میں ہے پروازِ شاہِ مینِ ہستانی
 گماں آباد ہستی میں یقینِ مردِ مسلمان کا
 بیاباں کی شبِ تاریک میں قندیلِ رہبانی
 ٹٹایا قیصر و کسریٰ کے استبداد کو جس نے
 وہ کیا تھا؟ زورِ حیدرؑ ، فقرِ بوذرؑ ، صدقِ سلمانیؑ

ان اشعار سے ایک بار پھر واضح ہوتا ہے کہ اسلام کا طلوع اور ملتِ اسلامیہ کا نیا ابھار
 کسی فرسے کا احیا نہیں ہے بلکہ ایک آفاقی قوت ، ایک کائناتی اصول اور گویا پوری
 انسانیت کی نشاۃ ثانیہ ہے۔ ہمارے مغربی نقاد کو ان میں صرف ایک شعر پسند آیا ہے
 گماں آباد ہستی میں یقینِ مردِ مسلمان کا
 بیاباں کی شبِ تاریک میں قندیلِ رہبانی

یقیناً ایک بہت ہی خوب صورت اور خیال انگیز شعر ہے یہ اور ایک حسین اور معنی خیز
 استعارے میں ملفوف ہے۔ لیکن کیا ہمارے ناقد کو معلوم نہیں کہ یہ غزل کا شعر نہیں ہے
 کہ آپ سیاق و سباق کے دوسرے اشعار سے الگ کر کے بس اس ایک شعر کو پسند
 کر بیٹھے یہ ایک نظم کے ایک بند کا شعر ہے اور اس کا حسن دوسرے اشعار کے درمیان
 ہی اجاگر ہوتا ہے۔ دنیا شکوک و شبہات ، مفلوج کن الجھنوں اور گمراہ کن ظلمتوں کی جگہ ہے
 جب کہ وہ حیات میں قدم آگے بڑھانے اور منزل کا پتہ پانے کے لئے ایک نورِ یقین
 اور ایک شعاعِ ایمان کی ضرورت ہے اور یہ روشنی اسلام ہی سے مل سکتی ہے ، نورِ الہی
 کے پر تو سے ہی زندگی کی راہیں روشن ہو سکتی ہیں۔ اسلام وسیع و عریض کائنات میں انسان
 کے لئے اسی طرح مینارِ ہدایت ہے جس طرح جنگل کی اندھیری رات میں کسی راہب کی
 گُلیاں میں جلتا ہوا چراغ۔ اسلام کا یہ رہنما کوہِ دارِ ایک بار پھر دورِ حاضر کی اس دنیا میں

ابھر رہا ہے جو بلقہ پرستی، فرقہ پرستی، علاقہ پرستی، زر پرستی، جاہ و اقدار پرستی، نسل و قوم پرستی اور سب سے بڑھ کر انسان پرستی کی تاریکیوں میں جھٹک رہی ہے، مغربی فلسفوں کی سمیٹا مادہ پرستی نے فکر و خیال کی جو ظلمت اور فعل و عمل کی جو وحشت عالم انسانیت پر طاری کر دی ہے اس کو دور کرنے کا صرف ایک راستہ آج کی دنیا کے پاس ہے اور وہ اسلام کا تصور توحید اپنے پورے نظریہٴ حیات اور نظام زندگی کے ساتھ ہے، اسلام نے جس طرح قدیم جاہلیت کی لعنت کو دور کیا تھا اسی طرح وہ جدید جاہلیت کی لعنت سے بھی نجات دلا سکتا ہے۔ اسی لئے بند کے شروع میں شاعر نے کہا:

یہی مقصود فطرت ہے یہی رمزِ مسلمانی

اخوت کی جہانگیری، محبت کی فردا دانی

اور اب دینِ فطرت کی اسی رمز کو بیابان کی شب تاریک میں تبدیلِ رسانی قرار دیا گیا ہے۔ مادہ پرستی کی تفرقہ پر دازیاں، بیاباں کی شب تاریک، ہیں، اس لئے کہ مغربی فلسفہٴ حیات نے نئی دنیا کو تشکیک کا تحفہ دیا ہے جو آدمی کو انسانیت کی تمام قدریں اور خود اپنے وجود پر شک میں مبتلا کرتا ہے اور یہ شک آدمی اور آدمی کے درمیان ایک مصنوعی تفریق کو کے طرح طرح کی دیواریں کھڑی کر دیتا ہے اور باہمی ہمدردی اور تعاون کی بجائے بے دردی اور تنازعہ کو بقا و ارتقا کا اصول قرار دیتا ہے، نفسیاتی الجھنوں کو جبلت اور معاشیاتی جدیدیات کو تاریخ بتاتا ہے اور انسان کو بالکل حیوان کی سطح پر لے آتا ہے۔ اسی اصول، جبلت اور تاریخ کی روشنی میں یورپ کی قوموں نے نسلی ولینت کو فروغ دیا، نوآبادیاتی اور سامراجی اقدامات عالمی سطح پر کئے، یہاں تک کہ ان کی قوم پرستی اور زر پرستی نے بالآخر اقدار کی پہلی عالمی جنگ، جنگِ عظیم اول برپا کی اور اس کے تباہ کن اثرات نے انسانیت کو پارہ پارہ کرنے کے ساتھ ساتھ مشرق کی غلامی پر گویا مہرِ تصدیق ثبت کی نیز ملتِ اسلامیہ کو فنا کرنے کی سازش کی۔ مطلوعِ اسلام، ہی اس سازش، اس تفریق، تباہی، حریت کش فتنہ اور جنگِ بازی کا توڑ، جواب اور بہتر متبادل ہے۔ اب ایک ایسی ہی صبح

طلوع ہو رہی ہے جس کا انتظار انسانیت کو ماضی قریب کی دو تین صدیوں سے تھا؛
 ہوتے احرار ملت جادہ پیمائیں کس سبھل سے
 تماشا کی شگاف در سے ہیں صدیوں کے زندانی
 ثبات زندگی ایمان محکم سے ہے دنیا میں
 کہ المافی سے بھی پائندہ تو نکلا ہے تورانی
 جب اس انگارہ خاک میں ہوتا ہے یقین پیدا
 تو کو لیتا ہے یہ بال و پر روح الا میں پیدا
 اس کے بعد پانچویں بند نے ایمان و یقین کی فتوحات کے ساتھ ساتھ ان کی
 راہ میں مائل قنوں سے بھی خبردار کیا ہے اور جہاں توحید کی آفاق گیر وحدت پر
 روشنی ڈالی ہے وہیں توحید کی فطری مساوات سے متصادم ہونے والوں کو تنبیہ
 بھی کی ہے ؟

غلامی میں نہ کام آتی ہیں شمشیریں نہ تدبیریں
 جو ہر ذوق یقین پیدا تو کٹ جاتی ہیں زنجیریں
 کوئی اندازہ کر سکتا ہے اس کے زور بازو کا
 نگاہ مرد مومن سے بدل جاتی ہیں تقدیریں
 ولایت، پادشاہی، علم اشیا کی جہانگیری
 یہ سب کیا ہیں؟ فقط اک نقطہ ایمان کی نصیریں
 براہیسی نظر پیدا اگر مشکل سے ہوتی ہے
 ہوس چھپ چھپ کے سینوں میں بنا لیتی ہے تصویریں
 تمیز بندہ و آقا فسادِ آدمیت ہے
 حذر ایسے چہرہ دستان سخت ہیں فطرت کی تعزیریں
 حقیقت ایک ہے ہر شے کی خاکی ہو کہ نور ہی ہو
 لہو خورشید کا ٹپکے اگر ذرے کا دل چیریں

یقینِ محکم، عملِ پیہم، محبتِ فاتحِ عالم
جہادِ زندگانی میں ہیں یہ مردوں کی شمشیریں

چہ بایدِ مردِ راطبعِ بلندے مشربے نابے
دلِ گرے، نگاہِ پاکِ بیٹے، جانِ بقیابے

اس بند کی آفاقیت دنیا کے سارے انسان پرستوں کو شرمانے کے لئے کافی ہے، لیکن یہ کوئی ہوائی اور خیالی آفاقیت اور مبہم قسم کی صوفیانہ انسان دوستی نہیں ہے، یہ توحیدِ اسلامی کے ٹھوس، متعین اور مفصل تصور پر مبنی ہے اور اس کے پیچھے ایک مثالی معاشرہ ہے۔ اس اعلیٰ انسان دوستی ہی سے ہمہ گیر امن پسندی اور اور 'محبت' کے 'فاتحِ عالم' ہونے کا پہلو بھی پیدا ہوتا ہے۔ حسبِ معمول بند کا ہر شعر مغبوم کے لحاظ سے دوسرے کے ساتھ پیوستہ ہے، جس 'ذوقِ یقین' کی بات پہلے شعر میں تھی اسی کا ذکر و یقینِ محکم، کے طور پر آخر میں ہے اور پہلے مصرع کے پہلے حصے میں جو 'غلامی میں نہ کام آتی ہیں شمشیریں' کا ابتدا تھا اسی کی خبر آخری شعر کے آخری مصرعے میں اس طرح ہے :

”جہادِ زندگانی میں ہیں یہ مردوں کی شمشیریں“

اب اگر کوئی اس خوب صورت بند سے صرف ایک خوب صورت شعر

حقیقت ایک ہے ہر شے کی خاکی ہو کہ نوری ہو

ہو خورشید کا ٹپکے اگر ذرت بے کا دل چیریں

نکال کر کہے کہ بس شعر ہے تو یہ ہے، باقی صرف و عطا ہے، تو اس شخص کے ذوق اور فہم پر ماتم کرنے کے سوا کیا کیا جاسکتا ہے؟ اس شخص کو تو اتنی تمیز بھی نہیں کہ اس شعر سے پہلے کے شعر :

تمیزِ بندہ و آقا فسادِ آدمیت ہے

مذراے چہرہ دستانِ سخت ہیں فطرت کی تعزیریں

سے الگ ہو کہ اس کے مزعومہ واحد خوب صورت شعر کا کوئی معنی و مطلب ہی نہیں رہ

جاتا اور اس کا سا احسن غارت ہو جاتا ہے، اس لئے کہ جو خیال قبل کے شعر میں پیش کیا گیا ہے اس کی تمثیل و تشبیہ بعد کے شعر میں ہے! جو لوگ نظم کے حسن صوت، کے تلاشی ہیں انہیں منفرد اشعار کے حسن پر زور دے کر خود اپنے ادبی تخیل کی رسوائی کا سامان نہیں کرنا چاہیے۔ نظم خیالات کے ارتقاء کا نام ہے اور خیالات کوئی ضرور نہیں کہ صرف استعاروں اور کنایوں میں ظاہر کئے جاتیں اور ہر شعر میں استعارہ ہی خیال کا ابلاغ کرے، اس لئے کہ نظم کی ہیئت میں مجموعی اور کلی اثر کی اہمیت ہوتی ہے چنانچہ مختلف اشعار کو ان کے سیاق و سباق سے الگ کر کے دیکھنا تنقیدِ نظم کا صحیح طریقہ نہیں۔

پانچ بندوں میں طلوعِ اسلام، کا پورا پس منظر اور اس کے محرکات و مضمرات نیز اصول و اثرات بیان کرنے کے بعد چھٹے بند میں بے مثال شاعرانہ انداز سے ترکوں کی فتح کے اس خاص واقعے کی تصویر کشی کی گئی ہے جس پر نظم کا بنیادی تخیل مبنی ہے:

عقابی شان سے چھٹے تھے جو بے بال و پر نکلے
تارے شام کے خونِ شفق میں ڈوب کر نکلے
ہوتے مدفون دریا زیر دریا تیرنے والے
طاغی موج کے کھاتے تھے، جو بن کر گھر نکلے
غبارِ رہ گزر میں کیمیا پر ناز تھا جن کو
چینیں خاک پر رکھتے تھے جو اکسیر گو نکلے
ہمارا نرم رو قاصدِ پیامِ زندگی لایا
خبر دیتی تھی جن کو بھیاں وہ بنے خبر نکلے
حرم رسوا ہوا پیرِ حرم کی کم نگاہی سے
جوانانِ تنہا رہی کس قدر صاحبِ نظر نکلے

زمین سے نورِ یانِ آسمان پر داز کہتے تھے
یہ خاکی زندہ تہ، پاتندہ تہ، تابندہ تہ نکلے
جہاں میں اہل ایمان صوبتِ خورشید جیتے ہیں
ادھر ڈوبے، ادھر نکلے، ادھر ڈوبے ادھر نکلے

علامتی شاعری کی یہ بہترین مثال ہے اور مسائلِ حاضرہ پر اس سے بہتر شاعری دینا
کے کسی شاعر نے کی ہو تو اس کا نام لیا جاتے اور غورِ کلام پیش کیا جاتے۔ کلامِ اقبال
کی یہ اشاریت اتنی دبیز، نفیس اور لطیف ہے کہ اس کی تصویروں میں تاریخ و سیاست
کے واقعات ہی استعارات بن گئے ہیں، یہاں تک کہ تازہ ترین سائنسی ایجادات اور
صنعتی آلات نے پُر خیال اشارات کی شکل اختیار کر لی ہے۔ ”عقبانی شان، جنگِ عظیم میں
جرمنی کے نشانِ عقاب کی علامت ہے اور ”خونِ شفق“ جنگ کی زبردست خون ریزی کا
اشارہ ہے۔ ”دھولِ دریا“ آبِ دوزخوں میں ”زیرِ دریا تیرنے والے“ ہونٹے، بحری طاقت
رکھنے والی، سائنس اور ٹیکنالوجی کی ماہر، ترقی یافتہ یورپی قوم تباہ ہو گئی، مگر کمزور و پسماندہ
موجوں کے طمانچے کھا کھا کر ہی گہر بن کر نکلے۔ جرمنی کیمسٹری میں اپنی تمام ترقیات و کمالات
کے باوجود جنگِ عظیم کے نتیجے میں ”غبارِ گردِ بن گیا، جب کہ ”جینسِ خاک“ پر ”رکھنے
والے“ سجدہ گزار ترک عملاً اکسیر ہو گئے، علمِ کیمیا کے وسائل تو جرمنی نے استعمال کئے
مگر اس کا مقصد صرف ترکی کو حاصل ہوا، جرمنی کا مادی ترقی پر ”ناز“ خاک میں مل گیا
اور ترکی کا روحانی نیلا ناس کے کام آیا۔ جنگِ عظیم اول میں ترکی جرمنی طیف تھے،
لیکن شکست نے جرمنی کا پرچم تو سرنگوں کو دیا، جب کہ ترکی کا پرچم بہر حال بلند رہا، یہاں
تک کہ جب اتحادیوں نے اپنے جدید ترین اسلحوں اور مضبوط ترین حرولوں سے ترکی پر
یغیر کردہی تب بھی ”یورپ کا مردِ بیمار“ فنا نہیں ہوا بلکہ مردِ خدا بن کر اس نے حرفوں
کے دانت کھٹے کر دیئے۔ چنانچہ برقی وسائل سے کام لینے والے غفلت میں پڑے
رہے۔ جرمن اتحادیوں کے مقابلے میں اور اتحادی بھی ترکوں کے مقابلے میں بے خبر
نکلے، حالاں کہ ان کا نظامِ خبر رسانی برقی روتھا، لیکن ایک پسماندہ مسلم ملک کا

’مزم روقاصد‘ اپنی تمام کمزوریوں کے باوجود فتح و نصرت کا ’پیام زندگی‘ لایا۔ اس معرکے میں عرب کے ’پیرِ حرم‘ کی قوم پرستی اور ترک دشمنی ’کم نگاہی‘ اور یہ بصری ثابت ہوئی، جب کہ جوانانِ ستاری Young Turks نے مدبر اور فراسبت ایمانی کا ثبوت دیا۔ ظاہری و مادی اسباب اور تاریخی عوامل کے پیش نظر یہ وقت کا اتنا عظیم نشان واقعہ ہے کہ ’آسمان پر داز‘، فرشتے بھی داد دیتے بغیر نہیں رہ سکے اور انہوں نے زمین کو اپنا خراجِ عقیدت پیش کیا :

یہ خاکِ زندہ تر، پائندہ تر، تابندہ تر نکلے

یہ درحقیقت اس خاکساری و نیازمندی ہی کا کمال تھا جو ’جینینِ خاک‘ پر رکھنے والوں کا طرہء امتیاز تھا۔ یہ عبودیت کا ایک گوشہ اور ایمان کا ایک کارنامہ تھا اس لئے کہ :

جہاں میں اہل ایمان صورتِ خودِ شید جلتے ہیں
ادھر ڈوبے ادھر نکلے، ادھر ڈوبے ادھر نکلے

جس طرح اسلام لازوال ہے اسی طرح ملتِ اسلامیہ لافانی ہے، دونوں میں ایک قانونِ قدرت ہے اور دوسرا منظرِ فطرت، جیسے آفتاب عالم تاب، جو ہمیشہ ہی چمکتا رہتا ہے، یہاں تک کہ اس کا غروب بھی طلوع ہی کی ایک شکل ہے، ایک اُفق پر ڈوبتا ہے تو دوسرے پر نکلتا ہے :

طلوعِ نچو صفتِ آفتاب اس کا غروب
یگانہ اور مثالِ زمانہ گوناگوں

(مدنیتِ اسلام - ضربِ سلیم)

لہذا بند ٹیپ کے اس شعر پر ایک منطقی نتیجے کے طور پر ختم ہوتا ہے :

یقین افراد کا سرمایہ تعمیرِ ملت ہے

یہی قوت ہے جو صورت کو تقدیرِ ملت ہے

اس نظم میں خاص کر یقین و ایمان کی تکرار متنوع انداز میں اس لئے کی گئی ہے کہ

مادہ پرست اتحادیوں کے مقابلے میں جرمی طاقت کی شکست کے باوجود خدا پرست
 ترکی کی فتح صرف اس کے جانوروں کی جبرأتِ ایمانی کی بدولت ہوئی، حالانکہ اسباب و وسائل
 کے لحاظ سے وہ بالکل بے سروسامان تھے۔ چنانچہ اس فتح کے نتیجے میں طلوعِ اسلام گویا
 عصرِ حاضر میں طلوعِ روحانیت بمقابلہ مادیت ہے، اور یہ درحقیقت آدمیت اور انسانیت
 کا طلوع بمقابلہ وحشت و حیوانیت ہے۔ اسی لئے اس شعر میں جو انسانِ تنہا کو آدمِ خاکی
 کے مترادف قرار دیا گیا ہے، جب کہ اس میں عبودیت اور خاکساری کا ایک پہلو بھی
 مضمر ہے:

زمین سے نوریانِ آسماں پرواز کہتے تھے
 یہ خاکی زندہ تر، پائندہ تر، تابندہ تر نکلے

واقعہ یہ ہے کہ اقبال کی غلیظ شاعری کا یہ اعلیٰ نمونہ معانی و مطالب کی تہوں اور رشتوں
 کا ایک ظلم انگیز اور خیال آفریں مرکب ہے، حالانکہ موضوع بظاہر وقتی TOPICAL
 قسم کا ہے، لیکن یہ شاعر کا فنی برتاؤ اور اس کی فکری گہرائی ہے جو تخلیق کو لافانی بنا دیتی ہے
 چنانچہ ان واقعات کے گزر جانیکے بعد بھی جن سے تخلیق کا تار و پود تیار ہوا تھا شاعری
 کے فکری و فنی اثرات اپنی جگہ قائم ہیں۔ فن کی اس کمی گہرائی میں اقبال کا کوئی جواب دنیا کی
 کسی زبان کی قدیم یا جدید شاعری میں نہیں ہے۔

چھ بندوں میں طلوعِ اسلام کے تاریخی واقعے کی ولولہ انگیز تصویر کشی کے بعد
 اقبال توقع اور تمنا کرتے ہیں کہ روحانیت، انسانیت اور اسلامیت کا جو آفتاب ترکی
 کے افق سے طلوع ہوا ہے وہ اب پوری جدید دنیا کی تاریکیوں کو دور کرنے کے لئے
 آسمانِ وقت پر اپنا نورِ آفریں سفر جاری رکھے گا۔ لہذا وہ مردِ مسلمان کو تلقین کرتے
 ہیں:

تو رازِ کن فکاں ہے اپنی آنکھوں پر عیاں ہو جا
 خودی کا رازِ داں ہو جا، خدا کا تر جہاں ہو جا

ہوس نے کر دیا کچھ ٹکڑے ٹکڑے نوعِ انساں کو
 اخوت کا بیاں ہو جا ، محبت کی زباں ہو جا
 یہ ہندی ، وہ خراسانی ، یہ افغانی ، وہ تورانی
 تو اے شرمندہ ساحلِ اچھل کو بیکراں ہو جا
 غبارِ آلودہ ، رنگ و نسب ہیں بال و پر تیرے
 تو اے مرغِ حرم اُڑنے سے پہلے پڑشاں ہو جا
 خودی میں ڈوب جا غافل یہ سترِ زندگانی ہے
 نکل کر حلقہٴ شام و سحر سے جا وداں ہو جا
 مضافِ زندگی میں سیرتِ فولاد پیدا کر
 شبستانِ محبت میں حریرِ پدیاں ہو جا
 گزر جا بن کے سیلِ تند رو کوہِ ویاہاں سے
 گستاں راہ میں آتے تو جو تے نغمہ خواں ہو جا

انسانی اخوت و محبت ، خود شناسی اور حقیقت پسندانہ توازن کا یہ پیغام مردِ مومن
 کے لئے اس لئے ہے کہ وہ انسانیت کا سب سے مکمل نمونہ ہے اور فطرتِ یاقوتِ
 الہی کی بہترین تخلیق ہے :

ترے علم و محبت کی ہنسی ہے انتہا کوئی
 نہیں ہے تجھ سے بڑھ کر سازِ فطرت میں نوا کوئی

مردِ مومن علمِ اشیا اور حبِ خالق و مخلوق کا جامع ہے ، وہ کائنات کی حقیقتوں اور
 فطرت کے اصولوں کا علم حاصل کر کے اس سے ملنے والی قوتوں کا استعمال خدمتِ
 خلق اور ترمیمِ انسانیت کے لئے کرتا ہے ، ذکرِ عیاشی ، خود غرضی اور اقتدار پرستی
 کے لئے ، جیسا کہ مغربی اقوام کر رہی ہیں ۔ مومن کے لئے علم و محبت دو انگِ انگ
 چیزیں نہیں ، حکمت اور انسانیت اس کے نزدیک ایک ہی حقیقت کے دو رخ ہیں
 اور دونوں کا سرچشمہ ایک ہے ، یعنی ذاتِ الہی ، جو تعلیمِ اسرار اور حبِ خلق دونوں کا مرکز

ہے۔ اسی طرح علم و محبت کا مقصود بھی مومن کے لئے ایک ہی ہے، یعنی رضائے الہی کا حصول۔ علم و محبت کی اس جامعیت، سالمیت اور وحدت کو ہمارے عظیم شاعر نے ایک نئے سے تشبیہ دی ہے، جس میں سبھی سر ایک دوسرے سے ہم آہنگ ہوتے ہیں، اور اس نغمہ انسانیّت کو وہ ایک کائناتی موسیقی اور فطرت کا سب سے شیریں نغمہ قرار دیتا ہے:

ہیں ہے تجھ سے بڑھ کر سازِ فطرت میں نوا کوئی

لیکن اپنے آفاقی مشن پر آگے بڑھنے سے پہلے مردِ مومن کو اچھی طرح سمجھ لینا چاہیے کہ اس دنیا کی صورت حال، ترقی کے تمام دعوتوں کے باوجود، کیا ہے جس کی اصلاح نئی تعمیر اور انقلاب کے لئے اسے کام کرنا ہے۔ اٹھواں بند اسی صورتِ حال کا عبرت انگیز نقشہ اس طرح کھینچتا ہے:

ابھی تک آدمی صیدِ زبون شہرِ یاری ہے
قیامت ہے کہ انسانِ نوعِ انسان کا شکاں ہے
نظر کو خیرہ کوئی ہے چمک تہذیبِ حاضر کی
یہ صنّاعی مگر جوٹے نگوں کی ریزہ کاری ہے
وہ حکمتِ ناز تھا جس پر خردمندِ ابنِ مغرب کو
ہوس کے پنجبرِ خونیں میں تیغِ کارزاری ہے
تدبیر کی فصولِ کاری سے محکم ہو نہیں سکتا
جہاں میں جس تمدن کی بنا سرایہ داری ہے

یہ عصرِ حاضر میں مغربی فکر و عمل اور فلسفہ و سیاست کی غامیوں اور تباہیوں کی انتہائی پُر اثر تصویر کشی ہے۔ جس سے آج کے پُر فریب مادہ پرست تمدن کا پردہ بالکل چاک ہو جاتا ہے۔ یورپ کے افکار کا سارا طلسمِ عمل کی دنیا میں آکر بکھر چکا ہے اور تہذیب و ترقی کے سارے دعوے کھوکھلے ثابت ہو چکے ہیں، جب کہ عمل ہی میار ہے کسی فکر کے حسن و قبح کو پر سکینے کا اور آدمی جو کچھ ہے اپنے عمل ہی کی بدولت ہے۔ چنانچہ مذکور بالا اشعار

کے تسلسل میں یہ مشہور زمانہ شعر آتا ہے :

عل سے زندگی بنتی ہے، جنت بھی، جہنم بھی

یہ خاکی اپنی فطرت میں نہ نوری ہے نہ ناری ہے

یہ شعر جہاں اہل مغرب کی بد عملی پر ایک سرزنش ہے وہیں اہل مشرق کی بے علی پر ایک تنبیہ بھی۔ بہر حال، آج کی دنیا کے معاملات میں جو گرہ پڑ چکی ہے وہ یکسے کھلے ؟ جدید تمدن کی گتھی کون سلجھاتے ؟ ایک محیط فضاں کو موسم بہار میں یکسے تبدیل کیا جاتے ؟ ان سوالوں کا جواب ایک ہی ہے، مردِ مومن ایسا تاریخی رول ادا کرے :

خروشِ اموز بلبل ہو، گرہِ غنیمت کی داکو دے

کہ تو اس گلستان کے واسطے بادِ بہاری ہے

آج کی جنگ باز دنیا میں یہ نواتے بہار نواتے امن و محبت ہی ہو سکتی ہے، اور اس کا خط ایسا ہے، جہاں سے شعلہء محبت بادِ بار اُٹھ کر ہر زمانے میں جنگ و فساد کے خس و خاشاک کو خاکستر اور ماحولِ انسانیت کو منور کرتا رہا ہے۔ ایسی ہی ایک - چنگاری محبت کی - وہ ہے جو ایشیائی تہذیب کے علمبردارِ ترک کی کے قلب سے اُٹھی ہے اور اندھیروں میں گھری ہوئی زمین اس کی روشنی سے چمک اُٹھی ہے :

پیر اُٹھی ایشاک کے دل سے چنگاری محبت کی

زمین جو لانگے اطلس قبایاں تزاری ہے

یقیناً یہ مشرق کے لئے ایک نویدِ جاں فزا ہے اور دنیا کا جو یوسف بے کارواں

ایک عرصے سے چاہِ وقت میں پڑا ہوا ہے اس کے لئے نئی زندگی کی خوشخبری ہے :

بیابانِ خریدارِ راست جانِ ناتوانے را

”پس از مدت گز ارافتا بر ما کار دانه را“

اس شعر میں جو تبلیغ ہے وہ ایک پوری داستان کی طرف اشارہ کرتی ہے اور ایک جہانِ معنی کا دروازہ کھلتی ہے۔ یہ داستان وہ ہے جسے قرآن کریم نے احسن القصص

کہا ہے۔ حضرت یوسفؑ کو ان کے بھائیوں نے ان کی خوبیوں اور محبوبیت سے جل کر چاہ کنگال میں ڈال دیا، لیکن بالآخر ایک کارواں نے ان کو نکال کر کنوئیں سے بازار مصر میں بیچ دیا۔ مصر میں بھی وہاں کی زلیخانے، جو صاحبِ اقتدار تھے، ان پر تہمت لگا کر انہیں قید خانے میں ڈال دیا۔ اس کے بعد اس وقت حقیقت کا راز فاش ہو گیا جب ملک اپنی تاریخ کی شدید ترین مصیبت میں پڑ گیا۔ اس مصیبت سے نکلنے کا نسخہ صرف یوسف کنگالؑ کے پاس تھا۔ جب دنیا کو یہ معلوم ہوا تو اس نے اقتدار و انتظامِ سلطنت کی کینیاں حضرت یوسفؑ کے حوالے کر دیں۔ یہ باطل کی جگہ حق کا ممکن فی الارض تھا، جس نے سرزمینِ مصر کے باشندوں کی نجات کا سامان کیا۔ یہی حال عصرِ حاضر میں محبوبِ خدا کی اُمت کا ہے، جس کی بدخواہی میں برادرانِ یوسف یعنی انسانی برادری کے غیر اسلامی اور مسلم دشمن ارکان نے مل کر اسے آفات کے گہرے کنوئیں میں بھی ڈالا اور بازارِ عالم میں کوڑیوں کے مول فروخت بھی کر دیا اور اپنے اقتدار کے بل پر تہمت لگا کر زندانِ وقت میں بھی ڈال دیا۔ مگر اب کہ عالمِ انسانیت تاریخ کے شدید ترین بحران سے دوچار ہے اور اصحابِ اقتدار خوابِ پریشاں میں مبتلا ہیں۔ یوسف اسلام اور اس کے شعور و کردار کی دنیا کو پھر ضرورت ہے۔ چنانچہ یوسف وقت کے دوبارہ عروج کا پہلا مرحلہ طے ہو گیا ہے اور کاروانِ انسانیت نے اسے دریافت کر لیا ہے؟

”آؤ کہ جانِ ناتواں کے خریدار نمودار ہو رہے ہیں۔“

اور ایک مدت کے بعد کوئی قافلہ ہماری طرف سے گزر رہا ہے؟

اس شاعرانہ بیان میں حسنِ تعبیر یہ ہے کہ ابھی یوسف وقتِ چاہِ آفات سے برآمد نہیں ہوا ہے لیکن اس کے برآمد ہونے کا وقت آگیا ہے، اس لئے کہ کاروانِ انسانیت کا رخ اس طرف ہو گیا ہے اور دنیا اس یوسفِ گم گشتہ کی بازیابی کی طرف مائل ہو گئی ہے۔ یہ بیان ایک لمحہ تاریخ کی ٹھیک ٹھیک تعیین بھی ہے اور مستقبل کا واضح اشارہ بھی۔ تبلیغ کا اتنا موثر استعمال کوئی اقبال ہی کر سکتا ہے جو خوفِ خدا و دنوں کے ہمارے کی چوٹی پر پہنچ چکا ہے۔

نواں اور آخری بند یوسف جہاں کی دریافت پر دیدہ رعب یعقوب کا جشن مسرت ہے
 بوئے پیر بن آیا چاہتی ہے اور بے نور آنکھیں روشن ہونے والی ہیں، پیر کنگاں
 کا روڈ سیاہ ختم ہو رہا ہے :

بیاسا قی نوا سے مرغِ نادر از شاخِ آمد
 بہار آمد، نگار آمد، نگار آمد، قرار آمد
 کشید ابو بہاری خیمہ اندر وادی و صحرا
 صداتے آبنار اں از فراز کوہِ سار آمد
 سرست گودم تو ہم قانون پیشیں سازدہ ساقی
 کہ خیلِ فخر پر دازاں قطار اندر قطار آمد
 کنار از زاباں برگیر و بے باکانہ ساغر کش
 پس از مدت ازیں شاخِ کہن بانگِ مزار آمد
 پرشتاقانِ حدیثِ خواجہ بدر و حنین اور
 تصرفِ ہاتے پنہانشِ پچشمِ آشکار آمد
 و گو شاخِ خلیل از خونِ مانناک نئی گردد
 بیازارِ محبتِ تقدما کامل عیار آمد
 سرِ خاکِ شہیدے برگہائے لالہ می پاشم
 کہ خوش با نہالِ ملتِ ماساز گار آمد
 بیاتما گلِ بیفشانیم و سے در ساغر اندازیم
 فلکِ راسقف بغنائیم و طرحِ دیگر اندازیم

اس حسین، پر معنی اور وجد آور بند سے وہی لطف لے سکتا ہے جو فارسی زبان
 ادب سے واقف، شاعری کا اداسناس اور تاریخی استعاروں کا فہم رکھتا ہو۔ آٹھ آٹھ
 اشعار پر مشتمل نو بندوں کی یہ نظم شاعری اور فنِ کاری کا ہتھم با نشان کا نام ہے، اتنے
 بڑے پیمانے پر اتنے پھیلے ہوئے مواد کو سمیٹ کر ایک منظم ہیئت میں مرتب کرنا اور

شروع سے آخر تک بنیادی تخیل کو مسلسل ترقی دینا نہ صرف ایک انتہائی غیر معمولی ذہنی استعداد کا ثبوت ہے بلکہ زبردست جذبہ قلبی کا نشان ہے۔ اس میں ٹکرو کی وسعت اور فن کی بلوغت اپنے عروج پر ہے۔ یقیناً یہ ایک الہامی کیفیت کا کرشمہ ہے۔ بلاشبہ اس نظم کو سمجھنے اور سمجھانے کے لئے یہ بھی ضروری ہے کہ ایک شخص دورِ حاضر میں اسلامی نشاۃ ثانیہ سے دل چسپی، واقفیت اور ہمدردی رکھتا ہو، اس لئے کہ نظم کا موضوع و موادِ طلوعِ اسلام سے ہے۔ چنانچہ نظم کی معروضی تنقید اسے اس طرح سمجھ کر ہی ممکن ہے، اور میں نے نظم کا جو تجزیہ کیا ہے وہ میری اسی سمجھ کے سبب ممکن ہوا، جب کہ جناب کلیم الدین احمد نے اقبال کے تعصب Bias کو سمجھنے کی بجائے صرف اپنے تعصب سے کام لیا اور اس طرح معروضی تنقید کے بنیادی اصول کو نظر انداز کر دیا گیا جس کا نتیجہ یہ ہوا کہ ان کا تجزیہ صرف خامی، اور بدذوقی کا ایک تماشا بن کر رہ گیا۔ کمزوریِ طلوعِ اسلام، میں نہیں، اس ذہن میں ہے جو صرف غرب کا پرستار ہو۔



دختر راہ، پر تنقید میں بھی جناب کلیم الدین احمد نے اپنے ذہنی افلاس، تضاد اور الجھن کا اسی طرح اظہار کیا ہے جس طرح دوسری نظموں کے سلسلے میں اور بالکل وہی فرسودہ اور ہوائی باتیں کہی ہیں جو وہ بار بار ہز ماسٹرس و اتس گراموفون کے مانند کہتے رہے ہیں۔

یہ چار حصے اپنے اپنے طور پر مکمل ہیں اور ایک دوسرے سے بے نیاز ہیں کسی قدی کو احساس بھی نہیں ہوتا کہ یہ صرف بد نما داغ ہی نہیں بلکہ یہ حقیقت اس بات کا بین ثبوت ہے کہ دختر راہ، نظم نہیں کیونکہ اس کے مختلف حصوں میں ربطِ کامل تو بڑی چیز ہے سرے سے کوئی ربط ہی نہیں۔

یہ بیان نہ صرف ادب کے نام پر ایک برص کا داغ ہے بلکہ اس حقیقت کا ناقابل تردید ثبوت ہے کہ اقبال — ایک مطالعہ تنقید کی کتاب نہیں، تنقیص کا مسخرہ پن ہے اور مصنف کتاب ادب، شاعری اور تنقید کے تمام اصولوں سے بیگانہ ہیں۔

”یہاں باتیں ہیں، شاید کام کی باتیں ہیں لیکن ان میں شعریت نہیں یہ نثر میں زیادہ وضاحت، زیادہ تعین، زیادہ زور کے ساتھ کہی جاسکتی ہیں اور جیسا کہ میں نے کہا ہے اقبال اپنے نثری خیالات کو وزن جامہ پہناتے ہیں۔“

(مر ۱۵۵)

آپ نے جو کچھ کہا ہے غلط کہا ہے اور آپ کی یہ سب باتیں بے کار ہیں، ان میں واقعیت اور حقیقت نہیں ہے۔ آپ اپنے ذاتی خیالات کو بہت ہی ناموزوں طور پر تنقید کا جامہ پہناتے ہیں مگر وہ بالکل بے وزن، سراسر لغو اور عبث ہیں۔ چنانچہ آپ کے یہ نادر خیالات آپ ہی پر چپاں ہوتے ہیں:

”اگر ہم خوبیوں کی نشان دہی کریں اور خامیوں سے چشم پوشی کر لیں تو یہ بددیانتی ہوگی یا اگر ہم خامیوں کو خوبیاں بنا کر پیش کر لیں تو یہ بھی بددیانتی ہوگی، اور اگر خوبیوں اور خامیوں میں فرق نہ کر سکیں، اگر ہمیں اچھے بُرے کی تمیز نہیں ہے تو تنقید لکھنا یا لکھانا

جہیزم ہے۔“

(مر ۱۵۶)

آپ خوبیوں اور خامیوں میں فرق نہیں کر سکتے ہیں، آپ کو اچھے بُرے کی تمیز قطعاً نہیں ہے، لہذا آپ تنقید لکھ کر ایک سنگین ادبی جرم کا ارتکاب کر رہے ہیں، اور آپ نے اس سلسلے میں ایک زبردست اخلاقی جرم کا بھی مرتکب کیا ہے، یعنی آپ نے فریب دہی Cheating کی کوشش کی ہے اور آپ کی مذکورہ بالا عبارت ایک کھلا دھوکہ Fraud ہے۔ آپ خامیوں سے چشم پوشی کی بات کرتے ہیں اور خامیوں

کوہی خوبیاں بنا کر پیش کرنے کی بات بھی کرتے ہیں اور دونوں صورتوں کو "بددیانتی" کہتے ہیں، مگر متبادل کے طور پر نہ تو خوبیوں سے چشم پوشی کا ذکر کرتے ہیں اور خوبیوں کو خامیاں بنا کر پیش کرنے کا تذکرہ کرتے ہیں، اور اس طرح معاملے کا صرف ایک رُخ قارئین کے سامنے رکھتے ہیں اور اسی یک طرفہ بحث پر ایک فیصلہ بھی کر دیتے ہیں، جس کا مقصد صرف یہ ہے کہ دوسروں کی مزعومہ خامیاں تو لوگوں کے سامنے آئیں لیکن آپ کی خامیاں کی طرف ایک ہلکا سا اشارہ بھی نہ ہو سکے۔ اس سے بڑھ کر بددیانتی کیا ہوگی؟ اور اس "بددیانتی" کا ارتکاب آپ بالقصد کر رہے ہیں، آپ کے دل میں چور ہے اور آپ کا خمیر مجرم ہے۔ اسی لئے آپ نشر میں بھی منطقی طور پر اپنے بیان کے مقدمات ترتیب نہیں دے سکتے اور آپ کی عبارت بے ربط و تسلسل ہوتی ہے، لیکن اس خط ربط کے باوجود آپ بڑے ادعا کے ساتھ اپنا من مانا نتیجہ اخذ کر لیتے ہیں اور سمجھتے ہیں کہ بڑا استرار، حالانکہ اس قسم کی کھینچ تان سے آپ صرف اپنے شعور اور کودار کی رسوائی کا سامان کو تے ہیں۔ آپ "خضر راہ" کے بارے میں بڑے اطمینان سے فرماتے ہیں:

"میں نے جو اس نظم کا تجزیہ کیا ہے اس سے یہ بات ظاہر ہو گئی کہ خضر راہ میں حسن صورت کی کمی ہے، یعنی اس کا فورم ناقص ہے اگر اس نظم کا فورم ناقص نہ ہوتا تو پھر ربط و تسلسل کی کمی نہ ہوتی، اور جہاں ربط و تسلسل ہے وہ مصنوعی ہے۔"

(ص ۱۵۸)

آپ کے اس تجزیے میں ظاہر ہے کہ حسن سیرت کی بھی کمی ہے، اس لئے کہ یہ ایک ناقص فہم پر مبنی ہے۔ اگر فہم ناقص نہ ہوتا تو ربط و تسلسل کی کمی کا اعلان ایک سانس میں کر کے دوسرے ہی سانس میں جہاں ربط و تسلسل ہے، اس کے "مصنوعی" ہونے کا اعلان نہیں کیا جاتا، اس لئے کہ کیا مصنوعی ہے اور کیا فطری اس کی تمیز کے سلسلے میں تمام باخبر لوگ آپ کے تخیل سے زیادہ اقبال کے تصور پر اعتماد کریں گے۔ اقبال شاعر ہیں، ایک

عظیم شاعر، اور آپ محض "نقاد" ہیں، ایک معمولی نقاد۔ آپ کے معمولی، کم فہم اور کچھ فہم "نقاد" ہونے کا سب سے بڑا ثبوت یہ ہے کہ آپ نے "خضر راہ" کے پورے منصوبے اور نظام سے منہ موڑ کر نظم کے صرف تین بند انگ کو لے لے ہیں اور دوسرے بند سے بھی چار اشعار نکال لے لے ہیں، اور اس نتیجے کو ایک جگہ رکھ کر فرماتے ہیں:

"یہ نظم Perfect ہوتی، کمی صرف یہ ہے کہ اس کا وسط کا حصہ قدرے مختصر ہے۔"

(ص ۱۹۱)

کیا اس طفلانہ خوش فعلی کو Perfect تنقید کہا جاسکتا ہے، جس کی خامی محض اختصار نہیں، مضبوط الحواسی اور قوتِ عقل ہے؟ جناب کو تو یہ بھی معلوم نہیں کہ جناب کی سمجھ میں یہ سامنے کی بات بھی نہیں آتی کہ نظم کا عنوان "خواجہ خضر" نہیں، "خضر راہ" ہے یعنی اقبال خواجہ خضر کے اساطیری کردار کو ایک خضر راہ کے طور پر پیش کر رہے ہیں اور ان سے مسائلِ حاضرہ پر ہدایت چاہتے ہیں، اس لئے کہ وہ صاحبِ معرفت کی حیثیت سے معروف ہیں۔ یہی وجہ ہے کہ قدرتی مناظر کی تصویر کشی محض تمہید اکو کے سب سے پہلے خواجہ خضر کے خوداد ہونے کے لئے تمثیل طور پر ایک مناسب حال پس منظر تیار کیا گیا ہے، اس کے بعد ان سے عصرِ حاضر کے اہم ترین اور مشکل ترین امور پر سوالات کئے گئے ہیں، جن کے جوابات ایک ایک کو کے خواجہ خضر "خضر راہ" کے طور پر دیتے ہیں، مگر ہمارے مدتی انتقاد سوالات اور جوابات کو حذف کر کے صرف مناظرِ قدرت دے دے تھے کہ Perfect نظم بنانے کی تمنا کرتے ہیں۔ یہ کدزدہنی ہے، بد مذاقی ہے یا محض ایک جوڈ انداز؟ بہر حال، سنجیدہ تنقید نہیں ہے۔ اس طرح کی شوشہ بازی نیاز فتح پوری مرحوم تنقید کے نام پر کیا کرتے تھے اور شعراء کے کلام پر ایسی ہی اٹلی سیدھی اصلاحیں دیا کرتے تھے۔ لیکن جن شعراء کے کلام پر وہ اصلاح فرمایا کرتے تھے وہ تو آج بھی شاعر کی حیثیت سے پڑھ جاتے ہیں، جب کہ نیاز فتح پوری کو نقاد کی حیثیت سے جاننے والے اب بہت کم رہ گئے ہیں، حالانکہ ان کی وفات

کو ابھی چند ہی سال ہوئے ہیں۔ جناب کلیم الدین احمد کی نیازِ فتح پوریت کا حشر کیا ہو گا؟ مجھے یقین ہے کہ اگر درسیات سے ان کی کتابیں نکال دی جائیں تو زیادہ سے زیادہ دس سال کے اندر وہ آثارِ قدیمہ بن کر ادب کے عجائب خانے میں اپنی صحیح جگہ پہنچ جائیں گی!

”خضر راہ“ پر بحیثیت نظم ایک نظر ڈالنے سے معلوم ہو جاتے گا کہ اس کے خلاف ہمارے مغربی نقاد کی جلد بازیوں کی حقیقت کیا ہے۔

پہلے بند میں خفزی روایتی شخصیت کے لحاظ سے دریا کا ایک حسین ترین منظر ہے رات کے وقت سطحِ آب و تصویرِ آب کی طرح ساکت ہے۔ اس سناٹے میں ’پیک‘ جہاں پیمائش خضر“ نمودار ہوتے ہیں، جو سحر کی طرح قدیم ہونے کے باوجود ہمیشہ تروتازہ رہتے ہیں۔ وہ شاعر کے دل کی کیفیت بھانپ کر اس سے خطاب کرتے ہیں؟

کہہ رہا ہے مجھ سے اے جو یائے اسرارِ ازل

چشمِ دلِ وا ہو تو ہے تقدیرِ عالم بے حجاب

اس خطاب نے شاعر کی دکھتی رگ کو چھیڑ دیا اور اس کے دل میں ایک ہنگامہ

بپا ہو گیا؟

دل میں یہ سن کر بپا ہنگامہ ر محشر ہوا

میں شہیدِ جتو تھا یوں سنن گستر ہوا

دوسرے بند میں شاعر و خفزی، چند تعلیمات سے، مختصر لیکن نہایت موثر کردار نگاری

کو کے ان سے چند سوالات کو تلبہ ہے، جن کے موضوعات یہ ہیں؟

صحرا نور دی

زندگی

سلطنت

سرمایہ و محنت

دنیا سے اسلام

ان میں سے ہر عنوان پر خضر نے الگ الگ اظہارِ خیال کیا ہے اور موضوع کی مناسبت سے گہرے حقائق کا انکشاف کیا ہے۔ اس نظم میں بھی "طلوعِ اسلام" کی طرح آٹھ آٹھ اشعار کے بند ہیں۔ صحرانوردی پر صرف ایک بند ہے اور اس کا خاص حسن یہ ہے کہ صحرانوردی کی نہایت خوب صورت تصویر کشی کے بعد اس کو حرکتِ حیات کی ایک فلسفیانہ اور شاعرانہ علامت بنا دیا گیا ہے۔ چنانچہ بند کے آخری دو اشعار یہ ہیں:

تمازہ ویرانے کی سوداے محبت کو تلاش

اور آبادی میں تو زنجیری کشت و نخیل

پختہ تر ہے گودشِ پیہم سے جامِ زندگی!

ہے یہی اتنے بے خبر رازِ دوامِ زندگی!

جنابِ سلیم الدین احمد کی اس صریح غلط بیانی اور فریب دہی کے برخلاف کہ بندوں میں ربط و تسلسل نہیں ہے، دوسرا بند "جوابِ خضر" کا، پہلے بند اور اس کے موضوع کے بالکل تسلسل میں "زندگی" کے عنوان سے شروع ہوتا ہے، اور ناقد موصوف کے اس کذب و افترا کے بھی برخلاف کہ ربط و تسلسل جہاں ہے مصنوعی ہے۔ دوسرا بند ٹھیک اس لفظ کی تشریح سے شروع ہوتا ہے جس پر پہلا بند ختم ہوا تھا، گویا اگلا بند کچلے بند کے اندر سے نکلا ہے، لفظی کے علاوہ معنوی ربط بھی بالکل ظاہر ہے، اس لئے کہ صحرانوردی، کو "گودشِ پیہم" قرار دے کر "رازِ دوامِ زندگی" بتایا گیا ہے، لہذا اب برہ راست "زندگی" کے تصور کی تفسیر کی جا رہی ہے۔ دو بند اس تفسیر پر صرف ہوتے ہیں۔ پہلے میں مطلق زندگی کی تعریف نہایت شاعرانہ و حکیمانہ انداز سے کی گئی ہے اور استعارہ و تلمیح کا حسبِ معمول وافر استعمال کیا گیا ہے۔

ٹیپ سے پہلے کا آخری شعر ہے:

قلزمِ ہستی سے تو ابھرا ہے مانندِ جناب

اس زیاں خانے میں تیرا امتحاں ہے زندگی

ٹھیک اس شعر کے تسلسل میں بند اس شعر پر ختم ہوتا ہے:

نام ہے جب تک تو ہے مٹی کا اک انار تو
 پختہ ہو جاتے تو ہے خم شیر بے زہار تو
 دوسرا بند اسی پنگلی کا طریقہ اور مصرف بتاتا ہے جس سے موضوع نظم یعنی "خضر راہ" کا مقصد
 پورا ہوتا ہے۔ بند کا پہلا شعر ہے :

ہو صداقت کے لئے جس دل میں مرنے کی ٹپ
 پہلے اپنے پیکر خاکی میں جاں پیدا کرے
 آخری اور ٹپ کا شعر یہ ہے :

یہ گھڑی محشر کی ہے تو عرصہ عشر میں ہے
 پیش کر غافل عمل کوئی اگر دفتر میں ہے
 اس عمل کا معیار کیا ہوگا اور منزل کیا ہوگی ؟ پھر اگر اہل حق و صداقت باطل کے خلاف
 جدوجہد کریں تو اس راہ عمل میں ان کا سابقہ کن قوتوں سے ہوگا ؟ جواب اقتدار اور حکومت
 ہے۔ لہذا اب "سلطنت" کے موضوع پر روشنی ڈالی جاتی ہے اور اس سلسلے میں مغربی اقتدار
 اور تمدن کا کھوکھلا پن واضح کیا جاتا ہے۔ آخری اور ٹپ کا شعر ہے :

اس سراب رنگ و بو کو گلستان سمجھا ہے تو
 آہ اے نادان نفس کو آئیاں سمجھا ہے تو
 اس شعر سے پہلے کا شعر یہ تھا :

گرمی گفتار اعضا سے مجاہد الاماں
 یہ بھی اک سرمایہ داروں کی ہے جنگ زرگری

یعنی مغربی بالخصوص برطانوی سامراج زرپرستی ہے اور سرمایہ داری "تیز بندہ و آقا" کو قہر
 ہے جو "فساد آدمیت ہے، جیسا کہ ہم" طلوع اسلام" میں دیکھ چکے ہیں۔ عصر حاضر
 میں سرمایہ دارانہ جمہوریت کا غلبہ ہے، خاص کر زیر نظر نظم کی تخلیق کے وقت پورے
 طور پر تھا، جس کے نتیجے میں انسانیت کی تفریق اس طرح ہو گئی کہ ایک طرف امیر اور قوی
 اقوام و افراد کی صف ہے اور دوسری طرف غریب و ضعیف کی۔ لیکن زمانے کے

حالات بدل رہے ہیں اور جیسا "ساقی نامہ" میں کہا گیا،
 گیا دور سرمایہ داری گیا
 تماشا دکھا کر مدارِ ی گیا

لہذا اس نظم — خضر راہ — کا چوتھا موضوع "سرمایہ و محنت" کی کشمکش ہے، جسے
 سب سے پہلے شاعری کا موضوع ایشیا بالخصوص ہندوستان میں اقبال ہی نے بنایا
 اور نہایت بصیرت و لطافت کے ساتھ اس کشمکش کے اسرار و رموز واضح کر دیتے۔ پہلا
 بند شروع ہوتا ہے اس شعر سے:

بندہ - مزدور کو جا کو میرا پیغام دے
 خضر کا پیغام کیا ہے یہ پیغام کائنات

اور ختم ہوتا ہے اس شعر پر:

اُٹھ کہ اب بزمِ جہاں کا اور ہی انداز ہے
 مشرق و مغرب میں تیرے دور کا آغاز ہے

دوسرے بند میں نہایت شاعرانہ و حکیمانہ طور پر دنیا کے مزدوروں، غریبوں اور کمزوروں
 کو پیغام دیا جاتا ہے، جو شروع اس طرح ہوتا ہے:

ہمتِ عالی تو دیر یا بھی نہیں کرتی قبول
 غنچہ سناں غافل ترے دامن میں ختم کب تک

اور ختم اس طرح:

کہ مکِ ناداں طوافِ شمع سے آزاد ہو
 اپنی فطرت کے تجلّی زار میں آباد ہو

لیکن اقبال نے سرمایہ و محنت کے درمیان "فروش" پر جو عظیم الشان شاعری کی ہے وہ
 ایک مارکسی اور اشتراکی کے نقطہ نظر کے توقف سے نہیں کی ہے، ان کا مطلع نظر اور
 نصب العین اسلام ہے جو اشتراکیت سے بدرجہا بہتر توازن سرمایہ و محنت، امیر و غریب
 اور قوی و ضعیف کے درمیان قائم کرتا ہے، وہ اس طرح کہ مخلوق خدا کو معاشی بنیاد پر

متصادم طبقات میں تقسیم کر کے انسانیت کو مستقل تفرقہ اور سماج کو مستقل آویزش میں مبتلا کرنے کی بجائے، جیسا کہ اشتراکیت کرتی ہے، ہر طبقے کے انسان کو دوسرے طبقے کے انسان کا بھائی، ہمدرد اور مددگار بنا کر صحیح اور موثر انسانی مساوات پیدا کرنا اور سماج کو ایک ہمہ گیر اخوت سے ہمکنار کرنا ہے۔ لیکن سوال یہ ہے کہ خود 'دنیا کے اسلام' کا حال کیا ہے؟ آخری بند اسی سوال کا جواب دیتا ہے۔ پہلے بند میں اسی موضوع پر ملت اسلامیہ کی دردناک صورت حال بیان کی جاتی ہے اور دوسرے بند میں فروغ اسلام کا طریقہ بتایا جاتا ہے، جس میں خود شناسی و خود داری، مشرق اتحاد، دینداری، اخوت اسلامی، اصولی و عملی آفاقیت اور خلافت کے تصورات پیش کئے گئے ہیں۔ اس بند کا کلیدی شعر یہ ہے؟

ایک ہوں مسلم حرم کی پاسبانی کے لئے
نیل کے ساحل سے لے کر تابناک کاشغر

اور یہ شعر عالم اسلامی کے اتحاد کا رُخ واضح کرتا ہے:

رابط و ضبطِ ملت بھنا ہے مشرق کی بنات
ایشیاد اے ہیں اس نکتے سے اب تنگ بے خبر

آخری بند آخری موضوع کے ساتھ ساتھ پوری نظم اور اس کے تمام موضوعات کا ماحصل اس طرح پیش کرتا ہے کہ سبھی نکتوں کو ایک نکتے میں سمیٹ لیتا ہے، اور وہ ہے 'ہمہ جہ' ہوتے مستقبل کی نشان دہی، جس کا مدار ایمان کی رجا تیت پر ہے۔ ————— صحرا نور دی، زندگی، سلطنت، سرمایہ و محنت اور دنیا کے اسلام، سب ایک نقطہ ایمان کی تفسیر میں۔ (طلوع اسلام) ہیں، ایک ہی موضوع کے مختلف پہلو ہیں، ایک ہی مضمون کی مختلف جہتیں ہیں، ایک فکر کے نقوش اور ایک جذبے کی ادائیں ہیں۔ پوری نظم ایک تمثیلی مکالمہ ہے شاعر اور خضر کے درمیان، شاعر نے ایک مقصد کے تحت ایک شخص سے متعدد سوالات کئے ہیں اور وہ شخص ان سب کے جوابات دیتا ہے۔ یہ دراصل ایک ہی شخص کی دو آوازیں ہیں۔ سوال جی اقبال ہی کا ہے اور جواب بھی اقبال ہی کا، صرف تمثیلی زبان خضر کی ہے۔

یہی وجہ ہے کہ آخری بند میں سائل و مجیب، شاعر و خضر، دونوں کی آوازیں گویا مل جاتی ہیں:

عشق کو فریاد لازم تھی سو وہ بھی ہو چکی
اب ذرا دل تھام بکڑ۔ فریاد کی تاثیر دیکھ
تو نے دیکھا سطوت رفتار دریا کا عروج
موج دریا کس طرح بنتی ہے اب زنجیر دیکھ
عام حریت کا جو دیکھا تھا خواب اسلام نے
اے مسلمان آج تو اس خواب کی تعبیر دیکھ
اپنی خاکستر سمندر کو ہے سامان وجود
مر کے پھر ہوتا ہے پیدا یہ جہان پیر دیکھ
کھول کر آنکھیں میرے آئینہ گفتار میں
آنے والے دور کی دھندلی سی اک تصویر دیکھ
آزمودہ فتنہ ہے اک اور بھی گردوں کے پاس
سامنے تقدیر کے رسوائی تدبیر دیکھ
مسلم استی سیند را از آرزو آباد دار
ہر زماں پیش نظر لا یخلف المیعاد دار

ان خیالات کو نشر تو کیا، نظم میں ادا کرنے کے قابل بھی آج تک کوئی شاعر نہیں ہو سکا ہے۔ دانتے، شیکسپیر اور گیسٹے کو اگر بیسویں صدی کی تمدنی و سیاسی اور علمی و ترقیات کے تناظر میں نکوی و پیامی شاعری کوئی ہوتی تو ان کے المیوں، طربیوں اور تمشیلوں کا سارا کس بل نکل جاتا، جب کہ ملٹن اور ایٹ کو تو اس سلسلے میں شمار کرنا ہی فضول ہے۔ مسیحی تخیل پر مبنی مغربی شعرا کی ساری شاعری کو توازن سے تنقید کے ایک پتے پر رکھ کر دوسرے پلے پر اقبال کی شاعری رکھ دی جاتے، جس کا ایک اعلیٰ نمونہ "خضر راہ" ہے، تو دوسرا پتہ پہلے پتے سے بھاری نظر آئے گا۔ جناب کلیم الدین احمد

اپنی نجف و نزار نشر میں ان توانا خیالات کا اظہار فرمائیں گے، یہ تو ابوالکلام آزاد کی پُر شوکت اور طاقت ور نشر کے بھی بس کی بات نہیں! یہ شاعری ہے، فکر و خیال کی شاعری، کوئی الشائے لطیف یا ورڈس ورثہ کی فطرت نگاری یا شیکسپیر کی مکالمہ نویسی ہے!! اس شاعری میں سحر آفریں تصویریں، تلمیحیں، علامتیں، تشبیہیں اور استعارے ہیں، طرفگی ہے، نغمگی ہے، خیال انگیزی ہے، منظر نگاری بھی ہے اور فلسفہ طرازی بھی، تمثیل بھی اور تفکر بھی، اور اشعار میں ربط و تسلسل سے لے کر بندوں میں ارتقائے خیال تک سبھی کچھ موضوع اور اس کے مفراتہ کے لحاظ سے اپنی اپنی جگہ مکمل و موثر ہے۔ میں نے یہ تجزیہ پوری نظم کا مرتب مطالعہ کر کے پیش کیا ہے اور اس کے پس منظر و پیش منظر دونوں کے تناظر کو ملحوظ رکھا ہے۔ یہی اصولی، مثبت معروضی اور تعمیری تنقید اور قدر شناسی ہے۔

جناب کلیم الدین احمد نے پوری نظم کا مطالعہ سرے سے کیا ہی نہیں ہے، نہ اس کے منصوبہ و تخلیق کو سمجھنے کی کوشش کی، نہ نظام فکر کو، نہ نقشہ رخن کو، شاید وہ فکری شاعری سے لطف اندوز ہونے کی صلاحیت ہی نہیں رکھتے بلکہ سرے سے ذوق ادب سے محروم ہیں اور تنقید کا بھی کوئی معیار اور اصول ان کے پیش نظر نہیں، وہ بالکل منفی و تحریبی اور کلیانہ و وحیانہ انداز میں صرف شخصی فتوؤں اور ناقدریوں کا بازار گرم کرتے ہیں۔ انہیں پاتے کہ نئے سرے سے ادب، شاعری، تنقید اور اقبال سب کا مطالعہ کریں۔ اگر وہ اتنے ریاض کے بعد اقبال کو سمجھ گئے تو شاید وہ قارئین بھی ان کی پستیانی تنقید کو سمجھنے لگیں جن کی نا فہمی کا وہ مسلسل شکوہ کرتے ہیں۔

جناب کلیم الدین احمد کے تنقیدی مطالعات کی بنیادی اور مغلوں گن خامی یہ ہے

کہ وہ ۲

”اپنے دعوے اور مطالبے کے برخلاف“

کسی نظم کی وحدت تخیل پر نظر ڈالتے ہی نہیں، وہ نظم کا مطالعہ بالکل غزل کی طرح کرتے ہیں، جو محض نیم وحیانہ نہیں، مکمل طور پر وحیانہ انداز تنقید ہے۔ آخر یہ ایک

ہیئت نظم کی کون سی تنقید ہے کہ نظم کے اندر سے صرف کچھ Purple Patches کو چن کر ان کی تعریف کر دی جاتے اور باقی پوری نظم کو رد کر دیا جاتے؟ ایک طویل نظم کے مختلف حصے مختلف انداز کے ہوتے ہیں، جیسے ایک متناسب جسم کے مختلف اعضا مختلف شکلوں کے ہوتے ہیں، مگر سب اپنی اپنی جگہ اور اپنے اپنے طور پر ایک خاص وحدت کے رشتے میں بندھے ہوتے ہیں، ایک ہی دھاگے سے پروتے ہوتے ہیں، بالکل عضویاتی طور پر۔

اقبال کی ہر قابل ذکر نظم ————— اور ایسی بے شمار ہیں ————— مختلف الاعضا اور متنوع الجہات ہونے کے باوصف واحد الخيال اور واحد الاثر ہے اقبال کے اپنے سوچے سمجھے، خاص خاص موضوعات اور مخصوص منفرد افکار و خیالات ہیں، جن کے اظہار کے لئے مخصوص و منفرد الفاظ، تراکیب، تصاویر اور سالیب بھی ہیں۔ ایک پورا نظام فکر اور نظام فن ہے۔ دونوں مل کر ایک جہان معنی بلکہ ایک کائنات تخیل کی تخلیق کرتے ہیں۔ یہ کائنات اپنے متنوع پہلوؤں کے ساتھ نہایت مربوط، منظم اور ہم آہنگ ہے۔

اردو اور فارسی نظموں اور غزلوں کے اشعار کے دفتر کے دفتر اس طرح ہم رشتہ ہیں کہ ایک کی گونج دوسرے میں سناتی دیتی ہے، ایک کا عکس دوسرے میں دکھائی پڑتا ہے، اس لئے کہ سب کا رنگ ایک ہے اور آہنگ ایک۔ اس ہم آہنگ اور ہموار فن کی قدر شناسی ایک ہم آہنگ اور ہموار تنقیدی تصور اور عمل سے ہی ممکن ہے، جب کہ ہم دیکھ چکے ہیں کہ جناب کلیم الدین احمد کے تنقیدی تصور اور عمل کے بائیں بھی تضاد اور تصور کے اندر بھی الجھنیں ہیں۔

موصوف کی تنقید نگاری انگریزی الفاظ میں

Confused and confusing

ہے، مالاں کہ وہ گمان کرتے ہیں کہ

Clear and clarifying

ہے، یہ فریب بھی ہے اور فریب کاری بھی یعنی انگیزیِ الفاظ میں

Illusion and cheating

”خضر راہ، طلوعِ اسلام، ذوق و شوق، مسجدِ قرطبہ اور ساقی نامہ کا جیسا کچھ بھی ہوا مطالعہ تو جنابِ کلیم الدین احمد نے فرمایا، لیکن اقبال کی چند اور طویل اردو نظمیں بھی مشہور ہیں، مثلاً

۱۔ تصویرِ درد

۲۔ شمع اور شاعر

اور سب سے بڑھ کر

۳۔ شکوہ و جوابِ شکوہ

اسی طرح ہمالہ، بھی گوچہ پہلی اور بالکل ابتدائی نظم ہے مگر یہ ایک امید افزا تجربہ اور آغاز ہے اور جو شخص ۱۶ صفحات کی ایک ضخیم کتاب اقبال کی شاعری پر لکھ رہا ہو اور اس میں ایک باب لمبی اردو نظموں کے لئے مخصوص کر رہا ہو اسے پہلی لمبی نظم کے امکانات و اشارات کا جائزہ بھی لینا چاہیے تھا۔ لیکن یہ تو اس وقت ہوتا جب واقعی کوئی علمی و تحقیقی مقصود ہوتا۔ یہاں تو مقصد اپنے گمان میں صرف جملہ ”عیب ہے“ شمار کرنا ہے، اس کے ہنر سے بالکل قطع نظر کر کے۔ چنانچہ عیب کے نمونے کے طور پر چار بہترین نظموں کا مسئلہ کر دیا گیا اور ایک نظم کو صرف اس لئے بخش دیا گیا کہ ”تلیس“ کا پردہ چاک نہ ہو، ورنہ جو فرضی نقائص، خضر راہ، طلوعِ اسلام، ذوق و شوق اور مسجدِ قرطبہ میں زبردستی دکھاتے گئے ہیں وہی ساقی نامہ میں بھی بہ آسانی دکھاتے جاسکتے ہیں، اگر اس کا قیہ بھی اسی طرح کو دیا جاتے جس طرح باقی چار نظموں کا کیا گیا ہے۔ خوبصورت سے خوبصورت جانور کو اگر ذبح کر کے قصاب کے پھیرے سے اس کے ٹکڑے پارچے کر دیتے جاتیں تو ظاہر ہے کہ تناسبِ اعضاء کا حسن ظاہر ہوگا اور نہ کسی خاص عضو کا۔ یہی ہے وہ سادہ منصوبہ تنقید جس کے تحت تصویرِ درد، شمع اور شاعر، شکوہ اور جوابِ شکوہ کو قیداً نظر انداز کیا گیا، حالانکہ شیلی، کیٹس، ٹیس اور الیٹ وغیرہ جیسے انگیزی شاعروں کی جو نظمیں جناب

کلیم الدین احمد کی نگاہ میں فن کا غور نہ رکمال ہیں یا کم از کم نیکو خوبی ہیں، ان سے کسی طرح کم اقبال کی یہ نظمیں نہیں، خاص کر شکوہ اور جواب شکوہ جیسی کوئی چیز تو پورے مغربی ادب میں ڈھونڈنے سے بھی نہیں ملے گی، نہ فکر کے اعتبار سے نہ فن کے اعتبار سے، اور ہمارے "کاموازنہ" بھی پورے اعتماد کے ساتھ انگریزی کی کئی مشہور نظموں کے ساتھ کیا جاسکتا ہے، کم از کم یہ بات تو پورے وثوق کے ساتھ کہی جاسکتی ہے کہ جناب کلیم الدین احمد کے مدوح کسی بھی مغربی شاعر کا پہلا شعری تجربہ اتنا شاندار نہیں ہو سکتا۔



اقبال کی مختصر اردو نظمیں

جناب سلیم الدین احمد نے اقبال کی مختصر اردو نظموں پر تنقید کے باب میں آٹھ
نظمیں شامل کی ہیں :

ایک آرزو

ستارہ

شعاعِ امید

علم و عشق

فرشتوں کا گیت

فرمانِ خدا (فرشتوں سے)

روحِ ارضی آدم کا استقبال کرتی ہے

لالہ رحیم

ایک اور مختصر اردو نظم ”شاہین“ کا تعابلی مطالعہ انہوں نے ہو پکنس کی مودی ونڈ ہودر کے
ساتھ ایک الگ باب میں کیا ہے۔ اس طرح نو مختصر اردو نظموں کا جائزہ دے کر
موصوف نے اپنے محبوب Pet تنقیدی تجلیات کا اظہار اتنے اصرار و تکرار کے
ساتھ کیا ہے کہ انگریزی لفظ ”قے“ اور Adnauseam ہی اس اکتا دینے والے

Boring طرز تنقید کی صحیح تعریف کر سکتا ہے۔ ان میں اکثر مطالعات میں جناب کلیم الدین احمد نے انگریزی شعرا کے ساتھ موازنہ بھی کیا ہے اور حسب معمول اقبال کی خامیاں بھی واضح کرنے کی کوشش فرماتی ہے۔ تین نظموں کا انہوں نے صرف تجزیہ کیا ہے۔ ”فرشتوں کا گیت“ اور ”فرمانِ خدا“ کے تجزیے میں ہمارے ناقد نے فرض کیا ہے کہ :

”ایسا معلوم ہوتا ہے کہ صرف فرشتے ہی نہیں خدا بھی مار کسی خیالات سے متاثر ہو گیا ہے۔“

(مر ۲۲۵)

اور حاصل مطالعہ یہ کہ :

”آپ نے اشتراکی خیالات سے مماثلت بھی دیکھ لی اور فرق بھی۔ اور اصل فرق یہ ہے کہ اقبال جذبات میں بہہ نہیں گتے بلکہ ان کو سلیقہ سے پیش کیا ہے۔ یہاں نہ نعرہ بازی ہے نہ پروپیگنڈہ کام کی باتیں کام کی زبان میں ہیں اور گوچہ یہ فرمانِ خدا ہے لیکن Tone غیر معمولی طور پر بلند آہنگ نہیں۔ ترقی پسند نظموں کے مقابلے میں نسبتاً دھیمہ اور زیر لبی معلوم ہوتا ہے۔ گوچہ ترتیب اشعار اٹل نہیں پھر بھی اشعار میں ربط ہے۔ تسلسل ہے۔ ارتقا ہے۔“

(مر ۳۲۸)

جناب کلیم الدین احمد کی تنقید کا یہ مفروضہ تو سرے سے غلط ہے کہ زیر بحث نظموں میں مارکسی یا اشتراکی خیالات پیش کئے گئے ہیں۔ یہ خیالات بدیہی طور پر اسلامی ہیں، یعنی اقبال کے الفاظ میں یہ ”آیت“ ”قل العفو“ کی تفسیر اور ”فقر غیور“ پر مشتمل ہے۔

انسان کی ہوس نے جنہیں رکھا تھا چھپا کے
 کھلتے نظر آتے ہیں بتدریج وہ اسرار
 قرآن میں ہو غوطہ زن اے مردِ مسلمان
 اللہ کو سچے تجھ کو عطا جدت کردار
 جو حرفِ قل العنویں پوشیدہ ہے اب تک
 اس دور میں شاید وہ حقیقت ہو بخودار

(اشتراکیت - ضربِ کلیم)

لفظِ اسلام سے یورپ کو آگ کد ہے تو خیر
 دوسرا نام اسی دین کا ہے فقرِ غیور

(اسلام - ضربِ کلیم)

اب ترا دور بھی آنے کو ہے اے فقرِ غیور
 کھا گئی روحِ فرنگی کو ہوا تے زرو سیم

(فقر و ملوکیت - ضربِ کلیم)

اگرچہ زربھی جہاں میں ہے قاضی التماحات
 جو فقر سے ہے میسر تو ننگی سے نہیں
 اگر جواں ہوں مری قوم کے جسور و غیور
 قلندری مری کچھ کم سکندری سے نہیں
 سبب کچھ اور ہے تو جس کو خود سمجھتا ہے
 زوال بندہ روموں کا بے زری سے نہیں
 اگر جہاں میں مرا جو ہر آشکار ہوا
 قلندری سے ہوا ہے تو ننگی سے نہیں

(مسلمان کا زوال - ضربِ کلیم)

ان اشعار اور دیگر بے شمار اشعار نیز بیانات وغیرہ سے یہ حقیقت واضح

ہو چکی ہے کہ اقبال کے تخیل میں اشتراکیت کے نظریے کا کوئی عنصر نہیں اور ان کے کلام و پیام میں سماجی انصاف اور معاشی مساوات کے جو تصورات ہیں وہ سب کے سب اسلام کے نظریہ زندگی اور نظام حیات پر مبنی ہیں چنانچہ انہوں نے بعض وقت اشتراکی سیاست اور روسی اقدامات کا جو کچھ خیر مقدم کیا وہ ایک منفی اور جزوی نقطہ نظر اور انداز سے:

ہوتے ہیں کسیر چلیپا کے واسطے مامور
وہی کہ حفظِ چلیپا کو جانتے تھے نجات
یہ وحی دہریتِ روس پر ہوتی نازل
کہ توڑ ڈال کلیساؤں کے لات و منات

(بستویک روس - ضربِ کلیم)

لہذا بات صرف اتنی نہیں جتنی جناب کلیم الدین احمد کے اس جملے سے معلوم ہوتی ہے؛
”لیکن پھر بھی اشتراکیت اور ان میں فرق یہ ہے کہ وہ ایک خالق
کے قائل ہیں جس کی اشتراکیت میں جگہ نہیں۔“

(ص ۳۲۷)

اور یہ سامنے کی بات بھی ادھوری ہے:

”لیکن مارکسی نظام میں زمام عقل کے ہاتھ میں ہے، عشق کے
ہاتھ میں نہیں۔ اقبال کے نظام خیالات میں زمام عشق کے ہاتھ
میں ہے یہی بنیادی فرق ہے۔“

(ص ۳۲۸)

بنیادی فرق اتنا عام قسم کا نہیں۔ یہ فرق تو اشتراکیت اور حسرت موہانی کے درمیان
بھی ہو سکتا ہے۔ یہی بات اقراہ خالق اور انکار خالق کے درمیان فرق کی ہے یہ سب
عام قسم کی ایسی باتیں ہیں جو اردو اور دوسری زبانوں کے بے شمار شعرا کو اشتراکیت
پسندوں سے تین طور پر الگ کرتی ہیں۔ ان میں اقبال کا کوئی امتیاز اور خصوصیت نہیں

جب ہمارے فن پرست ناقد فکر کے دریا میں قدم رکھ رہے ہیں تو بقول اقبال ان کو جاننا چاہیے؟

ہر قطرہ دریا میں دریا کی ہے گہرائی
(لالہ صحرانی)

بات وہی ہے جس کی طرف اشارہ اقبالؒ کے ان چند اشعار سے ہوتا ہے جو میں نے مثنیٰ نمونہ کے طور پر پیش کئے ہیں۔ اشتراکیت کے مقابلے پر اقبال اس سے یکسر مختلف ایک نظریہ و نظام حیات کے علمبردار تھے، اور وہ اسلام ہے، جس کے بارے میں اقبال کا تصور ہے کہ وہ اشتراکیت یا کسی بھی تصورِ حیات سے بہتر و برتر، زیادہ جامع، مکمل اور موثر ہے، اور اشتراکیت کے چند نعرے مثلاً عدل اجتماعی اور مساوات، نظام اسلام کے چند صرف چند اجزاء ہیں، جن کی اصلیت و حقیقت بھی صحیح طور پر نظام اسلامی ہی کے تحت ظاہر ہو سکتی ہے، ورنہ؟

زمان کار اگر مزدور کے ہاتھوں میں ہو پھر کیا
طریق کو سن میں بھی وہی چلے ہیں پرویزی

بہر حال، ان نظموں کی رسمی تعریف جناب کلیم الدین احمد نے صرف ترقی پسند شاعروں کی مذمت کے لئے کی ہے اور تبصرے کے لئے ان کا انتخاب بھی اسی مقصد کے لئے ہے، ورنہ ان سے بہتر بہتری نظمیں اقبال کے ہر مجموعہ کلام میں موجود ہیں۔ اسی عمدہ مقصد کے سبب ہمارے ناقدان معمولی نظموں کا موازنہ کسی انگریزی نظم سے کرنے کی ضرورت نہیں سمجھتے۔ یہ گویا آٹھ نظموں کی گنتی پورا کرنا ہوا، حالاں کہ ایک مستقل تنقیدی کتاب میں چن کر بہترین تخلیقات کو جمع اور ان پر مثبت تبصرہ کرنا چاہیے تھا۔ مگر زیرِ نظر کتاب کا مقصد سرے سے اقبال کا مطالعہ ہے ہی نہیں، حالاں کہ کتاب کا نام رکھ کر دعویٰ یہی کیا گیا ہے، مقصد تو صرف اقبال کی منفی تنقید اور تحریفی تنقیص ہے اسی لئے تخلیقات کے انتخاب سے لے کر ان پر تبصرے تک، ہر چیز کا انداز منہفیانہ ہوتا ہے، گوچہ اس صورت واقعہ کا ایک پہلو یہ بھی ہے کہ ہمارے ناقد کو اچھے، بُرے

کتر اور بہتر کی تمیز بھی کم ہی ہے۔ اس بے تمیزی کے بے شمار مظاہر ہم قبل کی بحثوں میں دیکھ چکے ہیں اور مزید دیکھیں گے۔

چنانچہ مذکورہ نظموں کی تحسین کے وجوہ بجا تے خود مشتبہ ہیں۔ وہ یہ ہیں؟

۱۔ "کام کی باتیں کام کی زبان میں ہیں۔"

۲۔ "Tone غیر معمولی طور پر بلند آہنگ نہیں۔"

۳۔ "ترقی پسند نظموں کے مقابلے میں نسبتاً دھیمیا اور زیر لبی معلوم ہوتا ہے؟"

۴۔ "ترتیب اشعار اٹل نہیں، پھر بھی اشعار میں ربط ہے، تسلسل ہے ارتقاء ہے۔"

آخری نقطہ جناب کلیم الدین احمد کی معروف و مسلمہ تضاد بیانیوں کا ایک شاہکار ہے۔ مہمل نویسی کی انتہا ہے کہ؟

"اشعار میں ربط ہے، تسلسل ہے، ارتقاء ہے"

لیکن؟

"ترتیب اشعار اٹل نہیں؟"

ربط و تسلسل اور ارتقاء تے خیال کے باوصف، یہ اٹل ترتیب آخر کس جادو کا نام ہے، جو صرف ہمارے ناقد کی ذہنیل میں ہے، جہاں وہ اس کا نام لیں موجود اور جہاں نام نہیں غائب؟ تنقید نہیں ہوتی، نظر بندی کا تماشا ہوتی۔ اس قسم کی معکھ خیز کو تب بازی کی لغویت کا احساس بھی ہمارے ناقد کو نہیں ہوتا۔ پہلا نمکٹہ غماز ہے کہ ہمارے ناقد شاعری کے فہم سے بہت دور ہیں۔

"یہ کام کی باتیں کام کی زبان میں۔"

کیا ہوتی ہیں؟ ایک طرف تو جناب کلیم الدین احمد اقبال کے تکر کو نشانہ ر تنقید بناتے ہیں۔ اس لئے کہ وہ کام کی باتوں پر مشتمل ہے، مگر دوسری طرف کام کی باتوں کی تحسین کرتے ہیں۔ اس طرح وہ اقبال کے اپنے خیال میں راست انداز بیان کی ذمت کرتے ہیں، اس لئے

کہ وہ اسے کچھ کاروباری قسم کی چیز سمجھتے ہیں، لیکن پھر کام کی زبان کو پسند بھی کرتے ہیں یہ تضاد فکری تو خیر، جناب کلیم الدین احمد کا طرہء اقبالانہ ہے۔ اصل معاملہ یہ ہے کہ تنقید شعر کے لئے کام کی زبان میں کام کی باتوں کا سراغ لگانا ہی ایک غیر تنقیدی فعل ہے اور اس طرز فکر نیز طرز بیان سے ادبی نا فہمی کا اظہار ہوتا ہے و خاص کر کام کی زبان کا فقرہ صریحاً چٹل کھاتا ہے کہ ہمارے ناقد ادب اور اس کے مضمرات سے بہت کم واسطہ رکھتے ہیں۔ کام کی زبان نشر اور وہ بھی محض کاروباری نشر کی زبان ہو سکتی ہے، نہ کہ شاعری کی۔ دوسرے اور تیسرے نکتوں کا مفہوم ایک ہی ہے اور نہایت مغالطہ آمیز ہے۔ یہ کس نے طے کیا ہے کہ شاعری کا لہجہ لازماً زیر لہی ہوتا ہے؟ یہ تو محض ایک ذاتی مفروضہ ہے جس کی کوئی سند دنیا سے ادب میں نہیں، اور اگر کسی مغربی ادیب نے ایسی کوئی بات زیر لب کہہ بھی دی ہے تو وہ غلط ہے، اسے معیار تسلیم نہیں کیا جاسکتا، ورنہ اسالیب بیان کا تنوع نیز موضوع و اسلوب کے درمیان ہم آہنگی کا کوئی معنی ہی نہیں رہ جاتے گا۔ پھر فرمانِ خدا، جیسی نظم کے بارے میں یہ کہنا کہ اس کا لہجہ بلند آہنگ، نہیں، غیر معمولی کی قید کے ساتھ، حد درجے کی نا فہمی بلکہ ادبی بے حسی ہے۔ پہلے ہی شعر کا آہنگ دیکھتے؟

اُٹھو مری دنیا کے غریبوں کو جگا دو

کاخِ امرا کے در و دیوار ہلا دو

اور اسی آہنگ میں دوسرا شعر بھی :

گرماء و غلاموں کا لہو سوزِ یقین سے

کنجشکِ فرومایہ کو شاہیں سے لڑا دو

یہاں تک کہ :

جس کھیت سے دہقاں کو میسر نہ ہو روزی

اس کھیت کے ہر خوشہ گندم کو جلا دو

ان اشعار کا آہنگ زیر لب نہیں، Under tone اور Bass tone کی

بھی نہیں، Alto یا Tenor ہے۔ یہ بلند ترین آہنگ ہے، اور نظم کے موضوع مفہوم اور موقع کے لحاظ سے یہی ہونا چاہیے تھا۔ اس لئے کہ یہ فرمانِ خدا ہے، کسی انسان کی سرگوشی نہیں، اور وہ بھی جلال کی آواز ہے اس لئے کہ:

میں ناخوش و سیزار ہوں مرمز کی سلوں سے

میرے لئے مٹی کا حرم اور بنا دو

اس خفگی کی پُر جلال آواز زیر لب کیسے ہو سکتی ہے؟ اقبال ایک شاعر تھے، صاحبِ شعور اور وہ فطری طور پر جانتے تھے کہ جلالِ الہی کا آہنگ کیا ہوتا ہے، وہ کلیم الدین احمد کی طرح ناقہ محض، فقط نکتہ چین اور عیب جو نہیں تھے، جو موقع و محل کو سمجھے بغیر صرف اپنی ذاتی پسند و ناپسند کو معیار و اصول بنا کر پیش کرتا ہو۔

جناب کلیم الدین احمد یہ بھی نہیں سمجھ سکے کہ ”فرشتوں کا گیت“ کا جو پہم ہے وہ

”فرمانِ خدا“ کا نہیں ہو سکتا، ایک تو گیت اور فرمان کا فرق ہے، دوسرا فرشتہ و خدا

کا فرق ہے! اور فرشتوں کا گیت بھی Bass کے Under tone میں نہیں ہوتا۔
Bari tone میں ہے۔

تیسری مختصر اردو نظم جس کی تعریف جناب کلیم الدین احمد نے کی ہے ”روحِ ارضی

آدم کا استقبال کرتی ہے“ ہے۔

”اس نظم کا شمار اقبال کی بہترین مختصر نظموں میں ہے اور اس نظم

سے یہ بات واضح ہو جاتی ہے کہ شاعری اور پیغام میں کوئی بیز

ہیں۔ خیالات اس نظم میں بھی کچھ اس قسم کے ہیں جن سے

اقبال کی دوسری نظمیں بھری پڑی ہیں لیکن یہاں ایک دوسری

شعری دُنیا ہے۔“

(ص ۳۲۹)

”کاش اقبال اسی قسم کی شاعری کی طرف زیادہ سے زیادہ توجہ کرتے:

(ص ۳۳۱)

”یہاں اقبال کے فلسفے کا، ان کے پیغام کا پتھر ہے اور اس میں ایک
والہانہ شعریت بھی ہے جو اقبال کی دوسری نظموں میں کم ملتی ہے۔“

(ص ۳۳۳)

یعنی جس طرح کچھلی دونظموں کی تعریف ترقی پسند شاعری کی مذمت کے لئے کی گئی تھی
اسی طرح اس نظم کی تحسین اقبال ہی کی شاعری کی عام تنقید کے لئے کی جا رہی ہے
کیا ”والہانہ شعریت“ اقبال کی دوسری نظموں میں کم ہے؟ ”ذوق و شوق“ ہو، ”مسجد
قرطبہ“ ہو، ”لالہ رحما“ ہو، ”شاہین“ ہو، یا کوئی اور قابل ذکر نظم ہو — اور
ایسی بڑی چھوٹی قابل ذکر نظمیں لاتعداد ہیں — والہانہ شعریت تو سمجھی میں ہے
یہ والہانہ شعریت تو درحقیقت اقبال کی پوری شاعری کی خصوصیت ہے اور جو ”شعری
دنیا“ زیر نظر نظم میں ہے وہ کوئی ”دوسری“ نہیں، وہی ہے جو اقبال کی اکثر نظموں میں ما
طور پر پائی جاتی ہے۔ اقبال نے ”اسی قسم کی شاعری کی طرف زیادہ سے زیادہ توجہ“
کی ہے، بلکہ توجہ کیا، وہ ناقد تو تھے نہیں مضموبہ باندھتے، انہوں نے تو ایک فطری شاعر
کی طرح بے اختیار، بالکل والہانہ انداز میں، ایسی شاعری کی ہے۔ رہی یہ بات کہ شاعری
اور پیغام میں کوئی بے نہیں ”تو اگر جناب کلیم الدین احمد پر یہ حقیقت منکشف ہی ہو گئی ہے
تو پھر“ اقبال — ایک مطالعہ ”جیسی کتاب کھننے کی ضرورت ہی کیوں لاحق ہوتی؟ اقبال
نے کہا تھا:

جس روز دل کی رمز معنی سمجھ گیا

سمجھو تمام مرحلہ ہاتے ہنر ہیں طے

چنانچہ جب جناب کلیم الدین احمد کو کلام اقبال کی یہ رمز معلوم ہو گئی کہ:
”شاعری اور پیغام میں کوئی بے نہیں“

تو تمام مرحلہ ہاتے تنقید اپنے آپ طے ہو جانے چاہئیں۔ پیغام کو شاعری بنانے کا
نمونہ اقبال سے بڑھ کر کس نے دینا ہے ادب میں پیش کیا ہے؟ دانستہ، گھٹے اور
شیکیسیر کا پیغام ہے ہی کیا؟ پیغام تو اقبال کے پاس ہے، ملٹن سے بھی بڑا، بہت

بڑا پیغام، ایک مستقل نظریہ۔ کائنات اور مکمل نظام فکر کے ساتھ، اور اس پیغام ہی کی تحریک پر اقبال نے شاعری کی ہے:

نغمہ و کجا و من کجا، ساز سخن بہانہ ایست
سوئے قطاری کستم ناقہ زنبولے زمام را
(اقبال)

اور یہ بسیط و مرکب پیغام ظاہر ہے کہ محض ایک یا چند مختصر نظم یا نظموں میں سما نہیں سکتا،
کچھ اور چاہتے وسعت میرے بیاں کیلئے
(غائب)

چنانچہ اس پیغام کی وسعت نے لاتعداد طویل اور مختصر فارسی و اردو نظموں کی شکل اختیار
کی، یہاں تک کہ سب سے بڑی نظم "جاوید نامہ" ایک تمثیل کی صورت میں بروئے تخلیق
آئی۔ ایسی حالت میں یہ طفلانہ تمنا کہ:

"کاش اقبال اسی قسم کی شاعری کی طرف زیادہ سے زیادہ توجہ کرتے"

اقبال کی شاعری سے یکسر ناواقفیت کی دلیل ہے اور اس کی توہین بھی۔ اقبال دوسرے
اور تیسرے درجے کے ان انگریزی شعراء کی صف میں نہیں تھے جن کی مدح میں ہمارے
مغربی نقاد رطب اللسان ہیں، جیسے شیلی، ہوکنس، الیٹ، ٹیس، ماروول، بلیک،
پوپ، روجرز۔ اقبال کا پہلا مجموعہ "کلام" "بانگ درا" ہی ان سب کے لئے کافی ہے۔
بہر حال جس طرح طویل اردو نظموں میں "ساقی نامہ" جناب کلیم الدین احمد کے نزدیک
بے عیب تھی اسی طرح مختصر نظموں میں "روح ارضی آدم" کا استقبال کرتی ہے۔ "شعاع
امید" اور "علم و عشق" کو بھی کامیاب قرار دیا گیا ہے۔ لیکن ٹھیک جس طرح اس کا مقابلہ
کسی انگریزی یا مغربی نظم سے نہیں کیا گیا تھا اسی طرح اس کا بھی نہیں کیا گیا، جب کہ ہم
دیکھتے ہیں کہ "اقبال" — ایک مطالعہ — میں جہاں کہیں اقبال کے عیوب دریافت
کئے جاتے ہیں تو ان کا مقابلہ انگریزی و مغربی تخلیقات شعری کے محاسن سے کیا جاتا ہے
جیسے یہ تخلیقات کو قومی معیار اور نمونہ ہوں جن کے حوالے اور نسبت سے اقبال کی تخلیقات کو

گزارتے تو ورڈس ورثہ بنتے۔ ظاہر ہے کہ روجرڈ، پوپ، سیٹس اور ورڈس ورثہ بننے کی آرزو جناب کلیم الدین احمد کو اپنے مبلغ فن کے لحاظ سے کر سکتے ہیں جس کا ثبوت انہوں نے ۲۴ نظمیں اور ۲۵ نظمیں لکھ کر دیا ہے، مگر اقبال کا مطالعہ بالکل مختلف ہے :

یہ پورب یہ کچھم چکوروں کی دنیا
مرا نیلگوں آسماں بے کوانہ

(شاہین۔ بال جبریل)

شاہین شاعری کی قوت و شوکت، بلند پروازی اور زیبائی و رعنائی کا تصور بھی چکوروں کے بس کی بات نہیں۔ اس لئے جناب کلیم الدین احمد اگر اقبال کی معراج کا تعین اپنے ذہن سے کرتے ہیں تو وہ یقیناً مجبور ہیں، مندور ہیں۔

”ایک آرزو۔ اقبال کی ایک معمولی سی نظم ہے، مگر چہ شاعری کے معیار عام سے ایک اعلیٰ نمونہ فن ہے، جس پر ورڈس ورثہ جیسا فطرت نگار بھی وجد کر سکتا اور محسوس کر سکتا تھا۔ مگر مناظر قدرت کی ایسی زبردست شاعرانہ تصویر کشی اس کی اپنی تصویروں سے کسی طرح کم نہیں اور نظم کے آخری دو شعر پڑھ کر تو اسے یہ رشک بھی ہو سکتا تھا کہ کاش وہ بھی فطرت کو حقیقت اور بصیرت کے ساتھ اس خوب صورتی و معنی خیزی کے ساتھ ہم آہنگ کر سکتا؟

اس خامشی میں جاتیں اتنے بلند نامے

تاروں کے قافلے کو میری صدا درامو

ہر درد مند دل کو رونا میرا ملا دے

یہوش جو پڑے ہیں شاید انہیں جگا دے

یہ اشعار ان تمام لوگوں کی توقعات پر یقیناً پانی پھیر دیتے ہیں جو زیر نظر نظم میں زندگی سے فرار فطرت کی آغوش میں پناہ گیری اور ”یہ رشک شاعری“ وغیرہ کے عناصر ڈھونڈنے کی کوشش کرتے ہیں۔ انہیں سمجھنا چاہیے کہ یہ صرف ”ایک آرزو“ ہے، جب کہ شاعر کی اور بھی، اس سے زیادہ بڑی آرزوئیں ہیں۔ کیا خیال ہے نقادان فن کا اس آرزو کے

بارے میں جو علی الترتیب دو جگہ ”مسجد قرطبہ“ کی تمثیدی ”دعا“ میں بروئے اظہار آتی ہے :

راہِ محبت میں ہے کون کسی کا رفیق
ساتھ مرے رہ گئی ایک مری آرزو
تجھ سے مری زندگی سوز و تپ و درد و داغ
تو ہی مری آرزو، تو ہی مری جستجو

بات یہ ہے کہ اقبال کی شاعری میں تغزل Lyricism تمثیل Dramatism اور
کی شاعری Nature Poetry سبھی کے اجزاء اور مفردات پاتے جاتے ہیں
جو خاص خاص نظموں میں مستقل طور پر موجود ہونے کے علاوہ عام نظموں میں بھی جا بجا
بکھرے ہوتے ہیں۔ اپنی پہلی ہی نظم ”ہمالہ“ میں اقبال نے فطرت کی جو عظیم الشان شاعری
کی ہے وہ ان کی فطرت نگاری کی قوت و صلاحیت ظاہر کرنے کے لئے کافی ہے۔
اس کے علاوہ جزوی طور پر ”ذوق و شوق“ ”خضر راہ“ ”مسجد قرطبہ“ اور ”ساقی نامہ“ بیسی
مفکرات نظموں میں بھی موقع کے لحاظ سے فطرت کی جو تصویر کشی ہے وہ اپنی جگہ خود ایک
نقطہ کمال ہے۔ پھر ایسی ہی بے شمار نظموں میں تمثیل کے اعلیٰ نمونے بھی ہیں۔ بعض
بعض جگہ تغزل کی کیفیات بھی حسب موقع نمایاں ہیں۔ لیکن یہ سب ادائیں ایک بڑے
مرکب کے اجزاء و عناصر ہیں اور وہ ہے زندگی کے اعلیٰ مقاصد اور انسانیت کی بلند ترین
منزلوں کی مرقع نگاری۔ لیکن جناب کلیم الدین احمدؒ تو اس بڑے مرکب سے آگاہ ہیں
اور نہ اجزاء و عناصر پر ان کی نگاہ صحیح اور پورے طور پر پڑتی ہے، یہاں تک کہ جن
نظموں پر وہ تبصرہ کرتے ہیں ان کی مکمل ہئیت ترکیبی تک کو نظر انداز کر دیتے ہیں، یا شاید
سمجھ ہی نہیں پاتے ہیں۔ ابھی جو انہوں نے ”فرشتوں کا گیت“ اور ”فرمانِ خدا“ (فرشتوں
سے) کا تجزیہ کیا ہے اس میں اس حقیقت کو بالکل پس پشت ڈال دیا ہے کہ یہ بالکل
علیحدہ علیحدہ نظمیں نہیں ہیں، بلکہ تمثیلی انداز میں ایک مرکب کے دو اجزاء ہیں۔ دونوں
نظمیں متعلقہ مجموعے میں مذکورہ عنوانات کے ساتھ ایک ہی جگہ، یکے بعد دیگرے، ترتیب وار

درج ہیں اور صاف معلوم ہوتا ہے کہ فرشتوں کا گیت اس کے جواب میں ”فرمانِ خدا (فرشتوں سے)“ نازل ہوتا ہے، جس سے ایک تمثیلی ہیولا اُبھرتا ہے، مگر ہمارے مغربی نقاد کا دھیان بھی اس ہیولے کی طرف نہیں جاتا اور وہ مرکب کے دونوں اجزاء کو الگ الگ نظموں کی طرح زیر بحث لاتے ہیں۔ یہی حرکت وہ ”روحِ ارضی آدم کا استقبال کرتی ہے“ سے متصل ٹکڑے ”فرشتے جنت سے آدم کو رخصت کرتے ہیں“ کے ساتھ کرتے ہیں، یہاں تک کہ نظم پر تبصرے کے دوران اس ٹکڑے کا ایک ادھورا حوالہ بھی دیتے ہیں تو دونوں ٹکڑوں کے درمیان ربط پر کوئی گفتگو نہیں کرتے اور دونوں سے مرکب ہونے والی تمثیلی ہئیت کی طرف اشارہ بھی نہیں کرتے، چنانچہ پہلے ٹکڑے کا حوالہ ایک غیر متعلق سی چیز بن کر سامنے آتا ہے۔

جہاں تک ”مرکز ہی خیال“ کے ”نیا، ہونے، یا نہ ہونے کا تعلق ہے، یہ بات اپنی جگہ نہ اچھی ہے نہ بُری، بلکہ قابلِ ذکر بھی نہیں ہے، مگر جناب کلیم الدین احمد نے اپنے اس بے محل بیان کے سلسلے میں پوپ اور روجرز کا حوالہ دے کر گویا یہ اشارہ کیا ہے کہ زیرِ نظر نظم کا موضوع مستعار ہے۔ اس قسم کا اشارہ فقط نیش زنی ہے اور گوجر یہ عقرب کا مقتضاتے طبیعت ہے مگر اس کی ایذا رسانی بھی مسلم ہے۔ دیکھنے کی چیز یہ ہے کہ شاعری کے لحاظ سے پوپ، روجرز اور ٹیلز کی تخلیقات کی کیا نسبت اقبال کی نظم کے ساتھ ہے؟ پوپ کی نظم کی ترجمانی جناب کلیم الدین احمد اس طرح کرتے ہیں:

”پوپ کی آرزو یہ ہے کہ وہ آباقی چند بیگہ زمین میں قناعت کے ساتھ اپنی زمین پر اپنے ملک کی ہوا میں سانس لے سکے۔ ایسے ہی لوگ خوش بخت ہیں جو بغیر کسی تردد کے گھنٹوں، دنوں اور سالوں کو گزرتے بچتے دیکھتے ہیں۔ جو صمت مند ہیں، جن کا سامان مطمئن ہے۔ جنہیں دن کو سکون اور رات کو نیند کی نعمت میسر ہے جو مطالعہ بھی کرتے ہیں اور آرام بھی۔ یہ دل خوش کن تفریح ہے

اور معصوم بھی، اور اس سے تغلک کو خوشی محسوس ہوتی ہے۔ اسی لئے وہ چاہتے ہیں کہ دنیا ہی میں لیکن دنیا سے وہ الگ تھلک زندگی بسر کریں اور جب وہ مر جائیں تو کوئی فوجہ گوی نہ ہو۔ اسی طرح وہ دنیا سے رخصت ہو جائیں اور ان کی قبر پر سنگِ مزار بھی ان کی نشان دہی نہ کرے۔

(۵-۳۰۴)

اس ترجمانی پر موصوف کا تبصرہ ہے:

”جزئیات میں یہ نظم اقبال کی نظم سے مختلف ہے لیکن مرکزی خیال ایک ہی ہے۔“

(۳۰۵)

روجرز کی نظم نقل کرنے کے بعد تبصرہ و تجزیہ کیا جاتا ہے:

”یہ کوئی بہت بڑا کارنامہ نہیں اور اس کی جزئیات انگریزی ہیں۔ پھر بھی یہ جزئیات عام نہیں بلکہ خاص ہیں اور انہیں سے اس نظم کی اصلیت پر جہر ثبت ہو جاتی ہے۔ اقبال بھی دامنِ کوہ میں ایک چھوٹا سا بھونپڑا چاہتے ہیں اور روجرز بھی کہتا ہے:

” Mine be a cot beside the hill

لیکن یہاں اس Cot سے متعلق ایسی جزئیات کا بیان ہے جس سے اس کی واقعیت میں کوئی شک و شبہ باقی نہیں رہتا۔ چڑیوں کے چھبوں کے عوض یہاں مکھیوں کی بھنبھناہٹ ہے۔ چٹھے کی شورش سے باجا سا نہیں بجتا ہے بلکہ چشمہ پن چکی چلاتا ہے۔ بیل کی جگہ ابابیل ہے۔ سبزے، بوٹوں اور گلوں کے عوض خوشنودار پھول ہیں جو شبنم پی رہے ہیں۔ مسافروں کو اقبال کا ٹوٹا ہوا دیا امید بندھاتا ہے اور سبکی چمک کر ان کی گلیاں دکھاتی ہے، لیکن

روجرز کا مسافر!

Oft shall the pilgrim lift the latch and

share my meal a welcome guest

اور سب سے Convincing جزئیات ہیں؟

And Lucy at her wheel shall sing in russet gown

and apron blue the village church among the

trees with merry peals shall swell the breeze

آپ Lucy اور اس کے لباس کو دیکھتے ہیں، اس کے گانے
کو سنتے ہیں۔ اس طرح گاؤں کے گرجا کے گھنٹوں کی آواز کو
بھی سنتے ہیں۔

(ص ۳۰۶)

اس کے بعد 'ایک آرزو' کا موازنہ انگریزی شاعر ولیم بٹلر یٹس کی نظم

The lake isle of innis free کے ساتھ کرتے ہوئے ارشاد ہوتا ہے:

'اسی موضوع پر ایک اور انگریزی نظم ہے جو پوپ اور روجرز دونوں
دونوں کی نظموں سے بہت اچھی ہے اور اقبال کی 'ایک آرزو'
بھی اس کا مقابلہ نہیں کر سکتی ہے۔

اقبال کہتے ہیں 'دنیا کی محفلوں سے اکتا گیا ہوں یا رب،'

Yeats بھی دنیا کی محفلوں سے تنگ آ گیا ہے۔ اقبال بھی سکوت

کی تمنا کرتے ہیں اور Yeats کو بھی Peace کی خواہش ہے

لیکن انداز بیان میں شعری لحاظ سے بہت فرق ہے۔ Yeats

جب سڑک پر یا Pavement Gray پر کھڑا رہتا ہے یا

چلتا ہے۔ اور یہاں لفظ Gray بہت معنی خیز ہے۔ تو وہ

اپنے دامن کی پکار سنتا رہتا ہے اور یہ پکار دلی رات اس کے
کانوں میں گونجی رہتی ہے؟

For always night and day

I hear lake water lapping with tow
sounds by the shore

اور صرف وہ کانوں ہی سے نہیں سنتا؟

I hear it in the deep heart's core

اس پکار کے سامنے اقبال کے پہلے دو شعر مقابلہ "چشمِ بے
معلوم ہوتے ہیں :-

دنیا کی محفلوں سے اگتا گیا ہوں یا رب

کیا لطف انجمن کا جب دل ہی بچھ گیا ہو

شورش سے بھاگتا ہوں دل ڈھونڈتا ہے میرا

ایسا سکوت جس پر تقدیر بھی خفا ہو

Yeats دنیا کی محفلوں کا ذکر نہیں کرتا، شورش کا ذکر نہیں کرتا

وہ صرف Roadway اور pavement Gray کا ذکر کرتا

ہے اور سارے دنیا کے ہنگامے، اس کی شورشیں اس کی

محفلیں سامنے آجاتی ہیں۔ بہر کیف اقبال کی آرزو یہ ہے کہ، دامن

کوہ میں ایک چھوٹا سا جھونپڑا ہو۔ لیکن وہ کوئی دامن کوہ ہو اور

کیسا ہی جھونپڑا کیوں نہ ہو، لیکن yeats جانتا ہے کہ Exactly

وہ کیا چاہتا ہے۔ وہ Lake isle of innis free جانا

چاہتا ہے۔ کوئی جزیرہ نہیں۔ اور وہ یہ بھی جانتا ہے کہ وہ وہاں

کیا کرے گا۔ وہ وہاں مٹی اور ٹھانڈے سے ایک چھوٹی سی جھونپڑی

بنائے گا۔ نویم کی تین لگاتے گا اور شہد کی مکھڑوں کا ایک

چھتہ بھی ہوگا اور وہاں وہ تنہائی میں زندگی بسر کرے گا جہاں صرف
 شہد کی مکھیوں کی جھنجھناہٹ ہوگی اور وہاں اسے کچھ امن ملے
 گا، کیوں کہ امن صبح کی نقاب سے آہستہ گزرتا ہوا زمین تک پہنچتا
 ہے، جہاں بھینگو گاتے ہیں اور وہاں آدھی رات میں ستاروں
 کی جگمگاہٹ ہوگی اور دوپہر کو ادھوانی دمک ہوگی اور شام چڑیوں
 کی پرواز کی آواز سے گونجتی ہوگی۔

یہ تو اس نظم کے نشری معنی ہوتے۔ اس کے آہنگ کے حسن
 اور اس کے نقوش کے حسن کو کیسے اردو میں بیان کیا جاتے۔ دوسرے
 بند بار بار پڑھیے؟

And I shall have some peace there

for peace comes dropping slow,

dropping from the veils of the morning

to where the cricket sings,

where midnight's all a-glimmer and

noon's purple glow

and evening full of the linnet's wings

اس قسم کی Rhythm اردو میں ممکن ہی نہیں اور خصوصاً جس
 طرح ہر بند کی آخری سطر نسبتاً مختصر ہوتی ہے اور اس سے اس
 کا Rhythmic اثر نمایاں ہو جاتا ہے۔ پھر نقوش "Veils of

"Midnight's all a-glimmer" "the morning"

اور "noon's a purple glow"

"Evening full of the linnet's wings"

ایسے نقوش اقبال کو میسر نہیں۔ ان کی تصویریں عام ہیں۔ خاص نہیں ہیں۔

(ص ۱۱-۳۰۸)

تو بات یہ ہے کہ اقبال یا کوئی شاعر اردو (یا فارسی و عربی وغیرہ) میں اچھی سے اچھی شاعری بھی کرے تو اس کی ایک بنیادی خامی قدرتِ الہی کی طرف سے جنابِ کلیم الدین احمد کے بقول، یہ متقدر کر دی گئی ہے کہ:

اس قسم کی Rhythm اردو میں ممکن ہی نہیں۔

اب اس کے بعد تنقید کی بھی حد ختم ہو جاتی ہے اور معاملہ دین و ایمان یا کم از کم تعارف کا آپڑتا ہے۔ ہمارے مغربی نقاد کا عقیدہ Dogma ہے کہ انگریزی آہنگ شعری منزل من اللہ ہے، جس پر شاعری ختم ہو جاتی ہے۔ لہذا کسی اردو (فارسی، عربی یا شرقی) شاعر کے امکان سے باہر ہے کہ وہ آہنگ شعری میں انگریزی کا مقابلہ کرے۔ ادب کے اس تصور پر ظاہر ہے کہ کوئی سنجیدہ تنقید بھی ممکن نہیں۔ بس یہ سمجھ میں نہیں آتا کہ جنابِ کلیم الدین احمد کو جب مشرقی عروض، موسیقی اور آہنگ شعری کا سرے سے کوئی درک ہی نہیں ہے۔ تو ایک مشرقی زبان، اردو میں اور اردو ادب و شعر پر تحقیق کی دیوانہ وار جسارت انہوں نے کی کیسے؟ کیا فنونِ لطیفہ کی یہ مبادیات انہیں بتانی پڑے گی کہ ہر زبان کے ادب میں شاعری کا آہنگ اس کے مخصوص عروض پر مبنی ہے اور عروض کی بنا اس تہذیب کی موسیقی ہے جس سے کسی خاص ادب کا تعلق ہے اور یہ کہ مشرقی موسیقی مغربی موسیقی سے، اسی طرح مشرقی، بالخصوص عربی و فارسی و اردو، عروض بالخصوص مغربی انگریزی عروض سے بالکل مختلف ہے؟ رہی یہ بات کہ مشرقی موسیقی و عروض بہتر ہے یا مغربی؟ تو اس بحث کا فیصلہ کون کرے گا؟ اور کون ہی سکے گا؟ کم از کم کسی کلیم الدین احمد پر تو اس سلسلے میں قطعاً اعتماد نہیں کیا جاسکتا، وہ نہ تو مشرقی موسیقی و عروض کے ماہر ہیں نہ مغربی موسیقی و عروض کے، اور ان کے ذوقِ شعری کے بارے میں تو جتنا کم کہا جاتے اتنا ہی بہتر ہے۔ آخر کس سند پر وہ اس قسم کا بیان دیتے ہیں کہ

”اس قسم کی Rhythm اُردو میں ممکن ہی نہیں؟“

یہ ایک حد درجہ غیر ذمے دارانہ اور جاہلانہ بیان ہے۔ موسیقی کا ارتقا اور فروغ، دنیا جانتی ہے، مشرق میں بہت زیادہ ہوا اور مغرب سے قدیم تر ہے، بالیدہ تر بھی کہا جاسکتا ہے۔ اسی طرح مشرقی زبانوں بالخصوص عربی و فارسی عروض کا مقابلہ مغربی عروض کم ہی کر سکتا ہے۔ چنانچہ آہنگِ شعری یعنی Rhythm کے لحاظ سے مشرقی شاعری مغربی شاعری سے ایک درجہ زیادہ ہو سکتی ہے، کم نہیں اُردو کا عروض اور آہنگِ شعری مشرقی عروض و آہنگ کا بہترین وارث ہے۔ یہ بات کہ انگریزی Rhythm اور عروض زیادہ آزاد یوں بلکہ بے قیدیوں کو روا رکھتا ہے، لہذا اس میں لچک شاید زیادہ ہے، یہاں تک کہ شعر میں نشری بھی گنجا تھیں ہیں، تو یہ بات مطلق خوبی کی نہیں ہو سکتی، اسی کو انگریزی Rhythm کا نقص بھی کہا جاسکتا ہے۔ چنانچہ ایسی مشتبہ چیز کو نشانِ امتیاز بنانا بجمائے خود ایک غیر تنقیدی فعل اور انتہائی بے خبری اور بد ذوقی پر مبنی ہے۔ اب ذرا دیکھئے کہ انگریزی نظم کے جس آہنگ Rhythm کو اتنا سرا با گیا ہے کہ:

”اس قسم کی Rhythm اُردو میں ممکن ہی نہیں۔“

وہ اقبال کی زیر بحث اُردو نظم کے اس آہنگ Rhythm کے مقابلے میں کیا ہے؟

لذت سرود کی ہو چڑیلوں کے چچھوں میں
چٹھے کی شورشلوں میں باجا سانج رہا ہو
گل کی کلی چٹک کر پیغام دے کسی کا
سانگر ذرا سا گویا مجھ کو جہاں نما ہو
ہو ماتھ کا سر بانا سبزہ کا ہو بکھونا
شرائے جس سے جلوت خلوت میں وہ ادا ہو

مانوس اس قدر ہو صورت سے میری بلبل
 ننھے سے دل میں اس کے کھٹکانہ کچھ مرا ہو
 صف باندھے دونوں جانب بوٹے ہرے ہرے ہوں
 ندی کا صاف پانی تصویر لے رہا ہو
 ہو دل فریب ایسا کہسار کا نظارہ
 پانی ہی موج بن کر اٹھ اٹھ کے دیکھتا ہو
 آنکوش میں زمیں کی سویا ہوا ہوسبزہ
 پھر پھر کے جھاڑیوں میں پانی چمک رہا ہو
 پانی کو چھو رہی ہو جھک جھک کے گل کی ٹہنی
 بیسے حسین کوئی آئینہ دیکھتا ہو
 ہندی لگاتے سورج جب شام کی دہن کو
 سرخی لے سنہری ہر پھول کی قبا ہو

موضوع اور اس کے ہر پہلو کے لحاظ سے آہنگ کی مناسبت اور تاثیر کا جو کڑا سے
 کڑا اور بڑا سے بڑا معیار قائم کیا جاتے گا مندرجہ بالا اشعار کا آہنگ اس کے مطابق
 ہو گا۔ اور اس آہنگ کے مقابلے میں سیٹلس کے آہنگ میں کوئی ایسی خوبی نہیں ہے
 بنا سے فضیلت اور وجہ فوقیت قرار دیا جاسکے۔ اگر The lake isle of innis free
 کا آہنگ اس کے خیالات و احساسات کے مطابق ہے تو 'ایک اردو'
 کا آہنگ بھی کم از کم ایسا ہی ہے۔ مختلف مناظر فطرت کی رنگ بہ رنگ اداؤں کا مکمل،
 موثر انعام اشعار کے الفاظ و تراکیب و استعارات اور ان کی باہمی ترتیب و تنظیم
 سے ہوتا ہے، نظم پڑھتے ہوئے قاری محسوس کرتا ہے جیسے ایک تصویر دیکھ رہا ہو،
 ایک نغمہ سن رہا ہو، جس کے نقوش اس کے شعور پر مرتسم ہونے کے ساتھ ساتھ لا شعور
 میں بھی سرایت کر جاتے ہیں، ایک طعم، ایک سحر کی کیفیت پیدا ہو جاتی ہے یہاں
 تک کہ شاعر کی ایک آرزو ہر قاری کی آرزو بن جاتی ہے۔ اس سے بڑد کر اور کیا کیسا

ہوگی کسی آہنگ کی؟

ٹھیک یہی بات "نقوش" یعنی تصویروں Images کے بارے میں کہی جاتے گی۔ ہمارے نقاد نے انگریزی شاعر کی بنائی ہوئی جو تصویریں پیش کی ہیں وہ یہ ہیں:

۱۔ "صبح کے نقاب"

۲۔ نصف شب کی تب و تاب"

۳۔ "دوپہر کی ارغوانی دمک"

۴۔ "شام لینٹ کے پروں کی آوازوں سے پُر"

اس میں سے کون سی تصویر ایسی ہے جس کا بدل، نعم البدل، اقبال کی پیش کردہ تصویروں میں موجود نہیں، جب کہ اقبال کی تصویریں ٹیٹس کی تصویروں سے بہت زیادہ، زیادہ رنگارنگ، زیادہ شوخ اور زیادہ پُر اثر ہیں؟

۱۔ چڑیوں کے چھپوں کو سرد اور چشمے کی شورشلوں کو بابا کہا جانا، الفاظ کے ایسے انتخاب اور ان کی ایسی نشست و برخاست کے ساتھ جو بجاتے خود نغمہ ریز ہیں۔

۲۔ گل کی کلی کی چٹک کا جام جہاں نما کی طرح حقیقت افزہ ہونا اور کھلنے کی تعبیر لفظ چٹک سے، جیسے ٹھیک لمحہ شگفتگی اور اس کی آواز کی تصویر اتار لی گئی ہو، جس کا مترادف انگریزی میں نہیں ہے۔

۳۔ ماتھ کا سر بانہ اور سبزہ کا بچھونا ایک Idyllic تصویر ہے اور اس پُر بہار فطری ادا سے خلوت کا جلوت کو شرمانا ایک انتہائی لطیف Yricism ہے۔

۴۔ دونوں کناروں پر ہرے ہرے ٹوٹوں کا صف بستہ ہو کر ندی کے صاف پانی میں عکس نگہ ہونا ایک سامنے کی تصویر ہونے کے باوجود ایک جہان فطرت کی بیکر سازی ہے۔

۵۔ کہار کے دلفریب نظارے کو پانی کا موج بن کر اٹھ اٹھ کے دیکھنا ایک بولتی ہوئی، متحرک اور نادر تصویر در تصویر ہے، جس سے ندی کی روانی کے ساتھ ساتھ دامن کوہ کی رعنائی کا اندازہ ہوتا ہے اور قاری کی نظر ایک بار پھر گزشتہ تمام نظاروں کی طرف نئے سرے سے مائل ہو جاتی ہے۔

۶۔ زمین کی آغوش میں بسزہ کا سویا ہونا اور اس کے پس منظر میں پانی کی جھاڑیوں میں پھر پھر کے چمکنا بہ یک وقت واقعاتی و تصوراتی نقشہ فطرت ہے اور ایسا معلوم ہوتا ہے جیسے شاعر اور اس کے قاری کی طرح پانی ————— ایک منظر فطرت ————— بھی، پانچویں تصویر کی طرح، جمال فطرت سے لطف اندوز ہو رہا ہے، اور ٹھیک ایسی حالت میں اس کی تصویر کشی کر کے شاعر نے جمال فطرت میں ایک اضافہ اور کر دیا۔

۷۔ اس کے بعد گل کی ٹہنی کا جھک جھک کو بہتے ہوئے پانی کو اس طرح چھوٹا گویا کوئی گل عذار آئینے میں اپنا چہرہ دیکھ رہا ہو اعلیٰ درجے کی مسلسل اور منظم تصویر کشی کی مثال ہے۔

۸۔ یہاں تک کہ غروب آفتاب کی سرخی کا افق پر اس طرح نمودار ہونا اور پورے منظر کو رنگین کر دینا جس طرح دلہن کو ہندی لگاتی جاتی ہے اور رنگ خنہاں حسن کو دوبالا کر دیتا ہے، پھر دلہن سے وابستہ شادی کے موقع پر ہر سچل کا زرتیں قبا ہو جانا ————— مصوری فطرت کا نقطہ رکال ہے۔ جناب کلیم الدین احمد فقط از خوانی دو پہر کی موہوم سی دمک اور نصف شب کی پُر اسرار تابیانی اور نقاب صبح نیز زمزمہ شام کی مبہم سی تصویروں پر فدا ہیں، جبکہ یہاں صاف، تازہ، رنگین، زرتیں اور مرکب تصویروں کا ایک پورا سلسلہ، تمام جزئیات کے ساتھ، ایک نغمہ ریز اور طلسم آفریں آہنگ میں ہمارے سامنے نمودار ہوتا ہے۔ ایسے نقوش تیش کو کہاں میسر ہیں؟ رہی یہ بات کہ اس کی تصویریں،

بقول جناب کلیم الدین احمد، عام نہیں، خاص ہیں، تو میں اس قول پر یہ اضافہ کروں گا کہ خاص الخاص ہیں، اتنی خاص کہ شاعر کے ذہن تک محدود ہیں، قاری کے ذہن تک کم از کم آسانی سے اور پورے طور پر نہیں پہنچتیں، اس لئے کہ ٹیس کے پیکیجزیات سے خالی اور غیر واضح ہیں، ان کی تشریح و تفصیل اور تجسیم نہیں ہوتی، ان میں عمومیت اور آفاقیت نہیں، محدود قسم کی مقامیت ہے جسے آئرلینڈ سے باہر کے لوگ شرح کے بغیر مکمل طور سے سمجھ ہی نہیں سکتے۔ جناب کلیم الدین احمد نے Linnet نام کے پرندوں کا پرے کا پرہ اپنے بازو پھیر پھڑاتا ہوا آئرلینڈ کی جھیلوں، نہروں اور ندیوں پر شام کے وقت اترتے ہوئے دیکھا اور سُنا ہے؟ اور یہ نصف شب کی تابانی کیا ہے؟ ہر شب تو شب ماہ نہیں ہوتی اور نہ جگنو ہر موسم میں اُڑتے ہیں، نہ "ایک آئیل" میں برقی قمقمے لگاتے گتے ہوں گے، اس لئے کہ شاعر تمدن سے فرار چاہتا ہے؟ اور دوپہر کی ارغوانی دمک تو ظاہر ہے کہ کوئی خاص چیز نہیں، سوا اس کے کہ آئرلینڈ کی دھوپ کو زبردستی ایک نرالی دھوپ قرار دیا جاتے، اس لئے کہ دھوپ کا رنگ تقریباً ہر جگہ ارغوانی ہی ہوتا ہے حالانکہ یہ سوال پھر بھی جواب طلب رہ جاتے گا کہ ایک سرور علاتے کی دھوپ ہی کیا اور کتنی؟ نقاب صبح بھی ایک پیش پا افتادہ منظر ہے۔ بس ایک ہلکی سی صوفیت ٹیس کی بعض تصویروں میں ہے، لیکن اس کے باوجود یہ تصویریں گریزاں قسم کی اور بہت تھوڑی سی ہیں ان کا مقابلہ نہ تو اقبال کی رنگارنگ، کثیر اور بسیط اور مسلسل نیز شوخ تصویروں سے کیا جا سکتا ہے نہ ترمز آفریں اور سحر آگین آہنگ سے۔ اقبال نے فطرت کے ایک رُخ کی قد آدم تصویر کھینچی، جب کہ ٹیس کی تصویر پاسپورٹ سا تزہے ٹیس کی سیاسی شناخت ہو جاتے مگر اس سے لطیف عام اور جلوہ ر عام کا نگار خانہ رخن نہیں سمجھا۔

بات یہ ہے کہ ٹیس نے اپنے محدود تخیل کی ایک بہت چوٹی سی دینا بساتی ہے بس ایک مختصر سا، گم نام جزیرہ، جہاں وہ سماج کی نگاہوں سے بھاگ کر پناہ لینا چاہتا ہے، مگر چہ سرا پاتمدن کی زندگی میں غرق ہے۔ اقبال کا موضوع و مقصد یہ نہیں۔ ان کی آرزو دنیا سے علیحدہ ہو کر کوئی ماسن تلاش کرنا نہیں، ان کا تو قول ہے،

ہے گرمی آدم سے ہنگامہ عالم گرم
سورج بھی تماشائی، تارے بھی تماشائی

(لارہ صحرا — بال جبریل)

نظم کا خاتمہ بلاوجہ تو اس شعر پر نہیں ہوتا:

ہر درد مند دل کو رونا میرا رلا دے

یہ ہوش جو پڑے ہیں شاید انہیں جگانے

در اصل یہی وہ آرزو ہے، اور یہ ایک ہی آرزو ہے، جو بانگ درا کی ایک ابتدائی نظم میں مناظرِ فطرت کے پس منظر میں بروئے اظہار آئی ہے، جب کہ بال جبریل کی عظیم الشان تخلیق میں مسجدِ قرطبہ اور پوری اسلامی تاریخ کے تناظر Perspective میں ظاہر ہوتی ہے ظاہر ہے کہ بے چارے ٹیٹس کیا، اس کے استاد شیکسپیر کا تخیل بھی نکو و فن کی اس بلندی پر نہیں پہنچ سکتا تھا۔ "یک آتیل" تو خیر ٹیٹس کی ابتدائی نظم ہے اور مبتدیوں کو پڑھاتی جاتی ہے (پلینیورسٹی کے ابتدائی کورس میں شامل ہے)، اس کا انتہائی شاہکار

"Sailing to Byzantium" کی بھی معراجِ کمال بس یہ ہے کہ وہ ایک سنہری

بلبل Golden Nightingale بن کر کسی بادشاہ کے دربار میں (چاہی پر) ترغیر

ہو اور اسی کو یہ گرگسوں میں پلا ہو افریب خوردہ شاہین "ابدی صنعت Artifice

of eternity تصور کرتا ہے، جب کہ یہ کوئی نادر خیال بھی نہیں، اس سے

قبل کیٹس نے یہی آرزو منقش یونانی صراحی Grecian Urn کی شکل میں کی

تھی، اور اس کے بعد Waste Land اور Hollow Men سے جھاگ

کر، حتیٰ کہ Ash Wednesday سے گزر کر، یہی تمنائی اس، ایٹ نے

Four Quartet کی نیم فلسفیانہ اور نیم صوفیانہ شاعری کے پردے میں ایک

ازلی وابدی سکون و سکوت Stillness کے عنوان سے کی ہے۔ ان واقعات

سے معلوم ہوتا ہے کہ اقبال کی دنیا کچھ اور ہے اور ان انگریزی شاعروں کی دنیا کچھ اور

پرداز ہے دونوں کی اسی ایک فضا میں
گگن کا جہاں اور ہے شاہیں کا جہاں اور

اب یہ جو جناب کلیم الدین احمد شاعری میں "Exactly" کی بات کرتے ہیں اور کسی خاص جزیرے میں تینیس کے جھونپڑے میں گھاس پھوس سے لے کر اس کے مانہ باغ میں سیم کی گن کر نولتوں تک کا ذکر کرتے ہیں، پھر دامن کوہ میں روجرز کی کھٹیا کا ذکر فرماتے ہیں، یہ سب محض غلط بحث ہے، وہ شاعری میں افسانے کے عناصر تلاش کرتے ہیں۔ فنون لطیفہ میں شاعری موسیقی سے قریب تر ہے، بہ نسبت مصوری کے۔ لہذا شاعری کی خصوصیت، موسیقی کی طرح، کیفیات ہیں، نہ کہ جزییات جو مصوری کی خصوصیت ہے، اور ادب میں مصوری سے قریب تر جو صنف ہے وہ افسانہ ہے۔ چنانچہ شاعری میں بنیادی طور پر ایک آفاقی "Universal" اپیل ہوتی ہے جو کچھ جمہری یا عنصری Values Essential or Elemental قدروں پر مبنی ہوتی ہے، نہ کہ تعین Exactness پر۔ اس سلسلے میں جناب کلیم الدین احمد شیکسپیر کے اس قول سے گمراہ ہوتے ہیں کہ: A local کو Airy Nothing habitation and a name دیا جائے۔ اول تو شیکسپیر تنقیدی و ادبی تصورات پر کوئی سند اور حرف آخر نہیں، دوسرے وہ اصلاً ڈراما نگار ہے اور ڈراما Fiction یعنی افسانہ ہی کا ایک انداز ہے، لہذا اگر شیکسپیر کسی ڈرامائی ہیرو کے لئے تخیل کو ایک متعین مقام اور نام دینا ضروری سمجھتا ہے تو اس میں کوئی مضائقہ نہیں لیکن اگر وہ شاعری کے لئے یہ فارمولہ تجویز کرتا ہے تو غلط ہے۔ ظاہر ہے کہ شیکسپیر تو اسطرح صنف و حیثیت کی فارمولا سازی کرتا نہیں ہے۔ لہذا اس کے تمام فرمودات ایک ڈراما نگار شاعر یا شاعر ڈرامہ نگار کی حیثیت سے ہیں اور ان کا موقع و محل خاص شاعری نہیں بلکہ ڈراما نگاری اس کے ساتھ لازمی طور پر منسلک ہے۔ چنانچہ صرف شاعری پر بحث کے دوران اس غلط نقطہ نظر سے گفتگو کرنا فقط غلط بحث ہے اور ناقابل اعتبار ہے۔

اس لحاظ سے دیکھا جائے تو پوپ یا روبرٹیاٹس کی نظموں میں "اصلیت" "واقعیت" Convincing جزئیات اور Enactments کا جو سراغ جناب کلیم الدین احمد نے لگایا ہے وہ بے موقع و محل ہے اور اس سے کچھ ثابت نہیں ہوتا، سوا اس کے کہ ہمارے نقاد کا ذہن بالکل الجھا ہوا اور غلط "Confused" ہے۔ پھر جزئیات اور اصلیت اور واقعیت کیا اقبال کی پیش کردہ تصویروں میں نہیں ہیں؟ ظاہر ہے کہ ہیں اور جناب کلیم الدین احمد تو بھی اس کا احساس ہے اس لئے کہ وہ بات بنانے کے لئے اقبال کے بنائے نقوش کو عام اور دوسروں کے نقوش کو خاص کہتے ہیں، یعنی نقوش تو اقبال کے یہاں بھی ہیں، مگر وہ عام ہیں اس طرح جناب کلیم الدین احمد کی ٹولیدہ بیانیوں سے قطع نظر کہ کسے دیکھا جاتے تو مغربی شعرا اور اقبال کے درمیان فرق صرف یہ ظاہر ہوتا ہے کہ اقبال اپنے نکتوں کو عمومی شکل میں پیش کرتے ہیں Generalise جب کہ مغربی شعراء انہیں خاص اور خاص الخاص بناتے ہیں، Particularise کرتے ہیں۔ چنانچہ اس سلسلے میں زیادہ سے زیادہ جو بات کہی جاسکتی ہے وہ صرف یہ ہے کہ اقبال اور دوسرے شعرا کے اسالیب بیان ایک دوسرے سے مختلف ہیں، اول الذکر کے یہاں تعمیم کا رجحان ہے اور ثانی الذکر کے یہاں تخصیص کا۔ لیکن اس فرق کو وجہ ترجیح بنانا، جیسا کہ جناب کلیم الدین احمد نے کیا ہے، محض فتور ذہنی ہے۔

اس فتور ذہنی کی مثالیں دوسرے پہلوؤں سے دوسری محنت نظموں کی تنقیدوں میں بھی پائی جاتی ہیں۔ نظم "ستارہ" کو اچھی نظم کہنے کے باوجود اس کے خیالات کو ایک ہی سانس میں پیش پا افتادہ یا غلط اور "Unscientific" قرار دیا گیا ہے۔ اب یا تو ہمارے نقاد کو پیش پا افتادہ مقام کا معنی معلوم نہیں ہے یا لفظ غلط اور Unscientific کے محل استعمال سے وہ واقف نہیں، اس لئے کہ ایک چیز بہ یک وقت پیش پا افتادہ اور Unscientific دونوں نہیں ہو سکتی پیش پا افتادہ کا اردو ترجمہ ہے "مسانے کی بات" یعنی انگریزی میں Common یا

میں بھی عام ہیں۔

(۱۳-۳۱۲)

اس قسم کی نکتہ چینی کو قانون کی اصلاح میں

Compounded Offence

یعنی جرم مرکب کہا جائے گا۔ آخر اس قسم کی وسعت کا مطلب ہے کیا؟ ایک خیال خود شاعر کی کسی اور تخلیق میں بھی ظاہر ہو چکا ہے، قرآن حکیم میں بھی ہے اور مغربی شاعری میں بھی اس سے معلوم کیا ہوا اور اس میں خرابی کیا ہے؟ خیال ماخوذ ہے؟ تو قرآن سے ماخوذ ہے یا مغربی شاعری یا خود اقبال سے، یا بیک وقت تینوں سے؟ اگر ماخوذ کا معنی مستعار ہے، تو کہیں ایسا بھی کوئی مستعار ہوتا ہے؟ قرآن سے تو اقبال کے سبھی مرکزی خیالات ماخوذ کہے جاسکتے ہیں، اور مغربی ادب سے تو شاید دنیا سے وجود ہی ماخوذ ہے۔ غالباً ہمارے نقاد ماخوذ کا استعمال پیش پا افتادہ کے مفہوم میں لکھ رہے ہیں، اور یہ ان کی عجیب و غریب اُردو دانگی کا ایک اور ثبوت ہے؛ تنقید کا ایک اور معیار دیکھتے؟

”غضب ہے پھر تری نخعی سی جان ڈرتی ہے

تمام رات تیری کانپتے گزرتی ہے

یہ محض فریب نظر ہے کہ ستارہ کا پتہ ہوا نظر آتا ہے۔

نخعی سی جان، جان اس کی نخعی سی نہیں، ممکن ہے کہ وہ نظام شمسی کی طرح کسی نظام کا مرکز ہو۔

جو ادج ایک کا ہے دوسرے کی پستی ہے

یہ بھی پیش پا افتادہ بات ہے، پھر

اجل ہے لاکھ ستاروں کی اک ولادتِ ہجر

فنا کی نیند مے زندگی کی مستی ہے

ولادتِ ہجر سے لاکھوں ستارے فنا نہیں ہو جاتے، البتہ وہ

دن کو آنکھوں سے ادھبل ہو جاتے ہیں۔ آفتاب رات کو چھپ جاتا ہے تو اس کی اجل نہیں آجاتی ۔

(ص ۳۱۲)

شاید اقبال جیسے کم پڑھے لکھے آدمی کو یہ حقائق معلوم نہیں تھے، یا ممکن ہے، اقبال کی زندگی، یا کم از کم ان اشعار کی تخلیق کے وقت، ان سائنسی حقائق کا انکشاف نہیں ہوا ہو، ویسے اقبال کے بعض اشعار سے معلوم ہوتا ہے کہ اپنے زمانے کے سائنسی انکشافات کے بارے میں انہوں نے کچھ سن رکھا تھا؛

تہی زندگی سے نہیں یہ فضا میں
یہاں سینکڑوں کارواں اور بھی ہیں

گُل مبرکہ ہیں خاکِ ان نشیمنِ ماست
کہ ہر ستارہ جہان است یا جہان بودہ است

اس قسم کے لاتعداد اشعار سے شبہ ہوتا ہے کہ اقبال سائنسی حقائق کی واقفیت کم از کم اتنی تو رکھتے ہی ہوں گے جتنی کہ جناب حکیم الدین احمد کی معلوم ہوتی ہے۔ تب پیش پا افتادہ تو پیش پا افتادہ۔ Unscientific باتیں اقبال نے ان اشعار میں کیوں کیں جن کا ذکر ابھی ہمارے نقاد نے فرمایا ہے؟ کیا یہ نہیں ہو سکتا کہ اقبال کو زمین سے آسمان پر چمکتا ہوا ستارہ ایک ”نخعی سی جان“ نظر آیا ہو اور وہ بظاہر کانپتا ہوا بھی دکھائی پڑا ہو؟ ایسا قرین قیاس معلوم ہوتا ہے، اس لئے کہ نظم اس طرح شروع ہوتی ہے:

قمر کا خوف کہ ہے خطرہ سحرِ تجھ کو
مالِ حسن کی کیا مل گئی خبرِ تجھ کو

ظاہر ہے کہ جب دستارہ کی ہستی یا تابانی کو ایک طرف آسمان دینا پرچاند کے طلوع ہونے کا خطرہ ہے اور دوسری طرف طلوعِ سحر کا، اس لئے کہ دونوں حالتوں میں اس کا وہ نور ماند پڑ جائے گا جو انسان کو نظر آتا ہے، تو اس خطرے کے خوف سے اس کو

فطری طور پر لرزہ براندام ہونا ہی چاہیے، اور پورے بند میں اسی خوف و خطر کی تشریح ہے، لہذا آخری شعر میں، پہلے بند کے، اگر ستارے کو غنی سی جان، کہہ کر ڈرتا اور کانپتا ہوا دکھایا گیا ہے، تو یہ عین موضوع نظم کے مطابق ہے اور نظم کے نقطہ عروج کی طرف ارتقائے خیال کا منطقی مرحلہ ہے۔ چنانچہ اسی مقصد کے لئے دوسرے بند میں کہنا گیا:

اُبل ہے لاکھ ستاروں کی اک ولادت جہر

یہ کوئی Unscientific بات ہونے کی بجائے آسے وں بلکہ روز کا مشاہدہ اور ایک سامنے کی بات ہے کہ آفتاب جب طلوع ہوتا ہے تو ستارے آسمان دنیا سے غائب سے ہو جاتے ہیں، اور اس طرح قدرت کے مناظر بدلتے جاتے ہیں، رات اور دن، صبح اور شام کی گردش ایام باری رہتی ہے، یہ تغیر، یہ حرکت، یہ انقلاب کائنات اور حیات کی ایک حقیقت ہے، جس پر روشنی نظم کے آخری شعر میں ڈالی گئی ہے:

سکوں محال ہے قدرت کے کارخانے میں

ثبات ایک تغیر کو ہے زمانے میں

اس صورت حال میں سائنسی حقائق کی بحث اٹھانا اور اس کی بنا پر کسی نظم کے خیالات کی مذمت کرنا، کیا انتہائی بد مذاقی بلکہ شعروادب کی مبادیات سے ناواقفیت کی دلیل نہیں ہے؟ اس بد مذاقی اور ناواقفیت پر مشتمل معیار تنقید کو یکسر غلط اور سراسر Unscientific کے سوا کیا کہا جاسکتا ہے؟ تنقید کا بھی سلیقہ ہونا چاہیے:

عیب کو دن رات ہنر باید

بعض وقت محسوس ہوتا ہے کہ جناب کلیم الدین احمد کو یہ سلیقہ اور ہنر بھی میسر نہیں۔

”لاہر صحرا“ کا مازنہ جناب کلیم الدین احمد نے ایک طرف مارول کی

"To his coy mistress"

سے کیا ہے اور دوسری طرف بلیک کی

"Ah Sunflower"

سے فرماتے ہیں؛
 "لالہ صحرا میں؛

But at my back I always hear time's

winged chariot hurrying near

کے برابر کوئی سطر نہیں اور؛

time's winged chariot

سا کوئی استعارہ بھی نہیں۔ پھر یہ بھی ہے کہ دشت Desert سہی
 لیکن Deserts of vast eternity کا جو مفہوم
 ہے وہ اقبال کی نظم سے کوسوں پرے ہے۔

(ص ۳۷۷)

یہ مارول کے سلسلے میں ہی۔ بلیک کی نظم پیش کر کے کہتے ہیں؛
 "نظم کی حیثیت سے یہ لالہ صحرا سے بہتر ہے مگر چر اس میں وہ
 خیالات کی گہرائی نہیں جو لالہ صحرا میں ہے۔ بات یہ ہے کہ
 اقبال کا Ego بہت زبردست تھا اس لئے وہ علامتگی - Deta-
 ghment سے واقف نہ تھے اور نہ ہو سکتے تھے۔ لالہ صحرا،
 ایک علامت ہے اور اسے وہ بطور علامت استعمال کر سکتے
 تھے اور اپنی ذات، اپنی شخصیت، اپنے Ego کو پس پردہ
 رکھ سکتے تھے۔ اس سے زیادہ گہرائی، زیادہ معنی خیزی، زیادہ
 شعریت آجاتی۔ لیکن وہ پہلی سطر سے آخر سطر تک اپنی ذات
 کو فراموش نہیں کر سکتے۔۔۔۔۔ ظاہر ہے کہ ایک لمحہ کے لئے
 بھی وہ اپنے خیالات کا بالواسطہ اظہار نہیں کر سکتے۔۔۔۔۔
 بلیک پہلی سات سطروں میں اپنی شخصیت کو بالکل پس پشت

ڈال دیتا ہے۔۔۔۔۔ دوسرے بند میں ایک لمحہ کے لئے وہ
سورج مکھی کو بظاہر پس پشت ڈال دیتا ہے۔۔۔۔۔ آخری
سطر میں ایک لفظ My کا استعمال پوری نظم کو ایک استعارہ
بنادیتا ہے اور اسے نئی معنی خیزی عطا کرتا ہے۔

(۳۹-۳۳)

مارول کی نظم، بحیثیت نظم، بالکل معمولی قسم کی ہے اور اس کا مرکزی خیال بھی
خود جناب حکیم الدین احمد کے بقول
”پیش پا افتادہ خیال ہے۔“

لیکن ہمارے مغربی نقاد کا معیار تنقید یہ ہے کہ لوگوں کو ”پوری نظم“ پڑھنے اور سمجھنے
کی تلقین کرنے کے باوجود، نظم کے محض ایک استعارے،

"Time's winged chariot"

اور ایک خیال

"Deserts of vast eternity"

کو لے کر وہ پوری نظم کے بارے میں فیصلہ کر دیتے ہیں، یہاں تک کہ ایک
Deserts of vast eternity کا جو مفہوم ہے وہ اقبال کی نظم سے
کو سوں پرے ہے۔ ”لالتہ صحرا“ کا مرکزی خیال پیش پا افتادہ نہیں، بلکہ جناب حکیم الدین احمد
کے بقول ہی اس میں خیالات کی جو گہرائی ہے وہ بلیک کی Ah Sunflower
میں بھی نہیں۔ پھر بحیثیت نظم میں بھی کوئی خامی جناب حکیم الدین احمد نے نہیں دکھائی
ہے، بلکہ ارتقاء خیال کا تجزیہ اس طرح کیا ہے جیسے وہ ایک مرتبہ دربوطہ بحیثیت
میں ہو۔ اس کے علاوہ تصویروں کی بھی انہوں نے تعریف ہی کی ہے۔ لیکن وہ برہم
صرف اس لئے ہیں کہ غلطی سے اردو کے کسی مہتر نے ”لالتہ صحرا“ کا موازنہ انگریزی
نظم سے کر دیا ہے۔ لہذا اردو نظم کی تمام خوبیوں کے باوجود اس میں کوئی نہ کوئی نقص
نقص نکال کر اسے انگریزی نظم سے کم تر ثابت کرنا ہمارے مغربی نقاد کے لئے واجب

اور فرض ہو گیا ہے۔ اس لئے کہ اردو تنقید میں ان کا فریضہ منصبی یہی ہے کہ وہ عیسائی مشنریوں کی طرح اہل مشرق پر تہذیب مغربی کی برتری واضح کرتے رہیں۔ لہذا ایک طرف تو یہ مغربی کو تب دکھایا گیا کہ انگریزی نظم کی بعض تصویریں بے کر انہیں بلا دلیل اقبال کی تصویروں سے بہتر قرار دے دیا گیا اور آگے بڑھ کر ایک زبان کی محض چند تصویروں کی بنیاد پر اسے دوسری زبان کی پوری نظم ہی پر ترجیح دے دی گئی۔ اس سے بھی تسلی نہیں ہوتی، اس لئے کہ مجرم ضمیر کی غلش کو تسکین کہاں؟ تو پھر ایک اردو نظم کے مقابلے میں ایک انگریزی نظم کی وجہ ترجیح یہ بتائی گئی کہ انگریزی تخلیق میں ذات سے علامدگی ہے، جو اردو نظم میں نہیں، اس لئے کہ اردو شاعر کا Ego بہت زبردست تھا، چنانچہ بلیک نے تو سورج مکھی کو 'استعارہ' بنا دیا اور اقبال 'لالہ صحرا' کو علامت، نہ بنا سکے۔ اس کو کہتے ہیں:

بہانہ ڈھونڈ کے پیدا کیا جفا کے لئے

کیا شاعری میں Ego کا اظہار بجائے خود ناموزوں ہے؟ ٹی۔ ایس۔ ایلٹ

Extinction of personality نے ضرور فن میں فنا تے ذات

Objective کی بات کی ہے اور ترسیل خیال کے لئے معروضی مترادف

correlative کی اہمیت پر بھی زور دیا ہے۔ لیکن لفظ میں 'کا استعمال'، اس کے مضمرات کے ساتھ سہی، اظہار ذات کو اگر اپنے آپ ثابت کرتا ہے، تو پھر بلیک نے ۱۸۷۱ (میرا) کا استعمال کر کے آخر — کیا ثابت کیا؟ ہمارے مغربی نقاد فرماتے ہیں:

”پوری نظم کو ایک استعارہ بنا دیا۔“

یہ استعارہ کس کا ہے اور کس کے لئے ہے؟ بلیک کہتا ہے:

Where my Sunflower wishes to go

(جہاں میرا سورج مکھی جانے کی تمنا کرتا ہے)

یہ منزل Grave 'قبر' فنا ہے۔ اس طرح سورج مکھی شاعر یعنی انسان کے سفر

حیات کا استعارہ ہے۔ مطلب یہ کہ گرچہ ایک فن کار نے اسے اپنی ذات کی فنا کا استعارہ بنایا ہے مگر دراصل یہ پوری حیات انسانی کی فنا کا استعارہ ہے۔ لہذا ذات کا استعمال ایک حسین شاعرانہ استعارہ تخلیق کر سکتا ہے۔ اس سلسلے میں ٹی۔ ایس ایٹ کے نظریہ شاعری کا بھی اثبات ہو جاتا ہے۔ شاعر نے اپنی ذات کو ایک معروضی مترادف میں فنا کر دیا اور اب جو اظہار ذات ہوا وہ بالواسطہ ہوا۔ گرچہ ایٹ کا نظریہ بجائے خود عملِ نظر ہے اور کسی آفاقی صداقت کا حامل نہیں ہے، لیکن واقعہ یہ ہے کہ جس طرح اس کا اثبات بلیک کے سورج مکھی "میں ہوا ہے اسی طرح "لالہ صحرا" میں ہوا ہے اور اس معاملے میں اقبال کا کارنامہ زیادہ دقیق اور حسین ہے بلیک کی کوئی خاص شخصیت یا خودی Ego نہیں تھی جس سے علاحدگی مشکل ہوتی، جب کہ اقبال کی خودی یا شخصیت شیکسپیر یا ٹیگنر اور دانٹے سے بھی بڑھ چڑھ کر تھی اور وہ فنا تے ذات کی بجائے زندگی اور فن دونوں میں ایک تربیت یافتہ اور جماعت پسند اظہار ذات بلکہ ارتقا تے ذات کا نظریہ رکھتے ہیں اور اپنے کلام سے دنیا کو اسی کا پیام دیتے ہیں۔ لیکن "لالہ صحرا" میں انہوں نے، جناب کلیم الدین احمد کے بیان کے بالکل برخلاف، لالہ صحرا کو ایک زبردست، حسین اور خیال انگیز علامت Symbol بنادیا ہے اور اس مقصد کے لئے اپنی شخصیت کو لالہ کے ساتھ مکمل طور پر ہم آہنگ کر دیا ہے۔ اقبال کی نظم میں انسان اور پھول کی یہ ہم آہنگی Identification بلیک کی نظم سے بدرجہا بہتر، زیادہ مکمل و موثر ہے۔ بلیک نے تو صرف ایک جگہ، آخر میں ایک لفظ "میرا" کہہ کر ہم آہنگی کا محض ہلکا سا اشارہ کیا ہے۔ لیکن اقبال نے شروع سے آخر تک اپنے آپ اور پھول کے درمیان ایک مساوی نسبت Equation قائم کر لی ہے :

یہ گنبدِ مینائی، یہ عالمِ تنہائی
مجھ کو تو ڈراتی ہے اس دشت کی پہنائی

بھٹکا ہوا راہی میں، بھٹکا ہوا راہی تو
 منزل ہے کہاں تیری اے لالہ صحرائی
 خالی ہے کلیموں سے یہ کوہ و کمرورنہ
 تو شعلہ سینائی، میں شعلہ سینائی
 تو شاخ سے کیوں چوٹا، میں شاخ سے کیوں ٹوٹا
 اک جذبہ پیداتی، اک لذت یکتاتی
 یہاں تک اس نظم کا خاتمہ اس تمنا پر ہوتا ہے:

اے بادِ بیابانی مجھ کو بھی عنایت ہو
 خاموشی و دل سوزی، سرتی و رعنائی
 لالہ صحرا کو اپنے وجود کی علامت اقبال اپنے ابتدائی دور ہی میں، بانگ درا کی مشہور
 نظم ”شمع اور شاعر“ (۱۹۱۳ء) میں بتا چکے ہیں۔ شاعر شمع کو مخاطب کر کے
 کہتا ہے:

در جہاں مثل چراغِ لالہ صحراستم
 نے نصیبِ محفل، نے قسمتِ کاشانہ
 بالکل یہی خیال لالہ صحرا کے ان دو شعروں میں ظاہر ہوا ہے:
 بھٹکا ہوا راہی میں، بھٹکا ہوا راہی تو
 منزل ہے کہاں تیری اے لالہ صحرائی
 خالی ہے کلیموں سے کوہ و کمرورنہ
 تو شعلہ سینائی، میں شعلہ سینائی

فارسی اور اردو اشعار کا مطلب یہ ہے کہ لالہ صحرا کی طرح شاعر بھی اپنی جگہ ضیا پاش
 تو ہے مگر اس سے کسبِ نور کرنے والے نہیں، وہ ایک ویرانے میں جلوہ نما
 ہے، اس کی نغمہ پردازی وہ اثر نہیں پیدا کر رہی جو اس کا مقصود ہے۔ اسی خیال
 کو ”شمع اور شاعر“ کے مرکزی استعارے میں شاعر نے شمع کو مخاطب کر کے ظاہر

کیا تھا؟

دوش می گفتم بہ شمع منزل ویرانِ خویش
 گیسو سے تو از پر پروانہ دارد شانہ
 در جہاں مثل چراغِ لالہ صحرایم
 نے نصیبِ حفظ، نے قسمتِ کاشانہ
 مدتے مانند تو من ہم نفس می سوختم
 در طوافِ شعلا ام باے نہ زد پروانہ
 می طید صد جلوه در جانِ اہل فرسود من
 بر بنی خیزدین محفلِ دل دیوانہ
 از بجایِ آتشِ عالم فروز اندوختی
 کو مکب بے مایہ را سوزِ کلیم آموختی

”لالہ صحرا“ اور ”شمع“ اور ”شاعر“ میں فرق بس یہی ہے کہ آخر الذکر میں شاعر نے اپنے آپ کو شمع سے علیحدہ کر لیا ہے، جب کہ اول الذکر میں اس نے لالہ صحرا کے ساتھ ہم آہنگی قائم کر لی ہے، اور اسی ہم آہنگی نے لالہ صحرا کو ایک حسین علامت بنا کر ایک شان دار نظم تخلیق کی ہے۔

معلوم ہوتا ہے کہ ہمارے قابلِ نقاد نے ”لالہ صحرا“ کو سمجھا ہی نہیں ہے، ورنہ وہ ہرگز یہ نہیں کہتے؟

”لالہ صحرا“ ایک علامت ہے اور اسے وہ بطور علامت استعمال کر سکتے تھے نہ

”استعمال کر سکتے تھے“ کیا؟ انہوں نے تو استعمال کیا ہے اور اس استعمال نے ہی لالہ صحرا کو نظم کے اندر ایک علامت بنا دیا ہے، ورنہ لالہ صحرا اپنی جگہ کوئی علامت ہی کیوں ہو، وہ تو ویسے ہی ایک حقیقی پھول جیسے سورج مکھی۔ یہ تو شاعرانہ استعمال ہے جو لالہ صحرا کو علامت بنا تا ہے، ویسا کہ اقبال کی نظم میں ہے۔ آخر جناب کلیم الدین

احمد سمجھتے کیا ہیں؟ کیا اقبال نے محض ایک پھول کی تصویر کشی کی ہے؟ اس پھول کا تو پورا بتا دیا ہے، زیر بحث نظم میں، علامتی اور ایمانی طور پر کیا گیا ہے۔ یہی وجہ ہے کہ پانچویں سے ساتویں شعر تک ایسے خیالات کا اظہار ایسے پیکروں کے ذریعے کیا گیا ہے جو لالہ رحمر اسے بحیثیت ایک پھول کے کوئی تعلق نہیں رکھتے:

خو آصِ محبت کا اللہ نگہباں ہو
ہر قطرہ دریا میں دریا کی ہے گہرائی
اس موج کے ماتم میں روتی ہے جنور کی آنکھ
دریا سے اٹھی لیکن ساحل سے نہ ٹکراتی
ہے گرمی آدم سے ہنگامہ عالم گرم
سورج بھی تماشائی تارے بھی تماشائی

ان اشعار کو جناب عظیم الدین احمد نے نظم کے چوتھے شعر:
تو شاخ سے کیوں پھوٹا میں شاخ سے کیوں ٹوٹا
اک جذبہ پیدائی، اک لذتِ یکتائی

کے مفہوم کی توسیع، ایک بدلے ہوئے استعارے میں، قرار دیا ہے۔ لیکن انہوں نے نظم کے آخری دو شعروں کے درمیان نسبت پر غور نہیں کیا۔ نظم کا خاتمہ تو اس تمنا پر ہوتا ہے:

اے بادِ بیابانی مجھ کو بھی عنایت ہو
خاموشی و دل سوزی، سرمستی و رعنائی

جب کہ نظم شروع ہوئی تھی اس احساس سے:

یہ گنبدِ مینائی، یہ عالمِ تنہائی
مجھ کو تو ڈراتی ہے اس دشت کی پہنائی

لالہ رحمر کے عنوان سے ہی معلوم ہو جاتا ہے کہ پس منظر دشت و بیاباں ہے، جو صحرا کے مترادف الفاظ ہیں۔ اسی نسبت سے ”دشت کی پہنائی“ بھی ہے اور اس میں

چلنے والی یادِ بیابانی، بھی۔ دشت و صحرا یا بیاباں ایک وسیع و عریض، لقی و دق میدان ہے، جو آبادی سے خالی ہے۔ اس کی وسعت اور پہنائی کو پوری کائنات کا استعارہ بھی کہا جاسکتا ہے، جس میں انسان اپنی قسم کی ایک ہی مخلوق ہے اور دوسرے بہتیرے مظاہرِ فطرت، مثلاً زمین و آسمان، کوہ و صحرا اور سمندر، سے قد و قامت میں بہت چھوٹی ہے۔ چنانچہ نظم کا پہلا شعر دشت کا استعمال اسی وسیع استعاراتی مفہوم میں کرتا ہے:

یہ گنبدِ مینائی، یہ عالمِ تنہائی
مجھ کو تو ڈراتی ہے اس دشت کی پہنائی

ناپید اکثر آسمان — گنبدِ مینائی — دنیا کو گھرے ہے اور ایک وسیع و عریض کائنات کا منظر ہے، جس میں انسان اپنی قسم کی ایک ہی، تنہا و یگانہ مخلوق ہے، ایک طرف دشت و جد کی وسعتیں ہیں اور دوسری طرف انسان، ایک چھوٹے سے نقطے کی طرح، اس میں اکیلا مسافر ہے۔ ظاہر ہے کہ یہ ایک ہیبت ناک اور دہشت انگیز صورتِ حال ہے، جس کا شکوہ بھی اقبال نے اپنے اس شعر میں کیا ہے:

یہ مشیتِ خاک، یہ صرصر، یہ وسعتِ اخلاک
کرم ہے یا کہ ستم تیری لذتِ ایجاد

(غزل ۴۔ بالِ جبیرِ مل)

اس صورتِ حال میں شاعر کو ایسا غموں کا ہوتا ہے جیسے وہ اپنی منزل سے بھٹک گیا ہو اور ایک گم کردہ راہ کی طرح بادیہ پیمائی کر رہا ہو۔ ایسے عالم میں جب اسے 'لالہ صحرا' دکھائی دیتا ہے تو اسے احساس ہوتا ہے جیسے ایک رفیقِ سفر مل گیا ہو، اس لئے کہ لالہ صحرا بھی صحرائیں اکیلا ہی اپنی بہادر دکھائے:

بھٹکا ہوا راہی میں، بھٹکا ہوا راہی تو
منزل ہے کہاں تیری اسے لالہ صحرائی

شاعر اور لالہ صحرا کے درمیان یہ ہم آہنگی، یا انسان اور چول کے درمیان یہ رفاقت

اور بھی مضرات رکھتی ہے۔ جس طرح ایک لالہ اپنے شونخ رنگ سے پورے صحران کو روشن
کئے ہوئے ہے اسی طرح شاعر یا انسان پوری کائنات کو اپنی سرگرمی سے آباد کئے
ہوئے ہے؛

میری جفا طلبی کو دعائیں دیتا ہے
وہ دشتِ سادہ، وہ تیرا جہان بے بنیاد
(غزل - بال جبریل)

شاعر کو اس انسانی کارنامے پر معجز و ناز بھی ہے؛
قصور وار، غریب الدیار ہوں لیکن
ترا خرابہ فرشتے نہ کر سکے آباد
(غزل - بال جبریل)

اور تعمیر کائنات کی اس ریاضت کی بدولت ہی انسان کو خلیفۃ اللہ اور اشرف المخلوقات
کے مقامِ شوق، پر فائز کیا گیا ہے؛

مقامِ شوق تیرے قدسیوں کے بس کا نہیں
انہیں کا کام ہے یہ جن کے حوصلے ہیں زیادہ
(غزل - بال جبریل)

خلافتِ الہی کی امانت داری نے تمام مشکلات کے درمیان بھی انسان کو خطر پسند بنا دیا
ہے اس کی اولوالعزمی ملاحظہ ہو؛

خطر پسند طبیعت کو سازگار نہیں
وہ گلستاں کہ جہاں گھات میں نہ ہو عیاد

روح ارضی نے آدم کا استقبال کرتے ہوئے اس مقامِ شوق کی ایک دلولہ انگیز، بصیرت افروز
اور حوصلہ افزا تشریح کی ہے؛

یہ گنبدِ اخلاک، یہ خاموش فضا میں
ہیں تیرے تصرف میں یہ بادل، یہ گھٹائیں
یہ کوہ، یہ صحرا، یہ سمندر، یہ ہوا میں
تھیں پیشِ نظر کل تو فرشتوں کی ادا میں

آئینہ آیام میں آج اپنی ادا دیکھ
 سمجھے گا زمانہ تری آنکھوں کے اشارے دیکھیں گے تجھے دور سے گردوں کے ستارے
 ناپید ترے بحرِ تخیل کے کنارے پہنچیں گے غلکِ نمک تیری آہوں کے شرارے
 تعمیرِ خودی کو اثرِ آدِ رسا دیکھ
 خورشیدِ جہاں تاب کی صورتِ ترے شر میں آباد ہے اک تازہ جہاں تیرے ہمنر میں
 چھتے نہیں بخشے ہوئے فردوسِ نظر میں جنتِ تبریٰ پہاں ہے ترے خونِ جگمگی میں
 اے پیکرِ گلِ گوششِ بہیم کی جزا دیکھ

(روحِ انبی آدم کا استقبال کرتی ہے۔ بالِ جبریل)
 انسانیت کے ان امکانات، قوتوں اور کارناموں کے پیشِ نظر یہ کہنا بے جا نہ ہو گا کہ
 انسان ایک مظہرِ قدرت ہے، نورِ الہی کے انعکاس کا ایک ذریعہ ہے، جلوہٴ خداوندی
 کا حامل ہے اور اسی شعلہٴ سینائی، کامکُن ہے جو وادیِ امین میں کوہِ طور کی
 چوٹی پر حضرت موسیٰؑ کے سامنے تجلی ریز ہوا تھا، گوچہ اس عظیم حقیقت کے قدر شناس
 گویا منقود ہیں، لالہٴ صحرا میں اپنا جلوہ دکھا رہا ہے اور انسان دشتِ وجود میں، لیکن
 کلیم اللہ کی نگاہ، جو اس جلوے کی طالب ہو، ناپید ہے؛

خالی ہے کلیوں سے یہ کوہِ دکر ورنہ

تو شعلہٴ سینائی، میں شعلہٴ سینائی

حالانکہ اپنے وجود کے اندر مضمحلِ لات کو بروئے عمل لانے ہی کے لئے لالہٴ شاخِ گل سے
 پھوٹا اور شاعر (انسان) محبوبِ حقیقی سے بچکر کو دنیا میں آیا،
 تو شاخ سے کیوں پوٹا میں شاخ سے کیوں ٹوٹا
 اک جذبہٴ پیداتی، اک لذتِ یکتائی

یہی نکتہ

”روحِ انبی آدم کا استقبال کرتی ہے۔“

کے پہلے بند میں اس طرح بیان کیا گیا ہے؛

کھول آنکھ ، زمین دیکھ ، فلک دیکھ ، فضا دیکھ
مشرق سے ابھرتے ہوئے سورج کو در دیکھ
اس جلوۂ بے پردا کو پردوں میں چھپا دیکھ
ایامِ عبادتی کے ستم دیکھ ، جفا دیکھ

بے تاب نہ ہو ، معرکہٴ بیم و رجا دیکھ

لہذا خواہ لالہٴ صحرا کی رنگِ فِشانی ہو یا انسان کی شوگلی ، دونوں عشق و محبت ، حقیقی
ازلی وابدی اور کائناتی و آفاقی عشق و محبت کے گوشے ہیں۔ لیکن دشتِ وجود کی پہنچاؤ
اور بیابانِ ہستی کی وسعتوں میں محبت کی یہ خطر پسندی ایک بے حد خطرناک اور پُر
ہول عمل ہے۔ اس لئے شاعر خدا ہی سے دعا کرتا ہے ، جس کی رضا جوتی کے لئے
اس نے خلافتِ ارضی کا بارِ امانت ، صرف سودائے محبت میں اٹھایا ہے ؟

غواصِ محبت کا اللہ نگہاں ہو

ہر قطرۂ دریا میں دریا کی ہے گہرائی

کائناتِ وجود کی وسعتوں میں سیر کرنے والے مسافر اور بھر پستی کی تہوں میں غوطہ
لگانے والے تیراک کو شاید معلوم نہیں کہ اس نے جنونِ عشقی میں کتنا بڑا خطرہ مول
لے لیا ہے ؟

دیس و رطہ کشتی فروشد ہزار

کہ پیدائش شد تختہٴ برکنار

کتنی ہی موجیں حیات کی اٹھتی ہیں مگر بہت کم ساحلِ مقصود تک پہنچ پاتی ہیں ، زندگی
کے ٹھاٹھیں مارتے ہوئے سمندریں ہر طرف بھنور ہی بھنور ہے ، جو غوطہ لگانے
والوں کو ڈبوتا بھی ہے اور ایسا معلوم ہوتا ہے کہ ان کی تعرقابی پر دوتا بھی ہے ، یہ ناکام
ساحلِ موجیں ہیں جو گر داب کے پیٹ میں آجاتی ہیں اور گویا گر داب بن کر اپنی نامرادی
پر نوحہ کرتی ہیں ؟

اس موج کے قائم میں روتی ہے بھنور کی آنکھ
دریا سے اٹھی لیکن ساحل سے نہ کھوئی

لیکن ان تمام خطرات کے باوجود جذبہ ر عشق انسان کو ہمیشہ سرگرم رکھتا ہے، اسے ہم جوتی
پرا بھاتا ہے۔ خطر پسند طبیعت کی سرگرمی اور ہم جوتی ہی ہے جس سے سارا ہنگامہ
وجود اور ساری رونق حیات ہے؛

ہے گرمی آدم سے ہنگامہ عالم گرم
سورج بھی تماشا شائی، تارے بھی تماشا شائی

کائنات کی، سمعتوں میں انسان کی تمام ہنگامہ آراتوں کے سامنے کو اکب، سیارے
اور ستارے، یہاں تک کہ دنیا کو گرمی و روشنی پہنچانے والا آفتاب عالم تاب بھی
محض تماشا شائی ہے۔ یہ مظاہر فطرت صرف اطاعت کر رہے ہیں، جب کہ انسان محبت
کرتا ہے۔ خالق کی اسی محبت نے انسان کو دوسری تمام مخلوقات پر فضیلت بخشی ہے
اور اسی لئے وہ خالق کی نیابت کی امانت کا اہل قرار پایا ہے۔ یہاں پہنچ کر ایک لطیف
سا، اشارہ ہوتا ہے کہ لالہ صحرائے ساتھ انسان کی جو مساوی نسبت اور ہم آہنگی قائم
ہوتی تھی اس میں کچھ فرق آ گیا ہے، اس لئے کہ لالہ بھی ایک مظہر فطرت سے زیادہ
کچھ نہیں ہے، جب کہ انسان دیگر مظاہر فطرت سے آگے بڑھ کر، راز خداوندی اور
امانت الہی کا حامل ہے۔ لیکن یہ بار امانت بڑا ہنگامہ خیز، شور انگیز اور جانسکاف
اور بیاں گذار ہے۔ اس لئے شاعر ایک لمحے کے لئے مظہر فطرت، لالہ صحرائے جیسا سکون
اطمینان طلب کرتا ہے؛

اے بادِ بیابانی مجھ کو بھی عنایت ہو
خاموشی و دل سوزی، سرمستی و رعنائی

یہ نظم کا آخری شعر ہے۔ پہلے شعر میں 'گنبد مینائی' کے نیچے، ایک 'عالم تنہائی میں'
دشت وجود کے اندر، شاعر کو جس خوف کا احساس ہوتا تھا اس سے نجات کی ایک
صورت یہی ہے کہ وہ بھی بادِ بیاباں کے جھونکوں کے درمیان لالہ صحرائی طرح خاموشی

دل سوزی کے ساتھ، اپنی جگہ اور اپنے کو آلف میں سرمست ہو کر، اپنے وجود کی رعنائیوں
 کی بہار دکھاتے۔ لیکن شاعر، ایک انسان، کا یہ مقدر نہیں، اس کی خاموشی و دل سوزی
 اور سرمستی و رعنائی اس کے قلب و روح کی اندرونی کیفیت تو ہو سکتی ہے اور اس
 میں وہ یقیناً لالہ صحرا کے ساتھ شریک ہے مگر وہ تو ازل سے، جنس محبت کا
 خریدار ہے اور اسے روز و شب کی بے تابی، عطا ہوتی ہے۔ فرشتے آدم کو
 جنت سے رخصت کرتے ہیں،

عطا ہوتی ہے تجھے روز و شب کی میتابی

خبر نہیں کہ تو خاکی ہے یا کہ سیمابی

سنا ہے خاک سے تیری غود ہے لیکن

تیری سرشت میں ہے کو کبھی و ہتابی

اور یہ غود انسان کا وظیفہ حیات اور رازِ فطرت ہے؛

تری نو اسے ہے بے پردہ زندگی کا ضمیر

کہ تیرے ساز کی فطرت نے کی ہے مضربی

اسی لئے 'روحِ ارضی آدم کا استقبال کرتی ہے، اس بند پر ختم ہوتی ہے؛

نالندہ تیرے عود کا ہر تار ازل سے

تو جنس محبت کا خریدار ازل سے

تو پیر صنم خانہ اسرارِ ازل سے

محنت کش و خول ریزہ کم آزارِ ازل سے

ہے راکبِ تقدیر جہاں تیری رضا دیکھ

اب 'لالہ صحرا' کے اس کلیدی شعر کو ایک بار پھر پڑھیے؛

ہے گرمی آدم سے ہنگامہ عالم گرم

سورج بھی تماشا شانی، تارے بھی تماشا شانی

ساری کائنات تماشا شانی اور انسان تماشا گاہِ عالم۔ لہذا معاملہ فقط 'اک جذبہ پیدائی'

اک لذت یکتائی، کا نہیں ہے، اس کے ساتھ ساتھ پورا ہنگامہ عالم، ہے، یہ مقام شوق، ہے، اور اسی مقام کے تقاضے پورے کرنے کے لئے انسان شاخِ ازل سے ٹوٹ کر روئے زمین پر آیا؟

بارخ بہشت سے مجھے کلم سفر دیا تھا کیوں
کارِ جہاں دراز ہے اب میرا انتظار کد

اور اس کے ساتھ ہی؟

عروجِ آدمِ خاکی سے انجم سمجھ جاتے ہیں
کر یہ ٹوکنا ہوتا رہ مہرِ کامل نہ بن جاتے

کیا دشتِ وجود کے لالہ صحرا کی یہ رنگین، زرخیز، نمکرائیگز، حیات کش، جاں افزا اور ولولہ انگیز داستان محض اقبال کے Ego کا فساد ہے، جیسا کہ جناب کلیم الدین احمد سمجھنا اور سمجھانا چاہتے ہیں؟ نظم کا معروضی تجربہ یہ ثابت کرتا ہے کہ موصوف نے سرے سے نظم کو سمجھا ہی نہیں ہے۔ ممکن ہے وہ مارول اور بلیک کی انگریزی نظموں کو سمجھتے ہوں، مگر اقبال کی اردو نظم کو سمجھنے سے یکسر قاصر نظر آتے ہیں، ورنہ "لالہ صحرا"، جیسی شان دار، عمیق و رفیع، دریز اور نفیس تخلیق کا موازنہ "اس کی شرمیلی محبوبہ کے نام" (مارول) اور "آہ! سورج مکھی" (بلیک) جیسی نظموں کے ساتھ کرنے کی جسارت نہیں کرتے۔ اسی طرح اگر وہ "لالہ صحرا" کی تصویروں کے مطالب کو سمجھ سکتے تو "ازلِ بیضا کے ریگ زاروں"

Deserts of vast eternity

اور وقت کے پردار رتھ

Time's winged chariot

یا "آفتاب کے قدم"

Steps of the Sun

اور "سہانی سنہری زمین"

Sweet golden clime

جیسی تصویریں، گنبدِ مینا قی، "دشت کی پہنائی"، "شعلہ سینا قی"، "غواصِ محبت"،
 "قطرہِ ردیا"، "بھنور کی آنکھ"، "ہنگامہِ عالم"، اور "بادِ بیابانی" جیسی تصویروں کے
 آگے گردِ معلوم ہوتیں، خاص کر اس لئے کہ ان تصویروں کے پیچھے موضوعِ نظم اور
 خود کلامِ شاعر کے تصورات و مضمرات کی ایک ناپیدا کنار دنیا، ازلی وابدی و سرمدی
 نعمات سے معمور ہے، جب کہ مارول کی دنیا سے تصور بھی چھوٹی سی ہے اور خیالِ شاعری
 بھی منقبض قسم کا۔ جناب کلیم الدین احمد نے "لالہ صحرا" کے سلسلے میں جس ناظمی اور
 ناقدی کا ثبوت دیا ہے اس پر بہترین تبصرہ نظم کا یہ شعر ہی ہے:

خال ہے کلیوں سے یہ کوہِ کمر ورنہ
 تو شعلہ سینا قی میں شعلہ سینا قی

واقعہ یہ ہے کہ یہ تبصرہ اقبال کے متعلق جناب کلیم الدین احمد کی پوری تنقید، خاص کر زیرِ نظر
 کتاب "اقبال" — ایک مطالعہ — پر بالکل چست اور چپاں ہے۔

"لالہ صحرا" ہی کی طرح "شاہین"، پر بھی جناب کلیم الدین احمد کی تحقید ناظمی اور
 کج فہمی پر مبنی ہے۔ وہ تنقید کا آغاز کرتے ہوئے "اردو شاعری پر ایک نظر" میں کیا
 ہوا اپنا تبصرہ نقل کرتے ہیں:

"اگر آپ یہ دیکھنا چاہتے ہیں کہ اردو شاعری اور مغربی شاعری
 میں کس قدر تفاوت ہے تو "شاہین"، کا ہو پکنس کی "ودی وند"
 ہوور، سے مقابلہ کیجئے۔ آپ کو شاعری کے بہت سے ایسے
 امکانات کا پتہ ملے گا جن کی اردو شاعروں کو خبر نہیں اور ان
 کی پرواز سے بہت دور ہیں۔ وہ پورب اور پچھم حکروں کی دنیا
 میں تو سانس لیتے ہیں لیکن شاعری کے نیگلوں بیکرواں آسمان تک
 ان کی رسائی نہیں۔" (ص ۴۴)

آخری جملے کے الفاظ ہمارے نقاد نے اقبال کی نظم "شاہین" سے مستعار لئے ہیں۔
نظم کا ایک شعر ہے:

یہ پورب یہ پچم یہ چکوروں کی دنیا
مرا نیلگوں آسمان بے کوانہ

اقبال نے جو الفاظ استعمال کئے ہیں وہ ان کا مطلب بخوبی سمجھتے تھے، لیکن یہی بات جناب کلیم الدین احمد کے بارے میں نہیں کہی جاسکتی۔ ہم دیکھ چکے ہیں کہ وہ اقبال اقبال کے اشعار سمجھنے سے قاصر نظر آتے ہیں۔ "چنانچہ پورب اور پچم چکوروں کی دنیا" کیا ہوتی ہے اور "شاعری کے نیلگوں بے کوان آسمان تک رسائی" کیسے حاصل کی جاتی ہے اس کا مطلق علم جناب کلیم الدین احمد کو نہیں ہے، ورنہ وہ یہ بات کم از کم "وژڈ ہوور" اور "شاہین" کے سواز نے میں ہرگز نہیں کہتے۔ اول تو "وژڈ ہوور" کے مصنف کی اپنی دنیا ہی "چکوروں کی دنیا" تھی، وہ زندگی کے وسیع میدان سے بھاگ کر رہبانیت کی کوٹھری Cloister میں بند ہو گیا تھا، دوسرے اس مصنف (ہوپکنس) کی شاعری ایک نہایت محدود قسم کی چیز ہے۔ اقبال جیسے وسیع الشہر، آفاقی نقطہ نظر اور ہم گیر جدوجہد کے حامل شاعر کی عظیم الشان، بسیط، مرکب اور عین و رفیع شاعری سے اس (ہوپکنس اور اس کی شاعری) کا کیا مقابلہ؟ لیکن جناب کلیم الدین احمد کو اس بنیادی حقیقت کا کوئی شعور ہی نہیں، اس لئے کہ وہ خود ہوپکنس سے بھی زیادہ محدود شخصیت رکھتے ہیں اور اپنی $۲۵ + ۲ = ۲۷$ عمر ڈکلاس، مینڈل اور طفلانہ نظموں کو شاعری سمجھتے ہیں۔

اب "شاہین" کے سلسلے میں جناب کلیم الدین احمد کی سخن فہمی کا معیار ملاحظہ ہو، وہ نظم کے مندرجہ ذیل دو اشعار کو حذف کر کے فرماتے ہیں:

نہ باد بہاری، نہ گل چیں نہ بلبل

نہ بیماری۔ نعمہ عاشقانہ

خیابانیوں سے ہے پرہیز لازم

ادائیں ہیں ان کی بہت دلبرانہ

”دو شعروں سے حذف کر دیتے سے تسلسل میں کوئی کمی نہیں
محسوس ہوتی۔“

(ص ۳۴۵)

جس سیاق و سباق سے یہ حسین، پرمعنی اور خیال انگیز اشعار نہایت بدذوقی کے
ساتھ نکالے گئے ہیں وہ یہ ہیں:

کیا میں نے اس خاکداں سے کنارا

جہاں رزق کا نام ہے آب و دانہ

بیاباں کی خلوت خوش آتی ہے مجھ کو

ازل سے ہے فطرت مری راہبانہ

نہ باد بہاری، نہ گل چیں، نہ بلبلی،

نہ بیماری، نہ غم، نہ عاشقانہ

خیابانوں سے ہے پرہیز لازم

ادائیں ہیں ان کی بہت دلبرانہ

ہوا تے بیاباں سے ہوتی ہے کار کا

جواں مرو کی ضربت غازیانہ

ہمارے مغربی نقاد میسرے اور چوتھے شعر کو بیچ سے نکال کر، پہلے، دوسرے اور

پانچویں اشعار کے درمیان تسلسل، اس طرح دریافت کرتے ہیں:

”اگر آپ ان دو شعروں (۳، ۴) کو حذف کر دیں تو خیالات کے

تسلسل میں آپ کو کوئی خلا نہیں محسوس ہوگی۔“

(ص ۳۴۵)

یہ عجیب و غریب تسلسل سے جوہرِ خیال کے بہترین دھاروں کو حذف کر کے

دریافت کیا جاتا ہے۔ ہمارے مغربی نقاد کی سمجھ میں نہیں آتا کہ پہلے، دوسرے اور

پانچویں شعر کا کبار ربط میسرے اور چوتھے شعر کے ساتھ ہے، وہ گمان کرتے ہیں کہ باقی

سب اشعار تو شاہین کی زبانی ادا ہوتے ہیں، مگر تیسرے اور چوتھے اشعار شاعر کی زبانی ہیں؛

”ایک لمحہ کے لئے شاید وہ (اقبال) بھول جاتے ہیں کہ یہ باتیں شاہین کی زبانی کہی جا رہی ہیں۔ ان شعروں میں (۳، ۴) کی زبان شاعر کی زبان بن جاتی ہے اور اس کے خیالات کی ترجمانی کرتی ہے۔“

(ص ۴۵ - ۴۴)

جناب کلیم الدین احمد بھول جاتے ہیں کہ پوری نظم اور اس کے تمام اشعار ہی شاعر کے خیالات کی ترجمانی کرتے ہیں اور شاعر ہی کی زبان سے ادا ہوتے۔ رہی یہ بات کہ نظم کا موضوع شاہین ہے اور اس میں واحد متکلم کا استعمال اس کے لئے ہوا ہے، تو یقیناً ایسا ہی ہے اور دوسرے تمام اشعار کی طرح نمبر ۳، ۴ بھی تخیل طور پر شاعر کی زبان سے نہیں، شاہین کی زبان سے ہی ادا ہوتے ہیں، آخر اس میں بے ربطی کیا ہے کہ جس نے یہ کہا کہ

۱۔ ”میں نے اس نے خاکِ ادا سے کنارا کیا جہاں رزق کا نام آب و دانہ ہے“

۲۔ ”بیاباں کی غلوت مجھے خوش آتی ہے، اس لئے کہ ازل سے مری فطرت راہبانہ ہے“

اسی نے یہ بھی کہا کہ

۱۔ ”بیاباں میں نہ بادِ بہاری ہے، نہ گل چیں، نہ بلبل، نہ نغمہ و عاشقانہ کی بیماری“

۲۔ ”اور خیاباں میں یہ سب چیزیں ہوتی ہیں، جن کی وجہ سے خیالانیوں

کی ادائیں بہت دلبرانہ ہوتی ہیں، لہذا ان سے پرہیز لازم ہے؟

ظاہر ہے کہ شعر نمبر ۳، ۴ شعر نمبر ۲ ہی کے خیال کی Concrete اور Convincing

(ٹھوس اور قابل کن) تشریح ہے، جس سے یہ معلوم ہوتا ہے کہ کیسی دل فریب چیزوں سے کنارہ کشی اختیار کی گئی ہے، اور اس تشریح سے اس ترک لذت کی اہمیت آشکارا ہوتی ہے جسے شاہین نے اختیار کیا ہے۔ یہ ترک شاہین کی قناعت اور اس کے زہد پر دلالت کرتا ہے، ساتھ ہی اس کی صلابت و شجاعت کا راز بتاتا ہے۔ چنانچہ پانچواں ہی شعر بالکل تیسرے اور چوتھے کے تسلسل میں، جس طرح یہ دونوں دوسرے شعر کے تسلسل میں تھے، یہ ہے:

جو اے بیاباں سے ہوتی ہے کاری

جواں مرد کی ضربتِ غازیانہ

خیاباں کی نزاکتیں کم زوری اور کاہلی پیدا کرتی ہیں، دل بری کی ادائیں سُستی اور آرام طلبی کا باعث ہیں، بادِ بہاری، گل چیں گاورُ بیل اور ان سب کی فضا میں عشق و محبت کے عشوے اور نغمے جی کو روگ لگاتے ہیں، طبیعت کو بیمار کرتے ہیں، یہ ساری چیزیں خاکدان کے خمیر میں ہیں اور یہ آب و دانہ کا فتور ہے۔ لہذا خیاباں چھوڑ کر شاہین نے بیاباں کی خلوت، اختیار کی۔ یہ اس کی فطرت کے عین مطابق ہے، جو راہبوں کی طرح مخملوں اور عشرتوں سے دور رہنا پسند کرتی ہے، اس کے اندر توکل اور زہد کی شان ہے۔ چنانچہ آگے کے دو اشعار اسی شانِ زہد، اور اس کے ساتھ ساتھ جواں مرد کی ضربتِ غازیانہ، پر روشنی ڈالتے ہیں:

حمام و کبوتر کا بھوکا نہیں میں

کہ ہے زندگی باز کی زاہدانہ

جھپٹنا، پلٹنا، پلٹ کر جھپٹنا

لہو گرم رکھنے کا ہے اک بہانہ

ان اشعار سے بعض نادان ناقدوں کے اس بے بنیاد الزام کی بھی قطعی

تردید ہو جاتی ہے کہ اقبال کا شاہین فاشنرم کی علامت ہے۔ کم از کم اقبال

پرندوں میں شاہین کی قوت و شوکت کا مطلعِ نظرِ جبر و تشدد اور خون ریزی نہیں قرار

دیتے۔ اس کے برخلاف وہ شاہین سے اقرار کرتے ہیں کہ اس کی زندگی مزیدانہ ہے اور وہ دھمام دھکوت کا بھوکا، نہیں ہے، یہاں تک کہ فضا میں اس کا چھٹلنا پلٹنا، پلٹ کو چھٹلنا، بھی شکار کے لالچ میں دوسرے پرندوں پر حملہ آوری کی نشان دہی نہیں کرتا، بلکہ ہلوگرم رکھنے کا ہے اک یہاں۔ ایک ریاض اور ورزش ہے جو ان مرد کی ضربتِ غازیانہ، کو قائم رکھنے اور ترقی دینے کے لئے، اور جو ان کی کوئی معمولی اور محدود قسم کی مردانگی نہیں ہے، اس میں ایک مردِ آفاقی کا انداز ہے؛

نہ چینی و عربی وہ، نہ رومی و شامی

سما سکانہ دو عالم میں مردِ آفاقی

(اقبال - بال جبریل، غزل ۴۵)

یہی آفاقیت ہے جو شاہین کو کسی ایک جگہ نشین بنا کر چین سے بیٹھنے نہیں دیتی، یہ بے سرو سامانی اس پرندے کے فقر و درویشی کی دلیل ہے، اگرچہ وہ قوی اور متحرک ہے، مگر ظالم اور عیش کوش نہیں، اس کی بے نیازی غیرت اور خودی کا ایک نمونہ پیش کرتی ہے، اس کا زاہدانہ و فقیرانہ جلال بجاتے خود ایک تصویرِ جمال ہے؛

یہ پورب، یہ پتھیم چکوروں کی دنیا

مرا شنگوں آسمان بے کراں

پرندوں کی دنیا کا درویش ہوں میں

کہ شاہین بناتا نہیں آشیانہ

ان شعروں پر، نہایت ربط و تسلسل، ترتیب و تنظیم، مکمل ارتقائے خیال اور نثر انگیزی اور معنی پروری کے ساتھ، یہ شان دار، حسین اور عظیم تخلیقِ اعتقاد پذیر ہوئی ہے۔

شاہین، اقبال کا ایک محبوب اور اہم موضوع ہے اور ان کی شاعری میں اس کی ایک بنیادی علامتی حیثیت ہے، لفظ شاہین، اور اس کے مشتقات کو انہوں نے بکثرت استعارے کے طور پر مختلف معانی میں استعمال کیا ہے۔ پیامِ مشرق کے باب و لالہ طور، میں ایک رباعی (یا قطعہ؟) ہے؛

قبائے زندگانی چاک تاکے
چومورائیں اشیاں در خاک تاکے؟
بہ پرواز اوشا ہیننی بیاموز
تلاش دانہ درخشاں تاکے؟

بال جبریل کے مشہور اشعار ہیں:

عقابی روح جب بیدار ہوتی ہے جوانوں میں
نظر آتی ہے اس کو اپنی منزل آسمانوں میں
نہیں تیرا نشین قصر سلطانی کے گنبد پر
تو شاہیں ہے بسیرا کر پہاڑوں کی چٹانوں میں
(ایک جوانی کے نام)

یہ اور اس قسم کے بے شمار اشعار کی گونج نظم "شاہین" میں محسوس ہوتی ہے۔ اگر
"شاہین" سے وابستہ اقبال کے خیالات کا چند لفظوں میں خلاصہ کیا جائے تو معلوم ہو
گا کہ بنیادی نکات تین ہیں — قوت، اس کے باوجود زہد، دونوں کے
نتیجے میں بلند نگاہی۔ "شاہین" کے ہی تیوں عناصر زیر نظر نظم میں نہایت پیوستگی
اور خوب صورتی کے ساتھ پیش کئے گئے ہیں، اس طرح کہ ایک علامتی نظم ہونے
کے باوجود اس کے اشعار میں ہم بتدریج و پوندوں کی دنیا کا درویش، کا عجم ہیولا ابھر
ہوتے دیکھتے ہیں۔

لیکن ہمارے مغربی نقاد نے شاید نظم کی ان خصوصیات پر غور کرنے کی زحمت
بھی گوارا نہیں فرماتی ہے۔ اس لئے کہ ان کا مقصد اقبال کی نظم کا مطالعہ نہیں، بلکہ ہوکنس
کی نظم کے ساتھ اس کا موازنہ کر کے اس میں عیوب نکالنا ہے — عیب چینی کی
مثال ملاحظہ کیجئے:

"راہب مارک دنیا ہوتا ہے، زاہد ہوتا ہے، لیکن غازی نہیں
ہوتا، مجاہد نہیں ہوتا۔" (ص ۴۵)

یہ اعتراض نظم کے پانچویں شعر پر ہے، جس میں ضربتِ غازیانہ کی ترکیب ہے اور ہمارے مغربی نقاد کیا چاہتے ہیں کہ اس ترکیب کا مفہوم دوسرے شعر کی وفطرت مری راہبانہ سے متضاد ہے اور اس طرح اقبال نے گویا متضاد باتیں کی ہیں چنانچہ فرماتے ہیں:

”اقبال کا شاہین راہب بھی ہے، زائد بھی ہے، غازی

بھی ہے۔“ (صفحہ ۳۸۵)

اس قسم کے اعتراض سے بدیہی طور پر ثابت ہوتا ہے کہ ہمارے مغربی نقاد یا اردو میں مستعمل الفاظ کے معانی سے واقف نہیں یا شاعر کی زبان میں نہیں سمجھتے یا اقبال کی شاعری سے بالکل بے خبر ہیں۔ زیرِ نظر نظم میں ”راہب“ کا استعمال زاہد کی حیثیت سے تو ہوتا ہے مگر تارک الدنیا کے صوفیانہ مفہوم میں قطعاً نہیں ہوا ہے، یہاں تک کہ لفظ ”درویش“ کا استعمال بھی، گوشہ گیر کے صوفیانہ مفہوم کے بالکل برخلاف، اشیاء سے بے نیاز ہو کر وسیع فضاؤں میں پرواز کرنے والے کے معنی میں ہوا ہے۔

شاہین کی راہبانہ فطرت کا مطلب شاعر نے نظم کے پہلے ہی شعر میں واضح کر دیا ہے:

کیا میں نے اس خاکداں سے کنارا

جہاں رزق کا نام ہے آب و دانہ

اس کے بعد دوسرے شعر میں پہلے شعر کے مفہوم کے قسمل میں اور اس کی تشریح کے لئے کہا گیا:

بیاباں کی خلوت خوش آتی ہے مجھ کو

ازل سے ہے فطرت مری راہبانہ

معلوم ہوا کہ نظم ”شاہین“ میں رہبانیت کا استعمال قناعت اور خلوت گزینی نیز بلند پروازی کے لئے ہوا ہے۔ یعنی جس طرح اقبال کی شاعری میں شاہین چند خیالات کی علامت ہے اسی طرح راہب بھی ہے، بالخصوص شاہین کے سیاق و سباق میں۔ دیکھئے

مقتدیل رہبانی، کا استعارہ؟

گیاں آباد ہستی میں یقین مردِ مسلمان کا
بیاباں کی شبِ تاریک میں قدیلِ بہانی

ظاہر ہے کہ بسیار سب جو لوگوں کو اندھیرے میں روشنی دکھانے کا عزم رکھتا ہو، زاہد ہونے کے ساتھ ساتھ غازی بھی ہو سکتا ہے۔ یہ دونوں صفات اقبال کے مردِ مومن کی شخصیت میں نمایاں طور پر جلوہ گر ہیں، اور شاہین اسی شخصیت کا ایک اشارہ ہے تاریخِ اسلام کے کئی ہیرو اس شخصیت کے نمونے ہیں۔ شاہین صفت ”طارق کی دعا“ (اندلس کے میدانِ جنگ میں) یہ ہے:

یہ غازی یہ تیرے پُر اسرار بندے
جنہیں تو نے نجشاً ہے ذوقِ خدائی
دو نیم ان کی ٹھوک سے صحرا دریا
سمٹ کر پہاڑ ان کی ہیبت سے راتی
دو عالم سے کوئی ہے بیگانہ دل کو
عجب چیز ہے لذتِ آشنائی
شہادت ہے مطلوب و مقصودِ مومن
نہ مالِ غنیمت، نہ کشورِ کشائی
(بالِ جبریل)

”غازی“ کی صفت ایک طرف یہ ہے کہ لذتِ آشنائی اسے دو عالم سے بیگانہ کرتی ہے اور دوسری طرف یہ کہ اس کا مطلوب و مقصود شہادت ہے۔ یہی وہ بلند نگاہ اور باعمل بے نیازی ہے جو شاہین کو بیک وقت راہب و زاہد اور غازی و مجاہد دونوں بناتی ہے اور ان دونوں کیفیات کے درمیان اقبال کے تصور شاہین میں کوئی تضاد نہیں، بلکہ کامل ہم آہنگی ہے۔ اس واضح حقیقت کے باوجود ہمارے مغربی نقاد ”مساقتی نامہ“ کا مذکور ذیل شعر پیش کر کے فرماتے ہیں:

کہیں جگرہ شاہین سیماں رنگ
ہو سے چکوروں کے آلودہ چنگ
”شاہین صرف جھپٹتا ہی نہیں، وہ حمام و کبوتر کا شکار کرتا ہے اور
حمام و کبوتر ہوں یا چکور ہوں ان کے ہو سے وہ آلودہ چنگ رہتا ہے
اس لئے یہ صرف ہو گو مر رکھنے کا ایک بہانہ نہیں ہے۔“

(ص ۳۲۶)

”ساقی نامہ“ کا ایک شعر تو جناب کلیم الدین احمد کو یاد ہے اور وہ اس سے استدلال کرتے
ہیں، مگر بال جبریل ہی کی یہ نصیحت ”وہ کیوں کو فراموش کر گئے؟
بچہ شاہین سے کہتا تھا عقاب سال خرد
اے ترے شہر پہ آساں رفعت چرخ بریں
ہے شباب اپنے ہو کی آگ میں جلنے کا نام
سخت کوشی سے ہے تلخ زندگانی انگلیں
جو کبوتر پر جھپٹنے میں مزا ہے اے پسر
وہ مزا شاید کبوتر کے ہو میں بھی نہیں

یہاں کبوتر کے ہو میں جو مزا ہے اس سے انکار نہیں، بلکہ اس کا برملا اقرار کیا گیا ہے
لیکن دیکھنے اور سمجھنے کی بات یہ ہے کہ اقبال شاہین کے سلسلے میں جس چیز پر زور
دیتے ہیں اور اس پرندے کو اس چیز کی علامت قرار دیتے ہیں وہ ”سخت کوشی“ اور
اس کی یہ تصویر ہے:

جھپٹنا، پلٹنا، پلٹ کر جھپٹنا

اسی لئے اصل مزا کبوتر کے ہو میں نہیں، اس پر جھپٹنے میں ہے، چکوروں کے ہو سے
”آلودہ چنگ“ رہنے میں نہیں، سیماں رنگ ہونے میں ہے، اور یہ خصوصیت
کسی دوسرے کا ہو پینے سے حاصل نہیں ہوتی، خود اپنے ہو کی آگ میں جلنے سے
میسر آتی ہے:

واضح ہو کر رہتا ہے اور ساری فن کاری مع تشبیہات و استعارات اسی نظریے کے ابلاغ و اظہار ہی کے لئے ہوتی ہے۔ کم از کم اس میں تو کوئی بڑے سے بڑا مغالطہ بھی اقبال پر یہ الزام نہیں لگا سکتا کہ وہ تشبیہوں کے حسن و آرائش پر اپنے مقصد فن کو قربان کر دیتے ہیں۔ اب جہاں تک ارتقاے خیال کا تعلق ہے، پھیلی سطروں میں تفصیل کے ساتھ واضح کیا گیا ہے کہ اقبال نے جاوید نامہ میں کس یکسوئی کے ساتھ اور کتنے مربوط طریقے پر اپنا مقصد حاصل کیا ہے، جبکہ دانستے کے بارے میں یہ بات ہمیں کہی جاسکتی، اس لئے کہ اول تو اس کی ”کو میڈی“ کا کوئی واضح فکری تصور نہیں، دوسرے تصویروں کی کثرت و طوالت نے کسی کئی مفہوم کی بجائے اجزاء کو زیادہ دل کش بنا دیا ہے۔

واقعہ یہ ہے کہ تشبیہ، استعارہ، کنایہ اور تلمیح کا استعمال جس کثرت اور شدت کے ساتھ اقبال نے کیا ہے، اور سب سے بڑی بات یہ ہے کہ جس طرح انہوں نے فن شاعری کے ان وسائل کو اپنے اعلیٰ مقاصد کی وضاحت کے لئے استعمال کیا ہے، اس کی مثال دینا شاعری میں کم ہی اور مشکل ملے گی۔ اقبال نے اپنے دقیق افکار و خیالات کا اظہار بالعموم ایک حسین و جمیل پیرائے میں اور زبردست رعنائی ادا کے ساتھ کیا ہے اور یہ ان کے اسلوب کی رنگینی و نغمگی ہے جس نے ٹھوس، گہرے اور پُر معنی تصورات کو نہایت دل کش اور دل نشین بنا دیا ہے، یہاں تک کہ جو لوگ ان کے نقطہ نظر سے اتفاق نہیں کرتے وہ بھی ان کے طلسم کلام کے سحر میں گرفتار ہو جاتے ہیں۔ جناب حکیم الدین احمد نے دانستے اور اقبال دونوں کی اصل عبارتیں ضرور نقل کی ہیں۔ مگر اٹالوی اور فارسی کی لسانی اداؤں اور الفاظ و ترکیب کے حسی نیز مصرعوں اور شعروں کے آہنگ کا موازنہ وہ نہ تو کرتے ہیں اور نہ کر سکتے ہیں۔ اٹالوی میں ان کی استعداد ہمیں معلوم نہیں، اور فارسی کا ذوق انہیں معلوم نہیں ہوتا، ورنہ وہ ایک فارسی شاعر، اور وہ بھی اقبال جیسے عظیم شاعر کے مقابلے میں دانستے کی تشبیہات کا ذکر کرنے کی جرات نہیں کرتے، اس لئے کہ صنائع و بدائع میں مشرقی شاعری بالخصوص فارسی شاعری کا جو

ذخیرہ ہے اس کی گرد کو بھی اطالوی تو کیا یونانی، جرمنی، فرانسیسی اور انگریزی وغیرہ تمام یورپی زبانوں کی شاعری مل کر بھی نہیں پہنچ سکتی۔ اس سلسلے میں ایک لطیفہ یہ بھی ہے کہ اقبال نے تو فارسی جیسی قدیم زبان میں، اس کے صدیوں کے شاعرانہ تجربات کے بعد، فن کاری کی اور بلاشبہ اس ذخیرہ اور شیریں زبان کے تمام وسائل شعری کا ماہرانہ و مجتہدانہ استعمال کیا، جب کہ دانستے اطالوی زبان کا پہلا بڑا شاعر ہے اور اس نے اس وقت اس زبان میں شاعری کی جب اس کا سانچہ ابھی خام ہی تھا، چنانچہ خام کاری کے بہتیرے نشانات دانستے کی شاعری میں موجود ہیں۔ ایسی حالت میں اقبال کی خامی و شبہات کے مقابلے پر دانستے کی اطالوی شبہات کا بیان ایک اسکول کے طالب علم کے اس جواب کی طرح ہے جو وہ درسیات کے امتحان کے کسی سوال پر دیتا ہے۔ اس قسم کی مبتدیانہ اور محسوس تنقید کو تنقید کہنا تنقید اور ادب دونوں کی توہین ہوگی۔

اسی قسم کی مبتدیانہ تنقید کا نمونہ یہ ہے ؟

”ان (اقبال) کا ایک خاص نظریہ ہے جو کچھ رومانی قسم کا ہے

اور نیا نہیں :-

”شیلے نے کہا تھا ؟

Poets are the Unacknowledged legislators
of the world.

اقبال Unacknowledged کی بجائے Acknowledged

کہتے ہیں ۔ -

(مر ۱۵ - ۱۱۴)

یعنی اقبال کا نظریہ وہی ہے جو شیلے کا تھا اور ویسا ہی رومانی ہے جیسا رومانی

شعرا، بالخصوص انگریزی شاعری میں اچانک رومانیت Romantic Revival

کی تحریک کی اس دوسری نسل کا تھا جس میں شیلے اور کیٹس جیسے نوجوان تولد ہوئے ؟

یقیناً جناب کلیم الدین احمد نے انگریزی ادب کی تاریخ میں ایسے رومانی شعرا کا تذکرہ پڑھا

ہے جو شاعر اور شاعری کے متعلق بہت ہی بلند بانگ دعوے کرتے تھے، لیکن اقبال کا ان سے کیا تعلق ہے یا ہو سکتا ہے؟ شیلی اور کیٹس فکری اعتبار سے بالکل نابالغ تھے اور انہوں نے فن کا بھی جو سرمایہ چھوڑا ہے وہ اقبال کے دورِ اول کے اس کلام سے بھی کم تر اور کھتر ہے جو "بانگ درا" میں ہے۔ پھر اقبال ایک روحانی شخص یا شاعر نہیں تھے، ایک حقیقت پسند مفکر تھے اور انہوں نے شاعر کو Acknowledged Legislator نہ کبھی سمجھا اور نہ کہا۔ شاعری، حتیٰ کہ اپنی شاعری کے بارے میں ان کا اعلان تو یہ تھا:

نغمہ کجا و من کجا؟ سازِ سخن بہانہ ایست
سو تے قطارِ می کشم ناقہ رہے زمام را

نہ زباں کو قی غزل کی، نہ زباں سے باخبر میں
کو قی دلکش صدا ہو، عجبی ہو یا کہ تازی

جناب کلیم الدین احمد کو سمجھنا چاہیے کہ اگر اقبال نے کبھی "شاعری جزو لیست از پیغمبری" کہا تو اس کا مطلب مجرّد شاعری، اور ہر قسم کی شاعری، کو پیغمبری کا جزو قرار دینا ہرگز نہیں تھا، ورنہ وہ مافظ جیسے عظیم شاعر پر اتنی سخت تنقید نہیں کرتے اور اسے "گوسفندِ ایران" نہیں کہتے۔

اقبال کا تصورِ شعر یہ ہے:

حق اگر سوزے نہ دارد حکمت است
شعری گردِ دچو سوز از دل گرفت

یعنی سارا زور حق پر ہے جس کا بیان اگر خشک طریقے پر کیا جاتے تو وہ "حکمت" ہے اور اگر اسے "سوز" کے ساتھ پیش کیا جاتے تو وہی شعر ہے۔ اس طرح اصل اہمیت و عظمت حق کی ہے اور اگر کو قی شاعری عظیم ہے تو اسی حق کی آئینہ دار ہونے کے سبب، محض شاعری ہونے کی وجہ سے نہیں۔ اس نقطے کو نہ تو شیلی سمجھ سکا نہ کیٹس اور نہ

جناب کلیم الدین احمد کیٹس نے اپنی رومانیت میں حسن و عداقت کو ایک دوسرے کا مترادف قرار دے دیا۔

Truth is beauty and beauty truth

اقبال نے بھی بانگ درا کی نظم "شیکسپیر" میں کہا ہے
 حُسن آئینہ حق اور دل آئینہ حُسن
 دلِ انساں کو تیرا حُسنِ کلام آئینہ

ظاہر ہے کہ اقبال کا شعر کیٹس کے شعر سے مختلف ہے، اس لئے کہ اس میں حسن کو آئینہ حق تو کہا گیا ہے مگر حق کو آئینہ حسن نہیں کیا گیا اور اس طرح کیٹس کے مانند اقبال نے حسن و حق کو ایک دوسرے کا مترادف قرار نہیں دیا، حالانکہ یہ شعر اقبال کے دورِ اول کا نتیجہ فکر ہے، لیکن اس وقت بھی وہ کیٹس اور شیلی سے بہت زیادہ پختہ فکر کے مالک تھے۔ لہذا جناب کلیم الدین احمد "اردو شاعری پر ایک نظر" ہی سے اقبال کو جو شیلی کا خوشہ چیں ثابت کرنے پر تلے ہوئے ہیں وہ اُن کے خام خیال کے سوا کچھ نہیں، یا تو وہ شیلی کو کوئی بڑی چیز سمجھتے ہیں یا اقبال کو کچھ سمجھتے ہی نہیں، ورنہ یہ ایک انتہائی مضحکہ خیز لطیفہ ہے کہ اقبال جیسے قدرِ اول کے عظیم دانش ور اور فن کار کا موازنہ شیلی جیسے قدرِ دوم کے شاعر سے کیا جاتے۔ شاید جناب کلیم الدین احمد اقبال کو صرف "بانگ درا" کا شاعر تصور کرتے ہیں یا خود ان کا تصور شاعری "بانگ درا" سے آگے کی بلند تر، عمیق تر اور وسیع تر شاعری کا مکمل نہیں۔ یہ تنقید کا عجز ہے جسے زبردستی تخلیق پر حق پنے کی گوشش کی گئی ہے۔

یہاں تک تو خیر جناب کلیم الدین احمد نے اپنے آپ کو فن تک محدود رکھا تھا اور تنقیدِ فن ہی کو اپنی کتاب "اقبال" — ایک مطالعہ — کا مقصد و موضوع قرار دیا تھا ۲

"میں نے اپنے چھ مقالوں میں گوشش کی ہے کہ اقبال کے شعری کائنات کا جائزہ لیا جائے۔ ان کے فلسفہ کا نہیں، ان کے پیغام

کا نہیں، ان کے خیالات کا محض خیالات کی حیثیت سے نہیں
لیکن چوں کہ یہ چیزیں ان کی شاعری میں ایسی مٹل مٹل گئی ہیں
اس لئے ان کا ذکر کبھی کبھی آہی گیا ہے لیکن ضمنی طور پر:-

(ص ۷)

اس کے برخلاف اب فرماتے ہیں:
”اب دیکھنا یہ ہے کہ وہ (اقبال) کیسے پیغمبر ہیں اور ان کے
پیغامات کیا ہیں۔“

(ص ۱۱۵)

دونوں بیانات میں تضاد اور تضادم ظاہر ہے، مگر زیر نظر کتاب پوری کی پوری
اسی قسم کے تضادات سے بھری ہوئی ہے، جیسا کہ گزشتہ صفحات میں بھی دسٹاویزی
طور پر ثابت کیا جا چکا ہے۔ بہر حال، جناب کلیم الدین احمد تیرنانہ جاننے کے باوجود
گہرے پانیوں میں اترنے کے لئے تیار ہو ہی گئے ہیں تو ہم بھی ان کے ساتھ ساتھ چلتے
ہیں۔ اقبال کے چند افکار و تصورات کو پیش کر کے جناب کلیم الدین بار بار بس ایک ہی
بات کہتے ہیں۔ ان کا آہنگ تنقید ملاحظہ ہو:

”ظاہر ہے کہ یہ پیغامات نئے نہیں اور ان کی کوئی خاص اہمیت
بھی نہیں۔“

(ص ۱۲۵)

”ظاہر ہے کہ یہ باتیں بھی نئی نہیں اور ان میں کوئی خاص صفت
اور گہرائی بھی نہیں۔“

(ص ۱۲۶)

”جنت الفردوس میں جو باتیں ہوتی ہیں ان میں بھی کوئی خاص
بات نہیں۔“

(ص ۱۲۷)

”ظاہر ہے کہ اقبال کی مناجات میں خیالات نئے نہیں۔“

(مر ۱۲۹)

یہ عجیب و غریب، ظاہری، سرسری اور سطحی تبصرے جس معیار کی اہم باتوں پر کئے گئے ہیں وہ خود جناب حکیم الدین احمد کے جاوید نامہ سے پیش کئے گئے اقتباسات کی روشنی میں یہ ہیں۔ ہندوستان اور مشرق کے حالات و معاملات، عالم اسلام کے احوال، مغرب اور پوری دنیا کے مسائل و موضوعات، اشتراکیت و ملکیت کی بحث، مشرق و مغرب کا فرق، دین و وطن کا فرق، اسرار عشق، تصور خودی، حکمت عالم قرآنی، حکومت الہی، حکمت خیر کثیر است، عقل و دل، مسد رحمتہ للعالمین، حریت، مساوات، احترام آدمی، خلافت الہی، زماں و مکاں، توحید۔

اگر یہ باتیں بھی خاص اور اہم نہیں ہیں تو دنیا کی کون سی باتیں اہم اور خاص ہو سکتی ہیں؟ رہا باتوں کا نیا اور تازہ ہونا، تو اول تو نیا پن اور تازگی درحقیقت اندازِ نظر اور اندازِ بیان میں ہوتی ہے اور کوئی باذوق شخص اقبال کی شوخی، اندیشہ اور جدتِ ادا سے انکار نہیں کر سکتا۔ جدید و قدیم کے باہمی رشتے کے متعلق اقبال کا شعر مشہور ہے۔

زمانہ ایک، حیات ایک، کائنات بھی ایک

دلیل کم نظری قصہ۔ جدید و قدیم

(”علم اور دین۔ ضربِ حکیم“)

پھر بھی اگر نیا پن کا کوئی مطلب ہے، جیسے اپنج Originality وہ اقبال کے یہاں بدرجہ اتم ہے۔ ہاں اگر نیا کا مطلب عجوبگی اور معجزگی ہے تو وہ اقبال جیسے بالمش نظر اور بختہ فکر انسان کا حصہ نہیں ہو سکتا، وہ خادکاروں اور نابالغوں ہی کو مبارک ہو۔ اقبال کی طرف کی خیال ملاحظہ ہو ۲

اس کا اندازِ نظر اپنے زمانے سے جدا

اس کے احوال سے محرم نہیں پیرانِ طریق

(مرو بزدگ۔ غربِ حکیم)

جسے نالی جویں بخششی ہے تو نے

اسے بازو سے حیدر بھی عطا کر

یہ ترجیح 'زندگی کے حقائق' کے پیش نظر ہے :

حقائق ابدی پر اساس ہے اس کی

یہ زندگی ہے، نہیں ہے ظلمِ افلاک

(مدنیتِ اسلام - ضربِ کلیم)

اقبال انسانی کردار میں حقیقت پسندانہ توازن چاہتے ہیں۔ ان کا مثالی انسان ایک مرکب،

معتدل اور جامع شخصیت کا حامل ہے :

قہاری و غفاری و قدوسی و جبروت

یہ چار عناصر ہیں تو بنتا ہے مسلمان

(مرد مسلمان - ضربِ کلیم)

اقبال قوت کے بارے میں فی الواقع کیا نظریہ رکھتے ہیں وہ اس فکر انجیز نغم سے قطعی

طور پر واضح ہو جاتا ہے :

اسکندر و چنگیز کے ہاتھوں سے جہاں میں

سوار ہوتی حضرتِ انساں کی قبا چاک

تاریخِ ام کا یہ پیام ازل سے

صاحبِ نظراں ! نشہِ رقت ہے خطرناک

اس سیلِ سبک سیر و زمین گیر کے آگے

عقل و فکر و علم و ہنر ہیں خس و خاشاک

لا دیں ہو تو ہے زہرِ ہلاہل سے بڑھ کر

ہو دیں کی حفاظت میں تو ہر زہر کا تریاق

(قوت اور دیں - ضربِ کلیم)

اس سلسلے میں اقبال کو اہل مغرب اور ان کے مشرقی شاگردوں سے، جن میں ایک

جناب کلیم الدین احمد بھی ہیں، یہ شکایت ہے کہ یہ حضرات اسلامی جہاد پر تو اعتراض کرتے ہیں، حالانکہ یہ نہایت معقول حدود میں صرف حق کے دفاع کے لئے باطل کیخلاف تیغ آزماتی ہے، مگر اہل مغرب صرف سامراجی اور نوآبادیاتی مفادات کے لئے، یعنی باطل کے فال و فر کی حفاظت کے واسطے کمزور قوموں پر ظلم و ستم کے پہاڑ توڑ ٹٹے ہیں تو مغرب پرست اس جارحانہ جنگ بازی کے جواز تلاش کرتے ہیں؛

تعلیم اس کو چاہیے ترک جہاد کی
دنیا کو ہو جس کے پیچھے رخنیں سے ہو خطر
باطل کے فال و فر کی حفاظت کے واسطے
یورپ زدہ میں ڈوب گیا دوشن تا کر
ہم پوچھتے ہیں شیخ کلیسا نواز سے
مشرق میں جنگ شر ہے تو مغرب میں بھی ہے شر
حق سے اگر غرض ہے تو زیبا ہے کیا یہ بات
اسلام کا محاسبہ، یورپ سے درگزر

(جہاد — ضربِ کلیم)

بعض بے خبر لوگ اقبال کے تصور شاہین کے سرچشمے کے طور پر نطشہ کے فلسفہ رتوت کا ذکر کرتے ہیں۔ لیکن وہ غور نہیں کرتے کہ اقبال نے تو نطشہ کو "مجنوب فرنگی" کہا ہے اور اسے ایک سبق دینے کی بات کی ہے۔

اگر ہو تا وہ مجنوب فرنگی اس زلزلے میں

تو اقبال اس کو سمجھا تا مقام کبریا کیا ہے

مجنوب فرنگی کی ترکیب پر خود اقبال نے یہ نوٹ دیا ہے؛

"جرمنی کا مشہور مجنوب فلسفی نیٹشا، جو اپنے قلبی واردات کا صحیح

اندازہ نہ کر سکا اور اس لئے اس کے فلسفیانہ افکار نے اسے

غلط راستے پر ڈال دیا :

(بال جبریل)

ضربِ حکیم میں حکیمِ نطشہ کے عنوان سے پوری نظم ہی ہے

حریفِ نکتہ رتوجید ہو سکا نہ حکیم

نگاہ چاہتے اسرارِ لا الہ کے لئے

خندِ نگ سینہ گدووں ہے اس کا فکر بلند

کند اس کا تخیل ہے ہر وہ ماہ کے لئے

اگرچہ پاک ہے طینت میں راہی اس کی

توس رہی ہے مگر لذتِ گنہ کے لئے

اقبال نے اپنے ایک مکتوب میں بھی واضح کیا ہے کہ نظریہِ رخِ وحی کی تشکیل میں

نطشہ کے افکار کا کوئی دخل نہیں۔ نطشہ فوق البشر کا قاتل تھا، اور اقبال کی اسلام

پسندی اس تصور کو قبول کر ہی نہیں سکتی تھی، اس لئے کہ اس سے شرک کی بو آتی ہے

اور انسان کا مقام نیم خدا کا ہو جاتا ہے، جو اسلامی توحید کے بالکل خلاف ہے اور توحید

اقبال کا محبوب ترین موضوع تھا۔

بعض لوگ اقبال کے تصورِ شاہین کے سلسلے میں موسیقی کا ذکر بھی کرتے ہیں۔ اس

قسم کی باتیں کرنے والا نیم ملا ہیں، جو ناقص مطالعے کی بنیاد پر طرح طرح کے خیالات

قائم کر لیتے ہیں۔ ایسے لوگوں نے اقبال کا منظم مطالعہ کیا ہی نہیں، وہ نہ کافی غور و

خوض سے کام لیتے ہیں اور نہ کسی بات کو اس کے صحیح پس منظر میں دیکھتے ہیں۔ موسیقی

پر اقبال کی دو نظیں ہیں، ایک بال جبریل میں، جس کا ماحصل صرف یہ ہے کہ اعلیٰ

کے عروجِ آہن نے آہنی مری ہوئی قوم کو زندہ کر دیا اور اس کی شخصیت کے جادو سے

ایک قدیم قوم میں، جو بوسیدہ و فرسودہ ہو چکی تھی، نئی زندگی کے آثار نظر آنے لگے،

چشم پیران کہن میں زندگانی کا فروغ

نوجوان تیرے ہیں سوزِ آرزو سے سینہ تاب

یہ محبت کی حرارت ، یہ تمنا ، یہ نمود
 فصلِ گل میں پھول رہ سکتے نہیں زیرِ حجاب
 نغمہ - ہاتے شوق سے تیری فضا مہر ہے
 زخمِ در کا منتظر تھا تیری فطرت کا رباب
 فیضِ یہ کس کی نظر کا ہے ؟ کمرمت کس کی ہے ؟
 وہ کہ ہے جس کی نگہ شل شعاعِ آفتاب
 (مسلینی)

یہ مسلینی کا تعمیری دور تھا، جب اس نے صرف اپنی قوم کو ایک بار پھر، صدیوں کی
 پسماندگی کے بعد، ترقی کی شاہراہ پر کھڑا کر دیا تھا اور دیگر ترقی یافتہ اقوامِ یورپ
 کے مساوی سطح پر لے آیا تھا۔ بجائے خود اس کا زمانہ سے کوئی بھی حقیقت پسند
 انکار نہیں کر سکتا۔ لیکن جب مسلینی کا تجزیہ دور شروع ہوا اور اس نے جارحیت
 کی راہ اختیار کی تو اس کے سامراجی عزائم کے خلاف اقبال نے بھی آواز بلند کی اور
 ۱۹۳۵ء میں "ابنی سینا" لکھ کر جلسہ پر اٹلی کے بارہا نوجوانوں کی شدید مذمت کی ؟
 اے واہے ابرو تے کلیسا کا آئینہ
 رومانے کو دیا سرِ باز از فاش فاش

پیر کلیسا ! یہ حقیقت ہے دلِ خراش
 (ضربِ کلیم)

اس نظم میں روما کے ساتھ ساتھ پورے یورپ کی مذمت ہے، اس لئے کہ مسلینی
 کے اطالیہ سے پہلے یورپ کی دوسری قویں برطانیہ، فرانس اور پرتگال بھی نوآبادیاتی
 سامراج دنیا، بالخصوص ایشیا اور افریقہ میں پھیلا چکے تھے۔ چنانچہ نظم کے محمولہ بالا آخری
 بند سے پہلے کے دو بند اس طرح ہیں :

یورپ کے کوگسوں کو نہیں ہے ابھی خبر
 ہے کتنی زہرناک ابی سینیا کی لاش

ہونے کو ہے یہ مردہ دیرینہ قاش قاش

تہذیب کا کمال شرافت کا ہے زوال

غارِ نگری جہاں میں ہے اقوام کی معاش

ہر گروگ کو ہے بڑے معصوم کی تلاش

مغربی سامراجیت اور نوآبادیت کی عام مذمت کا یہی رُخ اقبال کی مسولینی پر دوسری نظم میں نمایاں ہے:

کیا زمانے سے زوالا ہے مسولینی کا مجرم؟

بے محل بگڑا ہے معصومانِ یورپ کا مزاج

میں پھٹکتا ہوں تو پھلنی کو بُرا لگتا ہے کیوں

ہیں سبھی تہذیب کے اوزار تو پھلنی میں پھج

میرے سودائے ملوکیت کو ٹھکراتے ہو تم

تم نے کیا توڑے نہیں کمزور قوموں کے زجاج

یہ عجائبِ شہدے کس کی ملوکیت کے ہیں

واجبِ صافی ہے، مگر باقی نہ راجا ہے نہ راج

آلِ سیزر چوبے کی آبِ یاری میں رہے

اور تم دنیا کے بخر بھی نہ چھوڑو بے خراج

تم نے لوٹے بے نوا صحرائِ نشینوں کے خیام

تم نے لوٹی کشتِ بہتلا، تم نے لوٹے تخت و تاج

پردہ تہذیب میں غارت گری، آدم کشی

کل روا رکھی تھی تم نے، میں روا رکھتا ہوں آج

(مسولینی — ضربِ کلیم)

یہ اشعار مسولینی نے اپنے مشرقی اور مغربی حریفوں سے خطاب کر کے کہے ہیں۔ ۳۵

جی میں ۱۲ اگست کو یہ نظم لکھی گئی تھی، جب کہ اس سے چار روز قبل ۱۸ اگست کو

”ابی سینیا“ تخلیق کی گئی تھی۔ دونوں کا مفہوم ایک ہے :

پروہ تہذیب میں غارت گری، آدم کشی

کل مدار کھی تھی تم نے، میں مدار کھتا ہوں آج

موسلینی کی زبان سے نہ صرف اس کی اپنی بلکہ تمام مغربی اقوام کی ”غارت گری، آدم کشی“ کا برملا اعتراف یہ ثابت کرنے کے لئے کافی ہے کہ نہ صرف یہ کہ اقبال فاشنزم کے کھلے مخالف ہیں اور ہر قسم کے ساسرا سراجی ظلم و تشدد کی مذمت کرتے ہیں بلکہ وہ ”نری طاقت کے پجاری“ نہیں ہیں۔ جو شخص ”صاحبِ نظراں“ کو تنبیہ کرتا ہو کہ ”نشرِ قوت ہے خطرناک“ اس پر طاقت پرستی کا الزام ایک لغو اہتمام کے سوا کیا ہے؟ بات صرف اتنی سی ہے کہ اقبال نہ ترکِ دنیا کے قائل ہیں نہ دین و دنیا کی کلیسائی تفریق کے روادار ہیں۔ وہ انسانیت کا توازن برقرار کرنے اور رکھنے کے لئے روحانی قوت اور مادی طاقت کے درمیان ایک اعتدال اور ہم آہنگی چاہتے ہیں۔ ”ترک“ کے بارے میں ان کا تصور یہ ہے :

کمالِ ترک نہیں آب و گل سے ہجوری

کمالِ ترک ہے تسخیرِ خاکی و نوری

(بالِ جبریل)

تفسیر کائنات کی اس جدوجہد میں جو انسان کا منصبی فریضہ ہے وہ ایک ایسے مثال ”فقر“ کے طالب ہیں جس کی دستاویزِ فخر، دلِ شیراں، سے لکھی جاتے اور جس کے ”گریباں میں ہنگامہ رستاخیز“ ہو :

اب حجرہ صوفی میں وہ فقر نہیں باقی

خونِ دل شیراں ہو جس فقر کی دستاویز

اے حلقہ درویشاں وہ مرد خدا کیسا؟

ہو جس کے گریباں میں ہنگامہ رستاخیز

(بالِ جبریل)

یہی فقرِ اسلام ہے؟

لفظِ اسلام سے یورپ کو اگر کہہ ہے تو خیر

دوسرا نام اسی دین کا ہے فقرِ غیور

اور اسی فقر کو اقبال مستقبل کا دین سمجھتے ہیں جس طرح یہ ماضی کا دین رہا ہے؟

اب ترا دو رہی آنے کو ہے اسے فقرِ غیور

لکھا گئی روحِ فرنگی کو ہواتے زروِ سیم

(فقر و ملوکیت - ضربِ کلیم)

یہ فقرِ غیور، اگر ملتِ اسلامیہ کے شاہین بچوں کا شعار بن جاتے تو وہ ہر مشکل کو دور

اور ہر مسئلے کو حل کر سکتے ہیں، اس لئے کہ

عقابی روح جب بیدار ہوتی ہے جانوں میں

نظر آتی ہے اس کو اپنی منزلِ آسمانوں میں

اس لئے مسلمان کا زوال، کی تشخیص اور اس کے علاج کی ترکیب اقبال کے

نزدیک یہ ہے؟

اگرچہ زر بھی جہاں میں ہے قاضی الحاجات

جو فقر سے ہے میسر تو نگرگی سے نہیں

اگر جواں ہوں مری قوم کے جسور و غیور

قلندر مری کچھ کم سکندری سے نہیں

سبب کچھ اور ہے تو جس کو خود سمجھتا ہے

زوالِ بندۂ مومن کا بے زری سے نہیں

اگر جہاں میں میرا جوہر آشکار ہوا

قلندر مری سے ہوا ہے تو نگرگی سے نہیں

(مسلمان کا زوال - ضربِ کلیم)

یہی قلندر مری شاہین میں پائی باقی ہے، جو پرندوں کی دنیا کا درویش ہے،

وہ "صور" بھی ہے اور "غیر" بھی۔ شاہین کی ان اعلیٰ صفات کا ذکر اقبال نے اپنے ایک مکتوب میں بھی کیا ہے، اور انہی صفات کے ایک مجموعے کے طور پر وہ شاہین کا علامتی و استعاراتی استعمال کرتے ہیں۔

یہ باتیں تو 'شاہین' کے تخیل کے بارے میں ہوتیں جس کی واقعیت جناب کلیم الدین احمد کو بہت ہی تھوڑی ہے۔ یہی معاملہ اس نظم کی فن کاری کا ہے، جس کا احساس و شعور بھی ہمارے مغربی نقاد کو کم ہی ہے۔ جس طرح وہ "لالہ صحرا" کو سمجھنے سے یکسر قاصر رہے تھے اسی طرح 'شاہین' کا فہم ان کے بس کی بات نہیں معلوم ہوتی، جیسا کہ ہم نظم کے تخیل کے سلسلے میں دیکھ چکے ہیں۔ موصوف جس طرح 'لالہ صحرا' میں بنیاتی شاعری کا تجسس کر کے ناکام ہوئے تھے اسی طرح شاہین میں جوائناتی شاعری کی جستجو کر کے نامراد ہوتے ہیں۔ وہ انگریزی شعراء کے بعض نمونوں کو سامنے رکھ کر شاعری

کو کبھی Botany (علم نباتات) اور کبھی Zoology (علم حیوانات) کی سطح پر لانا چاہتے ہیں۔ ان کا مطلع نظرِ فطرت کی شاعری Nature Poetry ہے، جبکہ اقبال کا مقصد ہی سرے سے یہ نہیں ہے، انہوں نے جس طرح 'لالہ صحرا' کو اپنے پیغام کے ایک 'جز' کا اشاریہ و استعارہ بنایا تھا اسی طرح 'شاہین' کو بھی ایک علامت ہی بنا کر پیش کرتے ہیں، اور پھول یا پرندے کی چند حقیقی و فطری جزئیات صرف اس لئے پیش کرتے ہیں کہ ان سے ہی علامت و استعارہ کے اشارات مرتب کریں، اسی لئے وہ صرف اتنی ہی جزئیات پیش کرتے ہیں جتنی ایک خاص پیغام کے استعارہ و علامت کے لئے ضروری ہیں اور اس سے زیادہ جزئیات نگاری کو کوشش بالقصد نہیں کرتے، ورنہ ان کی شاعری کا مقصد ہی فوت ہو جاتا، حالانکہ لالہ اور شاہین کا جتنا مشاہدہ و مطالعہ اقبال نے کیا ہے اتنا کسی انگریزی شاعر کے بس کی بات نہیں، اس لئے کہ ان دونوں مظاہر فطرت کا ظہور زمین کے اس خطے ہی میں زیادہ ہے جس سے اقبال کا تعلق ہے جب کہ انگریزی شعراء کے علاقے میں یہ ظہور بہت ہی معمولی اور ناقص قسم کا ہے۔ لالہ ہو کہ شاہین (یا سورج مکھی) کبھی کی خاص جلوہ گاہ صحرا ہے (یا کبھی دھوپ) جو گوگم ممالک

کی چیز ہے، یعنی مشرق کی، نہ کہ سرد ممالک یعنی مغرب کی۔

بہر حال، ہمارے مغربی نقاد اقبال کے 'شاہین' اور ہوپکنس کے 'دی وینڈر فلوور' کے فنی موازنے کی تمہید اس شان سے باندھتے ہیں۔ سب سے پہلے تو اپنے مخصوص Free Style میں کچھ غیر متعلق سی خبط و ربط باتیں کر کے فرماتے ہیں:

لیکن اس نکتے سے زیادہ اہم نکتہ یہ ہے کہ جو کچھ بھی پیش کیا جاتے اس میں شعریت ہو، فن کارانہ حسن ہو۔

(ص ۳۴۸)

یہ "Running commentary" اقبال کے اس شعر پر کی گئی ہے:

نوع دیگر ہیں، جہاں دیگر شود

ایں زمیں و آسمان دیگر شود

گویا جناب کلیم الدین احمد یہ کہنا چاہتے ہیں کہ ایک شاعر کا مشاہدہ و مطالعہ کتنا ہی نادر تازہ اور منفرد ہو گا وہ 'شعریت' اور فن کارانہ حسن، سے خالی ہو سکتا ہے، جیسا کہ موصوف کا مطلب معلوم ہوتا ہے، اقبال کا مشاہدہ رکائیات اور مطالعہ حیات ہے۔ اس کے بعد ارشاد ہوتا ہے:

بہر کیف اب The Wind Hover کو لیجئے۔ لیکن اس

سے پہلے میں آپ کی توجہ یعنی سن کی ایک مختصر سی نامکمل نظم کی

طرف مبذول کرانی چاہتا ہوں:

(ص ۳۴۸)

چنانچہ The Eagle Fragment کو نقل کر کے اس کا تجزیہ شروع کر دیتے ہیں اور نتیجہ اخذ کرتے ہیں:

ظاہر ہے کہ یہ مختصر سی نظم بہت کامیاب ہے اور کامیاب اس

لئے کہ شاعر خیالات میں الجھ کر وہ نہیں جاتا، وہ صاف، واضح،

متین اور ڈرامائی تصویر پیش کرتا ہے۔ (ص ۳۴۹)

یعنی شاعری کا معیار کمال یہ ہے کہ اس میں 'خیالات' نہیں ہوں، بس، صاف، واضح، متعین اور ڈرامائی تصویر، ہو؛ مطلب یہ کہ مصوری، بلکہ فوٹوگرافی ہو۔ اور وہ بھی ڈرامائی قسم کی، اور فوٹو + فوٹو = شاعری!! ایسے ایسے نو تصورات پر دعویٰ ہے نقاد کی کا۔ غریب اردو بھی، کیسے کیسے ستم ظریفوں کی پردہ پوشی کئے ہوئے ہے! اس فری اسٹائل کے خاتمے پر ایک بار پھر فرماتے ہیں:

”اب The Wind Hover کو لیتے۔“

(ص ۳۲۹)

لیکن یاد آتا ہے کہ جس بیباکی کے سہارے آگے بڑھنا ہے وہ چھوٹ گئی ہے، لہذا موضوع کے کنارے آکر پھر پلٹتے ہیں؟

”لیکن دو تین باتیں کہہ دی جاتیں تاکہ اس نظم کو سمجھنے میں سہولت

ہو۔ رچرڈز نے کہا ہے۔۔۔۔۔“

(ایضاً)

جناب کلیم الدین احمد کو نہ تو اپنے فہم پر اعتماد ہے نہ دوسروں کے۔ اس لئے انہوں نے سب سے پہلے تو انٹرمیڈیٹ میں پڑھی ہوئی ٹینیسن کی نظم کا سہارا لیا اس کے بعد وہ آتی، اے، رچرڈز کی سند لے آتے۔ اس طرح اردو کے قاری کا پورا کلاس لے کر ہمارے مغربی نقاد نے اس کے ذہن کو اچھی طرح مرعوب کر دیا، جو ان کی خاص اور نمایاں تنقیدی Strategy اور Technique دونوں ہے، تب اپنے مطلب پر آتے اور اردو شاعری کے سب سے اہم اور عظیم نمونے کلام اقبال پر چاند ماری شروع کر دی۔ اب چونکہ ہمارے نقاد کے دل میں ہو پکنس کے مبہم اور ڈولیدہ فکرو ہونے کا چور موجود ہے، لہذا اپنے مدوح کی پر اگندہ خیالی پر پردہ ڈالنے کے لئے موصوف نے مشکل گوئی کو ہی معیار سخن بنا دیا، چنانچہ رچرڈز کے بیان سے نتیجہ نکال کر اسے ہو پکنس کی شاعری کے ساتھ اس طرح جوڑ دیا:

”اب The Wind Hover کو لیجئے“

(ص ۳۵۳)

اور اب واقعی ”ہو ایس چکرانے والا“ (دی ونڈ ہوور) کا ذکر شروع ہو جاتا ہے اور قارئین کی جان میں جان آتی ہے کہ تنقید کا ہوائی جہاز جو اتنی دیر سے اپنے اڈے کے اوپر ہی اوپر تلابازیاں کھا رہا تھا اب خدا خدا کو کے واقعی منزل پر اتر گیا ہے۔ دونوں نظموں کا پہلا شعر درج کیا جاتا ہے :

کہاں کیا میں نے اس خاکداں سے کنارا

جہاں رزق کا نام ہے آب و دانہ

اور کہاں

"I caught this morning, morning

minion, kingdom

of day light's dauphin, dapple-dawn-

drawn falcon"

(ص ۳۵۳)

اس پر تبصرہ ہوتا ہے :

”اقبال کے یہاں صرف ایک نثری بیان ہے۔ میں نے اس خاکداں سے کنارا کیا جہاں رزق کا نام آب و دانہ ہے۔ اس میں نہ تو جذبات کی گومی ہے نہ تخیل کی رنگ آمیزی۔ بخلاف اس کے ہوپکنس میں ایک مسرت آمیز حیرت ہے کہ اسے یہ نایاب تجربہ حاصل ہو گیا ہے۔ اسی لئے وہ کہتا ہے 'I caught' یہ نہیں کہ اس نے واقعی شاہین کو پکڑ لیا تھا بلکہ اس لئے کہ اسے صبح کے دُلا رے آفتاب کو چمک کا جلوہ میسر ہو گیا تھا جسے بوتلمونی صبح کا حسن کھینچ لایا تھا۔ پھر یہاں شعریت بھی ہے، جذبات کی گومی

بھی ہے اور تخیل کی رنگ آمیزی بھی ۔

(ص ۵۴ - ۳۵۳)

اس کے بعد انگریزی شاعر کے اسلوب کی تعریف کی جاتی ہے اور Alliteration کا حن اجاگو کرتے ہوئے کہا جاتا ہے :

”وہ تکرارِ حروف Alliteration کو صرف ترغیم پیدا کرنے کے لئے استعمال نہیں کرتا بلکہ لفظوں کو مربوط کرنے کے لئے اس طرح تین الفاظ گویا ایک لفظ بن جاتے ہیں اور بات کم لفظوں میں اور زیادہ موثر اور یادگار طور پر کہی جاتی ہے ۔“

(ص ۳۴۵)

جناب کلیم الدین احمد کے یہ سارے تنقیدی بیانات توڑ مروڑ اور Distortion تحریف Perversion کا اعلیٰ نمونہ ہیں۔ اقبال کے شعر کو ”نثری بیان“ قرار دینے کے لئے صرف ایک جملے میں اس کا معنی بتا دیا گیا اور ہو پکنس کی سطروں میں ”شعریت“ تلاش کرنے کے لئے اس کی جو نڈی تکرار حروف اور ثولیدہ ترکیب الفاظ تک کی مداحی کی گئی ہے اگر شعریت کے نقطہ نظر سے دیکھا جاتے تو ہو پکنس کا بیان نہایت پرتعنع، پوپچ اور سستی قسم کی ترغیم آفرینی پر مشتمل معلوم ہو گا، جبکہ اقبال کے بیان میں ایک خیال انگیز تصویر کے اجزاء کو ایسے مرتب، سلیس اور دبیز انداز میں پیش کیا گیا ہے کہ نفاست تخیل کے ساتھ ایک پُر اثر آہنگ نغمہ بھی نہایت فطری اور بے ساختہ طور پر پیدا ہو گیا ہے۔

جناب کلیم الدین احمد اپنی شعری حیات کے گند ہونے کے سبب ”خاکداں“ اور اس سے وابستہ ”آب و دانہ“ پر غور نہیں کر سکے۔ وہ اس لطیف ایمائیت کو بھی نہیں سمجھ سکے کہ شاعر نے دوسرے کی زبانی پرندے کے جسم کی تصویر کشی کی بجائے براہ راست پرندے ہی کی زبانی اس کے کردار کی ایک بنیادی صفت کا ذکر کر دیا ہے۔ دنیا کو ”خاکداں“ سے تعبیر کرنا ایک جہاں معنی کا دروازہ کھولتا ہے، یہ استعارہ

ہے پستی اور گھریلو دنیا داری کا، جس سے شاہین بلند تر ہے۔ اسی طرح داب و دانہ کا استعارہ محاورے کی طرح معروف و مستعمل ہے اور 'خاکداں' کی عمومی علامت کا ایک تجزہ اور اس کی تفصیل ہے۔ شاہین نے 'خاکداں' اور اس کے 'آب و دانہ' سے کنارہ کشی اختیار کر لی ہے، اس لئے کہ وہ زمین کی پستیوں کی نہیں، نیلگوں آسمان کی بلندیوں کی مخلوق ہے، اس کی پرواز فضاؤں میں ہوتی ہے اور اس کا بزرگ بھی اسے وہیں ملتا ہے۔ دونوں مصرعوں میں تصویر اور مفہوم کی کامل مطابقت کے علاوہ الفاظ کی نشست و برخاست اور حروف کی ترتیب بھی قابلِ غور ہے۔ 'میں' اور 'خاکداں' میں 'ن' عُتہ استعمال کیا گیا ہے، جب کہ 'ن' اور 'کنارا' کا 'ن' محفوظ ہے۔ دوسرے مصرعے میں بھی 'جہاں' کے 'ن' عُتہ کے بعد 'نام' اور 'دانہ' کا 'ن' محفوظ ہے۔ پھر ایک 'د' پہلے مصرع کے آخری لفظ 'کنارا' میں ہے اور اس کی گونج ختم ہوتے ہی، دوسرے مصرع کا دوسرا لفظ 'رزق' بھی 'د' سے شروع ہو جاتا ہے حروف اور ان کی آوازوں کی لطیف ترتیب میں جو تربیت یافتہ اور نفیس تون ہے وہ ہو پکنس کی تکرار حروف سے زیادہ شائستہ اور دبیز آہنگ پیدا کرتا ہے، اس میں مصنوعی گوششِ نغمہ کی بجائے ایک فطری نغمگی ہے، ہو پکنس باجا بجا کہ بلکہ ڈھول پیٹ کہ، برسے بوندے اور کوخت و کویہ انداز میں زبردستی کا ترنم ابھارنے کی گوشش کو تا ہے، جب کہ شعر اقبال ایک وجوئے نغمہ خواں کی مانند اپنے آپ رواں ہے، یہ روانی بیان ہو پکنس کے شعر میں مفقود ہے۔ پھر جو

Kingdom of daylight's dauphin, morning minion

اور

Dapple, Dawn, Drawn

کی ترکیبیں اور تصویریں وہ تراشتا ہے وہ تکلف ہی تکلف ہے اور اس میں ہاتھوں کی طرح کی خوش فعلی کا بھاری بھر کم انداز ہے، جس کا سرگم نہایت ثقیل ہے۔ آخری دونوں بوجھل اور لمبی نیز الجھی ہوتی تو اکیب الفاظ میں لغظی ہیر پھیر طبیعت کو منقض

کرنے والا ہے۔ ذرا اس تسنّع آمیز پیکر سازی پر غور کیجئے؟

”دن کی روشنی کی سلطنت کا شہزادہ :-

”چلتی صبح کا کھنچ کر بلایا ہوا“

پہلی تصویر اس سے قبل کی تصویر و صبح کا دلارا، کی غیر ضروری تکرار ہے اور دونوں ہی تصویریں پیش پا افتادہ اور فرسودہ ہیں۔ دوسری تصویر میں صرف ”چلتی“ کا لفظ ایک تازہ تصویر پیش کرتا ہے، مگر اس کا نقش پیچ در پیچ ترکیب الفاظ میں دھندلا جاتا ہے اور فاری کی توجہ تصویر کے حسن سے ہٹ کر ایک متعلق ترکیب کے تانے بانے کھولنے میں لگ جاتی ہے۔ یہ طریق بیان ایجاز ہو تو ہو، اعجاز نہیں، بلکہ عجیز بیان ہے۔ اس قسم کی ترکیبوں کا آہنگ بھی ناہموار اور غیر سلیس ہے۔

ان حقائق کے باوجود ہمارے مغربی نقاد کو اصرار ہے کہ ”جذبات کی گرمی“ اور ”تخیل کی رنگ آمیزی“ اور ”یقیناً“ و ”شعریت“ ہو پکنس کے شعر میں ہے، مگر اقبال کے شعر میں نہیں ہے۔ یہاں تک کہ ”وڈ ہوور“ کا پہلا ہی حصہ صرف پیش کر کے، اور تجزیے سے بھی پیش تر موصوف نے یہ حکیمانہ حکم لگا دیا:

”یہ نظم کا پہلا حصہ ہے۔ اس کے مقابلے میں اقبال کی شاہین چھیکی

اور بے رنگ معلوم ہوتی ہے۔“

(۳۵۳)

ایک کی نظم کا ایک حصہ پیش کر کے دوسرے کی پوری نظم کے بارے میں شروع ہی میں فیصلہ کر دینا یہ ثابت کرتا ہے کہ ناقد کے ذہن میں پہلے سے قائم کیا ہوا ایک خیال Preconceived notion ہے، جس کو ثابت کرنے ہی کے لئے انہیں دلیل بازی کرنی ہے۔ پھر مطالعے کا یہ کچا پکا انداز بھی کہ ادھر ادھر اور پورے کا موازنہ نہ کیا جا رہا ہے ایک طر فرما شاہ ہے۔ اس کے علاوہ نظم کے مطالعے میں غزل کی طرح ایک ایک شعرے کو تجزیہ و مقابلہ کرنا بھی ستم نظری کی حیرت انگیز مثال ہے۔ شاعر سے تو مطالبہ ہے کلی ہیئت نظم کا اور تنقید ہو رہی ہے غزل کے انداز سے،

فرداً فرداً اشعار کو لے کر۔ اگر ایسا نہیں ہوتا تو کم از کم ناقد کو اتنا تو کرنا ہی چاہیے تھا کہ جس طرح اس نے انگریزی نظم کا ایک پورا حصہ نقل کر دیا ہے اسی طرح اس کے مقابلے میں اردو نظم کا بھی ایک پورا حصہ نقل کر دیتے، مگر چہ اس میں ایک مشکل یہ ضرور ہوتی کہ اقبال کی نظم کے نوا اشعار اور اٹھارہ مصرعے ایک دوسرے سے اتنے مربوط اور ہم آہنگ ہیں کہ ہو پکنس کی نظم کی طرح انہیں ٹکڑے ٹکڑے کر کے دیکھنا اور دکھانا گویا ایک آہنگ نغمہ کے تار و لود بکھیرنا ہوتا۔ پھر بھی مؤنڈ ہونڈ کے مقابلے پر شاہین کے چار ابتدائی اشعار کو رکھ کر ہی دونوں کا تجزیہ کرنا تھا۔ تب ہی یہ معلوم ہوتا کہ شاہین کے پہلے شعر سے جو بیان شروع ہوا ہے اس کے شاعرانہ مضمون و محاسن کیا ہیں۔

بہر حال، جس انداز سے شاہین اور مؤنڈ ہوور کی تقابلی تنقید شروع ہوتی ہے وہی آخر تک قائم رہتا ہے اور جہاں جہاں ہمارے مغربی نقاد مشکلات میں پھنس جاتے ہیں اپنے کسی مغربی استاد کو مشکل کشائی کے لئے بلا لیتے ہیں اور ان کے حوالے اس انداز سے پیش کرتے ہیں گویا وحی نازل ہو رہی ہو۔ ذہنی بے چارگی کی چند مثالیں ملاحظہ ہوں :

”دھیر ڈرنے بھی My heart in hiding سے متعلق

لکھا ہے۔ دوسرے اچھے شاعروں کی طرح میں یہ توقع کرتا ہوں کہ جب کبھی ہو پکنس کچھ اس طرح کے الفاظ لکھ دیتا ہے جو بظاہر قافیہ کی ضرورت کی وجہ سے لکھے ہوئے معلوم ہوتے ہیں یا جن سے دل خوش کن ترنم کی صدا آتی ہے تو وہاں کوئی اہم نکتہ موجود ہوتا ہے :

(ص ۳۵۷)

کاش ایسی ہی خوش عقیدگی ہمارے مغربی نقاد غریب اردو شعراء کے بارے میں بھی ظاہر کرتے، جب کہ اس کی سبب جواز ان کے اپنے پیروں پر عطا کر رہے ہیں !

"The Wind Hover" بہت ہی مشکل اور پیچیدہ نظم ہے۔ اسے سمجھنے کے لئے اسے بار بار پڑھنا پڑتا ہے جب رچرڈز جیسے نقاد کو یہ دشواری پیش آئی تو ہم آپ کو کون پوچھتا ہے؟

(ص ۴۵-۴۶)

اس ایمان بالغیب کے بعد تنقید اور تبصرے کا سوال ہی کہاں پیدا ہوتا ہے؟ آنکھ بند کر کے آپ رچرڈز کی تنقید پر اسی طرح ایمان لائے جس طرح رچرڈز ہولکس کی شاعری پر ایمان لاتا ہے!

"آپ نے دیکھا کہ رچرڈز، لیوس اور امپسن جیسے نکتہ رس نقاد ہولکس کی نظم "The Wind Hover" کی عظمت، اس کی اندرونی روحانی کش مکش، اس کی دشواری اور اس کی حن کاری کے معترف ہیں۔"

(ص ۳۴۷)

ظاہر ہے کہ جب انگریز نقاد انگریز شاعر کی انگریزی نظم کے معتقد ہیں تو لازم آتا ہے کہ اردو نقاد اردو شاعر کی اردو نظم پر کچھڑ اچھالیں، اگر وہ اردو نقاد انگریزی ایمان رکھتے ہوں، اسلئے کہ ایک با اصول آدمی ایک ہی دین کا کلمہ گو ہو سکتا ہے اور اگر وہ اپنے پسندیدہ دین کا مبلغ و مجاہد بھی ہے تو دوسرے ادیان کے کلمہ گویوں سے اسے جنگ بھی کرنی ہے! بس ایک سوال یہ ہے کہ ونڈ ہوور کی عظمت و تقدیس کے گیت تو ہولکس کے پجاریوں نے گاتے، لہذا پجاریوں کے پجاریوں کے لئے لازم ہو گیا کہ دیوتا کی حمد میں وہ بھی خوش الحان کے ساتھ گیت گاتیں، لیکن شاہین کا مطالعہ کون کرے گا اور اس کے فنی محاسن کا سراغ کون لگاتے گا؟ کلیم الدین احمد نے تو صرف اس کی ہجو ایک فریضے کی طرح کی ہے بغرب اردو میں رچرڈز، لیوس، امپسن کہاں؟ یہاں تو فقط کلیم الدین احمد ہیں! اور کلیم الدین احمد

کا مبلغ تنقید ذیل کی سطروں سے واضح ہے؛

"کچھ قصور تو اردو زبان کا ہے، اس کے اوزان و بحر کا اس میں وہ Effects نہیں پیدا کئے جاسکتے جو انگریزی شاعری میں ممکن ہیں۔ لیکن اصل بات یہ ہے کہ ہوپکنس نے شاہین کو دیکھا ہے، اس کی پرواز کو دیکھا ہے۔ لیکن اقبال کیلئے شاہین محض علامت ہے۔ انہیں کچھ کہنا ہے اور شاہین محض ایک Mouth piece ہے جس کے ذریعے وہ اپنے خیالات کو بیان کرتے ہیں۔"

(ص ۳۵۵)

یعنی اگر انگریزی شاعر بلیک "سورج منجی" کو علامت بناتے تو وہ شاعری ہے، اچھی شاعری، اور اگر اردو شاعر اقبال شاہین (یا لالہ رحما) کو علامت بناتے تو اس کی شاعری ناقص بلکہ مشتبہ! اگر ہوپکنس نے وونڈ ہوور، کی مصوری کی ہے اور اقبال نے شاہین کے موضوع پر علامتی شاعری کی ہے، جیسا کہ جناب کلیم الدین احمد کہنا چاہتے ہیں، تو دونوں کے درمیان موازنے کی جہت ہی کیا ہے؟ دونوں کا موضوع سخن بھی مختلف ہے تو ظاہر ہے کہ اسلوب فن بھی مختلف ہوگا!

بہر حال، ہمارے مغربی نقاد فرماتے ہیں کہ ہوپکنس نے شاہین کو دیکھا ہے، اور اقبال کے لئے شاہین محض علامت ہے۔ کیا اس کا مطلب یہ ہے کہ اقبال نے شاہین کو دیکھا ہی نہیں ہے؟ عبارت تنقید سے بدانتہا ایسا ہی مترشح ہوتا ہے، اور یہ ایک جاہلانہ تنقید کی دیدہ دلیری کی انتہا ہے۔ اردو اور انگریزی نظموں کے بیانات سے ہی معلوم ہو جاتا ہے کہ انگریزی شاعر نے تو صرف شاہین کی پرواز کو دیکھا ہے، اور اردو شاعر نے باضابطہ ایک ماہر علم الطیور Ornithologist کی طرح شاہین کی سیرت کی خصوصیات کا مطالعہ کیا ہے، اس کے بعد اور اسی گہرے مطالعے کی بنیاد پر اس کو اپنے ایک خاص خیال کی علامت کے طور پر پیش کیا ہے اور اس

علامتی اظہار میں بھی پرندے کی متعلقہ خصوصیات کی ضروری تصویر کشی کی ہے۔ لیکن ہمارے ناقد کو البتہ شاہین کے بارے میں صرف کتابی علم ہے، لہذا وہ پرندے کے صرف اسی رُخ سے واقف ہیں جو انگریزی شاعر نے دکھایا ہے۔ جہاں تک اُردو زبان اور اس کے اوزان و بحر کے مقصورہ کا معاملہ ہے، صاف اور سیدھی بات یہ ہے کہ اس سلسلے میں جناب کلیم الدین احمد کوئی بیان دینے کے اہل نہیں ہیں، ہم مسلسل دیکھ رہے ہیں کہ وہ اُردو زبان اور اس کے اوزان و بحر کے خصائص و محاسن سے نا بلد ہیں۔ پھر ان کا حافظہ بھی کمزور ہے اور نیت میں بھی فتور ہے۔ انہوں نے لمبی نظموں پر تبصرے کے سلسلے میں اقبال کے ساقی نامہ کی تالیف کی تھی۔ ملاحظہ کیجئے اس نظم میں اُردو زبان اور اس کے اوزان و بحر کا وہ کمال جو ہمارے مغربی نقاد کو انگریزی ہی میں نظر آتا ہے؟

ہوا خیمہ زن کاروانِ بہار

ارم بن گیا دامنِ کوہسار

گل و زگس و سوسن و نسترن

شہیدِ ازل لالہ خنیں کفن

جہاں چھپ گیا پردہ رنگ میں

لہو کی ہے گوشِ رگ سنگ میں

فضائلی نیلی ہوا میں سرور

ٹھہرتے نہیں آیشاں میں طیور

وہ جوئے کہتاں اُچکتی ہوتی

اٹکتی، لچکتی، سرکتی ہوتی

اُچھلتی، پھسلتی، سنبھلتی ہوتی

بڑے پیچ کھا کر نکلتی ہوتی

رُکے جب تو سہل چیر دیتی ہے یہ پہاڑوں کے دل چیر دیتی ہے یہ

ایسی طرح 'ذوق و شوق' کے پہلے بند میں اردو زبان نے جو تصویر کشی کا کمال دکھایا ہے اس کی تعریف بھی جناب کلیم الدین احمد کو چلے گی۔ 'ایک آرزو' میں بھی اردو شاعری کے آوازن و بحر کا سحر ہم دیکھ چکے ہیں۔ یہ سب کچھ تو 'بانگ درا' کی پہلی ہی نظم 'ہمارے' میں عیاں ہے۔ ایک بند ملاحظہ کیجئے:

آتی ہے ندی فرازِ کوہ سے گاتی ہوتی
کوثر و تسنیم کی موجوں کو شرقاتی ہوتی
آئینہ سا شاہدِ قدرت کو دکھلاتی ہوتی
سنگ رہ سے گاہ بچتی گاہ ٹکراتی ہوتی
چھڑتی جا اس عراقِ دل نشیں کے ساز کو
اے مسافر دل سمجھتا ہے تری آواز کو

و خضر راہ کے پہلے بند کا تو کوئی جواب انگریزی کیا، پوری مغربی شاعری میں نہیں ہے؟

ساحلِ دریا پر میں اک رات تھا محوِ نظر
گوشتِ دل میں پھیلتے اک جہانِ اضطراب
شب سکوت افزا، ہوا آسودہ، دریا نرم سیر
تھی نظر حیراں کہ یہ دریا ہے یا تصویرِ آب
جیسے گہوارے میں سو جاتا ہے طفلِ شیرخوار
موجِ مضطرب تھی کہیں گہرائیوں میں مست خواب
رات کے افسوں سے طائرِ آشیانوں میں اسیر
انجم کم خور گرفتارِ طلسمِ ماہِ تاب
دیکھتا کیا ہوں کہ وہ پیکِ جہاں پیمای خضر
جس کی پیری میں ہے مانندِ سحر و نگِ شباب
کہہ رہا ہے مجھ سے اے جویاے اسرارِ ازل

چشمِ دل واپو تہ ہے تقدیرِ عالم بے حجاب
دل میں یہ سن کر پسا ہنگامہ۔۔۔ محشر ہوا
میں شہید جستجو تھا، یوں سخن گستر ہوا

لسانیاتی، صوتیاتی، معنویاتی، لغاتی اور شعریاتی عناصر سے اگر کلیم الدین احمد صاحب صاحب واقف ہیں تو خود بخود فرمائیں کہ ان اشعار کے مقابلے میں ہو پکنس کے انگریزی اشعار ایک طفلانہ تلاٹ اور فقاری سے زیادہ کیا حیثیت رکھتے ہیں؟ اس سلسلے میں میں نے ”مسجد قرطبہ“ کا ذکر قصداً نہیں کیا ہے۔ اس میں اردو زبان اور اس کے اوزان و بحر کا جو کرشمہ ظاہر ہوا ہے اس کی مثال نہ یونانی و رومی و اطالوی میں ہے نہ جرمن، فرانسیسی، روسی اور انگریزی میں ہے۔ جناب کلیم الدین احمد کو ماہرین سے مشورہ کر کے اس صداقت پر غور کرنا چاہیے کہ دنیا کے شاعری میں فارسی زبان اور اوزان و بحر کی کوئی نظیر یورپ کی کسی زبان اور اس کے عروض میں نہیں ہے۔ (اوزان و بحر کے معاملے میں کوئی باختر دانش و فارسی کے مقابلے پر کسی مغربی زبان کا نام لینے کی بھی جسارت نہیں کر سکتا)۔ اردو نے فارسی لسانیات صوتیات، معنویات اور لغات کا یہ ورثہ بدرجہ کمال اپنے اندر جذب کر لیا ہے بلکہ دورِ حاضر میں تو خود فارسی شاعری کی رہنمائی اقبال ہی نے کی ہے، جن کا آہنگ اردو میں بھی وہی ہے جو فارسی میں ہے۔

یہ آہنگ بقدر ضرورت اور حسب موقع مشاہین میں بھی آشکارا ہوا ہے:

ہوائے بیاباں سے ہوتی سے کاری
جواں مرد کی ضربتِ غازیانہ
بچھٹنا، پلٹنا، پلٹ کر بچھٹنا
ہو گرم رکھنے کا ہے اک بہانہ
یہ پورب، یہ پچھم، چکوروں کی دنیا
میرا نیلگوں آسماں بے کراںہ

اسی نظم کا یہ ٹکڑا بھی کم نہیں :

نہ باد بہاری، نہ گل چیں نہ بلبلیں

نہ بیمار می، نہغہ - عاشقانہ

خیابانیوں سے ہے پرہیز لازم

ادائیں ہیں ان کی بہت دلبرانہ

ان اشعار میں دیکھنا چاہیے کہ شاعر نے کس ہم آہنگی اور خوب صورتی کے ساتھ فارسی الفاظوں کی آوازوں کے اندر اردو الفاظ کی آوازوں کو سمودیا ہے، جس سے فارسی کا صحن و نغمہ دوبالا اور دو آتشہ ہو گیا ہے۔

جہاں تک ’ونڈ ہوور‘ میں ’جاں سوز روحانی کش مکش‘ کا تعلق ہے وہ اپنی جگہ صحیح ہے، لیکن شاعری میں اس کا جو نتیجہ برآمد ہوا ہے وہ خود جناب کلیم الدین احمد کے بقول ’تضاد‘ ہے، جس کے سبب نظم ’کسی قدر دشوار اور پیچیدہ‘ ہو گئی ہے۔ لیکن نظم کے اندر اس دشوار اور پیچیدہ طریقے سے کش مکش اور تضاد کا غلبہ کیوں معلوم ہوتا ہے؟ اور بظاہر اس کش مکش و تضاد اور دشواری و پیچیدگی کا احساس ’شاہین‘ میں کیوں نہیں ہوتا؟ جناب کلیم الدین احمد کہتے ہیں کہ ’شاہین‘، ”اکبری اور سادہ معلوم ہوتی ہے۔۔۔۔۔ اس میں کوئی گہرائی یا پیچیدگی نہیں۔“

جب کہ ’دی ونڈ ہوور‘ کے

”خیالات اور اظہار خیالات میں گہرائی آگئی ہے۔“

یہ دونوں نظموں کا بالکل سطحی مطالعہ اور یک طرفہ مقابلہ ہے۔ حقیقت یہ ہے کہ اقبال نے شاعری کو شخصیت کی انجمنوں کا تختہ رشت نہیں بنایا ہے، اس لئے کہ انہوں نے اپنے ذہن کی ساری کش مکش نہایت عمیق و وسیع اور مرتب و منظم غور و فکر کے پیلے ہی حل کو لی ہے اور فن کے لئے یک سو ہو گئے ہیں، ورنہ ذاتی طور پر :

اسی کش مکش میں گزریں میری زندگی کی راتیں
کبھی سوز و ساز رومی، کبھی پیچ و تاب رازی

اس عظیم و بسیط روحانی کش مکش کے مقابلے میں جو ایک فلسفی، صوفی، فقیہ، مجاہد
اور شاعر کو برداشت کرنی پڑی غریب ہو کپنس جیسے راہب کی کش مکش ہے ہی کیا؟
چنانچہ کش مکش کا ایک لطیف و حسین اشارہ 'شاہین' کے ابتدائی چار اشعار میں
بھی ملتا ہے:

کیا میں نے اس خاکداں سے کنار
جہاں رزق کا نام ہے آب و دانہ
بیاباں کی خلوت خوش آتی ہے مجھ کو
ازل سے ہے فطرت میری راہبانہ
نہ باد بہاری، نہ گل چیں، نہ بلبلیں
نہ بیماری، نہ نغمہ، نہ عاشقانہ
خیابانیوں سے ہے پرہیز لازم
ادائیں، میں ان کی بہت دلبرانہ

’بیاباں‘ اور ’خیاباں‘ کے احساسات کے درمیان اس کش مکش کا اندازہ
آخری شعر میں الفاظ کی نوعیت و شدت سے بخوبی کیا جاسکتا ہے۔ "ادائیں بہت
دلبرانہ ہیں اور ان سے 'پرہیز لازم' ہے۔ اس سے اوپر کے شعر میں خیاباں کی تصویر
'باد بہاری'، 'گل چیں' اور 'بلبل' کے الفاظ سے کہیں گئی ہے اس کی کشش بیماری
نغمہ عاشقانہ" سے اور بڑھ جاتی ہے۔ ایسی پُرکشش تصویر خیاباں کے مقابلے میں
جب کوئی کہتا ہے کہ:

بیاباں کی خلوت خوش آتی ہے مجھ کو

تو بیک وقت اس کی حسرت و طمانیت دونوں کا ایسا زبردست احساس ہوتا ہے
جس کے سامنے ہر کپتس کی تشفی اور "المینان" جی "اکبری اور سادہ" سی چیز معلوم

ہوتی ہے۔ لیکن جناب کلیم الدین احمد کا حال اس معاملے میں عجیب و غریب ہے وہ
سیابان اور خیابان کے مقابلے کا ذکر کرتے ہوئے بھی اصرار کرتے ہیں؛
”لیکن اقبال کی روح، ان کے ذہن میں کوئی کش مکش نہیں۔“

(ص ۳۵۴)

آخر یہ کشف ہمارے مغربی نقاد کو کیسے ہوا؟ شاید اس لئے کہ اقبال کے کلام میں
وہ لفظی پچیدگی نظر نہیں آتی جو ہومپکینس کے کلام میں نمایاں ہے۔ یعنی انکشاف یہ ہوتا
ہے کہ ہمارے مغربی نقاد مطالب اور الفاظ کی پچیدگی کو ایک دوسرے کے لئے
لازم و ملزوم تصور کرتے ہیں۔ ظاہر ہے کہ یہ ایک ناقص تصور ہے اور غیر عقلی و غیر
ادبی و غیر تنقیدی ہے۔

واقعہ یہ ہے کہ ہومپکینس کی وڈ ہوور، کے کئی حصے مجذوب کی بڑ معلوم ہوتے ہیں
اس لئے کہ اس گم راہ صوفی اور ناتراشیدہ شاعر کو نہ تو اپنی واردات کا واضح فہم
تھا اور نہ اسے اسلوب سخن پر قدرت حاصل تھی۔ ذرا غور کیجئے کہ ایک لفظ Che-
valier کو گویا نظم کا کلید قرار دے کر اس کی متعدد تعبیریں کی گئی ہیں اور سب غیر
واضح اور غیر یقینی ہے۔ یہ ایک طرح کا ممہ ہیں یا دیوانے کا خواب، جس کے حل اور
تعبیر میں بڑے بڑے انگریزی ناقدین و علما کی سرگشتگی کا یہ عالم ہے کہ جناب کلیم الدین
احمد ہی کے بیان کے مطابق ایک آتی، اسے،

”پچرڈز نے لکھا ہے، پہلے میں نے سمجھا تھا کہ Chevalier

سے اشارہ Christ کی طرف ہے لیکن اب میرا خیال یہ ہے کہ

اس سے اشارہ شاعر کی طرف ہے۔“

(ص ۳۴۲)

اسپن کا حال یہ ہے کہ بقول جناب کلیم الدین احمد اس نے
”لکھا ہے کہ Chevalier جسمانی یا روحانی سرگرمی کی تجسیم ہے یا
Christ یروشلم کی طرف رواں دواں یا سواروں کے رسالہ کا

فوجی جو محلے کے لئے تیار ہے یا Pegasus وہ پرواز گھوڑا جس نے اپنی ٹاپوں سے کوہ Helieon پر پانی کا چشمہ بہا دیا تھا، اس لئے مجازاً جو ہر سخن دری یا پھر شاہین؟

(ص ۳۶۲)

شد پریشال خواب من از کثرت تعبیر ط

ہمارے مغربی نقاد کو یہ ساری تشریحات پیش کرتے ہوئے بھی احساس نہیں ہوتا کہ وہ اپنے قارئین کے ذوق و شعور میں اضافہ کرنے کی بجائے یا تو ان کی ذہنی الجھن کا سامان کو رہے ہیں یا اپنے آپ کو مضحکہ خیز بنا رہے ہیں۔ رچرڈز اور امپسن جتنی بھول بھلیوں میں چاہیں دوڑتے اور بھٹکتے رہیں، جب معنی فی بطن الشاعر ہے تو گمراہی اور گم شدگی کے سوا حاصل کیا ہوگا؟

مختصر یہ کہ ہر پکنس ایک متشاعر Poetaster ہے، جس کی پُر تصنع شاعری ثولیدہ بیانی اور مصنوعی ترنم کا ایک نمونہ ہے۔ کچھ لوگوں نے اس طرز شاعری کو جدید آہنگ کا ایک پیش رو تجربہ سمجھ لیا ہے۔ لیکن یہ تجربہ کامیاب نہیں ہے اور جن لوگوں نے بھی شاعری میں اس کی پیروی کی ہے انہوں نے کوئی کارنامہ انجام نہیں دیا۔ ایسے عام کار کا موازنہ اقبال جیسے ماہر فن کے ساتھ تنقید کی توہین ہے اب میں رچرڈز اور امپسن کے شعری تصورات کے متعلق، جن کا بہت چرچا جناب کلیم الدین احمد نے کیا ہے، اپنے تیسرے مجموعہ ”مضامین“ تشکیل جدید کی ایک بحث سے چند اقتباسات پیش کرتا ہوں، تاکہ اردو قارئین کو معلوم ہو جائے کہ جناب کلیم الدین احمد کے پیران تنقید کی حقیقت حال کیا ہے؛

”بدید شاعری کا ایک بہت بڑا مسئلہ الفاظ کے معانی سے متعلق

ہے۔ اس سلسلے میں معمولی سے انحراف اور تجدّد کے دو انداز

پاتے جاتے ہیں۔ ایک یہ کہ شاعر کو بحیثیت فن کار معنی سے کوئی

مطلب ہی نہیں، وہ تو بس الفاظ و آہنگ کا صانع و خالق ہے،

اس کی طبیعت رواں ہوتی ہے تو الفاظ اس کی زبان سے اسی طرح پھوٹتے ہیں جس طرح چشمہ رکوہ سے پانی کی دھاریں۔ کبھی آتی۔ اے۔ رچرڈز اسی تخیل کی طرف مائل نظر آتا تھا، اگرچہ دراصل اس کا مقصد بنیبتِ نظم کی فنی ترکیب و تشکیل پر پورا زور دینا اور یک سوئی کے ساتھ زور دینا تھا۔ بہر حال، اس لفظی بازی گری کے خلاف امپسن نے احتجاج کیا اور الفاظ کے مجرد آہنگ سے زیادہ زور ان کی معنی خیزی اور تہہ دارمی پر دیا، اور اس معاملے میں اس نے اتنا مبالغ کر لیا کہ ابہام ہی کو مقصود فن قرار دے کر ان کی سات قسمیں دریافت کیں (سین ٹائپس آف ایمپگنٹی*) یہ انحراف و تجدد کا ایک دوسرا انداز ہوا۔ الفاظ کی جو تقسیم رچرڈز وغیرہ نے علمی اور جذبی کے خانوں میں کی تھی اس کے سلسلے میں امپسن نے جذبی پر علمی کو ترجیح دی۔ برخلاف رچرڈز کے اولین موقف کے امپسن کا بیان ہے؟

• جب کوئی ایسا معاملہ درپیش آجاتے۔ جہاں عمل الفاظ کی جذبی اور علمی دونوں طور سے ترجمانی کی گنجائش ہو تو زیادہ امکان اس کا ہی ہے کہ علمی پہلو جذبات و کردار پر اہم اثرات ڈالے، اور بالعموم اس کا انحصار غلط عقیدوں کے تسلیم کرنے پر نہیں ہے، لہذا یہ بات لامحالہ ہے کہ عقیدے کے احساسات کو بالکل شاعری سے نکال ڈالنے کی بات کی جاتے۔

(کو پیکس وینڈرز - ص ۱۵۸)

اس طرح امپسن نے رچرڈز کے اس موقف کو رد کر دیا کہ "شاعری

میں الفاظ سے وابستہ جذبات مفہوم و معنی سے آزاد ہیں۔ اس کے علاوہ اسپس نے یہ بھی بتایا ہے کہ بعد میں خود رچرڈز نے اپنے مذکورہ موقف کو رد کر دیا، جب اس نے ”دی فلوئسفی آف ریٹرک“ لکھی۔ اسپس ہی کے الفاظ میں رچرڈز نے ”یہ خیال ترک کر دیا کہ شاعر کے لئے بہتر ہے کہ وہ الفاظ کے معنی کے متعلق تردد نہ کرے۔“ بلکہ اس کی گفتگو کا انداز اب یہ معلوم ہوتا ہے کہ ”مطالعہ شاعری کا گوارا انداز یہی ہے کہ مکمل مفہوم کو جذبے پر قابو حاصل ہو۔“

(کوہیکس ورڈز ص ۱۴۱)

رچرڈز کے اس تازہ تر موقف میں یہاں تک ترقی ہوئی کہ اس نے جذبی و علمی الفاظ کی مصنوعی تقسیم کو بھی گویا ترک کر دیا۔ اس کا بیان اب یہ ہو گیا:

”پرانی بلاغت ابہام کو زبان کا ایک نقص سمجھتی تھی اور اس کو ختم یا محدود کر دینا چاہتی تھی، لیکن نئی بلاغت اس کو قوتِ زبان کا ایک ضروری اور ناگزیر نتیجہ اور بیش تر اہم بیانات کا لازمی وسیلہ سمجھتی ہے، بالخصوص شاعری اور مذہب میں۔“

(دی فلوئسفی آف ریٹرک، ص ۱۰۴)

لفظوں کی معنویت کی اس بحث میں رچرڈز نے بعض قیمتی اضافے کئے ہیں۔ ابہام کو اضافی اور عام بولنے والوں سے موافقت کو ابلاغ کی شرط قرار دیتے ہوئے ٹولہ بالامقائے میں اس نے لکھا ہے:

” اس حقیقت سے انکار کا کوئی خواب بھی نہیں دیکھ
سکتا۔ اس لئے کہ زبان ایک سماجی حقیقت اتنی
ہی ہے جتنی شخصی اظہار کا ایک حصہ ؟

(ص ۵۴)

مستحکم معانی سیاق و سباق ہی سے ماخوذ ہوتے ہیں معنی الفاظ
کے متعلق اپنے اس تصور کو رچرڈز نے آہنگ شعری (دوم)
پر بھی چسپاں کر دیا ہے۔ اپنی کتاب ” پریٹیکل کوئیٹیزم “ ہی میں
اس نے لکھ دیا تھا کہ آہنگ معنی پر اثر ڈالتا ہے اور اس سے
اثر پذیر بھی ہوتا ہے :

” اچھے اور بُرے آہنگ کے درمیان فرق محض سلسلہ
ہائے آواز کا نہیں ہے ، بلکہ بات ذرا زیادہ گہری
ہے اور اس کو سمجھنے کے لئے الفاظ کے معانی پر
بھی غور کرنا ہو گا ؟

(ص ۲۲۷)

عام طور پر خیال کیا جاتا ہے کہ آہنگ براہ راست جذبات کو
اپیل کرتا ہے اور رچرڈز بھی آہنگ کی جذباتی تاثیر کا قائل ہے
آوازیں بہت اہم ہیں اور شاعر کے لئے سامان کار ہیں شعر
کے لئے ان کی اہمیت الفاظ کے لغوی معانی سے کم نہیں ہے
لیکن رچرڈز کا تصور یہ ہے کہ
” واقعی آوازیں آہنگ کی پوری ذمہ داری اٹھانے
سے قاصر ہیں ۔“

لہذا کسی نظم کے آہنگ پر اظہارِ رائے صحیح طور پر اسی وقت
ممکن ہے جب مفہوم و معنی کو بھی اس میں شامل کر لیا جاتے۔ (ص ۶۷-۳۶۴)

ان باتوں سے اول تو یہ معلوم ہوا کہ آہنگ شعری کے لئے معانی اور ان کے سیاق و سباق کی اہمیت الفاظ سے کم نہیں، دوسرے یہ کہ چرچہ زہویا امپسن یا کوٹی اور کسی کو بھی میثاق اور آخری سند نہیں تسلیم کیا جاسکتا، نہ صرف یہ کہ ان خردمندوں کے نظریات بدلے رہتے ہیں بلکہ ان کی انتہا پسندیاں بے اعتدالی پیدا کرتی ہیں۔ لہذا ان کی تقلید کی بجائے ان کے ساتھ صرف تبادلہ خیال کیا جانا چاہیے اب یہ بھی دیکھتے کہ اہی، ام، فوسٹر میثاق انگریزی ادیب شاعری کے بارے میں کیا کہتا ہے:

”اگر اس کی نشر کی بنیاد پر فیصلہ کیا جائے تو انگریزی ادب درج اول میں جگہ نہ پاتے گا۔ یہ اس کی شاعری ہے جو اسے یونانی، فارسی اور فرانسیسی کے معیار تک پہنچاتی ہے۔ اس کے باوجود انگریز قوم کو بہت ہی غیر شاعرانہ سمجھا جاتا ہے۔“

یہ "Notes on the english character" نام کے ایک مضمون کا اقتباس ہے۔ اس میں انگریزی نشر کے بارے میں جو کچھ کہا گیا ہے اس پر تو کلیم الدین احمد دل کو غور کو نا ہی چاہیے۔ خاص شاعری کے متعلق لائق توجہ یہ نکتہ ہے کہ فوسٹر نے یونانی اور فرانسیسی کیساتھ فارسی ادب کو بھی ایک معیار اور سند مان کر انگریزی ادب کے لئے اس کو ایک مثالی نمونہ قرار دیا ہے۔ پھر انگریزی شاعری کو بھی وہ ایک ”اڑتی مچھلی“ Flying fish بنا تا ہے، جو کبھی کبھی ایک ”نا مہربان دریا تے شور“ Inhospitable salt sea کی خاموش ہر سے اچھل پڑتی ہے۔ یعنی فوسٹر یہ بات مانتا ہے کہ مجموعی اور عمومی طور پر انگریز قوم کی طبیعت میں شعریات نہیں بس کبھی کبھی بعض شعری کارنامے بادلوں میں بھلیوں کی طرح چمک اٹھتے ہیں۔ وہ انگریزوں کے اس غیر شاعرانہ مزاج کی توجیہ یہ کرتا ہے کہ ان کا دل گرجے بالکل سرد نہیں ہے مگر بالیدہ بھی نہیں ہے:

"An undeveloped heart-not a cold one

چنانچہ فوسٹر کا خیال ہے کہ اس کی قوم میں ہمدردی کی گرم جوشی، رومان اور تخیل پایا تو جاتا ہے اور اسی صورت حال کے سبب ایک ”فتم قومی“ گاہے گاہے ابھر آتا ہے، ورنہ عام طور پر جذبات و احساسات سطح کے نیچے ”مڑے مڑے اور نامعلوم“ سے پڑے رہتے ہیں۔

یہ توجیہ مخالفانہ نہیں، ہمدردانہ ہے اور فوسٹر نے گویا قومی دفاع میں اس جالیاتی جذبہ و احساس کا سراغ تہوں میں لگانے کی کوشش کی ہے جو سطح پر نظر نہیں آتا۔ چنانچہ اس نے انگریزوں کے کردار کو دریا کی طرح گہرا بتایا ہے اور اس کی گہرائیوں میں وہ کچھ دریافت کرنے کا دعویٰ کیا ہے جو بغاوت پر نظر نہیں آتا۔ اس کے باوجود یہ نقطے اپنی جگہ رہ جاتے ہیں:

۱۔ فارسی ادب اور شاعری انگریزی کے لئے ایک نمونہ ہے۔

۲۔ انگریزی ادب و شاعری ماہی جست کی طرح گاہے گاہے کی

چیز ہے۔

لیکن جناب کلیم الدین احمد انگریزی ادب و شاعری کو عمومی طور پر اور مطلقاً ایک مثالی نمونہ بنا کر دو ادب و شاعری کی جانچ اور پرکھ اس کے معیار سے کرتے ہیں اس غلامانہ تقلید اور غلو آمیز وفاداری کے لئے انگریزی ہی میں ایک نہایت عبرت انگیز محاورہ ہے:

More royalist than the king

یعنی بادشاہ سے بھی بادشاہ پرست!

زیر بحث باب میں جناب کلیم الدین احمد نے شاہین کا موازنہ ”دی ونڈ ہور“ سے کیا ہے اور اس سے قبل کے باب میں انہوں نے اقبال کی آٹھ مختصر نظموں کا مطالعہ کیا تھا، جو یہ ہیں:

ایک آرزو، ستارہ (بانگِ درا)، شعاعِ امید، علم و عشق
(ضربِ کلیم)، فرشتوں کا گیت، فرمانِ خدا، روحِ ارضی آدم

کا استقبال کرتی ہے، لارہ صحر (بالِ جبریل)۔

اس طرح کل نو مختصر نظمیں ہوتیں، پانچ بالِ جبریل سے، دو دو بانگ درا اور ضربِ کلیم سے۔ میں نے دونوں ابواب کو ملا کر اپنے تبصرے کے لئے ایک ہی باب قائم کیا ہے، اس لئے کہ شاہین کے لئے ایک الگ باب غیر ادبی مقاصد کے لئے قائم کیا گیا تھا، اور وہ یہ تھے کہ انگریزی نظموں اور تنقیدوں کے درمیان اردو نظم کو دبا کر اس کا کچھ مرنکا لاجاتے اور ایک معمولی انگریزی شاعر یا متشاعر کی نظم کی تعریف میں "پیراں بنی پرند دریداں ہی پرانند" کے مصداق زمین و آسمان کے قلابے ملائے جاتیں۔

بہر حال، جناب کلیم الدین احمد نے اقبال کی مختصر نظموں کا انتخاب غور و فکر کے نہیں کیا ہے۔ اسی لئے انہوں نے مجموعوں کی ترتیب اشاعت بھی ملحوظ نہیں رکھی ہے اور دو بانگ درا کے بعد چھ بانگ لگا کر ضربِ کلیم تک پہنچ گئے ہیں اور دوسرے مجموعے بالِ جبریل کو تیسرے نمبر پر رکھا ہے۔ بانگ درا میں دو سے بہت زیادہ نظمیں لائق انتخاب ہیں اور ساتھ ساتھ سے بدرجہا بہتر کئی نظمیں ہیں، مثلاً:

جگنو، محبت، حقیقت حسن، حسن و عشق، ایک شام، تنہائی، چاند، بزمِ انجم، سیرِ فلک، موڑ۔

ان کے علاوہ بھی کئی حسین نظمیں ہیں:

اسیری، پھول، شعاعِ آفتاب، ارتقا، شاعر، رات اور شاعر

پھول کا تحفہ عطا ہوئے پر، دو ستارے، گوششِ نا تمام، کلی

کنارِ راوی، ابر، سرگزشتِ آدم، ماہِ نو، گل رنگیں۔

بانگ درا کی ان نظموں کی فن کاری اور خیال انگیزی کا ایک ہلکا سا اندازہ حسبِ ذیل

مختصر نظم سے ہو سکتا ہے، جس کے موضوع کی شعریت ایک غیر متوقع شے ہے:

کیسی پتے کی بات جگندر نے کل کہی

موڑ ہے ذوالفقار علی خاں کا کیا خوش

ہنگامہ آفریں نہیں اس کا خرامِ ناز
مانند برق تیز، مثالِ ہواِ خموش
میں نے کہا نہیں ہے یہ موٹر پہ منحصر
ہے جادہ حیات میں ہر تیز یا خموش
ہے پاشکتہ شیوہ فریاد سے جس
ہمکت کا کارواں ہے مثالِ صباِ خموش
مینا مدام شورِ شش قفل سے پابگل
لیکن مزاجِ جامِ خرامِ آشناِ خموش
شاعر کے فکر کو پر پر دازِ خامشی
سرمایہ دارِ گرمیِ آوازِ خامشی

ایک خالص صنعتی اور میکانیکی موضوع کو اس اعلیٰ طیفیہ انداز میں نہایت
فن کارانہ نمونہ شاعری میں ڈھالنے کی کتنی اور کیسی مثالیں ہمارے مغربی نقاد انگریزی
شاعری سے دے سکتے ہیں، حالانکہ موٹر جیسی مشین مغرب ہی کی ایجاد ہے؟ کیا
موٹر پر اقبال کی نظم سے بہتر کوئی شعری تخلیق انگریزی یا مغربی ادب سے جنابِ عظیم الدین
احمد پیش کر سکتے ہیں؟۔ ذرا خموش کی معنی خیز ردیف کے پانچ شعروں میں استعمال
کے بعد، آخری اور چھٹے شعر میں "خامشی" کا یہ "معنی استعمال دیکھتے:

شاعر کے فکر کو پر پر دازِ خامشی
سرمایہ دارِ گرمیِ آوازِ خامشی

"سرمایہ دارِ گرمیِ آواز" کی ترکیب پر موٹر کے Internal combustion
engine کے سیاق و سباق میں غور کیجئے اور پھر "شاعر کے فکر کو پر پر داز" پر
غور کیجئے۔ اقبال کی غزل کا ایک شعر ہے:

جو ذکر کی گرمی سے شعلے کی طرح روشن
جو فکر کی سرعت میں بجلی سے زیادہ تیز

اب سوچئے کہ اسٹیم کی گرمی جس طرح موٹر کو تیز رفتاری عطا کرتی ہے اسی طرح گوجی تحلیل شاعر کو پرو پر داز دیتی ہے۔ یہ ہے سائنس اور شاعری کے درمیان کامل ہم آہنگی کے اس خواب کی تعبیر جو میٹھو آرٹلڈ نے انیسویں صدی کے آواخر میں دیکھا تھا۔ میں قبل ہی اقبال کی لمبی نظموں کے مطالعے کے دوران و طلوع اسلام کے ایک بند کے متعدد اشعار کا تجزیہ کر کے واضح کر چکا ہوں کہ اقبال کی کیمیا کے شعریت تازہ ترین سائنسی انکشافات اور صنعتی ایجادات، مثلاً Submarine اور Tele-graph کو بھی حسین استعارات میں تبدیل کر سکتی ہے۔ ان تین اشعار کو ایک بار پھر پڑھیے:

ہوئے مدفون دریا زیر دریا تیرنے والے
 طمانچے موج کے کھاتے تھے جو بن کو گھر نکلے
 غبار رہ گزر ہیں کیمیا پر ناز تھا جن کو
 جبینیں خاک پر رکھتے تھے جو اکسیر گونکلے
 ہمارا نرم رو قاصد پیام زندگی لایا
 خبر دیتی تھیں جن کو بجلیاں وہ بے خبر نکلے

اس طرح جدید ترین مادی ترقیات کو شاعری میں جذب کرنے کی صلاحیت اردو زبان، اس کے استعارات و علام اور عروض و آہنگ میں تو اقبال کے اشعار سے ہی ثابت ہوتا ہے، جب کہ انگریزی زبان کی خامیوں اور کوتاہیوں کا عالم یہ ہے کہ شاہین جیسے ایک قدیم پرندے پر بھی ہو پکنس نے جو نظم لکھی تو اس میں نہ وضاحت نہ فکر ہے نہ سلاست بیان۔

بال جبریل سے پانچ مختصر نظمیں جو جناب کلیم الدین احمد نے لی ہیں ان میں یہ تین تو واقعی بہترین تخلیقات ہیں:

۱۔ روح ارضی آدم کا استقبال کرتی ہے۔

۲۔ لالہ رحما

۳۔ شاہین

لیکن فرشتوں کا گیت، اور فرمانِ خدا سے بدرجہا بہتر تخلیقات کو انہوں نے
چھوڑ دیا، جن میں چندیہ ہیں؛

۱۔ ہسپانیہ

۲۔ طارق کی دعا

۳۔ لینن

۴۔ زمانہ

۵۔ جبریل و ابلیس

۶۔ اذان

۷۔ پولین کے مزار پر

۸۔ جدائی

ان میں سب سے چھوٹی نغمہ جدائی، میں صرف نقل کر دیتا ہوں؛

سورج بنتا ہے تارِ زر سے

دنیا کے تے ردائے نوری

عالم ہے غمِ خوش و مست گویا

ہر شے کو نصیب ہے حضوری

دریا، کہسار، چاند، تارے

کیا جانیں فراق و نا بصوری

شایاں ہے مجھے غمِ جدائی

یہ خاک ہے محرمِ جدائی

ضربِ کلیم کے بارے میں بعض سطح ہیں اور کم نظر ناقدوں نے مشہور کر رکھا

ہے کہ اس میں شعریت بہت کم ہے اور علم و عشق - اور شعاعِ اُمید کے علاوہ

کسی نظم کی شعریت پر ان کی نگاہ نہیں پڑتی۔ یہی بات جناب کلیم الدین احمد نے بھی کی ہے۔ لیکن چند مزید نظموں کے نام یہاں درج کئے جاتے ہیں:

- ۱۔ معراج
- ۲۔ مدینت اسلام
- ۳۔ مردِ مسلمان
- ۴۔ سلطان ٹیپو کی وصیت
- ۵۔ نگاہ
- ۶۔ نگاہ شوق
- ۷۔ فنونِ لطیفہ
- ۸۔ سرور
- ۹۔ مسولینی

ان کے علاوہ بھی بکثرت چھوٹی چھوٹی نظمیں متنوع اہم موضوعات و مسائل پر ایسی ہیں جن کا ایک ایک مصرع اور ایک ایک لفظ اپنی جگہ نہایت حسین، پر معنی اور خیال انگیز ہے۔ یہ نظمیں ایجاز کا اعجاز ہیں اور بہ یک وقت فکری طور پر دقیق اور فنی طور پر نفیس ہیں۔ انہیں ہم شاعری کے نیکے کہہ سکتے ہیں۔ مثال کے طور پر باب ”عورت“ میں جدید عمرانیات کے ایک انتہائی پیچیدہ اور نزاعی مسئلے پر عورت کے عنوان سے دو نظمیں

۱۔ پردہ اور

۲۔ خلوت

دقیقہ سنجی اور مہنی آخرتی نیز جدت فکر اور رعنائی خیال سے پُر ہیں۔ بروقت میں ”مدینت اسلام“ کا ایک مختصر تجزیہ کر کے دکھانا چاہتا ہوں کہ اقبال نے دقیق ترین افکار کو کس طرح حسین ترین اشار میں ڈھال دیا ہے:

بتاؤں تجھ کو مسلمان کی زندگی کیا ہے
یہ ہے نہایت اندیشہ و کمال جنوں
طلوع ہے صفت آفتاب اس کا غروب
یگانہ اور مثالِ زمانہ گوناگوں
نہ اس میں عصرِ رواں کی جیسا ہے بیزاری
نہ اس میں عہدِ کہن کے فسانہ و افسوں
حقائقِ ابدی پر اساس ہے اس کی
یہ زندگی ہے، نہیں ہے ظلمِ افلاطون
غنا اس کے ہیں روح القدس کا ذوقِ جمال
عجم کا حسنِ طبیعت، عرب کا سوزِ دروں

پہلے مصرعے میں ایک سیدھا سا سوال ہے لیکن دوسرے مصرعے میں
اس کے جواب نے پورے شعر کو لطیف اشارات سے بریز کر دیا ہے، صرف
دو ترکیبیں ————— ”نہایت اندیشہ و کمال جنوں“ — ایک پوری،
صدیوں کی، رنگارنگ تاریخ اور تہذیب کی نشان دہی کرتی ہیں اور اندیشہ و جنوں
کے الفاظ علامت کی طرح جہانِ معنی کا دروازہ کھولتے ہیں، ان لفظوں میں تنوع بھی
ہے اور توازن بھی، ان میں فلسفیانہ خیالات شاعرانہ استعارات بن گئے ہیں، ان
کے پس منظر میں نہ صرف امتِ مسلمہ کی تاریخ ہے بلکہ، عربی، فارسی اور اردو کی
پوری شعری روایت بھی ہے، جس کی تجدید و توسیع اقبال کے منفرد اجتہادِ فکر اور
اندازِ بیان سے ہوتی ہے، اس طرح کہ معلوم و معروف الفاظ میں نئے مفہومات اور
اثرات پیدا ہو گئے ہیں۔ اس شعر سے آشکار ہوتا ہے کہ اسلام بہ یک وقت جذبہ
عقل کا ایک معتدل مرکب ہے اور اس مرکب کے دونوں پہلو کبھی ساتھ ساتھ
اور کبھی الگ الگ، مسلمانوں کی تاریخ میں نشیب و فراز میں ظاہر ہوتے رہتے
ہیں۔ اسلامی تہذیب میں بڑے بڑے حکما بھی پیدا ہوتے ہیں اور مجاہدین بھی

اور ایسے افراد بھی جو ایمان کی فراست اور جرأت دونوں کے جامع تھے اور یہی وہ ”مردِ مسلمان“ تھے جو انسانیت کا بہترین اور مثالی نمونہ تھے؟

قہارِ می و غفارِ می و قدوسی و جبروت

یہ چار عناصر ہوں تو بنتا ہے مسلمان

یہی وہ ”مردِ مومن“ ہے جو ”اللہ کی برہان“ ہے؟

ہر لحظہ ہے مومن کی نئی شان نئی آن

گفتار میں کردار میں اللہ کی برہان

(”مردِ مسلمان“ — ضربِ کلیم)

دوسرا شعر ”مدینیتِ اسلام کے عروج و زوال کی داستان کا مرقع نہایت ہی دلآویز اور بصیرت افروز انداز میں پیش کرتا ہے۔ عروج و زوال کو طلوع و غروب کی فطرتی علامتوں سے تعبیر کرتے ہوئے، بجائے نشیب و فراز کی طرف اشارہ کرنے کے ایک ایسے نوع کی طرح اشارہ کیا گیا ہے جس کی تہ میں یکسانی ہے؟

یگانہ اور مستانِ زمانہ گوناگوں

نشیب و فراز کو گوناگوں قرار دینا اور اس کے اندر بھی ایک یگانگی کا سراغ لگانا، بریک وقت ایک دقیقہ دان فلسفی اور نکتہ سنج شاعر کے تفکر اور اور تخیل کا کمال ہے بلندی و پستی کی ایسی حسین توجیہ اقبال پہلے بھی کر چکے ہیں؛

جہاں میں اہل ایمان صورتِ خورشید جلتے ہیں

ادھر ڈوبے، ادھر نکلے، ادھر ڈوبے، ادھر نکلے

(طلوعِ اسلام — بانگِ درا)

یہاں یہ بھی غور کرنے کی بات ہے کہ ”بانگِ درا“ کے شعر میں تصویریت اور حرکت زیادہ ہے مگر رعنائی خیال اور نفاست بیان میں ضربِ کلیم کا شعر بھی کسی طرح کم نہیں، بس اس میں ایجاز اور ارتکاز کی وہ خصوصیت نمایاں ہے جس کے سبب ضربِ کلیم کے اکثر اشعار میں دہانت قبل کے مجموعوں سے بڑھ کر ہے اور نتیجتاً معانی کی

تہوں میں اضافہ ہو گیا ہے ، بلند آہنگ کی گہرائیاں بھی بڑھ گئی ہیں ۔
 - یگانہ اور مثال زمانہ گونا گوں -

کے ترغیم کی نفعی

” ادھر ڈوبے ادھر نکلے ، اُدھر ڈوبے ، ادھر نکلے ۔“

سے فزوں تر ہے ۔ شاید یہ کہنا بھی مناسب ہو گا کہ بانگ درا کے مصرعے میں تصویر کا ظلم ہے اور ضربِ یکم کے مصرعے میں ترنم کا جادو ۔ شاعری میں مصوری سے موسیقی کی طرف بڑھنا ارتقائے فن کی دلیل ہے ۔

اسلامی تہذیب و تمدن ایک متوسط اور معتدل نظام حیات پر مبنی ہے ، چنانچہ اس کو سب سے زیادہ فروغ بھی عہدِ وسطیٰ میں ہوا ، جب زمانے کا مزاج اعتدال پر تھا ۔ اسلام کی روشنی علم و اخلاق کی روشنی تھی اور ہے ، اس کے اثر سے عہدِ قدیم کی وہ ظلمت و جہالت کا نور ہو گئی جو ادامِ دغاغات سے پیدا ہوتی تھی ، اسی طرح یہ تہذیب اسلامی اس برہنگی اور بے شرمی کی بھی روادار نہیں جو نام نہاد ترقی اور مصنوعی روشن خیالی کے نام پر آج کی دنیا میں مغربی تصورات و اقدار کے سبب عام ہو رہی ہے ۔ دورِ قدیم کا انسان ذہنی طور پر اساطیر کا غلام تھا ، جب کہ دورِ جدید کا انسان تمام اعلیٰ اصولوں اور شریفانہ قدروں سے آزاد ہو چکا ہے ۔ یہ دونوں انتہا پسندیاں جاہلیت کی دین ہیں ، فرق صرف یہ ہے کہ پرانی جاہلیت میں خالق سے بے خبر لوگ احسانہ و افضول کی فضا میں سانس لیتے تھے اور نئی جاہلیت میں اخلاقی نظم و ضبط سے بے گانہ ہو کر مرد و عورت اپنی فطرت کے قیود توڑ پکے ہیں اور بے حیائی اور بے حجابی میں مبتلا ہیں ۔ اسلامی مدنیت ان دونوں لعنتوں سے پاک ہے ، اس میں آزادی فکر چند ضوابط کی پابند ہے اور علم کی ساری ترقیات و اخلاقیات کی حدود میں ہیں ۔

ایسا زبردست توازن اسلام کے کردار میں اس لئے نہیں ہے کہ یہ کوئی خیالی فلسفہ نہیں ، جیسے اخلاطون کا ظلم فکر ہے یا اس جیسے دوسرے تمام فلسفیوں اور مفکروں

کے نظریات ہیں۔ اسلام ایک دین ہے جس کے تصورات ابدی و ازل حقائق حیات پر مبنی ہیں، اس لئے کہ یہ خالق حیات کا نازل کیا ہوا دین ہے جو انسان کی فطرت اور اس کے تمام تقاضوں سے واقف ہے۔

جس طرح تیسرے شعر کے دوسرے مصرعے میں 'فسانہ و افسوں' کے الفاظ علامات کی طرح حسن آفریں اور خیال انگیز تھے، اسی طرح چوتھے شعر میں 'طلسم افلاطون' کی ترکیب بجائے خود ایک طلسم خیال کا دروازہ کھولتی ہے۔ ایک تو 'افلاطون' کا نام محاورے میں فکر و فلسفہ کا مترادف ہے، دوسرے 'طلسم' کا اضافہ اس فکر و فلسفہ کو بالکل خیالی اور غیر حقیقی بنا دیتا ہے۔ اگر قبل کے شعر میں 'فسانہ و افسوں' کے ساتھ ملا کر چوتھے شعر کے 'طلسم افلاطون' کو دیکھا جاتے، جو شاعر کا منشا بھی ہے، تو دونوں اشعار کے معنوی و لفظی ارتباط کے علاوہ ان کی گہری شعریت کا بھی اندازہ ہوتا ہے۔ اس سلسلے میں فن کا کمال یہ ہے کہ الفاظ و تراکیب کا علامتی استعمال بھی ایک سلیس بیان کی طرح ہوا ہے، یعنی استعارہ محاورے میں حل ہو گیا ہے۔ یہ بلاغت اہلہار کا نقطہ عروج ہے جو بلوغ فکر اور روحانی تخیل کا مشترک نتیجہ ہے۔ دونوں اشعار میں ترنم کی نغمگی الفاظ و حروف کی مخصوص ترتیب سے پیدا ہوتی ہے، چاروں مصرعوں میں 'ر، و، ن، اور 'س' کا استعمال ایک ترنم آفریں آہنگ اجماعاً ہے۔ یہ نغماتی کیفیت غالباً بالقصد نہیں ہے بلکہ طبع شاعر کا سر جوش ہے۔ اقبال کے مدركات ان کے محسوسات بن جاتے ہیں اور نتیجتاً اشعار میں تصویر و ترنم کے کوائف از خود برآتے کار آجاتے ہیں۔ یہ بلکہ شعری یقیناً فکر و فن کے مسلسل اور عمومی ریاض کی بدولت ہے، چنانچہ شاعر کو انگ انگ ہر شعر یا نظم کے لئے کوئی پر تکلف تیاری اور زبردستی کی محنت کرنے کی ضرورت نہیں ہوتی۔

چار شعروں میں اسلامی مدنیت کے مرکب، متوازن، متنوع، مسلسل، متین اور محکم انداز واداک کی فلسفیانہ و شاعرانہ تشریح کے بعد پانچویں اور آخری شعر میں گزشتہ نکات کا یہ خلاصہ و نتیجہ نکالا جاتا ہے:

عناصر اس کے ہیں روح القدس کا ذوقِ جمال

عجم کا حسنِ طبیعت، عرب کا سوزِ دروں

اس شعر کا ایک ایک لفظ اور ایک ایک ترکیبِ حکمت و فلسفہ، تواریخ و روایات اور شعر و نغمہ سے مملو ہے۔ مدینیتِ اسلام کی تمام خصوصیات کو روح القدس کے ذوقِ جمال کچھ مرقولہ و کچھ اقبال نے دینِ اسلام کی الہی بنیاد اور قدرِ جمال دونوں کو ایک دوسرے میں سمو دیا ہے اور اس طرح دین کی اس جامع اور متوازن ترکیب کی نشاندہی کی ہے جس میں اخلاقیات اور جمالیات کے اصول و آداب بیک وقت پاتے جاتے ہیں۔ چنانچہ روح القدس کے اسی ذوقِ جمال کی تشریح و تمثیل کے لئے عجم اور عرب کی تصویریں حسنِ طبیعت اور سوزِ دروں کی ان ترکیبوں کے ساتھ پیش کی گئیں جن کی مدت اور معنویت پرکتا نہیں لکھی جاسکتی ہیں۔ اس سلسلے میں عجم و عرب کی جو خیال انگیز کوہِ دازنگاری کی گئی ہے اور دونوں کو جس لطافت کے ساتھ ایک دوسرے سے پیوستہ کر کے اسلام کے ساتھ وابستہ کر دیا گیا ہے اس پر تبصرے کے لئے عربی کا یہ مرقولہ ہی موزوں ہو سکتا ہے :

ان من الشعر لحكمة وان من البيان لسحرا

(شعر سے حکمت مترشح ہے اور بیان سے جادو)

پانچ شعروں کی یہ مختصر سی نظم اپنے موضوع کی ترسیل میں ہر جہت سے مکمل، کامیاب اور مؤثر ہے اور مرقولہ دونوں کے درجہ و کمال پر پہنچی ہوئی ہے۔ یہ وہ نمونہِ مشاعری ہے جس کی نظیر ادبیاتِ عالم میں مفقود ہے اور انگریزی کی کوئی مختصر نظم، کسی بڑے سے بڑے شاعر کی بہتر سے بہتر نظم، اس کی گود کو بھی نہیں پہنچتی۔

اقبال کے اردو کلام کا ایک مجموعہ اور ہے ”ارمغانِ حجاز“، جس کو جنابِ حکیم الدین احمد نے لمبی اور مختصر دونوں قسم کی نظموں کے جاترے میں یکسر نظر انداز کر دیا ہے، حالانکہ ایک بہت ہی حسین مختصر نظم، تصویر اور مصور کے عنوان سے اس مجموعے میں ہے۔ اس کے علاوہ ”بڈھے بلوچ کی وصیت بیٹے کو“ اور ”آوازِ غیب“ بھی قابلِ ذکر ہے۔

نظموں کے اس جائزے کے آخر میں اور اس سلسلے کا دوسرا باب ختم کرتے ہوئے
میں چار ایسی نظموں کا ذکر کرنا چاہتا ہوں جن میں بعض کو آپ طویل کہہ سکتے ہیں اور بعض
کو متوسط۔ ان میں دو پہلے مجموعے 'بانگ درا' کی ہیں؛

۱۔ گورستان شاہی

۲۔ فلسفہ غم

اور دو آخری مجموعے 'ارمغان حجاز' کی؛

۱۔ ابلیس کی مجلس شوریٰ

۲۔ عالم بزدخ

پہلی دو تو فکری Reflective انداز کی ہیں آخری دو تمثیلی Dramatic
انداز کی۔ فلسفہ اور شعریت چاروں میں ہے۔ اقبال کی شاعری میں فنی ادتقا اور ان کی
نظم نگاری کے تمثیلی امکانات پر بحث کے لئے ایک مستقل کتاب کی ضرورت ہے
ایک ناقد کی نگاہ میں مطالعہ اقبال کا یہ پہلو بھی رہنا چاہیے۔ لیکن جناب کلیم الدین احمد
متعلقہ مباحث میں اس پہلو سے بے خبر آتے ہیں۔ اس کم نظری کی ایک وجہ تو کج فہمی
ہے اور دوسری وجہ یہ ہے کہ موصوف کا مطالعہ اقبال نہ تو مکمل ہے نہ منظم۔ اپنے ادبی
مطالعے اور تنقیدی بصیرت کی اس کمی کو موصوف نے انگریزی اور مغربی ادبیات و
تنقیدات کے طویل اور بے عمل اقتباسات سے پورا کرنے کی کوشش فرماتی ہے جو
محض ناکام ہے۔





اقبال اور ملٹن

زیر نظر کتاب کے باب ”ملٹن اور اقبال“ کی تمہید میں جناب کلیم الدین احمد رقم طراز ہیں :

”ملٹن اور اقبال میں کوئی قدر مشترک نہیں اور ملٹن اور اقبال

کا موازنہ An exercise in futility سے

زیادہ نہیں ہے۔

(ص ۳۷۱)

لیکن صفحہ ۳۷۹ سے ۴۱۷ تک پینتالیس صفحات میں ہمارے مغربی نقاد نے یہی لغو کام کیا ہے، جو بہر حال غیر متوقع نہیں، اس لئے کہ تضاد بیان اور کار عبث جناب کلیم الدین احمد کی تنقید نگاری کی نمایاں ترین خصوصیات ہیں۔ چنانچہ کار عبث کی ایک خاص مثال تو اس باب میں یہی ہے کہ ملٹن کے موضوع شاعری کی تعین و توضح مارول کی ایک نظم سے کی گئی ہے :

”بہر کیف اب ملٹن کو سمجھتے۔ دکومس، کا وہی موضوع ہے جو

مارول کی نظم کا ہے۔“

(ص ۳۷۵)

اس طرح کی وضاحت بھی ہمارے مغربی نقاد کی ایک امتیازی خصوصیت ہے انہوں

نے تنقید کو تدریس بنا دیا ہے اور بالکل آئی اے، بی اے کے طالب علموں کی طرح درسیاتی تنقید Text book Criticism کو تے ہیں۔ وہ پلٹے کالج کے انگریزی کلاسوں میں اپنے انگریز معلمین کے پکڑوں کو اچھی طرح حفظ کئے ہوئے ہیں اور ان کے نوٹس Notes کا استعمال اپنی عالمانہ تنقیدوں میں بکثرت کرتے ہیں اور قطعاً نہیں سوچتے کہ دنیا تے تنقید طالب علمانہ کلاسوں سے بہت آگے کی چیز ہے۔

خیر اقبال اور ملٹن کا موازنہ اس طرح شروع ہوتا ہے؛
 "ان نظموں کا جائزہ لینے سے پہلے ایک بات اور کہہ دی جاتی
 کہ ملٹن رزمیہ نگار ہے اور اقبال کو رزمیہ سے دور کا بھی واسطہ
 نہیں۔"

(ص ۳۸۳)

یہ ہمارے مغربی نقاد کا پرانا تنقیدی حربہ Stunt ہے۔ وہ جب شاعری میں موازنہ کرنا دشوار پاتے ہیں تو صنفِ سخن کی بات کر کے خلطِ مبعث کو دیتے ہیں اقبال اگر رزمیہ نگار نہیں ہیں تو؟ اور ملٹن رزمیہ نگار ہیں تو؟ موازنہ شاعری میں کرنا ہے۔ موازنہ شاعری میں کیجئے۔ اور اگر یہ آپ کے لئے آسان نہیں تو پھر تنقید لکھنا ہی کیا ضروری ہے؟ اگر آپ اصولی اور معمولی تنقید نہیں کر سکتے تو بہتر ہوگا کہ تنقید کیجئے ہی نہیں، تاکہ نہ آپ کا قیمتی وقت برباد ہونے کا رزمین کا۔

اب ذرا یہ بھی ملاحظہ فرمائیے کہ ملٹن نے شیطان کا وہ کون سا اور کیسا رزمیہ رقم کیا ہے جس کی اقبال کے یہاں کمی یا فقدان ہے؟ اس سلسلے میں جناب حکیم الدین احمد کے چند جملے یہ ہیں؛

"ملٹن کا شیطان ایک Archangel ہے جو اپنے مہکتار
 کی وجہ سے آدم کو سجدہ کرنے سے انکار نہیں کرتا بلکہ اپنے کو
 خدا کا ہمسرہ سمجھنے لگتا ہے اور صرف سمجھتا ہی نہیں وہ ملائکہ کی بہ

کیا موازنہ اقبال کی حقیقت پسندانہ اور بصیرت افروز شاعری سے ہو سکتا ہے؟
 قارئین کو یاد ہوگا، اگرچہ ہمارے مغربی نقاد فارسی مثل کے مطابق حافظہ نہیں رکھتے
 کہ دانتے اور اقبال کے موازنے میں جناب کلیم الدین احمد نے اقبال کے جاوید
 نامہ کے خلائی سفر پر اعتراض کیا تھا کہ اس میں ستاروں اور ستاروں کی وہ ترتیب
 نہیں ہے جو فلکیات کی معلومات کے مطابق ہونی چاہیے۔ پھر انہوں نے اقبال کی
 بلبی اردو نظموں کا مطالعہ کرتے ہوئے مسجد قرطبہ کی شاعری کو یہ کہہ کر رد کر دیا تھا۔
 کہ اس میں ان کے مفروضہ حقائق کے خلاف بیانات ہیں۔ لیکن اقبال کے جاوید نامہ
 اور مسجد قرطبہ پر تو جناب کلیم الدین احمد کا اعتراض ہوائی اور بے بنیاد ہے، جیسا کہ
 قبل کی بحثوں میں واضح کوچکا ہوں، جب کہ مٹن سے ابلیسی رزمیہ میں حقائق کی صریح
 خلاف ورزی کا خود جناب کلیم الدین احمد نے صرف یہ کہ اپنے بیان سے معنا اور قطعاً اعتراض
 کرتے ہیں بلکہ رزمیہ کی اصطلاح کا سہارا لے کر اس کی تعریف بھی کرتے ہیں۔

حتیٰ سے اگر غرض ہے تو زیبا ہے کیا یہ بات؟

اسلام کا محاسبہ یورپ سے درگزر!

بہت ساری غیر متعلق، فضول اور لالچاتی باتوں کے بعد جناب کلیم الدین احمد اس

تقابل مطالعے کا محصل یہ بیان کرتے ہیں:

۱۰۔ ابلیس جاوید نامہ میں ایک Pathetic figure ہے

لیکن شیطان کو ہم Pathetic نہیں کہہ سکتے۔۔۔۔۔

جہاں تک شاعری کا سوال ہے اس سے متعلق کچھ کہنے کی ضرورت

نہیں۔ کاش اقبال مارول جیسی کوئی نظم لکھتے یا جو مثالیں

نے کوس سے پیش کی ہے اس قسم کی کوئی چیز لکھ سکتے اس

قسم کی شاعری ان کی دسترس سے باہر ہے اور اگر ان کی ابلیس

سے متعلق جو نظمیں ہیں ان کا 'پیراڈاکسوسٹ' کے جو چند

نمونے میں نے پیش کئے ہیں ان سے موازنہ کیا جائے تو اقبال

میں صرف باتیں ہی باتیں نظر آئیں گی جن میں کوئی خاص بات نہیں اور اگرچہ میں ملٹن کی شعری عظمت کا قائل نہیں ہوں پھر بھی جو چند مثالیں میں نے پیش کی ہیں وہ اقبال کی نظموں کی منطقی ظاہر کرتی ہیں خصوصاً

”ابلیس کی مجلس شوریٰ“

کاشیطان کی مجلس شوریٰ سے مقابلہ ایک قسم کی تنقیدی بدذائق اور بے راہ روی ہے۔ ابلیس کی مجلس شوریٰ میں نہ تو کوئی پس منظر ہے اور نہ کسی مشیر کی شخصیت اور صورت صاف ابھرتی ہے یہاں تک کہ ابلیس کی بھی شخصیت اور صورت پر الفاظ پردہ ڈال دیتے ہیں لیکن ملٹن میں شیطان کی مجلس شوریٰ کا ایک شاعرانہ مرعوب کن پس منظر ہے، پھر شیطان کو ہم دیکھتے ہیں اور اس کی شخصیت بھی ہم پر اثر انداز ہوتی ہے۔۔۔۔۔ اقبال کی نظم میں صرف الفاظ الفاظ الفاظ ہیں۔

(ص ۱۴ - ۱۱۴)

ان سطروں سے معلوم ہو جاتا ہے کہ جناب کلیم الدین احمد شاعری کے نام سے بالکل غیر شاعرانہ امور پر تنقید کر رہے ہیں اور ان امور کے بارے میں بھی ان کے ذہنی مفروضے غلط ہیں۔ انہیں اقبال کے ابلیس پر بنیادی اعتراض یہ ہے کہ وہ ایک Pathetic figure ہے۔ سوال یہ ہے کہ اگر ایسا ہے تو اس میں از روئے شاعری کیا مضائقہ ہے؟ غور کرنے کی بات ہے کہ اقبال ابلیس کی ٹریجڈی پیش کرتے ہیں اور ملٹن اس کا زرمیہ۔ اب اصحاب فکر سوچیں کہ خدائے کائنات کے مقابلے میں بڑے سے بڑے شیطان کی بھی حقیقی حیثیت زیادہ سے زیادہ المناک ہونے کے علاوہ کیا ہو سکتی ہے؟ ابلیس کی ساری رزم آرائی انسان کے مقابلے میں ہو سکتی ہے یا خدا کے مقابلے میں؟ یہ تو ملٹن کا منحرف Perverse ذہن تھا

جس نے یونانی صنیات کو سامنے رکھ کر خدا اور ابلیس کے درمیان گویا دیوتاؤں کی جنگ کا افسانہ تراش لیا اور اسی جنگ کے منہرات کے پیش نظر اس نے تمثیل انداز میں ابلیس اور اس کے اصحاب کی کارنگاری اور خدا کے ساتھ ان کی لڑائی کی تصویر کشی کی۔ ظاہر ہے کہ اقبال کے یہاں ابلیس سے متعلق یہ خرافات اور اس کی ڈراما نگاری یا رزمیہ طرازی نہ ملے گی۔ لیکن سوال یہ ہے کہ ان باتوں کا شاعری سے کیا تعلق ہے؟ ملٹن نے ابلیس پر بڑا زبردست رزمیہ لکھا ہے تو لکھا ہے۔ اس سے یہ کیسے ثابت ہوا کہ اقبال نے ابلیس پر جو نظمیں اردو اور فارسی میں لکھی ہیں وہ مجموعی اور کلی طور پر ملٹن کے رزمیے سے کم تو شاعری کی حامل ہیں؟ تنقید کے ان بنیادی اور اصلی سوالوں کا جواب تو کیا شعور بھی جناب کلیم الدین احمد کو میسر نہیں ہے۔ چنانچہ وہ تنقید کے نام پر صرف ابد فریبی سے کام لیتے ہیں اور اس ہرزہ کاری پر طعنان دکھاتے ہیں۔ کم علمی اور کم نظری آدمی کے اندر کم ظرفی پیدا کر دیتی ہے!

”اقبال کی نظم میں صرف الفاظ الفاظ ہیں؟“

گنتگو کا یہ ہسٹریائی انداز وہی شخص اختیار کر سکتا ہے جس کے پاس کہنے کے لئے کچھ نہیں، کوئی کام کی، کوئی پتے کی بات نہیں، لہذا وہ صرف بکواس کو تانبے اور چونکے اسے احساس ہے کہ لوگ اس کی بکواس پر کان نہیں دھریں گے لہذا چلانے لگتا ہے مگر گلا چھاڑنے سے وہ اور بھی زیادہ مسخرانہ نظر آنے لگتا ہے۔

جاوید نامہ اور پیام مشرق میں اقبال نے ابلیس پر جو شاعری کی ہے اس قسم کی شاعرانہ ملٹن تو کہا، جس کی شعری عظمت کے قائل جناب کلیم الدین احمد جیسے نقاد بھی نہیں ہیں۔ شیکسپیر، گیٹے اور دانتے کے بس سے بھی باہر ہے۔ بال جبریل اور ضرب کلیم میں بھی ابلیس سے متعلق جو چند خیال انگیز نظمیں پائی جاتی ہیں اور ان میں جس طرح تصور ابلیس کے سب سے کو حل کرنے کی بصیرت افروز نگہداشت کی گئی ہے اس کو بھی سب سے دست چھوڑیے، صرف ارغوان حجاز میں ”ابلیس کی مجلس شوریٰ“ ہی کی شاعری، نہ کہ ٹورائے اور رزمیے، پر ایک نگاہ ڈالئے۔

یہ نہ رزمیہ ہے، نہ ڈراما، صرف ایک مثیلی نظم ہے اور اس ہیئت سخن کی مدد میں بے حد کامیاب، پُر اثر اور فکرو انگیز ہے۔ اس نظم کا موضوع نہ تو ابلیس کی شخصیت و صورت کی نقاشی ہے نہ اس کے مشیروں کی، مگر یہ ضرور ہے کہ موضوع کے اعتبار سے نظم کے کرداروں کی نوعیت کا لحاظ کیا گیا ہے، خاص کر ابلیس کے متعلق جو اقبال کا تخیل ہے اس کے مطابق ابلیس کے بیانات درج کئے گئے ہیں۔ ابلیس کا استعمال اقبال نے اکثر خیر و شر کی تاریخی کش مکش میں ایک علامت کے طور پر کیا گیا ہے۔ چنانچہ اس نظم میں بھی حالات حاضرہ پر ایک مخصوص زاویہ نگاہ سے تبصرہ مقصود ہے اور ابلیس کو منفی طور پر اسی زاویہ نگاہ کا ترجمان بنایا گیا ہے، جب کہ اس کے مشیروں کی حیثیت اس ترجمانی میں معاون کی ہے۔ یہاں دیوتاؤں کی جنگ کی کوئی نامعقول غرافات نہیں ہے، دورِ حاضر کی مختلف نظریاتی قوتوں کی کش مکش کے حقائق پیش کئے گئے ہیں اور مستقبل کے بارے میں چند پیغمبرانہ Pro-
phetic اشارے کئے گئے ہیں۔ یہ نظم ۱۹۳۶ء میں اقبال نے اپنی موت سے دو اور جنگِ عظیم ثانی سے تین سال قبل کہی تھی۔ اس زمانے میں عالمی طاقتوں کے مقابلے اور مقابلے کی حقیقت کی اس سے بہتر تصویر کشی دنیا کے کسی شاعر نے نہیں کی ہے، نہ کر سکتا تھا، اول تو کسی اور شاعر کو یہ بصیرت ہی حاصل نہیں تھی کہ وہ احوالِ زمانہ کا ایسا سچا مطالعہ کر سکے، دوسرے یہ کہ اقبال کے سوا دنیا کے کسی شاعر کے بس کی بات نہیں کہ الہیات، تاریخ، فلسفہ اور سیاست کو انتہائی خوب صورتی کے ساتھ ترکیب دے کر زندگی کے سخت ترین حقائق کو لطیف ترین شاعر میں ڈھال سکے۔

نظم کے آغاز میں ابلیس کہتا ہے:

یہ عناصر کا پرانا کیمیل! یہ دنیا سے دوں
ساکنانِ عرشِ اعظم کی تمناؤں کا خوں
اسکی بربادی پہ آج آمادہ ہے وہ کار ساز

جس نے اسکا نام رکھا تھا جہاں کاف دلوں
میں نے دکھایا فرنگی کو ملوکیت کا خواب
میں نے توڑا مسجد و دیر و کلیسا کافسوں
میں نے ناداروں کو سکھایا سبق تقدیر کا
میں نے منعم کو دیا سرمایہ داری کا جنوں
کون کر سکتا ہے اس کی آتش سوزاں کو سرد
جبکہ ہنگاموں میں ہو ابلیس کا سوز دروں
جس کی شاخیں ہوں ہماری آبیاری سے بلند
کون کر سکتا ہے اس نخل کہن کو سدرنگوں

صدر مجلس کے یہ افتتاحی کلمات اس کی زبردست تاریخی شخصیت کے عین مطابق
ہیں اور الفاظ کے مطالب سے لہجہ تک ہر چیز شاہِ ظلمت کے شایانِ شان ہے
حالات کہ اقبال کا ابلیس خدا کے مقابلے میں بدابستا اور فطرتاً ایک Pathetic
figure ہے، مگر کائنات میں اس کی جلالتِ شان کا پورا پورا اظہار ان کلمات
سے ہوتا ہے۔ اس کے ساتھ ہی معلوم ہوتا ہے کہ اقبال کا ابلیس ملٹن کے شیطان
کی طرح نہ تو کوئی اذکارِ رفتہ، Out dated قوت ہے، نہ ایک جاہل وحشی، بلکہ
سابق اور معزول شدہ معلم الملکوت ہے، جس کے شیطانی علم کی کارستانیاں آج تک
کار فرما ہیں اور عصرِ حاضر کا پورا سرمایہ دارانہ نظام ایک ابلیسی نظام ہے، جو شیطانی
قوتوں ہی کے بل پر قائم اور جاری ہے۔

اس کے بعد پہلا مشیرِ دورِ حاضر میں ابلیس کے غلبہ و تسلط کا جبرت انگیز بیان
کو تا ہے :

اس میں کیا شک ہے کہ محکم ہے یہ ابلیسی نظام
پختہ تر اس سے ہوتے خوتے غلامی میں عوام
ہے ازل سے ان غریبوں کے مقدر میں تجود

ان کی فطرت کا تقاضا ہے نماز پڑھنا
 آرزو اول تو پیدا ہو نہیں سکتی کہیں
 ہو کہیں پیدا تو مرجاتی ہے یا رہتی ہے خام
 یہ ہماری سچی پیہم کی کرامت ہے مگر آج
 صوفی و ملاطوکیٹ کے ہیں بندے تمام
 طبع مشرق کے لئے موزوں یہی ایفون تھی
 ورنہ قتالی سے کچھ کم تر نہیں علم کلام
 ہے طواف و حج کا ہنگامہ اگر باقی تو کیا
 کند ہو کر رہ گئی مومن کی تیغ بے نیام
 کس کی نومیدی پہ حجت ہے یہ فرمانِ جدید
 ہے جہاد اس دور میں مردِ مسلمان پر حرام

بیسویں صدی کے دوسرے نصف تک مغربی ملوکیت اور سرمایہ داری نے بل کر
 دنیائے انسانیت، خاص کر مشرق اور عالم اسلام کے شعور کو دراکو جس طرح کچل کر
 رکھ دیا تھا یہ اشعار اس کا نہایت خیال انگیز شاعرانہ مرقع پیش کرتے ہیں:

آرزو اول تو پیدا ہو نہیں سکتی کہیں
 ہو کہیں پیدا تو مرجاتی ہے یا رہتی ہے خام
 آج کے ابلیسی نظام میں تشکیک، کلہیت اور خود شکستگی

Scepticism, Cynicism, Self-defeatism

کے جو تباہ کن میلانات انسانی سماج خاص کر پس ماندہ اقوام، میں پھیلے ہوئے ہیں
 ان کا نقشہ اس ایک شعر میں آثار دیا گیا ہے۔ بعد کے اشعار میں ملت مسلمہ کے دین و
 تاریخ کے استعاروں کا استعمال کرنے کے علاوہ مل معاشرے کی حالت کی تصویر
 کشی خصوصیت کے ساتھ اس لئے کی گئی ہے کہ آگے چل کر خدا کے آخری پیغام
 اور شرع پیغمبرؐ کی حامل ہونے کے سبب اسی ملت کو انسانیت کی امید اور شیطان

کے لئے وجہ پریشانی بتایا گیا ہے ، اور یہ محض ذاتی عقیدے کا معاملہ نہیں ہے بلکہ فن کار کے تصور حیات اور مطالعہ تاریخ کا معاملہ ہے ، جس پر دنیا کے ایک عظیم ترین شاعر کے محرکات شاعری بنی ہیں ۔

اب دوسرا مشیر جمہوریت کے بارے میں ، جس کا چرچا عام ہے ، سوال کرتا

ہے :

خیر ہے سلطانی جمہور کا غوغا کہ شر؟
تو جہاں کے تازہ فتنوں سے نہیں ہے باخبر

پہلا مشیر جواب دیتا ہے :

ہوں ، مگر میری جہاں مبنی بتاتی ہے مجھے
جو ملکیت کا ایک پردہ ہو کیا اس سے خطر
ہم نے خود شاہی کو پہنایا ہے جمہوری لباس
جیب ذرا آدم ہو اسے خود شناس و خود نگ
کاروبار شہریاری کی حقیقت اور ہے
یہ وجود میر و سلطان پر نہیں ہے منحصر
مجلس ملت ہو یا پرویز کا دربار ہو
ہے وہ سلطان غیر کی کھیتی پہ ہو جس کی نظر
تو نے کیا دیکھا نہیں مغرب کا جمہوری نظام
چہرہ روشن ، اندروں چنگیز سے تاریک تر

اس جواب میں جو سیاسی بصیرت اور دانش ورانہ گہرائی ہے اس سے قطع نظر
نور کوٹنے کا نکتہ یہ ہے کہ افکار کو کس لطافت کے ساتھ اشعار بنایا گیا ہے :

کاروبار شہریاری کی حقیقت اور ہے
یہ وجود میر و سلطان پر نہیں ہے منحصر
مجلس ملت ہو یا پرویز کا دربار ہو

ہے وہ سلطان غیر کی کھیتی پہ ہو جس کی نظر

”شہر یاری“ ”میر و سلطان“ اور ”پردیز کا دربار“ جیسے الفاظ سامنے کی کھردری حقیقتوں کو ایک داستانی اور اساطیری رنگ دے دیتے ہیں، پارلیامنٹ اور اسمبلی کا ترجمہ ”مجلس ملت“ کو کے ایک جدید سیاسی اصطلاح کو محاورہ ”زبان کی سلاست اور رسم تہذیب کی نفاست دے دی گئی ہے اور یہ مصرع تو اپنی ظاہری سادگی کے باوجود ایک جہان معنی کے پیچ و خم رکھتا ہے :

ہے وہ سلطان غیر کی کھیتی پہ ہو جس کی نظر

خاص کر جب کہ پہلے مصرعے میں ”پردیز کا دربار“ واضح طور پر آچکا ہے :

مجلس ملت ہو یا پردیز کا دربار ہو

فرہاد و شیریں اور فرہاد و پردیز اور پردیز و شیریں کی داستان تاریخ ادب کی سب سے مشہور داستانوں میں ایک ہے اور اگرچہ یہ ایک داستان محبت ہے مگر اس میں سیاست کے پہلو بھی مضمر ہیں، جن کا نہایت معنی خیز فن کارانہ استعمال اقبال نے اپنے کلام میں دوسری بہتری گہوں کی طرح یہاں بھی کیا ہے۔ شیریں ایک مزدور اور جمہور کی محبوبہ تھی، لیکن بادشاہ وقت، پردیز، نے اپنی دولت اقتدار کے زور پر اسے حاصل کرنا چاہا، حالانکہ اس کے پاس کتنی ہی حسنائیں تھیں، جب کہ فرہاد کیلئے صرف ایک و شیریں، تھی۔ پردیز کا ارادہ و اقدام ظاہر ہے کہ ہوس ملک گیری اور ذاتی خواہشات و مفادات کی تسکین و تحصیل کی ایک شکل تھی۔ یہی لذت پرستی، عشرت کوشی اور اس مقصد کے لئے اقتدار طلبی اور طاقت آزمائی جس طرح ملوکیت کی خصوصیت سمجھی جاتی ہے اسی طرح جمہوریت کی بھی ہے :

ہے وہی ساز کہن مغرب کا جمہوری نظام

جس بے پردوں میں نہیں غیر از نوائے قیمری

(اقبال)

تیسرا امیرِ عمرِ جدید کے تازہ ترین فتنے اشتراکیت کا تعارف کو اتا ہے :

روحِ سلطانی رہے باقی تو پھر کیا اضطراب
ہے مگر کیا اس یہودی کی شرارت کا جواب؟
وہ کلیم بے تجلی! وہ مسیح بے صلیب!
نہیں پسمیر و لیکن درِ بغل دارِ کتاب!
کیا بتاؤں کیا ہے کافر کی نگاہ پرہ سوز
مشرق و مغرب کی قوموں کیلئے روزِ حساب
اس سے بڑھ کر اور کیا ہو گا طبیعت کا فساد
توڑ دی بندوں نے آقاؤں کے خیموں کی طناب

دقیقہ رسی اور نکتہ سخن کے علاوہ و کلیم بے تجلی، اور مسیح بے صلیب، کی ترکیبیں
شعری تلیمات کا روپ دھار لیتی ہیں اور

نہیں پسمیر و لیکن درِ بغل دارِ کتاب

محض جملہ بازی نہیں، ایک پُر خیال قولِ محال ہے۔ پھر مارکس نے جس طرح سرمایہ
داناں جمہوریت کے اسرار و رموز کا پردہ چاک کیا ہے اس کے لئے یہ شاعرانہ تعبیر اردو
ادب کی روایات کے سیاق میں غضب کی چیز ہے:

کیا بتاؤں کیا ہے کافر کی نگاہ پرہ سوز

مشرق و مغرب کی قوموں کیلئے روزِ حساب

اس کے بعد مزدور اور سرمایہ دار کے رشتوں میں انقلاب کی یہ زبردست شاعرانہ
تعبیر دیکھئے:

توڑ دی بندوں نے آقاؤں کے خیموں کی طناب

اس طرح کی تسویریں جو اقبال کے کلام میں بکثرت پاتی جاتی ہیں خیالات کو عسوس فنی
پیکر عطا کرتی ہیں اور کائناتِ مسمیٰ کے دروازے کھولتی ہیں۔

چوتھا مشیر کیا حسین اور معنی خیز جواب دیتا ہے:

توڑ اس کا رومہ اکبری کے ایوانوں میں دیکھ

آل سیز کو دکھایا ہم نے پھر سیز کا خواب
 اکبر بن بھر روم کی موجوں سے ہے پلٹا ہوا
 گاہ بالچوں صنوبر، گاہ نالہ چوں رباب
 تیسرے مشیر کو فک ہے کہ مار کس نے مغربی سیاست کی پر وہ دری کر کے ابلیسی نظام
 کے لئے اچھا نہیں کیا؛

میں تو اس کی عاقبت بینی کا کچھ قائل نہیں
 جس نے افرنگی سیاست کو کیا یوں بے حجاب

اب پانچواں مشیر ابلیس کو مخاطب کر کے ملکیت، سرمایہ داری، جمہوریت اور
 اشتراکیت (امپیریلزم، کیپٹلزم، ڈیموکریسی، کمیونزم) کے امکانات پر ایک فیصلہ کن
 بیان دینے کا موقع دیتا ہے؛

اے توے سوزِ نفس سے کارِ عالم استوار
 تو نے جب چاہا کیا ہر پردگی کو کیا آشکار
 آب و گل تیری حرارت سے جہان سوز ساز
 ابلہ جنت تری تعلیم سے دانائے کار
 تجھ سے بڑھ کر فطرتِ آدم کا وہ محرم نہیں
 سادہ دل بندوں میں جو مشہور ہے پروردگار
 کام تھا جن کا فقط تسبیح و تقدیس و طواف
 تیری غیرت سے ابد تک سرنگوں و شرمسار
 گوچہ ہیں تیرے مرید افرنگ کے ساحر مقام
 اب مجھے ان کی فراست پر نہیں ہے اعتبار
 وہ یہودی قتلہ گم، وہ رُوحِ مزدک کا بروز
 ہر قباہی نے کو ہے اس کے جنوں سے تار تار
 زانغ دشتی ہورہا ہے بمبرِ شاہین و چرخ

کتنی سرعت سے بدلتا ہے مزاجِ روزگار
 چھا گئی آشفۂ ہو کر وسعتِ افلاک پر
 جس کو نادانی سے ہم سمجھے تھے، اکِ مِشتِ غبار
 فقہِ فردا کی ہیبت کا یہ عالم ہے کہ آج
 کا پتے ہیں کوہِ سار و مرغزار و جو تبار
 میرے آقا وہ جہاں زیرِ وزبر ہونے کو ہے
 جس جہاں کا ہے فقط تیری سیادت پر مدار

ان اشعار کو ایک طرف تو اشتراکیت کے بڑھتے ہوئے قدم کی انتہائی شاعرانہ و
 مفکرانہ تصویر کشی ہے :

وہ یہودی فقہِ گم، وہ روحِ مزدک کا بروز
 ہر قبا ہونے کو ہے اس کے جنوں سے تارِ تلک
 فقہِ فردا کی ہیبت کا یہ عالم ہے کہ آج
 کا پتے ہیں کوہِ سار و مرغزار و جو تبار

اور دوسری طرف مغرب کے سرمایہ دارانہ تمدن و تہذیب اور حکمت و سیاست پر
 نہایت کاری ملن ہے :

گرچہ میں تیرے مریدِ افرنک کے ساحرِ تمام
 اب مجھے ان کی فراست پر نہیں ہے اعتبار
 میرے آقا وہ جہاں زیرِ وزبر ہونے کو ہے
 جس جہاں کا ہے فقط تیری سیادت پر مدار

اس کے علاوہ شیطان کا ایک شاگرد اس کی شیطنت کے کارناموں اور کمالات
 کو بھی اس شاعرانہ انداز میں پیش کرتا ہے، گرچہ اشعار کے مطالب صرف پُر مذاق

Funny ہیں :

اے ترے سوزِ نفس سے کاہِ عالم استوار

تو نے جب چاہا کیا ہر پردگی کو آشکار
 آب و گل تیری حرارت سے جہاں سوز و ساز
 آبلہ جنت تیری تعلیم سے دانائے کار
 تجھ سے بڑھ کر فطرتِ آدم کا وہ محرم نہیں
 سادہ دل بندوں میں جو مشہور ہے پروردگار
 کام تھا جن کا فقط تسبیح و تقدیس و طواف
 تیری غیرت سے ابد تک سرنگوں و سرنسار

کیا ان صفات کا مالک ہیرو مطلقاً *Pathetic figure* ہے؟ نظم کے شروع میں بھی ابلیس نے اپنے کمالات کے جو بلند بانگ دعوے اپنی زبان سے کئے تھے وہ بھی ایک *Majestic figure* خنکو کی نشان دہی کرتے تھے۔ لہذا یہ واضح ہو جاتا ہے کہ اقبال نے ابلیس کی جو کردار نگاری کی ہے وہ بہر حال ایک شان دار شخصیت کا ہیولا پیش کرتی ہے، اگرچہ یہ ملٹن کے شیطان کی شخصیت کی طرح نہ تو بھیاں تک *Macabre* ہے اور نہ خدایانہ *Godly* اس کی ایک حد ہے، اور وہ خدائے کائنات اور اس کے دین کے مقابلے میں ابلیس کی بے چارگی ہے، حالانکہ خدا کے دین سے برگشتہ بڑے سے بڑے انسان اور اس کے زبردست سے زبردست اقتدار سے ابلیس کو کوئی خوف و خطر نہیں بلکہ وہ انہیں اپنا ہی کارنامہ سمجھتا ہے۔ چنانچہ انہی حقائق کے پیش نظر، نظم کے آخر میں ابلیس اپنے مشیروں سے خطاب کر کے بے یک وقت ملکیت، سرمایہ داری، جمہوریت اور اشتراکیت سمجھی رائج الوقت نظریات سے مرکب تمدن و تہذیب کے مقتدر مستقبل پر ایک قطعی تبصرہ کرتا ہے، جس میں وہ اشتراکیت کو خاص نشانہ بناتا ہے، اس لئے کہ یہی مادہ پرستانہ باطل تصورات کی معراج ہے اور خدا پرستی کے مقابلے میں خدا بے زاری کا نقطہ کمال ہے۔ اس کے بعد وہ اسلام کی حقیقت و قوت پر وقت کے تازہ ترین فکری میلانات کی روشنی میں صرف اپنا خیال ہی نہیں،

ابلیس کی حیثیت سے اندیشہ ظاہر کرتا ہے۔

ابلیس اپنے مشیروں سے عصر حاضر میں نافذ و غالب نظام ابلیسی کے حالات و کوائف پر تبصرے سن چکا ہے اور اس نظام کے مستقبل کے متعلق تمام سوالات اس کے سامنے ہیں۔ انہی تبصروں اور سوالات کی روشنی میں وہ جواب دیتا ہے۔ اس جواب کے تین حصے ہیں۔ پہلے حصے میں وہ اپنی آفاقی طاقت اور اپنے نظام کے استحکام کا اعلان کرتے ہوئے اشتراکیت کی حقیقت آشکار کرتا ہے اور اقرار کرتا ہے کہ اس نظام کے لئے مستقبل کا فتنہ اور خطرہ صرف ایک ہے، اسلام جس کی زندگی کے آثار، دست بربادِ زمانہ کی تمام تباہ کاریوں کے باوجود، باقی ہیں۔ دوسرے حصے میں وہ امت مسلمہ کی غفلت اور بے عملی پر اطمینان کا اظہار کرتے ہوئے اندیشہ ظاہر کرتا ہے کہ عصر حاضر کے تقاضے ہی شرع پیغمبرؐ کو آشکارا کر دیں گے۔ اس کے بعد وہ شریعت محمدیؐ کی انقلابی خصوصیتوں کا ذکر کرتا ہے اور آخر میں توقع و تمنا کرتا ہے کہ خود اہل اسلام اپنے دین کی انقلاب آفریں حقیقت سے بے خبر نہ رہیں گے۔

تیسرے حصے میں وہ ان صوفیانہ، کلامی اور خانقاہی موضوعات کا تذکرہ کرتا ہے جن میں اللہ کو مسلمانوں کے شعور و کردار کی ساری قوتیں مغنوج ہو رہی ہیں۔ چنانچہ شیطان اپنی ذریات کو حکم دیتا ہے کہ مسلمانوں کو ہمیشہ انہی لایعنی، دور اذکار، منھک خیز اور تباہ کن امور میں مشغول رکھیں، تاکہ شیطنیت کا غلبہ اور انسانیت کی پستی برابر قائم رہے۔

۱

ہے میرے دستِ تصرف میں جہانِ دنگ و بلبو
کیا زیں، کیا مہر و مرہ، کیا آسمانِ تو بتو

دیکھ لیں گے اپنی آنکھوں سے تماشا غرب و شرق
 میں نے جب گرما دیا اقوامِ یورپ کا ہوا
 کیا اماں سیاست، کیا کلیسا کے شیوخ
 سب کو دیوانہ بنا سکتی ہے میری ایک ہوا
 کارگاہِ شیشہ جو ناداں سمجھتا ہے اسے
 توڑ کر دیکھے تو اس تہذیب کے جام و سبو
 دستِ فطرت نے کیا ہے جن گویانوں کو چاک
 مزدکی منطق کی سوزن سے نہیں ہوتے رفو
 کب ڈرا سکتے ہیں مجھ کو اشتراکی کو چہ گرد
 یہ پریشاں روزگار، آشفۃ مغز، آشفۃ ہو
 ہے اگر مجھ کو خطر کوئی تو اس امت سے ہے
 جس کی خاکستر میں ہے اب تک شہرِ آرزو
 خال خال اس قوم میں اب تک نظر آتے ہیں وہ
 کہتے ہیں اشکِ سحر گاہی سے جو ظالم وضو
 جانتا ہے جس پر روشن باطنِ آیام ہے
 مزدکیت فقہِ فردا نہیں، اسلام ہے

۲

جانتا ہوں میں یہ امتِ حاملِ قرآن نہیں
 ہے وہی سرمایہ داری بندہٴ مومن کا دیں
 جانتا ہوں میں کہ مشرق کی اندھیری رات میں
 بے یلہ بیضا ہے پیرانِ حرم کی آستینیں

عصرِ حاضر کے تقاضاؤں سے بچے لیکن یہ جو
 ہونہ جاتے آشکارا شرعِ پیغمبر کہیں
 الحذر آئینِ پیغمبر سے سو بار الحذر!
 حافظِ ناموسِ زن، مرد آذما، مرد آفریں
 موت کا پیغام ہر نوعِ غلامی کے لئے
 نے کوئی فغفور و غافان، نے فقرہ نشیں
 کرتا ہے دولت کو ہر آلودگی سے پاک و صاف
 منعموں کو مال و دولت کا بنانا ہے ایسے
 اس سے بڑھ کر اور کیا فک و عمل کا انقلاب
 پادشاہوں کی نہیں، اللہ کی ہے یہ زمیں
 چشمِ عالم سے رہے پوشیدہ یہ آئیں تو خوب
 یہ غنیمت ہے کہ خود مومن ہے محروم یقین
 ہے یہی بہتر الہیات میں اُلجھا رہے
 یہ کتاب اللہ کی تادیلات میں اُلجھا رہے

۳

توڑ ڈالیں جس کی تکبیریں طلسمِ شش جہات
 ہونہ روشن اس خدا اندیش کی تاریک رات
 ابنِ مریم مرگیا یا زندہ رہا وید ہے
 ہیں صفاتِ ذاتِ حق حق سے جدا یا عین ذات
 آنے والے سے مسیحِ ناصرِ مقصود ہے
 یا محمد جس میں ہوں فرزندِ مریم کے صفات

ہیں کلام اللہ کے الفاظِ عادت یا قدیم
امتِ مرحوم کی ہے کس عقیدے میں نجات
کیا مسلمان کے لئے کافی نہیں اس دور میں
یہ الہیات کے ترشے ہوئے لات و منات

تم اے بیگانہ رکھو عالمِ کردار سے
تا بساطِ زندگی میں اس کے سب گہر ہوں مائے

خیر اسی میں ہے قیامت تک رہے مومن غلام
چھوڑ کر اوروں کی خاطر یہ جہانِ بے ثبات
ہے وہی شعر و تمغہ اس کے حق میں خوب تر
جو چھپا دے اس کی آنکھوں سے تماشائے حیات

ہر نفس ڈرتا ہوں اس اہم کی بیداری سے میں
بے حقیقت جس کے دیں کی اعتبارِ کائنات

مست رکھو ذکر و فکر صبح گاہی میں اے
پختہ تر کر دو مزاجِ خالقِ گاہی میں اے

یہ نظم ایک نہایت بالیدہ و تراشیدہ فنِ کاری کا نمونہ ہے اور اس کے اجزاء و
عناصر کی ترکیب و ترتیب میں اقبال نے تقریباً اسی قسم کی جہارت فن کا ثبوت
دیا ہے جو ”مسجدِ قرطبہ“، ”مساقتِ نامہ“ اور ”ذوق و شوق“ میں ظاہر ہوتی تھی۔ اگر
اقبال کے اجتماعی انکار کی مناسبت و ثقاہت اور تنقیدِ حیات کو خواہ مخواہ شاعری میں
مزاحم نہ سمجھا جاتے، نیز ان کے عقائد پر چیں برہیں ہونے سے احتراز کیا جاتے، اور
صرف اردو زبان و ادب کے محاورات و استعارات پر توجہ مرکوز کی جاتے، تو یہ محسوس
ہو تے بغیر نہیں رہے گا کہ اقبال کے آخری مجموعہ کلام کی پہلی اردو نظم

”ابلیس کی مجلسِ شوریٰ“

ایک مکمل نظم اور اعلیٰ درجے کی شاعری ہے۔ نظم کا تا روپ و کس چابکدستی کے ساتھ تیار

کیا گیا ہے اس کو دیکھنے کے لئے ان دو اشعار پر اور ان کے سیاق و سباق میں غور کیجئے :

آرزو اول تو پیدا ہو نہیں سکتی کہیں
ہو کہیں پیدا تو مر جاتی ہے یا رہتی ہے خاں

ہے اگر مجھ کو خطر کوئی تو اس امت سے ہے
جس کی خاکستر میں ہے اب تک شرارِ آرزو

پہلا شعر نظم کے ابتدائی مرحلے میں ابلیس کے پہلے مشیر کا کہا ہوا ہے، جس میں وہ "ابلیسی نظام" کے عصرِ حاضر میں "محکم" ہونے کا اعلان کر رہا ہے اور واضح کر رہا ہے کہ اس نظام کے تحت "خوئے غلامی میں عوام"، اتنے پختہ تر، ہو چکے ہیں کہ حریتِ انسانی کے لئے سر اٹھانے کی کوئی آرزو تک دلوں میں پیدا ہو کر پروان نہیں چڑھ سکتی۔ دوسرا شعر خود ابلیس کا کہا ہوا ہے جو اس کے خطبہِ رسدات کے پہلے حصے میں، نظم کے آخری مرحلے پر، آیا ہے، اور اس میں مشیر کی خوش فہمی کی تردید کرتے ہوئے اس اندیشے کا اظہار کیا گیا ہے کہ روئے زمین پر کم از کم ایک ملت ایسی ابھی باقی ہے جس کی خاکستر میں حریتِ انسانی کا شرارِ آرزو سنگ رہا ہے اور یہ کسی وقت روشن ہو کر پورے ابلیسی نظام کو جسم کو - - - - - سکتا ہے۔ دونوں شعروں میں ایک لفظ "آرزو"، کو ظلمِ خیال کی کلید کے طور پر نہایت مؤثر انداز میں استعمال کیا گیا ہے، یہاں تک کہ اس استعمال سے علامت کی رنگیں، زیریں اور آفاق گیر ہتیں اور پہنائیاں پیدا ہو گئی ہیں۔ آرزو کے اس نتیجہ خیز اور پراثر استعمال کے موضوع نظم سے متعلق مضمرات پر غور کرنے سے معلوم ہوتا ہے کہ شاعر نے نظم کے بنیادی تحلیل کے طور پر "ابلیسی نظام"، اور "شرعِ پیغمبر" کے وجود و عدم کا تقابل آرزو کے عدم و وجود کی بنا پر کیا ہے۔ شرعِ پیغمبر انسانیت کی آرزو ہے، جب کہ ابلیسی نظام اس آرزو کے فقدان پر مبنی ہے۔ اس طرح فلسفی شاعر نے اپنے نظریے کی فنی ترسیل

کے لئے ایک ایسا استعارہ تشکیل دیا ہے جو بہ یک وقت تاریخ کے نشیب و فراز محبت کی ادنیٰ نیچ اور شعریت کی کیفیات سب کو سمجھتے ہوئے ہے۔ اس کے نتیجے میں اردو شاعری کی روایت میں لفظ آرزو کا جو رومانی مفہوم ہے اس میں شاعر کے انفرادی تجربے کی بدولت ایک انقلابی معنی کا اضافہ ہو گیا ہے اس طرح ٹکونے فن کی توسیع و ترقی کا سامان کیا ہے۔ ذرا خاکستریں دبے ہوئے شراب آرزو کا یہ شاعرانہ گوشہ ملاحظہ کیجئے جو متعلقہ شعر کے فوراً بعد کے شعر میں گویا پہلے شعر کے خیال کی تشریح و تجسیم کے طور پر ظاہر ہوا ہے؛

خال خال اس قوم میں اب تک نظر آتے ہیں وہ

کو تے ہیں اشک سحر کا ہی سے جو ظالم وضو

اگر کسی خفیہ نجات سنگ دل کو اشک سحر کا ہی، اور وضو کی تصویروں سے چرط نہ ہو تو اس شعر میں، شراب آرزو کے نور کو مد نظر رکھتے ہوئے، بہ یک وقت شاعرانہ عارفانہ سوز و گداز کی ایک دنیا آباد ہے۔

جہاں تک ابلیس کا تعلق ہے اس کے افتتاحی اور صدیقی خطبے دونوں بل کر ایک نہایت بارعب، پُر جلال اور شاندار شخصیت کو پیش کرتے ہیں اور ان شیطانی خطبات میں شاعری، خطابت اور فراست سمجھی کچھ اعلیٰ ترین معیار پر ہے۔ یہ شخصیت صرف پُر ہیبت نہیں، پُر مغز بھی ہے۔ یہ شیطان جسم لیکن شیطان محض ہے، جو اپنی حدود سے بھی آگاہ ہے۔ یہ ایک مرکب تہ دار اور پہلو دار شخصیت ہے، جو دقیق فلسفیانہ افکار کا اظہار نفیس ترین اشعار میں کر سکتی ہے۔ واقعہ یہ ہے کہ اقبال کے حقیقی اصلی اور علی ابلیس کے مقابلے میں ملٹن کا شیطان محض روایتی، اساطیری اور روایتی ہے۔ چنانچہ ملٹن کے شیطان میں ڈرامائیت جتنی بھی ہو، شعریت میں وہ اقبال کے ابلیس کا مقابلہ نہیں کر سکتا۔ ملٹن کا شیطان Irrelevant ہے اور اقبال کا ابلیس Upto-date ہے۔

ملٹن کے شیطان ہی کی طرح جناب کلیم الدین احمد کے تنقیدی تصورات بھی

Irrelevant ہیں، اس کے باوجود کہ وہ گاہے گاہے سند کے طور پر رچرڈز اور ایمپسن جیسے بیسویں صدی کے انگریزی ناقدوں کے حوالے دیتے ہیں، یہ حقیقت اپنی جگہ رہتی ہے کہ انہیں بیسویں صدی کی روج تنقید سے تو کیا آشنائی ہوگی، انیسویں صدی کی بھی بہترین تنقیدی روایات کا ادراک نہیں اور ان کے سارے تنقیدی مفروضے اٹھارویں صدی کی ہئیت پرستانہ انگریزی تنقید سے ماخوذ ہیں۔ اس بے مغز ہئیت پرستی سے انگریزی میں سب سے پہلے کولرج نے انیسویں صدی کے اوائل میں بغاوت کی اور خاص کو شاعری میں تخیل کی اہمیت پر زور دیا، جب کہ انیسویں صدی کے اواخر میں ملٹو آرنلڈ نے تفکر کی اہمیت واضح کر کے شاعری اور تنقید دونوں کے استناد اور ثقاہت کا سامان کیا۔

بیسویں صدی میں ٹی۔ ایس۔ ایلیٹ اپنے متضاد فکری پیچ و خم کے بعد بالآخر اس نتیجے پر پہنچا کہ عظمتِ ادب کی قیمن کا آخری معیار نہ صرف اخلاقی بلکہ الہیاتی ہے، جب کہ اِف، آر، یوس اپنی تمام فنی موشگافیوں کے باوجود عظمتِ فکر کا قائل ہے۔ رچرڈز نے ضرور اپنے دورِ اول میں لفظ کی ہمہ گیر اہمیت کی دکالت کی تھی، مگر بعد میں وہ بھی زلفِ معنی کا اسیر ہو گیا، جب کہ ایمپسن معنویت سے بھی آگے بڑھ کر باطنیت کی تہوں میں غوطہ زن ہو گیا۔

میں یہاں صرف آرنلڈ اور کولرج کے چند تنقیدی تصورات پیش کرتا ہوں تاکہ جن لوگوں کا مطالعہ ادبِ انیسویں صدی سے آگے نہیں بڑھ سکا ہے، جیسے جناب کلیم الدین احمد، وہ اور ان کے قارئین دونوں ملاحظہ فرمائیں کہ مغربی اور انگریزی تصورِ ادب کی جس دنیا میں کچھ لوگ سانس لیتے ہیں اس کے نقش و نگار کیا ہیں اور بعض مغرب پرست اپنے سرچشمہِ رہلہام سے بھی کتنے دور ہیں اور ان کا سروش کتنا غلط انداز ہے؟

1. "Poetry is a free and vital power. Criticism which would bind it down to any one model and bid it grow in a mould is a mere despotism of false taste, a usurpation of empty rules life and substance".

(*The Inquiring Spirit*, Edited by Kathleen Coburn, London, 1951, P.151)

2.All knowledge rests on the coincidence of an object with a subject. (*Biographia Literaria*, XII).

3.[Rejects] " Scheme of pure Mechanism..... which began by manufacturing mind out of sense and sense out of sensation and which reduced all form to shape and all shape to impressions from without."

(*Coleridge on Logic and Learning*, Edited by A.D.Snyder, P.130).

4."May there not be yet higher or deeper presence, the source of ideas, to which even reason must convert itself?"

(*The Inquiring Spirit*, P. 126).

5."What is faith but the personal realisation of the reason by its union with will?"

(*The Friend III*).

6.But faith is a total act of the soul; it is the whole state of the mind, or it is not at all, and in this consists its power, as well as its exclusive worth.

(*Ibid*, 11).

1.".....But for poetry the idea is everything; the rest is a world of illusion.....poetry attaches its emotion to the idea; the idea is the fact."

(*The Study of Poetry, Essays in Criticism*, Edited by S.R. Little Wood, 1960, P.1).

2."In poetry, as a criticism of life under the conditions fixed for such a criticism by the laws of poetic truth and poetic beauty, the spirit of our race will find its consolation and stay."

(Ibid, P.3).

3."It is by a large, free sound representation of things, that poetry, this high criticism of life, has truth of substance."

(Ibid, p.17).

4."But for supreme poetical success more is required than the powerful application of ideas to

life; it must be an application under the condition fixed by the laws of poetic truth and poetic beauty. Those laws fix as an essential condition....high seriousness;-----The high seriousness which comes from absolute sincerity"

(Ibid, P.29)

کولرج کے تصورات کا خلاصہ یہ ہے کہ شاعری ایک "آزاد طاقت ہے۔" لہذا اس کی تنقید کو بھی ایسا ہی ہونا چاہیے، نہ یہ کہ تنقید شاعروں کے خلاف "ہم آہنگی کے قوانین" (Acts of Uniformity) پاس کرنے لگے۔ چنانچہ "وہ تنقید جو شاعری کو کسی ایک نمونے کے ساتھ باندھنے کی کوشش کرے اور اسے ایک خاص قالب میں ڈھلنے کا حکم دے محض ایک جعلی ذوق کی مطلق العنانیت اور بے مغز قوانین کا حیات و حقیقت پر تصرف ہے۔"

اسی لئے کولرج نے "خالص مدیکانکیت کے منصوبے" کو رد کر دیا، جو "حواس سے دماغ اور سنسنی سے حواس" تشکیل دینا چاہتا ہے اور "تمام ہیئت کو گھٹا کر شکل اور تمام شکل کو خارجی تاثرات" بنا دیتا ہے۔ فلسفیانہ سطح پر کولرج نے محسوس کیا کہ ادبی تنقید کی، جو اٹھارھویں صدی تک انگریزی میں رائج تھی، اصل غلطی یہ تھی کہ وہ لاک Locke کے اس نظریے پر مبنی تھی کہ موضوع Subject جامد Passive ہے اور معروض Object متحرک Active اسی طرح کولرج نے نہ تو ہیوم Hume کے اس تصور کو اختیار کیا کہ ہر چیز موضوع کے اندر جذب ہو جاتے اور نہ برکلی Berkeley کے اس تصور کو کہ معروض بالکل تحلیل ہو کر صرف موضوع رہ جاتے، اس لئے کہ ان دونوں حالتوں میں موضوع و معروض کے درمیان ربط باہمی کی بجائے صرف ایک کے غلبے کا خیال پایا جاتا ہے۔ لہذا کولرج نے یہ موقف پیش کیا کہ "تمام علم موضوع و معروض کے اتفاق باہمی پر مبنی ہے۔" کولرج کے خیال میں ذہنی زندگی Intellectual Life اخلاقی زندگی Moral Life پر مبنی ہے۔ وہ سوال کرتا ہے کہ ذہنی عمل میں جب احساس (SENSE) بڑھ کر فہم Understanding میں اور فہم عقل Reason

میں تبدیل ہو جاتا ہے تو عقل کی ترقی کا اگلا مرحلہ کیا ہے؟

”کیا یہ ممکن نہیں کہ ایک بلند تر یا عمیق تر وجود ہو، جو خیالات

کا سرچشمہ ہو، اور عقل کو لازماً اسٹی میں تبدیل ہونا پڑے؟“

چنانچہ کولرج کا فیصلہ ہے کہ انسانی شعور اپنی انتہائی بلندی و وحشی کی حالت، میں بندھی ہوتا ہے۔ بلند تر اور عمیق تر وجود الوہی ہے۔ اس میں سرچشمہ خیالات کی افلاطونی الوہیت بھی ہے اور طاقت و حضور کی مسیحی الوہیت بھی۔ لہذا عقل کی منزل ایمان ہے۔

”ایمان اس کے سوا کیا ہے کہ عقل ارادے کے ساتھ واصل ہو

کہ اپنی شخصی تکمیل کا سامان کرے؟“

اب چونکہ عقل فہم پر، فہم احساس پر اور ایمان ان سب پر موقوف ہے، لہذا ایمان انسان کے اندر ہر قسم کی جزویت اور انتشار و انقسام کا مخالف ہے۔

”ایمان روح کا کلی عمل ہے، یہ یا تو ذہن کی مجموعی کیفیت ہے یا

کچھ ہے ہی نہیں، اور اسی میں اس کی طاقت نیز بلا شرکت

غیرے قدر و قیمت مضمر ہے۔“

یہی وجہ ہے کہ کولرج ایمان کو عقل غلی، نور حیات، اور تمام صلاحیتوں کے ارتباط و

امتزاج سے پیدا ہونے والی مرکزی طاقت سمجھتا تھا۔ واقعہ یہ ہے کہ کولرج عقل

کے اثر کو اس نقطے سے بھی آگے بڑھا دینا چاہتا تھا جہاں کانٹ Kant اسے

روک کر رکھنا چاہتا تھا۔ انسانی آگہی کے متعلق اس کا احساس لاک سے زیادہ ثروت

مند اور کانٹ سے زیادہ مکمل تھا۔ شلنگ Schelling کی طرح وہ عقل و

فہم ہی کو ایک ایسے جہانی تقاضے کی گہرائیوں سے ابھرتا ہوا محسوس کرتا تھا جو سطح

شعور کی تہوں کو چھوتتا تھا، یعنی فطرت ایمان۔

آرنلڈ کے افکار کا خلاصہ یہ ہے کہ

”شاعری کے لئے خیال ہی سب کچھ ہے۔“

خارجی حقیقت Fact کو قبیض نہیں۔

”شاعری کا جذبہ خیال سے منسلک ہے، خیال ہی (اس کے لئے) حقیقت ہے۔“

”شاعری تنقید حیات ہے، جو ان شرائط کے تحت کی جاتی ہے جو ایسی تنقید کے لئے شاعرانہ صداقت اور شاعرانہ حسن نے معین کی ہیں۔“

شاعری زندگی کی ”اعلیٰ تنقید“ ہے اور اس میں ”مادے کی صداقت، اشیاء کی وسیع، آزاد اور صالح نمائندگی“ سے آتی ہے۔

”عظیم ترین شاعرانہ کامیابی کے لئے زندگی پر خیالات کے طاقت ور اطلاق سے زیادہ کی ضرورت ہے۔“

وہ یہ کہ شاعری میں زندگی پر خیالات کا اطلاق انہی شرطوں پر ہوگا جو شاعرانہ حسن و صداقت کے قوانین نے معین کی ہیں، اور ان قوانین کی معین کی ہوتی ”ایک بنیادی شرط ہے۔“

”اعلیٰ متانت — وہ اعلیٰ متانت جو مطلق خلوص سے حاصل ہوتی ہے۔“

کولریج اور آرنلڈ کے یہ افکار و خیالات جناب کلیم الدین احمد کے قدموں تلے سے انگریزی تصور ادب کی وہ زمین کھینچ لیتے ہیں جس پر کھڑے ہو کر وہ پورے ادبِ اردو اور اس کی شاعری پر سراسر منفی تنقید کو تے رہے ہیں۔ چنانچہ ان کے مطالعہ اقبال کا محل بھی زمین بوس ہو جاتا ہے اور اقبال کی شاعری پر ان کے تمام کلیانہ Cynical تبصرے محض ہوائی قلعے Castles in the air ثابت ہوتے ہیں۔

اقبال کی فارسی نظمیں

”اقبال فارسی کے اچھے شاعر ہیں۔۔۔۔۔ لیکن ان کی لمبی
نظمیں کامیاب نہیں ہیں۔ ان میں فلسفہ ہے، پیغام ہے،
فکرانیکز باتیں ہیں۔ لیکن یہ فلسفہ، یہ پیغام، یہ تفکر شعری تجربہ
نہیں بن پایا ہے۔“

(ص ۲۱۹)

جناب کلیم الدین احمد اقبال — ایک مطالعہ میں ان الفاظ کے
ساتھ اقبال کی فارسی نظموں کا مطالعہ شروع کرتے ہیں۔ چنانچہ سب سے پہلے وہ
”اسرارِ خودی“ کو لیتے ہیں اور اس کے ساتھ ”موزبے خودی“ کو بلا کو فیصلہ صادر
کرتے ہیں؛

”ان دونوں نظموں، اسرارِ خودی اور موزبے خودی، میں پیغمبری
ہو، شاعری نہیں۔ خیالات ہیں، ممکن ہے کہ کام کے خیالات
ہوں، لیکن ان کا بیان نشر میں زیادہ وضاحت، تعین اور
منطق کے ساتھ ممکن تھا۔ لیکن جہاں شاعری سے بہت سے
ناجائزہ مصروف لئے گئے ہیں وہاں ایک یہ بھی سہی۔“

(ص ۲۲۲)

اس کے علاوہ فرماتے ہیں؛

”پھر یہ بھی ہے کہ یہ مثنوی ضرورت سے زیادہ طویل ہے خیالات کو اگر مختصر اور جامع طور پر بیان کیا جاتا تو شاید ان کا اثر زیادہ ہوتا۔“

(ص ۲۲۴)

اور ایک ارشاد یہ بھی؛

”سب سے اہم خرابی یہ ہے کہ اس نظم میں خیالات کا پر اگندہ غبار ہے جو ذرا غور و فکر اور کدوکاوش کرنے سے دور ہو جاتا۔“

(ص ۲۳۰)

ان باتوں سے واضح ہو جاتا ہے کہ ہمارے مغربی نقاد کو نہ تو مثنوی کی صنف سخن سے واقفیت ہے اور نہ فارسی میں اس صنف کی عظیم الشان روایت سے وہ باخبر ہیں حتیٰ کہ مولانا رومؒ کی مشہور عالم مثنوی سے بھی آگاہ نہیں۔ جن دونکتوں کی بنیاد پر ہمارے نقاد نے اسرار خودی کے شاعری ہونے کا انکار کیا ہے وہ یہ ہیں؛

۱۔ طوالت زیادہ ہے۔

۲۔ اس کی وجہ سے انتشار خیالات ہے۔

اور ان دونوں نکتوں کے ثبوت میں وہ دو دلیلیں پیش کرتے ہیں؛

۱۔ بہت سی حکایات ارتقائے نظم میں حائل ہیں۔

۲۔ نظم کا خلاصہ پیش کرنا نقاد کے لئے ممکن ہوا۔

گوچہ ہمارے نقاد مثنوی میں حکایات کو ”ایک فرسودہ روایت“ (ص ۲۲۹)

قرار دیتے ہیں، مگر اصل معاملہ یہ ہے کہ وہ مثنوی کو جانتے ہی نہیں اور اس لاعلمی

کے سبب اس صنف سخن کو انگریزی Couplet کا مترادف محض تصور کرتے ہیں

انہیں اس حقیقت کا ذرا بھی احساس نہیں کہ انگریزی Couplet کی محدود اود معمولی قسم کی شاعری کو فارسی مثنوی کی غیر معمولی طور پر وسیع دنیا سے شاعری سے کوئی نسبت نہیں، کہاں ایک جوتے کم آب اور کہاں بحرِ ذخار؟ ذرا بے خبری کی گلفشانی گفتار ملاحظہ کیجئے:

”مثنوی میں ایک طرف تو جیسا کہ عنوانات سے ظاہر ہے مطلب
 الگ الگ بیان کئے گئے ہیں اور ہر حصہ ایک ایک بات ہے۔ دوسری
 بات یہ ہے کہ ہر حصے میں بے جا طوالت سے کام لیا گیا ہے۔
 اس لئے خیالات کا اثر Diluted ہو گیا ہے۔“

(ص ۲۲۹)

یعنی جناب عالی مثنوی کو جدید مغربی انداز کی نظم سمجھتے ہیں، جس کا ایک مختصر معین اور مربوط سانچہ ہوتا ہے، حالانکہ اس سانچے میں بھی اقبال کی بہترین نظمیں ہیں، مگر ہمارے نقاد انہیں مختصر نظمیں قرار دیتے ہیں اور مثنوی کو طویل نظم، جبکہ انہیں مطلقاً خبر نہیں کہ مثنوی اور جدید نظم کا فرق محض طویل اور مختصر کا نہیں۔ مثنوی بالعموم طویل ہوتی ہی ہے اور روایت کے لحاظ سے طوالت و وسعت اور دونوں سے پیدا ہونے والا ایک قسم کا ”انتشار“ علامہ مثنوی کی ہیئتِ سخن کا جز ہو گیا ہے۔ لہذا طوالت، انتشار، حکایت اور قابلِ خلاصہ ہونے کی بنا پر مثنوی پر اعتراض اس صنفِ شاعری کی اصل ہیئت ہی پر اعتراض ہے، ٹھیک جس طرح غزل کی ہیئت پر اعتراض کیا گیا ہے، اور جناب کلیم الدین احمد کے تصورِ شاعری کے مطابق اگر مثنوی کی کوہ دار نگاری کی جاتے، جیسی کہ وہ غزل کی کو چکے ہیں، تو جہاں غزل کو نیم وحشی صنفِ سخن قرار دیا گیا ہے وہاں مثنوی کو مکمل طور پر وحشی صنفِ سخن قرار دینا پڑے گا۔

ظاہر ہے کہ تنقید کے اس صریحاً وحیاناہ انداز کے ساتھ مثنوی جیسی جذبہ صنفِ سخن کا مطالعہ نہیں کیا جاسکتا، خواہ وہ رومی کی مثنوی معنوی ہو یا اقبال کی

میں جانتا ہوں کہ جناب کلیم الدین احمد کی یہ ساری باتیں نہ صرف یہ کہ محض باتیں ہیں بلکہ حقیقتاً غلط اور واقعہً غیر متعلق باتیں ہیں جو نہ تو سرے سے اقبال کے یہاں پائی جاتی ہیں اور نہ ان کا شاعری کے حسن و قبح سے کوئی تعلق ہے۔ لیکن مغربی نقاد اردو قارئین کو گمراہ کرنے کے لئے جو ڈھول پیٹ رہے ہیں اس کا پول کھول دینے میں مضائقہ نہیں۔

۱۔ اقبال عقل و عشق کے درمیان ویسی کوئی تفریق نہیں کرتے جس کی تہمت لگائی گئی ہے۔ وہ صرف عقل کے مقابلے میں عشق کو اولیت دیتے ہیں، اس لئے کہ ان کے نزدیک تمام صحیح قسم کی عقلی سرگرمیوں کی قوت محرکہ عشق ہی ہے، اور اسی لئے وہ عقل اور عشق کے درمیان اس توازن کو دوبارہ قائم کرنا چاہتے ہیں جو مغرب کی عقل پرستی کے ہاتھوں برہم ہو گیا ہے اور آج ایک اندھی، بلا مقصد، بے کردار اور عقل محض پوری انسانی تہذیب کو ہلاک کرنے پر تلی ہوئی ہے۔ ذرا اقبال کے عقل و عشق کے سلسلے میں اس مشہور شعر پر غور کیجئے :

اچھا ہے دل کے ساتھ رہے پاسبانِ عقل
لیکن کبھی کبھی اسے تنہا بھی چھوڑ دے

(غزل - بانگ درا)

دل پر پاسبانِ عقل کے پہرے کو اقبال پسند کرتے ہیں، صرف کبھی کبھی اس پہرے سے آزادی چاہتے ہیں، تاکہ آدمی عقل کا غلام اور قیدی بن کو نہ رہ جائے :

صبح ازل یہ مجھ سے کہا جبریل نے
جو عقل کا غلام ہو وہ دل نہ کر قبول

(سلطان پیکر کی وصیت، بال جبریل)

اقبال عقل بے جہاد کو انسان کی شخصیت کا نقص سمجھتے ہیں اور عشق کی بے عزتی

کو سماج کی غامی؛

عقل ہے بے زمام ابھی، عشق ہے بے مقام ابھی
نقشِ گمراہِ ازل تو نقشِ بے ناتمام ابھی
(فرشتوں کا گیت، بالِ جبریل)

چنانچہ زمانہِ رِحاض کے انسان کا المیہ یہ ہے:

عشقِ ناپید و خرد می گزشتنِ صورتِ مار
عقل کو تابعِ فرمانِ نظر نہ کر سکا
بہر حال جنوں و خرد کا قضیہ ہی فضول ہے اور وہ خرد پر ضرورت سے زیادہ زور
دینے کے سبب پیدا ہوا ہے، ورنہ جنوں بھی فہم و ادراک سے خالی نہیں؛
زمانہ عقل کو سمجھا ہوا ہے شعلِ لہاہ
کسے خبر کہ جنوں بھی ہے صاحبِ ادراک
(غزل - بالِ جبریل)

عقل و عشق کے معرکے میں اقبال کا موقف یہ ہے:

عطا اسلاف کا جذبِ دروں کو
شریکِ زمرہ لایحزنوں کو
خرد کی گتھیاں سلجھا چکا میں

میرے مولا مجھے صاحبِ جنوں کو

بالِ جبریل کی اس مشہور رباعی میں خرد کی نفی نہیں ہے بلکہ مغلوب شاعر اقرار کرتا ہے کہ وہ
خرد کی گتھیاں سلجھا چکا ہے، عقل کی سب منتریں طے کر چکا ہے، فلسفے کی تمام
بحثیں سر کر چکا ہے، مگر اس کو اطمینانِ قلب اور جوشِ عمل نصیب نہیں ہو سکا ہے
جن کی جستجو میں وہ سرگرداں ہے، اس لئے کہ:

عقل کو آستان سے دور نہیں

اس کی تقدیر میں - سور نہیں (غزل، بالِ جبریل)

بات یہ ہے کہ اخلاقی مسائل کا حل اور تہذیبی اقدار کی تشکیل نہیں کر سکتی، اگرچہ دور حاضرہ میں مادہ پرستانہ سائنس اور فلسفے نے بلند بانگ دعوے کئے ہیں؟

خرد واقف نہیں ہے نیک و بد سے

بڑھی جاتی ہے ظالم اپنی حد سے

خدا جانے مجھے کیا ہو گیا ہے

خرد بیزار دل سے، دل خرد سے

(رباعی - بال جبریل)

اس باہمی اور اندرونی بے زاری کو دور کو کے قوائے عمل کو حرکت میں لانے کی ایک صورت ہے؟

میرے مولا مجھے صاحب جنوں کو

یہ کسی دیوانگی کی تمنا نہیں ہے، یہ اس عشق کی آرزو ہے جو امت مسلمہ کے ان اسلاف کو حاصل تھا، جن کے بارے میں قرآن حکیم نے کہا ہے کہ وہ سنگین سے سنگین حالات میں بھی حزن و یاس سے دوچار نہیں ہوتے، اس لئے کہ وہ قرآن کے لفظوں میں

”الراسخون فی العلم“

ہونے کی وجہ سے

”محب دروں“

رکھتے تھے، ایمان کی دولت سے مالا مال تھے۔ یہ جذب وروں انسان کے اندر ایک سوز اور نشاط پیدا کرتا ہے جو خرد کو بھی جنوں کی طرح متحرک اور فعال بنا دیتا ہے، اقبال اسی سوز و نشاط کے خواہاں، کوشاں اور غزل خواں تھے؟

یہ کون غزل خواں ہے پُرسوز و نشاط انگیز

اندیشہ دانا کو کرتا ہے جنوں آمیز

(غزل، بال جبریل)

واقعہ یہ ہے کہ اقبال کا عشق بھی غریب دہان تھا۔ آخر وہ باضابطہ اور اعلیٰ درجے کے فلسفی تھے، ”تشکیل جدید الہیات اسلامیہ“ جیسی فلسفے کی معرکہ آرا کتاب کے مصنف تھے، جو فلسفے کے ایم۔ اے کو رس میں تجویز کر دے۔ اقبال کا عشق تو جناب کلیم الدین احمد کی دسترس سے باہر ہی ہے، اقبال کی عقل کی بھی جناب کلیم الدین احمد کو کیا خبر؟ عقل و عشق کے سبق کلیم الدین احمد جیسے لوگوں کو اقبال سے لینے چاہئیں، نہ کہ اقبال کو سبق دینے کی جسارت کوئی چاہیے۔ ان حقائق کی روشنی میں اگر جناب کلیم الدین احمد اقبال کے اس مشہور شعر کی کیفیات کی بازیابی کر سکیں تو ان کے دل و دماغ کے چودہ طبق روشن ہو سکتے ہیں؛

بے خطر کو دپڑا آتشِ نمرود میں عشق
عقل ہے محو تماشا کے لبِ بامِ ابھی

۲۔ اقبال کو خاکساری Humility کا سبق وہ صاحب دے رہے ہیں جو اسرارِ خودی اور رموزِ بے خودی دونوں سے نابلد ہونے کے باوجود اپنے مستعار تصورِ ادب پر اتنے نازاں، مغرور اور متکبر ہیں کہ میر و غالب سے لے کر اقبال تک کی شاعری کی تحقیر کرتے ہیں اور جب کسی بھی ادیب یا شاعر پر قلم اٹھاتے ہیں تو اس کی توہین ہی کرتے ہیں، بشرطے کہ وہ ان کے خرنگی آقاؤں میں نہ ہو۔ پھر مبلغِ علم ملاحظہ ہو کہ ایک تو قرآن کی آیت کو رسول اللہ صلی اللہ علیہ وسلم کا قول قرار دے رہے ہیں، دوسرے رسول اللہ صلی اللہ علیہ وسلم کو تو اللہ نے یہ حکم دیا تھا کہ وہ لوگوں کو بتادیں کہ وہ بھی انہیں کی طرح بشر ہیں اور ان کی دعوت درحقیقت ان کی نہیں، خدا کی ہے، جو وحی کے ذریعے انہیں القا کی گئی ہے اور وہ دعوت بھی صرف یہ ہے کہ

”ہمارا معبود صرف ایک اللہ ہے۔“

غور کیجئے کہ اس دعوتِ وحی اور اعلانِ توحید کا خاکساری سے کیا تعلق ہے؟

اس میں تو رسول اللہ صلی اللہ علیہ وسلم کی بشریت کا اقرار صرف اس لئے
ہے کہ وہ کامل اور خالص توحید کی دعوت انسانوں کو دیں اور انہیں یقین
دلائیں کہ یہ کوئی انسانی دعویٰ نہیں، الہی پیغام ہے۔

ظاہر ہے کہ جناب کلیم الدین نے نہ تو قرآن کا مطالعہ کیا ہے اور نہ اسلام
کا، جب کہ اقبال قرآن میں غوطہ زن ہو کر علم و حکمت کے اس بحرِ ناپید اکناہ کی
تہوں سے چند گہرے آبدار نکال چکے تھے اور دوسروں کو اسی غوطہ زنی کی
دعوت دیتے تھے :

قرآن میں ہو غوطہ زن اے مردِ مسلمان
اللہ کو بے تحجہ کو عطا جدت کو دار

(اشتراکیت، ضربِ کلیم)

قرآن اور اسلام کے متعلق اقبال کا علم اتنا مجتہدانہ تھا کہ وہ علمائے وقت کو
تنبیہ کر سکتا تھا :

خود بدلتے نہیں، قرآن کو بدل دیتے ہیں
ہوئے کس درجہ فقیہانِ حرم بے توفیق
ان غلاموں کا یہ مسلک ہے کہ ناقص ہے کتاب
کہ سمجھاتی نہیں مومن کو غلامی کے طریق

(اجتہاد - ضربِ کلیم)

رہی خاکساری تو جناب کلیم الدین احمد نے اسرارِ خودی اور رموزِ بے خودی
کے درمیان آخر کیا ربط دریافت کیا ہے؟ رموزِ بے خودی ہیں کیا؟ اقبال کا یہ شعر
ہمارے تہاد کی نظر سے گزرا ہے :

فرد قائم ربطِ ملت سے ہے ہنہا کچھ نہیں
موج ہے دریا میں اور بیرونِ دریا کچھ نہیں ؟

اور ان اشعار کی خاکساری کے بارے میں کیا خیال ہے ؟ :

تو ہے محیط بیکراں میں ہوں ذرا سی آج
یا مجھے ہم کنار کو یا مجھے بے کنار کر
میں ہوں صدف تو تیرے ہاتھ میرے گہر کی آلود
میں ہوں خزف تو تو مجھے گوہر شاہوار کر

(بالِ جبریل)

اقبال کی کسرِ نفسی کی دستاویز تو ان کے مکاتیب ہیں جن میں انہوں نے
اپنے برابر کے بلکہ کم تر لوگوں کی بھی تعلیم میں مبالغہ کیا ہے۔ یہ شعر اقبال ہی کا
ہے :

آدمیت احترام آدمی
باجر شواہ مقام آدمی

یہ بھی دیکھئے :

قبائے علم و ہنر لطفِ خاص ہے ورنہ
تیری نگاہ میں تھی میری ناخوش اندامی

(غزل — بالِ جبریل)

میں بعض شاعرانہ تعلیمات تو یہ خاکساری کا کوئی مسئلہ نہیں پیدا کرتیں، یہ شاعری
کا ایک معمول ہے۔ دوسری بات یہ کہ اقبال کی تعلیموں میں شاعر کے منصب اور
مقام انسانیت پر فخر و ناز کے پہلو بھی شامل ہیں، کچھ مردِ مومن کی رفعتِ شان بھی
ہے۔ لہذا ان تعلیموں میں ذاتی کبر و غرور کے کیڑے نکالنا نہ صرف کارِ عبث ہے
بلکہ کیڑے نکالنے والے کا انحرافِ نفسی Perversion یا لاعلمی Ignorance ہے۔

۳۔ اقبال کے یہاں 'دلِ زار' اور 'دلِ بے اختیار' کے فقدان کا شکوہ
عجیب قسم کی ستم ظریفی ہے۔ ایک طرف تو انہیں عقل کے مقابلے میں عشق
کا علمبردار کہا جا رہا ہے اور دوسری طرف ان کے کلام میں کیفیاتِ عشق بلکہ

اساس عشق کی نفی کی جا رہی ہے۔ تضاد بیان، ابد فریبی اور یادہ گوئی کی شاید کوئی مدہی نہیں ہے جناب کلیم الدین احمد کی تنقید نگاری میں۔ اقبال کے مندرجہ ذیل اشعار ہمارے مغربی نقاد کی نظر سے گزرے ہیں؟

تو بچا بچا کے نہ رکھ اسے، ترا آئینہ ہے وہ آئینہ
کہ شکستہ ہو تو عزیز تر ہے نگاہ آئینہ سازی میں

(غزل - بانگ درا)

اس کو اپنا ہے جنوں اور مجھے سودا اپنا
دل کسی اور کا دیوانہ، میں دیوانہ دل

(دل - بانگ درا)

تجھے یاد کیا نہیں ہے مرے دل کا وہ زمانہ
وہ ادب گہ ثبوت، وہ نگہ کا تازیانہ

(غزل - بانگ درا)

شہید محبت نہ کافر نہ غازی
محبت کی رسمیں نہ ترکی نہ تازی

(محبت - بال جبریل)

آخر اقبال کے اشعار میں "فغانِ نیم شبی" اور "جگر پُرِ خون" اور "آہ سحرگاہی" کا تذکرہ اس کثرت و شدت کے ساتھ کیوں ہے؟ اقبال کی نگاہ میں سرمایہِ نعمِ فرادہ کی قدر و قیمت دیکھتے؟

خرید سکتے ہیں دنیا میں عشرت پروریز
خدا کی دین ہے سرمایہِ نعمِ فرادہ

"درِ جگر" کی غنیمت کا معیار یہ ہے؟

خدا فی اہتمام خشک و تر ہے
خداوند اخدائی دردِ سر ہے
و لیکن بندگی استغفر اللہ
یہ دردِ سر نہیں، دردِ جگر ہے

(رباعی - بالِ جبریل)

بلاشبہ اقبال کا عشق ہوس نہیں، ان کی محبت لذت کے لئے نہیں اور وہ
نہ تو کوئےِ بتاں میں آوارگی کو پسند کرتے ہیں اور نہ کسی کے کوچے سے سے آبرو
ہو کہ نکلنے پر فخر کرتے ہیں۔ ان کی دردِ مندی کا ہدف یہ ہے؟
مہر دردِ مند دل کو رونا مرا مڑا دے
بیہوش جو پڑے ہیں شاید انہیں جگا دے
(ایک آرزو۔ بانگِ درا)

اقبال کا عشق عقل سے مرکب اور تربیت یافتہ ہے؟
عشق اب پیرِ دی عقلِ خدا داد کرے
آبرو کو چہ۔ جاناں میں نہ برباد کرے

(ادبیات - ضربِ کلیم)

”گلشنِ رازِ جدید“ پر بھی ایک اعتراض تو ہمارے مغربی نقاد کا وہی ہے جو وہ
اسرار و رموز میں کرچکے ہیں؟

”سوال یہ ہے کہ اسے نظم کہا جاسکتا ہے یا نہیں؟ کیا یہ ایک
نظم ہے یا نو نظموں کو یک جا جمع کر دیا گیا ہے۔ یہ ضرور ہے
کہ مختلف سوالات میں کچھ ربط ہے لیکن یہ ربط ناگزیر نہیں۔“

یہ ایک نظم میں نو نظمیں اس لئے برآمد کی گئی ہیں کہ شاعر نے نو سوالات قائم کر کے
”ان کے ترتیب وار جوابات“ (ص ۲۳۶) پر دیتے ہیں اور حالانکہ ہمارے نقاد
کو اقرار ہے کہ ”مختلف سوالات میں کچھ ربط ہے“ لیکن اعتراض کا پہلو یہ نکالا گیا

ہے کہ یہ ربط ناگزیر نہیں،۔ اول تو ایک بسی مثنوی میں ربط و ارتباط کا سوال ہی غلط ہے، جیسا میں قبل واضح کر چکا ہوں خاص کو زیر بحث مثنویوں میں جہاں مختلف موضوعات کے لئے باضابطہ ابواب قائم کر کے ہر موضوع پر متعلقہ باب پر اظہار خیال کیا گیا ہے، چنانچہ ہونا یہ چاہیے تھا کہ ہر باب کو ایک موضوعاتی نظم قرار دے کر اس کا تجزیہ کیا جاتا، مگر تنقید مغربی کی عشوہ طرازی یہ ہے کہ ابواب کی فہرس دے کر نظم کی ابواب میں تقسیم ہی کو ہدف اعتراض بنایا جاتا رہا ہے اور موضوعات کے تنوع کو پریشاں خیالی سے تعبیر کیا جاتا ہے؛ دیتے ہیں دھوکہ یہ بازی کر کھلا

دوسرے یہ کہ سوالات کے درمیان ربط کے ناگزیر ہونے نہ ہونے کا فیصلہ کون کرے گا؟ ظاہر ہے کہ اس سلسلے میں ہم جناب حکیم الدین احمد کے ذوق اور رائے پر اعتبار نہیں کر سکتے۔

دوسرا اعتراض سوالات کی نوعیت و حقیقت ہی کے بارے میں ہے؛

”جہاں فورم سوال و جواب کا ہو وہاں دیکھنا چاہیے کہ سوالات

ایسے ہوں جو فطری طور پر کسی Given Situation سے

پیدا ہوں۔ اگر سوالات کا مقصد یہ ہو کہ ان سے مافی الذہن

جوابات نکالے جائیں تو یہ Pseudo Question

ہوں گے۔ ”گلشنِ رازِ جدید“ میں سارے سوالات اسی قسم

ہیں۔ ان کا مقصد ایک ہی ہے کہ جو خیالات اقبال کے ذہن

میں پہلے سے محفوظ ہیں انہیں براہِ راست نہیں سوالات کے

ذریعہ ظاہر کیا جائے۔ دیکھتے

Christina Rosseltti کی نظم ”Uphill“ اور

A.E.Housman کی نظم ”Is My team

Genuine Ploughing“ اور آپ کو سوالات

اور Ungenuine سوالات میں جو فرق ہے وہ واضح ہو جائے گا۔

(ص ۳۸ - ۲۳۷)

کاش جناب کلیم الدین احمد ہمت کو کے محو کربالا انگریزی نظمیں، جو بہت ہی چھوٹی چھوٹی ہیں، محض چند سطروں کی، نقل کر دیتے تو پڑھنے والوں کو صرف سوالات نہیں، شاعری کے بھی Genuine اور Ungenuine ہونے کا فرق اپنے آپ معلوم ہو جاتا! لیکن انہوں نے جان بوجھ کر ایسا کرنے سے احتراز کیا ہے، ورنہ ۱۶ صفحات میں بڑی گنجائش ہوتی ہے اور ہمارے نقاد بے بے انگیزی ہی نہیں، اطالوی اقتباس بھی اسی کتاب میں درج کر چکے ہیں۔ روزیٹی اور ہاؤس مین بہت ہی کوتاہ قد اور کوتاہ دست فن کار ہیں اور ان کی محو کربالا نظمیں تو اتنی چھوٹی ہیں، قد اور قدر دونوں میں، کہ گلشنِ رازِ جدید کے مقابلے میں ان کا ذکر کرتے ہوئے بھی ایک بازوق اور باشعور آدمی کو شرم آتی چاہیے۔ پھر ان نظموں میں بھی سوالات کا جو کچھ پس منظر ہے وہ "مافی الضمیر" ہی ہے۔ یوں پس منظر کا "مافی الضمیر" ہونا بجائے خود بری بات نہیں، بشرطیکہ معنی محض "مافی الضمیر" یعنی فی بطن الشاعر نہ ہو۔ چنانچہ سوالات کے اصلی و نقلی ہونے کی بحث ہی فضول بلکہ نقلی ہے۔ مثنوی، مثنوی ہے، کوئی ڈراما نہیں ہے کہ اس میں ارضیہ Setting ہو۔ بل، ہمارے مغربی نقاد کی یہ مشکل ضرور ہے کہ وہ باتوں کو صاف صاف رکھنے کی بجائے اکثر غلطِ محبت کرتے ہیں۔ انہیں اصنافِ ادب کی شاید تمیز ہی نہیں ہے۔ یہی وجہ ہے کہ وہ نظم کو بس دو خانوں میں تقسیم کر دیتے ہیں — لمبی نظم اور مختصر نظم — اور بالکل نہیں سمجھتے کہ لمبی یا مختصر ہونے سے کوئی ہیئتِ سخن نہیں بنتی، اس لئے کہ ہر ہیئتِ سخن میں لمبی تخلیقات بھی ہوتی ہیں اور مختصر بھی، اور اس سے ہیئت پر کوئی اثر یا کوئی فرق نہیں واقع نہیں ہوتا۔ بلاشبہ کسی منظوم ڈرامے میں مثنوی کا استعمال بھی کیا جاسکتا ہے مگر ظاہر ہے کہ ہر مثنوی ڈراما نہیں ہے۔ لہذا اس میں ڈرامے کی

خصوصیات تلاش کرنا لغو ہے۔

”بندگی نامہ“ پر ہمارے مغربی نقاد کا اعتراض وہی ہے جو وہ ”مسجد قرطبہ“ پر تنقید کرتے ہوئے وارد کر چکے ہیں؛

”اقبال کا پورا نظریہ ایک دل خوش کن لیکن غلط مفروضے پر

بنی ہے۔“

(ص ۳۳۹)

اول تو ہمارے نقاد نظریے کا معنی ہی نہیں جانتے، دوسرے اقبال کے نظریے پر گفتگو کرنے کی وہ نہ صلاحیت رکھتے ہیں نہ ہمت۔ رہے تخلیقی مفروضے اور مضبوط (جنہیں ہمارے فاضل نقاد نظریہ قرار دیتے ہیں)، تو ملن کے لایعنی مفروضے کو تو وہ لائق ستائش اور مخزن شاعری تصور کرتے ہیں مگر اقبال کے مفروضے سے انہیں پھینک آتی ہے، جیسا کہ میں اقبال اور ملن کے موازنے میں دکھا چکا ہوں۔

اس کے علاوہ شاعری کے لیے مفروضے کی معنویت کو لارج اور آرٹلڈ کے ان بیانات سے واضح ہو جاتی ہے جو اقبال اور ملن کی بحث کے آخر میں میں پیش کر چکا ہوں۔

جناب کلیم الدین احمد ”سائنٹفک واقعات“ کے گن گاتے ہیں، لیکن سمجھتے نہیں کہ اگر ان واقعات کی بناء پر شاعری کی قدر شناسی کی جائے تو ٹینیسن Ter ryson انگریزی کا سب سے بڑا شاعر ہو گا اور شیکسپیر ایک بہت معمولی اور پھوٹا شاعر۔

”مسافر نامہ“ کو اس حقارت کے ساتھ ہمارے نقاد رد کر دیتے ہیں؟

”مسافر نامہ“ نظم نہیں، منظوم سفر نامہ ہے جس میں کوئی خاص

بات نہیں۔“

(ص ۲۴۰)

خاص بات اور عام بات کا فرق جناب کلیم الدین احمد کو کس حد تک معلوم ہے،

اس سے قطع نظر کہ ”ہم“ ”نظم“ اور ”منظوم“ کا فرق ضرور جاننا چاہیں گے، گوچہ ہم

جانتے ہیں کہ ہمارے نقاد اس کو نہیں بتا سکتے ہیں، شاید ان کے سامنے انگریزی

تنقید شاعری کی تاریخ کا یہ واقعہ نہیں ہے کہ آرنلڈ نے ڈرائیڈن اور پوپ کو شاعر Poet کی بجائے ناظم Versifier کہہ کر رد کر دیا تھا، جب کہ یہ دونوں شعرا مانے ہوتے مثنوی نگار Couplet Writer تھے اور اپنی نیتوں میں تخیلات کی بجائے صرف خیالات پیش کر کے ہجو و طنز کے کارنامے انجام دیتے تھے :

”گرچہ وہ نظم لکھتے ہیں، مگرچہ ایک خاص معنی میں وہ نظم گوئی کے استاد ہو سکتے ہیں، ڈرائیڈن اور پوپ ہماری شاعری کے کلاسک نہیں، ہماری نثر کے کلاسک ہیں۔“
(مطالعہ شاعری - تنقیدی مضامین)

یہ انیسویں صدی کا فتویٰ تھا اٹھارہویں صدی پر، جسے آرنلڈ نے ”نثر اور عقل کا دور“

(Age of prose and reason)

قرار دیا ہے۔ لیکن بیسویں صدی میں ایٹ اور لیوس جیسے نقادوں نے ڈرائیڈن اور پوپ کا احیا اور استقبال بحیثیت شاعر کیا اور بحث کی کہ شاعری صرف تخیلات کی نہیں، خیالات کی بھی ہوتی ہے۔ پھر موجودہ صدی میں شاعری کا ایک مکتب فکر انگریزی میں ایسا بھی پیدا ہوا جو واضح اور قطعی قسم کے منتخب، تراشیدہ اور پُر معنی الفاظ کے سلیقہ مندانہ استعمال کو ہی شاعری کی معراج سمجھتا ہے۔ یہاں تک کہ ایٹ نے بنیادی طور پر شعر کے اندر اچھی طرح لکھی ہوئی نثر کی سلاست کو ضروری قرار دیا ہے، ہمارے مغربی نقاد کو اپنے انگریزی ادب کی تاریخ کے اس پیچ و خم کی بھی واقفیت معلوم نہیں ہوتی، وہ نہ صرف یہ کہ ایک قدیم اور فرسودہ دنیا میں سانس لیتے ہیں بلکہ شاید دنیا کے ادب کے دھارے سے الگ ہو کر انہوں نے اپنی تنقید کے لئے ایک صوفیانہ اور خود ساختہ حصار قائم کر لیا ہے اور بسم اللہ کے اسی گنبد میں بیٹھ کر اپنے ادبی وظائف کا ورد کرتے رہتے ہیں۔ دوسرے لفظوں میں موصوف نے تنقید کا ایک

پنک اشرم بنایا ہے جس کی افیونی فضا میں وہ تنقید کے نام پر کچھ لٹے سیدھے خواب دیکھتے رہتے ہیں۔

واقعہ یہ ہے کہ ایک سرسرموہوم معیارِ ادب سے یکسر منفی تنقید نگاری کرنے والا کوئی دوسرا شخص، جناب کلیم الدین احمد کے سوا عالمی ادب کی پوری تاریخ میں نہیں ملے گا۔ انگریزی کا تو کوئی ناقدان کی طرح کبھی Cynic نہیں۔ ان کا استاد لیوس بھی سخت گیر ہونے کے باوجود کثرت سے ادیبوں اور شاعروں کی تحسین کرتا ہے، جبکہ جناب کلیم الدین احمد کے مقدر میں صرف اردو ادب کی مذمت ہے۔

بہر حال، اقبال کی مثنوی "مسافر" میں بھی نظم کے ساتھ ساتھ شاعری کے چند نمونے ملاحظہ کیجئے اور مغربی نقاد کے ذوق اور ایمان داری دونوں کی داد دیجئے:

طے نمودم باغ و راغ و دشت و در
چوں صبا بگذشتم از کوہ و کمر
خبر از مردانِ حق بیگانه نیست
در دل او صد ہزار افسانہ الیست
جادہ کم دیدم ازو پیچیدہ تر
یا وہ گرد و درغ و چشش نظر
سبزہ در دامانِ کسار شش جوے
از خمیرش بر نیاید رنگ و بوے
سرزمینِ کبک او شاہینِ مزاج
آہوے او گیرد از شیراں خراج
در فضایش جُڑہ بازاں تیز چنگ
لہزہ بر تن از نہیبِ شاں پلنگ

درہِ خیبر کے علاقے کی، جیسا بے آب و گیاہ مگر شہادۂ تاریخ سے لبریز وہ ہے، اس سے بہتر شاعرانہ تصویر، جو دل پر نقش ہو جاتے۔ کیا ہوگی؟ کیا ان چند

اشعار میں خیبر کی تاریخ اور جغرافیہ کی ایک جھلک نہیں ملتی؟ کیا اس سے خیبر کی ایک دل چسپ اور یادگار کردار نگاری نہیں ہوتی؟ کیا ان اشعار میں خیبر کا افسانہ ایک رومانی رنگ نہیں اختیار کر لیتا؟ ان سوالوں کے جواب اثبات میں ہیں۔ یہی شاعری ہے، ٹھوس حقائق پر مشتمل، دل نواز شاعری۔ اس شاعری میں روح خیبر کی جو تصویر کشی ہوتی ہے۔ وہ سرحد کے متعلق تمام تاریخوں اور ناولوں سے زیادہ واضح، معنی خیز اور پُر اثر ہے۔ یہی اقبال کا کمالِ فن ہے، ورنہ صنمیت و خرافات پر شعر گوئی تو بہت آسان ہے، جیسا کہ ملٹن نے شیطان کے موضوع پر کیا ہے، تعریف تو جب ہے کہ کوئی سرحد اور خیبر کے سنگلاخ سے شاعری کے چول کھلاتے، جیسا کہ اقبال نے کیا ہے؟

اب ذرا کابل کا بھی نظارہ کیجئے؟

شہر کابل خطہ۔ جنتِ نظیر

آبِ حیاں از رگِ تاکشِ نظیر

چشمِ صائب از سوادش سرچیں

روشن و پائندہ باداں سرزین

در ظلامِ شبِ سمن زادش نگو

بر بساطِ سبزہ می غلطد سحر

آں دیارِ خوش سواد آں پاک بوم

باد او خوشتر ز بادِ شام و روم

آبِ او براق و خاکش تابناک

زندہ از موجِ نشینِ مردہ خاک

ناید اندر حرف و صوتِ اسرار او

آفتاباں خفتہ در کہسار او

ساکنانش سیرِ چشم و خوش گہر

مثل تیغ از جوهر خود بے خبر

قصر سلطانی کہ نامش دلگشاست

زاتراں را اگر در اشک کیمیاست

یہ خیبر سے متضاد تصویر ہے، اگرچہ اسی کو ہستانی علاقے کی ہے جس میں ایک دوسری حد پر خیبر بھی واقع ہے۔ افغانستان کی پہاڑیوں میں دارالسلطنت کابل کی جو خصوصیت اور خوبی ہے وہ ان اشعار سے ٹھیک ٹھیک مترشح ہوتی ہے۔ اس تصویر میں شہر کے جغرافیہ و تاریخ اور سرزمین و قوم دونوں کی چند جھلکیاں ہیں، اور ایک مسافر سفرنامہ میں جھلکیاں ہی پیش کر سکتا ہے۔ یہ بہر حال سفرنامے کی شاعری ہے مگر شاعری ہے، اور اقبال کا کمال فن ہے کہ سفرنامہ بھی شاعری بن گیا ہے۔ کسی فارسی شاعر نے کہا ہے:

اگر یہ دل نہ غلد آہنچہ از نظر گزرد

زہے روانی عمرے کہ در سفر گزرد

ان اشعار میں جو جستہ جستہ مثنوی "مسافر" سے پیش کئے جا رہے ہیں۔ "روانی عمر" بھی ہے

اور "بہ دل غلد" کی کیفیت بھی۔ چند اشعار اور ملاحظہ ہوں:

قندہار آں کشور مینو سواد

اہل دل را خاک اُو خاک مراد

رنگ ما، بُو ما، ہوا ما، آب ما

آب ما تانبہ چوں سیماب ما

لالہ ما در غلوت کھسار ما

نار ما یخ بستہ اندر نار ما

کوئے اں شہر آہلو کئے دوست

سارباں بر بند محل سوسے دوست

محمد سلیم دیگہ از یارانِ سجد

از نوائے ناقہ را آدم بر جہد

قندیار کے بارے میں ان اشعار کو پڑھ کر صرف اقبال کا ناقد سفر ہی نہیں، ہم بھی وجد میں آجاتے ہیں۔ آخر شاعری اور شاعرانہ تصویر کشی کا اس سے بہتر کیا نمونہ دنیا کی کسی زبان کی شاعری میں اور کسی موضوع پر ہو سکتا ہے؟

زنگ با، بُو با، ہوا با، آب با

آب با تا بندہ چوں سیماب با

لار با در خلوت کہسار با

نار با یخ بستہ اندر نار با

جب ایک معمولی سے سفر نامے میں ایسی زبردست شاعری پائی جاتی ہے تو دوسری فارسی شنویوں ————— اسرار و رموز، عیش و رازِ جدید، بے سنگی نامہ ————— کی سنجیدہ و اعلیٰ، اعلیٰ متانت اور عقیدہ حیات کی شاعری کا تصور آسانی کیا جاسکتا ہے :

قیاس کن زنگستانِ من بہارِ مرا

”پس چہ باید کرد اے اقوامِ شرق“

میں بھی جنابِ کلیم الدین احمد کے نزدیک ۔

”تعمیرِ خرابیاں اسی قسم کی ہیں جو دوسری نظموں میں ملتی ہیں“

(ص ۲۴۱)

”یعنی یہاں گیارہ نظموں کا ایک گلدستہ ہے، خیالات ہیں، تعلیم

ہے لیکن شاعری کی طرف توجہ کم ہے۔ اقبال بھی ترقی پسندوں

کی طرح باتوں کو زیادہ اہمیت دیتے ہیں۔“

(ایضاً)

درحقیقت اس شنوی کے ۴۱ ابواب ہیں، لیکن ہمارے نقاد نے اپنی خاص تکنیک کے تحت قارئین کو بتاتے بغیر کتاب کے موضوعات کی تقسیم اس طرح کر دی ہے کہ دو باب ’اول و آخر‘ دوسرے سے نکال دیتے ہیں اور باقی بارہ میں بھی شروع کے گیارہ

الگ کرتے ہیں، جنہیں وہ "گیارہ نظموں کا ایک گلدستہ" کہتے ہیں، اس کے بعد اصل متن کے تیرھویں باب پر، جس کو انہوں نے اپنے حساب سے بارہواں بنا دیا ہے، علیحدہ تبصرہ کرتے ہیں۔ معلوم نہیں اس طرح کی زبردستی کی Arbitrary تقسیم کا کیا جواز ہمارے نقاد کے پاس ہے؟ شاید وہ "منیرہ بیگم صلاح الدین سلمہا دختر نیک اختر علامہ ڈاکٹر سر محمد اقبال" کے ساتھ "جملہ حقوق مع حق ترجمہ" میں خود کو بھی شریک سمجھتے ہیں، حالانکہ کاپی رائٹ کی رو سے وہ سب "بختی منیرہ محفوظ ہیں"، ممکن ہے کہ اصل معاملہ یہ ہو کہ ہمارے نقاد نے "حق ترجمہ" کے ساتھ ایک اور حق "حق تقسیم نظم" کا اضافہ کسی منطق یا قانون کی رو سے، جو دنیا کو معلوم نہیں، کو ایسا ہو اور وہ بلا شرکت غیرے انہی کے لئے "محفوظ" ہو۔ جناب کلیم الدین کی حرکت سے مجھے یہ پُر مذاق نتائج اس لئے نکالنے پڑے کہ وہ اکثر ایسا کرتے ہیں۔ اقبال کی کتنی ہی نظموں کے کتنے ہی حصے کاٹ چھانٹ کر انہوں نے اپنے خیال میں تخلیقات کو بہتر شکل دینے کی کوشش کی ہے۔ آخر زبردستی کی ایسی تنقید کا کیا جواب ہے ہمارے پاس، اس کے سوا کہ ہم اس کے مضحکہ خیز مضمرات یا مفروضات کو آشکارا کر دیں؟ البواب ثنوی کو موضوعات کی بجائے اجزائے نظم قرار دینے کی جو کوشش ہمارے نقاد "لمبی نظیں" کا عنوان لگا کر شروع ہی سے کر رہے ہیں اس پر تبصرہ میں ابتدائے بحث میں کر چکا ہوں۔ بہر حال، تجزیے کے ساتھ تنقید کی یہ بے راہ روی بھی دیکھئے:

"دشواری یہی ہے کہ خیالات جب تک شعری تجربے نہ بن جائیں ان کی شعری دنیا میں اہمیت نہیں ہو سکتی، فلسفے میں ہو سکتی ہے، مذہب میں ہو سکتی ہے۔ اگر ان نظموں کو

Religious or Philosophical verses

سمجھیں، Poems نہ سمجھیں تو کوئی مضائقہ نہیں۔"

یہ خیالات بھی پرانے ہیں اور بار بار کے دہرائے ہوتے ہیں۔ ان کے بارے میں مجھے زیادہ کچھ کہنے کی ضرورت بھی نہیں ہے۔ اس لئے کہ اول تو ہمارے نقاد کے پاس شاعری Poetry کو نظم Verse سے تمیز کرنے کا کوئی بے خطا پیمانہ ہے ہی نہیں، انگریزی ادب کی تاریخ میں جس کے ہی خوشہ چیں ہمارے نقاد ہیں، ڈرائیڈن اور پوپ کی نظم نگاری کا معاملہ ہم دیکھ چکے ہیں۔ دوسرے، جو لوگ جناب کلیم الدین احمد کی طرح اقبال کی نظموں میں فلسفہ، مذہب اور سیاست کے موضوعات کی سطح پر ہی توجہ مرکوز کرتے ہیں وہ اپنے غلط ذہنی مفروضوں کی بنا پر تہہ میں بیٹھی ہوئی شعریت پر دھیان دینے کی زحمت گوارا ہی نہیں کرتے، بلکہ شاید اصل متن کے مکمل و مرتب مطالعے کی توفیق بھی انہیں نہیں ہوتی اور غالباً فہرس دیکھ کر یا زیادہ سے زیادہ ادھر ادھر کے کچھ اقتباسات بالکل سرسری طور سے لے کر وہ خواستہ فاصلہ کر لیتے ہیں کہ دقیق افکار لطیف اشعار میں نہیں ڈھل سکتے یہ بے چارگان تنقید اقبال کے خلاق ذہن کا اندازہ اپنے ذہن سے لگاتے ہیں۔ اس بے چارگی پر دیدہ دلیری دیکھتے:

”خیالات جب تک شعری تجربے نہ بن جائیں ان کی شعری دنیا میں اہمیت نہیں ہو سکتی۔“

اور شعری دنیا کے ٹھیکیدار آپ ہیں، جب کہ آپ کو یہ بھی معلوم نہیں کہ خیالات شعری تجربے بنتے کیسے ہیں۔

اقبال کے خیالات ان کے شعری تجربے بھی ہیں اور اسی لئے وہ اشعار میں ان کا اظہار اس خوش، نفاست اور رعنائی کے ساتھ کرتے ہیں، سب سے بڑھ کر ان کے لہجے کی متانت بہ یک وقت ایک مفکر اور فن کار کی اعلیٰ متانت ہے۔ اس کی ایک وجہ یہ بھی ہے کہ ان کے خیالات محض خیالات ہی نہیں محسوس کئے ہوئے واردات ہیں، ان کے دماغ نے جو کچھ سوچا ہے ان کے دل کی گہرائیوں میں اتر کر ان کے رگ و پے میں سرایت کر گیا ہے اور ایک درد مند دل کی

آواز بن گیا ہے، جوابک ”دل کشا صدا“ بن کو شاعری میں، ایک ایک شعر میں
گوئج رہا ہے اور یہ گوئج اتنی وجد آور ہے کہ مصرعے اور ترکیبیں ہماری زبانوں پر
جاری اور ہمارے حواس پر طاری ہو جاتی ہیں۔ آہنگ اقبال کی نفی آخر کسی مفتی
کے آلائی راگ کی پیداوار تو نہیں، نفس شاعر کی حرارت ہی کا ترنم ہے۔ اقبال نے
شاعر کے اور خود اپنے متعلق ”خونِ جگر“ کے سلسلے میں جو کچھ کہا ہے وہ ایک
حقیقت ہے:

اہلِ زمین کو نسخہ زندگی دوام ہے
خونِ جگر سے تربیت پاتی ہے جو سخوری
(شاعر۔ بانگِ درا)

ہے یہی میری نماز، ہے یہی میرا وضو
میری نواؤں میں ہے میرے جگ کا لہو
(دعا، مسجدِ قرطبہ۔ بالِ جبریل)

خونِ دل و جگر سے ہے میری نوا کی پرورش
ہے رگ ساز میں رواں صاحبِ ساز کا لہو
(ذوق و شوق۔ بالِ جبریل)

مشرق کے نیساں میں ہے محتاجِ نفس نے
شاعر تو ہے سینے میں نفس ہے کہ نہیں ہے
(شاعر۔ ضربِ کلیم)

خونِ رگِ مہار کی گرمی سے ہے تعمیر
مے خانہِ حافظ ہو کہ بت خانہِ بہزاد
(ایجاد معانی۔ ضربِ کلیم)

یہ کسی تنقید نگار کی بے مغز باتیں نہیں ہیں، اس عظیم فن کار کے احساسات و
تجربات اور ان پر مبنی افکار و خیالات ہیں جو شعر کی اس اہمیت و رفعت کا قائل اور

خود اس کا عملی نمونہ تھا؟

وہ شعر کہ پیغامِ حیاتِ ابدی ہے
یا نغمہ جبریل ہے یا بانگِ سرافیل

(ایجادِ معانی - ضربِ کلیم)

بانگِ سرافیل سے وحشت زدہ ہو کر اقبال کو ترقی پسندوں کے مماثل قرار دینا تنقید کی مفلس انخیالی ہے۔ اردو شاعری میں ترقی پسندوں یا اشتراکیوں نے بالعموم جو مفکر و احساس سے خالی پروپیگنڈہ بازی کی ہے ظاہر ہے کہ اس کو اقبال کی مفکرانہ اور احساسات سے لبریز شاعری سے کوئی نسبت نہیں ہو سکتی۔ اس کا اعتراف اسی کتاب میں خود جناب کلیم الدین احمد "فرمانِ خدا فرشتوں سے" کا تجزیہ کرتے ہوئے کر چکے ہیں۔

ان حقائق کے باوجود اقبال کی لمبی فارسی نظموں یعنی شنویوں پر اپنی تنقید کا جو

خلاصہ جناب کلیم الدین احمد نے پیش کیا ہے وہ ایک عجوبہ ہے؟

• میں یہ تو نہیں کہہ سکتا کہ اقبال نظم کے مفہوم سے واقف نہ تھے یا وہ لمبی نظیں نہ لکھ سکتے تھے۔ لیکن کچھ روایت کی پابندی کچھ پیغمبری کا بھوت، کچھ خیالات محض اور شعری تجربوں میں جو فرق ہے اس سے ناواقفیت — یہ باتیں ان نظموں کو شعری حیثیت سے زیادہ کامیاب نہ بنا سکیں۔

(ص ۲۲۲)

معلوم ہوا کہ روایت کی پابندی "بھی شاعری میں حاصل ہوتی۔ اس سے کم از کم ان فارسی شنویوں کی روایت کا اعتراف تو ہوا جن کے پس منظر میں اقبال نے اپنا انفرادی تجربہ پیش کیا ہے، اور یہ روایت جس کو مزاحم شاعری کہا جا رہا ہے کیا ہے؟ رومی، فردوسی، سعدی وغیرہ کی عظیم الشان شاعرانہ روایت ہے، جس کے سامنے شعریت کے لحاظ سے انگریزی شاعری کا پورا سرمایہ گود ہے۔ رہا پیغمبری کا

بھوت۔ تو اس کی شعرا فرہنی کا اندازہ یا تو پیغمبر کو ہو سکتا ہے یا اس کی اُمت کو۔ اور ہمارے مغربی نقاد دونوں میں سے کوئی نہیں، بلکہ پیغمبرانہ شاعری کے کافر ہیں جناب کلیم الدین احمد جب اس قسم کی غیر تنقیدی بات کو کہتے ہیں تو وہ دراصل فحک اور فن کے درمیان تفریق کو کہتے ہیں اور پیغام کو کلام سے یا کلام کو پیغام سے علیحدہ کر کے دیکھنا چاہتے ہیں۔ ظاہر ہے کہ یہ نقطہ نظر بوسیدہ و فرسودہ اور بالکل غلط ہے خاص کر اقبال جیسے اعلیٰ متانت کے حامل اور تنقید حیات کے علمبردار شاعر کے سلسلے میں۔ آخر پیغمبری کو شاعری سے الگ یا شاعری کو پیغمبری سے جدا فرض ہی کیوں کیا جاتے؟ ایسا کوئی اصول شاعری کا کہاں ہے جو فحک و فن کو اس طرح تقسیم کرتا ہو؟ جہاں تک خیالات محض اور شعری تجربوں میں جو فرق ہے اس سے ناواقفیت کا تعلق ہے، یہ کم از کم کسی کلیم الدین احمد کے لئے جاتا نہیں ہے کہ کسی اقبال کے بارے میں کہے۔ اگر خیالات اور شعری تجربوں کے درمیان فرق سے اقبال بھی واقف نہیں اور اگر خیالات اقبال کے یہاں بھی تجربات نہیں بن پاتے ہیں تو پھر دنیا تے شاعری میں کون ہو گا وہ شخص جو فن کاری کے اس بنیادی وصف سے متصف ہو؟ کسی شیکسپیر، کسی دانٹے اور گیٹے کے متعلق اس قسم کی تنقید جتنی واپس بات ہے اتنی ہی کسی اقبال، کسی رومی اور فردوسی کے متعلق۔

اقبال کی مثنویاں اگر جدید انگریزی نظم یا منظوم ڈرامے کے معیار پر، جناب کلیم الدین احمد کے نزدیک، تنظیم ہیئت کے لحاظ سے پوری نہیں اُتیں، حالانکہ مثنویوں کو عام موضوعات نظم یا ڈرامے کے معیار پر جانچنا ہی پرے درے کی جہالت و حماقت ہے، تو کم از کم ان مثنویوں کے خیالات کو شعری تجربات تو ماننا ہی چاہیے، اس لئے کہ ان کا اظہار تجربات ہی کی شکل میں ہوا ہے، اور تجربات کو محض کسی مخصوص ہیئت کے خارجی قواعد کا پابند قرار دینا تنقید کی انتہائی بے راہ روی ہے۔

بہر حال! "پس چہ باید کہ داسے اقوام مشرق کی شعریت کے عرف

چند نونے ملاحظہ کیجئے۔ "بخوانند کتاب" کے بعد، جو اس طرح شروع ہوتا ہے:

سپاہِ تازہ بانیگزیم از ولایتِ عشق
کہ در حرمِ خطرے از بغاوتِ خداست
"ہمیدہ" ہے، جس کے ابتدائی تین اشعار میں "پیر رومی" کی تعریف یوں ہوتی ہے:

پیرِ رومی مرشدِ روشن ضمیر
کاروانِ عشق و مستی را امیر

منزلش برتر ز ماہ و آفتاب
خیمہ را از کھکشاں سازد ملناہ
نورِ قرآن در میانِ سینہ اش

جامِ جم شرمندہ از آئینہ اش
اور یہ ہمیدہ "روحِ مومن" کی رومی کی زبان سے اس شاعرانہ تشریح پر ختم ہوتی ہے:

سترِ حق بر مردِ حق پوشیدہ نیست
روحِ مومن، سجِ میدانی کہ چلیست
قطرہٴ شبنم کہ از ذوقِ نمود
عقدہٴ خود را بدستِ خود کشور
از خودی اندر ضمیرِ خود نشست
رختِ خویش از غلوتِ افلاک پست
رخِ سوے دریاے بے پایاں نہ کورد
خویشتن را در صدفِ پنہاں نہ کورد
اندر آغوشِ سحر یک دم پسید
تا بکامِ غنچہٴ نورس چکید

دوسرا باب شاعر کی طرف سے "خطاب بہ ہر عالم تاب" ہے، جس میں ظاہر سے کہ "اقوام شرق" کے موضوع کی نسبت سے "شاہِ غاور" کی رعایت کی گئی ہے۔ اٹھارہ اشعار کا یہ پورا باب اعلیٰ شاعری کا نمونہ ہے۔ شروع کے چند اشعار یہ ہیں،

اے امیر غاور، اے ہر منیر
می کنی ہر ذرہ را روشنِ خمیر
از تو این سوز و سرور اندر وجود
از تو ہر پوشیدہ را ذوقِ نمود
می رود روشن تر از دستِ کلیم
ز ورقِ زرین تو در جوئے سیم
پر تو تو ماہ را جہتاب داد
لال را اندر دلِ سنگ آب داد
لار اسوزِ دروں از فیضِ تست
در رگِ اُد مویخِ خون از فیضِ تست
نوگساں صد پردہ را بر می درد
تا نصیبے از شعاعِ تو برد

خطاب اس شعر پر ختم ہوتا ہے:

پس نختیں باید شش تطہیر فکر
بعد ازاں آساں شود تعمیر فکر

یہ اس لئے کہ "فکر شرق" غلام ہو چکی ہے اور غلامی کے سبب مریض ہے، لہذا "اقوام شرق" کا پہلا اقدام ایک بہتر مستقبل کی طرف ہی ہونا چاہیے کہ فکر کی "تطہیر" ہو اور وہ دامنِ فرنگ سے آزاد ہو جائے۔ بعد کے ابواب میں "حکمتِ یلمی" اور "حکمتِ فرعون" کا فرق واضح کیا گیا ہے۔ اس سلسلے میں "حکمتِ فرعون" کا بیان تو تنبیہ و احتراز کے لئے ہے اور "حکمتِ یلمی" کا پسند و اختیار کے لئے۔ "حکمتِ یلمی"

کے آخری دو شعر یہ ہیں:

مردِ دین از کمالات وجود
او وجود و غیر او ہر شے نمود
مگر بگرد سوز و تاب از لا الہ
جز بکام او نہ گردد جہر و دم

اس کے متضاد حکمتِ فرعونؑ کی تشریح کا خلاصہ و خاتمہ اس شعر پر
ہوا ہے:

آہِ قوے دل ز حق پر داختہ
مرد و مرگِ خویش را نشناختہ

اب آگے کے باب میں "لا الہ الا اللہ" کے کلمے اور اس کے تمام اصول و تائیدی
اور عملی مضمرات و اثرات کی نہایت زوردار، نکتہ، اس، فکر انگیز اور ولولہ خیز تفسیر کی
گئی ہے، جس کا ماحصل آخری شعر میں یہ ہے:

ہر کہ اندر دست او شمشیر لاسست
جملہ موجودات را فرمانرواست

اس باب میں بتایا گیا ہے کہ کائنات کا تانا بانا لا اور الا ہی کے تاروں سے تیار
ہوا ہے اور اسی ترکیب پر حیات کا توازن برقرار ہے۔ لا جلال ہے اور لا اجمال،
لا سے حرکت ہے اور لا سے سکون، المختصر لا ہر باطل کی نفی ہے اور لا حق کا اثبات
اور پتہ کی، بلکہ کانٹے کی، بات یہ کہ:

در مقام لایا ساید حیات
سومے آلامی خراہ کائنات

اس کے آگے "فقر"، "مردِ خرد"، اور "اسرارِ شریعت" کی الگ الگ مگر ایک
کے بعد دوسرے کے تسلسل میں، مستقل ابواب کے تحت، تفصیل و تصریح ہے۔
"اقوامِ شرق" کی "تعمیر فکر" کے ان بنیادی اور اصولی و نظریاتی تصورات کی

تشریح کے بعد فطری طور پر عصر حاضر اور اس میں شرق کے احوال کا تجزیہ ہے
 "اشکے چند برافتراقی ہندیاں"، "سیاساتِ حاضرہ" اور "حرفے چند با اُمتِ
 عربیہ" کے ابواب ہیں۔ سب کے آخر میں "پس چہ باید کرد اے اقوامِ شرق"
 کی فکر و تدبیر ہے۔ ذرا ان اشعار کی فکر انگیز اور حوصلہ خیز شاعری ملاحظہ کیجئے:
 سوز و ساز و در و داغ از آسِ سیاست

ہم شراب و ہم ایانخ از آسِ سیاست
 عشقِ راما دلبری آموختیم
 شیوۂ آدم گری آموختیم

ہم ہنر ہم دیں ز خاکِ خاور است
 رشکِ گردوں خاکِ پاکِ خاور است
 دامودیم آنچه بود اندر حجاب

آفتابِ ازما و ما از آفتاب
 ہر صدف را گوہر از نیسانِ ماست
 شوکتِ ہر بحر از طوفانِ ماست

روحِ خود در سوزِ ببلِ دیدہ ایم
 خونِ آدم در رگِ گلِ دیدہ ایم
 فکرِ ما جویاے اصرارِ وجود
 زدِ نختیں زخمِ بر تارِ وجود

داشیم اندر میانِ سینہ داغ

بر سرِ راہے نہادیم ایں چراغ

اس کے بعد ایک منصوبہ عمل کا خاکہ دیا گیا ہے جو خود داری کے ساتھ خود کفالتی
 اور اس طرح خود گری پر مبنی ہے۔ اس نظام عمل کا آخری شعر اور خلاصہ

و اے آں دریا کہ موجش کم تنید
گو ہر خود رازِ خواصاں خسید

نور کیجئے شعریت اور شاعری کے اس کمال پر کہ ایک سیاسی و معاشی منصوبے کی
تبصیر اس طرح استعاراتی اور علاماتی انداز میں کی گئی ہے کہ دریا مشرق کا اور موتی
اس کی ہتھوں میں، مگر اس کی بجائے کہ اس دریا کی اپنی موج خود زور لگا کر اپنا موتی
نکال لے، ہو یہ رہا ہے کہ دوسرے لوگ باہر سے آکر اس دریا میں غوطہ لگا
رہے ہیں اور جن کا موتی ہے انہی کے ہاتھوں زیادہ سے زیادہ گواں قیمت پر بیچ
کر موتی والوں کو لوٹ اور اپنی زندگی سنوار رہے ہیں :

و اے آں دریا کہ موجش کم تنید
نظم "در حضور رسالت" پر ختم ہوتی ہے اس لئے کہ
گم دو گو دو حریم کائنات
از تو خواہم یک نگاہ انتفات

ثنوی کا یہ تہمت اسی طرح جزو نظم ہے جس طرح 'تہمید' نیز 'خطاب بہ مہر عالم
تاب'، اس لئے کہ شاہِ خاورد کی طرح شاہِ اعمم بھی شاہِ مشرق بلکہ شہنشاہِ مشرقین
ہیں اور 'اقوامِ مشرق' کے آئندہ لائحہ عمل کے لئے ان سے ہدایت یا بانی ضروری ہے
رحمتہ للعالمین سے استفادہ شاعر کے عقیدے، نظریے، نصب العین اور نظم کے
منصوبے کے عین مطابق ہے۔ چنانچہ ثنوی شاعر کے اس سوز و گداز پر نہایت شاعرانہ
انداز میں ختم ہوتی ہے :

بندہ چوں لالہ و آنسے در جگہ
دوستانش از غم ادبے خبر
بندہ اندر جہاں نالاں چوں نے
تفتہ جاں از نغمہ ماتے پے پے
و جیباں مثل چوب نیم سینو

کارواں بگذشت و من سوزم ہنوز

اندریں دشت و درے پہنا درے

بوکہ آید کارواں نے دیگڑے

جاں زہجوری بنالد در بدن

ناتہ من و اے من ! اے وائے من

میں نے اسرار و رموز جیسی شہرہ آفاق شہنویوں کی بجائے و پس چہ باید اے اقوام شرق، کا تجزیہ قدرے تفصیل کے ساتھ خاص کر یہ دکھانے کے لئے کیا ہے کہ اقبال نسبتاً ایک معمولی نظم کے تار و پود بھی کس شاعرانہ انداز سے تعمیر کرتے ہیں اور کس طرح موضوعات کے تنوع کے باوجود شاعری کی حد تک ایک مربوط ارتعائے خیال ان کی ہر تخلیق میں پایا جاتا ہے، پھر پیش پا افتادہ سے پیش پا افتادہ اور دقیق و ثقیل سے دقیق و ثقیل نکات کو وہ ایک تخلیقی ترنم اور شعری استعاروں کے ساتھ پیش کرتے ہیں۔ بحیثیت فن کار اقبال کے وجود کے دو تار ہیں، ایک فلسفہ، دوسرا غم اور یہ دو تارہ ارغنون ہر وقت بجتا رہتا ہے، خیال انگیز اور حیات بخش اور جاں فزا لکھے بکھیرتا رہتا ہے، چنانچہ جو موضوع اور جو نکتہ بھی اس ارغنون کے تاروں پر آ جاتا ہے وہ ایک سردی راگ بن جاتا ہے۔

اقبال کی شخصیت ہی بے یک وقت مفکرانہ شاعرانہ ہے اور ہر وہ چیز جسے وہ چھو دیتے ہیں حکم و نفع کا ایک مرکب بن جاتی ہے۔ رہی ہیئت سخن کے لوازم کی پابندی تو اول تو اقبال کا ذہن ہی مربوط ہے، یہاں تک کہ ان کی غزروں میں بھی بہت کم انتشار خیال ہے، دوسرے، روایتی مشرقی اصناف، جیسے مثنوی، میں وہ اس کی زبان کی، جس میں لکھتے ہیں، غنیم شاعرانہ روایت کی پابندی فطری طور سے، اگرچہ مجتہدانہ و منفرد انداز میں، کرتے ہیں، اس لئے کہ ان کے خیالات تازہ اور تجربات پختہ ہیں۔ موضوعاتی نظموں کی جدید مغربی روایات سے بھی وہ نہ صرف آگاہ بلکہ قدرے متاثر ہیں، آخر انیسویں صدی تک کا پورا انگریزی و مغربی ادب

تو ان کے سامنے تھا ہی اور وہ اس پر نہایت ناقد اور مبصرانہ نگاہ بھی رکھتے تھے، جیسا کہ ان کی بعض نثری تحریروں اور مکاتیب نیز شعری تبصروں سے واضح ہوتا ہے لیکن اقبال کا عظیم الدین احمد جیسے معمولی اور غیر تخلیقی ذہن کے لوگوں کی طرح مغرب کے مقلد محض اور تابع جہل نہیں تھے، مغربی فلسفہ ہو یا ادب دونوں میں ان کا مطالعہ مجتہدانہ تھا، فلسفے میں ان کی اجتہادی نظر کی دستاویز "تشکیل جدید الاهیات اسلامیہ"۔

Reconstruction of Religious Thought in Islam

پران کے خطبات مدراس میں اور ادب پر ان کی گہری اور آزاد نگاہ کا ایک ثبوت "پیام مشرق" کا اردو دیباچہ ہے، جس میں جبرم شاعری کے ایک خاص پہلو پر نہایت دقیقہ رسی اور نکتہ سنجی کے ساتھ روشنی ڈالی گئی ہے اور چند سطروں میں موضوع کا مخصوص گوشربا لکل منور ہو گیا ہے۔ اشعار میں مغربی ادب و فلسفہ کی عظیم ہستیوں پر جو فکر انگیز تبصرے ہیں وہ علم و دانش کی ایک الگ دنیا آباد کئے ہوئے ہیں اور محض چند مصرعوں میں پوری پوری تحریک، رجحان تصور اور اسلوب کے ایسے بصیرت افروز مرتعے بن گئے ہیں جن کی تشریح کے لئے تحقیقی و تنقیدی کتابیں لکھی جاسکتی ہیں۔

اقبال کی نظموں میں ہیتیت کی جدید مغربی ترتیب سے تاثر کا بہت ہی واضح اندازہ اس وقت ہوتا ہے جب ہم روایتی اصناف سخن میں ان کی طبع آزمائی کا موازنہ قدیم اساتذہ سخن کے کارناموں سے کرتے ہیں۔ ابھی جو میں نے "پس چہ باید کرد اے اقوام مشرق" کی ہیتیت کا ایک سرسری جائزہ از اول تا آخر ربط خیال کا سراغ لگانے کے لئے لیا ہے اس کو ہی سامنے رکھ کر اگر قدیم فارسی مثنویوں کی ترکیب ہیتیت کا مطالعہ کیا جاتے تو اس سلسلے میں ذہن اقبال کی تازگی، انفرادیت اور تنظیم کا اندازہ ہو جاتے گا۔ یہ چیز شعوری ہے یا غیر شعوری، اس پر بحث کی ضرورت

نہیں ظاہر ہے کہ اقبال نے بیسویں صدی میں نظم نگاری کی ہے اور عالمی ادبیات میں غرق ہو کر کی ہے۔ لہذا اس وسیع مطالعے کے اثرات تو یقیناً ان کے ذہن پر مرتب ہو کر ان کے فنی مزاج کا جز بن گئے ہیں۔ اس سلسلے میں اقبال کے ذہن کی اتنا ذی و در آکی ہیں اچھی طرح معلوم ہے، انہوں نے مشرق و مغرب کے سارے سمندروں میں غوطے لگائے ہیں اور سب کی تہوں سے موتی نکالے ہیں ایک طرف

سینہ افروخت مرا صحبت صاحب نظران

ہے تو دوسری طرف

خرو افرو دورا در پس یکمانہ فرنگ

اور اقبال اس تاثر، ہم گیر تاثر کا بڑا اعتراف نہایت فراخ دلی کے ساتھ کرتے ہیں، اس لئے کہ وہ ایک عظیم ذہن کی ترکیب میں رد و قبول کے تمام حقائق سے آشنا ہی نہیں، اس کے سارے مراحل خود طے کر چکے ہیں۔ انہوں نے دائمی عصر حاضر تک کی علمی و ادبی ترقیات کو ایک عالمی معیار سے جذب کیا ہے اور اپنے خاص آفاقی محور فکر کے مطابق ان ترقیات کے اثرات کو اپنے وسیع و عمیق ذہن میں مرتب کیا ہے، اور ہر چیز کو اپنے مخصوص رنگ میں رنگ کر اپنے خاص الخاص آہنگ کے ساتھ اس شان سے پیش کیا ہے کہ دنیا تے شاعری میں ایک عظیم الشان اضافہ کیا ہے اور شاعری کی سرحدوں کو ششکشیتر، دانستہ اور گیٹے سے بہت آگے بڑھا دیا ہے۔ یہ ضرور ہے کہ کسی مقلد محض کی طرح اقبال نے ہر اس ہتیت سخن میں طبع آزمائی نہیں کی ہے جو مغرب میں رائج رہی ہے اور جس ہتیت سخن کو انہوں نے اختیار بھی کیا ہے تو آنکھ بند کر کے اس کے پورے سانچے کو جوں کا توں قبول نہیں کر لیا ہے، بلکہ اپنی انفرادی استعداد، اپنی مشرقی روایت اور اپنے موضوع سخن نیز مقصد فکر کے مطابق اس میں تراش و دغراش کی ہے۔ اس سلسلے میں اقبال کا کارنامہ تخلیقی و اجتہادی ہے اور ان تنقیدی رواج پرستوں سے یکسر مختلف

ہے جو ہر نئی چیز کو نگل کر فوراً اگل دیتے ہیں اور اپنے کمزور معدے کی اس قے کو تنقید کا نام دے کر اتارتے پھرتے ہیں۔

ان نکات و حقائق کی روشنی میں اقبال کی مثنویوں، دوسری لمبی نظموں اور بعض مختصر یا طویل تعمیلی نظموں کا، خواہ وہ فارسی میں ہوں یا اردو میں مطالعہ، مرتب و منظم بلااستیعاب مطالعہ، آزاد نظر اور تمام مفروضات سے خالی ذہن کے ساتھ کیا جاتے، نہ کہ جناب کلیم الدین احمد کے غلامانہ اور مغربی مفروضات سے جبرے ہوئے ذہن کے ساتھ، سرسری، منتشر اور جزوی طور پر تو، اقبال کی گہری، وسیع اور منظم و مرکب شعریت کا اتنا زبردست احساس ہو گا کہ ذوق لطیف سے بہرہ ور ایک شخص اپنے آپ کو ایک رنگین و زرخیز دنیا میں کھویا ہوا اور نعمات کی بارش میں نہایا ہوا پائے گا۔ کیا کوئی بڑے سے بڑا مغرب پرست، حتیٰ کہ کلیم الدین احمد جیسا بکلیانہ ذہن کا انسان بھی، اس حقیقت سے انکار کر سکتا ہے کہ اقبال کی منظومات ایک پورا نظام فن، ایک کائنات شاعری، ایک دنیائے تخیل تخلیق کرتی ہیں، جس کا رنگ و آہنگ اس دنیا کا مشاہدہ کرنے والے کو اپنے اندر جذب کر لیتا ہے؟ کسی بھی شاعر کی اس سے بڑی کامیابی کیا ہو سکتی ہے؟ اور جو شاعر اپنی ایک شعری دنیا آباد کر سکتا ہو اس کی شاعری میں کلام کو ناکا کیا صحیح ذوق اور حقیقی شعور کا ثبوت ہو سکتا ہے؟ یہی بات کہ بڑے سے بڑے شاعر کی ہر چیز ایک ہی سطح پر نہیں ہوتی اور یہ کہ اپنے اپنے مذاق یا خیال کے لحاظ سے کسی کو ایک عظیم شاعر کی بھی کوئی ادالیند ہوتی ہے اور کسی کو دوسری، تو یہ ایک معقول اور قابلِ فہم بات ہے۔ لیکن جناب کلیم الدین احمد کے فیصلے نہ تو معقول ہیں نہ قابلِ فہم۔ اس لئے کہ وہ نہ صرف اقبال کی مجموعی شاعرانہ حیثیت کو چیلنج کرتے ہیں بلکہ سرے سے شاعری ہی کا غلط تصور پیش کرتے ہیں۔

بہر حال، جناب حکیم الدین احمد اقبال کی "مختصر نظموں" (فارسی) کو پسند کرتے ہیں اور انہوں نے اپنی پسندیدہ نظموں کی حسب ذیل فہرس جاری کی ہے :

- | | |
|-----------------------------------|---------------------|
| ۱۔ دیگر آموز | ۲۔ از خواب گراں خیز |
| ۳۔ خواجہ و مزدور | ۴۔ میلادِ آدم |
| ۵۔ انکارِ ابلیس | ۶۔ اغوائے آدم |
| ۷۔ آدم از بہشت بیرون آمد | ۸۔ صبحِ قیامت |
| ۹۔ نوائے وقت | ۱۰۔ فصلِ بہار |
| ۱۱۔ سرودِ انجم | ۱۲۔ نسیمِ صبح |
| ۱۳۔ بلالہ | ۱۴۔ کو تکِ شبِ تاب |
| ۱۵۔ نغمہ ساربانِ حجاز | ۱۶۔ ساقی نامہ |
| ۱۷۔ تنہائی | ۱۸۔ شبِ نیم |
| ۱۹۔ قیمتِ نامہ سرا یہ دار و مزدور | ۲۰۔ نوائے امروز |
| ۲۱۔ جوئے آب | ۲۲۔ کشمیر |
| ۲۳۔ حور و شاعر | ۲۴۔ قطرہ آب |
| ۲۵۔ آرزو | |

مذکورہ بالا نظموں کی تعریف میں ہمارے نقاد فرماتے ہیں :

"ان نظموں میں پیغام، ترنم اور جذبات سب ایسے گھل مل گئے ہیں کہ ان میں فرق کو ناممکن ہے اور ان کی ہائیائی

کا یہی راز ہے ۔

(ص ۲۲۳)

یہ بیان اپنی جگہ ٹھیک ہے، مگر جناب کلیم الدین احمد کا ذہن اس سلسلے میں صاف نہیں، چنانچہ تحسین کا جو اصولی موقف وہ پیش کرتے ہیں اس پر اس وقت قائم نہیں رہتے جب نظموں کے اشعار کا عملی تجزیہ کرتے ہیں۔ ”نیم صبح“ کے دو اشعار پر تبصرہ کرتے ہوئے کہتے ہیں :

”ان دو شعروں میں جو فطرت کی شعری دروں بینی ہے، ان میں جو لطافت ہے، جو دل آویزی ہے اس پر اقبال کے پیغام کو نچھاور کیا جاسکتا ہے۔ کاش اقبال سمجھتے کہ یہ شاعر عا ہے، پیغام شاعری نہیں۔“

(ص ۲۲۷)

یہ بیان دوسرے کے پچھلے بیان سے متضاد ہے۔ پہلے بیان میں نظموں کی ”کامیابی کا راز“ یہ ہے کہ

”پیغام، ترنم اور جذبات سب گھل مل گئے ہیں“

لیکن دوسرے بیان میں ارشاد ہوتا ہے کہ

”شعروں میں جو فطرت کی شعری دروں بینی ہے اس پر اقبال

کے پیغام کو نچھاور کیا جاسکتا ہے۔“

اتنا ہی نہیں، مزید ارشاد ہوتا ہے

”پیغام شاعری نہیں؟“

اس تجزیے سے ثابت ہوتا ہے کہ جناب کلیم الدین احمد بعض وقت قارئین کے خوف

سے، یا اپنے مجرم ضمیر کی خلش سے مجبور ہو کر، جو بھی کہیں، درحقیقت اور فی الواقع

وہ صرف فطرت کی شاعری کو پسند کرتے ہیں اور اسی کو شاعری سمجھتے ہیں،

چنانچہ جہاں جہاں انہوں نے جبروی طور پر اپنی پسند کا اظہار فرمایا ہے وہاں

وجہ پر پسند ہی فطرت کی شاعری ہے۔ مسجدِ قرطبہ، ذوق و شوق، اور خضر راہ جیسی بلبی اُردو نظموں میں تو انہوں نے تنقید کا یہ تماشا دکھایا ہی ہے کہ پیغام پر مشتمل حصوں کو الگ کر کے صرف فطرت کی شاعری پر مبنی اجزاء کو مکمل نظم اور شاعری قرار دیا ہے۔ اس معاملے میں موصوف کی بے حسی اور بد مذاقی کا یہ عالم ہے کہ نہایت دیدہ دلیری اور دریدہ دہنی کے ساتھ اعلان کرتے ہیں:

”اس پر اقبال کے کلام کو نچھا اور کیا جاسکتا ہے؟“

اگر واقعی اقبال کے پیغام کو فطرت کی شاعری پر نچھا اور کر دیا جاتے تو پھر اقبال کی شاعرانہ حیثیت اور ان کی شاعری کی وقعت کیا رہ جاتے گی؟ پیغام ہی تو اقبال کے کلام کا محرک و مقصود ہے اور کلام کے سارے نقوش اسی پیغام پر بنی ہیں۔ کوئی شخص پیغام کو کلام سے الگ کر کے اقبال کی شاعری پر کیا اور کیسے تنقید کر سکتا ہے اور ایسی بے بنیاد تنقید کا وزن کیا ہوگا؟ تخلیق کی نوعیت کو نظر انداز کر کے تنقید، تنقید ہو نہی کیسے سکتی ہے؟ پھر کوئی کلیم الدین کون ہوتا ہے کسی دوسرے کی اصل پونجی کو نچھا اور کرنے والا؟ جو لوگ صحیح معنوں میں اقبال شناس ہیں وہ پلٹ کر بہت ہی جاتاز طور پر کہہ سکتے ہیں کہ اقبال کا، پیامی شاعری پر کلیم الدین احمد کی پوری تنقید کو نچھا اور کر دیا جاسکتا ہے، اور یہ ایک نہایت معقول بات ہوگی، اس لئے کہ اردو ادب سے اگر کلیم الدین احمد کی تنقید کو نکال کر پھینک دیا جاتے تو اُردو ادب کے کیف و کم میں کوئی فرق واقع نہیں ہوگا، بلکہ بازارِ ادب ایک کھوٹے سکتے سے پاک ہو جائے گا، جبکہ اُردو ادب کا کوئی تصور اقبال کی شاعری کے بغیر نہیں کیا جاسکتا، اور یہ شاعری فکری و پیامی شاعری ہے، جس کے بہترے اجزاء و وسائل میں ایک جُز اور وسیلہ فطرت کی شاعری بھی ہے اور اس کا استعمال بھی پیامی شاعری ہی کے لئے ہوا ہے، وہ بجائے خود مفقود نہیں ہے۔ اقبال نہ ورڈس ور تھے نہ ہونا چاہتے تھے، نہ انہیں ہونا چاہیے تھا، وہ ورڈس ور تھے جیسے شاعر فطرت سے

بہت آگے کے، بہت بڑے شاعر ہیں اور ان کی کائنات شاعری میں در دس درجہ جیسے کتنے ہی ستارے پڑے ہوئے ہیں۔

پیام کے خلاف تنقید کا ایک اور حملہ دیکھتے؟

”شاعری غم عشق ہے، پیام نہیں۔ البتہ عشق پیام بن جائے
یا پیام غم عشق بن جائے تو اور بات ہے۔“

(مر ۲۴)

الفاظ کے پیچ و خم کے باوجود نقاد کا خیال بس یہ ہے کہ ”شاعری پیام نہیں“ اور ”غم عشق“ ہے۔ اس طرح بنیادی طور پر پیام اور غم عشق کے درمیان تفریق کر دی گئی، مگر چوں کہ اقبال کے یہاں تفریق ہے ہی نہیں، لہذا اور بات برابر کرنے کے لئے کہہ دیا گیا ہے

”عشق پیام بن جائے یا پیام غم عشق بن جائے تو اور بات

ہے۔“

آخر اس پر تکلف ہیر پھیر کی ضرورت کیا ہے؟ دنیا جانتی ہے کہ اقبال کا پیغام محض فلسفہ کا کوئی خشک نظریہ نہیں ہے، جسے غیر شخصی طور پر اور صرف فکری سطح پر پیش کر دیا گیا ہو، بلکہ یہ پیغام اقبال کے درد مند دل کی پکار ہے اور اپنے پیغام سے انہیں عشق ہے، اتنا زبردست عشق ہے کہ اسی محبوب پیغام کی تحریک سے مجبور ہو کر انہوں نے شاعری کی اور ان کی ساری فن کاری صرف اپنی فکری توہین کے لئے وقف رہی، بلکہ واقعہ تو یہ ہے کہ یہ پیغام کا گہرا عشق ہی تھا جس نے اقبال کو سراپا نغمہ بنا دیا،

نغمہ کجا و من کجا، سازِ سخن بہانہ ایت
سوئے قطارِ می کشم ناقہ بے زمام را
دہ زباں کوئی غزل کی، نہ زباں سے باخبر میں
کوئی دلکش اصداء ہو، عجی ہو یا کہ تازی

ان اشعار میں ننگی سے بیزاری کا اظہار نہیں ہے بلکہ ننگی کا محرک بتایا گیا ہے
اسی طرح غزل کی زبان سے بے خبری کا اعلان بھی مقصود نہیں ہے۔ سوا اس
کے اقبال تنقیدی طور پر غزل کی کوئی خاص زبان نہیں مانتے، بلکہ مقصد صرف دلکشا
صدا پر زور دینا ہے۔ یہ مشہور شعر اس سلسلے میں اور بھی واضح ہے:

مری مشاطگی کی کیا ضرورت حسن معنی کو

کہ فطرت خود بخود کوئی ہے لائے کی خرابندی

ظاہر ہے کہ یہاں 'مشاطگی' فن کی حقیقت سے انکار نہیں ہے بلکہ صرف یہ بتایا
گیا ہے کہ حسن معنی کو کسی تکلف کی ضرورت نہیں، مثال کے طور پر 'لالہ' ایک
خوب صورت پھول ہے اور اس کے رنگ کی شوخی و فطرت کی دہخابندی پر مبنی
ہے کسی مصنوعی رنگ کی مرہون منت نہیں، یعنی معنی کا حسن خود ہی لفظ کا حسن پیدا
کرتا ہے، اگر معنی واقعی حسین ہو۔ لفظ و معنی کے اس عضو یاتی ربط پر اور اقبال کی
شاعری میں اس کی فراوانی پر ہمارے مغربی نقاد نے غور کرنے کی زحمت گوارا فرماتی
ہے؟ اقبال کی شاعری پر تنقید سے پہلے انہوں نے اقبال کا نظریہ شاعری جاننے
کی کوشش کی ہے؟ ظاہر ہے کہ نہیں، حالانکہ اقبال کی شاعری پر ایک مستقل کتاب
لکھتے ہوئے اگر وہ تنقید کا یہ بنیادی فریضہ انجام دے لیتے تو ان کا مطالعہ اقبال بھی
حقیقی ہو جاتا، اور ان کے ذہن میں بھی ایک ادبی آگہی پیدا ہو جاتی، مگر وہ اپنے پہلے
سے قائم کئے ہوئے کچے پکے خیالات میں اس بے چارگی کے ساتھ اسیر ہیں کہ
انہیں آزاد نظر، گھلے دماغ اور حکیمانہ انداز سے تنقیدی مطالعہ کرنے کی توفیق ہی
نہیں ہوتی۔

جناب کلیم الدین احمد کس درجہ اپنے مفروضات کے قیدی ہیں اس کا ایک

اور مظاہرہ اس طرح ہوتا ہے ۲

"اس نظم میں آٹھ بند ہیں اور اگرچہ کسی ایک بند کو حذف کر دیا
جاتے تو کوئی کمی محسوس نہ ہوگی۔ پھر خیالات میں ربط ہے اور کچھ

خیالات کی ترقی بھی ہے۔

(ص ۲۵۲)

یہ بیان ”سرودِ انجم“ کے بارے میں ہے۔ ذرا تضاد اور ثرولیدگی کا کمال ملاحظہ کیجئے کہ
”کسی ایک بند کو حذف کر دیا جاتے تو کوئی کمی محسوس نہ ہوگی۔“

اور اس کے ساتھ ہی ایک ہی سانس میں

”پھر خیالات میں ربط ہے۔“

جب خیالات میں ربط ہے تو کسی ایک بند کو حذف کر دینے سے کوئی کمی کیسے محسوس
نہ ہوگی؟ صاف اور سیدھی بات ہے۔ یا تو خیالات میں ربط نہیں ہے، لہذا
ایک بند حذف کر دینے سے کمی نہ ہوگی، یا خیالات میں ربط ہے تو کسی بند کو حذف
کرنے سے لازماً کمی محسوس ہوگی۔ ہر ایک وقت ربط و حذف دونوں یکسے جمع ہو سکتے
ہیں؟ تنقید کا شوق پورا کرنے کے لئے؟ ایسی شوقین تنقید جو حقائق کو مسخ کرنے والی
ہو ادیب کا کوڑا کرکٹ ہے!

اقبال کی فارسی نظموں کے مطالعے کا اختتام ہمارے مغربی نقاد اس شان
سے کرتے ہیں کہ ایک نظم ”حور و شاعر“ کے اشعار نقل کرنے کے بعد تبصرہ
فرماتے ہیں:

”یہ رومانی نقطہ نظر ہے۔ پھر بھی اگر اقبال اسی نظریہ پر عمل
کرتے اور پیغمبری کی تمنا نہ کرتے تو بہت اچھے شاعر ہوتے
شیلے نے کہا ہے:

"The desire of the

moth for the star of the night for the morrow the
devotion to something a far from the sphere of our
sorrow"

(ص ۴۳ - ۲۴۳)

شیل کی اقبال کا اقتباس جناب کلیم الدین احمد نے یہ دکھانے کیلئے پیش کیا ہے کہ ”جو شاعر“
میں جو رومانی نقطہ نظر ہے وہ انگریزی شاعر سے مستعار ہے، چنانچہ اقتباس
کے آخر میں کہتے ہیں،

”مشابہت ظاہر ہے۔“ (ص ۲۶۴)

یعنی اگر اقبال اسی طرح شیل کی تقلید میں رومانی شاعری کرتے تو ہمارے مغربی نقاد کے
خیال میں بہت اچھے شاعر ہوتے۔ جب کہ ابھی وہ ”شاعر“ اچھے شاعر (ص ۲۶۴)
ہیں۔ اس سے قبل بار بار ہمارے نقاد نے اقبال کے بارے میں یہی بات فطرت
کی شاعری کے ان آثار میں کہی سلسلے میں کہی ہے جو اقبال کی شاعری میں جا بجا بکھر
ہوتے ہیں، لیکن اگر اقبال ورڈس ورثہ کی تقلید کرتے تو ”زیادہ اچھے“ یا ”بہت اچھے“
شاعر ہوتے یا ”ہو سکتے تھے۔“ اب یہ فیصلہ تو ہمارے مغربی نقاد کو ہی پہلے کرنا ہے
کہ رومانی یا فطرت کی شاعری کے لئے اقبال کو شیل کی تقلید کوئی پائیتے یا ورڈس ورثہ
کی، اور جب ہمارے نقاد اپنے خیال میں یک سو ہو جاتیں گے تو پھر اقبال کی
روح کو عالم بالا سے بلا کر ان سے فرمائش کی جا سکتی ہے کہ وہ اپنی ”پیغمبری کی تمنا“
سے توبہ کریں اور مغربی نقاد کی تمنا کے مطابق فطرت کی یا رومانی شاعری پر اکتفا
کریں، تاکہ فن کی آخرت میں ان کی نجات کا سامان ہو سکے، اگرچہ اس میں ایک اندیشہ
یہ ضرور ہے کہ اگر اقبال شیل کو عالم بالا میں بھول نہ گئے ہوں، جیسا کہ جناب کلیم الدین
احمد دنیا ہی فراموش کر گئے ہیں، تو اقبال فرمائش کرنے والے سے پلٹ کر پوچھ
سکتے ہیں کہ ”پیغمبری کی تمنا“ تو شیل نے بھی کی تھی اور انگریزوں نے اس تمنا کو
اس کی شاعری میں حائل تصور نہ کیا، اب وہ کون انگریز ہے جو میری ہی تمنا کو شاعری
میں حائل سمجھتا ہے؟ اس سوال کا جواب دینے کے لئے اگر جناب کلیم الدین احمد
سامنے آئے تو ظاہر کہ اقبال انہیں زیادہ سے زیادہ اینگلر انڈین بالڈوائیٹنگلین
سمجھیں گے اور اپنی آفاقیت کے باوجود فطری طور سے اقبال کو جناب کلیم الدین
احمد کے خیال کے استناد پر شبہ ہوگا، اور اس صورت میں خطرہ ہوگا کہ اقبال

کی روح اہل دنیا کی ابلہ فریبی کو دیکھ کو تیزی سے عالم بالا کی طرف پلٹ جاتے گی۔
خیر، اقبال کی روح اگر جناب کلیم الدین احمد کی بار بار کی تمنا کا جواب دینے
کے لئے دنیا میں واپس آگئی تو جناب کلیم الدین احمد ہی سمجھیں گے کہ وہ اس روح
کا سامنا کیسے کریں گے، ہمیں تو ابھی یہ سمجھنا ہے کہ ہمارے مغربی نقاد نے سرے
سے شیلی کا حوالہ ہی غلط دیا ہے۔ اقبال اور شیلی کی نظموں کے درمیان "مشابہت
ظاہر" تو کیا، پوشیدہ بھی نہیں ہے، شیلی کی سطروں کا ترجمہ ہے؟
پروانے کی تمنا ستارے کے لئے

شب کی صبح کے لئے
کسی چیز کی پرستش جو دور نہ ہو
ہمارے عالمِ حزن سے
اقبال کے متعلقہ اشعار کا ترجمہ یہ ہے؟

"میں کیا کروں کہ میری فطرت قیام سے موافقت نہیں کر سکتی
میں لالہ زار میں صبا کی طرح دل بے قرار رکھتا ہوں
جب نظر کسی حسین محبوب پر پڑتی ہے
تو اسی لمحہ میرا دل ایک حسین تر محبوب کے لئے تڑپنے لگتا ہے
میں شرر سے ستارہ اور ستارہ سے بڑھ کہ آفتاب تلاش کو رہا ہوں
میں کسی منزل کا خیال نہیں رکھتا کہ قرار میں میری موت ہے
میں اس شے کی انتہا چاہتا ہوں جس کی کوئی انتہا نہیں
یہ طلب ایک بے صبر نگاہ اور آرزو مند دل کی ہے
بہشتِ جاوداں میں عاشقوں کا دل مردہ ہو جائے گا
وہاں نہ کوئی نوا آئے درد ہے، نہ غم، نہ غمگسار۔"

اقبال اور شیلی کے اشعار میں تفاوت ظاہر ہے۔ شیلی عالمِ حزن سے
دور جانا چاہتا ہے اور اقبال ایک عالمِ دردِ جاوداں کے آرزو مند ہیں۔ شیلی کا

نقطہ نظر یقیناً رومانی ہے، اس لئے کہ اس میں فرار کا احساس ہے۔ کش مکش زندگی سے وہ گریز ہے جسے اقبال نے شکست قرار دیا ہے، اس کے برعکس اقبال کا نقطہ نظر ایک ایسے حقیقت پسند کا ہے جو مسلسل جدوجہد کو کے نوب سے خوب کی جستجو میں زندگی گزارنا چاہتا ہے۔ شیلی ایک منزل اور قرار کا متلاشی ہے جب کہ اقبال کسی منزل کا خیال تک نہیں رکھتے اور فرار میں موت سمجھتے ہیں۔ پروانے کی انتہا ستارہ اور شب کی انتہا صبح ہے، جہاں تک شیلی کی پرواز تخیل کا تعلق ہے مگر اقبال "اس شے کی انتہا" چاہتے ہیں "جس کی کوئی انتہا نہیں۔" دونوں نقطہ ہائے نظر میں فرق تو واضح ہے، مگر ہمارے مغربی نقاد کو دھوکہ شیلی کے بیان میں ایک لفظ "دور" Afar سے ہوا ہے، وہ سمجھتے ہیں کہ دور کی چیز کی تمنا ہی ترقی کی تمنا ہے، لیکن انہوں نے غور نہیں کیا کہ ایسی موصوم تمنا تو بچے کی بھی ہوتی ہے۔ جب وہ ماں کی گود میں چاند کے لئے ہلکتا ہے پھر موصوف نے اس پر بھی دھیان نہیں دیا کہ دوری بھی دنیا کے غموں سے مطلوب ہے، یعنی ایک فرار۔ ظاہر ہے کہ ایسی تمنا صرف قرار اور آسودگی کی تمنا ہے، اسی لئے پروانہ ستارہ چاہتا ہے اور شب صبح۔ اقبال کی آرزو اس سے بالکل مختلف ہے :

ز شر ستارہ جویم ز ستارہ آفتابے

سر منزلے ندلم کہ بمیرم از قرارے

یہاں شر سے ستارہ تک جستجو نہیں ہے، اس سے آگے آفتاب کی تلاش ہے اور اس سے بھی آگے تلاش جستجو ہی ہے، جس کی کوئی آخری منزل۔ کوئی حد اور انتہا نہیں، اس لئے کہ قرار موت ہے اور شاعر زندگی دوام کی طلب میں سرگرداں ہے جو "گوشش نامتام" سے میر آتی ہے :

رازِ حیات پوچھ لے خضرِ نختہ گام سے

زندہ ہر ایک چیز ہے گوشش نامتام سے

(گوشش نامتام۔ بانگ درا)

یہ راز حیات نہ شیلی کو معلوم ہے نہ کلیم الدین احمد کو۔ یہ دونوں اپنے اپنے رومان میں سرمست ہیں۔ یہ چکورو ہیں، پورب اور پچیم کی مددوں میں اسیر، جب کہ اقبال کا نصب العین یہ ہے:

یہ پورب، یہ پچیم چکوروں کی دنیا
مرا نیلگوں آسمان بے کرا نہ

(شاہین - بال جبریل)

جناب کلیم الدین احمد نے اقبال کی پچیس کا میاب فارسی نظموں کا ذکر کیا ہے جن میں چار زبورِ عجم سے انتخاب کی گئی ہیں اور اکیس پیام مشرق سے۔ اس فہرس میں چند اور نظموں کا اضافہ آسانی کیا جاسکتا ہے، جیسے:

حیات جاوید

بوتے گل

مجاورہ علم و عشق

کبر و ناز

مجاورہ مابین خدا و انسان

شاہین و ماہی

ملیّارہ

یہ وہ نظمیں ہیں جو عمومی طور پر جناب کلیم الدین احمد کے اس مذاقِ سخن کے مطابق ہیں جس کی بنا پر وہ نظموں کا انتخاب کرتے ہیں، اور ان میں پیام کی لے ذرا دھیمی ہے اور افکار، زیادہ تر بالواسطہ پیش کئے گئے ہیں۔ جناب کلیم الدین احمد کی منتخب کردہ اکثر نظمیں پیامِ مشرق کے باب 'افکار' کے تحت درج ہیں اور میرا کیا ہوا اضافہ بھی اسی باب سے ماخوذ ہے۔ لیکن اقبال کی راست پیامی شاعری بھی کم شاعرانہ نہیں۔ پیامِ مشرق کے باب 'نقشِ فرنگ' سے نمونے کے طور پر میں دو پیامی نظموں کا ذکر کرنا چاہتا ہوں، تاکہ تنقید کی تنگ دامانی اور شاعری کی ہمہ گیری کا کچھ اندازہ ہو۔

”پیام“ ایک طویل یا متوسط نظم ہے۔ اس میں نو بند ہیں اور مہر بند میں پانچ شعر
 ۴۵، اشعار کی اس نظم میں خطاب خاص کو فرنگ سے ہے ؟
 از من اے بادِ صبا گوے بداناے فرنگ
 عقل تباہال کشود است گرفتار تر است
 اس آغاز کے بعد اسی بند کے دوسرے چار اشعار پہلے شعر کی تشریح و تفصیل
 اس طرح کہتے ہیں :

برق را این بگرمی زند، آں رام کند
 عشق از عقل فوں پیشہ جگر دار تر است
 چشم جز رنگ گل و لاله نہ بیند ورنہ
 آنچہ در پردہ رنگ است پدیدار تر است
 عجب آں نیست کہ اعجازِ مسیحا داری
 عجب این است کہ بیمارِ تو بیمار تر است
 دانش اندوختہ، دل زکف انداختہ
 آہ زان نقد گراں مایہ کہ در باختہ

ظاہر ہے کہ یہ پیام مشرق ہے جو مغرب کے نام نشر کیا جا رہا ہے، لہذا شاعر مشرق
 اسی موقف سے گفتگو کر رہا ہے جس پر وہ قائم ہے، یہ گویا عقل و عشق کا مکالمہ ہے جو
 نظم کی ساخت اور موضوع کی نوعیت کے لحاظ سے ایک آواز میں کیا جا رہا ہے اور
 وہی دونوں طرف کی باتیں کہتی ہے، جب کہ مکالمے کے لئے معمولاً دو آوازیں درکار
 ہوتی ہیں۔ ایسا اس لئے ہے کہ نظم کا مقصد مباحثہ نہیں، ”پیام“ ہے، اور وہ ایک
 طرف سے دوسری طرف دیا جا رہا ہے، مشرق مخاطب ہے اور مغرب مخاطب، حالانکہ
 عشق کا علمبردار جس وسیع النظری سے گفتگو کرتا ہے اس میں عقل کے بھی تمام دعاوی
 نہرات و اشارات بن کر آجاتے ہیں۔
 ملاحظہ ہو عقل و عشق کا یہ موازنہ ؟

عقل خود ہیں دگر و عقلِ جہاں ہیں دگر است
 بالِ ببلِ دگر و بازوے شاہیں دگر است
 دگر است آں کہ برد دانہ افتادہ ز خاک
 آں کہ گیر و خوش از دانہ سپرویں دگر است
 دگر است آں کہ زند سیر چمن مثل نسیم
 آں کہ در شد بد ضمیر گل و نسیم دگر است
 دگر است آں سوے نہ پردہ کشانِ نظرے
 ایں سوے پردہ گمان و ظن و تمنیں دگر است
 اے خوش آں عقل کہ پہناے دو عالم با اوست
 نورِ افرشتہ و سوزِ دلِ آدم با اوست

نعور کیجئے کہ عقل کی اتنی رعایت کی گئی ہے کہ عقل کے مقابلے پر عشق کو ایک بہتر و
 برتر قوت کی حیثیت سے لانے کی بجائے عقل ہی کی دو قیں کو دی گئی ہیں اور عشق کی
 ساری فضیلتیں ایک قسم کی عقل ہی سے منسوب کر دی گئی ہیں۔ اس طرز پر پیش کش
 میں عقل عدل، اعتدال اور عمیق نکتہ سنجی ہے، بہر حال، مغرب اس عقل کا سر پایہ دار
 نہیں جو عقل کی تمام وسعتوں، گہرائیوں اور بلندیوں پر محیط ہے، وہ محض ایک سطحی،
 پست اور محدود عقل پر نازاں ہے، اس لئے کہ اس کا ضمیر عشق کی اس قوت سے
 خالی ہے جو عقل کے تمام عناصر و مضمرات کو بروئے عمل لاتی ہے۔ اسی لئے شاعر
 مغرب کی عقل کے سامنے عشق کی وہ متبادل طاقت رکھتا ہے جو مشرق کے ضمیر میں
 پنہاں ہے؟

از خلوت کہ، عشقِ برونِ تاختہ ایم

خاکِ پارا صفتِ آئینہ پر داختہ ایم

درِ سحرِ ہمتِ مارا کہ بہ دادِ کئے فلکیم

دو جہاں را کہ نہاں بردہ عیاں باختہ ایم

پیشِ مامی گذر دسلسلہ شام و سحر
 بر آبِ جوئے رواں خیمہ بآفراختہ ایم
 در دلِ ماکہ بریں دیر کہنِ شبخوں ریخت

آتش بود کہ در خشک و تر انداختہ ایم
 شعلہ بودیم، شکستیم و شرر گر دیدیم
 صاحبِ ذوق و تمنا و نظر گر دیدیم

اس کے بعد بتایا گیا ہے کہ گرچہ مشرق میں عشق کی اصلی کیفیات روبہ زوال ہو چکی
 ہیں مگر زمانے کا تقاضا اور دنیا سے انسانیت کا مطالبہ یہ ہے کہ مشرق بیدار ہو
 اور عصرِ حاضر کی عقل کو عشق کا پیغام دے، تاکہ عالم میں ایک انقلاب ہو اور ایک نئی
 تعمیر کا سامان ہو سکے۔ چنانچہ ایک بند اس شعر پر ختم ہوتا ہے :
 وقت آن است کہ آئینِ دگر تازہ کنیم
 لوحِ دل پاک بشوئیم و ز سر تازہ کنیم
 اور دوسرا بند اس شعر پر :

چشم بچشائے اگر چشم تو صاحبِ نظر است
 زندگی در پئے تعمیرِ جهانِ دگر است

حال کی تمام خرابیوں کے باوجود شاعر کو امید ہے کہ مستقبل بہتر ہوگا اور ایک ایسا
 انقلاب ہو کر رہے گا جس کی قیادت مشرق کا عشق کرے گا اور مغرب کی عقل اس
 کے تابع ہوگی۔ چنانچہ نظم اس رجائی پیشین گوئی پر ختم ہوتی ہے :
 زندگی جوئے رواں است و رواں خواہد بود
 ایں مے کہنہ جوان است و جوان خواہد بود
 آنچہ بود است و بناید ز میاں خواہد رفت
 آنچہ بایست و نبود است ہماں خواہد بود
 عشق از لذت دیدار سراپا نظر است

حسن مشتاق نمود است و عیاں خواہد بود
 آن زمینے کہ برو گریہ خونین زدہ ام
 اشک من در جگرش لعلِ گراں خواہد بود
 مرزہ صبح دریں تیرہ شبانم دادند
 شمع کشتند و ز نور شید نشانم دادند

زیر بحث نظم کے تمام بندوں اور شعروں میں جو شعریت ہے وہ محتاج تبصرہ نہیں، جس شخص کو بھی فارسی زبان اور شاعری کا کچھ ذوق ہے وہ محسوس کئے بغیر نہیں رہ سکتا کہ اقبال کا کھلا پیام بھی شاعرانہ احساسات و محاورات سے بریز رہا ہے یہی دنیاۓ شاعری میں اقبال کا اقیانوس و تغویق ہے۔ جہاں دوسرے عالمی شعراء کا قافیہ تنگ ہو جاتا ہے وہاں بھی اقبال کی شاعری کا دریاۓ لطافت اپنی تمام وسعتوں اور گہرائیوں کے ساتھ موجزن ہے۔ یہ نظم ایک نمونہ ہے اس حقیقت کی طرف اشارہ کرنے کے لئے کہ اقبال کی بیامی شاعری شاعری ہے، زبردست شاعری ہے، دنیا کی عظیم ترین شاعری ہے۔

اب ایک ملامتی نظم "موسیولین و قیصر ولیم" میں "قیصر ولیم" کا جواب دیتے:

گناہِ عشوہ و نازِ بتاں چہیست
 طوافِ اندر سرشتِ بہنِ ہست

دما دم نو خدا ونداں ترا شد
 کہ بیزار از خدایانِ کہنِ ہست

ز جورِ بہنِ زان کم گو کہ رہرو
 متاعِ خویش را خود را بہنِ ہست

اگر تاج کئی جمہور پوشد
 ہماں سنگامہ مادرِ انجمنِ ہست

ہوس اندر دلِ آدم نہ میرد
ہماں آتش میانِ مرزغن ہست

عروسِ اقتدارِ سحر فن را
ہماں پیماکِ زلفِ پُشکن ہست
نماند نازِ شیریں بے خریدار
اگر خسرو نباشد کو مکن ہست

ایک خالص سیاسی موضوع پر، جس میں شہنشاہیت اور اشتراکیت کے درمیان مکالمہ و مقابلہ ہے، اس سے بہتر شاعری کیا ہو سکتی ہے؟ پھر سات اشعار اور چودہ مصرعوں میں خیالات کا ارتقا و عروج جس ربط و تسلسل اور خوب صورتی کے ساتھ ہوا ہے وہ بھی اپنی جگہ پیامی شاعری کا ایک نمونہ ہے۔ آخری دو شعر عصرِ حاضر کی پوری سیاست کو ایک حسین استعاراتی و اساطیری رنگ میں برہنہ کر دیتے ہیں؛

عروسِ اقتدارِ سحر فن را
ہماں پیماکِ زلفِ پُشکن ہست
نماند نازِ شیریں بے خریدار
اگر خسرو نباشد کو مکن ہست

ان شعروں میں اجتہادِ فن کی ایک مثال یہ بھی ہے کہ شیریں فریاد کے افسانے کو ایک نئے رنگ میں پیش کر کے پرانے اساطیر سے نئی علامت تراشی گئی ہے۔ عام طور پر سمجھا جاتا ہے کہ ”نازِ شیریں“ کا خریدار ”خسرو“ ہے، لیکن یہاں شاعر کہتا ہے کہ خریدار فریاد بھی ہو سکتا ہے، اصل چیز ”نازِ شیریں“ ہے، جو یہاں ”عروسِ اقتدار“ کی علامت ہے، جس کے ”پیماکِ زلفِ پُشکن“ کو سیاست کے ایک خاص اسلوب، شہنشاہیت یا سامراج، کا مستقل، آفاقی اور لازوال وصف قرار دیا گیا ہے، جس کی شکلیں اور ادائیں زمانے کے لحاظ سے بدلتی رہتی ہیں، مگر اس کی اصلیت و حقیقت میں کوئی تبدیلی نہیں ہوتی۔ دنیا پرست اور مادہ پرست اقتدار بہر حال سامراجی

ذہنیت رکھتا ہے، چاہے تاریخ کے پردے پر وہ جاگیر داری کی صورت میں ظاہر ہو، یا شہنشاہیت کی، یا سرمایہ داری کی یا جمہوریت کی یا اشتراکیت کی صورتوں میں؛

زمام کار اگر مزدور کے ہاتھوں میں ہو پھر کیا
طریق کو کہن میں بھی دہی چلے ہیں پرویزی
اسی خیال کو دوسری طرح اس شعر میں ادا کیا گیا ہے؛
نماند ناز شیریں بے خریدار
اگر خسرو نباشد کو کہن ہست

اس طرح کو کہن ہو یا خسرو، شیریں اقتدار کے دیوانے دونوں ہیں، یہاں خسرو شہنشاہیت کی تاریخی علامت ہے اور کو کہن اپنے معنے اور پیشے کے لحاظ سے اشتراکیت کی علامت، یعنی بندہ، مزدور کا بدل بن جاتا ہے۔ یوں اقبال کے انفرادی تجربے کی کیمیا نے روایت کو ایک نیا رنگ دے دیا ہے اور اس کے مفہوم میں اضافہ کر دیا ہے یہ ہے ایک مجتہدین کار کا کمال شاعرانہ۔

(۱۰)

اقبال کی اردو اور فارسی غزلیں

جناب کلیم الدین احمد بانگ درا کی ایک غزل پیش کر کے اس کے مندرجہ ذیل شعر کے بارے میں تبصرہ کرتے ہیں:

سااں کی محبت میں مضر ہے تن آسانی
مقصد ہے اگو منزل غارت گور سااں ہو
”یہ غزل کا شعر نہیں معلوم ہوتا۔ اس میں ایک پیام ہے، دلوں انگیز کا
ہے، زور ہے۔“

(ص ۲۶۷)

شاید اقبال۔ ایک مطالعہ کے ”پیش لفظ“ میں جناب کلیم الدین احمد نے تغزل کی بحث اس لئے چھیڑی تھی کہ آگے چل کر زیرِ نظر باب میں انہیں اقبال کی غزلوں کی توسیف تغزل سے الگ ہو کر کوئی تھی۔
”یہ غزل کا شعر نہیں معلوم ہوتا۔“

تو غزل کا شعر کیا ہوتا ہے؟ اس سوال کا جواب جناب کلیم الدین احمد ہی سے سنئے:
”جیسا کہ میں نے بار بار کہا ہے غزل میں ریزہ خیالی ہوتی
ہے اور یہ ریزہ خیالی پراگندگی پیدا کر سکتی اور کرکتی ہے۔“ (ص ۲۶۷)

یہ غزل کی تعریف ہوتی، لیکن جناب کلیم الدین احمد نے پوری غزل نہیں، اس کے ایک شعر کے متعلق کہا ہے کہ وہ
 ”غزل کا شعر نہیں معلوم ہوتا“

حالانکہ جس غزل سے یہ شعر لیا گیا ہے وہ پوری کی پوری مذکور بالا تعریف کے مطابق غزل نہیں معلوم ہوتی، لہذا محمولہ بالا شعر میں غزلیت کے فقدان کی وجہ کچھ اور بھی ہے، اور وہ بقول جناب کلیم الدین احمد یہ ہے :

”اس میں ایک پیام ہے، دلولہ انگیزی ہے، زور ہے۔“
 معلوم ہوا کہ غزل کے شعر میں پیام نہیں ہونا چاہیے، دلولہ انگیزی نہیں ہونی چاہیے، زور نہیں ہونا چاہیے، جب کہ پوری غزل میں
 ”ریزہ خیالی ہوتی ہے اور یہ ریزہ خیالی پر انگذگی پیدا کر سکتی ہے اور کرتی ہے۔“

غزل اور اس کے اشعار کی اس تعریف کے باوجود جناب کلیم الدین احمد اقبال کی غزلوں کی توصیف اس طرح کرتے ہیں :

”ہاں اگر شاعر کی کوئی خاص شخصیت ہو، اگر اس کے خیالات میں ہم آہنگی ہو، اگر کامل غور و فکر کے بعد وہ کچھ کہنا چاہتا ہے تو پر انگذگی سے نجات مل سکتی ہے۔ وہ ایک عقیقی زمین پیدا کر سکتا ہے اور یہ عقیقی زمین خیالات میں ربط باہمی پیدا کر سکتی ہے انہیں بلور کی سی صفائی دے سکتی ہے۔ لیکن یہ کام آسان نہیں ہر شخص کے بس کی بات نہیں۔ اقبال نے یہ شکل آسان کر دی ہے۔ اُن کے خیالات کی ایک عقیقی زمین ہے اور ہر شعر اس عقیقی زمین سے متعلق ہے اور اس وجہ سے ہر شعر میں بلور کی سی صفائی ہے، جان ہے اور شعروں میں ربط ہے۔ ایسا معلوم ہوتا ہے کہ ان کے خیالات ایک مرکز کے گرد چکر کھاتے ہیں

اور مرکزیت انہیں پرانگی سے بچاتی ہے۔ اسی مرکزیت کی وجہ سے شعروں میں ربط پیدا ہو جاتا ہے اور اکثر مسلسل غزل کی صورت پیدا ہو جاتی ہے، کم سے کم کئی اشعار ایک سلسلہ خیال میں بندھ جاتے ہیں۔

(ص ۴۸ - ۲۴۷)

ان نکتوں سے واضح ہو جاتا ہے کہ جناب کلیم الدین احمد نے اقبال کی غزلوں کی توصیف و حقیقت غزلوں کی حیثیت سے نہیں کی ہے، بلکہ اسی لئے کی ہے کہ ان غزلوں میں، ان کے خیال میں، تغزل کی کمی بلکہ فقدان ہے، اور سب سے بڑھ کر یہ کہ ریزہ خیالی اور پرانگی گویا نہیں ہے۔ مختصر یہ کہ جناب کلیم الدین احمد کے نکتہ نظر سے اقبال کی غزل کی خوبی یہ ہے کہ وہ ”مسلسل غزل“ ہے۔ بات یہ ہے کہ جناب کلیم الدین احمد نے غزل کو نیم وحشی صنفِ سخن اسی معنی میں قرار دیا ہے کہ اس کے اشعار میں باہمی ربط نہیں، تسلسل نہیں، ترتیب و تنظیم نہیں، جب کہ موصوف کو یہ ساری صفات اقبال کی غزلوں میں مل جاتی ہیں، لہذا وہ ان کو مہذب مان کر ان کا خیر مقدم کرتے ہیں، حالانکہ وہ اقبال کی مسلسل غزل کی مثال پیش کر کے یہ بھی کہتے ہیں:

”ظاہر ہے کہ یہ کوئی نظم نہیں۔“

(ص ۲۴۸)

لیکن ساتھ ساتھ یہ ارشاد کرنا بھی ضروری سمجھتے ہیں:

”لیکن شعروں میں ایک قسم کا ربط ہے۔“

(ص ۲۴۸)

ظاہر ہے کہ دونوں بیانات کچھ متضاد سے ہیں، ایک غزل ”کوئی نظم نہیں“ ہے اور اس کے شعروں میں ”ایک قسم کا ربط“ بھی ہے۔ ان بیانات میں تطبیق کی نہ صرف ایک صورت ہے، وہ یہ کہ اقبال کی غزل مکمل نظم تو نہیں ہے، مگر اس میں نظمیت پائی

جاتی ہے۔ جنابِ ہیم الدین احمد کا مطلب صریحاً یہی ہے۔ وہ اقبال کی غزلیات کی اہمیت ہی کو اس کی خصوصیت اور خوبی تصور کرتے ہیں۔

غزل کے بارے میں یہ نقطہ نظر اردو تنقید کے سامنے ایک مسئلہ بن کر آتا ہے اس کے مضمرات پر غور کرنے سے معلوم ہوتا ہے کہ غزل کو صرف مسلسل غزل ہونا چاہیے اور اردو غزلیں عام طور پر مسلسل نہیں ہوتیں، سوا اقبال کی غزل کے، لہذا غزل کا پورا سرمایہ ؟

ایں دفتر پارینہ غرقِ مے نابِ اولیٰ

اس کا مطلب یہ ہوا کہ اقبال کی غزل کے پیچھے کوئی روایت نہیں ہے، اسی لئے وہ تغزل سے عاری اور تسلسل سے مزین ہے۔ اس موقف کا سرسری تجزیہ بھی یہ بتانے کے لئے کافی ہو گا کہ اس طرح نہ صرف یہ کہ تاریخ ادب کے حقائق کو منہ کرنے کی کوشش کی گئی ہے بلکہ اقبال کی غزل کی توصیف بھی ایک غلط بنیاد پر کی گئی ہے، اور اس صورت حال کی تر میں لطیفہ یہ ہے کہ جنابِ حکیم الدین احمد نے تنقید میں دعوے اجتہاد کے باوجود غزل کے روایتی تصور ہی کو غزل کا صحیح تصور تسلیم کر لیا ہے، اور اب اس سے گریز و احتراز یا اس کی خدمت کو اپنا تنقیدی شعار بنا لیا ہے، اس کی بجائے کہ اس روایتی تصور پر تنقید کر کے اس کی اصلاح کرتے۔ فارسی اور اردو غزل کی تاریخ کا مطالعہ کرنے سے واضح ہوتا ہے کہ اس صنفِ سخن کی عظیم الشان روایت بین ہر قسم کے ضامریاے جاتے ہیں اور اس روایت میں ہمت اور ذہنیت دونوں کا تنوع موجود ہے۔ اقبال سے پہلے بھی فارسی و اردو دونوں میں مسلسل غزلیں بھی کہی گئی ہیں اور تغزل کے مفہوم میں ’پیام‘، ’دولہ انگیزی‘ اور ’زور‘ کی کیفیات بھی شامل رہی ہیں۔ مولانا روم کی اس مشہور غزل کو اقبال نے باوید نامہ میں نقل بھی کیا ہے :

بخشای لب کہ قندِ فراوانم آرزوست

بنمای رخ کہ باغ و گلستانم آرزوست

اس غزل میں بھی ایک قسم کا 'رابطہ'، 'پیام'، 'لولہ انگیزی'، اور 'زور' ہے۔ یہ کیفیت کم و بیش حافظ کی غزلوں میں بھی ہے، غالب کی اردو غزلوں میں بھی ہے اور دوسرے اردو شعراء کے دوا میں بھی اس کے آثار جا بجا پاتے جاتے ہیں۔ یہ بات کہ ہر شاعر اقبال نہیں ہے اور نہ اس کے پاس اقبال کا پیغام فکر اور نظام فن ہے، تو یہ ایک واقعہ ہے۔ بہر حال، شاعری کی تاریخ میں اقبال کا ایک امتیاز اور اجتہاد ہے۔ لیکن ان کی انفرادیت کا تجربہ ایک روایت ہی کے پس منظر میں بروئے عمل آیا ہے۔ اس روایت کا ایک پلوہ وہ بھی ہے جسے تغزل کہا جاتا ہے۔ یہ تغزل اقبال کی غزلوں میں بدرجہ اتم پایا جاتا ہے۔ اقبال کے اشعار میں سوز و گداز کا وہ سرمایہ بھی فراوان ہے جسے مایہ تغزل سمجھا جاتا ہے۔ یہ سوز ہے کہ اقبال نے تغزل کے مفہوم میں توسیع کی ہے اور سوز و گداز کے مضمرات میں اضافہ کیا ہے، انہوں نے بہت سی وہ باتیں خدا سے کی ہیں جو عام شعراء عورتوں سے کیا کرتے ہیں، ان کی محبت عورت سے کم اور انسانیت سے زیادہ ہے۔ ان کا عشق ایک اصولی مقصد سے زیادہ اور شخصی حسن سے کم ہے، ان کے عشق و محبت میں شکستگی و افتادگی کی بجائے فتح مندی و سر بلندی ہے۔ لیکن خدا، انسانیت، مقصد، فتح مندی اور سر بلندی کے ساتھ وابستہ احساسات و جذبات اقبال کے یہاں اتنے شدید، لطیف اور عمیق ہیں کہ ان کا کلام سوز و گداز کا ایک بحر ذخار بن گیا ہے۔ اقبال کی غزل کی ساری لولہ انگیزی ان کے تغزل کے مخصوص عناصر کی مرہونِ منت ہے؟

سوز و گداز حالتے است! بادہ زمین طلب کنی
پیشِ تو گر یہاں کنم مستی ایں مقام را
(ذبورِ عجم)

یہ کون غزلخواں ہے پُر سوز و نشاط انگیز
اندیشہ دانا کو کرتا ہے جنوں آمیز

(بالِ جبریل)

یہ تغزل کی تاثیر کا نقطہ عروج ہے، لیکن یہ فارسی و اردو غزلوں کی روایت میں اجتہاد کا بھی نقطہ عروج ہے۔ اس سے تغزل کی نفی نہیں ہوتی، اس میں بے پناہ اضافہ ہوتا ہے۔ یہ کوئی اقبال ہی کر سکتا تھا، مگر مشرق شاعری کی روایت ہی میں کر سکتا تھا۔ مغربی شاعری کا پورا دفتر اس پُر سوز و نشاط انگیز، غزلخواںی سے خالی ہے۔ جناب کلیم الدین فطری طور پر تغزل کی اس تاریخ اور تاثیر سے بے خبر ہیں۔ اس لئے ان کی مذمت غزل بھی غلط وجوہ سے ہوتی ہے اور توصیفِ اقبال بھی غلط وجوہ سے۔

جہاں تک ہیتِ غزل میں ربط و تسلسل کا تعلق ہے، یہ پوری بحث، ہی فضول، لغو اور عبث ہے۔ اقبال کی غزلوں میں ربط و تسلسل ہے تو ٹھیک ہے اور ایک واقعے کے طور پر اس کا ذکر بھی کیا جاسکتا ہے، اس کے اسباب و نتائج کی تشریح بھی کی جاسکتی ہے۔ لیکن اس کو بجائے خود غزل کی خوبی قرار دینا یکسر غلط ہے۔ اچھی غزل صرف مسلسل غزل، نہیں ہوتی، غیر مسلسل بھی ہو سکتی ہے، غزل کے منفرد اشعار کو، بڑھ خیالی، اور پر اگندگی، قرار دینا صریح زیادتی اور حس لطیف کا فقدان نیز ادبی شعور کی مفلسی ہے۔ غزل غزل ہے، نظم نہیں ہے، اور غزل کو تنظیم کا پابند کرنے کی کوشش نسیم و صبا کے جھونکوں کو پا بے زنجیر کرنے کی سعی لا حاصل ہے۔ چنانچہ یہ سمجھنے کی ضرورت ہے کہ اقبال کی غزلوں میں تسلسل کی کیفیت کوئی ہیت کی تنظیم نہیں ہے، بلکہ صرف ان کے احساسات، جذبات اور خیالات کی تندہی، تیزی اور روانی کا اشارہ ہے، یعنی فنی اعتبار سے ایک اتفاق امر ہے، فکری اعتبار سے اس کی معنویت و اہمیت جو بھی ہو۔

اب دیکھتے کہ جناب کلیم الدین احمد غزل اور خاص کر اقبال کی غزل کی

کتنی واقفیت رکھتے ہیں۔ بال جبریل میں شروع کی سولہ غزلوں کے بعد ایک وقفہ ہے، جس میں اقبال نے حکیم سنائی کے مزار پر اپنے تاثرات تین حصوں میں بیان کئے ہیں اور ان پر خود ہی یہ نوٹ لگایا ہے:

”اعلیٰ حضرت شہید امیر المومنین نادر شاہ غازی رحمۃ اللہ علیہ کے نطف و کرم سے نومبر ۱۹۳۳ء میں مصنف کو حکیم سنائی غزنویؒ کے مزار مقدس کی زیارت نصیب ہوئی۔ یہ چند افکار پریشاں، جن میں حکیم ہی کے ایک مشہور قیصدے کی پیروی کی گئی ہے، اس روز سعید کی یادگار میں سپرد قلم کئے گئے؛
وما آذیتے سنائی وعطار آدمیم“

ان چند افکار پریشاں کا مطالعہ و تجزیہ جناب حکیم الدین احمد اس طرح شروع کرتے ہیں:

”اب ان کی ایک لمبہ غزل سے کچھ اشعار پیش کئے جا رہے ہیں، جن سے اقبال کے خیالات کے مختلف پہلوؤں پر روشنی پڑتی ہے۔“
(ص ۲۷۷)

اس کے بعد اپنے خیال میں ولیمی غزل، کو جناب حکیم الدین احمد نے تین حصوں میں بانٹ دیا ہے، پھر ہر حصے پر الگ الگ تبصرہ کیا ہے۔ لیکن اس معاملے میں انہوں نے یہ عجیب و غریب حرکت کی ہے کہ اقبال نے اپنے چند افکار پریشاں کے جو تین حصے واقعی کئے ہیں اور وہ بال جبریل میں اسی طرح درج ہیں انہیں جوں کا توں پیش کرنے کی بجائے بیچ کے پورے دوسرے حصے کو اڑا دیا ہے اور اصل کے صرف دو، پہلے اور تیسرے حصے کو بلا کر اس طرح تین حصوں میں تقسیم کیا ہے گویا اصل تین حصے ہی ہیں۔ اس تحریف اور تبلیس کا مقصد کیا ہے اور جواز کیا؟ ایسی بددیانتی، بے ایمانی اور بد مذاقی کا کوئی جواز تو ہو ہی نہیں سکتا،

دیکھنا چاہیے کہ مقصد کیا ہے؟ اس سوال کا جواب ان تبصروں سے مل جاتا ہے جو موصوف نے اپنے بنائے ہوئے ہر حصے پر کئے ہیں۔
فرماتے ہیں؛

” پہلے حصے میں اقبال کا نظریہ خودی ہے جس سے اس طلسم رنگ و بو کو توڑ سکتے ہیں۔ اور یہی خودی توحید ہے جسے ہم آپ سمجھیں یا نہ سمجھیں اقبال سمجھتے ہیں اور اسی لئے وہ نگاہ پیدا کرنے کی تلقین کرتے ہیں۔“
(ص ۲۷۹)

” دوسرے حصے میں اقبال کا وہ Questionable نظریہ ہے جس نے انہیں شاعری کی صراطِ مستقیم سے بہکا دیا۔ وہ کہتے ہیں کہ غلامی ذوقِ حسن و زیبائی سے محرومی کا دوسرا نام ہے۔ آزاد بندے جسے زیبا کہیں وہی زیبا ہے کیوں کہ غلاموں کی بصیرت پر بھروسہ ممکن نہیں اور صرف مردانِ حُر کی آنکھیں دیکھ سکتے ہیں۔
غلامی کیا ہے؟

مردِ حُر کون ہے؟

حسن کا کیا Conception ہے، ذوقِ حسن و زیبائی کسے کہتے ہیں؟ “

(ص ۲۷۹)

” رہا تیسرا حصہ تو وہ Orthodox مسلمانوں کی نظر میں صرف Questionable نہیں بلکہ کفر ہے۔ وہ نگاہِ عشق و مستی میں ہو یا نگاہِ باخبر میں، پیغمبرِ اسلام کو وہی اول، وہی آخر، وہی قرآن، وہی فرقان، وہی لیسن، وہی طہ، کہنا درست نہیں۔۔۔۔۔

میں یہ تلمیذانہ اعتراض نہیں کرتا لیکن اقبال خود بھی اور دوسرے لوگ بھی ان کے خیالات کا سرچشمہ اسلام کو بتاتے ہیں لیکن حقیقت یہ ہے کہ ان کے بہت سے خیالات Un-islamic میں۔ اس سے ان کی شاعری پر اثر نہیں پڑتا۔ اسی لئے میں ہمیشہ اس بات پر زور دیتا ہوں کہ ہمیں یہ دیکھنا چاہئے کہ شاعری کیسی ہے؟ خیالات، فلسفہ، سائنس بدلتے رہتے ہیں لیکن شاعری نہیں بدلتی۔

(ص ۸۰ - ۲۷۹)

تو ظاہر ہو گیا کہ ہمارے ناقد نے ٹیلی غزل کا انتخاب اور اس کی تین حصوں میں من مانی تقسیم صرف اس لئے کی کہ اقبال کے تغزل یا شاعری پر نہیں، ان کے افکار و خیالات پر تنقید کریں۔ اس منفی تنقید کا مطلب یہ بھی ہے کہ اقبال کے بعض اہم اور معروف و مقبول تصورات پر ضرب لگا کر ان کی فکر کی مذمت کی جائے، اور اس طرح ان کے پانے والوں کے درمیان بھی ان کی تصویر بگاڑی جاتے۔

بہر حال، ہمارے نقاد کہتے ہیں

”یہی خودی توحید ہے جسے ہم آپ سمجھیں یا نہ سمجھیں اقبال سمجھتے ہیں۔“

مطلب یہ ہے کہ جناب کلیم الدین احمد کے خیال میں اقبال کے نظریہ خودی اور اسلام کے تصور توحید کے درمیان تضاد ہے، چنانچہ ”ہم آپ“ یعنی مسلمان تو ایسے نظریہ خودی کو قبول کرنا تو کبجا، اسے سمجھ بھی نہیں سکتے، اور اقبال گویا اس معاملے میں عام مسلمانوں سے بالکل الگ ہیں اور ان کے خیالات ملت اسلامیہ کے لئے ناقابل فہم ہیں۔ جناب کلیم الدین احمد نے یہ سارا مغالطہ ”ہم آپ“ سے پیدا کیا ہے، اگر وہ ”میں“ یا ”میرے“ کے بجائے ”ہم“ کہتے تو بات دوسری ہوتی اور بس یہ معلوم ہوتا کہ نقاد کے نزدیک شاعر کا نظریہ خودی اسلام کے تصور توحید سے متضاد ہے، جبکہ ہم آپ، کہہ دینے سے بدانتہا تمام وہ لوگ

شامل ہو گئے جو توحید کے کلمہ گو ہیں۔

ذرا غور کیجئے اس فتنہ پردازی پر کہ اقبال کا نظریہ خودی اسلام کے تصور توحید سے متصادم ہے۔ اگر یہ بات صحیح ہو تو پھر اقبال کا سارا نظام فکری برہم ہو جاتا ہے لیکن یہ بات صریحاً غلط ہے۔ بقول جناب کلیم الدین احمد اگر ”اقبال کا نظریہ خودی“

وہ ہے

”جس سے اس طلسم رنگ و بو کو توڑ سکتے ہیں۔“

نو اس میں تصور توحید کے خلاف کون سی بات ہے؟ بلکہ یہ تو عین توحید ہے کہ انسان اپنی حقیقت یعنی ”خلافتِ الہی“ کو پہچان کر کائنات کے ”طلسم رنگ و بو“ کو توڑنے کی صلاحیت اپنے اندر پیدا کر لیتا ہے، اس لئے کہ وہ صرف رب العالمین کا بندہ ہے اور خدا نے اسے اشرف المخلوقات بنایا ہے، اور تمام مخلوقات، حتیٰ کہ چاند اور سورج کو اس کے لئے مسخر کر دیا ہے، لہذا کوئی بھی مخلوق نہ تو خدا کی خدائی میں شریک ہو سکتی ہے، نہ اس کو انسان اور خدا کے درمیان پردہ بن کر حائل ہونے کی اجازت دی جاسکتی ہے، چنانچہ شرک سے جس طرح خدا کی خدائی میں خلل واقع ہوتا ہے اسی طرح انسان کی خودی بھی اس سے مجروح ہوتی ہے اور اس کی خلافت و اشرفیت پر اس سے حرف آتا ہے۔ ایک خدا، ایک انسان، اور انسان کی ترقی کی کوئی حد نہیں، اس کے سوا کہ وہ خدا کا بندہ ہے، اور یہ بندگی ہی ہے جس کے بل پر وہ ارتقار کا انتہائی مرحلہ طے کر سکتا ہے، اس کی معراج ہو سکتی ہے، وہ ستاروں اور سیاروں سے بہت آگے، سدرۃ المنتہی تک جاسکتا ہے، جیسا کہ معراج النبیؐ کے عظیم الشان تاریخی واقعے ثابت ہوتا ہے۔

یہ ایک سجدہ جسے تو گواں سمجھتا ہے

ہزار سجدے سے دیتا ہے آدمی کو نجات

(نماز۔ ضرب کلیم)

یہ بندگی خدائی ، وہ بندگی خدائی
یا بندہ خدا بن یا بندہ زمانہ
(غزل - بال جبریل)

سبق ملا ہے یہ معراج مصطفیٰ سے مجھے
کہ عالم بشریت کی زد میں ہے گردوں
(غزل - بال جبریل)

ناوک ہے مسلمان، ہدف اس کا ہے تریا
ہے بتر سراپردہ جاں نکتہ - معراج
(معراج - ضربِ کلیم)

یہ خیالات بیک وقت خودی اور توحید دونوں کے بنیادی نکات ہیں۔ اس طرح
اقبال کا نظریہ یہ خودی عین عقیدہ توحید ہے ، اور اس کو دہم ، بہت صاف صاف
اور بہ خوبی سمجھتے ہیں ، لیکن افسوس کہ آپ ، بالکل نہیں سمجھتے اور نہ شاید سمجھنا
چاہتے ہیں۔

جناب کلیم الدین احمد کا اشارہ ہے کہ زیر نظر لمبی غزل ، کے
”دوسرے حصے میں اقبال کا وہ Questionable نظریہ ہے
جس نے انہیں شاعری کی صراطِ مستقیم سے بے ککا دیا :
اور موصوف کے لفظوں میں یہ گمراہ کن نظریہ یہ ہے کہ
”غلامی ذوقِ حسن و زیبائی سے محرومی کا دوسرا نام ہے“

یعنی اقبال نے اپنی شاعری میں انگریزی سامراج ، برطانوی شہنشاہیت و نوآبادیت
اور اس سے پیدا ہونے والی ایشیا و افریقہ بشمول ہندوستان کی غلامی پر جو شدید احتجاج
کیا ، پھر اس غلامی کو ختم کرنے کے لئے حریت و انقلاب کا جو پیغام دیا وہ جناب

کلیم الدین احمد کے نزدیک ایک Questionable یعنی اردو میں قابلِ اعتراض نظریہ ہے اور قابلِ اعتراض ہی نہیں، اتنا غلط اور گمراہ کن ہے کہ اس نے اقبال کو "شاعری کی صراطِ مستقیم سے بھٹکا دیا۔"

جناب کلیم الدین احمد کی اس منطق کو پڑھ کر یقین ہو جاتا ہے کہ اقبال نے بالکل صحیح کہا تھا کہ

"غلامی ذوقِ حسن و زیبائی سے محرومی کا دوسرا نام ہے۔"

اگر ایسا نہیں ہوتا تو کسی کلیم الدین احمد کی ایسی غلامانہ تنقید کیسے دنیا کے سامنے آتی جسے 'حسن و زیبائی' کا 'ذوق'، اتنا بھی نہیں کہ حریت کی قدرِ جمال کو سمجھ سکے؟ ہوسو پوچھتے ہیں:

"غلامی کیا ہے؟"

کوئی بتاؤ کہ ہم بتائیں کیا؟

غلامی کی سب سے بڑی قسم ذہنی غلامی ہے، جسے اقبال نے اس طرح واضح

کیا ہے:

ملقہ شوق میں وہ جراتِ اندیشہ کہاں

آہِ محکومی و تقلید و زوالِ تحقیق

(اجتہاد — ضربِ کلیم)

جب کسی قوم پر دوسری قوم کی غلامی مسلط ہو جاتی ہے تو غلام قوم کے افراد صرف

ساکم قوم کے بخود نظر کی اندھی تقلید کرتے ہیں اور ان کے اندر یہ جرات نہیں ہوتی

کہ ساکم قوم کے پیش کئے ہوئے افکار و تصورات کی تحقیق و تنقید کر سکیں، بلکہ وہ آنکھ

بند کر کے ساکموں کے علوم و فنون اور تہذیب و معاشرت کے تمام تصورات کی پیروی

کونے لگتے ہیں، راکم کے فرمودات کو وحیِ الہی اور اس کے ارشادات کو دینِ و ایمان

سمجھتے ہیں۔ اس تقلیدی ذہنیت سے قوموں میں جمود پیدا ہوتا ہے اور ان کا زوال

موت کی مدت تک پہنچ جاتا ہے۔

بندگی میں گھسٹ کے رہ جاتی ہے اک جوے کم آب
اور آزادی میں بحر بیگمراں ہے زندگی
(نضرِ راہ - بانگِ درا)

موصوف پوچھتے ہیں:

”مردِ حُر کون ہے؟“

مردِ حُر وہ ہے جو کسی کی ذہنی غلامی میں مبتلا نہ ہو، جو ہر چیز پر آزاد ذہن کے ساتھ
خوردِ فکر کرے، جو کسی کی ظاہری چمک دمک اور مادی طاقت سے مرعوب نہ ہو،
جو اپنی راستے میں کسی دوسرے انسان کا پابند محض نہ ہو، جس کے پاس پسند و ناپسند
اور رد و قبول کا اپنا معیار ہو، جو غیرت مند، خود دار اور ہمت ور ہو، جو اجتہاد و
انقلاب کی جرات رکھتا ہو۔ مثال کے طور پر جناب کلیم الدین احمد غلامی میں مبتلا
ہیں اور اقبالِ مردِ حُر ہیں، اس لئے کہ ہمارے نقاد نے اپنی عقل مغرب، یورپ
اور انگلستان کے ہاتھ گود رکھ دی ہے، جب کہ ہمارا شاعر مغرب، یورپ اور
انگلستان کے بڑے سے بڑے مفکر اور تدبیر کو پیچنے کو کے عقلی طور پر زیر کر سکتا
ہے۔

یہی بات کہ

”حسن کا کیا Conception ہے۔ ذوقِ حسن و زیبائی کے

کہتے ہیں؟“

تو ظاہر ہے کہ اس سوال کا جواب مختلف اہل نظر کے نزدیک مختلف ہو گا۔ کوئی کہے
گا خوب صورتی یا تناسب اعضاء۔ کوئی کہے گائیک سیرتی یا استقامت کردار۔
اس سلسلے میں کوئی بھی جواب محیط، جامع اور قطعی و آخری نہ ہو گا، بلکہ ہر جواب
اضافی، محدود اور غیر معین اور عارضی ہو گا۔ حالات کے لحاظ سے جواب میں تنوع بھی
ہو گا۔ ایسا ہی ایک جواب اقبال کا بھی ہو سکتا ہے، بناس کو غلامی اور حریت کے
سیاق و سباق میں، پناہیچہ اقبال کے دو مناسب موقع اشعار سنئے؟

مری نظر میں یہی ہے جمال و زیبائی
 کہ سر بہ سجدہ ہیں قوت کے سامنے افلاک
 نہ ہو جلال تو حسن و جمال بے تاثیر
 ترانس ہے اگر نغمہ نہ ہو آتش ناک

(جلال و جمال - ضربِ کلیم)

حسن و زیبائی کی یہ تعریف اقبال کے نظریہ آزادی اور تصورِ حریت کے بالکل مطابق ہے اور یقیناً اس غلامانہ و مریضانہ تعریف سے مختلف ہے جو صرف نزاکت و نوحی میں حسن و زیبائی دریافت کرتی ہے۔ اقبال کے چاروں مصرعوں کے نکاتہ کو مرتب کرنے سے واضح ہو جاتا ہے کہ وہ اول تو پہلے شعر میں جمال و زیبائی کی اس فرسودہ تعریف کو رد کر رہے ہیں جو صرف نزاکت اور اس طرح کمزوری پر زور دیتی ہے، اس کے بعد دوسرے شعر میں وہ اس عدم توازن کو دور کرنا چاہتے ہیں جو محض حسن و جمال کی مبالغہ آمیز مدح سرائی سے پیدا ہوتا ہے، چنانچہ وہ جمال کا انکار نہیں کرتے، صرف اس کو جلال کے ساتھ ملا کر ایک معتدل تصور پیش کرتے ہیں:

نہ ہو جلال تو حسن و جمال بے تاثیر

یہ ایک مرکب، متوازن، معقول اور موثر نقطہ نظر ہے۔

اب یہ بھی دیکھتے کہ خودی، توحید، حریت اور حسن کے تصورات اقبال کے یہاں الگ الگ اجزائے پریشاں نہیں ہیں، بلکہ ایک کٹی، مرکب اور جامع اور علی نظریہ حیات کے عناصر اور باہم دگر پیوستہ ہیں۔ شستہ غنودہ کے طور پر ضربِ کلیم کی ایک نظم ”نکتہ توحید“ کے یہ اشعار دیکھتے:

سرورِ جو حق و باطل کی کارناریں ہے

تو حرب و ضرب سے بیگانہ ہو تو کیا کہتے

جہاں میں بندہ، حر کے مشابہات ہیں کیا

تری نگاہ غلامانہ ہو تو کیا کہیے

اسی سلسلے میں یہ شعر بھی ملاحظہ فرمائیے:

عناصر اس کے ہیں روح القدس کا ذوقِ جمال

عجم کا حسنِ طبیعت، عرب کا سوزِ دروں

(مدینتِ اسلام - ضربِ کلیم)

اس لئے کہ:

حقائقِ ابدی پر اساس ہے اس کی

یہ زندگی ہے، نہیں ہے ظلمِ افلاطوں

(ایضاً)

یہ بھی دیکھتے:

آزاد کا ہر لحظہ پیامِ ابدیت

محکوم کا ہر لحظہ نئی مرگِ فاجات

آزاد کا اندیشہ حقیقت سے منور

محکوم کا اندیشہ گرفتارِ خرافات

(ہندی مکتب - ضربِ کلیم)

بات یہ ہے کہ سارا معاملہ نقطہ نظر اور طریق فکر کا ہے، جو اگر درست ہو تو خودی، توحید، حریت اور حسن کے تصورات کے بارے میں نہ تو ایک صاحبِ نظر کو مغالطہ ہو گا نہ اسے لایعنی سوالات کر کے خود کو اور دوسروں کو شکوک و شبہات میں الجھانے کی ضرورت ہو گی:

آزاد کا اندیشہ حقیقت سے منور

محکوم کا اندیشہ گرفتارِ خرافات

یہ شعر بنابِ کلیم الدین احمد کے تمام سوالات کا جواب ہے۔ اگر ان کا ذہن مغرب

کا محکوم، اور ان کا اندیشہ گرفتارِ خرافات، نہ ہوتا تو وہ یہ عجیب و غریب جرات

نہیں کرتے کہ اقبال کے پیامِ حریت کو Objectionable نظریہ، قرار دے کر ایسا لٹوخیال ظاہر کریں؟

”جس نے انہیں شاعری کی صراطِ مستقیم سے بہکا دیا۔“

اگر آزادی کی تڑپ اور انقلاب کی تمنا کسی شخص کو شاعری کی صراطِ مستقیم سے بہکا سکتی ہے تو جو شخص اس انسان کی فطری تڑپ اور تمنا کو گمراہ کن کہے اس کے بارے میں اس کے سوا کیا کہا جاسکتا ہے کہ

”ذہنی غلامی نے اسے زندگی کی صراطِ منیم سے بہکا دیا

ہے!“

ایسے گم کردہ راہ شخص کی تنقید کیا اور اس کے سوالات کیا!

یہاں ضربِ کلیم سے اقبال کی ایک چھوٹی سی خوب صورت نظم نقل کرنے کو جی چاہتا ہے:

یہ کائنات چھپاتی نہیں ضمیر اپنا

کہ ذرہ ذرہ میں ہے ذوقِ آشکارا

کچھ اور ہے نظر آتا ہے کاروبارِ جہاں

نگاہِ شوق اگر ہو شریکِ بینائی

اسی نگاہ سے محکوم قوم کے فرزند

ہوئے جہاں میں سزاوارِ کار فرمائی

اسی نگاہ میں ہے قاہری و جبّاری

اسی نگاہ میں ہے دہلری و رعنائی

اسی نگاہ سے ہر ذرہ کو جنوں میرا

سکھا رہا ہے رہ و رسمِ دشتِ پیمائی

نگاہِ شوق بیسہ نہیں اگر تجھ کو

ترا وجود ہے قلب و نظر کی رسوائی (نگاہِ شوق)

جناب کلیم الدین احمد کو یہ

”نگاہِ شوق میسر نہیں“

حالاں کہ برصغیر میں ایک پوری قوم اس سے بہرہ ور ہو کہ ”سزاوارِ کار فرمائی ہو چکی“
موصوف کا تیسرا اعتراض جسے وہ خود ”ملا یا نہ اعتراض“ کہتے ہیں نہایت دلچسپ
گوجہ انتہائی عبرت خیز ہے۔ انہوں نے اقبال کے اس شعر پر ”کفر، کافروں کا فتویٰ“۔

Orthodox مسلمانوں کی طرف سے لگا دیا ہے :

نگاہِ عشق و مستی میں وہی اول، وہی آخر

وہی قرآن، وہی فرقان، وہی یسین، وہی طہ

اور یہ نتیجہ بھی نکال لیا ہے :

”اقبال خود بھی اور دوسرے لوگ بھی ان کے خیالات کا سرچشمہ

اسلام کو بتاتے ہیں۔ لیکن حقیقت یہ ہے کہ ان کے بہت سے

خیالات Un-Islamic ہیں۔“

گزشتہ ایک باب میں میں دیکھا چکا ہوں کہ Orthodox اسلام کے متعلق
جناب کلیم الدین احمد کا مطالعہ کتنا سطحی اور ناکافی ہے۔ موجودہ اعتراض بھی اسلام
کے ایسے ہی نیم ملا یا نہ علم پر مبنی ہے اول تو معترض یہ بھول جاتے ہیں کہ جس دہلی
غزل میں زیرِ نظر شعر واقع ہوا ہے اس پر لگاتے ہوئے نوٹ میں اقبال نے وضاحت
کر دی ہے :

”یہ چند افکار پریشاں، جن میں حکیم (سنائی) ہی کے ایک

مشہور قصیدے کی پیروی کی گئی ہے۔۔۔۔۔“

دوسرے یہ کہ شعر کے پہلے ہی مصرعے میں صاف کہہ دیا گیا ہے :

نگاہِ عشق و مستی میں وہی اول وہی آخر

یعنی اقبال کوئی شرعی عقیدہ نہیں بیان کر رہے ہیں، بلکہ بعض مجذوب صوفیا کا خیال
پیش کر رہے ہیں، جو ”عشق و مستی میں“ پیغمبر اسلام کے ساتھ اپنی محبت میں منور

کرتے ہیں اور "اول و آخر" سب کچھ حضورؐ ہی کو سمجھنے کا اعلان کرتے ہیں۔ تیسری بات یہ کہ دوسرے مصرعے

وہی قرآن، وہی فرقان، وہی یسین وہی طہ

میں پہلے مصرعے کے "وہی اول، وہی آخر" کی طرح Un-orthodox بات نہیں کہی گئی ہے۔ رسول کریم علیہ الصلوٰۃ والتسلیم کی زندگی قرآن مجسم تھی اور آپ کے اقوال و اعمال حق و باطل کے درمیان فرقان تھے، یہ بالکل Orthodox اسلامی عقیدہ ہے۔ رہے قرآن شریف کی دوسو تلوں کے ابتدائی حروف مقطعات یسین اور طہ۔ تو بعض مفسرین کا خیال ہے کہ ان میں براہِ راست خطاب رسول اکرمؐ کی ذات ہی سے ہے۔

اس مختصر تشریح سے واضح ہو گیا کہ اقبال اسلام کا مکمل مطالعہ کر چکے ہیں اور دینیات و الابیات کے موضوعات پر ان کی نظر گہری، وسیع اور پختہ تھی، جب کہ جناب کلیم الدین احمد کا مطالعہ اسلام بالکل ناقص اور خام ہے۔ اس مبلغِ علم پر یہ جسارت آمیز بیان کہ

"ان (اقبال) کے بہت سے خیالات Un-islamic ہیں"

ایک کھلی ستم ظریفی ہے۔ اقبال کے خیالات میں اسلام کتنا اور کیسا تھا، اس کا فیصلہ تو علماء اسلام ہی کر سکتے ہیں، کوئی کلیم الدین احمد نہیں۔ یہاں عصرِ حاضر کے سب سے بڑے عالم علامہ ابوالاعلیٰ مودودی رحمۃ اللہ علیہ کا یہ شائع شدہ بیان نقل کرنا کافی ہو گا کہ

"اقبال اکابرِ متکلمین اسلام میں ایک ہیں۔"

ایک دوسرے عالم دین مولانا ابوالحسن علی ندوی بھی اقبال کے اس درجہ شدید ہیں کہ انہوں نے ایک پوری کتاب ہی "نقوشِ اقبال" کے نام سے افکارِ اقبال کی تشریح و توصیف کے لئے لکھی ہے۔ علامہ سید سلیمان ندوی رحمۃ اللہ علیہ بھی اقبال کے گرویدہ تھے۔ اقبال کے ہم عصر علمائے اسلام میں سے کسی نے یہ کبھی نہیں

کہا کہ اقبال کے

”بہت سے خیالات غیر اسلامی Un-Islamic ہیں۔“
اس حقیقتِ حال کے پیشِ نظر کسی نیم ملا کا یہ کہنا کتنی بڑی جہالت ہے کہ
”اقبال خود بھی اور دوسرے لوگ بھی ان کے خیالات کا سرچشمہ
اسلام کو بتاتے ہیں لیکن حقیقت یہ ہے کہ ان کے بہت سے

خیالات Un-Islamic ہیں؟“

ایک سوال اور یہ اُٹھتا ہے کہ اقبال کے خیالات کا سرچشمہ اگر اسلام نہیں تو کیا
ہے؟ پھر ہمارے مغربی نقاد اقبال کی شاعری میں کس چیز کی ”پیغمبری“ کی مذمت
کرتے ہیں؟ اقبال کا پیغام اسلام کے سوا ہو کیا سکتا ہے؟ اقبال تو خود ہی
Orthodox مسلم ہیں اور اس کی حیثیت سے انہوں نے ”خانقاہیت“ کے خلاف
جہاد کیا ہے۔

رہی یہ بات کہ

”خیالات، فلسفہ، سائنس بدلتے رہتے ہیں لیکن شاعری نہیں

بدلتی۔“

تو میتھ آرنلڈ کے مشہور بیان کا یہ تقریباً لفظی ترجمہ حد درجہ غلطانہ اور مضحکہ خیز ہے جس
طرح فلسفہ اور سائنس بدلتے ہیں، شاعری بھی بدلتی ہے۔ شاعری کوئی وحی الہی تو ہے
نہیں۔ کیا شیکسپیر سے الین ٹمک انگریزی شاعری میں کوئی تبدیلی نہیں ہوتی ہے؟
اور اردو شاعری میر سے اقبال تک یکساں رہی ہے؟ رہی یہ کہ بات کہ ”خرد“ کے
نظریات بدل جاتے ہیں، مگر جنوں کے داردات نہیں بدلتے، تو اس کے لئے سب
سے پہلے اس نقطہ نظر سے اتفاق کرنا پڑے گا کہ شاعری میں خرد کا دخل نہیں، یہ صرف
جنوں کی پیداوار ہے۔ جناب حکیم الدین احمد اس جنوں انگریزی کے لئے آمادہ ہیں؟
تب اقبال پر ان کے وہ سارے اعتراضات ہوا ہو جائیں گے جو انہوں نے
Facts کی دہائی دے کر لگائے ہیں۔ کم از کم آرنلڈ کا مطلب اپنے مذکورہ بیان سے

یہی تھا کہ چونکہ شاعری کی عقل نہیں، دل کی زبان ہے، لہذا یہ لازوال ہے، جبکہ عقل سے تعلق رکھنے والی ہر چیز متغیر ہے، اور متغیر ہونے والی چیزوں میں اس نے فلسفہ اور سائنس کے ساتھ مذہب کو بھی شامل کر لیا تھا، یہاں تک کہ اس کا خیال تھا کہ مذہب بھی جو آئندہ کچ رہے گا شاعری ہی میں ہوگا۔ کیا اس پر بحث کرنے کی ضرورت ہے کہ شاعری کی ابدیت کے متعلق یہ پورا نظریہ بے معنی Absurd ہے؟ یہ دراصل انیسویں صدی کے ادیبوں اور شاعروں کے ادہام و خرافات Superstitions and Legendes میں ایک تھا جو وقت کے ساتھ ختم ہو گیا، مگر جناب کلیم الدین احمد جیسے حضرات جو ابھی تک انیسویں صدی میں سانس لے رہے ہیں اسے سینے سے لگاتے ہوئے ہیں، اس لئے کہ ان کی تعلیم و تربیت انیسویں صدی کے تخیلات پر پلے ہوئے انگریز معلموں کے تحت ہوتی تھی۔

اقبال کی فارسی غزلوں کا مطالعہ شروع کرتے ہوئے جناب کلیم الدین ارشد فرماتے ہیں:-

”مضامین تو اسی قسم کے ہیں جو اردو غزلوں یا ان کی نظموں میں ملتے ہیں لیکن اردو غزلوں کے خلاف ان میں ایک وجد اور کیفیت ہے۔“

(ص ۲۸۳)

اگر یہ بیان اس طرح ہوتا کہ

”اردو غزلوں سے زیادہ ان میں ایک وجد اور کیفیت ہے“

تو ہم اس پر زیادہ اعتراض نہیں کرتے، اس لئے کہ اردو اور فارسی کے درمیان بہر حال زبان کی لطافت اور روایت کی ثروت کا ایک فرق ہے، یہ دوسری بات ہے کہ اقبال کی شاعری نے اس فرق کو بہت ہی کم کر دیا اور اس کے کمالات کے باعث اردو فارسی کے ہم پلہ ہو گئی ہے۔

بہر حال، سب سے پہلے تو یہ دیکھتے کہ جناب کلیم الدین احمد زیر بحث باب ہی

میں اقبال کی اردو غزل کے بارے میں یہ جھلے بھی کہ چلے ہیں؟
 ”ایک جوش ہے، ایک روانی ہے، ایک گہری شعریت ہے۔“

(ص ۲۷۰)

کیا یہ ”ایک وجد اور کیفیت ہے؟“ جواب اثبات ہی میں ہوگا، اس لئے کہ جب جوش، روانی، گہری شعریت سب کچھ ہے ہی تو پھر وجد آوری میں کمی کیا ہو سکتی ہے؟ آخر وجد آوری کیسے آتا ہے؟ خیر، یہ تو جناب کلیم الدین احمد کے بیان میں تضاد ہوا، جس کا اتنا وافر ثبوت زیر نظر کتاب میں ہے کہ اگر اس کی تنقید کو ”تنقید تضاد“ کہا جائے تو کوئی مضائقہ نہیں ہوگا، اور موصوف بجا طور پر کہہ سکتے ہیں کہ جب شاعری میں صنعت تضاد ہوتی ہے تو تنقید میں کیوں نہ ہو؟ میں موصوف سے اتفاق کرتے ہوتے عرض کروں گا کہ ضرور ہونی چاہیے، بلکہ ہے اور وہ بہ نفس نفیس اردو تنقید میں اس صنعت کے امام ہیں۔

اس سلسلے میں دوسری بات یہ ہے کہ جناب کلیم الدین احمد نے اردو غزلوں کا انتخاب زیادہ تر مربوط تسلسل کے لئے کیا ہے، یعنی ان کے پیش نظر خیالات اور ان کی ترتیب ہے۔ پھر ان کی ایک کمزوری یہ ہے کہ وہ بالعموم چھوٹی بحروں کے سطحی ترمیم سے متاثر ہوتے ہیں، بڑی بحروں کی پچیدہ، دبیز اور عمیق نغمگی کا احساس انہیں کم ہی ہوتا ہے ایک جگہ فرماتے ہیں:

”یہ چار مختصر غزلیں چھوٹی بحروں میں ہیں، اسی لئے ان میں روانی ہے۔“

(ص ۲۷۴)

اس جملے سے سخن فہمی عالم بالا معلوم ہو جاتی ہے۔ چھوٹی بحروں میں مختصر غزلیں اقبال کے تغزل کی خصوصیت اور امتیاز نہیں۔ ان کی بیشتر اہم، غمازہ اور معرکہ آرا غزلیں متوسط یا طویل ہیں اور بڑی بحروں میں ہیں۔
 حکیم سنائی کے مزار پر کہے ہوئے اشعار سے قطع نظر، جناب کلیم الدین احمد نے

بالِ جبریل سے آٹھ غزلیں لی ہیں جن میں چار ان کے ہی۔ بقول عنقر اور چھوٹی بحروں میں ہیں۔ باقی چار میں تین مشہور غزلیں ہیں :

۱۔ اگر کج رو پہن انجم، آسماں تیرا ہے یا میرا

۲۔ ستاروں سے آگے جہاں اور بھی ہیں

۳۔ اپنی جولاں گاہ زیر آسماں سمجھا تھا میں

کیا ان غزلوں میں "ایک وجد اور کیفیت" نہیں؟ ضرور ہے، اور یہ کیفیت صرف بالِ جبریل کی غزلوں تک بھی محدود نہیں۔ پہلے مجموعے "بانگِ درا" کی بھی بہتری غزلوں میں پائی جاتی ہے اور ضربِ کلیم کی بھی کئی غزلوں میں ہے۔ "بانگِ درا" سے یہ غزل جنابِ کلیم الدین احمد نے خود ہی پیش کی ہے :

پھر بادِ بہار آئی، اقبالِ غزل خواں ہو

نچنے ہے اگر گل ہو، گل ہے تو گلستاں ہو

ایسی غزلیں "بانگِ درا" میں اور بھی ہیں۔ چند ملاحظہ ہوں :

۱۔ پردہ چہرے سے اٹھا انجمنِ آرائی کو

چشمِ ہر دم و انجم کو تماشا تکی کر

۲۔ کبھی اے حقیقتِ منتظر، نظرِ لباسِ حجاز میں

کہ ہزاروں سجدے تڑپا ہے ہیں مری جبینِ نیاز میں

۳۔ چمک تیری عیاں بجلی میں، آتش میں، شرارے میں

جھلک تیری ہویدا، چاند میں، سورج میں، تارے میں

۴۔ انوکھی وضع ہے، سارے زمانے سے زلزلے ہیں

یہ عاشق کون سی بستی کے یارب رہنے والے ہیں

۵۔ ظاہر کی آنکھ سے نہ تماشا کوے کوئی

ہو دیکھنا تو دیدہ دل واکوے کوئی

۶ - گلزارِ ہست و بود نہ بے گانہ وار دیکھ

ہے دیکھنے کی چیز اسے بار بار دیکھ

کیا یہ غزلیں وجد و کیف سے خالی ہیں؟ کوئی با ذوق اس سوال کا جواب اثبات میں نہیں دیکھ سکتا۔ ”بانگِ درا“ کی ایسی غزلیں بالِ جبریل کی غزلوں کا پیشِ خیر نیز غونہ ہیں۔ لیکن جنابِ کلیم الدین احمد نے ان کا مطالعہ کرنے کی بجائے انہیں صرف دو جملوں میں رد کر دیا ہے :

”بانگِ درا کی غزلوں سے بحث نہیں۔ ان میں اقبال نئے

رستے کی تلاش میں ہیں اور یہ رستہ انہیں بالِ جبریل میں

مل جاتا ہے۔“

(ص ۲۶۷)

یہ ایک نیم صداقت Half-truth ہے۔ اقبال نے یا رستہ ”بانگِ درا“ ہی میں پایا تھا اور اسی پر وہ آگے بڑھے بالِ جبریل میں۔ لیکن جنابِ کلیم الدین احمد کو اس حقیقت کے مطالعے کی فرصت یا اس کی واقفیت نہیں۔ اسی طرح وہ ضربِ کلیم کی غزلوں کو بالکل نظر انداز کر دیتے ہیں۔ بلاشبہ ضربِ کلیم میں غزلوں کی تعداد ہی بہت کم ہے، مگر جو چند غزلیں ہیں ان میں بیشتر اعلیٰ معیار کی حامل ہیں اور ان کی دبازت و نفاست بالِ جبریل کی غزلوں سے بھی بعض وقت بڑھ جاتی ہے۔ یہ غزل ملاحظہ کیجئے :

دلِ مردہ دل نہیں ہے ، اسے زندہ کر دوبارہ

کہ یہی ہے امتوں کے مرضِ کہن کا چارہ

تو ابھر پُرسکوں ہے ، یہ سکوں ہے یاخوں ہے

نہ ہنگ ہے ، نہ طوفاں ، نہ خرابی۔ کنارہ

تو ضمیرِ آسماں سے ابھی آشنا نہیں ہے

نہیں بے قرار کرتا تجھے غمزہ ستارہ

ترے نیتاں میں ڈالامرے نغمہ سحر نے

مری خاکِ پے سپر میں جو نہاں تھا اک شرارہ
نظر آئے گا اسی کو یہ جہانِ دوش و فردا
جسے آگئی میسر مری شوخیِ رنظارہ

”وجد اور کیفیت“، ”لولہ انگیزی“، ”زور“، ”جوش“، ”روانی“ اور ”گری
شعریت“ میں یہ غزل اقبال کی کسی بھی اردو یا فارسی غزل سے ذرا بھی کم کہی جاسکتی
ہے، ضربِ حکیم کی فقط پانچ غزلوں میں سے ایک تو یہی ہے۔ اس کے علاوہ بھی
قابلِ ذکر اور عمدہ غزلیں یہ ہیں:

۱۔ نہ میں، عجمی، نہ ہندی، نہ عراقی و حجازی

کہ خودی سے میں نے سیکھی دو جہاں گئے نیازی

۲۔ ملے گا منزلِ مقصود کا اسی کو سراغ!

اندھیری شب میں ہے چیتے کی آنکھ جس کا چراغ

یہ غزل بھی اچھی ہے:

تری متاعِ حیات، علم و مہر کا سرور

مری متاعِ حیات، ایک دلِ ناصبور

اس طرح ضربِ حکیم کی پانچ میں سے چار غزلیں بالِ جبریل کی ”بے باقی“ ہیں اور
”مردِ تہہ جام کے مانند تیز و تند ہیں۔“

اب بالِ جبریل سے بھی چند نہایت کیف آگئیں، ”پر معنی، وجد اور لولہ
انگیز غزلیں وہ ملاحظہ کیجئے جو جنابِ حکیم الدین احمد کی نگاہِ انتخاب میں نہیں آسکیں:

۱۔ میری نواسے شوق سے شورِ حریم ذات میں

غفلہ ہائے الاماں بُتِ کدہ صفات میں

۲۔ گیسوے تابدار کو اور بھی تاب دار کو

ہوش و خردِ شکار کو، قلب و نظرِ شکار کو

- ۳ - اثر کوئے نہ کوئے سُن تو لے مری فریاد
نہیں ہے داد کا طالب یہ بندہ رازاد
- ۴ - پریشاں ہو کے میری خاکِ آخر دل نہ بن جائے
جو مشکل اب ہے یا رب پھر وہی مشکل نہ بن جائے
- ۵ - تجھے یاد کیا نہیں ہے مرے دل کا وہ زمانہ
وہ ادب گہرِ محبت، وہ نگہ کا تازیانہ
- ۶ - اک دانش نورانی، اک دانش بُرمانی
بے دانش بُرمانی حیرت کی فراوانی
- ۷ - یہ کون غزلِ خوالہ ہے پُر سوز و نشاط انگیز
اندیشہ دانا کو کتنا ہے جنوں آمیز
- ۸ - وہ حرفِ راز کہ مجھ کو سکھا گیا ہے جنوں
خدا مجھے نفسِ جبریل دے تو کہوں
- ۹ - تو ابھی رہ گذر میں ہے قیدِ قیام سے گزر
مصر و حجاز سے گزر، پارس و شام سے گزر
- ۱۰ - پھر چراغِ لالہ سے روشن ہوئے کوہ و دمن
مجھ کو پھر نغموں پہ اُکسانے لگا مرغِ چمن
- ۱۱ - دلِ سوز سے خالی ہے، نگہ پاک نہیں ہے
پھر اس میں عجب کیا کہ تو بے باک نہیں ہے
- ۱۲ - کمالِ ترک نہیں آب و گل سے مہجوری
کمالِ ترک ہے تسخیرِ خاکی و نوری
- ۱۳ - یہ پیام دے گئی ہے مجھے بادِ صبح کا ہی
کہ خودی کے عارفوں کا ہے مقامِ پادشاہی

- ۱۴ - خرد کے پاس خبر کے سوا کچھ اور نہیں
ترا علاج نظر کے سوا کچھ اور نہیں
- ۱۵ - نہ تو زمیں کے لئے ہے نہ آسمان کے لئے
جہاں ہے تیرے لئے تو نہیں جہاں کیلئے
خرد نے مجھ کو عطا کی نظر حکیمانہ
۱۶ - سکھائی عشق نے مجھ کو حدیثِ رندانہ
- ۱۷ - افلاک سے آتا ہے تالوں کا جوابِ آخر
کہتے ہیں خطابِ آخر، اُٹھتے ہیں حجابِ آخر
۱۸ - اعجاز ہے کسی کا یا گردشِ زمانہ
ٹوٹا ہے ایشیا میں سحرِ فرنگیانہ
- ۱۹ - جب عشق سکھاتا ہے آدابِ خود آگاہی
نکھلتے ہیں غلاموں پر اسرارِ شہنشاہی
۲۰ - مجھے آہ و فغانِ نیم شب کا پھر پیام آیا
تعمم اے رہبر کہ شاید پھر کوئی مشکل مقام آیا
۲۱ - ڈھونڈ رہا ہے فرنگِ عیشِ جہاں کا دوام
واستے تمنائے خام، واستے تمنائے خام
- ۲۲ - مری نوا سے ہوتے زندہ عارف و عامی
دیا ہے میں نے انہیں ذوقِ آتشِ آشامی
۲۳ - کمالِ جوشِ جنوں میں رہا میں گرمِ ملواف
خدا کا شکر سلامت رہا حرم کا غلاف

بالِ جبریل میں (حکیم سنائی کے مزار پر تاثرات والی ولبی غزل، کو بلاکہ)
عل، غزلیں ہیں۔ ان میں آٹھ کا انتخاب جناب کلیم الدین احمد نے کیا ہے۔ باقی
۶۹ میں ۲۳ کا انتخاب میں نے بہت مشکل سے کیا ہے، اس لئے کہ اکثر غزلوں

کا عالم یہ ہے کہ :

کو ختمہ دامنِ دل ہی کشد کہ جا ایں جا ست

”بانگِ درا“، بالِ جبریل اور ضربِ کلیم کی یہ سب اُردو غزلیں ”ایک وجد اور کیفیت“ کی حامل ہیں، جب کہ ان کی تعداد میں اضافہ بھی باسانی کیا جاسکتا ہے۔ لیکن اگر صرف میری منتخب کی ہوتی اُردو غزلوں ہی کو سامنے رکھا جاتے تو ان کا مجموعی حساب یہ ہوتا ہے :

۶	بانگِ درا
۲۳	بالِ جبریل
۴	ضربِ کلیم

۳۳

اب ان میں جنابِ کلیم الدین احمد کی منتخب کردہ کم از کم یہ غزلیں جوڑ دیجئے :

۱	بانگِ درا
۷	بالِ جبریل

۸

اس طرح کل اہم منتخب اُردو غزلیں ہوتیں، جب کہ یہ انتخاب بھی مکمل نہیں ہے۔ اُردو غزلوں کا یہ وزن اور حجم ایسا اور اتنا ہے کہ غزل کا اعلیٰ سے اعلیٰ، بلکہ شاعری کا بلند سے بلند، جو معیار مقرر کیا جاتے گا اس پر اقبال کی اُردو غزلیں پوزی اُتریں گی، اور فارسی میں اقبال ہی کی غزل کا جو معیار بھی ہو اس سے ان کی اُردو غزل پر کیفیت کے لحاظ سے کوئی حرف نہیں آئے گا۔

بہر حال، اقبال کی فارسی غزلوں کا جو مطالعہ جناب سلیم الدین احمد نے کیا ہے وہ نتائج کے لحاظ سے صحیح ہے۔ یہی بات اصلاً اُردو غزلوں کے سلسلے میں بھی ہے اس فرق کے ساتھ کہ موصوف نے اقبال کی اُردو اور فارسی غزلوں کے درمیان جو امتیاز کیا ہے وہ صحیح نہیں ہے۔ اُردو زبان غالب کے پیچیدہ تغزل کے بعد اس عظیم تجربے سے لے کر تیار اور سازگار ہو چکی تھی جو اقبال نے کیا اور اس کے نتیجے میں اُردو غزل فارسی غزل کے ہم پلہ ہو گئی۔ اقبال کی بزرگ شاعرانہ شخصیت، تغزل کے میدان میں، اُردو اور فارسی دونوں میں ایک ہی سطح پر بروئے اظہار آئی ہیں۔ یہی وجہ ہے کہ جناب سلیم الدین احمد نے بھی بالآخر اپنے تغزلِ اقبال کے مطالعے کا حاصل اس طرح خاتمہ رباب پر پیش کیا ہے :

”ظاہر ہے کہ اقبال کا طرزِ جداگانہ ہے۔ انہوں نے اپنی ایک الگ راہ نکالی ہے جیسا کہ میں نے کہا ہے اُردو میں ان کی غزلیں ایک بڑا کارنامہ ہے۔ اسی طرح ان کی فارسی غزلیں بھی ایک بڑا کارنامہ ہیں۔ کیوں کہ انہوں نے غزل کو نئے خیالات دیتے، نئی آواز دی، اور اپنے خیالات کے ہلے موزوں اور مناسب طرز بھی اختیار کیا۔ ان کا فارسی کے کسی کلاسیکی غزل گو شاعر سے موازنہ کرنا ایک بے کاری ہے۔ اس کی فتن کارانہ تشکیل کے لئے ہر نے اپنے طور پر اپنے زمانے کی مروجہ زبان اور زبان کے لوازمات کا استعمال کیا تھا۔ اقبال کی بزرگی یہی ہے کہ انہوں نے کسی کی تقلید نہیں کی بلکہ اپنا جہان شاعری آپ پیدا کیا، جیسا کہ انہوں نے کہا ہے :

اپنی دنیا آپ پیدا کر اگر زندوں میں ہے

وہ زندوں میں تھے، میں اور رہیں گے :-

(ص ۳۰۱)

یہ سب باتیں ٹھیک ہیں، مگر فارسی اور اردو کے کلاسیکی غزل گو شعراء سے اقبال کا موازنہ کرنا مفید ہو سکتا ہے اور اس موازنے میں یہ نکتہ حائل نہیں ہو سکتا کہ

”ان کی خیالی اور جذباتی دنیا مختلف تھی :-

اس لئے کہ ہر قابل ذکر شاعر کی ”خیالی اور جذباتی“ دنیا دوسرے قابل ذکر شاعر سے مختلف ہوتی ہی ہے، اور یہ بھی ایک فطری اور معمولی چیز ہے کہ ہر شاعر نے اپنی دنیا کی

”فن کارانہ تشکیل کے لئے اپنے طور پر اپنے زمانے کی مروجہ

زبان اور زبان کے لوازمات کا استعمال کیا تھا۔“

یہ سب باتیں اگر مختلف ادوار اور رجحانات کے شعراء کے درمیان موازنہ میں حائل تصور کر لی جائیں تو پھر تقابلی مطالعہ ممکن نہ ہو گا۔ آخر دانستے، ملتن اور ہوکنس کے ساتھ جناب کلیم الدین احمد نے اقبال کا موازنہ کیسے کیا ہے، جب کہ ”خیالی و جذباتی دنیا“ اور ”مروجہ زبان اور زبان کے لوازمات“ کا زبردست فرق شعراء مغرب اور شاعر مشرق کے مابین معلوم و مسلم ہے ؟

(راقم السطور نے ”اقبال کی فارسی شاعری اور“ موازنہ اقبال

غالب“ میں اقبال کی غزل کا موازنہ ”فارسی کے کلاسیکی غزل گو

شعراء کے ساتھ کیا ہے۔ یہ دونوں مقالے میرے پہلے مجموعہ مضامین

”نقطہ نظر“ میں شامل ہیں)۔

بہر حال، اقبال کی فارسی غزل کا جو مطالعہ جناب کلیم الدین احمد نے کیا ہے

اس کے سلسلے میں خاص کر ایک بات مجھے کھٹکی۔ وہ یہ کہ انہوں نے یہ مطالعہ زبور

بحم کی غزلوں سے شروع کیا ہے، اس کے بعد پیام مشرق کی غزلوں کا ذکر کیا ہے،

حالات کہ تخلیقی ترتیب کے لحاظ سے پیام مشرق کا مطالعہ پہلے ہونا چاہیے تھا۔ تعقیدی نقطہ نظر کے بھی اہم تر حصے کو بعد میں آنا چاہیے تھا، جب کہ خود جناب کلیم الدین احمد کو لغزل کے معاملے میں پیام مشرق اور زبورِ عجم کی اس ترتیب کا احساس ہے۔ وہ زبورِ عجم کی مغزیات کا مطالعہ ان لفظوں پر ختم کرتے ہیں :

”ان چند مثالوں سے یہ بات واضح ہو گئی کہ زبورِ عجم کی غزلیں فارسی کی دوسری غزلوں سے مختلف ہیں۔ زبان مختلف ہے، لہجہ مختلف ہے، تیور مختلف ہے، باتیں بالکل نئی اور مختلف ہیں۔“

(ص ۲۸۹)

اور اس کے فوراً بعد پیام مشرق کی مغزیات کا مطالعہ ان لفظوں سے شروع کرتے ہیں :

”اب ایک دو غزلیں ”مے باقی“ سے دیکھتے :
(الضأ)

اس مطالعے میں موصوف نے دو پوری غزلیں نقل کی ہیں، پھر تین غزلوں کے جستہ جستہ اشعار دیتے ہیں، اس کے بعد چھ غزلیں پوری کی پوری، اور آخر میں ایک پوری غزل اور۔ زبورِ عجم کے مطالعے میں موصوف نے صرف چھ غزلیں پیش کی تھیں۔

ان حقائق پر غور کرنے سے واضح ہوتا ہے کہ جناب کلیم الدین احمد مرتب و منظم انداز میں اپنے موضوع کا مطالعہ کرنے کے عادی نہیں ہیں، وہ بالعموم سرسری اور سرراہے طور پر مطالعہ کرتے ہیں، بس ”ایک نظر“ پڑاں و پریشاں نظر ڈالتے ہیں کسی بھی چیز پر، وہ اُردو شاعری ہو، اُردو تنقید ہو، اقبال ہو۔ یہی وجہ ہے کہ ان کی تنقید سالم اور جامع نہیں ہوتی، پارہ پارہ اور ناقص ہوتی ہے، بالکل غیر متناسب انداز میں وہ اقتباس پر اقتباس ایک گزراں تبصرے

Running Commentary کے ساتھ دیتے چلے جاتے ہیں اور پھر ایک

من مانا Arbitrary نتیجہ چند مشتبہ مفروضات Doubtful Hypo-

theses کی بنیاد پر اخذ کر لیتے ہیں، جس کا نشانہ Target یکسر غیر

یقینی Uncertain ہوتا ہے۔ اس قسم کے تبصرے قیاس کے تیرتکے

Guesswork ہیں، جنہیں ٹھیکٹ محاورے میں ہم اٹکل پتچو - Conject-

ures & Surmises کہہ سکتے ہیں۔ ایسے مطالعات میں علم اور فکر

کم، راستے زنی اور جملہ بازی زیادہ ہوتی ہے۔

پیام مشرق میں ہم غزلیں ہیں۔ اقبال نے ان غزلوں کے لئے جو باب قائم کیا ہے اس کا نام انہوں نے ”مئے باقی“ رکھا ہے، جو حافظ کے مشہور شعر کی ایک ترکیب ہے :

بدہ ساقی مے باقی کہ درجنت نہ خواہی یافت

کنار آب رکن آباد و گلگشت مصلارا

اور یہ حقیقت ہے کہ اس باب میں اقبال کی غزلیات کی سرشاری و سرمستی حافظ کے تغزل کی یاد دلاتی ہے، اس فرق کے ساتھ کہ اس مستی میں جو ہیشاری ہے

تعقل - اور تفکر کا زبر و ست عنصر ہے وہ حافظ کی ”مئے باقی“ میں ایک

نمایاں اضافہ ہے۔ حافظ کی سرمستی و رعنائی شراب کی ہے، یا عشق کی، یا تصوف

کی، اس بحث سے قطع نظر بہر حال یہ صرف احساسات اور جذبات کا سرچش

ہے، اس کے برخلاف اقبال کی سرمستی و رعنائی کا راز یہ ہے کہ ان کے ادراکات و

افکار ہی احساسات و جذبات میں ڈھل گئے ہیں اور اس طرح فکر و احساس

دونوں دو آتشہ بن گئے ہیں، جب کہ حافظ کے یہاں ایک ہی آپہنچ ہے، احساس

کی۔ جناب سلیم الدین احمد نے ”مئے باقی“ کی جو ایک درجن غزلیں پیش کی ہیں ان

میں صرف حسب ذیل کا موازنہ حافظ کے ساتھ کیا جاسکتا ہے، اس معنے میں کہ وہ گوا

انہی کے رنگ میں، انہی کی سطح پر، مگر ایک درجن ان سے آگے ہیں :

خاکم یہ نو بہ نغمہ داؤد بر فروز
ہر ذرّہ مرا پرو بال شرر بدہ

کتاب کی خصوصیت کی طرف ایک اشارہ حسب ذیل اشعار سے بھی ہوتا ہے جو
گویا منظوم بلکہ انتہائی شاعرانہ پیش لفظ کے طور پر بخوانندہ کتاب زبور کے عنوان
سے بالکل شروع میں درج کئے گئے ہیں :

می شود پردہ چہستم پر کا ہے گاہے

دیدہ ام ہر دو جہاں را بہ نگاہے گلہے

وادی عشق بسے دُور و دراز است ولے

طے شود جا دہ صد سالہ با ہے گلہے

در طلب کوش و مدہ دامنِ امید ز دست

دو لتے بہت کر یابی سر را ہے گلہے

اس کے بعد حصّہ اول کا افتتاح اس شعر سے ہوتا ہے :

ز برون در گز شتم ز درونِ خانہ گفتم

سُخنے نگفتہ راجہ قلندرانہ گفتم

پھر حصّہ دوم کا افتتاحی شعر یہ ہے :

شاخِ نہالِ سدّہ خار و خس چمن مشو

منکر او اگر شد می منکر خویش تن مشو

اور اس حصّے کی غزلیات سے قبل تمہیدی اشعار یہ ہیں :

دو عالم را تو اں دیدن میناے کہ من دارم

کجا چشھے کہ بنید اں تماشاے کہ من دارم

و گز دیوانہ آید کہ در شہر افگند ہرے

دو صد ہنگامہ بر خیزد ز سوداے کہ من دارم

مُتورِ ناداں غم از تمارِ بیکِ شہبا کہ می آید
کہ چوں انجم درخشد داغِ سیماے کمرِ من دارم

نیدمِ خویش می سازی مرا لیکن ازاں ترسم

نداری تابِ آں آشوب و غوغاے کمرِ من دارم

”جی وہ“ نواسے راز ہے جس کی طرف اقبال نے اپنے قارئین کو بالِ جبریل کی ایک غزل میں متوجہ کیا ہے :

اگر ہودق تو خلوت میں پڑھ زبورِ عجم

فغانِ نیم شبی بے نواسے راز نہیں

ان سب باتوں سے معلوم ہوتا ہے کہ ”زبورِ عجم“ کیا ہے۔ یہ درحقیقت ایک مسلسل ”مناجات“ ہے، یعنی خدا سے کائنات سے ایک انسان کی سرگوشی، خوشکود اور ”جواب شکوہ“ سے بھی آگے کی چیز ہے۔ اس میں جہات و کائنات کے سارے مسائل پر ایک خود آگاہ اور خدا شناس شاعر نے اپنے مخصوص والہانہ انداز میں روشنی ڈالی ہے۔ خیالات کی طرفگی، افکار کی رعنائی، احساسات کی باریکی، جذبات کی گہرائی، تخیلات کی پہنائی، استعارات کی تازگی، تراکیب کی عمدگی، اور مصرعوں کی نغمگی کے لئے یہ کتاب اپنا جواب آپ ہے۔ یہ محض دیوانِ غزل نہیں دیوانِ شاعری ہے۔ اس کی شعریت کی ہمایاتی بلند ی پر اقبال کی پہلی نظم ”ہمارے“ جی کا ایک شعر صادق آتا ہے :

مطلعِ اولِ فلک جس کا ہو وہ دیواں ہے تو

سوے خلوت گاہِ دل دامن کشِ انساں ہے تو

اس معنی خیز بات یہ ہے کہ اقبال یا کلامِ اقبال کے مرتبین نے ”زبورِ عجم“ پر غزلیات کا عنوان نہیں لگا با ہے اور غزلوں کے پچ میں بلا عنوان پانچ نظمیں بھی اس کتاب میں شامل ہیں۔ بہر حال، ”زبورِ عجم“ عمومی طور پر غزلیات ہی کا مجموعہ ہے اور لغزلی کی معراج ہے۔ حصہ اول کی تیسری غزل کا مطلع بھی اس حقیقت کی نشاندہی کرتا ہے :

غزل سراے دتوا سے رفتہ باز آور

بایں قسردہ دلال حرفِ دل نواز آور

جب کہ موضوع ان غزلیات کا وہی ہے جس کی طرف پہلے حصے میں ایک شعر کی پہلی غزل سے اشارہ کیا گیا ہے :

عشقِ شورانگیز را ہر جاہدہ در کوے تو بُرد

بر تلاشِ خود چہ می نازد کہ رہ سوے تو بُرد

ظاہر ہے کہ جنابِ کلیم الدین احمد کو زبورِ عجم کی غزلوں کے ان مضمرات کی نہ خبر ہے نہ ان سے دل چسپی۔ پھر کسی موضوع کے منظم، کلی اور عمیق مطالعے کی توقع بھی ان سے نہیں کی جاسکتی۔ اس لئے کہ ان کا پر اگندہ انداز تنقید ایسے مطالعے کا متحمل نہیں ہو سکتا۔ یہی وجہ ہے کہ زبورِ عجم کی غزلوں کی زیادہ اہمیت کا احساس رکھتے ہوئے بھی انہوں نے اس مجموعہ کلام سے صرف ایک درجن غزلیں نقل کی ہیں غالباً انہیں مطالعہ کرنے سے زیادہ نمونہ دکھانے کی فکر ہے۔ زبورِ عجم کی چند نمائندہ غزلیں جو جنابِ کلیم الدین احمد کے انتخاب میں نہیں آسکیں یہ ہیں :

۱۔ از مشقتِ غبارِ ماصدنا لرز انگیزی

نزدیک تر از جانی باخوے کم آ میری

۲۔ نواے من از اداں پر سوز و بیباک و غم انگیز است

بخاشاکم شرارِ افتاد و بادِ صجدم تیز است

۳۔ بر عقلِ فکب پیمائے کمانہ شبیخوں بہ

یک ذرہ دردِ دل از غمِ فلاطوں بہ

۴۔ عقل ہم عشق است و از ذوقِ نگہ بیکانہ نیست

لیکن ایں بیچارہ را آں جرأتِ زندانہ نیست

۵۔ اگر نظارہ از خود رفتگی آرد حجابِ اوے

نگیرد با من ایں سودا بہا از بس گراں خواہی

- ۶ - بدہ آں دل کہ مستی ہائے او از بادہ خویش است
بگیر آں دل کہ از خود رفته و بجے گماندیش است
- ۷ - فرصت کش مکش مدہ این دل بقرار را
یک دوشکن زیادہ کن گیسوے تابدار را
- ۸ - نہانم در آویخت باروز گاراں
جوے است نالاں در کوہساراں
- ۹ - بحر نے می تو اں گفتن تمنائے جہانے را
من از ذوق حضور می طول دادم داستانے را
- ۱۰ - چند بروے خود کشی پردہ صبح و شام را
چہرہ کشا تمام کن جلوہ نا تمام را
(حصہ اول)
- ۱۱ - زمانہ قاصدِ پیاہ آں دلآرام است
چہ قاصدے کہ وجودش تمام پیام است
- ۱۲ - بانثہ درویشی در ساز و دمام زن
چوں پختہ شوی خود را بر سلطنتِ جم زن
- ۱۳ - خیال من بہ تماشاے آسمان بود است
بدوشِ ماہ و بانغوشِ کہکشاں بود است
- ۱۴ - از نوا بر من قیامت رفت و کس آگاہ نیست
پیشِ محفلِ جزیم وزیر و مقام و راہ نیست
- ۱۵ - ما از خداے گم شدہ ایم او تجستجوست
چوں مانیاز مند و گرفتار آرزوست
- ۱۶ - نہ یابی در جہاں یارے کہ داند دل نوازی را
بخود گم شو نگہدار آبروے عشق بازی را

۱۷۔ فروغِ خاکیاں از نوریایں افزوں شود روز سے

زمین از کوکبِ تقدیر ماگرددں شود روز سے

۱۸۔ از ہمہ کس کنارہ گیر صحبت آشنا طلب

ہم از خدا خودی طلب ہم از خودی خدا طلب

۱۹۔ منہ یح مخی ترسم از حادثہ رشبِ ما

شبہا کہ سحر گردد از گردشِ کوکبِ ما

۲۰۔ تو کیستی ؟ ز کجائی ؟ کہ آسمانِ بکود

ہزار چشمِ براہِ تو از ستارہ کشود

۲۱۔ مے دیرینہ و معشوقِ جواں چیزے نیست

پیشِ صاحبِ نظراں حور و جہاں چیزے نیست

۲۲۔ قلندراں کہ بہ تسخیرِ آب و گل کوشند

ز شاہِ باج ستانند و خرقة می پوشند

۲۳۔ باز ایں عالمِ دیرینہ جواں می بائست

برگِ کاہشِ صفتِ کوہِ گراں می بائست

۲۴۔ لالہ ایں گلستاں داغِ تنہا سے نہ داشت

نرگسِ طنازِ او چشمِ تماشا سے نہ داشت

۲۵۔ من بندہ آزادِ م، عشقِ استامام من

عشقِ استامام من بقل است غلام من

(حصہ دوم)

(اقبال کے فارسی کلام کا جو متن میں نے استعمال کیا ہے وہ لاہور سے شائع شدہ ۱۹۷۳ء)

وہ کلیاتِ فارسی ہے جس کے مرتب اور ناشر ڈاکٹر جاوید اقبال ہیں اور ان کے مشیر و معاون

مولانا غلام رسول جہر ہیں جن کے اس نسخے کو، خاص کر اردو دنیا کے لئے، اس نسخے سے

بہتر سمجھتا ہوں جو ایران سے مرتب ہو کر شائع ہوا ہے)۔

زبورِ عجم کی غزلوں کی ایک خصوصیت یہ بھی ہے کہ ان میں مقطع اور تخلص نہیں ہوتا اس کے علاوہ بہتری غزلیں اتنی مربوط و منظم ہیں کہ اگر ان پر عنوان لگادیا جائے تو وہ بالماثلہ نظم ہو جائیں گی۔ اس کے باوجود تغزل اور اس کا سوز و گداز تقریباً سبھی غزلوں میں سے اور اتنا پُر کبف ہے کہ :

سوز و گداز حملتے است، آبادہ زمن طلب کنی

پیش تو گر بیاں کنم مستی۔ ایں مقام را

یہ تغزل ہے جس کا کیف اپنے اظہار و ابلاغ کے لئے کسی رسم و روایت کا محتاج نہیں۔ واقعہ یہ ہے کہ اقبال کی شاعری وہ ”سے سرکش“ ہے جس کی حرارت ”مینا گداز“ ہے، یہاں تک کہ غزل جیسی صدیوں کے شکنجے میں کسی ہوئی ہیئت سخن بھی پگھل کر ایک آتش سیال بن جاتی ہے۔ کہا جاسکتا ہے کہ تغزل کے تمام محاسن کے باوصف یہ درائے تغزل چیز سے دگر بھی ہے۔ اسی لئے اس کے اثرات محض شعرو شاعری تک محدود نہیں رہے، ان سے ایک پوری تہذیب کو نئی زندگی ملی، ایک پورے دور کو نئی گرمی ملی اور ان کا درخشاں عکس آج کے مشرق کی نشاۃ ثانیہ میں دیکھا جاسکتا ہے۔ چنانچہ پیام مشرق کی ایک غزل میں تو اقبال نے یہ کہا :

نواے من بہ عجم آتش کہن افروخت

عرب ز لغہ۔ شوقم ہنوز بے خبر است

یہ متعلقہ غزل کا مطلع ہے، جب کہ پیام مشرق ہی کی ایک دوسری غزل کا

مطلع ہے :

عرب از سرشکِ خونم بہ لالہ زارِ آباد

عجم دمیدہ بورا نفسم بہارِ آباد

آج مشرق و مغرب دونوں کا جہاں ”دگرگوں“ ہے اور ”تاروں کی گردش تیز ہے“ :

اس انقلاب میں اُس شاعر انقلاب کی نواے سینہ تاب کا ”صہ کتنا ہے جس نے

اس عزم کے ساتھ نوا پیرائی کی تھی؟

مشرق سے ہو بیزار، نہ مغرب سے خذر کو
فطرت کا اشارہ ہے کہ ہر شب کو سحر کو
(شعاعِ امید - ضربِ کلیم)

”شاعر فردا نے خود جو پیشین گوئی کی تھی وہ یہ ہے :
پس از من شعر من خوانند و دریا بند می گویند
جہا نے را دگر گوں کو دیک مرد خود آگاہ ہے
(زبورِ عجم - حصہ دوم)

کیا کسی شاعر کا یہ دعویٰ قابلِ توجہ ہے؟ اس سوال کا جواب مستقبلِ قریب ہی دے گا، لیکن یہ بات اپنی جگہ واضح ہے کہ ایسے ایک انقلابی شاعر کا مطالعہ وہ تنقید نہیں کر سکتی جو سرے سے شاعری میں ”ورائے شاعری چیزے دگر“ کی قائل ہی نہ ہو۔ اقبال کو کوئی مذہبی معنی میں ”پیغمبر“ نہیں مانتا اور پیغمبرِ آخری الزماں کے بعد کسی کی پیغمبری کا سوال ہی نہیں اٹھتا۔ یہ بات بھی معلوم و مسلم ہے۔ لیکن شاعری کی سرحدیں کیا ہیں؟ اس کا جواب کم از کم مغربی شاعری اور تنقید کے پاس نہیں ہے۔ واقعہ یہ ہے کہ شاعری کی حدیں اقبال ہی کی شاعری سے متعین ہوتی ہیں۔ کلامِ انسانی کی تاثیر اور تحریک میں کسی شاعر کا کلام اس حد سے آگے نہیں جاسکتا جو کلامِ اقبال کی حد ہے۔ اس کے آگے کلامِ الہی اور کلامِ نبوت ہے۔ اس حد میں ایک شاعر پیا سبر بھی ہو سکتا ہے، اگر اس کے مطالعہ و فکر اور مشاہدہ و تجربہ نے اسے یہ اہلیت بخشی ہو کہ وہ انسانیت کو کوئی پیغام دے سکتا ہے۔ اقبال یقیناً یہ اہلیت دنیا کے کسی بھی شاعر سے زیادہ رکھتے تھے، جب کہ شعریت میں دنیا کا کوئی بھی شاعر ایسا نہیں جو اقبال کے سرمایۂ شعری کے وزن اور حجم کا مقابلہ کر سکے۔

بہر حال، نزدیک نظر کی تمام ثقافت و مسانت کے باوصف، اقبال کے دوسرے بہترے اشعار کی طرح بلکہ ان سے بھی کچھ زیادہ شوخی بیانِ زبورِ عجم کی غزلوں میں ہے، ایسی شوخی جو شکوہ اور مناجات کی تمام معلوم حدوں سے آگے بڑھی ہوتی ہے

اور خاص تر ایک بندہ خدا اور عاشق رسولؐ کے کلام میں اس شوخی کا رنگ اور آسنگ معمول سے زیادہ محسوس ہوتا ہے "بندہ گستاخ" تو اقبال اقراری طور پر ہیں، لیکن وہ بہر حال بندہ ہیں اور اپنے "مقام بندگی" کو کسی بھی حالت میں ترک کرنے کے لئے تیار نہیں، اس لئے کہ "درد و سوزِ آرزو مندی" ان کے لئے ایک "متاعِ بے بہا" ہے؟

متاعِ بے بہا ہے درد و سوزِ آرزو مندی
مقامِ بندگی دے کر نہ لوں شانِ خداوندی

(بالِ جبریل)

اور دراصل یہ "درد و سوزِ آرزو مندی" کی تلاش اور تپش ہے جو انہیں شوخ بیانی پر مجبور کرتی ہے۔ یقیناً اس شوخی میں ایک جنوں ہے، لیکن یہ ایک "باشعور" جنوں ہے؟

اِک جنوں ہے کہ باشعور بھی ہے
اِک جنوں ہے کہ باشعور نہیں

(بالِ جبریل)

یہ وہ "صاحبِ ادراک" جنوں ہے جو "مشعلِ راہ" ہو سکتا ہے؟

زمانہ عقل کو سمجھا ہوا ہے مشعلِ راہ

کے خبر کہ جنوں بھی ہے صاحبِ ادراک

(بالِ جبریل)

در حقیقت اقبال ایک کش مکش میں ہیں۔ انہوں نے خدا سے دعا کی تھی؟

خرد کی گتھیاں سلجھا چکا میں

مرے مولا مجھے عاصی جنوں کو

(بالِ جبریل)

یہ دعا قبول ہوئی اور انہیں اسلاف کا جذبِ دروں جس کی انہوں نے متنا کی تھی، حاصل

ہوا۔ لیکن شاعری کی دنیا میں مشکل یہ اپڑی کہ :
 وہ حرفِ راز کہ مجھ کو سکھا گیا ہے جنوں
 نذا مجھے نفسِ جبریل دے تو انہوں

(بالِ جبریل)

ظاہر ہے کہ ”بالِ جبریل“ اور ”نفسِ جبریل“ کا حصول آسان نہیں ہے۔ دوسری
 طرف ”حرفِ راز“ کا اظہار ”نفسِ جبریل“ کے بغیر مشکل ہے۔ اقبال اپنی ”نوائے پریشان“
 کو رسمی ”شاعری“ نہیں سمجھتے تھے اس لئے کہ وہ ”محرمِ رازِ درونِ مے خانہ“ تھے۔ وہ
 ”رازِ محرم“ کے امین تھے اور ان کی گفتگو کے اندازِ محرمانہ تھے :
 میری نوائے پریشاں کو شاعری نہ سمجھ
 کہ میں ہوں محرمِ رازِ درونِ مے خانہ

رازِ محرم سے شاید اقبال ناخبر ہے
 ہیں اس کی گفتگو کے اندازِ محرمانہ

(بالِ جبریل)

اقبال کے سامنے مسئلہ یہ ہے کہ ”رازِ محرم“ کے انکشاف کے لئے ”نوائے راز“ کی
 حدود کیا ہیں، دونوں کے درمیان توازن اور تطبیق کیسے بروئے کار آئے؟ یہ شاعری
 کا بھی نازک ترین سوال ہے اور شریعت کا بھی۔ اس سلسلے میں اقبال کی بادیب راہ
 اعتدال یہ ہے :

محرم کے پاس کوئی اعجمی ہے زمزمہ سنچ
 کہ تار تار ہوتے جامہ ہائے احرامی

(بالِ جبریل)

اس کے باوجود احتیاط ملاحظہ ہو :

کمال جوشِ جنوں میں رہا میں گرم طواف
خدا کا شکر سلامت رہا حرم کا غلاف

(بالِ جبریل)

”جامہ ہائے احرامی“ ”تار تار“ ”مگو“ ”حرم کا غلاف“ ”سلامت“ !
”جامِ شریعت“ اور ”سندانِ عشق“ کی یہی وہ لطیف و نفیس ہم آہنگی ہے
جس کا اعلان اقبال نے زبورِ عجم (حصہ اول) کی ایک غزل کے آخری شعر میں اس
طرح کیا ہے :

باچین زورِ جنوں پاسِ گریباں داشتم
در جنوں از خود نہ رفتن کارِ ہر دیوانہ نیست

اس غزل کا مطلع بھی بہت معنی خیز ہے :

عقل ہم عشق است و از ذوق نگہ بیگانہ نیست
لیکن ایں بیچارہ را آں جرأتِ زندانہ نیست

اور اقبال کی غزلیں عشق کی جرأتِ زندانہ سے بھرپور ہیں۔ زبورِ عجم (حصہ دوم) کی یہ
آخری غزل اس جرأتِ زندانہ کا عروج اور شاہکار ہے :

خود را کنم سجودے، دیروحم نماندہ

ایں در عرب نماندہ، آں در عجم نماندہ

در برگِ لاله و گل آں رنگ و نم نماندہ

در نالہ ہائے مرغیاں آں زیر و بم نماندہ

در کار گاہِ گیتی نقشِ نوی نہ . مینم

شاید کہ نقشِ دیگر اندر عدم نماندہ

ستارہ ہائے گردوں بے ذوق انقلابے

شاید کہ روز و شب را توفیقِ رم نماندہ

بے منزل آرمیدند پا از طلب کشیدند

شاید کہ ناکیاں را در سینہ دم نمائند

یا در بیاضِ امکاں یک برگ ساد نیست

یا خامہ قضا را تاب رقم نمائند

اس غزل میں اقبال کے تغزل کی شوخی، نکتہ اور شوخی بیان آخری سرحدوں

تک پہنچی ہوتی ہے۔ چنانچہ اگر جناب کلیم الدین احمد کے غیر شاعرانہ، غیر ناقدانہ اور غیر عالمانہ ذہن سے سوچا جائے تو پہلے ہی شعر پر ”کفر“ کا فتویٰ لگ سکتا ہے۔

اقبال کی ایک غزل کے اس شعر پر تو اس کی اشاعت ہی کے وقت کچھ لوگوں نے کفر کا فتویٰ لگا دیا تھا؟

دردِ شبتِ جنونِ من جبریل زبوں صیدے

یزداں بہ کند اور اسے بہت مردانہ

(پیام مشرق)

لیکن متذکرہ بالا غزل کا مطلع تو اس ”کفر“ میں اوپر کے شعر سے بہت آگے بڑھا ہوا ہے؟

خود را کتم سجودے ، دیر و حرم نمائند

ایں در عرب نمائند، آں در عجم نمائند

دہاں تو معاملہ صرف جبریل کو زبوں صیدے، قرار دے کر یزداں کو ”بکمند اور“ کا تھا

جس کا مفہوم اقبال کے قدر شناس صوفیاء علمائے یہ بتایا کہ شاعر موحد ہے، لہذا

وہ جبریل تک کے آستانے سے گزر کر صرف یزداں کے آستانے پر اپنی ”جین نیاز“

جگہ کا ناچا رہتا ہے۔ لیکن یہاں مسئلہ ”خود را کتم سجودے“ کا ہے اور دیر کے ساتھ ساتھ

حرم کے وجود کی بھی نفی کا ہے۔ کیا فرماتے ہیں علمائے دین اور مفتیانِ شرع متین

سُنئے میں؟

فتویٰ توجہ جناب کلیم الدین احمد Orthodox مسلم کی جانب سے دیں گے

لیکن اگر کوئی باخیر اور باذوق بات سمجھنی چاہے تو تھوڑے نور سے سمجھ سکتا ہے

شاعر کہتا ہے کہ جب عرب حرم سے بے گانہ ہو گیا اور عجم دیر سے، تو اب وہ صاحبِ
 "ذوق و شوق" کیا کرے جس کے "جذبہ دروں" کا عالم یہ ہے؟
 کبھی اے حقیقتِ منتظرِ نظرِ آلباسِ جانا میں
 کہ ہزاروں سجدے تڑپ رہے ہیں مری جبینِ نیا میں
 (بانگِ درا)

آخر آستانہِ یار کہاں ہے؟ حقیقتِ منتظر کے آستانے کی تلاش بالآخر شاعر کو
 اس مقام پر پہنچاتی ہے:

غافل نہ ہو خودی سے کہ اپنی پاسبانی
 شاید کسی حرم کا تو بھی ہے آستانہ
 (بالِ جبریل)

اور اس شعر سے پہلے یہ شعر ہے:

یہ بندگیِ خدائی، وہ بندگیِ گدائی
 یا بندہِ خدا بن، یا بندہِ زمانہ

شاعر ایک "بندہِ خدا" ہے، لہذا خدا کے وعدہ لاشریک کا آستانہ تو اس کی
 پیشانی ہی میں ہے، اور اگر زمانے کی خرابی سے یہ آستانہ اہلی اپنی اسی و
 حقیقی شکل میں کہیں اور، کسی مندر، کسی مسجد، کسی معلوم و معروف عبادت گاہ
 میں نہیں پایا جاتا تو سر بند خدا کے اپنے وجود میں بہر حال موجود ہے اور وہ اپنی
 سجدہ گزاری کا شوق بے اختیار اپنے آپ کو سجدہ کر کے بولہا کر سکتا ہے، جو
 درحقیقت اپنے خدا کو سجدہ کرنا ہو گا۔ آخر
 "قالوا بلیٰ"

کا نور تو اس کے دل میں شعلہ فگن ہے ہی۔ فرشتوں نے روزِ ازلِ آدم کو سجدہ
 حکم خداوندی کیا تھا، آدم کس کو سجدہ کرے؟ اپنے آپ کو کر سکتا ہے؟ سجدے
 کا مطلب کیا ہے؟ علامہ نے آدم کو سجدہ کس معنی میں کیا تھا؟ مفسرین، علما اور فقہا

کا اتفاق ہے کہ سجدہ عبادت نہیں، سجدہ تعظیمی تھا۔ اب جس شخص کو دینی شعائر کے موجودہ دورِ زوال میں اپنے دین و ایمان کی حفاظت کرنی ہے اور اس کا دینی احساس جتنا شدید و عمیق ہے، اس کا تصور تو حید جتنا لطیف ہے، وہ اگر اپنی "خودی" کا اتنا ہی مستعد محافظ ہے اور اس کی "پاسبانی" اتنی ہی شدت کے ساتھ کرنی چاہتا ہے، صرف اس لئے کہ اس کے خیال میں اس کا ضمیر "کسی عزم کا آستانہ" ہے۔ تو اگر وہ ان تحفظات کے ساتھ اور انہی مقاصد کے لئے "خود را کتم سجودے" بالکل استعاراتی اور علامتی، ذکہ حقیقی انداز میں، اور شریعت نہیں، شاعری کی زبان، میں کہتا ہے تو کیا مضائقہ ہے؟ جہاں تک اقبال کے تصور اللہ اور احساسِ عبدیت کا تعلق ہے وہ ان اشعار سے عیاں ہے؟

شہیدِ نازِ او بزمِ وجود است
نیازِ اندر نہادِ ہست و بود است
مخی بینی کہ از ہر فلک تاب
بسیماے سحرِ داغِ سجود است

(لالہ رطور۔ پیامِ مشرق)

اس قسم کے متغزلانہ اور مناجاتی اشعار میں اقبال کے سلسلے اس معراج کا تصور بھی ہوتا ہے جو تاریخِ انسانی کی عظیم ترین ساعت میں ایک "عبد" کو حاصل ہوتی تھی، اور اس کی نگاہوں میں اُس "صلوٰۃ" کا منظر بھی ہوتا ہے جسے "معراج المؤمنین" اس لئے کہا گیا کہ ایک مشہور روایت کے مطابق "اس سجدہ شوق" کے وقت یا تو مومن اپنی نگاہِ تصور میں خدا کو دیکھ رہا ہوتا ہے یا خدا مومن کو۔

زیرِ نظر پوری غزل ارتقا سے حیات اور عروجِ آدمِ خاکی کی ان آرزوؤں سے لبریز ہے جو بروقت اور بظاہر ہر نوجوان گشتہ اور خاک شدہ معلوم ہوتی ہیں مگر ان آرزوؤں سے حیات اور انسانیت کے منفردات و امکانات روشن ہوتے ہیں۔

اقبال کی غزل اور لپوری شاعری انہی منفردات و امکانات کا وہ نغمہٴ دل آویز ہے

جس کا آہنگ تغزل اور شعریت کی معراج اور سدرۃ المنہی ہے :

سرودِ رفتہ باز آید کہ ناید

نیسے از حجاز آید کہ ناید

سرآمد روزگارِ این فقیرے

دگر دانائے راز آید کہ ناید

(اقبال - ارمغانِ حجاز - حضور حق)

عالمی ادب میں اقبال کا مقام

ہر ادب اپنی ایک مخصوص فضا رکھتا ہے جس کے پس منظر میں ہی اس کے تخلیقی نمونے روبہ عمل آتے ہیں اور پورے طور پر سمجھے اور سمجھائے جاسکتے ہیں کوئی پارہ۔ ادب اپنے معاشرے سے الگ ہو کر وجود پذیر اور قابلِ فہم نہیں ہو سکتا، تمام ادبی تخلیقات ایک خاص ماحول سے تعلق رکھتی ہیں۔ کسی بھی ادب کا جب ایک سانچہ معین ہو جاتا ہے تو اس میں کئے جانے والے ہر تجربے کی ایک روایت ہوتی ہے، جس کے نقوش و اشارات ہی اس تجربے کی عمومی تشکیل کرتے ہیں۔ ادبیات لسانیات پر مبنی ہوتی ہیں، ایک زبان کے اپنے محاورات اور استعارات ہوتے ہیں جو اس کے ادب کے تار و پود تیار کرتے ہیں۔ انسان کی دوسری سرگرمیوں کی طرح ادب بھی وقت اور مقام کی حدود کا فطری طور پر پابند ہے۔

اس عملی حقیقت کے باوجود عالمی اور آفاقی ادب کی گفتگو موجودہ بین الاقوامی صدی میں عام ہو گئی ہے اور وقت گزرنے کے ساتھ اس گفتگو کی کئی بڑھتی جا رہی ہے۔ اس صورتِ حال کا سبب واضح ہے۔ انسانوں کے مختلف اقوام و ادوار میں تقسیم ہونے کے باوجود، انسانیت کا بنیادی تصور تو ایک ہی ہے۔ قدیم زمانے میں یہ بات اولادِ آدم اور بندگانِ خدا کی حیثیت سے کی جاتی تھی۔ اب حیاتیات و نفسیات کی تحقیقات کے علاوہ سائنسی انکشافات، صنعتی ایجادات اور سیاسی و

محاشی حالات و واقعات نے بھی اس بات کی تصدیق کر دی ہے۔ اس طرح یہ نکتہ واضح ہوتا ہے کہ ملک اور دور کے پس منظر کے باوجود ادب کا ایک پہلو عالمی و آفاقی بھی ہے۔ ایک ادبی تخلیق کی خصوصیت جو بھی ہو، اس کے اندر ایک عمومیت بھی ہے یا ہو سکتی ہے۔ کسی ادبی نمونے کا پہلا تعلق تو یقیناً اس زبان کے مضمرات سے ہوگا جس میں وہ پیش کیا گیا ہے، لیکن دوسرے مرحلے پر اس کا رشتہ دوسری زبانوں سے بھی قائم ہو سکتا ہے۔ اگر یہ رشتہ نہیں ہوتا تو ایک زبان سے دوسری زبان میں ترجمہ ممکن نہیں ہوتا۔

اب سوال یہ ہے کہ ادب کے خصوصی و عمومی اور مقامی و عالمی پہلوؤں کے درمیان تناسب و توازن کی صورت کیا ہوگی؟ اس کا کون سا حصہ محدود ہوگا اور کون سا آفاقی؟ یہ ادبی تنقید کا بہت ہی نازک اور پیچیدہ سوال ہے، اور اس میں بحث و نزاع کی کافی گنجائش ہے۔ اس سلسلے میں میں صرف اپنے مسئلے اور غور و فکر کے نتائج پیش کرنا چاہتا ہوں۔ یہ معلوم ہے کہ ہر ادبی تخلیق مرکب ہوتی ہے دو اجزاء سے، ایک مواد اور دوسرے ہیئت، جہاں تک ہیئت اور مواد کو الگ الگ اکائیوں میں بانٹ کر دیکھنے کا تعلق ہے، ہم یہی کہہ سکتے ہیں کہ لسانی وسیلہ اظہار کی تخصیص کے سبب ہیئت ایک بالکل مقامی اور محدود عنصر ہے، جب کہ مواد کے اندر عالمی و آفاقی ہونے کی صلاحیت ہوتی ہے۔ انسانی ذہن پورے عالم انسانیت کے بستے یکساں ہے۔ لیکن زبانیں مختلف اور متفرق ہوتی ہیں۔ فن کے تنوع میں فکر کی وحدت کا سراغ لگایا جاسکتا ہے۔ جدا جدا اسالیب کے درمیان موضوع مشترک ہو سکتا ہے الفاظ کی رنگارنگی میں معانی کی یکسانی پائی جاسکتی ہے۔

لیکن کیا مختلف ادبیات کے صرف مواد، موضوع، فکر اور معنی کا موازنہ کر کے ان کے باہمی اوصاف کا تعین کیا جاسکتا ہے؟ ظاہر ہے کہ نہیں۔ ادب جب مواد و ہیئت دونوں ہی اجزاء سے مرکب ہے تو صرف ایک ہی جڑ کو لے کر پورے مرکب پر کوئی قطعی حکم نہیں لگایا جاسکتا۔ ترجمے سے کسی تحریر کا صرف مفہوم سمجھ میں آسکتا ہے

اس کی قدر و قیمت کی ادبی تعین نہیں ہو سکتی۔ تنقید ادب کے مسئلہ اصول کے مطابق۔ ادب ایک ایسا تخلیقی مرکب ہے جس کے موضوع اور اسلوب کے درمیان ایک عضویاتی ارتباط ہوتا ہے۔ چنانچہ اس کے عناصر ترکیبی کو ایک دوسرے سے علیحدہ کر کے دیکھنے کا مطلب یہ ہو گا کہ اس کی پوری حقیقت گرفت میں نہ آئے اور اس کی نوعیت و اصلیت کا ایک ناقص تصور ہمارے سامنے آئے۔ لہذا اس صورت میں دوسرے ادب پاروں کے ساتھ اس کا موازنہ کسی نتیجے پر نہیں پہنچا سکتا۔

دوسری طرف، اگر کسی خاص ہئیت کو تنقید و تعابیل کا معیار مان لیا جائے، تب بھی غرابی لازم آئے گی۔ بلکہ یہ محض مواد کو معیار ماننے سے بھی زیادہ غلط اور ناقابل عمل صورت ہوگی۔ ہر ادب کی اپنی ایک ذہنیت ہوتی ہے جس کا ہی اظہار اس کے مختلف اصناف و اسالیب میں ہوتا ہے۔ چنانچہ اس ذہنیت کو نظر انداز کر کے اس ادب کا کوئی مطالعہ نتیجہ خیز اور درست نہیں ہو گا۔ ایک زبان ایک خاص سماج میں پروان چڑھتی ہے اور اس سماج کے مختلف اداروں اور مسئلہ قدروں ہی کی مطابقت میں اس نے ادب کی ہئیتیں تشکیل پاتی ہیں۔ لہذا محض کسی ادب کی ہئیت کو الگ سے لے کر اس کا موازنہ دوسرے ادب کی ہئیت سے کرنا ایک فعل عبث ہے۔

تب ادبیات عالم کے تعابلی مطالعے کا صحیح نہج کیا ہے؟ میرے خیال میں اس نہج کے دو بنیادی عوامل ہیں۔

۱۔ ہر ادبی تخلیق میں فکر و فن کا جو مرکب ہو اس کی مجموعی قدروں کا تعین کیا جاتے ہیں۔ مختلف ادبیات کی قدروں کے مجموعوں کا تعابلی مطالعہ کر کے ان کے باہمی اوصاف کی تشریح کی جاتے۔ ایک زبان کا ادب پارہ اپنے عناصر ترکیبی کے جو نتائج پیش کرے ان کا موازنہ دوسری زبان کے ادب پارے کے عناصر ترکیبی کے نتائج سے کر کے ایک تعابلی میزان کل نکالنے کی کوشش کی جاسکتی ہے۔ اس طرح مختلف ادبیات کا کئی تناسب اور اس کی روشنی میں مختلف ادبی نمونوں کے مراتب کی نسبت معلوم ہو سکتی ہے۔

۲۔ لیکن عالمی ادبیات کے اس موازنے کا آخر معیار کیا ہوگا؟ جب تک ایک عمومی اصولی معیار ایسا نہیں دریافت ہو جائے جس کا اطلاق آفاقی طور پر کیا جاسکے، کوئی موازنہ وہ تقابلی نتائج نہیں پیدا کر سکتا جس کا ذکر اوپر کیا گیا۔ یہ معیار متقابل ادبی تخلیقات کی اندرونی ترکیب کا تنقیدی تجزیہ کو کے حاصل کیا جاسکتا ہے۔ کسی بھی ادبی تخلیق کی قدر و قیمت معین کرنے کے لئے ایک تنقیدی مطالعے کا بنیادی اصول کیا ہوتا ہے؟ اس سلسلے میں بحثیں تو بہت کی جاسکتی ہیں اور کی جاتی رہی ہیں۔ مگر میں سمجھتا ہوں کہ جدید ادبی تنقید میں مواد و ہیئت کی عضویت کے تسلیم کو لئے جانے کے بعد اب یہ حقیقت بالکل واضح ہو گئی ہے کہ ایک ادیب جس نسبت سے اپنے مواد کو ہیئت میں ڈھالتا ہے وہی اس کے غور و تحقیق کے وصف کی تعین کا معیار بن سکتی ہے۔ یعنی ہر ادیب کا ایک تخلیقی سلسلہ ہوتا ہے، جو اس کے ادب کے دونوں عناصر ترکیبی پر مشتمل ہوتا ہے ایک ادبی تخلیق کو دیکھ کر جو ضروری سوال اٹھتے ہیں وہ یہ ہیں:

الف ۱۔ اس تخلیق کا موضوع کیا ہے؟

ب ۲۔ اس موضوع کو کس اسلوب سے ادا کیا گیا ہے؟

ان سوالوں کا تعاقب کرتے ہوئے، سب سے پہلے تو تخلیق کے مواد کی نوعیت آشکار کی جائے گی، اس کے تمام مغزات کا تجسس کو کے اس کی اہمیت واضح کی جائے گی، اور ساتھ ہی ہیئت کے مقابلے میں اس کی پیچیدگی کا سراخ لگایا جائے گا۔ اس کے بعد دیکھنا پڑے گا کہ یہ مواد اپنی مخصوص نوعیت و اہمیت اور پیچیدگی کیساتھ ایک خاص ہیئت میں کس طرح بروئے اظہار آیا، جو ہیئت اظہار کے لئے اختیار کی گئی وہ کہاں تک موزوں تھی اور کتنی موثر ثابت ہوتی۔

یہ معیار ادبی تخلیقات کے مستقل بالذات مطالعے کے لئے بھی اثناسی ناگزیر ہے جتنا ان کے تقابلی مطالعے کے لئے، خواہ یہ تقابل ایک ہی زبان کی ادبیات کے درمیان ہو یا مختلف زبانوں کی ادبیات کے مابین، اس معیار کی یہ عمومیت اور

بہر گیری، عالمی ادبیات کے تقابلی مطالعے کے لئے اس کی موزونی اور نتیجہ خیزی کی ایک اور دلیل ہے۔ یہ تنقید ادب کا سب سے جامع معیار ہے، جس میں تجزیہ و تقابل کی تمام شرطیں بدرجہ کمال پوری ہو جاتی ہیں۔ لہذا ادب کے آفاقی مطالعے کے لئے یہ ایک بہترین معیار ہے۔

اس اصولی موقف سے اقبال کا مقام عالمی ادب میں متعین کرنے کے لئے چند اجتماعی حقائق پر ایک نظر ڈال لینا بھی مناسب ہو گا۔ اس سلسلے میں سب سے پہلا سوال یہ ہے کہ اب تک ادب کے عالمی مطالعے کا انداز کیا ہے؟ میرا خیال ہے کہ ایک آفاقی معیار سے ادبیاتِ عالم کے مطالعے کی کوئی بنیاد اور باضابطہ کوشش اب تک نہیں ہوتی ہے۔ مشرقی ادبیات اور مغربی ادبیات کے درمیان کسی تنقیدی موازنے کی کوئی مثال میرے سامنے نہیں ہے۔ اس معاملے میں اہل مشرق بڑی مجبوریوں سے دوچار رہے اور نتیجتاً ان کی کوتاہیاں چند در چند ہیں۔ بین الاقوامی دورِ حاضر کی علمی اور علمی سہولتیں ان کے نصیب میں بہت ہی کم آئیں۔ اس کے علاوہ ان کے ذہن پر مغرب کی مرعوبیت ایسی طاری رہی کہ وہ مغربی ادبیات کے ساتھ اپنی ادبیات کا تقابل کرنے کی جرات ہی نہیں کر سکے۔ تنقید کی بالیدگی بھی مشرق میں اتنی کم ہوتی کہ خود اس خطے کی زبانوں کی ادبیات کا کوئی تقابلی مطالعہ نہیں کیا جاسکا دوسری طرف اہل مغرب نے جدید علم و حکمت کے تمام آثانوں اور دعووں کے باوجود اس سلسلے میں ایک یکسر غیر علمی اور غیر حکیمانہ روش اختیار کی۔ انہوں نے اپنے خطے کی زبانوں کی ادبیات کا تو ہر جہت سے مطالعہ کیا اور اپنی تنقیدوں کا انداز اکثر و بیشتر برا غلطی رکھا۔ اس کے علاوہ ان میں کچھ لوگ ایسے بھی پیدا ہوئے۔ جنہوں نے مختلف مشرقی زبانوں اور ان کے ادبوں کا بھی الگ الگ مطالعہ کیا۔ لیکن مشرقی ادبیات سے متعلق ان مغربی مستشرقوں کا رویہ عام طور پر ممبر پرستانہ رہا، اور انہوں نے ان کے تقابلی مطالعے کی بھی کوئی ضرورت نہیں سمجھی۔ اس صورت حال کی وجہ یہ ہے کہ سائنس اور صنعت کی طرح تہذیب اور ادب میں بھی اہل مغرب نے اہل مشرق کو اپنے سے

بہت کم تر اور بالکل پس ماندہ تصور کیا اور مشرقی ادبیات کو اس قابل ہی نہیں سمجھا کہ ان کا سنجیدہ تنقیدی مطالعہ کر کے ان کی عالمی قدر و قیمت تہذیب حاضر کے پس منظر میں واضح کر دیں اور مغربی ادبیات کے ساتھ ان کا موازنہ کر کے ان کے آفاقی مقام کی تعیین کریں۔ چنانچہ مغرب کی ادبی تنقیدوں میں مشرقی ادبیات کے حوالے گویا مفقود ہیں۔

میں اس صورت حال کو اہل مغرب کی ادبی نوآبادیت اور سامراجیت پر محمول کرتا ہوں۔ بہر حال، یہ ادب کا ایک سیاسی اور سراسر غیر ادبی تصور ہے۔ لیکن لطیفہ یہ ہے کہ اس تصور کے فروغ میں اہل مشرق نے بھی مغرب والوں کے ساتھ بھرپور تعاون کیا ہے۔ جب سے میکاؤ لے کی نسل ایشیا میں پروان چڑھی ہے اس نے یہ تبلیغی جہم اپنے سر لے لی ہے کہ ہر جہت سے مشرقی ادبیات کو ناقص محض قرار دیتے ہوئے اس کی تشکیل نو بالکل مغربی معیار ادب پر کو ڈالے۔ چنانچہ اس صدی کی دوسری چوتھائی سے جو ادبی تنقیدیں مشرقی ادبیات میں شروع ہوئی ہیں ان کا نصف صدی کا کارنامہ یہی ہے کہ وہ مغربی ادبیات کے حوالوں سے بھری ہوئی ہیں۔ اور ان میں مشرقی ادیبوں کا جو کچھ موازنہ مغربی ادیبوں کے ساتھ ہے وہ صرف یہ دکھانے کے لئے کہ مشرقی ادب میں وہ کیا کیا نقائص ہیں جن کو مغربی ادب کے معیار سے دور کیا جانا چاہیئے۔

ظاہر ہے کہ ادبی مطالعے کا یہ انداز کہ اس قسم کے ادبی تصورات کو اصول موضوعہ تسلیم کر کے دوسری قسموں کے تمام ادبی تصورات پر مکمل نگا دیا جائے اور پھر اسی اصول موضوعہ کے مطابق تمام ادبی فنون کی قدر و قیمت معین کی جائے، کسی طرح عالمی ادب کا آفاقی معیار بننے کی اہلیت نہیں رکھتا۔ یہ تو بالکل مقامی، علاقائی اور محدود قسم کا تصور ہے، جو بجائے اوصاف و اقدار کے محض اغراض و مفادات پر مبنی ہے۔ لہذا ادب کے جس مرکب اور متناسب معیار کی نشان دہی میں نے ادبیات عالم کے تقابلی مطالعے کے صیغہ پنج پر بحث کے دوران کی ہے اسی پر توجہ مرکوز کرنی پڑے گی۔ اس لئے کہ اس کے مضمرات و عوامل بالکل اصولی اور آفاقی ہیں۔

اور اس میں کوئی نقطہ نظر پہلے سے طے شدہ نہیں ہے جس کو خواہ مخواہ عائد کرنا مقصود ہو، بلکہ وہ ایک یکسر عملی و تجربی معیار ہے جس میں قیقدی تجزیے اور تقابل ہی کے معروف و مسلم طریقوں سے موضوع مطالعہ کی حقیقت و اہمیت دریافت کوئی ہے۔ اگر انسانیت کی کوئی آفاقی قدریں ہیں تو ان کی تعین عام انسانیت ہی کے معیار و منہاج پر کی جاسکتی ہے۔

اس آفاقی معیار ادب پر جب ہم اقبال کی شاعری کو پرکھتے ہیں تو ہمیں اس کے اندر حسب ذیل دو نکتے نمایاں طور پر نظر آتے ہیں:-

۱۔ اقبال کا فنی مسئلہ ان کی صف کے دوسرے تمام عالمی شعرا کے مقابلے میں سب سے زیادہ پیچیدہ اور دشوار تھا۔ اقبال نے ایک ایسے دور میں شاعری کی جب سائنس اور صنعت کی ترقیات اور سیاست و معاشیات کی تحریکات نے پرانی دنیا کے پورے نظام کو ہتھ دیا لاگو کے ایک نئی دنیا کے پیرچہ اور رنگ رنگ مسائل کھڑے کر دیئے تھے۔ علوم و فنون کے سارے انداز بدل رہے تھے، اور انسانی ذہن نت نئی گتھیوں اور الجھنوں سے دوچار تھا، شعور کی گہوڑوں کے ساتھ ساتھ لاشعور کی جہیں بھی دریافت کی جا رہی تھیں۔ ان حالات و کیفیات سے اقبال کو اپنی تعلیم و تربیت کے دوران براہ راست سابقہ پڑا۔ ان ہی کے بقول وہ "اس آگ میں مثلِ خلیل" ڈالے گئے۔

اس کے علاوہ اقبال نے عالم انسانیت کی تشکیل جدید کا ایک نہایت وسیع اور روزنی نصب العین بھی اختیار کر لیا، اور اپنی شاعری کو اس کی تعمیل کا ایک وسیلہ قرار دیا۔ پھر اپنے وقت کے دھاروں کے بالکل برخلاف، انہوں نے اسلام جیسے انتہائی مرکب اور جامع نظریہ حیات و کائنات کو اپنا نصب العین بنایا۔ اس طرح ایک طرف اسلامی نظام زندگی کا احیاء اور دوسری طرف اس احیاء کے ذریعے انسانیت کی تشکیل جدید، تفکر کی دوسری مشقت اقبال کے ذہن پر پڑی۔ اس مشقت میں بہت زیادہ اضافہ دو خاص واقعوں سے ہو گیا۔ ایک یہ کہ اقبال اپنی تربیت کے لحاظ سے باضابطہ ایک

فلسفی تھے، جس کے سبب علم و فکر کا ایک بار گواں ان کے دماغ پر تھا۔ دوسرے ان کے ملک کی غلامی انہیں ایک سیاسی جدوجہد پر بھی اُبھار رہی تھی، چنانچہ انہیں وکالت و قیادت کی عملی زحماتوں سے بھی گزرنا پڑا اور سیاست کے الجھڑوں سے غلٹنے کی ضرورت بھی لاحق ہوتی۔

۲۔ اپنی شخصیت اور اپنے زمانے کی یہ ساری پیچیدگیاں ہی وہ مواد تھیں جنہیں اقبال کو ہیت شاعری میں ڈھالنا تھا۔ یہ امر واقعہ ہمارے سامنے ہے کہ اقبال کے اشعار شعریات کے کسی بھی معیار کے مطابق اعلیٰ قسم کے اشعار ہیں۔ اس لئے یہ ایک ثابت شدہ حقیقت ہے کہ اقبال اپنی فکر کو فن بنانے میں پوری طرح کامیاب ہوئے۔ انہوں نے اپنے نصب العین کو ایک شعری وجود عطا کر دیا، ان کے تصورات استعارات میں ڈھل گئے، ان کی آواز نغمہ بن گئی۔ اس کارنامے سے اقبال کا فنی خلوص اور فکری رسوخ دونوں واضح ہو جاتے ہیں۔ اقبال نے اپنے موضوع فہنی کو ایک بجالیاتی معروضیت بخشی اور اپنی شخصیت کو اپنے فن میں گم کر دیا۔ ان کے شاعرانہ احساسات کی سالمیت قابل رشک ہے۔ کلام اقبال میں مواد و ہیت کی عضویت کمال درجے پر ہے۔ ایسا محسوس ہوتا ہے کہ اقبال کی تخیل اپنے مختلف عناصر کے موزوں اسباب اظہار خود تراشی ہے۔ ان کے الفاظ ان کے معانی کے ساتھ بالکل پیوستہ ہیں۔ یہی وجہ ہے کہ ان کے دقیق سے دقیق اور ثقیل سے ثقیل خیالات بھی شعری تمثیل و ترجم کی ایمائیت و لطافت کے ساتھ نمودار ہوتے ہیں۔ اقبال کے نظام فکر ہی کی طرح ان کا اپنا ایک نظام اساطیر بھی ہے، جس کے استعارے، تلمیحات اور کنایے اپنا ایک مخصوص رنگ و آہنگ رکھتے ہیں، اور ان کے اشارات و علامات نے احساسات و جذبات کی ایک خاص الخاص دنیا بسا دی ہے۔ اس دنیا کی امتیازی شان یہ ہے کہ یہاں شاعری کی سنت نصب العین کی فطرت سے کامل طور پر ہم آہنگ ہے۔

مری مشاطگی کی کیا ضرورت حسنِ معنی کو
کہ فطرت خود بہ خود کرتی ہے لائے کی خیال دہی

ان حقائق کے پیش نظر عالمی ادب میں اقبال کا مقام متین کرنے کے لئے سب سے پہلے یہ دیکھ لینا چاہیے کہ مشرقی ادبیات میں انکے جگہ کیسا ہے۔ مشرق میں جو زندہ زبانیں پائی جاتی ہیں، ان — مشاہیر شعراء کی صفِ اولین میں سے ہم سب سے پہلے رومی، حافظ، سعدی اور خیام کا موازنہ اقبال کے ساتھ کرنا چاہیں گے۔ اس سلسلے میں یہ نکتہ تو بالکل واضح ہے کہ نہ صرف افکار کی گراں مائیگی اور وسعت کے اعتبار سے بلکہ اصناف و اسالیب کی کثرت اور تنوع کے لحاظ سے بھی اقبال کی جامعیت کا مقابلہ ان میں کوئی ایک شاعر تنہا نہیں کر سکتا۔ لہذا موازنے کی جہت یہی ہو سکے گی کہ اقبال کے کسی ایک ہی پہلو کا مقابلہ ان میں سے ہر ایک کی پوری شاعری سے الگ الگ کیا جاتے۔ موازنے کی یہ جہت ہی یہ ثابت کرنے کے لئے کافی ہے کہ مجموعی طور پر فارسی کا کوئی ایک شاعر پورے اقبال کے برابر نہیں ٹھہرتا۔ اس کے بعد دیکھتے تو رومی کی مثنویات کا حجم جو بھی ہو، اقبال کی فارسی مثنویاں (اسرار و رموز وغیرہ) اور اردو مثنوی (ساقی نامہ) ملا کر، نہ اعتبار و صفِ رومی کی شاعری پر ایک وقیع اضافہ ہیں۔ "صوفیت" میں "پیر رومی" اور "مرید ہندی" کا رشتہ جو بھی ہو، شاعری میں معاملہ مختلف ہے۔ ایک تو تنقید میں شعراء کے اپنے بیانات پر انحصار نہیں کیا جاسکتا، دوسرے شاعری کے بارے میں رومی کے متعلق اقبال کا کوئی بیان میرے علم میں نہیں۔ بہر حال، فکر و فن کی مجموعی شعریت کا جو انداز کلام اقبال میں ہے وہ کلام رومی پر ایک قدرِ زائد ہے۔ اقبال نے رومی کے بہترین عناصر کو جذب کر کے ان کے محاسن میں توسیع کرنے کے علاوہ کچھ نئے اوصاف کا اضافہ بھی کیا ہے۔

حافظ کے دیوان کا موازنہ اگر صرف "پیام مشرق" کے بابِ غزلیات "مے باقی" سے کر لیا جائے تو معلوم ہو جائے گا کہ خود حافظ کی زمین پر اقبال کے تصرفات کیا کچھ ہیں۔ اس کے علاوہ "زبورِ عجم" اور "بالِ جبریل" کی غزلیں حافظ کی حدودِ تغزل سے بلاشبہ آگے نکلی ہوئی ہیں۔ حافظ کے تغزل کی جتنی بھی خصوصیات بتائی جاتی ہیں وہ تو اقبال کی غزلوں میں بدرجہ اتم ہیں ہی، ان کے علاوہ شعریت کی جو نئی نئی تہیں، نئے نئے

اشارے، تازہ بہ تازہ استعارے، لطیف سے لطیف کنائے اور خیال انگیز تلمیحات ہیں اور جدت طراز تخیلات و تصورات اور نہایت دبیر احساسات و جذبات کا پیرایہ اظہار بن کر، غزلیات حافظ پر ایک اضافہ ہی تو ہیں۔ دیوان عارفی کے باقی غزلیات اقبال میں نہ صرف تازہ تر ہو گئی ہے، بلکہ اس کا نشہ و آتش ہو گیا ہے۔

خیام کی رباعیات "پیام مشرق" کے حصہ رباعیات کے ساتھ ملا کر پڑھی جائیں تو یہ عجیب و غریب نکتہ دریافت ہو گا کہ اقبال کی فکر انگیزی میں خیام کی عیش کوشی سے زیادہ آب و تاب اور انبساط و نشاط ہے، رباعیات اقبال کے مسرت و بصیرت کے مرکب میں رباعیات خیام کے مسرت محض کے مفرد سے زیادہ زور اور اثر ہے۔ اقبال نے بصیرت کو مسرت بنایا ہے، جب کہ خیام نے مسرت کو بصیرت بنانے کی کوشش کی ہے، نتیجہ آسانی سے قیاس کیا جاسکتا ہے۔

سعدی کا موزن شعریت میں اقبال کے ساتھ کوٹنا کوئی بہت موزوں کام نہیں ہے۔ اقبال کا تفوق اس معاملے میں ظاہر ہے۔ جہاں تک دانش وری کا تعلق ہے، اقبال کے اجتماعی تصورات سعدی کی شخصی اخلاقیات سے بہت ممتاز ہیں اور ان کی آفاقی اہمیت واضح تر۔

اردو شاعری میں میر و غالب نے روایت ارتقا کو جہاں تک پہنچایا تھا، اقبال نے اس سے بہت آگے بڑھا دیا۔ میر کا فنی تجربہ تو بہت ابتدائی اور سادہ قسم کا تھا اور اس کی جو کچھ دل بابتی ہے وہ اس کی اسی معصومیت پر مبنی ہے۔ غالب کا تجربہ یقیناً بلوغت کی پہلے چیدگی رکھتا ہے، لیکن اقبال نے اسی بالغانہ پے چیدگی کو درجہ رسائی پر پہنچایا اور غالب کے یہاں جو کچھ ناہمواریاں اور سلولیں رہ گئی تھیں ان کو بالکل دور کر کے نفاست، بیان کا ایک انتہائی معیار قائم کیا۔ معانی کے تنوع اور تخیل کی وسعت میں تو اقبال کا موزن میر و غالب کے ساتھ کوٹنا ہی فضول ہے۔

سنسکرت کے کالی داس اور عربی کے امرار القیس کا اقبال کے ساتھ موازنہ ویسا ہی ہو گا جیسے کسی تجربے کے آغاز کا تقابل اس کی ہیئت عروج کے ساتھ کیا جاتے۔

یہاں میں ایک تنقیدی نکتہ پیش کئے بغیر نہیں رہ سکتا وہ یہ کہ اقبال کی شاعری درحقیقت مشرقی ادبیات کی تمام شاعرانہ روایات کا نقطہ رعو رج ہے۔ فارسی، سنسکرت اور عربی میں شاعری کے جتنے تجربات اقبال سے قبل ہو چکے تھے، ان سب کے بہترین احساسات و نقوش کو اپنے اندر سمیٹ کر اور سمو کر اقبال کے فن نے ارتقا کا ایک نیا مرحلہ طے کیا، جو اس وقت مشرقی شاعری کی منزلِ آخری نظر آ رہا ہے۔ اردو زبان مشرق کی مذکورہ تینوں کلاسیکی زبانوں کی بہترین لسانی روایات کی اہم ترین نمائندہ ہے اور اقبال کی اردو شاعری نے بھی ان زبانوں کے تمام شعری وسائل کی ترکیب اور ارتکا ز اپنے اندر کر لیا ہے، اقبال کا فن مشرق میں اپنے پیش روؤں کے کارناموں کی توسیع اور تجدید کرتا ہے۔ اقبال کی شاعری ہی مشرقی ذہن کی بہترین نمائندہ ہے اور عالمی سطح پر اس کی آفاقی اہمیت کا پس منظر یہی ہے۔ اس پس منظر میں اس شاعری نے وہ نمکری و فنی قدریں ترتیب دی ہیں جو بین الاقوامی ادب کا ایک مثالی معیار پیش کرتی ہیں۔

ٹیگور کی شاعری اقبال کے مقابلے میں ٹھوس قدریں بہت کم رکھتی ہے، اتنی کم کہ اگر نوبل پرائز کی سیاسی سفارش نہیں ہوتی تو شاید اس مقابلے کا ذکر کرنے کی بھی ضرورت نہیں ہوتی۔ ٹیگور کا نغمہ صرف تھکے ہوئے ذہن کے لئے وقتی فرحت کا ایک سامان جیسا کرتا ہے، یا زیادہ سے زیادہ متھقہ فائدہ جذب کا حامل ہے۔ جب کہ اقبال کا نغمہ انسانی روح کے اندر وہ سرخاں و انبساط پیدا کرتا ہے جس سے حیات کی ترین و تعلیم کے ساتھ ساتھ کائنات کی تسخیر و تشکیل کا حوصلہ اور شعور بیدار ہوتا ہے۔ ٹیگور ہمارے ذہن کو سلاتے ہیں اور اقبال جگاتے ہیں۔ ٹیگور کا کلام کائنات کی حرکت کو ایک نقطے پر جامد دیکھنا چاہتا ہے اور زندگی کی الجھنوں سے گیزاں ہے، جب کہ اقبال کی شاعری ترقی پذیر وجود کا ساتھ دیتی اور الجھنوں کے حل میں اس کی رہنمائی کرتی ہے۔ اقبال جدید ذہن کی پے چیدگیوں کو آئینہ دکھاتے ہیں، اس ترکیب کے ساتھ کہ قدیم ارتعاشات بھی جھلک اٹھتے ہیں، جب کہ ٹیگور صرف قدیم ذہن کا بہت ہی

ساد، ساف انکاس کو پاتے ہیں۔ اقبال کے نقوش کلام میں جو دبازت ہے، بیگور اس سے بہرہ ور نہیں۔

اب عالمی سطح پر صرف تین شعرا ایسے ہیں جن کے ساتھ اقبال کا موازنہ کرنے سے ادبیات عالم میں اقبال کا مقام واضح ہو جاتے گا۔ ایک اطالوی شاعر، دانٹے (۱۲۶۵-۱۳۲۱) دوسرے انگریز شاعر، شیکسپیر (۱۵۶۴-۱۶۱۶) تیسرے جرمن شاعر گیٹے (۱۸۲۲-۱۸۸۹) یہ تینوں شعرا وہ ہیں جو نہ صرف مغربی ادبیات کے سرخیل سمجھے جاتے ہیں، بلکہ اہل مغرب نے انہیں پوری دنیا کے بہترین و عظیم ترین شعرا ثابت کرنے کی کوشش کی ہے۔ جہاں تک ان تینوں کے درمیان ترتیب مدارج کا تعلق ہے اس میں اختلاف کیا جاتا ہے اور ٹھیک جس طرح عالمی سطح پر ان شعرا کی قدر افزائی میں یورپ و اے بکائے اصولی و ادبی معیار کے ایک براعظمی و سیاسی تعصب سے کام لیتے ہیں، اسی طرح براعظمی سطح پر ان کے درمیان ترتیب مدارج میں یورپ کے متعلقہ ممالک اور خطے قومی سیاست کی عصبيت اور علاقائی جانبداری سے کام لیتے ہیں۔ بہر حال ہمیں اہل مغرب کی قومی و علاقائی سیاست و عصبيت سے کوئی مطلب نہیں۔ ہمارے مقصد کے مناسب بات یہی ہے کہ ہم نے گزشتہ سطور میں عالمی ادب کے آفاقی و اصولی معیار کی جو تعین کی ہے اس کی روشنی میں اقبال کا موازنہ دانٹے، شیکسپیر اور گیٹے کی شاعری سے کریں۔

تیرھویں، چودھویں صدی کی اطالوی میں دانٹے نے جو شاعری کی، کیا واقعی وہ شاعری کے اعتبار سے بھی اتنی ہی اہم ہے جتنی "ڈو اتن کو میڈی" (طربہ خداوندی) کے تخلیق و فکر کے لحاظ سے؟ کیا اطالوی زبان اور اس کی شاعرانہ روایت دانٹے کے مفروضہ عظیم تخیل کی بھی متحمل تھی؟ میں سمجھتا ہوں کہ دانٹے کا فنی مسئلہ تو بہت معمولی تھا۔ اس لئے کہ اپنے وقت اور اپنی ادبی و فکری روایات میں اس شاعر کو کسی خاص اور قابل ذکر پیچیدگی سے سابقہ درپیش نہیں تھا۔ لیکن لسانی و سبیل کا ایک دشوار مسئلہ خود اس کے لئے سدا رہا تھا۔ چنانچہ دانٹے کے لئے شعری تجربے کی گنجائش بہت ہی محدود تھیں اور وہ شاعرانہ ہم طے کرنے میں بہت دور تک نہیں جاسکتا تھا۔ لہذا دانٹے کی شاعری

اپنی جگہ عظیم ہوتے ہوئے بھی مطافت و نفاست کے اس درجہ کمال پر نہیں کہ آفاق میار سے اس کا موازنہ پورے طور پر اقبال کی شاعری کے ساتھ کیا جاسکے۔ شاعری کے اعتبار سے ڈوائن کو میڈی ہی کی سطح پر 'جاوید نامہ' ایک فائق تخلیق ہے۔

سولہویں، سترہویں صدی کے انگریزی شاعر شیکسپیر سے اپنے تاثر کا اظہار اقبال نے اپنے ابتدائی دور کی نظم 'شیکسپیر' (بانگ درا) میں کیا ہے اور اس کے حسن کلام کو "دلِ انسان" کا "آئینہ" بتایا ہے۔ لیکن پیامِ مشرق، زبورِ عجم، جاوید نامہ، بالِ جبریل اور ضربِ کلیم کے اقبال کی شاعری شیکسپیر کی شاعری سے اسی طرح ایک درجہ آگے ہے جس طرح 'پیرِ روحی' کی شاعری سے۔ بلاشبہ شیکسپیر کا خاص کارنامہ اس کے منظوم ڈرامے ہیں اور اس کے فن کا اصل جوہر انہی میں پوری طرح نمایاں ہوا ہے، جب کہ اقبال کے کلام میں اس صنفِ سخن کی کوئی اہمیت، جاوید نامہ کی تمثیلی ہیئت اور بعض دوسری تمثیلی نظموں کے باوجود، نہیں۔ لیکن ہم عالمی ادب کے آفاق میار کی تعیین کے سلسلے میں یہ وضاحت کر چکے ہیں کہ محض ایک، خاص ہیئت پر انحصار کرنے کے بجائے توجہ اس نقطہ پر مرکوز کرنی پڑے گی کہ اعلیٰ شہرت کے اعتبار سے دونوں کے درمیان کیا نسبت قائم ہوتی ہے۔ شیکسپیر ڈراما نگاری کا یقیناً عظیم ترین ماہر ہے اور کردار نگاری میں اس کا جواب نہیں، لیکن جوہرِ شاعری میں اقبال کا فن عظیم تر ہے۔ اس بات کا فیصلہ کرنے کیلئے ہمیں ایک کسوٹی اہل نظر کے سامنے رکھنا ہوں۔ شیکسپیر کے ڈراموں سے شاعرانہ عناصر کو نکال کر یکجا کر دیا جاتے، اس لئے کہ شاعری ڈرامے کا صرف ایک اسلوب ہے اور اس کی اصلیت ڈرامے کے ہیولے سے ماوراء ہے، اس کے بعد شیکسپیر کے سانیٹوں کو بھی ان شاعرانہ عناصر میں جوڑ کر، شیکسپیر کی صرف شہرت کا ایک مجموعہ تیار کر لیا جائے۔ اب اس مجموعے کا موازنہ اقبال کے تمام شاعرانہ عناصر کے مجموعے سے کیا جائے۔ میں وثوق کے ساتھ کہہ سکتا ہوں کہ اس خالص شاعرانہ تعادل میں اقبال کا فن شیکسپیر سے عظیم تر ثابت ہوگا۔ حقیقت تو یہ ہے کہ شیکسپیر کے شاعرانہ عناصر کا حجم اور وزن اقبال کے عناصر

شعری کے مقابلے میں بہت کم نکلے گا۔ ایک قدم آگے بڑھ کر اگر مشہور نقاد "میتھو آرنلڈ" کے متوالے "اعلیٰ سنجیدگی" کو میعارِ تسلیم کو کے اقبال اور شیکسپیر کا موازنہ کیا جاتے تو شیکسپیر کا سراپہ رفرنس اقبال کے مقابلے میں اتنا قلیل ہوگا کہ دونوں کے درمیان تعابلی مطالعے کی ضرورت ہی محسوس نہ کی جاسکے گی۔

اٹھارھویں، انیسویں صدی کے جرمن شاعر، گئیٹے، کا ذکر اقبال نے اپنے ابتدائی دور کی ایک نظم "مرزا غالب" (بانگ درا) میں بڑے احترام کے ساتھ کیا ہے۔ اس کے علاوہ "پیامِ مشرق" کو گئیٹے کے دیوانِ مغرب کا جواب ہی کہا جاتا ہے۔ گئیٹے کا سراپہ شاعری بھی دانتے اور شیکسپیر سے کچھ زیادہ ہے۔ بہر حال، اگر گئیٹے کی دوسری تخلیقات سے قطع نظر کو کے صرف اس کی شاعری پر توجہ مرکوز کی جاتے تو اقبال کے مقابلے میں یہاں بھی معاملہ مجموعی طور پر وہی نظر آتا ہے جو شیکسپیر اور اقبال کے موازنے میں دیکھا جا چکا ہے۔ اقبال کے عناصرِ شاعری گئیٹے سے زیادہ ہیں اور گئیٹے کے جوہرِ شاعری میں ایسی کوئی چیز نہیں جو اقبال کے یہاں بلند تر پیمانے پر نہیں پائی جاتی ہو۔ جبکہ کلامِ اقبال کی مقامِ اعلیٰ قدریں گئیٹے کے یہاں پاتی ہی نہیں جاتیں۔ وہی یہ بات کہ گئیٹے کی شخصیت بڑی مرکب، ہمہ جہت اور قد آور تھی۔ بلاشبہ اس معاملے میں مغربی ادبیات کی کسی شخصیت کا پورے معنیٰ میں اقبال کے ساتھ موازنہ اگر ہو سکتا ہے تو وہ گئیٹے ہی کی ایک شخصیت ہے۔ لیکن شخصیت کے لحاظ سے جو قد و قامتِ اقبال کا ہے، کیا گئیٹے اس کے قریب بھی کہیں پہنچ سکتا ہے؟ اقبال کی شخصیت نے ایک پورے دور کو پیامِ انقلاب دیا اور ان کے ذہن نے انسانی ارتقاء کے ایک نہایت نازک مرحلے پر عقیق ترین بصیرت کا ثبوت دیا اور ان کی فکر نے ایک وسیع الاثر تحریک کی رہ نمائی کی، جب کہ گئیٹے کے ذہن و فکر یورپی نظامِ اجتماعی کی روایتی حدود سے باہر نہیں نکل سکے، بحیرانِ شخصی ہنگاموں کے جو اس رومان زدہ شاعر نے معاشرتی اخلاق کی "زنجیروں" کو توڑ کر وقتاً فوقتاً بپا کئے۔ گئیٹے کی شخصیت کا سفرِ پن اس کے مشہور ڈرامے "فاؤسٹ" کے

واقعات و احساسات سے معلوم ہو جاتا ہے، خواہ اس کو اعترافِ جرم کی ایک عبرت انگیز دستاویز ہی کیوں نہ سمجھا جائے۔ واقعہ یہ ہے کہ گیلے کی شخصیت سالم نہیں تھی، اس کے احساسات منتشر تھے اور اس کے مہیاں فنی معروضیت کا بھی کوئی مستقل معیار نہیں، جب کہ اقبال کی شخصیت کی سالمیت، جمعیت اور شاعرانہ معروضیت بالکل واضح ہے۔

دانٹے، شیکسپیر اور گیلے پر اقبال کے شاعرانہ تعزق کے اسباب عالمی سطح سے مطالعہ کرنے کی صورت میں بہ آسانی سمجھ میں آ سکتے ہیں۔ اس سلسلے میں نمایاں ترین تنقیدی نکات حسب ذیل ہیں:

۱۔ اقبال کا انفرادی تجربہ ایک عظیم ترین فنی روایت کی بنیاد پر روبہ عمل آیا۔ میں بتا چکا ہوں کہ اقبال کی شاعری مشرقی ادبیات کے بہترین عناصر کی جامع ہے۔ اس شاعری کو عربی، سنسکرت اور فارسی شاعریوں کے صدیوں کے فنی تجربات ورثے میں ملے۔ اقبال سے پہلے مشرق کی ان کلاسیکی زبانوں میں چند اہم ترین شعرا پیدا ہو چکے تھے یہاں تک کہ اردو میں بھی کم از کم دو عظیم فن کاروں کی تخلیقات سامنے آچکی تھیں۔ یہ بات دانٹے، شیکسپیر اور گیلے کو اس پیمانے پر نصیب نہیں ہوتی تھی۔ دانٹے تو گویا اٹالوی میں پہلا اہم شاعر تھا۔ شیکسپیر کے انگریزی متقدمین کے تجربات معمولی قسم کے تھے۔ یہی صورت حال جرمن میں گیلے کو درپیش تھی۔ ان تینوں زبانوں میں مذکورہ تینوں شعرا کے پیش رووں میں کسی ایسے شاعر کا نام نہیں لیا جاسکتا جو کسی خاص تخلیقی عظمت کا حامل ہو۔ اٹالوی اور انگریزی میں تو قطعہ یہ ہے کہ دانٹے اور شیکسپیر تک ان زبانوں کی لسانی سلاست بھی مکمل نہیں ہوتی تھی اور ان کے اہلبارہ بیان کا ڈھانچہ زریعہ تکمیل تھا۔ ان فن کاروں کی استعمال کی ہوتی زبان میں متروکات کی کثرت اسی حقیقت کی دلیل ہے۔ جہاں تک ان مغربی زبانوں کے پس منظر میں یونانی اور لاطینی کی روایات کا تعلق ہے یا بالکل واضح ہے کہ یورپ کی ان قدیم کلاسیکی زبانوں میں شعری روایت کا وہ سرمایہ موجود نہیں جو عربی، فارسی اور سنسکرت میں

ہے، خواہ دوسری اصنافِ ادب کی جو بھی ثروت ان کے اندر پائی جاتی ہو۔ اقبال سے پہلے عربی و فارسی شاعری کے وسائل بیان و اظہار کی بلاغت ان زبانوں کے صنائع و بدائع کے نہایت ترقی یافتہ نظام سے بھی عیاں ہے۔ مشرق کی کلاسیکی شاعری کی بالیدگی و پے چیدگی اور بلوغت و نفاست کا مقابلہ مغرب کی کلاسیکی شاعری قطعاً نہیں کر سکتی۔

۲۔ تیرھویں صدی کے دانٹے، سولھویں صدی کے شیکسپیر اور اٹھارھویں صدی کے گیٹے کے مقابلے میں بیسویں صدی کے اقبال کے مسائل فن جتنے زیادہ تھے اتنے ہی مسائل فن بھی ہمیا ہوتے۔ سائنس اور صنعت، سیاست اور معیشت کی ترقیات نے عصر حاضر کے ادب و شاعری کے سامنے جو مسائل کھڑے کر دیتے ہیں ان کا تصور بھی قبل کے ادوار میں نہیں کیا جاسکتا تھا۔ اس کے علاوہ خود ادبیات کی جو ترقیاں اقبال کے زمانے میں ہو چکی تھیں ان کا کوئی سراغ دانٹے، شیکسپیر اور گیٹے کے زمانوں میں ظاہر ہے کہ نہیں ملتا۔

حقیقت تو یہ ہے کہ بین الاقوامی ادب اور عالمی شاعری کا وقتی تخیل گئے، شیکسپیر اور دانٹے کے سامنے تھا ہی نہیں، یہ تو صرف اقبال ہی کو نصیب ہوا۔ چنانچہ دنیا کے عظیم ترین شاعروں میں اقبال وہ تنہا شاعر ہیں جنہوں نے شعری طور پر، اعلان کر کے آفاق قدروں کو سامنے رکھ کر، ایک عالمی شاعری کا غور و کمال تخلیق کیا۔ اس اعتبار سے فکر و فن، فلسفہ و شاعری دونوں میں اقبال نے مشرق و مغرب تمام ہی ادبیات کی بہترین روایات اور عظیم ترین تجربات کو اپنی منفرد تخلیقات میں ترکیب دے کر ایک بہتر اور عظیم تر فن کاری کا ثبوت دیا۔ ساتھ ہی انہوں نے شعر و ادب کو پیش آنے والے مشکل ترین مسائل کو اپنی فنی ریاضت اور فکری بلوغت کے بل پر موثر ترین وسائل شعری میں تبدیل کر دیا، اور اس طرح ادبی و شعری اظہار و بیان کے امکانات بے حد وسیع کر دیئے۔

جدید ترین احصائیاں اور دقیق ترین افکار کو نفیس ترین شاعری میں ڈھالنے

کا جو کارنامہ اقبال نے انجام دیا ہے اس کی عظمت کا اندازہ کرنے کے لئے انگریزی کے دو جدید شعرا ٹیٹس اور الیٹ کے ساتھ اقبال کا تقابلی مطالعہ کر کے دیکھا جاسکتا ہے۔ یہ شعرا اقبال کے مقابلے میں کہتے اور چھوٹے ہیں۔ ٹیٹس تو دورِ جدید کے مسائل کی تاب ہی نہ لاسکا اور بالعموم اپنے وطن آئرلینڈ کے مرغزاروں میں پناہ گیر رہا۔ چنانچہ اس کے فن پر حقیقی زندگی کی جو کچھ پرچھائیاں ہیں وہ سطحی اور مقامی سیاست تک محدود ہیں اور ان کی شعری قدر و قیمت بہت مشتبہ ہے، یہی وجہ ہے کہ آفاقیت کی اس کی محدودے چند گوشیشیں بہت ہی محقر اور ہلکی ہیں۔ دوسری طرف، الیٹ پر مسائلِ حیاتِ سبکی بن کر گرے اور انہوں نے اس کے فن کو جلا کو خاکستر کر دیا۔ چنانچہ اس کی شاعری، اس کی مشہور ترین نظم کے عنوان کے مطابق، ایک ”خواب“ ہے جس میں اس نے ”بتاہ شدہ ٹکڑوں کو قہراً ہم“ کرنے کی کوشش کی ہے۔ اس معاملے میں الیٹ کی نئی الجھنوں کی انتہا یہ ہے کہ اپنی مذکورہ نظم کے اشارات کی ایک شرح اس کو کھنی پڑی، اس کے باوجود یہ غفلت اور اس کی دوسری تمام اہم تخلیقات ادب کے اکثر تارکین کے لئے ”مسائلِ تصوف“ ہیں جن کے اسرار و رموز سے لطف اہل ادرات ہی اپنی خوش عقیدگی کی بدولت لے سکتے ہیں۔

ان دونوں کے برخلاف، اقبال نے نہ صرف یہ کہ عصرِ حاضر کے تمام اہم اور بنیادی مسائل کو اپنی شاعری میں بالکل جذب کر لیا ہے، بلکہ ان سے وسائلِ فن بھی پیدا کئے ہیں۔ انہوں نے واقعات کو استعارات میں بدل دیا ہے اور حقائق کو علامت کی لطافت عطا کی ہے۔

تاریخِ اقبال کی چابک دست فن کاری اور نلاق تخیل کے ماحضوں طبع بن گئی ہے۔ انہوں نے زندگی کے ٹھوس عناصر کو اپنے فن کے رنگ و آہنگ میں ڈبو کر اساطیر بنا دیا ہے۔ اقبال کے کلام میں کائنات کی ہر اواشاعرانہ تعمیل و ترمیم کے ساتھ نقش پذیر ہوتی ہے۔ دورِ حاضر کے ادب و شاعری میں قاموسیت کی کوشش الیٹ نے بھی کی، مگر اس کو شعریت کا روپ دینے میں کامیابی حاصل نہ ہو سکی۔

اقبال نے۔

اس کے علاوہ جس طرح اقبال کی شعریت بلیغ و لطیف ترین ہے اسی طرح ان کی جامعیت بھی، بخلاف ایٹکس کے، ہم گیر اور وسیع ترین ہے۔

اقبال کے پیش نظر شاعری کے ذریعے ایک نصب العین کی ترجمانی تھی جبکہ دہاتے شیکسپیر اور گیٹے کے سامنے اتنا سنجیدہ اور پیچیدہ کوئی تصور نہیں تھا۔ اس طرح بخلاف اپنے ہم صنف دوسرے شعرا کے، اقبال کے فن پر فکر کا دباؤ انتہائی حد تک بڑھا ہوا تھا۔

اس صورت حال کے باوجود، اقبال نے شاعرانہ ایمائیت کے جس کمال کا ثبوت دیا ہے وہ دنیا کے ادب میں ایک نادر اور بے نظیر واقعہ ہے۔ بلاشبہ دہاتے کے پاس بھی سمیت کا تصور تھا اور گیٹے بھی کچھ افکار رکھتا تھا، جن میں مسیحی قدریں بھی شامل تھیں اور ان اقدار فکر کا سراغ شیکسپیر کے تختل میں بھی ملتا ہے، مگر نصب العین کی وہ محیط باضابطگی جو اقبال نے اسلامی نظریہ کائنات اور نظام حیات کی صورت میں اختیار کی کسی دوسرے شاعر کے یہاں قطعاً نہیں پائی جاتی۔ عظیم ترین عالمی شعراء کی سطح سے ذرا نیچے آکر ہم باضابطہ فکری و نظریاتی شاعری کا جتس کریں تو ملن پر نگاہ پڑتی ہے۔ لیکن ملن کی شاعری شعریت کے اعتبار سے ایسی نہیں کہ اس کا موازنہ اقبال کے کلام کے ساتھ کیا جاسکے۔ اس کے علاوہ بھی نصب العین کے باوصف، ملن کے تصور کی آفاقیت بہت ہی مشتبہ ہے، وہ عیسائیت کے اندرونی فرقہ وارانہ مناظروں میں اس درجہ محو تھا کہ عالم انسانیت کو کوئی پیغام دینے کے لئے اس کا ذہن فارغ نہ تھا۔ چنانچہ ملن کا مطمح نظر عالم سمیت سے آگے نہیں بڑھ سکا۔ اس کے برخلاف، مشرق اور ملت اسلامیہ کے پس منظر کے باوجود، اقبال نے بالکل واضح کو دیا ہے کہ ان کا مقصود نظر پوری انسانیت ہے اور اسلام کا اصولی تصور انھوں نے سراسر آفاقی سطح پر پیش کیا ہے۔ اسی لئے اقبال اسلام کو محض کسی ملت کے نسلی یا جغرافیائی مذہب کے طور پر نہیں، بلکہ ایک آفاق فلسفہ، ایک عالمی نظریے اور ایک انسانی دعوت کی حیثیت سے پیش کرتے ہیں۔

”مومن کی بہ پہچان کہ گم اس میں ہیں آفاق“

بہر حال، اقبال نے زندگی کے ایک نصب العین کو شاعری کی ہیئت میں، اس کے تمام لوازم و عناصر کے ساتھ، نافذ کیا، اس طرح کہ نصب العین کی اصولی قطعیت شاعری کے تخلیقی عمل میں گوجر بوجھ قرار دے ہی مگر اس نے ایک ایمانی پیرایہ اختیار کر لیا۔ یہ فکر اور فن کی مستقل بالذات ہستوں کے درمیان ایک ازدواج کامل کی مثال تھی۔ یہ خلوص فکر و فن کا تخلیقی امتزاج تھا۔ اقبال کے منکرانہ سوز اور شاعرانہ گداز نے مل کر ایک ایسی ہیئت اظہار اختیار کی جس کی کوئی نظیر عالمی ادب کی پوری تاریخ میں نمودار نہیں ہوتی ہے۔ اقبال کی شاعری درحقیقت مشرقی اور مغربی ادبیات کا، ایک آفاقی پیمانے پر، نقطہ راقبال بھی ہے اور نقطہ عروج بھی۔ شاید یہ واقعہ بیسویں صدی ہی میں رونما ہو سکتا تھا، اور اگر جدید تہذیب میں آفاقی نقطہ نظر عمومی طور سے بروئے عمل آجاتے تو اب یہ واقعی ممکن ہے کہ پورے معنی میں عالمی ادب کی تخلیق ہو جس کی قدر و قیمت صحیح معنی میں ایک بین الاقوامی میعار تنقید سے معین کی جاتے۔ اس وقت اقبال کا نمونہ ر کامل عالمی ادب کا سب سے روشن مینارِ ہدایت ہو گا؟

مشرق سے ہو بے زار، نہ مغرب سے حذر کو
فطرت کا اشارہ ہے کہ ہر شیب کو سحر کو
(اقبال)

(اس مقالے کو ایک مستقل کتاب کا خلاصہ یا مقدمہ سمجھا جاتے)

بن باس - ۲۲۶

بهرتری هرنی - ۱۴۸.۸۰

بهرزاد - ۲۸۶

بیترس - ۲۱۲.۲۱۱.۲۰۸.۲۰۷.۱۰۴.۱۰۳.۱۰۲

بطرس - ۲۴

پکارڈا - ۲۰۵

پگارسس - ۲۱۸ PAGARSUS

پوپ - ۲۵۹.۲۴۸.۲۴۵.۲۴۴.۲۴۳.۲۴۲.۲۴۱.۲۴۰.۱۹.۱۴

- ۲۸۲.۲۷۸

پورس - ۲۶۶

ٹالستانی - ۱۴۰.۱۵۷.۱۵۶.۱۲۲

ٹام - ۹۵.۸۶

ٹامس ایجوآئی نس - ۹۴.۵۸.۵۷

ٹیپو سلطان شہید - ۲۲۸.۲۹۲.۱۷۰.۱۶۹.۱۶۸.۱۲۲.۱۱۶.۸۷.۸۰

- ۲۶۰

ٹیگور - ۵۷۰

ٹیپتی سن - ۲۴.۲۰۲.۲۰۱.۲۰۰.۱۹۹

جارج سینٹیامانا - ۱۱۲.۱۱۱.۱۰۶.۹۱.۸۹

جانسن - ۳۷

جاوید - ۵۵۰.۲۱۵.۲۱۲.۱۷۲.۸۱.۲۱

بگرمزاد آبادی - ۴۰

جبریل (روح القدس) - ۲۰۳.۲۰۲.۲۴۱.۲۳۷.۲۳۶.۲۳۵.۱۳۳.۱۳۲.۱۱۱

- ۵۵۶.۵۵۴.۵۳۷.۵۲۷.۴۳۳.۴۲۹.۴۲۰.۲۰۸

جذبی - ۲۲

جعفر - ۱۴۵، ۱۳۳، ۱۳۲، ۱۴۴ -

جگمراؤ آبادی - ۱۸

جگندر - ۲۲۲

جمال الدین افغانی - ۱۶۵، ۱۶۹، ۱۶۰، ۱۲۲، ۱۶۱ -

جیل نظری - ۲۲

جنید - ۲۸۵

جوش - ۱۸، ۲۴

جہاں دوست - ۷۵

جہاں دوست - ۱۵۴

چودھری - ۵۶

حافظ - ۱۱، ۲۰، ۲۳، ۲۸، ۴۹، ۴۷، ۱۹۰، ۲۱۸، ۲۸۵، ۷۱، ۷۵

۵۴۱، ۵۴۸، ۵۴۹ -

حالی - ۲۲، ۴۵

حسرت موہانی - ۴۹، ۳۳۴

حضرت حسین (ع) - ۱۸، ۲۷، ۲۸۵، ۳۹۳

حفیظ - ۲۲

حکیم مریم - ۷۵، ۸۷، ۸۸، ۹۴، ۱۰۱، ۱۰۲، ۱۲۱، ۱۲۸، ۱۳۰، ۱۴۲

۱۴۷، ۱۹۵ -

چکبست - ۲۲

خاقان - ۴۵۲

خسرو پرویز - ۱۳۲، ۳-۴، ۵۱۱، ۵۱۲ -

نشر (حضرت) - ۱۴۳، ۲۴۷، ۲۲۷، ۲۲۸، ۲۱۶، ۲۲۱، ۲۲۲، ۲۲۳

صادق - ۱۶۹، ۱۲۳، ۷۸، ۶۵

صفی - ۲۲

طارق - ۲۲۷

طوسی - ۱۱۵

طی - ۵۳۰

عارف ہندی - ۲۱۲

عبدالحمق - ۲۲۸

عبدالرحمن بجنوری - ۷۸، ۷۷، ۱۱، ۱۰

عبدالغفریہ خالد - ۱۸

عبدالغنی (ڈاکٹر) - ۱۱۳، ۹، ۱

عرفی - ۲۳، ۲۰

عطارد - ۵۱۹، ۱۷، ۱۵

حضرت علی رضی - ۲۹۳، ۳۰۴

علی ہمدانی سید (امیر کبیر) - ۱۶۸، ۸۰، ۷۹

عمر - ۹۹، ۹۵، ۸۶

غالب - ۴۸، ۴۶، ۴۵، ۴۰، ۴۳، ۱۹، ۱۳، ۱۲، ۱۱، ۱۰، ۷، ۵، ۴

۳۹، ۴۵، ۷۷، ۷۸، ۱۲۰، ۱۲۱، ۱۲۳، ۱۲۹، ۱۵۰، ۱۴۵، ۲۱۸، ۲۲۲، ۲۲۸، ۲۲۹

- ۵۷۳، ۵۶۹، ۵۱۷

غلام رسول ہجر - ۵۵۰

غنی کاشمیری - طاہر غنی کاشمیری - ۲۶۹، ۱۱۳، ۸۰، ۷۹، ۴۰

غارابی - ۳۰۱

فاشر - ای - ایم - ۲۲۲ - ۲۲۳

فانی - ۴۹

فراق - ۲۲، ۱۹

یوئیس - ۱۰۲، ۱۱۳، ۱۱۴ -

یٹس - ۱۹، ۲۲، ۳۹، ۲۲۹، ۲۲۵، ۲۹۰، ۳۳۱، ۳۲۲، ۳۲۳

کتب و رسائل

اپنی تلاش میں - ۱۹

ازدواج - ۷

اُردو تنقید پر ایک نظر - ۱۳، ۱۴، ۹۱ -

اردو شاعری پر ایک نظر - ۵، ۴، ۳، ۶، ۱۴، ۱۹، ۲۲، ۲۹،

ارمغانِ حجاز - ۲۰۴، ۲۳۱، ۲۳۲، ۲۷۰، ۲۸۶، ۵۵۶۔

اسرار و رموز - ۱۷ - ۴۷۴ -

اسلام اور دیواتن کا میڈی - ۵۸

اقبال اور عالمی ادب - ۱، ۲، ۳، ۴، ۵، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳

افبال ایک مطالعہ - ۱۲۰، ۱۳۰، ۱۲۷، ۷۱، ۳۴، ۳۲، ۱۰، ۸، ۷، ۵

[illegible]

۹۔ اقبال کا تصوُّ خودی۔

۹ اقبال کا فن -

اقبال کی پانچ نظمیں - ۲۲۴، ۲۲۵۔

دکن

۱۰۰

دورن - دیکھے جنم -

ڈینیوب - ۲۳۷، ۲۰۰

راوی - ۲۰۰

روس - ۳۳۶

روم / روما - ۸۸، ۹۳، ۹۴، ۱۱۸، ۲۳۱، ۲۴۲، ۲۹۷، ۳۴۴

زحل - ۱۲۵، ۱۳۲، ۱۳۰، ۸۵، ۷۵، ۶۵، ۶۲

زرانشت (طاسین) - ۱۵۴، ۲۱۳

زھرہ - ۴۲، ۴۵، ۷۴، ۷۷، ۷۸، ۸۵، ۱۳۴، ۱۳۰، ۱۴۱، ۱۴۵، ۲۱۳

سدرۃ المنتقیٰ - ۵۵۹

سورج - دیکھے آفتاب

سونیات - ۲۷۴

شرب - ۵۲، ۵۴، ۱۵۴، ۱۶۲، ۲۰۰، ۲۲۷، ۲۴۰، ۲۴۱، ۲۴۲، ۲۴۳، ۲۴۵

۲۸۳، ۳۱۱، ۳۲۱، ۳۳۳، ۳۴۲، ۵۵۱، ۵۵۵، ۵۵۴، ۵۵۷

عطارد - ۴۲، ۴۵، ۱۴۰، ۱۴۱، ۲۱۲، ۲۱۵

علی گڑھ - ۷

غزنامہ - ۲۳۱

فارس - دیکھے ایران

فرات (دریائے) - ۱۷۰، ۲۰۰، ۲۷۴

فرانس - ۲۹۷

فلسطین - ۲۴۲، ۲۴۳، ۲۸۲

قزلبہ (مسجد) - ۲۲۴، ۲۲۸، ۲۳۱، ۲۳۲، ۲۳۵، ۲۳۶، ۲۴۷

- ۲۳۹، ۲۳۸

ذلیہ مسجد - ۲۱۲، ۲۲۲، ۲۲۵، ۲۲۴، ۲۲۸، ۲۵۲، ۲۵۵، ۲۵۸،

۲۵۹، ۲۶۰، ۲۶۳، ۲۶۴، ۲۶۸، ۲۶۹، ۲۷۵، ۲۸۲، ۲۹۶ -

قلزم خونیں - ۱۳۳

قصر شرف النساء - ۱۴۷

قمر - دیکھتے چاند

قندھار - ۳۸۱، ۳۸۲

کابل - ۳۰۱، ۳۸۰، ۳۸۱

خانہ سلاطین مشرق - ۱۴۸

کاشغر - ۳۲۷

کشمیر - ۷۷، ۱۴۸، ۲۹۷

کعبہ اعرام (۱۵۹، ۲۳۹، ۳۱۰، ۳۳۰، ۳۳۱، ۳۵۷، ۴۱۲، ۴۴۷، ۴۸۸،

۵۲۸، ۵۴۲، ۵۵۵، ۵۵۴، ۵۵۷، ۵۵۷ -

کوز - ۲۰۰

کادیوی (دریائے) - ۱۶۹

کیمبرج - ۳۵، ۳۶

گنگا - ۱۱۶، ۲۰۰

حکومت (کاسین) - ۱۵۵، ۱۵۷، ۲۱۲

گیا - ۲، ۴

لاہور - ۷۷، ۷۸

لاہور آرٹ پریس - ۱۷۶

لکھنؤ - ۷

بک آئیل - ۲۵۶، ۲۵۷

ماہنامہ - دیکھتے چاند

بحالہ - ۲۲۲، ۳۳۱، ۳۳۲، ۳۳۵

ہند - ۵۴۷

ہندوستان - ۴۰۴، ۷۸، ۱۴۵، ۱۴۴، ۱۴۷، ۱۹۸، ۱۹۷، ۱۹۸، ۱۹۹

۱۹۹، ۲۰۰، ۲۱۴، ۲۱۵، ۲۲۲، ۳۰۰، ۳۲۴، ۵۲۳ -

ہیلون (کوہ) - ۴۱۸

اصطلاحات

ابدیت - ۵۳۲

ادبیت - ۹۹

آدمیت - ۳۳۵

اسلامیت - ۳۱۲، ۹۴

اشاریت - ۳۱۱، ۲۵

اشتراکیت - ۷۷، ۸۸، ۱۲۰، ۱۳۰، ۱۹۳، ۱۹۷، ۳۲۴، ۳۳۷

۳۳۵، ۳۳۷، ۳۳۷ -

اشرفیت - ۵۲۲

آفاقیت - ۱۹۷، ۱۹۷، ۳۰۹، ۳۳۷، ۵۷۷، ۵۷۷ -

الوہیت - ۴۱

انسانیت - ۱۴۲، ۱۹۷، ۱۹۸، ۲۰۰، ۲۱۰، ۳۰۴، ۳۰۷، ۳۰۸

۳۱۴، ۳۱۷، ۳۹۹، ۴۴۳، ۴۵۰، ۴۷۲، ۵۱۷، ۵۲۲، ۵۴۱

۵۷۷، ۵۷۷ -

ایمانیت - ۵۷۷، ۵۷۷

بدھ مت - (بدھ ازم) ۷۷، ۷۷

براعظیت - ۴۰

پان اسلام ازم - ۳۰، ۱۶۱

پیکریت - ۲۵

توحید - ۱۹۴، ۱۹۸، ۳۰۴، ۳۸۸، ۲۰۹، ۲۴۰، ۵۲۰،

۵۵۸، ۵۲۴، ۵۲۳، ۵۲۲، ۵۲۱

تئوت - ۲۲

جالبیت - ۳۱، ۳۰۴

جمالیت - ۲۵

جمهوریت - ۱۹۴، ۳۲۵، ۳۲۴، ۳۴۵، ۲۲۹، ۵۱۲ -

حرکت - ۳۳۰

خلاقیت - ۵۳۱

رجائیت - ۳۲۴

روحانیت - ۱۹۴، ۳۱۲

روانیت - ۱۸۹، ۲۵

زرتشت مت (ازم) - ۶۴، ۶۶

سالمیت - ۴۴، ۵۴۴، ۴۴

سرمایه داری - ۱۹۴، ۲۹۹

سیکولو ازم - ۲۴۳

شنشائیت - ۵۱۲، ۵۱۱، ۵۲۳ -

شیطانیت - ۲۵۰

صوفیت - ۵۴۸

عضویت - ۵۴۴، ۵۳۴

عمومیت - ۵۴۳

- ۴۸ - نزلت
 ۳۹۸ - فاشزم
 ۵۲۹، ۵۲۰، ۳۰۲، ۳۰۱، ۳۰۰ - کفر
 ۵۴۴، ۵۴۳ - قاموسیت
 ۵۴۸ - قطیعت
 ۲۴۲ - لبرل ازم
 ۱۹۷ - مادیت
 ۴۲۳، ۴۲۲، ۴۲۱، ۴۲۰، ۴۱۸ - مدرنیت
 ۴۵۱، ۱۵۹ - مزدکیست
 ۱۴۸، ۱۴۰، ۱۵۷، ۱۲۵، ۷۱، ۷۹، ۷۴، ۷۳، ۵۳ - مسیحیت
 ۵۴۴، ۴۳۷، ۲۱۲ -
 ۵۴۷، ۵۴۶ - معروضیت
 ۹۰ - معقولیت
 ۵۱۸ - معنویت
 ۴۴۲، ۴۰۰، ۳۹۸، ۲۰۳، ۱۹۳، ۱۷۳، ۱۷۱، ۱۲۰، ۸۸، ۷۷ - ملوکیت
 ۴۴۳، ۴۴۲، ۴۴۵، ۴۴۹ -
 ۹۰ - منطقیات
 ۴۴۰ - میکائلیست
 ۲۵ - میکا دلانه (میکاولیت)
 ۲۷ - نشریت
 ۵۲۳ - نوآبادیت
 ۵۸ - نوآبادی حکمت
 ۲۰۰، ۱۹۴، ۸۸ - وطنیت

بتیت - ۵۴۳

اسلام - ۱۴۸، ۱۴۷، ۱۵۹، ۹۲، ۴۹، ۶۸، ۴۲، ۵۷، ۵۴، ۵۳ -
 ۲۴۵، ۲۲۲، ۲۳۸، ۲۳۷، ۲۱۵، ۲۱۴، ۲۱۲، ۲۰۱، ۲۰۰، ۱۷۸، ۱۷۷، ۱۷۰،
 ۱۶۰، ۱۵۰، ۱۴۹، ۱۴۸، ۱۴۷، ۱۴۶، ۱۴۵، ۱۴۴، ۱۴۳، ۱۴۲، ۱۴۱، ۱۴۰، ۱۳۹، ۱۳۸، ۱۳۷، ۱۳۶، ۱۳۵، ۱۳۴، ۱۳۳، ۱۳۲، ۱۳۱، ۱۳۰، ۱۲۹، ۱۲۸، ۱۲۷، ۱۲۶، ۱۲۵، ۱۲۴، ۱۲۳، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱، ۰ -

شریعت محمدی^ص - ۱۴۰، ۹۲، ۶۱، ۴۰

دین مصطفی^ص - ۸۳

قبائل